

ردّ قادیانیت

رسائل

حضرت مولانا ایم ایس خالد وزیر آبادی

احتساب قادیانیت

جلد ۲۳

عالمی مجلس تحفظ ختم نبوت

مضوری باغ روڈ، ملتان - فون: 4514122

بسم اللہ الرحمن الرحیم

عرض مرتب

لیجے احتساب قادیانیت کی جلد ۲۳ پیش خدمت ہے۔ وزیر آباد کے مولانا محمد شفیع خالد (ایم۔ ایس خالد وزیر آبادی) نے رد قادیانیت پر چار کتابیں شائع کیں۔

۱۔ صحیفہ تقدیر (جو احتساب کی جلد ۲۲ پر مشتمل ہے)

۲۔ نوبت مرزا۔

۳۔ تصویر مرزا۔

۴۔ نوشتہ غیب۔

مؤخر الذکر تینوں کتابیں احتساب قادیانیت کی اس جلد (۲۳ ویں) میں شامل ہیں۔ یوں محض اللہ رب العزت کے فضل و کرم سے مولانا وزیر آبادی مرحوم کے مجموعہ تصانیف رد قادیانیت کے کام سے فارغ ہو گئے۔ فلحمد للہ

افسوس ہے کہ کئی بار ارادہ کیا لیکن تکمیل ارادہ نہ ہو پائی کہ وزیر آباد جا کر مصنف مرحوم کے حالات زندگی حاصل کر پاتے جو یہاں شریک اشاعت ہو جاتے اللہ تعالیٰ نے توفیق رفیق فرمائی تو انشاء اللہ العزیز حالات زندگی معلوم کر کے ماہنامہ لولاک ملتان میں مستقل مضمون شائع کرنے کی سعادت حاصل کریں گے۔ اللہ تعالیٰ عالمی مجلس تحفظ ختم نبوت کی ان خدمات کو اپنی بارگاہ میں شرف قبولیت سے سرفراز فرمائے۔ آمین! بحرۃ نبی الکریم۔

فقیر اللہ وسایا

۴ صفر ۱۴۲۸ھ

۱۲ فروری ۲۰۰۸ء

بِسْمِ اللَّهِ الرَّحْمَنِ الرَّحِيمِ
 سید الشہداء سید خٹوان، مسیحیہ کے بعد سولہ سید ائمہ

نوبتِ مرزا

ایس۔ ایم۔ خالد وزیر آبادی

بسم الله الرحمن الرحيم!

التماس!

خاکسار نے نوبت مرزا سے پہلے ایک کتاب موسومہ بہ ”نوشتہ غیب“ لکھی تھی۔ جس میں مرزا غلام احمد قادیانی آنجنمانی کے مشہور رسوائے عالم آسمانی نکاح کا زندہ فوٹو معہ پر لطف و رنگین سوانح حیات، دلکش مزاحیہ مضامین کا پاکیزہ تسلسل ایک ایسے موثر و دلکش پیرایہ میں بطرز ناول بیان کیا گیا تھا جو آپ اپنی نظیر ہے۔

بھگوانداس پر طول و عرض ہندوستان سے خراج تحسین و مرجبا کے پھول نچھاور ہوئے اور خصوصاً علمائے کرام نے اس کو بے حد پسند فرمایا اور معزز مدبران نے ریویوز کئے۔

مجھے افسوس ہے کہ میں وہ تمام عقیدت کے پھول طوالت کی وجہ سے پیش نہیں کر سکتا۔ ہاں چند ایک تہ کا ان پاکیزہ خیالات سے بطور نمونہ پیش کرتا ہوں۔ باقی ان تمام حضرات سے جن کے نام نامی واسم گرامی ذیل میں درج ہیں معافی کا خواستگار ہوں کہ وہ مجھے مجبور سمجھتے ہوئے معاف فرمائیں گے اور یہ بھی وعدہ کرتا ہوں کہ انشاء اللہ عنقریب نوشتہ غیب دور جدید میں طبع ہونے والا ہے۔ اس میں یہ کمی بھی پوری کر دی جائے گی۔

.....۱ شمس العلماء جناب مولانا مولوی اشرف علی تھانوی

.....۲ مولانا حبیب الرحمن لدھیانوی

.....۳ مولانا عبد الحنان لاہوری

.....۴ مولانا محمد ابراہیم میرسیالکوٹی

.....۵ مولانا ابوالوفا ثناء اللہ امرتسری

.....۶ مولانا حبیب اللہ کلرک نہر

.....۷ مولانا ابوسعید محمد شفیع صدر مدرس و مہتمم مدرسہ سراج العلوم سرگودھا

.....۸ مولانا غلام محمد خطیب جامع خیر دین امرتسر

.....۹ مولانا غلام مرشد لاہور

.....۱۰ جناب حضرت حمید سید مہر علی شاہ سجادہ نشین گولڑہ شریف

-۱۱ مولانا ناظم مدرسہ تقویت الایمان فی تعلیم القرآن بہاولپور
-۱۲ مولانا عبدالرحمن خطیب جامع اہل حدیث صدر راولپنڈی
-۱۳ الحاج مولانا حافظ عنایت اللہ جامع گجرات
-۱۴ مولانا سید حبیب ایڈیٹر سیاست لاہور
-۱۵ مولانا عبدالحمید ایڈیٹر اخبار مسلمان سوہدرہ
-۱۶ مولانا غلام حسین مدیر اخبار المیزان حضرت کیلیا نوالہ
-۱۷ مدیر جریدہ روزنامہ احسان لاہور
-۱۸ مولانا محمد الدین خطیب جامع وزیر آباد

خاکسار! ایم۔ ایس۔ خالد وزیر آبادی

فاضل اجل عالم بے بدل جناب مولانا مولوی شبیر احمد صاحب عثمانی شیخ التفسیر والحدیث دیوبند کا ارشاد

بعد سلام منون، آنکہ خط اور دو نسخے نوشتہ غیب کے پہنچے۔ ممنون فرمایا میں آج کل سخت عذیم الفرصت ہوں۔ اس لئے جواب خط میں تاخیر ہوئی۔ نوشتہ غیب کو چند مقامات سے مطالعہ کیا جزاکم اللہ خیرا۔ بڑی مفید اور دلچسپ کتاب لکھی ہے۔ ایک مرتبہ شروع کر دی جائے تو چھوڑنے کو دل نہیں چاہتا۔ دقیق علمی بحثوں سے زائد اس طرح کے رسائل کی اشاعت سے نفع پہنچ سکتا ہے۔ حق تعالیٰ مزید ہمت اور توفیق ارزانی فرمائے اور آپ کے رسائل کو مقبول بنائے۔

علامہ عصر، فاضل بے بدل جناب مولانا احمد سعید دہلوی

ناظم جمعیت العلماء ہند دہلی کا ارشاد

السلام علیکم! میں نے آپ کی کتاب نوشتہ غیب بعض بعض مقامات سے پڑھی۔ مجھے افسوس ہے کہ بعض مشاغل کے باعث تمام کتاب کا مطالعہ نہ کر سکا۔ جس قدر میں نے اس کتاب کو پڑھا ہے اس سے اس نتیجہ پر پہنچا ہوں کہ قادیانیوں کے رد میں بہترین کتاب ہے۔ زبان اور استدلال کے اعتبار سے ایسی سبھی ہوئی تصنیف میری نظر سے کم گزری ہے۔ خدا تعالیٰ نوشتہ غیب کی غیب سے امداد فرمائے اور آپ کی کتاب کو عام مقبولیت حاصل ہو اور روح القدس کی جانب سے آپ کی تائید کی جائے۔ وقت کی سب سے بڑی ضرورت اور اسلام کی سب سے بڑی خدمت یہی ہے کہ قادیانیوں کے استیصال میں پوری سعی کی جائے۔

مولانا محمد مبارک حسین محمودیؒ ناظم و شیخ الحدیث میرٹھ کا ارشاد

کتاب نوشتہ غیب آج کی ڈاک میں پہنچی۔ آپ نے مرزا قادیانی کا کذب بہتر طریقہ سے ثابت کرتے ہوئے عوام کو اس کے دجل سے بچانے کی سعی فرمائی ہے اور اس کی پیش گوئیوں کو ایسے صحیح دلائل اور انکشاف حقائق سے بے نقاب کر دیا ہے کہ جسے ہر شخص سمجھ سکے گا اور اس کے (مرزا قادیانی) دجال اور کذاب ہونے میں کسی کو شک باقی نہیں رہے گا۔ مسلمانوں کا صحیح معنوں میں کوئی نظام نہیں ہے۔ بلکہ ہر مقام پر متحدہ انجمنیں بنی ہوئی ہیں اور ان میں سے کوئی کام کر رہی ہے اور کوئی نہیں۔ میں نے آپ کا نوازش نامہ انجمن تبلیغ کے سیکرٹری کو دیا ہے وہ اس میں سعی کریں گے اور میں بھی حتی الوسع سعی کروں گا۔ اللہ تعالیٰ آپ کی مساعی جلیلہ کو قبول فرمائے۔

جناب مولانا غلام بھیکؒ نیرنگ جنرل سیکرٹری

معمد عمومی جمعیت مرکز یہ تبلیغ الاسلام انبالہ کا ارشاد

آپ کا مطبوعہ نوازش نامہ ایک نسخہ کتاب نوشتہ غیب پہنچا۔ کتاب کی خوبی میں شک نہیں اور اس قسم کی کتابیں جس قدر زیادہ شائع ہوں مفید ہوں گی۔

فاضل اجل، عالم بے بدل جناب مولانا سید احمدؒ

شمس العلماء ہند جامع مسجد شاہی دہلی کا ارشاد

کرم فرمائے بندہ! السلام علیکم ورحمۃ اللہ! اول آپ کا شکریہ عرض کرتا ہوں کہ آپ نے کتاب نوشتہ غیب ارسال فرما کر مجھے ممنون فرمایا۔ میں نے اس کو تقریباً تمام وکمال مطالعہ کر لیا۔ مرزا قادیانی کے ابتدائی حالات مجھے ذاتی طور پر خود معلوم ہیں۔ اس لئے میں وثوق کے ساتھ کہہ سکتا ہوں کہ جو آپ نے اپنی کتاب نوشتہ غیب میں لکھے ہیں وہ بالکل صحیح اور درست ہیں۔ اس کتاب کے متعلق میری مختصر رائے یہ ہے کہ یہ کتاب اس خوبی اور تحقیق و دلائل کے ساتھ لکھی گئی ہے کہ اگر اس کو بے نظر انصاف و تامل اور نفسانیت و تعصب سے علیحدہ ہو کر محض تحقیق حق کے خیال سے مرزائی صاحبان بھی مطالعہ فرمائیں تو یقیناً راہ مستقیم پر آجائیں گے۔ لہذا کوشش ہونی چاہئے کہ جس طرح بھی ممکن ہو مرزائی صاحبان اس کتاب کا مطالعہ فرمائیں تاکہ جو مقصد اصلی ہے کہ وہ لوگ راہ راست پر آجائیں وہ حاصل ہو۔ والسلام!

جناب مولانا حسین محمد شیخ الحدیث فیروز پور چھاؤنی کا ارشاد

آپ کی کتاب نوشتہ غیب پہنچی میں نے اس کتاب کو شروع سے آخر تک بغور پڑھا۔ بے ساختہ آپ کے لئے دل سے دعاء نکلتی ہے۔ اللہ کرے زور قلم اور زیادہ، پیش گوئی نکاح محمدی بیگم کو جس لطیف اور دلکش چیرائے میں بیان کیا ہے یہ آپ کا ہی حق تھا۔ اس کا راز تو آید مرداں چشیں کنند۔ میں یقین کرتا ہوں کہ اگر کوئی قادیانی بھی اس کتاب کو پڑھے گا تو بشرطیکہ تعصب نے اس کو اندھا نہ کر دیا ہو وہ ضرور اس حقیقت کا قائل ہو جائے گا کہ مرزا غلام احمد قادیانی اپنے جملہ دعاوی میں جھوٹے تھے۔ میں صاحب دولت حضرات کی خدمت میں پر زور سفارش کرتا ہوں کہ وہ اس کتاب کو مرزائی دوستوں میں مفت تقسیم کریں۔ انشاء اللہ ثواب عظیم حاصل ہوگا۔ ختم نبوت اور دعویٰ نبوت مرزا پر جو بحث آپ نے کی ہے۔ اگرچہ مختصر ہے۔ مگر جامع اس قدر ہے کہ واقعی آپ نے دریا کو کوڑہ میں بند کر دیا ہے۔ اللہ تعالیٰ آپ کو جزائے خیر دے اور خدمت اسلام کی مزید توفیق عطا فرمائے۔ فقط والسلام!

فخر سادات جناب محمد ابوالقاسم صاحب

سیف صدر آل انڈیا الہدایت بنارس کا ارشاد

جناب کی کتاب نوشتہ غیب جو اپنے باب میں بینظیر کتاب ہے موصول ہوئی۔ سرسری نظر ساری کتاب پر ڈال لی۔ زبان پر بے ساختہ مرحبا و جزاک اللہ کا جملہ آتا رہا۔ متنتی قادیان کی حقیقت آپ نے خوب ہی کھولی ہے۔ اگر نوشتہ غیب کی بابت یہ عرض کیا جائے کہ اس کا مطالعہ تردید مرزائیت کے لئے دوسری کتابوں سے بے نیاز کر دیتا ہے تو اس میں مبالغہ مطلق نہ ہوگا۔ درحقیقت کتاب مذکور ایک جامع کتاب ہے۔ اس امر میں آپ کی کاوشیں قابل داد اور باعث صد شکر یہ ہیں۔ اللہ تعالیٰ آپ کی اس دینی خدمت کو قبول فرمائے۔ اس کی اشاعت کے لئے کافی پروپیگنڈا کیجئے۔ میں بھی اپنی تقریروں میں اس کا تذکرہ کیا کروں گا۔ انشاء اللہ اپنی دوسری تصنیف نوبت مرزا تیار ہونے پر ضرور بھیجیں ممنون ہوں گا۔

جناب مولانا عبدالغنی سہارنپوری گمفالیوی گورداسپور کا ارشاد

السلام علیکم! میں نے جناب کے مرسلہ بہ نوشتہ غیب کے دستے اور بھالے کو اڈل آخر سے دیکھا بھالا۔ حرب قادیانی میں یہ حربہ ماشاء اللہ خوب کافی دانی ہے۔ اس صنعت کا جدید حربہ کسی نے تیار کیا۔ ایسی شدید شیطانی جنگ میں سیف اور حربہ کی ضرورت ہے۔

خالد برائے کفر عرب سیف تھے عیاں
خالد وزیر آبادی سیف کفر قادیاں

فخر ملت والدین جناب مولانا مولوی احمد علی لاہوریؒ

ناظم انجمن خدام الدین لاہور کا ارشاد

بندہ نے نوشتہ غیب کا مقامات مدیدہ سے نہایت ہی غور سے مطالعہ کیا۔ انشاء اللہ تعالیٰ مسلمانوں کو فتنہ و جالیت سے بچانے کا کفیل ہے اور مرزا نیوں کو کفر مرزائیت سے تائب بنانے اور دائرہ اسلام میں کھینچ کر لانے کے لئے جبل متین ہے۔ علاوہ اس کے مرزائیت کے قلعہ پر گولہ باری کرنے کے لئے ایک زبردست توپخانہ ہے۔ خدا تعالیٰ حضرت مصنف کی اس سعی بلیغ کو قبول فرمائے اور اسے ان کی نجات دارین کا ذریعہ بنائے۔ آمین یا اللہ العالمین!

زبدۃ الاماثل والا فاضل شیخ الاسلام

جناب مولانا سید مہدی حسن مصطفیٰ رائد ہیر کا ارشاد

آپ کی کتاب نوشتہ غیب پہنچی اور اس کے مطالعہ سے محفوظ ہوا۔ واقعی بہت ہی اہل طریق سے نکاح قادیانی کو طشت از بام کیا ہے۔ زبان ہیرائیہ دلچسپ ایسا کہ ہر شخص اس کو پڑھے بغیر نہ چھوڑے اللہ تعالیٰ آپ کو مسلمانوں کی طرف سے جزائے خیر دے اور اس کے ذریعہ گمراہوں کی ہدایت کرے۔ آمین میں حتی الوسع دوستوں کو اس طرف متوجہ کروں گا۔ قلوب خدائے تعالیٰ کے قبضہ قدرت میں ہیں۔ دعاء کرتا ہوں کہ اللہ تعالیٰ آپ کو مقاصد میں کامیاب کرے اور آپ کی تالیفات کو قبولیت عامہ بخشے۔

فاضل اجل جناب مولانا قاضی محمد علیؒ

خطیب مسجد سنہری لاہور کا ارشاد

آپ کا ارسال کردہ رسالہ نوشتہ غیب پہنچ گیا۔ احقر نے مطالعہ کیا طبیعت میں از حد بشارت پیدا ہوئی۔ جی چاہتا تھا کہ اس کو دیکھتا ہی رہوں۔ میری نظر سے بہت سے رسالے گزرے۔ مگر میں نے ایسا جامع اور مدلل رسالہ کبھی نہیں دیکھا۔ میں مصنف کی اس کوشش کی داد دیتا ہوں اس پاک لایزال کا شکر یہ کرتا ہوں کہ اے رب العالمین اب بھی تیری مخلوق میں ایسی ہستیاں موجود ہیں جو باطل کا مقابلہ بخوبی کرتے ہیں اور خصوصاً اس فرقے مرزائیہ کے لئے ایسی ہی ایک جامع کتاب ہونی چاہئے تاکہ ان کا ناطقہ بند کر دیا جاوے۔ مجھے امید ہے کہ

اگر دوسرا ایڈیشن نوبت مرزا تیار ہو تو بندہ کو فراموش نہ فرمائیں گے ضرور بالضرور بندے کے پاس ایک نسخہ بھیجیں گے اور میں اس بات میں کوشاں ہوں کہ اشاعت میں توسیع ہو اور آپ کا باز و مضبوط کر دیا جائے۔

جناب حضرت مولانا مولوی محمد عبدالعزیز

شیخ الحدیث و ناظم مدرسہ انوار العلوم گوجرانوالہ کا ارشاد

آپ کا ہدیہ سنیہ و عطیہ موصول ہو کر موجب بہجت و سرور ہوا۔ اللہ تعالیٰ آپ کو جزاء خیر عطاء کرے کہ آپ نے خدمت اسلام میں اپنی ہمت صرف کر کے گروہ ناخجار کے خسران کا سامان بہم پہنچا دیا۔ اس جگہ انشاء اللہ آپ کی کتاب کے متعلق مناسب عرض کیا جاوے گا۔ اپنی دعاؤں سے یاد فرماتے رہا کریں۔

فخر سادات بلبل پنجاب جناب ابوالحسنات سید محمد احمد قادری

خطیب مسجد وزیر خاں لاہور کا ارشاد

جناب کا مؤلفہ نوشتہ غیب میں نے پڑھا۔ مطالعہ نے مجھے اس نتیجہ پر پہنچایا کہ ایسی دلچسپ طرز میں ابھی تک شائد تردید مرزائیت نہیں کی گئی۔ طرز تحریر مضمون نگاری اور جوابات الزامی کا تسلسل نہایت پاکیزہ ہے۔

علامہ زمان مفتی دوراں شیخ الاسلام حضرت مولانا محمد کفایت اللہ

صدر مدرسین مدرسہ امینیہ و صدر جمعیت العلماء ہند دہلی کا ارشاد

آپ کی کتاب نوشتہ غیب پہنچی تھی۔ مجھے افسوس ہے کہ اس کے متعلق اظہار رائے میں غیر معمولی تاخیر ہوئی۔ میری مشغولی اور ضروریات میں انہماک پر نظر رکھتے ہوئے معاف فرمائیں۔ کتاب جس نیک مقصد سے لکھی گئی ہے وہ آج کل مسلمانان ہند کے لئے نہایت اہم و ارفع ہے۔ فرقہ خالہ مرزائیہ نے مسلمانوں کو مذہبی، معاشرتی سیاسی گمراہی میں مبتلا کرنے کے تمام ذرائع اختیار کر رکھے ہیں اور طرح طرح کے دام و تزیور بچھا رکھے ہیں۔ آپ نے نوشتہ غیب کے ذریعہ امت مرحومہ محمدیہ کو امت مرزائیہ کے دجل و تلہس کا شکار ہونے سے بچانے کا مبارک انتظام کیا ہے۔ اس کا اجر جزیل بارگاہ رب العزہ جلی شانہ سے آپ کو ملے گا۔ فقیر کی مخلصانہ دعا ہے کہ اللہ تعالیٰ آپ کی سعی مشکور فرمائے اور نوشتہ غیب کو مقبولیت عامہ عطاء کرے اور مسلمانان ہند

کو مرزائیت کی تاریکیوں سے نکالنے اور راہ حق و صواب ان پر منکشف کرنے کے لئے نوشتہ غیب کو آفتاب ہدایت بنا کر نور افگن کرے۔ آمین!

فخر ملت والدین جناب مولانا مولوی محمد الدینؒ

خطیب جامع ملیہ وزیر آباد کا ارشاد

”ہذہ عجالۃ نافعۃ وعلالۃ باقۃ تروى بها غلیل طالبی البرہان
وتشفی بها علیل امراض القادیان . طالعۃ کرة بعد کرة و مرة بعد مرة لکن
لا علی سبیل الاستیعاب بل علی سبیل الارتجال فوجدتہ مصفانا لکدورة
الخرافات المرزائیة وکید الکیدانیة لا سیمالاہل الانگیزیة واللہ
درالمصنف حیث اتی بالدار المکنونیة و هذا اخر دعوانا وان الحمد للہ رب
العالمین . آمین ثم آمین!“

عالم بے مثل جناب مولانا مولوی محمد اسماعیلؒ

سیکرٹری آل انڈیا تنظیم اہل حدیث، پنجاب گوجرانوالہ کا ارشاد

نوشتہ غیب جتہ جتہ مقامات سے دیکھا گیا۔ جناب کے ماحول کے لحاظ سے بہترین
چیز ہے۔ جناب کی جستجو قابل تحسین ہے۔ اللہم زود فرامید ہے کہ نقش ثانی نقش اول سے بڑھ کر ہوگا
اور یہ مشغلہ بھی دیر پا ہوگا۔

علامہ عصر جناب مولانا مولوی سید محمد مرتضیٰ حسن چاند پوریؒ

طوطی ہند ناظم مدرسہ اسلامیہ عربیہ امدادیہ مراد آباد یوپی کا ارشاد

میں نے بعض مقامات سے نوشتہ غیب مؤلفہ ایم۔ ایس خالد وزیر آبادی کو دیکھا بہت
مفید کتاب ہے۔ اللہ تعالیٰ مؤلف کو جزائے خیر عنایت فرمائے۔ مسلمانوں کو چاہئے کہ اس کتاب کو
خریدیں اور خرید کر غرباء میں تقسیم کریں۔ خود پڑھیں اور دوسروں کو اس کے مضامین سنائیں۔
مسلمانوں کو اس فرقہ مرزائیہ کی رو کی طرف پوری توجہ فرمائی چاہئے۔ ہندوستان میں اسلام کے
لئے بظاہر اس فتنہ سے زیادہ کوئی فتنہ قابل توجہ نہیں ہے۔ خداوند عالم جل وعلاء شانہ کا فضل ہے کہ
اب بہت مسلمان اس طرف متوجہ ہو گئے ہیں۔ اللہ تعالیٰ ان کی مساعی جلیلہ کو قبول فرمائے اور
مسلمانوں کو نفع دے اور مرزائیوں کو بھی ہدایت فرمائے۔ آمین!

جناب مولانا مولوی عبدالرحمنؒ

خطیب جامع بازار والی وزیر آباد کا ارشاد

”بسم اللہ الرحمن الرحیم . الحمد للہ وکفی وسلام علی عباده
الذین اصطفیٰ . اما بعد! فانی طالعت الكتاب المستطاب الموسوم بنوشته
غیب من تالیف الحب الذکی التقی الملقب بالخالد فوجدته کتاباً لا
یایته الباطل من بین یدہ ولا من خلفہ ومجموعاً من المسائل الواقعیة لا
یجتري الجاهل الاندلسی ولا لد مشقی علی رده وقد حه ولا یحوم المتجدد
ولا المتبنی حول حریمہ وفصیلہ واور اقاجامعة للہ لا مل والبراهین
وسطور احایۃ علی انکشاف حقیقة الدجال الذمی ادعی النبوة فی
القادیان واطال لسانہ علی ذوی الادیان وخرف النصوص القطعیة الدالة
علی حیات عیسیٰ ابن مریم وختم النبوة علی سید المرسلین علیہما
الصلوة والسلام امام المکان والزمان فیذل عما غلامہ مسایہم الجمیلة فی
تردید ذلک الشقی شکر اللہ سعیمہم بالقلم والبیان فسلك اخي الخالد مسلکهم
الا انه رحج التسهل فی ضبط المسائل لفہم العوام واختار الارتباط بین
مضامین الكتاب نشاط الخواف وجمع اقوال المتبنی جمیلة بید انه اوضح
النکاح السماوی الذی علیہ مدار دائرة النبوة الکاذبة لتنکشف الحقیقة علی
وجهہا فالرجاء من ناظری الكتاب ان یوسعوا اشاعة وتبلیغہ ویعینوا علی
طباعتہ الثانیة وآخردعوانا ان الحمد للہ رب العالمین“

نذر عقیدت

یارب تو رحیمی ورسول تو رحیم

صد شکر کہ آدم بہ میان دو رحیم

خادم قوم نہایت ادب واحترام سے عجز وانکسار کے ساتھ جمع فرزند ان توحید کی طرف
سے عموماً اور اپنے محترم بزرگ وقابلقدر ہادی حقیقت ورئیس الطریقت الحاج الحرمین الشریفین
حضرت جناب میاں محمد بڈھا صاحب دادوالی شریف کی طرف سے خصوصاً یہ ناچیز تصنیف موسومہ
بہ نوبت مرزا جناب سید الکوئین فخر موجودات آقائے عالمیان سید الولد آدم سرکار مدینہ آقائے

نامدار محمد مصطفیٰ احمد مجتبیٰ خاتم النبیین و کافۃ للناس و روف الرحیم صلی اللہ علیہ وسلم کی خدمت ہابرکت میں خلوص نیت و حضور قلب کے ساتھ بطور ہدیہ پیش کرتا ہے۔

گر قبول افتد زہے عز و شرف

ایم۔ ایس۔ خالد

مصنف: نوشتہ غیب، نوبت مرزا، تصویر مرزا

بسم اللہ الرحمن الرحیم

حمد باری تعالیٰ جل شانہ

تمام حمد و ستائش اور خوبیاں اس خالق دو جہاں اور مالک کون و مکاں اور رزاق انس و جان کو سرزوار ہیں۔ جس نے کائنات عالم کو کن کے ایک لفظ سے پیدا کیا اور اس کی ربوبیت فرمائی اور بے ستون آسمان بنائے اور ستاروں سے زینت دے کر اپنی عاجز مخلوق پر احسان عظیم فرمایا۔ تاکہ وہ اس کے بھیا تک پن سے محفوظ رہیں اور یہ ساوی فوج شیاطین کو شکست اور حساب میں مدد کے لئے بھی بنی اور قمر کو ضیاء اس لئے دی کہ پھل پکیں اور اس سے کشاس و مٹھاس حاصل کریں اور سورج کو اس لئے منور کیا تاکہ نظام عالم کی بقاء رہے اور اجناس بڑھیں اور پکیں اور توازن صحت قائم رہے۔

اے خدائے لایزال تو نے زمین کی بنی پانی پر رکھی اور پانی کو قلعزم ہستی کا نا خدا بنایا۔ اے بے مثال ہستی و بے نذر شکستی تو نے وحوش و بہائم، چرند و پرند، شجر و حجر و دریا و نالے، معدنیات و نباتات اور جمادات پیدا کیں اور ان پر تصرف کے لئے انسان کو پیدا کر کے اشرف المخلوقات کا خطاب دیا۔ مولایہ شاداب و ادایاں اور ان میں رنگ برنگ کے پھول اور پھل، یہ آبشار اور ان میں ہمیں پانی اور اس کا راگ تیری عظمت کا پتہ دیتا ہے۔

اے ظاہر و باطن کے جاننے والے آقا۔ یہ کوہسار و مرغزار، یہ چٹانیں و پہاڑ اور ان کی سر بلند چوٹیاں اور ان پر سبز و سفید پگڑیاں۔ تیری قدرت کا تماشا ہے۔ اے نظام عالم کی ربوبیت کرنے والے محسن، تو اپنی مخلوق سے کبھی غافل نہیں ہوتا اور تو اس ننھے کیڑے کو جو صدف میں تیری توحید کے گن گاتا ہے اور پتھر میں جو تیرے راگ الاہتا ہے سنتا ہے اور روزی دیتا ہے۔ مولایہ تیری جلالت کے پرتو سے پہاڑوں کے سینے شق ہوئے اور ان سے ندیاں تیری وحدت کا ترانہ گاتی ہوئی رواں ہوئیں۔ اے ارحم الراحمین تیرے رحم سے تیرے کرم سے گلزار ہستی میں رنگ و بو ہے اور

تیری مئے وحدت سے گل لالہ، سرخ رو ہے اور نرگس بیمار تیرے ہی انتظار میں محو جستجو ہے اور غنچے چمک کر موزون ہوئے اور پتھریلوں کی کٹوریاں شبنم پھولوں کے وضو کو لائیں۔ گل سوسن و جنبیلی، گل نرگس و جوہی، یہ موتیا و بیلا، یہ گلنار و مکھیہ گلاب کی اقتدائیں مقتدی ہوئے اور تیری ثناء میں ترانے ترنم سے گانے میں محو ہوئے۔ سرو نے مجرا دیا اور بلبل ناشاد شاد ہوئی۔ کبوتر ہو ہو سے اور پیپھا تو تو سے وحدت کے ترانوں میں محو ہوئے اور قمری نے حق حق کے نعرے لگا کر تیری توحید کا پیغام باد صبا کو دیا۔ جواٹھکیلیاں کرتی ہوئی پتہ پتہ اور شاخ شاخ کو مسرور کر گئی۔

اے پاک پروردگار تیری ذات ازلی وابدی ہے۔ تو نے مردہ زمین کو رحمت کے بادلوں سے زندہ کیا اور تیرے نور کی ادنیٰ سی وہ جلی جو بجلی کی شکل میں کوندتی ہے اور جونگا ہوں کو خمرہ و چکا چوند کر دیتی ہے۔ کس کی مجال ہے کہ جو دیکھے۔ اے خالق حقیقی تو نے اپنی حمد و کبریائی کے لئے لاتعداد ملائک نور سے، جان کو نار سے، انس کو مٹی سے پیدا کیا۔ پرند و چرند، شجر و حجر تیری حمد و تعریف میں رطب البیان ہیں اور زمین و آسمان کی باگ تیرے قبضہ قدرت میں ہے۔ جس کو تو ایک دم میں فنا کرنے اور نئی بسانے پر قادر ہے۔ تیرا نور زمانہ بھر پر محیط ہے اور تجھ سے کوئی چیز پوشیدہ نہیں۔

محامد خاتم النبیین ﷺ

درفشانی نے تیری قطروں کو دریا کر دیا

دل کو روشن کر دیا آنکھوں کو پینا کر دیا

خوش نصیب تھی وہ ساعت جو ربیع الاول میں آئی۔ جس میں ایک نور لازوال گوہر بے مثال ایک بیش قیمت لعل، ایک انمول جوہر، ایک نور علی نور ہیزا۔ جس کی بے مثل روشنی سے شمس و قمر تجل ہو کر ماند ہوئے۔ جس کی ابدی و سرمدی خوشبو پر عنبر و کستوری فدا ہوئیں، اور جس کی معطر و دل آویز خوشبو کے تصدق میں پھولوں کو رعنائی ملی۔ جس کی زبان فیض ترجمان نے فصاحت و بلاغت کے دریا بہائے جو کرہ ارض پر لہریں اور موجیں مار کر دنیا کو سیراب کر گئے اور جس کے حسن لا جواب سے فردوس کی حوریں شرمائیں اور حسینائیں عالم تجل و شرمندہ ہوئے۔ چاند کی پیشانی عرق ریز اور ستارے بادل کے آنچل میں چھپے اور جس کے وید کی تصدیق میں آہو کو بے مثال آنکھیں ملیں اور جس کے قدر رعنا سے سرو نے بلندی پائی اور جس کے اخلاق حمیدہ سے دنیا نے تہذیب سیکھی اور جس کے رحم و کرم سے ظالم و جاہل بدو، گلہ بان عالم بنے اور جس کے عدل و انصاف نے نوشیرواں

کومات کیا اور جس کا ایک عالم مدح خواں ہوا۔ جس کے مبارک عہد میں شیر و بکری نے ایک گھاٹ پر پانی پیا۔ جس کی سخاوت کے صدقے میں ہزاروں حاتم بنے اور جس کی شجاعت میں رن کانپے اور دشمن ہمیشہ مغلوب ہوئے۔ جس کے رعب و جلال سے قیصر و کسریٰ کے محل لرزہ بہ اندام ہوئے اور کنگرے سجدہ ریز ہوئے۔ جس کے نور سے جہان منور ہوا اور ظلماتیں کا فور ہوئیں۔ حضور سرور دو عالم ﷺ کا ظہور قدسی کائنات عالم کے لئے سب سے بڑی نعمت و مسرت ثابت ہوا۔ شب دیجور نے کروٹ بدلی اور سپید صبح نمودار ہوا۔ طائران خوش الحان اس درنایاب وازلی عظیم عبداللہ کی تشریف آوری کا مژدہ گانے میں محو ہوئے۔ باد صبا نے مبارک باد کا پیغام دیا اور خصوصاً فارس کے مجوسی آتھکدہ کو سنایا جو ہمیشہ ہمیشہ کے لئے سرد ہوا۔ حضرت ابراہیم کے دنیا میں سب سے پہلے گمر کی وہ آگ توحید کے پیغام سے سرنگوں ہو کر تختوں سے گرے۔ نمرودی جھ کی وہ آگ پھولوں کا لباس زیب تن کئے۔ عنبر و عود کی کشتی میں دعائے غلیل کو آنکھوں پہ رکھے۔ ملائکہ کی فوج کے ساتھ نور کی مشعلیں لئے توحید و تجید کے گلدستے ہاتھوں میں سنبھالے آمنہ کے درو دیوار پر رحمتیں برساتی اور تعریف کے گن گاتی ہوئی نازل ہوئی۔ کسی نے کیا خوب کہا ہے۔

بغایت شان زیبائی بعد انداز یکتا کی

امین بن کر امانت آمنہ کی گود میں آئی

مبارک باد کا غلغلہ نسیم صبح نے گایا۔ سبز سبز ڈالیاں فرط محبت سے گلوگیر ہوئیں اور پتے پتے نے خوش آمدید کہا بشارت صبح محمد ﷺ کے لباس میں باب نبوت کو بند کرتی ہوئی جلوہ افروز ہوئی۔ طاغوتی طاقتیں شرک و بت پرستی کو تاراج کرتی ہوئیں رحم و کرم، غنودہ علم، خلوص و صداقت کی رحمانی طاقتوں کے آگے سرنگوں ہوئیں۔ شیطان معاد اپنی ذریت کے پہاڑوں کو بھاگ بھاگ دوڑا اور دھاڑیں مار مار کر روپا۔ زمین و آسمان اس جلوہ سبحانی سے سرور ہوئے اور مبارک بادی کا ترانہ گایا۔

خود خلمہ قدرت نازاں ہے ہر چشم تماشا حیراں ہے

اس مصحف عنصر خالی پر یہ نقش و نگار اللہ اللہ

اے عبداللہ کے درجیم حیری پیدائش مبارک، تیرا تشریف لانا رحمت۔ اے انسانیت کا سبق یاد کرانے والے آقا۔ اے قلم ہستی میں غلق و مروت کے دریا بہا دینے والے داتا۔ اے کفر و ضلالت کو خس و خاشاک کی طرح بہا دینے والے مولا۔ اے اخوت و محبت کے بخشنے والے منعم۔ اے علم و بردباری کے سبق کو ازبر کرانے والے رسول۔ اے

عفو و کرم کی مجسم تصویر، ہمارا لاکھ لاکھ سلام آپ پر اور آپ کی آل پر۔
نغمہ ہے تیرا دلکش اکبر مضمون ہے تیرا پاکیزہ وتر
بلبل کے ترانے صل علی پھولوں کی لطافت کیا کہنا

انعام باری تعالیٰ

اللہ تعالیٰ بزرگ و برتر کا ہزار ہزار احسان ہے۔ جس نے ہماری رشد و ہدایت و فلاح و بہبود کے لئے، ہمارے نیک و بد کے سمجھانے کی خاطر، ہمیں قمری ملت میں گرنے سے بچانے کی خاطر، وحوش و بہائم کو انسان بنانے کے لئے، خواب گراں سے بیدار کرنے کو، ہماری سوئی قسمت کے جگانے کو، ہمیں اپنا بندہ بنانے کی خاطر اور نار جہنم سے بچانے کی خاطر۔ قرآن ناطق کو جس کا اسم گرامی ہی تعریف کیا گیا ہے۔ رحمت عالم کے لباس میں عفو و حلم کے پیکر میں۔ رحم و کرم کی تصویر میں۔ اخوت و محبت کے قالب میں۔ انکساری و تواضع کے مجسمے میں۔ فقر و غنا کے ڈھانچے میں۔ مساوات کا علم دے کر۔ قرآن صامت بیش قیمت صحیفہ دے کر۔ جس کی ضیا باری آبدار موتیوں سے بالاتر ہے اور جس کی قیمت کے پاسنگ لعل و جواہر نہیں ہو سکتے اور جس کی معطر و دل آویز مہک و عطر و عود سے زیادہ دل لبھا لینے والی ہے مبعوث فرمایا ہے۔

وہ قوانین ازل کا قاسم، و حکیم پوش و بور یہ نشین نبی جو رسولوں کا سر تاج اور نبوت کا عاقب ہوا اور جس کی ضیا پاشی سے جہاں مستنیر ہوا اور سراج المنیر کہلایا۔ جس کے مقدس احکام آب زر سے صفحہ دہر پر ہمیشہ درخشاں رہیں گے۔

اور جن کے محو کرنے پر زمانہ کبھی قادر نہ ہو سکے گا۔ جب خانہ خدا کی آخری زیارت سے مستفیض ہو چکا تو خدا کے حکم بردار بندوں کے ٹھانٹھیں مارتے ہوئے سمندر کے سامنے ایک عام اعلان فرمایا۔ جسے ادبی دنیا حجۃ الوداع کے نام سے یاد کرتی ہے۔ آپ ﷺ نے فرمایا کوئی مشرک جزیرۃ العرب میں نہ رہنے پائے اور کوئی برہنہ مسجد حرام کا طواف نہ کرے۔ بلکہ پاس بھی بھٹکنے نہ پائے۔ مسلمان کا مال اور جان اور عزت تم پر قطعی حرام ہو چکا۔ خبردار کوئی کسی مسلم کو دکھ نہ دے۔ خدا نے اپنے دین کو کامل اور اکمل کر دیا اور تمام نعمتیں پوری ہو چکیں۔ ہو سکتا ہے کہ یہ میرا آخری حج ہو۔ تم میں دو چیزیں ایسی بیش قیمت چھوڑے جاتا ہوں۔ ”ترکت فیکم امرین لن تضلوا ماتمسکتکم بہما کتاب اللہ و سنتہ رسولہ (مشکوٰۃ ص ۳۱، باب الاعتصام بالکتاب و السنة)“ یعنی کتاب اللہ اور سنت رسول۔ اگر اس پر گامزن رہو گے تو شاد کام و بامراد رہو گے۔ اور تمہیں کوئی گمراہ نہ کر سکے گا۔ پھر آپ نے آسمان کی طرف دیکھا اور انگلی اٹھائی اور تین بار اعادہ

کیا۔ خداوند گواہ رہیو میں نے تیرے احکام تیری عاجز مخلوق کو پہنچا دیئے۔ اس کے بعد فرمایا یا معشر المسلمین تم میں جو حاضر ہیں وہ سن لیں اور جو غائب ہیں انہیں پہنچا دیا جائے۔

یثربی محبوب خدا کا حکم ہے کہ میرے نام لیوا وہی ہو سکتے ہیں اور جنت کی ضمانت انہیں ہی مل سکتی ہے جن کا نصب العین یہ ہو۔

”کل امن بالله وملتکته وکتبه ورسله لا نفرق بین احد من رسله ، وقالوا سمعنا واطعنا غفرانک ربنا والیک المصیر (البقرة: ۲۸۰)“ ﴿میں نے اللہ، اس کے فرشتوں، اس کی کتابوں، اس کے رسولوں کو (سچے دل سے مان لیا) یہ کہ ہم انبیاء میں کسی کے (مرسل من اللہ ہونے میں) فرق نہیں جانتے اور وہ (یوں) کہتے ہیں ہم نے سن اور مان لیا۔ اے ہمارے پروردگار ہم تیری بخشش مانگتے ہیں اور تیری طرف ہی ہمارا پھرنا ہے۔﴾

”قولوا امنا بالله وما انزل الینا وما انزل الی ابراہیم واسماعیل واسحق و یعقوب والاسباط وما اوتی موسیٰ وعیسیٰ وما اوتی النبیون من ربهم لا نفرق بین احد منهم ونحن له مسلمون (البقرة: ۱۳۶)“ ﴿اقرار کرو کہ ہم اللہ تعالیٰ پر ایمان لائے اور ایمان لائے اس وحی پر جو ہم پر بواسطہ نبی کریم نازل ہوئی اور ہم ایمان لائے اس وحی پر جو حضرت ابراہیم، اسماعیل، اسحاق، یعقوب علیہم السلام پر نازل ہوئی اور ہم ایمان لائے اس وحی پر جو ان نبیوں پر نازل ہوئی جو ان کی اولاد میں تھے اور اس وحی پر جو موسیٰ و عیسیٰ علیہم السلام کو دی گئی اور اس وحی پر جو دیگر تمام انبیاء علیہم السلام کو دی گئی اور ہم ان میں کسی میں کوئی تفریق نہیں کرتے۔ بلکہ ہم سب کو اللہ تعالیٰ کے برحق نبی تسلیم کرتے ہیں اور ہم اس کے بھیجے ہوئے تمام انبیاء علیہم السلام کو تسلیم کرتے ہیں۔﴾

اس آیت کریمہ میں اللہ تعالیٰ نے ایک عام حکم ایسا دیا جس کی تعمیل کرنے والوں کا نام مؤمن قرار دیا۔

مبارک ہیں وہ جنہیں آقائے زمان، سید المصومین، سرکارِ مدینہ ﷺ کا پیام آج تک یاد ہے اور وہ اس پر دل و جان سے فدا اور عمل پیرا ہیں۔ خوش نصیب ہیں وہ جو رسولوں کی عزت و حرمت پہ کٹ مرتے ہیں اور دامن رسالت پہ آنچ نہ آنے سے اپنے جنت الفردوس کی زیست کو دوبالا کرتے ہیں۔

بنا کردند خوش رسی بہ خاک و خون غلطیدن

خدا رحمت کند ایں عاشقان پاک طینت را

فرقان حمید شاہد ہے۔

”ولا تقولوا لمن يقتل فی سبیل اللہ اموات بل احياء ولكن لا تشعرون (البقرة: ۱۰۴)“ الہی ہمیں مسلمان رکھو اور اسی پر خاتمہ کجیو۔ مولا ہمیں یہ توفیق دے کہ ہم تیرے پیغمبروں کی عزت و احترام پر دل و جان سے فدا ہوں اور ان کے احکام کو جو تیری جانب سے نازل ہوئے ہیں حرز جان بنائیں اور ان کی خدمت پہ فدا ہوں۔ آمین یا رب العالمین آمین!

خدا کے پسندیدہ دین کے قائد اعظم سید المرسلین ﷺ کی ذات گرامی کا امتیازی نشان ایک یہ بھی ہے کہ جو بھی احکام الہی و مقافوقا نازل ہوئے وہ صرف کتابی شکل میں ہی نہیں رہے بلکہ اس پاکوں کے پاک اور خاصوں کے خاص محبوب خدا نے اسے بذات خود عملی جامہ پہنا کر دنیا جہاں پر احسان عظیم فرمایا۔ یہی وجہ ہے کہ آج سے چودہ سو برس پیشتر کا مسلمان جو حضور ﷺ کی حیات طیبہ کا ناظر تھا اور آج کے مسلمان میں جس کے سامنے قرآن صامت نے ”لقد کان لکم فی رسول اللہ اسوة حسنة (احزاب: ۲۱)“ پیش کیا۔ ایک ہی رنگ میں رنگین ہیں، اور یہی اسلام کی صداقت ہے۔ اگر احکام صرف کتابی شکل میں ہی ہوتے اور اس کے ساتھ عمل نہ ہوتا تو آج سخت مشکلات کا سامنا ہوتا اور ضرور آج کل کے منحلے پنجابی، بروزی، ظلی، تشریحی، غیر تشریحی، رودر گو پال یا امین الملک، بے سنگھ بہادروں کے زور قلم یا تحریف سے رد و بدل ہو کر ایک بھیانک اور ناقابل قبول لائحہ عمل بن جاتا۔ مگر چونکہ مشیت ایزدی کو یہ منظور تھا کہ اس کا پسندیدہ دین پھولے، پھلے، بڑھے اور بے اور اس کے شاداب شجر برومند و نومند ہوں اور حوادث زمانہ کے تھپڑوں سے محفوظ رہیں اور نزہت بخش پھول اور کلیاں جہاں کو معطر کرتی رہیں۔ یہی وجہ تھی جو اس کی حفاظت کا ذمہ احسن الخالقین نے اپنے ذمہ قرار دے کر فرمایا ”انا نحن نزلنا الذکر وانا له لحافظون (حجر: ۹)“

اور یہی وجہ تھی کہ حضور فضیلت مآب ﷺ نے ایک ایک حکم کی عملی تفسیر بذات خود فرمائی۔ حضور ﷺ کا وہ ارشاد صفحہ تاریخ پر درخشندہ ستارے کی طرح آب و تاب سے اب تک دمک رہا ہے کہ مجھ کو یونس بن متی پر فضیلت ایسے رنگ میں مت دو کہ ان کی تحقیر ہو۔ کیونکہ یہ سب خدا کے برگزیدہ رسول ایک ہی چشمہ سے سیراب ہو کر ایک ہی پاک مقصد لے کر خلق خدا کی ہدایت کے لئے اپنے وقت میں مبعوث ہوئے۔ چنانچہ فرمان رسالت ملاحظہ فرمائیں۔

”عن ابن عباس وعن ابی ہریرۃ قال قال رسول اللہ ﷺ ما ینبغی

لعبد ان يقول انی خیر من یونس ابن متی (مسلم ج ۲ ص ۲۶۸، باب من فضائل یونس، بخاری ج ۱ ص ۴۸۵، ۴۸۶، باب وان یونس لمن المرسلین) ”ابو ہریرہؓ سے روایت ہے اس نے کہا رسول اللہ ﷺ نے فرمایا کسی شخص کو یہ حق نہیں کہ یہ کہے کہ میں یونس بن متی سے بہتر ہوں۔“

توہین انبیاء علیہم السلام

ذیل میں ہم کرشن قادیان، مسلمان، احمد قادیانی کی کتابوں سے چند ایسے اقتباسات پیش کرتے ہیں جن سے معلوم ہوگا کہ اس قادیانی مرقا نبوت کے ہاتھوں خدا کے وہ نہایت ہی محبوب پیامبر جو مصومیت کے منبع، صداقت کے شہزادے اور سچائی کے مجسمے تھے۔ جن کی غلامی مصیبت سوز اور اطاعت جنت کی ضمانت ہے اور جو اخلاق کائنات نے دنیائے جہاں کی فلاح و بہبود کے لئے امن و سلامتی کو برسر اقتدار کرنے کی خاطر عدل و انصاف، عفو و حلم، محبت و آشتی کے دریا مساوات کی شیرینی سے لبریز کر کے ہماری تیرہ بختی و جہالت کے ٹھوکرے کو، شربت توحید کے خم کے خم لٹکا جانے کو ایسے بہترین ساتی وحدت مبعوث فرمائے جن کے مقدس نام پر رہتی دنیا تک کے سعید الفطرت انسان سلام و درود بھیجتے رہیں گے۔ مگر آہ!

چودھویں صدی میں پنجاب کے خطے میں ایک ایسی ہستی بھی پیدا ہوئی جو در ماندگی و مفلسی کا شکار ہو کر مجدد وقت کے لباس میں بتدریج ترقی کرتی ہوئی خدائی مراتب کی دعویٰ دہرائی۔ چکر کاٹنے والے آسمان اور گردش کرنے والی زمین نے اتنے چکر نہ کاٹے ہوں گے اور رنگ بدلنے والے گرگٹ نے یوں رنگ نہ بدلے ہوں گے جس قدر ”خاکسار پیچ منٹ“ کے الہامی نے جدت دکھلائی۔

گورداسپور کے ضلع قادیان جیسی غیر معروف بستی میں ایک لڑکا مرزا غلام مرتضیٰ کے ہاں پیدا ہوا جو سندھی بیک کے نام سے منسوب ہو کر غلام احمد کہلایا۔ ان حضرت کا دعویٰ ہے کہ میں تمام اولیاء، اقطاب، ابدال اور خدا کے پیاروں سے مرتبہ و وجاہت میں بلند تر ہوں اور ان کی حقیقت مرے سامنے پانی بھرتی ہے۔ تمام مصومیت کے سرچشمے یا خدا کے برگزیدہ رسول میرے پیراہن میں چھپے بیٹھے ہیں۔ اللہ تعالیٰ کے انعام و اکرام مجھ پر بارش کی طرح برس رہے ہیں اور اگر یہ انعام و نشان ایک جگہ جمع کئے جائیں تو ان سے ایک ہزار نبیوں کی نبوت ثابت ہو سکتی ہے۔ تمام انبیائے عظام ایک مردہ وجود کی طرح تھے۔ میری آمد نے ان کو زندہ کر دیا۔ قصر نبوت یا شجر اسلام نامکمل اور برگ و بار سے بے بہرہ تھا۔ میری آمد سے وہ شاداب و گلزار ہوا۔ میں آدم ہوں، میں

شیث ہوں، میں نوح و ابراہیم ہوں، میں یعقوب ہوں، میں موسیٰ ہوں، میں عیسیٰ ہوں، میں محمد ہوں، میں احمد ہوں، میں کرشن ہوں، رودرگوپال ہوں، میں آئین الملک جے سنگھ بہادر ہوں، میں آریوں کا بادشاہ ہوں، میں صور ہوں، میں مظفر منصور ہوں، میں حکم ہوں، میں محدث ہوں، میں خدا کا پہلوان ہوں، نبیوں کے لباس میں۔ غرضیکہ میں محبوب مرکب انبیاء ہوں۔ میرے لئے ہزار ہا نہیں لاکھوں نشان آسمان نے دکھائے۔ ہزاروں معجزے زمین نے پیش کئے۔ خدا میری مدد کے لئے ایک سپاہی کی حیثیت سے تیز تلواریں لئے کھڑا ہے۔ وہ میرے منکر کے لئے طاعونی کیڑے پال کر ہماری زمین کی طرف آ رہا ہے۔ وہ میری عرش پر تعریف کرتا ہے اور سمندر کی طرح موجزنی کرتا ہے۔ وہ مجھ سے ہے میں اس سے ہوں۔ اس نے مجھے یہ بھی کہا کہ تو جو بھی چاہے کر ہم نے تجھ کو بخش دیا۔ میرا خدا نماز پڑھتا ہے اور روزہ رکھتا ہے۔ جاگتا ہے اور سوتا ہے۔ میرے خدا کا نام لاش ہے۔ یوں تو میرا نام ”مرزا“ خدا کا سب سے بڑا نام ہے اور کہا جاتا ہے اسی لئے مجھ کو فانی کرنے اور زندہ کرنے کی صفت دی گئی۔ میں نوح ہوں اور خدا کی قسم میں غالب ہوں اور عنقریب میری شان ظاہر ہو جائے گی اور ہر ایک ہلاک ہوگا۔ ہاں وہی بچے گا جو میری کشتی میں بیٹھ گیا اور اس قوم کی جڑ کاٹ دی جائے گی جو مجھ پر ایمان نہ لائے۔ میں ہی رحمۃ اللعالمین ہوں۔ میرا خدا اونچے آسمانوں کا بنانے والا ہے۔ اس نے مجھ کو یہ بھی وحی کی کہ اے مرزا کہہ دے اے تمام جہاں کے لوگو! میں تم سب کے لئے خدا کی طرف سے رسول بن کر آیا ہوں اور میں تو بس قرآن ہی کی طرح ہوں اور قریب ہے کہ میرے ہاتھ پر ظاہر ہوگا جو کچھ قرآن سے ظاہر ہوا اور قرآن شریف خدا کا کلام اور میرے منہ کی باتیں ہیں اور یہ مکالمہ جو مجھ سے ہوتا ہے یقین ہے اگر میں ایک دم کے لئے بھی اس میں شک کروں تو کافر ہو جاؤں اور میری آخرت تباہ ہو جائے۔ وہ کلام جو میرے پر نازل ہوا یقینی اور قطعی ہے اور جیسا کہ آفتاب اور اس کی روشنی کو دیکھ کر کوئی شک نہیں کر سکتا جو اللہ تعالیٰ کی طرف سے مجھ پر نازل ہوتا ہے اور میں اس پر ایسا ہی ایمان لاتا ہوں۔ جیسا کہ خدا کی کتاب پر اور مجھے یہ بھی کہا گیا کہ اے سردار تو مرسلین سے ہے اور تو سیدھی راہ پر ہے اور ہم نے تمہیں کوثر دیا اور رات کے تھوڑے حصہ میں سیر کرائی۔ مجھے یہ بھی بتلایا گیا کہ خدا عرش پر تیری حمد کرتا ہے اور تیری طرف چلا آتا ہے اور میرا قدم اس منارہ پر ہے جہاں تمام بلندیاں ختم ہیں اور مجھے وہ چیز عنایت ہوئی جو دنیا میں کسی دوسرے انسان کو نہ دی گئی اور مجھے یہ بھی کہا گیا اے مرزا تو علم کا شہر ہے اور میرا خدا یہ بھی کہتا ہے کہ میں اسباب کے ساتھ اچانک تیرے پاس آؤں گا۔ خطا کروں گا اور بھلائی کروں گا اور اس نے مجھے یہ بھی کہا کہ اے مرزا ہم نے تجھے تمام جہاں کے لئے

رحمت بنا کر بھیجا اور میرا مرتبہ اس کلام سے جانچو۔ آسمان سے کئی تخت اترے مگر میرا تخت سب سے اوپر بچھایا گیا اور میری پاسداری خدا یوں فرماتا ہے کہ مرزا جس پر تو ناراض اس پر میں ناراض ہوں اور خدا نے مجھ کو آدم بنایا اور مجھ کو وہ سب چیزیں بخش دیں جو ابو البشر آدم کو دیں تھیں اور میرے بعد کوئی کامل انسان ماں کے پیٹ سے نہ نکلے گا اور مجھ کو خاتم النبیین اور سید المرسلین کا بروز بنایا اور مجھے یہ خطاب دیا کل لك ولا مرك یعنی سب تیرے لئے اور تیرے حکم کے لئے اور اگر مجھے پیدا کرنا مشیت ایزدی کو نہ مطلوب ہوتا تو یہ دنیا اور اس کے اسباب پیدا ہی نہ کئے جاتے۔ بلکہ دنیا تو بچ ہے یہاں تک کہا گیا لولاك لما خلقت الافلاك یعنی اے مرزا اگر تو نہ ہوتا تو میں آسمانوں کو پیدا ہی نہ کرتا اور چند ایک عربی الہام یہ ہوئے۔ ”انت منى وانا منك . انت منى بمنزلة توحيدى وتفريدى، انت اسمى الاعلى . انت منى بمنزلة ولدى . انت من ماء ناهم من فشل . سرک سرى . ظهورك ظهورى . لاتخف انك انت الاعلى . انما امرک اذا اردت شيئاً ان تقول له کن فيكون . انت منى بمنزلة اولادى“ (تذکرہ البشرى) غرض کہ میں ہی نجات کا اجارہ دار اور جنت کا ٹھیکیدار ہوں اور وہی اس میں جاسکتے ہیں جو مجھ پر ایمان لائیں۔ کیونکہ جو مجھ کو نہیں مانتا وہ خدا اور رسول کو بھی نہیں مانتا۔ پھر وہ مؤمن کیونکر ہو سکتا ہے۔

”يقبلنى ويصدقنى الاذريت البغايا“ مجھ کو ہر ایک قبول کرتا ہے اور میری تصدیق کرتا ہے ہاں حرام زادے مجھ کو قبول نہیں کرتے۔ (آئینہ کمالات)

حضرت عیسیٰ علیہ السلام کے حق میں

.....۱

ابن مریم کے ذکر کو چھوڑو
اس سے بہتر غلام احمد ہے

(دافع البلاء ص ۲۰، خزائن ج ۱۸ ص ۲۴۰)

.....۲ ”خدا نے اس امت میں مسیح موعود بھیجا جو اس پہلے مسیح سے اپنی تمام شان

میں بہت بڑھ کر ہے۔“ (حقیقت الوحی ص ۱۴۸، خزائن ج ۲۲ ص ۱۵۲)

.....۳ ”اے عیسائی مشر یو اب رہنا اس مسیح مت کہو اور دیکھو آج تم میں ایک ہے

جو اس مسیح سے بڑھ کر ہے۔“ (دافع البلاء ص ۱۳، خزائن ج ۱۸ ص ۲۳۳)

.....۴ ”میں سچ کہتا ہوں کہ مسیح کے ہاتھ سے زندہ ہونے والے مر گئے۔ مگر جو

بلکہ ان کی تو تعریف میں مرزا قادیانی نے بہت کچھ لکھا ہے۔ ہاں یہ بازاری روایات یسوع کو جو عیسائیوں کا خدا اور ابن اللہ ہونے کا دعویٰ کرتا ہے اور جس کے متعلق قرآن شریف خاموش ہے الزامی رنگ میں اور وہ بھی محمد ﷺ کی حمایت میں پیش کیا ہے۔ اس کا جواب یہ ہے کہ یہ سب افسانے دجل دینے کو تراشے گئے ہیں۔ درنہ مرزا قادیانی کے زاویہ نگاہ میں مسیح، یسوع اور عیسیٰ علیہ السلام ایک ہی مبارک ہستی کے نام تھے۔ اس کے ثبوت میں وہی مرزا قادیانی خود اقرار کرتے ہیں جیسا کہ ہم نے مندرجہ بالا آٹھ حوالوں سے ثابت کیا۔ صاحب فراست و علم کے لئے اس میں ایک نقطہ پیش کیا جاتا ہے وہ یہ ہے کہ مرزا قادیانی کی وحی ضرورت اور موقعہ محل اور خواہشات نفسانی کے مطابق آیا کرتی تھی۔ یعنی مرزا قادیانی یہ انداز کر لیا کرتے تھے کہ میرا روئے سخن اس وقت کون ہے۔ جہاں غریب پادری مقابل ہوئے۔ پارہ کی ڈگری جوش میں آئی اور پانی پی پی کر کونسا شروع کیا اور جب جنابہ ملکہ وقت سے خطاب ہوا تو آپ ڈر کے مارے برف ہوئے اور آپ کو گویا رحم آ گیا۔ پھر لگے تعریفوں کے پل باندھنے اور مشرکہ جائیداد کی یا جدی وراثت کی تشبیہات دینے۔ نقطہ کی بات جو یاد رکھنے کے قابل ہے وہ یہ ہے کہ آپ مراق کی وجہ سے مجبور و معذور تھے۔ آپ کے کلام میں تناقض بہت پایا جاتا ہے۔ دراصل آپ کو یاد نہیں رہا کرتا تھا کہ پہلے کیا لکھا اور اب کیا لکھ رہے ہیں۔

مسیح قادیانی کی جاہلی بھیڑو! متنبی قادیان کی خوش کلامی جس سے واضح طور پر مثیل مسیح کی زبان سے اعجازی شیرینی نکلتی ہے۔ دیکھ لی کیا یہی وہ الہامی نمونہ ہے جس کے متعلق آپ نے فرمایا تھا کہ ”یا احمد فاضل الرحمة علی شفتیک“ (براہین احمدیہ حصہ چہارم ص ۵۱ء حاشیہ، خزائن ج ۱ ص ۶۱۷) یعنی اے مرزا تیرے ہونٹوں سے شیرینی نکلتی ہے۔ اگر یہی شیرینی ہے تو مہربانی کر کے اس کو محفوظ رکھئے۔ کیونکہ یہ کام کی چیز کسی آڑے وقت میں داشتہ آید بکار ثابت ہوگی اور مثیل مسیح ہی کے کام آئے گی۔

عجب ثم العجب کہ دعویٰ مثیل مسیح اور مسیح کا خاکہ ایسا بھیانک کھینچا کہ شرافت و بنجیدگی شرم کی اور زحنی لئے چپکے سے رخصت ہوئی اور حیانے منہ ڈھانپ لیا۔ اب سوال تو یہ ہے کہ نقل کفر کفر نباشد کے مصداق اگر یہ باتیں نعوذ باللہ مسیح علیہ السلام میں بقول مرزا ہیں تو مثیل مسیح میں بھی بدرجہ اتم ضرور ہوں گی اور اصل سے کہیں زیادہ تب ہی تو مثیل مسیح کہا جاسکتا ہے۔ جب کہ یہ اوصاف ان میں پائے جائیں اور امت مرزائیہ کا یہ کہنا کہ یسوع کو گالیاں دیں گئیں۔ عجب معصکہ خیز معاملہ ہے۔ دنیا کی فلاح و بہبود کے لئے کم و بیش ایک لاکھ چوبیس ہزار مرسلین من اللہ مبعوث

فخص میرے ہاتھ سے جام پئے گا جو مجھے دیا گیا ہے وہ ہرگز نہیں مرے گا۔“

(ازالہ اوہام ص ۲، خزائن ج ۳ ص ۱۰۴)

.....۵ ”مجھے قسم ہے اس ذات کی جس کے ہاتھ میں میری جان ہے۔ اگر مسیح ابن مریم میرے زمانہ میں ہوتا تو وہ کام جو میں کر سکتا ہوں وہ ہرگز نہ کر سکتا اور وہ نشان جو مجھ سے ظاہر ہو رہے ہیں وہ ہرگز دکھلا نہ سکتا۔“
(حقیقت الوحی ص ۱۳۸، خزائن ج ۲۲ ص ۱۵۲)

.....۶

ایک منم کہ حسب بشارات آدم
عیسیٰ کجاست تا نہد پابہ منبرم

(ازالہ اوہام ص ۱۵۸، خزائن ج ۳ ص ۱۸۰)

.....۷ ”وہ خدا جو مریم کے بیٹے کے دل پر اترا تھا وہی میرے دل میں بھی اترا ہے۔ مگر اپنی جگہ میں اس سے زیادہ۔“
(حقیقت الوحی ص ۲۷۴، خزائن ج ۲۲ ص ۲۸۶)

.....۸ ”تم کہتے ہو مسیح کلمۃ اللہ ہے ہم کہتے ہیں ہمیں خدا نے اس سے بھی زیادہ درجہ دیا۔“
(اخبار بدر ۷ نومبر ۱۹۰۲ء، ج ۲ نمبر ۱۱، ملفوظات ج ۳ ص ۹۳)

.....۹ ”ایسے ناپاک خیال اور متکبر اور راست بازوں کے دشمن کو ایک بھلا مانس آدی بھی قرار نہیں دے سکتے۔ چہ جائیکہ اسے نبی قرار دیں۔“

(ضمیمہ انجام آتھم ص ۹ حاشیہ، خزائن ج ۱۱ ص ۲۹۳)

.....۱۰ ”آپ (عیسیٰ علیہ السلام) کا خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار اور کسی عورتیں تھیں۔ جن کے خون سے آپ کا وجود ظہور پذیر ہوا۔“
(ضمیمہ انجام آتھم ص ۷ حاشیہ، خزائن ج ۱۱ ص ۲۹۱)

.....۱۱ ”یہ تو وہی بات ہوئی کہ جیسا کہ ایک شریعہ مکار نے جس میں سراسر یسوع کی روح تھی۔“
(ضمیمہ انجام آتھم ص ۵ حاشیہ، خزائن ج ۱۱ ص ۲۸۹)

.....۱۲ ”مریم کا بیٹا کشلیا کے بیٹے (راجندر) سے کچھ زیادت نہیں رکھتا۔“

(ضمیمہ انجام آتھم ص ۴۱ حاشیہ، خزائن ج ۱۱ ص ۴۱)

.....۱۳ ”عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے۔“
(کشتی نوح ص ۶۵، خزائن ج ۱۹ ص ۷۰)

۱۳..... ”ایک لڑکی پر عاشق ہو گیا تھا بازاری عورت سے عطر ملواتا تھا۔“

(الحکم ۲۱، فروری ۱۹۰۲ء، ملفوظات ج ۳ ص ۱۳۷)

۱۵..... ”آپ کا کنجریوں کے ساتھ میلان اور صحبت بھی شاید اسی وجہ سے ہو کہ

جدی مناسبت درمیان ہے ورنہ کوئی پرہیزگار انسان ایک جوان کنجری کو یہ موقعہ نہیں دے سکتا کہ وہ اس کے سر پر ناپاک ہاتھ لگا دے اور زنا کاری کی کمائی کا پلید عطر اس کے سر پر ملے۔ سمجھنے سمجھ لیں کہ ایسا آدمی کس چال چلن کا ہو سکتا ہے۔“ (ضمیمہ انجام آتھم ص ۷، حاشیہ، خزائن ج ۱۱ ص ۲۹۱)

۱۶..... ”خدا ایسے شخص کو دوبارہ دنیا میں نہیں لاسکتا جس کے پہلے فتنے نے ہی دنیا

کو تباہ کیا ہو۔“ (دافع البلاء ص ۱۵، خزائن ج ۱۸ ص ۲۳۵)

۱۷..... ”آپ کو گالیاں دینے اور بدزبانی کرنے کی اکثر عادت تھی۔ ادنیٰ ادنیٰ

بات میں غصہ آ جاتا تھا۔ اپنے نفس کو جذبات سے روک نہیں سکتے تھے۔ مگر میرے نزدیک آپ کی یہ حرکت جائے افسوس نہیں کیونکہ آپ تو گالیاں دیتے تھے اور یہودی ہاتھ سے کسر نکال لیا کرتے تھے۔ یہ بھی یاد رہے کہ آپ کو کسی قدر جھوٹ بولنے کی بھی عادت تھی۔“

(ضمیمہ انجام آتھم ص ۵، حاشیہ، خزائن ج ۱۱ ص ۲۸۹)

۱۸..... ”درماندہ انسان کی پیش گوئیاں کیا تھیں۔ صرف یہی کہ زلزلے

آئیں گے۔ قحط پڑیں گے۔ لڑائیاں ہوں گی..... نادان اسرائیلی نے ایسی معمولی باتوں کا پیش گوئی کیوں نام رکھا۔“ (ضمیمہ انجام آتھم ص ۴، خزائن ج ۱۱ ص ۲۸۸)

۱۹..... ”آپ کی عقل بہت موٹی تھی۔ آپ جاہل عورتوں اور عوام الناس کی طرح

مرگی کو بیماری نہیں سمجھتے تھے۔ بلکہ جن کا آسیب خیال کرتے تھے۔“

(ضمیمہ انجام آتھم ص ۵، خزائن ج ۱۱ ص ۲۸۹)

۲۰..... ”نہایت شرم کی بات ہے کہ آپ نے پہاڑی تعلیم کو جو انجیل کا مغز کہلاتی

ہے یہودیوں کی کتاب طالمود سے چرا کر لکھا ہے اور پھر ایسا ظاہر کیا کہ گویا یہ میری تعلیم ہے۔“

(ضمیمہ انجام آتھم ص ۶، حاشیہ، خزائن ج ۱۱ ص ۲۹۰)

۲۱..... ”آپ کا ایک یہودی استاد تھا جس سے آپ نے تورات کو سبقاً سبقاً پڑھا

تھا۔ معلوم ہوتا ہے کہ یا تو قدرت نے آپ کو زیر کی سے کچھ حصہ نہیں دیا تھا اور یا استاد کی شرارت ہے کہ اس نے آپ کو سادہ لوح رکھا۔“ (ضمیمہ انجام آتھم ص ۶، حاشیہ، خزائن ج ۱۱ ص ۲۹۰)

۲۲..... ”آپ علمی اور عملی قویٰ میں بہت کچھ تھے اسی وجہ سے آپ ایک مرتبہ شیطان کے پیچھے پیچھے چلے گئے۔“ (ضمیمہ انجام آتھم ص ۶ حاشیہ، خزائن ج ۱۱ ص ۲۹۰)

۲۳..... ”ایک فاضل پادری فرماتے ہیں کہ آپ کو اپنی تمام زندگی میں تین مرتبہ شیطانی الہام ہوا۔ چنانچہ ایک مرتبہ آپ اسی الہام سے خدا کے منکر ہونے کے لئے بھی تیار ہو گئے۔“ (ضمیمہ انجام آتھم ص ۶ حاشیہ، خزائن ج ۱۱ ص ۲۹۰)

۲۴..... ”آپ کی انہیں حرکات سے آپ کے حقیقی بھائی آپ سے سخت ناراض رہتے تھے۔ ان کو یقین تھا کہ آپ کے دماغ میں ضرور کچھ خلل ہے اور ہمیشہ چاہتے تھے کہ کسی شفا خانہ میں آپ کا باقاعدہ علاج ہو۔“ (ضمیمہ انجام آتھم ص ۶ حاشیہ، خزائن ج ۱۱ ص ۲۹۰)

۲۵..... ”عیسائیوں نے بہت سے آپ کے معجزات لکھے ہیں۔ مگر حق بات یہ ہے کہ آپ سے کوئی معجزہ نہیں ہوا اور اسی دن سے آپ نے معجزہ مانگنے والوں کو گندی گالیاں دیں اور ان کو حرام کار اور حرام کی اولاد ٹھہرایا۔ اسی روز سے شریفوں نے آپ سے کنارہ کیا اور نہ چاہا کہ معجزہ مانگ کر حرام کار اور حرام کی اولاد بنیں۔“ (ضمیمہ انجام آتھم ص ۶ حاشیہ، خزائن ج ۱۱ ص ۲۹۰)

۲۶..... ”چاہئے تھا کہ وہ ایسی لاف و گداز سے اپنی زبان کو بچائے اور اسی پہلی بات پر قائم رہے کہ میری بادشاہت دنیا کی بادشاہت نہیں۔ مگر نفسانی جذبات کی وجہ سے صبر نہ کر سکے اور اپنے پہلے پہلو میں ناکامی دیکھ کر ایک اور چال اختیار کی اور پھر جب باغی ہونے کے شبہ میں پکڑے گئے تو پھر اپنے تئیں بغاوت کے الزام سے بچنے کے لئے وہی پہلا پہلو اختیار کیا دعویٰ خدائی کا اور پھر یہ چال بازیاں جائے تعجب ہے۔“ (ضمیمہ انجام آتھم ص ۱۳ خزائن ج ۱۱ ص ۲۹۰)

۲۷..... ”ساری رات آنکھوں میں رو رو کر نکالی پھر بھی دعاء منظور نہ ہوئی۔ اہلی اہلی کہتے جان دی۔ باپ کو کچھ بھی رحم نہ آیا۔ اکثر پیش گوئیاں پوری نہ ہوئیں معجزات پر تالاب نے دھبہ لگایا۔ فقیہوں نے پکڑا اور خوب پکڑا۔ کچھ پیش نہ گئی۔ ایلیاء کی تاویل میں کچھ عمدہ جواب بن نہ پڑا اور پیش گوئی کو آپ نے ظاہر الفاظ میں پورا کرنے کے لئے ایلیاء کو زندہ کر کے دکھانا نہ سکا اور لما سبقتنی کہہ کر بھد حسرت اس عالم کو چھوڑا ایسے خداؤں سے تو ہندوؤں کا راجچند رہی اچھا ہے جس نے جیتے جی راون سے اپنا بدلہ لے لیا۔“ (نور القرآن ص ۲۵ حاشیہ، خزائن ج ۹ ص ۳۵۴)

۲۸..... ”جس نے خود اقرار کیا کہ میں نیک نہیں۔ جس نے شراب خوری اور قمار بازی کھلے طور پر دوسروں کی عورتوں کو دیکھنا جائز رکھ کر بلکہ آپ ایک بدکار کنجری سے اپنے سر پر

حرام کی کمائی کا تیل ڈلو کر اور اس کو یہ موقعہ دے کر کہ وہ اس کے بدن سے بدن لگا دے۔ اپنی تمام امت کو اجازت دے دی کہ ان باتوں میں کوئی بات بھی حرام نہیں۔“

(ضمیمہ انجام آتھم ص ۳۸، خزائن ج ۱۱ ص ۳۸)

۲۹..... ”لیکن مسیح کی راست بازی اپنے زمانہ کے راست بازوں سے بڑھ کر ثابت نہیں ہوئی۔ بلکہ یحییٰ نبی کو اس پر فضیلت ہے۔ کیونکہ وہ شراب نہیں پیتا تھا اور کبھی نہیں سنا گیا کہ کسی فاحشہ عورت نے اپنی کمائی کے مال سے اس کے سر پر عطر ملا تھا یا ہاتھوں اور اپنے سر کے بالوں سے اس کے بدن کو چھوا تھا یا کوئی بے تعلق جوان عورت اس کی خدمت کرتی تھی۔ اسی وجہ سے خدا نے قرآن میں یحییٰ کا نام حصور رکھا۔ مگر مسیح کا نام نہ رکھا۔ کیونکہ ایسے قصے اس کا نام رکھنے سے مانع تھے۔“

(دافع البلاء ص ۴۲، حاشیہ، خزائن ج ۱۸ ص ۲۲۰)

۳۰..... ”یسوع (یعنی عیسیٰ علیہ السلام) نے ایک کنجری کو بغل میں لیا اور عطر ملوایا۔“

(نور القرآن ص ۴۷، شخص، خزائن ج ۹ ص ۴۴۹)

۳۱..... ”مسیح کی راست بازی اپنے زمانے کے راست بازوں سے بڑھ کر ثابت نہیں ہوئی۔“

(دافع البلاء ص ۴۲، خزائن ج ۱۸ ص ۲۲۰)

۳۲..... ”مسیح کا بن باپ پیدا ہونا میری نگاہ میں کچھ عجوبہ بات نہیں۔ برسات کے موسم میں باہر جا کر دیکھئے کتنے کیڑے مکوڑے بغیر ماں باپ پیدا ہوتے ہیں۔“

(جنگ مقدس ص ۹۸، شخص، خزائن ج ۶ ص ۲۸۰)

۳۳..... ”حضرت مسیح ہدایت توحید اور دینی استقامتوں کو دلوں میں قائم کرنے میں قریب قریب ناکام رہے۔“

(ازالہ اوہام ص ۳۱۰، حاشیہ، خزائن ج ۳ ص ۲۵۸)

۳۴..... ”ایک دفعہ حضرت عیسیٰ علیہ السلام زمین پر آئے تھے تو اس کا نتیجہ یہ ہوا کہ کئی کروڑ مشرک دنیا میں ہو گئے۔ دوبارہ آ کر وہ دنیا میں کیا بنائیں گے کہ لوگ ان کے آنے کے خواہشمند ہوں۔“

(بدور مئی ۱۹۰۷ء، ملفوظات ج ۹ ص ۲۴۳)

۳۵..... ”مسیح کا چال چلن کیا تھا ایک کھاڑ پو شرابی نہ زاہد نہ عابد نہ حق کا پرستار متکبر خود بین خدائی کا دعویٰ کرنے والا۔“

(مکتوبات احمدیہ ج ۳ ص ۲۴، ۲۳)

۳۶..... ”افسوس ہے کہ جس قدر حضرت عیسیٰ علیہ السلام کے اجتہادات میں غلطیاں ہیں۔ ان کی نظیر کسی اور نبی میں پائی نہیں جاتی۔ شاید خدائی کے لئے یہ بھی ایک شرط ہوگی۔“

مگر ہم کہہ سکتے ہیں کہ ان کے بہت سے غلط اجتہادوں اور غلط پیش گوئیوں کی وجہ سے ان کی پیغمبری مشتبہ ہو گئی ہے۔ ہرگز نہیں۔“
(اعجاز احمدی ص ۲۵، خزائن ج ۱۹ ص ۱۳۵)

۳۷..... ”ممکن ہے کہ آپ نے معمولی تدبیر کے ساتھ کسی شب کو ردغیرہ کو اچھا کیا ہو یا کسی اور ایسی بیماری کا علاج کیا ہو۔ مگر آپ کی بد قسمتی سے اسی زمانہ میں ایک تالاب بھی موجود تھا جس سے بڑے بڑے نشان ظاہر ہوتے تھے۔ خیال ہو سکتا ہے کہ اس تالاب کی مٹی آپ بھی استعمال کرتے ہوں گے۔ اس تالاب سے آپ کے معجزات کی پوری پوری حقیقت کھلتی ہے اور اسی تالاب نے فیصلہ کر دیا کہ اگر آپ سے کوئی معجزہ بھی ظاہر ہوا ہو تو وہ معجزہ آپ کا نہیں بلکہ اسی تالاب کا معجزہ ہے اور آپ کے ہاتھ میں سوائے مکرو فریب کے کچھ نہیں تھا۔“

(ضمیمہ انجام آتھم ص ۷ حاشیہ، خزائن ج ۱۱ ص ۲۹۱)
۳۸..... ”یہ بھی یاد رہے کہ آپ کو کسی قدر جھوٹ بولنے کی بھی عادت تھی۔ جن جن پیش گوئیوں کا اپنی ذات کے متعلق پایا جانا آپ نے فرمایا ہے۔ ان کتابوں میں ان کا نام و نشان نہیں پایا جاتا۔ بلکہ وہ ادروں کے حق میں تھیں۔ جو آپ کے تولد سے پہلے پوری ہو گئیں۔“

(ضمیمہ انجام آتھم ص ۵ حاشیہ، خزائن ج ۱۱ ص ۲۸۹)
۳۹..... ”ہائے کس کے آگے یہ ماتم لے جائیں۔ حضرت عیسیٰ علیہ السلام کی تین پیش گوئیاں صاف طور پر جھوٹی نکلیں اور آج کون زمین پر ہے جو اس عقدہ کو حل کر سکے۔“

(اعجاز احمدی ص ۱۲، خزائن ج ۱۹ ص ۱۲۱)
۴۰..... ”بہر حال مسیح کی یہ ترقی کارروائیاں زمانہ کے مناسب حال بطور خاص مصلحت کے تھیں۔ مگر یاد رکھنا چاہئے کہ یہ عمل ایسا قدر کے لائق نہیں۔ جیسا کہ عوام الناس اس کو خیال کرتے ہیں۔ اگر یہ عاجز اس عمل کو مکروہ اور قابل نفرت نہ سمجھتا تو خدا تعالیٰ کے فضل و توفیق سے امید قوی رکھتا تھا کہ ان عجوبہ نمایوں میں حضرت مسیح ابن مریم سے کم نہ رہتا۔“

(ازالہ ادہام ص ۳۰۹، خزائن ج ۳ ص ۲۵۸، ۲۵۷)

مسیح، یسوع، عیسیٰ علیہ السلام

ایک ہی شخص کے تین نام اظہر من الشمس ہیں۔

۱..... ”ڈوئی یسوع مسیح کو خدا جانتا ہے۔ مگر میں اس کو ایک بندہ عاجز مگر نبی

(رسالہ ربو یو نومبر ۱۹۰۲ء)

جانتا ہوں۔“

کر کے بودم مرا کر دی بشر
من عجب تراز مسیح بے پدر

(ازالہ ادہام ص ۳۷۷، خزائن ج ۳ ص ۲۹۴)

.....۳ ”جن نبیوں کا اس وجود غصری کے ساتھ آسمان پر جانا تصور کیا گیا ہے وہ دونی ہیں۔ ایک یوحنا جس کا نام ایلیا اور ادریس بھی ہے۔ دوسرے مسیح ابن مریم جن کو عیسیٰ اور یسوع بھی کہتے ہیں۔“

.....۴ ”اس (خدا) نے مجھے اس بات پر اطلاع دی ہے کہ درحقیقت یسوع مسیح خدا کے نہایت پیارے اور نیک بندوں میں سے ہے اور ان میں سے ہے جو خدا کے برگزیدہ لوگ ہیں اور ان میں سے ہے جن کو خدا اپنے ہاتھ سے صاف کرتا اور اپنے نور کے سایہ کے نیچے رکھتا ہے۔“

.....۵ ”جس قدر عیسائیوں کو حضرت یسوع مسیح سے محبت کرنے کا دعویٰ ہے وہی دعویٰ مسلمانوں کو بھی ہے۔ گویا آنجناب کا وجود عیسائیوں اور مسلمانوں میں ایک مشترک جائیداد کی طرح ہے۔“

.....۶ ”ہم اس جگہ یہودیوں کے قول کو ترجیح دیتے ہیں جو کہتے ہیں کہ یسوع یعنی عیسیٰ، حضرت موسیٰ علیہم السلام کے بعد عین چودھویں صدی میں مدعی نبوت ہوا تھا۔“

(ضمیمہ براہین احمدیہ حصہ پنجم ص ۱۸۸ حاشیہ، خزائن ج ۲۱ ص ۳۵۹)

.....۷ ”حضرت عیسیٰ علیہ السلام جو یسوع اور جیزس یا یوز آصف کے نام سے بھی مشہور ہیں یہ ان کا مزار ہے۔“

.....۸ ”وہ نبی جو ہمارے نبی ﷺ سے چھ سو برس پہلے گزرا ہے وہ بگڑ کر یوز آصف بننا نہایت قرین قیاس ہے۔ کیونکہ جبکہ یسوع کے لفظ کو انگریزی میں بھی جیزس بنا لیا ہے تو یوز آصف میں جیزس سے کچھ زیادہ تغیر نہیں۔“

(راز حقیقت ص ۱۵ حاشیہ، خزائن ج ۲۳ ص ۱۶۷)

ناظرین کرام! میں نے چالیس حوالے مرزا قادیانی کی اپنی کتابوں سے ایسے پیش کئے ہیں جن میں نہایت واضح طور پر مسیح علیہ السلام پر او با شانہ اور سوقیانہ حملے اور بازاری باتوں کو بڑی فرخ دلی سے استعمال کیا گیا ہے۔ امت مرزائیہ اس کا یہ جواب دیا کرتی ہے کہ یہ الزامی جواب ہیں جو مرزا قادیانی نے عیسائیوں کو دیئے اور ان کا تعلق عیسیٰ علیہ السلام کی ذات گرامی سے نہیں

ہوئے۔ مگر فرقان حمید نے صرف پچیس سے ہمارا تعارف کرایا۔ اب کیا ہم دوسروں کو گالیاں دیں اور وہ بھی بلا سوچے سمجھے۔ چاند پر خاک جھونکنے سے اپنی پیشانی پر ہی پڑتی ہے۔ مرزا قادیانی کرشن کو نبی کہتے ہیں۔ حالانکہ قرآن کریم یہاں بھی خاموش ہے۔ پھر ذرا ان کے حق میں بھی تو ایسی فراخ دلی سے کام لیا ہوتا۔ مگر چونکہ جانتے تھے کہ اس کا نتیجہ تلخ ہوگا۔ اس لئے کہیں اہل ہنود چھٹی کا دودھ نہ یاد دلانیں۔ خاموش رہے اور برسنے کا نام نہیں لیا۔ بلکہ جھوٹی باتیں یہاں تک کہ سرکار مدینہ ﷺ کی حدیث بتا کر انہیں نبی قرار دے دیا اور ہر سے بھی تو مسیح کے حق میں ایسا برسے کہ اپنا اور اپنے نام لیواؤں کا ایمان ڈھانپ کر شمالی منارۃ المسیح میں پہنچا دیا اور وہ بھی اس کے حق میں جسے قرآن صامت وجہاً فی الدنیا والاخرۃ قرار دیتا ہے۔

گلوں سے لگی سارے گلشن میں آگ

ابھی کہاں جائے بلبل غریب

حالانکہ مغالطہ دہی سے قطع نظر کرتے ہوئے مندرجہ ذیل حوالہ جات سے معاملہ روز روشن کی طرح عیاں ہے۔ نہ یہاں کسی شاہد کی ضرورت ہے اور نہ ہی کسی اور کی۔ حیلہ طرازی کی حاجت کیونکہ جب کہ مرزا آنجنمانی کے نقطہ نگاہ میں عیسیٰ علیہ السلام مسیح اور یسوع ایک ہی مبارک ہستی کے نام ہیں تو کسی باتونی کی لن ترانیاں اور دجل آمیزیاں چہ معنی دارد قاعدہ کلیہ ہے کہ آدمی اپنے قول و فعل سے خود پکڑا جاتا ہے۔ جب کہ مرزا قادیانی کو یہ تسلیم ہے کہ میں نے عہد المسیح علیہ السلام کو گالیاں دیں تو اب باقی کون سی بات ایسی ہے۔ جس کو چھانا جائے۔ کاش امت مرزائیہ تعصب کی عینک سے بے نیاز ہو کر ان کو پڑھے اور پھر رسول اکرم ﷺ کی وہ صحیح حدیث جس میں سرکار مدینہ ﷺ نے فرمایا ہے ”بدأکم موسیٰ فاتبعتموہ وترکتونی لضللتکم (مشکوٰۃ ص ۳۲، باب الاعتصام بالکتاب والسنة)“ اگر موسیٰ علیہ السلام بھی آجائیں اور تم ان کی اتباع کرو اور میری پیروی چھوڑ دو تو البتہ ضرور گمراہ ہو جاؤ۔ دیکھے اور قرآن ناطق کے بعد قرآن صامت کے حکم پر بلا چون و چرا سر تسلیم خم کرتا ہوا شیطانی جوئے کو تار تار کرتا ہوا رحمانی جوازیب گلو کرے۔ ”آمنّا باللّٰہ وملئکتہ وکتابہ ورسلہ لا نفرق بین احد من رسلہ وقالوا سمعنا واطعنا غفرانک ربنا والیک المصیر (بقرة: ۲۸۵)“ ایمان لائے ہم اللہ تعالیٰ پر اور فرشتوں پر اور کتابوں اس کی پر اور رسولوں اس کے پر نہیں فرق کرتے ہم درمیان پیغمبروں اس کے سے اور کہتے ہیں ہم کہ سنا ہم نے حکم اور اطاعت کی۔ ہمیں بخش دے اے رب ہمارے، اور تیری طرف ہی ہم نے پھر جانا ہے۔

مرزا قادیانی کا مسلمہ اصول

”منجملہ اصولوں کے جن پر مجھے قائم کیا گیا ہے۔ ایک یہ ہے کہ خدا نے مجھے اطلاع دی کہ دنیا میں جس قدر نبیوں کی معرفت مذہب پھیل گئے ہیں اور استحکام پکڑ گئے ہیں اور ایک حصہ دنیا پر محیط ہیں اور ایک عمر پا گئے ہیں اور ایک زمانہ ان پر گزر گیا ہے ان میں سے کوئی مذہب بھی اپنی اصلیت کی رو سے جھوٹا نہیں اور نہ ان نبیوں میں کوئی نبی جھوٹا ہے۔“

(تحفہ قیصریہ ص ۴، خزائن ج ۱۲ ص ۶۵۶)

”اس قاعدہ کے لحاظ سے ہمیں چاہئے کہ ہم ان تمام لوگوں کو عزت کی نگاہ سے دیکھیں اور اس کو سچا سمجھیں۔ جنہوں نے کسی زمانہ میں نبوت کا دعویٰ کیا پھر وہ دعویٰ اس کا جڑ پکڑ گیا اور ان کا مذہب دنیا میں پھیل گیا اور استحکام پکڑ گیا اور ایک عمر پا گیا۔“

(تحفہ قیصریہ ص ۵، خزائن ج ۱۲ ص ۶۵۸)

آخری فیصلہ کسی نبی کو گالی مت دو

تحفہ قیصریہ میں تحریر فرماتے ہیں کہ:

”اگر ہمیں کسی مذہب کی تعلیم پر اعتراض ہو تو ہمیں نہیں چاہئے کہ اس مذہب کے نبی کی عزت پر حملہ کریں اور نہ یہ کہ اس کو برے لفظ سے یاد کریں۔ بلکہ چاہئے کہ صرف اس قوم کے موجودہ دستور العمل پر اعتراض کریں اور یقین رکھیں کہ وہ نبی جو خدا تعالیٰ کی طرف سے کر دہا انسانوں میں عزت پا گیا اور صد ہا برسوں سے اس کی قبولیت چلی آتی ہے یہی پختہ دلیل اس کی منجانب اللہ ہونے کی ہے۔ اگر وہ خدا کا مقبول نہ ہوتا تو اس قدر عزت نہ پاتا۔“

(تحفہ قیصریہ ص ۸، خزائن ج ۱۲ ص ۶۶۰)

اس انوکھی منطق اور نزاعی اصول سے امت مرزائی کو تمام وہ ادیان ماننے چاہئیں جن سے آئے دن طرح طرح کی چھیڑ خانیاں رہتی ہیں۔ مثلاً عیسائی، سکھ، اہل ہنود اور بقول مرزا یہ بہت مدت کے مذہب ہیں اور ان کے لاکھوں کروڑوں پیروکار ہیں۔ اس لئے ان کے ریفارمر سچے ہیں اور بقیہ مجوسی، گبر، زرتشتی، بہائی اور ہزاروں مذہب جن کے پیروکار ایک مدت سے ان کو تسلیم کر چکے ہیں تمام حق پر ہیں۔

بریں عقل و دانش ببايد گريست

امت مرزا سے ایک سوال

”مسح قادیانی کے نو نہالو! تمہارا مضحکہ خیز بودا اصول کہ عیسیٰ علیہ السلام کی شان میں کوئی

توہین آمیز کلمہ نہیں کہا گیا۔ بلکہ یسوع کو کہا گیا ہے۔ اس پر ایک ایسا سوال ہے جو یقیناً حواس درست کر دے۔ مہربانی کر کے سینہ پر ہاتھ رکھ کر سنیں اور جواب کا یارا ہو تو نوازش ہوگی۔ وہ یہ ہے کہ مرزا غلام احمد قادیانی کو متنبی قادیان یا مسلمانہ ثانی وغیرہ خطابات سے اگر کوئی صاحبِ خفا بھی ہوں تو اس کے جواب میں اگر یہ کہہ دیا جائے کہ مرزا غلام احمد کو گالیاں نہیں دیں گئیں۔ بلکہ متنبی قادیان کو دیں ہیں تو آپ کو کچھ اعتراض تو نہ ہوگا اور کیا اس جواب پر آپ کو یقین آجائے گا کہ مرزا قادیانی کو مخاطب نہیں کیا گیا بلکہ کسی اور کو۔

ہمارے خیال میں یقیناً آپ مرزا قادیانی کو ہی تصور کریں گے اور یہ موبہوم جواب زیادہ زخموں پر نمک پاشی کرے گا اور آپ ضرور کہہ دیں گے کہ تو جھوٹا ہے اور اس پر بزدل و بدشعار بھی ہے۔ کیوں ایک تو تو نے گالیاں دیں اور عداوتیں اور اب قانون شکنجہ یا حکومت کی سخت گیری سے مرعوب ہو کر جھوٹ کا مرتکب ہو رہا ہے اور چونکہ یہ غیر کی آنکھ کو تنکا ہے۔ اس لئے ضرور کھٹکے گا۔ کاش اپنی آنکھ کا شہتیر بھی دکھلائی دیتا۔ حالانکہ تمہارے مرزا تو وہ تھے جنہوں نے کوئی بات ایسی نہیں کی جو ذمہ داری نہ ہو اور اپنے کئے کی سزا خود تجویز نہ فرمائی ہو۔ مگر شاید قولہ تعالیٰ یقولون مالا یفعلون مرزا قادیانی کے لئے ہی مختص ہے۔ خود ہی تعلیم دیتے ہیں کہ کسی نبی کو برا نہ کہو اور گالیاں سن کے دعا دیتا ہوں کا بھی اعادہ کرتے ہیں اور پھر مماثلتِ تامہ کے بھی دعویدار ہیں۔ مگر افسوس گالیاں بھی وہ دیں کہ لکھنؤ کی بھٹیاریاں استاد مانیں اور بازاری روایات کا ریکارڈ مات ہو جائے افسوس تو یہ ہے کہ وہ جس اولوالعزم ہستی کو پانی پی پی کر کوس رہے ہیں۔ اس سے متعدد دفعہ ملاقات بھی کر چکے ہیں۔ پھر خدا معلوم کہ تو ازن دماغ خواہ مخواہ کیوں درہم برہم ہوا جاتا ہے۔

مسیح بھڑوں کے لئے وہ ملاقات کا نقشہ بھی ہم ہی پیش کرتے ہیں۔ کیونکہ یہ حسن عقیدت کے غلام سوائے ہر بات پر واہ واہ اور آمنا کہنے کے عادی ہو چکے ہیں اور یہ بھی یاد دلائے دیتے ہیں کہ اس وقت ملکہ وقت سے خطاب ہوا ہے اس لئے پارہ کی ڈگری دسمبر کے آخری اوقات میں ہے اور ڈر ہے کہ کہیں نبوت کا قصر ملکہ معظمہ کے ایک اشارہ پر بنیادوں سے نہ مسمار کر دیا جائے۔

مرزا آنجہانی کی مسیح علیہ السلام سے ملاقات

قادیانی (تحدہ قیسریہ ص ۲۲، ۲۱، خزائن ج ۱۲ ص ۲۷۲، ۲۷۳) پر فرماتے ہیں کہ:

”خدا کی عجب باتوں سے جو مجھے ملی ہیں ایک یہ بھی ہے جو میں نے عین بیداری میں

جو شفی بیداری کہلاتی ہے یسوع مسیح سے کئی دفعہ ملاقات کی اور اس سے باتیں کر کے اس کے اصل دعویٰ اور تعلیم کا حال دریافت کیا۔ یہ ایک بڑی بات ہے جو توجہ کے لائق ہے کہ حضرت یسوع مسیح ان چند عقائد سے جو کفارہ اور تثلیث اور ابہیت ہے۔ ایسے متنفر پائے جاتے ہیں کہ گویا ایک بھاری افتراء ہے جو ان پر کیا گیا ہے وہ یہی ہے..... میں جانتا ہوں کہ جو کچھ آج کل عیسائیت کے بارے میں سکھایا جاتا ہے۔ یہ حضرت یسوع مسیح کی حقیقی تعلیم نہیں مجھے یقین ہے کہ اگر حضرت مسیح دنیا میں پھر آتے تو وہ اس تعلیم کو شناخت بھی نہ کر سکتے۔“

مرزا آنجمانی قادیانی باوجود یہ کہ مسیح علیہ السلام سے متعدد دفعہ بیداری میں ملاقی ہوئے اور انہیں تثلیث و ابہیت سے متنفر پایا۔ پھر کس لئے ان کے حق میں ان کے خاندان کے حق میں بازاری روایات استعمال کیں اور اگر لاعلمی اور نالائقی سے اس کا اعادہ بھی ہو گیا تھا تو ملاقات کے بعد کیوں نہ اس کی تردید کی کہ سہو ادنا ارادۃً یہ بے لذت گناہ اور ناقابل غفوعصیاں ہوا۔ جس سے نوے کروڑ فرزندان تثلیث کے دل مجروح ہو گئے اور گورنمنٹ برطانیہ کی دل شکنی ہوئی اور چالیس کروڑ مسلمانوں کے دلوں پر نمک پاشی ہوئی اور غداروں میں شمار ہوا۔ اس لئے میں اپنے کئے پر پچھتا ہوں۔ بڑا بے ادب ہوں۔ سزا چاہتا ہوں۔

مگر افسوس ایسا نہیں کیا گیا۔ بلکہ معاملہ کبھی کے بعد عمدۂ ارادۃً اس غلط و طیرے پر ڈٹے رہے۔ حالانکہ اس کی سزا کے لئے جہنم کافی نہیں۔ کاش گورنمنٹ فرض شناسا ہوتی۔ مگر ہمارے خیال میں ایک دیہاتی سمجھ کر باز پرس نہیں کی یا ایک مراقی سمجھ کر خاموش رہنے کو ترجیح دی گئی۔ اب اپنے کئے کی سزا بھی خود ہی تجویز فرماتے ہیں وہ بھی ملاحظہ کریں۔

چہ دلا درست دزد کہ بکف چراغ دارد

مرزا آنجمانی مسیلمہ ثانی کا سر کلر

”پس ایسے عقیدے والے لوگ جو قوموں کے نبیوں کو کاذب قرار دے کر برا کہتے رہتے ہیں۔ ہمیشہ صلح کاری اور امن کے دشمن ہوتے ہیں۔ کیونکہ قوموں کے بزرگوں کو گالیاں نکالنا اس سے بڑھ کر فتنہ انگیز اور کوئی بات نہیں۔ بسا اوقات انسان مرنا بھی پسند کرتا ہے۔ مگر نہیں چاہتا کہ اس کے پیشوا کو برا کہا جائے۔“

دوسرا سر کلر

”جن لغزشوں کا انبیاء علیہ السلام کی نسبت خدا تعالیٰ نے ذکر فرمایا ہے۔ جیسا کہ آدم

علیہ السلام کا دانہ کھانا۔ اگر تحقیر کی راہ سے ان کا ذکر کیا جائے تو یہ موجب کفر اور سلب ایمان ہے۔“

(براہین احمدیہ حصہ پنجم ص ۷۱، خزائن ج ۲ ص ۹۱)

مرزا یحیٰٰ سینے پر ہاتھ رکھ کر کہو کہ تمہارے مرزا آنجنابی نے جو یہ بے لذت گناہ کئے اور طرح طرح کے افتراء جوڑے اور بے پر کے بہتان تراشے۔ ان کی کیا وجہ تھی۔ حالانکہ مرزا قادیانی کے نزدیک حضرت یسوع مسیح خدا تعالیٰ کے سچے پیغمبر ہیں اور فرزند ان تثلیث جو کچھ بھی ان کی طرف منسوب کرتے ہیں وہ غلط ہے اور حضرت یسوع اس سے قطعاً بری الذمہ ہیں اور عیسائی تعلیم کی وجہ سے حضرت یسوع پر اعتراض کرنا ان کی اہانت ہے اور انبیاء علیہم السلام کی اہانت و تحقیر موجب کفر اور سلب ایمان ہے۔

ان حالات کی روشنی میں مرزا قادیانی کا فرزند ان تثلیث کے مسیح کو گالیاں دینا اور اوباشانہ روایات استعمال کرنا اور پادریوں کی غلط تعلیم کو مسیح علیہ السلام کی طرف منسوب کرنا اور سلب ایمان کا یقینی باعث ہے اور ایسے انسان کے لئے جو ان روایات کا مرتکب ہو رب کعبہ کے ہاں حتمی وعدہ ہے کہ وہ ابدلاً بادیگ جہنم میں جلا رہے گا۔

چٹکیاں اور گدگدیاں

مرزا قادیانی کا اقرار کہ میں نے مسیح علیہ السلام کو عداً گالیاں دیں۔ (ضمیمہ انجام آتھم ص ۸ حاشیہ، خزائن ج ۱۱ ص ۲۹۲) پر فرماتے ہیں کہ:

”کہ ہمیں پادریوں کے یسوع اور اس کے چال چلن سے کچھ غرض نہ تھی۔ انہوں نے ناحق ہمارے نبی ﷺ کو گالیاں دے کر ہمیں آمادہ کیا کہ ان کے یسوع کا کچھ تھوڑا سا حال ان پر ظاہر کریں۔ چنانچہ اسی پلید نالائق فتح مسیح نے اپنے خط میں جو میرے نام بھیجا ہے۔ آنحضرت ﷺ کو زانی لکھا ہے اور اس کے علاوہ بہت گالیاں دیں ہیں۔ پس اس طرح اس نامراد خبیث فرقہ نے جو مردہ پرست ہیں ہمیں اس بات کے لئے مجبور کر دیا ہے کہ ہم بھی ان کے یسوع کے کسی قدر حالات لکھیں۔“

پھر (ضمیمہ انجام آتھم ص ۹ حاشیہ، خزائن ج ۱۱ ص ۲۹۲) پر تحریر کرتے ہیں کہ:

”پادری اب بھی اپنی پالیسی بدل دیں اور عہد کر لیں کہ آئندہ ہمارے نبی ﷺ کو گالیاں نہیں نکالیں گے تو ہم بھی عہد کریں گے کہ آئندہ نرم الفاظ کے ساتھ ان سے گفتگو ہوگی۔ ورنہ جو کچھ کہیں گے اس کا جواب سنیں گے۔“

کاش پنجابی نبی کو یہ معلوم ہوتا کہ اسلامی تعلیم اس کی ہرگز اجازت نہیں دیتی کہ اگر کسی

پادری نے نادانی اور کمینگی سے اس پاکوں کے پاک پر کوئی بہتان لگایا یا کسی اور سفیہانہ فعل کا ارتکاب کیا تو اس کے جواب میں مسیح علیہ السلام کو تختہ مشق بنایا جائے۔ یہ ایک ایسا غلط اصول ہے جس کا خیال کرنا گناہ ہے۔ کیونکہ اس میں مسیح علیہ السلام کا کیا قصور ہے۔ کاش مرزا قادیانی میں غیرت ایمانی ہوتی تو گالیاز دینے کی بجائے پادری فتح مسیح سے دودو ہاتھ کرتے۔ نہ یہ کہ اپنے ہی ایک معصوم پیغمبر کے حق میں بے نقط سناتے۔ اگر پادری موصوف نے سرور کائنات کو گالیاں دے کر اپنے خسران کا سامان بہم پہنچایا تو کیا مرزا قادیانی نے مسیح علیہ السلام کو گالیاں دے کر جہنم کو نہ خریدا؟ یقیناً دونوں نے خذلان و خسران حاصل کیا۔

حالانکہ مرزا قادیانی بھی اس غلط و طیرہ کو صحیح طریق نہ سمجھتے ہوئے ایسے مرتکب کے حق میں سفیہانہ اور جاہلانہ حرکت قرار دیتے ہیں۔ چنانچہ مرزا قادیانی اس کے حق میں ایک اور سرکلر امت کے نام دیتے ہیں۔

مرزا قادیانی کا سرکلر امت مرزا یہ کے نام

”واضح ہو کہ کسی شخص کے ایک کارڈ کے ذریعہ مجھے اطلاع ملی ہے کہ بعض نادان آدمی جو اپنے تئیں میری جماعت کی طرف منسوب کرتے ہیں۔ حضرت امام حسینؑ کی نسبت یہ کلمات منہ پر لاتے ہیں کہ نعوذ باللہ حسین بوجہ اس کے کہ اس نے خلیفہ وقت یعنی یزید سے بیعت نہیں کی باغی تھا اور یزید حق پر تھا۔ لعنہ اللہ علی الکاذبین مجھے امید نہیں کہ میری جماعت کے کسی راست باز کے منہ سے ایسے خبیث الفاظ نکلے ہوں۔ مگر ساتھ اس کے میرے دل میں یہ بھی خیال گزرتا ہے کہ چونکہ اکثر شیعہ نے اپنے در و درمے اور لعن طعن میں مجھے بھی شریک کر لیا ہے اس لئے کچھ تعجب نہیں کہ کسی نادان بے تمیز نے سفیہانہ بات کے جواب میں سفیہانہ بات کہہ دی ہو۔ جیسا کہ بعض جاہل مسلمان کسی عیسائی کی بدزبانی کے مقابل پر جو آنحضرت ﷺ کی شان میں کرتا ہے۔ حضرت عیسیٰ علیہ السلام کی نسبت کچھ سخت الفاظ کہہ دیتے ہیں۔“

مرزا قادیانی اس عبارت میں صاف صاف بلا کسی ایچ پیج کے غیر مبہم الفاظ میں شیعہ اور عیسائی کے مقابل حضرت امام حسینؑ اور عیسیٰ علیہ السلام کے حق میں سخت کلامی سفیہانہ کلام اور جاہلانہ حرکت قرار دیتے ہیں۔ اب سوال تو صرف یہ ہے کہ کیا مرزا قادیانی اس خود ساختہ اصول کے تحت میں آگئے یا بچ گئے۔ یقیناً اس کا جواب اثبات میں ہو گیا۔

قارئین کرام! اب ایک اور لطف بیان مرزا قادیانی کا ملاحظہ فرمائیں۔ جس میں

مرزا قادیانی کی دورنگی چال و جل کی بھی میں ابال کھاتی ہوئی گورنمنٹ برطانیہ کے حضور میں جاں بلب نظر آتی ہے۔

مرزا قادیانی ایک درخواست گورنمنٹ عالیہ کی خدمت میں نہایت عاجزانہ لکھی اور جس میں یہ جتایا گیا کہ مسیح علیہ السلام کے حق میں جو گستاخیاں میرے قلم سے سرزد ہوئیں وہ کن حالات کی بناء پر مبنی تھیں۔ چونکہ میں حضور کا ایک پرانا آبائی نمک خوار ہوں اور میری رگ رگ و تار تار میں آپ کی اطاعت بسی ہوئی ہے۔ اس لئے محض حضور کی خیر خواہی میں یہ جرم مجھ سے سرزد ہوا۔ اللہ اللہ یہ ہیں پنجابی نبوت کی صداقت کی دلیلیں۔ مندرجہ ذیل چٹھی انشاء اللہ مرزا قادیانی کی قلعی اس رنگ میں کھولے گی اور واقعات مہر تاباں کی طرح اس طرح انکشاف کریں گے کہ پھر کسی مرزائی کو مرزا کی فضیلت بیان کرنے کا یا رانہ ہوگا۔ افسوس اسی بودے سہارے اور نکلے وسائل پر قصر نبوت کو کھڑا کیا گیا ہے اور اگر یہی معیار نبوت ہے تو توبہ ایسی نبوت سے سلام ہزار بار سلام۔

کاش! میرے محترم مرزائی دوست تعصب سے بے نیاز ہو کر اس کو پڑھیں اور ٹھنڈے دل اور فراخ حوصلگی کو کام میں لاتے ہیں۔ معاملہ کی تہ کو دیکھیں انشاء اللہ شیطانی جو امنٹوں سیکنڈوں میں اتر نہ جائے تو خالد نام نہیں۔ مرزا یو!

مجھ سا مشتاق زمانے میں نہ پاؤ گے کہیں

گرچہ ڈھونڈو گے چراغ رخ زیبا لے کر

حضور گورنمنٹ عالیہ میں ایک عاجزانہ درخواست

مرزا غلام احمد قادیانی آنجنمانی نے مورخہ ۲۷ ستمبر ۱۸۹۹ء کو ایک درخواست بعنوان مندرجہ بالا لکھی تھی۔ جس کو آپ نے اپنی مایہ ناز کتاب ”تریاق القلوب“ کے آخر میں بطور (ضمیمہ) نمبر ۳ ص ۱۵ ج ۱ ص ۴۹۰، ۴۹۱ نقل کیا جو حسب ذیل ہے۔ ملاحظہ فرمادیں:

”میں اس بات کا بھی اقراری ہوں کہ جب کہ بعض پادریوں اور عیسائیوں مشریوں کی تحریر نہایت سخت ہو گئی اور حد اعتدال سے بڑھ گئی اور بالخصوص پرچہ نور افشاں میں جو ایک عیسائی اخبار رلدھیانہ سے نکلتا ہے۔ نہایت گندی تحریریں شائع ہوئیں اور ان مولفین نے ہمارے نبی ﷺ کی نسبت نفوذ باللہ ایسے الفاظ استعمال کئے کہ یہ شخص ڈاکو تھا، چور تھا، زنا کار اور صدہا پرچوں میں یہ شائع کیا کہ یہ شخص اپنی لڑکی پر..... تھا اور بایں ہمہ جھوٹا تھا اور لوٹ مار اور خون کرنا اس کا کام تھا۔ تو مجھے ایسی کتابوں اور اخباروں کے پڑھنے سے یہ اندیشہ دل میں پیدا ہوا کہ مبادا مسلمانوں کے دل پر جو ایک جوش رکھنے والی قوم ہے ان کلمات کا کوئی سخت اشتعال دینے والا اثر

پیدا ہو۔ تب میں نے ان جوشوں کو ٹھنڈا کرنے کے لئے اپنی صحیح اور پاک نیت سے یہی مناسب سمجھا کہ اس عام جوش کے دبانے کے لئے حکمت عملی یہی ہے کہ ان تحریرات کا کسی قدر سختی سے جواب دیا جائے تا سرِ بلع انہیں انساؤں کے جوش فرد ہو جائیں اور ملک میں کوئی بد امنی پیدا نہ ہو۔ تب میں نے بمقابلہ ایسی کتابوں کے جن میں کمال سختی سے بد زبانی کی گئی تھی۔ چند ایسی کتابیں لکھیں جن میں کسی قدر بالمقابل سختی تھی۔ کیونکہ میرے کائنات نے قطعی طور پر مجھے فتویٰ دیا کہ اسلام میں بہت سے وحشیانہ جوش والے آدمی موجود ہیں۔ ان کی غیض و غضب کی آگ بجھانے کے لئے یہ طریق کافی ہوگا۔ کیونکہ عوض و معاوضہ کے بعد کوئی گلہ باقی نہیں رہتا۔ سو یہ میری پیش بینی کی تدبیر صحیح نکلی اور ان کتابوں کا یہ اثر ہوا کہ ہزار ہا مسلمان جو پادری عماد الدین وغیرہ لوگوں کی تیز اور گندی تحریروں سے اشتعال میں آچکے تھے۔ یک دفعہ ان کے اشتعال فرد ہو گئے۔ کیونکہ انسان کی یہ عادت ہے کہ جب سخت الفاظ کے مقابل پر اس کا عوض دیکھ لیتا ہے تو اس کا وہ جوش نہیں رہتا۔ بایں ہمہ میری تحریر پادریوں کے مقابل پر بہت نرم تھی۔ گویا کچھ بھی نسبت نہ تھی۔ ہماری محسن گورنمنٹ خوب سمجھتی ہے کہ مسلمان سے یہ ہرگز نہیں ہو سکتا کہ اگر کوئی پادری ہمارے رسول اللہ ﷺ کو گالی دے تو ایک مسلمان اس کے عوض میں حضرت عیسیٰ علیہ السلام کو گالی دے۔ کیونکہ مسلمانوں کے دلوں میں دودھ کے ساتھ ہی یہ اثر پہنچایا گیا ہے کہ وہ جیسا کہ اپنے نبی ﷺ سے محبت رکھتے ہیں ویسا ہی وہ حضرت عیسیٰ علیہ السلام سے محبت رکھتے ہیں تو کسی مسلمان کا یہ حوصلہ ہی نہیں کہ تیز زبانی کو اسی حد تک پہنچائے۔ جس حد تک ایک متعصب عیسائی پہنچا سکتا ہے اور مسلمانوں میں یہ ایک عمدہ سیرت ہے جو فخر کرنے کے لائق ہے۔ وہ تمام نبیوں کو جو آنحضرت ﷺ سے پہلے ہو چکے ہیں۔ ایک عزت کی نگاہ سے دیکھتے ہیں اور حضرت مسیح علیہ السلام سے بعض وجوہ سے ایک خاص محبت رکھتے ہیں جس کی تفسیر کے لئے اس جگہ پر موقعہ نہیں۔ سو مجھ سے پادریوں کے مقابل جو کچھ وقوع میں آیا ہے کہ حکمت عملی سے بعض وحشی مسلمانوں کو خوش کیا گیا ہے اور میں دعویٰ سے کہتا ہوں کہ میں تمام مسلمانوں میں سے اول درجہ کا خیر خواہ گورنمنٹ انگریزی کا ہوں۔ (چشم بدور خالد) کیونکہ مجھے تین باتوں نے خیر خواہی میں اول درجہ کا بنا دیا ہے۔ اول..... والد مرحوم کے اثر سے۔ دوم..... گورنمنٹ عالیہ کے احسانوں نے۔ سوم..... خدا تعالیٰ کے الہام نے۔“ (یہی پاک ٹیٹ ہے خالد)

فنائی الگورنمنٹ نبی کی قوت ایمانی ملاحظہ فرمائیں۔ جس پر وہ رسالت کو شمع پیاری ہو اور وہ اس پر ثار ہو جائے تو مرزا قادیانی کی درگاہ سے وحشی کا خطاب پائے۔ یہ ہے عشق محمدی کا

نمونہ اور محبت رسول کا صحیح فوٹو اور یہ جو گالیاں مسیح علیہ السلام کو دی گئیں ہیں یہ محبت رسول اور عشق محمد میں نہیں بلکہ نمک خواری اور غلامی حکومت کے جوش میں کہ کہیں وحشی مسلمان حکومت سے دست و گریباں نہ ہو جائیں اور میں چونکہ پرانا نمک خوار اور قدیمی غلام تھا اس لئے مناسب سمجھا کہ مسیح علیہ السلام کو گالیاں دے دے کر معاملہ برابر کر دوں اور اس طرح سے مسلمانوں کے ارمانوں کو منادوں تاکہ بقول شخص یہ کہ:

باغباں بھی خوش رہے راضی رہے صیاد بھی

گورنمنٹ سے خطاب اور مرے اور سندھات خوشنودی مل جائیں اور جی حضوریوں میں اول نمبر کا ٹودی شمار کیا جاؤں اور مسلمانوں سے چندہ کی رفتار نہ ٹوٹے اور جابلوں سے خراج تحسین بھی حاصل ہو جائے کہ ہمارے مرزا قادیانی گورنمنٹ برطانیہ سے نہیں ڈرتے اور اس کا یہ ثبوت ہے کہ ان کے نبی کو پانی پی پی کر کو سا گیا ہے۔ اور بس یوں سمجھ کہ عیسائیوں کے چھکے چھڑا دیئے ہیں۔

مرزائیو! مرزا قادیانی کے حق میں درود پڑھو۔ کس قدر دیدہ دلیری اور سینہ زوری ہے کہ سب کچھ جانتے ہوئے ایسے بیباک ہوئے جاتے ہیں اور دیکھتے ہوئے یوں آنکھیں بند کئے بھاگ جاتے ہیں کہ لگام دینے پر بھی نہ رکیں۔ انبیاء علیہم السلام کی تعظیم کے لئے خود ہی سر کلر دیتے ہیں اور خود ہی تحقیر کرتے ہیں۔ بدزبانی کرنے والے کو اوباش قرار دیتے ہیں۔ پھر خود ہی مرتکب ہوتے ہیں اور مثل مسیح کا دعویٰ کرتے ہیں اور مسیح ہی کو کوستے ہیں۔ یہ مثال تو ایسی معلوم ہوتی ہے جیسے کہ سگے بھائی آپس میں بے وقوفی سے الجھتے ہوئے ایک دوسرے کو ماں کی گالیاں دیں اور نہ کچھیں کہ اس کی زد کس پر پڑ رہی ہے۔ افسوس مرزا قادیانی کو مراق کا عارضہ لے ڈوبا اور رہتے سہتے حواس محمدی کے عشق میں جاتے رہے۔ ورنہ یہ بھی کوئی بات ہے کہ ایک ہی دماغ سے دو متضاد خیال ایک ہی زبان سے بیک وقت دو ایسے سر کلر جن میں تعارض ہو عجب شان کی پنجابی نبوت ہے۔ اسی منہ سے مسیح علیہ السلام کو شریف انسان کہنے سے گریز کرتے ہیں کھاؤ پوشرابی قرار دیتے ہیں اور کتبہ بھر پر عیب لگاتے ہیں اور معاً جوش اترنے کے بعد مسیح علیہ السلام کی تعریف میں رطب البیان ہوتے ہیں۔ ایں عجب بوالعجب!

ہم بھی قاتل ہیں تیری نیزگیوں کے یاد رہے

اور زمانے کی طرح رنگ بدلنے والے

اصل میں مرزا قادیانی کی حقیقت کو ان کے مرید نہیں سمجھے کہ وہ کیا تھے اور ایسا کرنے سے ان کا کیا مقصد تھا۔

مرزا قادیانی ایک موقعہ شناس آدمی تھے اور وہ ہر اس ڈھانچے میں ڈھل جایا کرتے تھے۔ جس کا وقت مقتضی ہو۔ نہ انہیں اس میں کچھ عار تھی اور نہ ہی وہ اس کو معیوب خیال کرتے تھے۔ مثال کے طور پر محدث وہ بنے مجدد کا چولا انہوں نے پہنا۔ نبوت کے سرود الاپے اس پر بس نہیں۔ عیسیٰ بنے یہاں تک ہی ہوتا تو کچھ مضائقہ نہ تھا۔ جب وقت نے تقاضا کیا تو مریم کے روپ میں بھی آدھمکے۔ طبقہ نسواں کے تمام وہ مرحلے مثلاً حیض و نفاس سے دوچار ہوئے۔ پردہ میں نشوونما انہوں نے پائی۔ دس ماہ تک وہ حاملہ رہے۔ درد زہ میں دیدار عام انہوں نے دیا اور ان کے بلا خرچا نہ سا ہفتاد سالہ سفید ریش بچہ جنا اور یہ تمام مشکل مرحلے طے کرنے کے بعد یعنی اس پاک تثلیث کے بعد پھر وہ واحد ہی رہے نہ فاعل رہا نہ فعل اور نہ ہی مفعول اور یہ سب باتیں صرف زبانی جمع خرچ کر کے تمام ڈگریاں قلمبند کرتے ہوئے مریدان باصفا کی جیبوں پر ڈاکہ ڈالنے کے لئے نبی اللہ کے لباس میں موجود ہوئے۔

اصل میں بات درون پردہ کچھ اور ہی تھی۔ جس کی حقیقت ناظرین کرام پر ہم واضح کرتے ہیں۔

سرکارِ مدینہ ﷺ نے آج سے ساڑھے تیراں سو سال پہلے پیش گوئی فرمائی تھی کہ ”لَا تَقُومُ السَّاعَةُ حَتَّىٰ يَخْرُجَ ثَلَاثُونَ دَجَالُونًا كَذَابُونَ كُلُّهُمْ يَزْعُمُ أَنَّهُ نَبِيٌّ فَمَنْ قَالَهُ فَاقْتُلُوهُ وَمَنْ قَتَلَ مِنْهُمْ أَحَدًا فَلَهُ الْجَنَّةُ“ (کنز العمال ج ۱۴ ص ۱۹۹، حدیث نمبر ۳۸۳۷۶) ”رسول اللہ ﷺ نے فرمایا کہ نہیں قائم ہوگی قیامت یہاں تک کہ ہوں گے تیس دجال بڑے جھوٹے ہر ایک ان میں سے دعویٰ نبوت کرے گا۔ پس جو شخص یہ کہے کہ میں نبی ہوں اس کو قتل کر دو۔ جو شخص ان میں سے کسی کو قتل کرے گا اس کے لئے جنت ہے۔“

فضیلت مسیح علیہ السلام از روئے قرآن شریف

اللہ تعالیٰ جل جلالہ وعم نوالہ فرقان حمید میں ارشاد فرماتے ہیں کہ مسیح ابن مریم کس مرتبہ کا انسان اور ہماری بارگاہ میں کسی سیادت کا مالک تھا۔

ذیل میں وہ چند ایک آیات فرقان حمید سے قارئین کرام کے پیش کی جاتی ہیں اور فیصلہ اہل علم و صاحب فراست پر چھوڑا جاتا ہے۔ ازراہ انصاف غور فرمائیں اور مقابلہ کر کے ایمان کی کسوٹی پر پرکھیں کہ خدا کا وہ نہایت ہی محبوب پیامبر جس کی عزت رب کعبہ کے دربار میں ہے اور

جس کی شہادت کلام پاک میں آب زر سے لکھی ہوئی روز روشن کی طرح عیاں ہے۔ مگر آہ افسوس شہرہ چشم اپنی کور باطنی کی وجہ سے یا دماغی عدم توازن کے سبب سے اگر نہ دیکھ سکے یا نہ سمجھ سکے تو مہر تاباں کا کیا تصور ہے یا کسی کی خباثت اس کا کیا بازو سکتی ہے۔ چاند پر تھوکنے سے اپنا منہ ہی غلیظ ہوتا ہے۔ چاند کی تابانی میں کب فرق آتا ہے۔

ہادیٰ برحق، رحمت کردگار کو تو یہ حکم ہوا کہ میرے حبیب ﷺ اپنی امت کو فرما دیجئے کہ کم عقلی و جہالت میں مشرکین کے بتوں کو بھی جو ان کے زعم باطل میں ان کے معبود ہیں۔ برا نہ کہا جائے کیونکہ وہ اس کے جواب میں تمہارے معبود برحق کو تعصب اور کور باطنی کی وجہ سے برا کہیں گے۔ اللہ اللہ، کیسی پاک تعلیم ہے۔ مگر افسوس مدعی نبوت نے کس قدر گھٹا وافی صورت بنا ڈالی۔ کسی کی عیب جوئی کرنے سے اپنے جوہر عیاں نہیں ہوا کرتے۔ جیسا کہ گر جننے والے برسا نہیں کرتے۔

مٹک آنست کہ کود بیوید نہ کہ عطار بگوید

گڈریوں میں لعل پنہاں نہیں رہتے کیا اچھا ہوتا کہ خدا کے برگزیدوں کی تحقیر کرنے کی بجائے اپنے اخلاق و محاسن احسن طریق سے بیاں کئے جاتے نہ کہ معصومین کی پگڑیاں اچھالی جاتیں۔ مگر افسوس!

ایں سعادت بزور بازو نیست
تائہ بخشہ خدائے بخشہ

”اذ قالت الملكة يريم ان الله يبشرك بكلمة منه اسمه المسيح عيسى ابن مريم وجيها في الدنيا والآخرة ومن المقربين ويكلم الناس في المهد وكهلا ومن الصالحين قالت رب انى يكون لى ولد ولم يمسنى بشر قال كذلك الله يخلق ما يشاء اذ اقضى امراً فانما يقول له لن فيكون ويعلمه الكتاب والحكمة والتورة والانجيل ورسولا الى بنى اسرائيل انى قد جئتكم باية من ربكم انى اخلق لكم من الطين كهية الطير فانفخ فيه فيكون طيراً باذن الله وابرى الاكمه والابرص واحى الموتى باذن الله وانبعثكم بماتاكلون وما تدخرون فى بيوتكم . ان فى ذلك لاية لكم ان كنتم مؤمنين . ومصدقاً لما بين يدى من التورة ولا حل لكم بعض الذى حرم عليكم وجئتكم باية من ربكم فاتقوا الله واطيعون . ان الله ربه وربكم فاعبدوه

ہذا صراط مستقیم (آل عمران: ۴۰ تا ۵۱) ﴿جب فرشتوں نے مریم سے کہا اے مریم صرف خدا کے حکم سے ایک لڑکا تمہارے بطن سے پیدا ہوگا۔ خدا تم کو اپنے اس حکم کی خوشخبری دیتا ہے اور اس کا نام ہوگا عیسیٰ مسیح ابن مریم، دنیا اور آخرت دونوں میں رددار اور خدا کے مقرب بندوں سے ایک مقرب بندہ اور جھولے میں اور ادھیڑ عمر کا ہو کر لوگوں کے ساتھ یکساں کلام کرے گا اور اللہ کے نیک بندوں میں سے ہوگا۔ کہا مریم نے اے پروردگار میرے ہاں کیسے لڑکا ہو سکتا ہے۔ حالانکہ مجھ کو تو کسی مرد نے چھوا تک بھی نہیں۔ اللہ تعالیٰ نے فرمایا اسی طرح ہوگا۔ اللہ جو چاہتا ہے پیدا کرتا ہے۔ جب وہ کسی کام کو کرنا ٹھان لیتا ہے تو بس اسے فرما دیتا ہے کہ ہو اور وہ ہو جاتا ہے اور خدا تمہارے بیٹے عیسیٰ کو تمام کتب آسمانی اور عقل کی باتیں اور خاص کر تورات اور انجیل سب کچھ سکھا دے گا اور وہ ہمارا پیغمبر ہوگا۔ جس کو ہم بنی اسرائیل کی طرف مبعوث کریں گے اور وہ ان سے کہیں گے کہ میں تمہارے پروردگار کی طرف سے نشانیاں یعنی معجزے لے کر آیا ہوں اور مجھ کو خدا نے یہ قدرت دی ہے کہ میں تمہارے اطمینان قلب کے لئے مٹی سے پرند کی شکل سا ایک جانور بناؤں پھر اس میں پھونک ماروں اور وہ خدا کے حکم سے اڑنے لگے اور خدا ہی کے حکم سے مادر زاد اندھوں اور کوڑھیوں کو بھلا چنگا اور مردوں کو زندہ کر دوں اور جو کچھ تم کھا کر آؤ اور جو کچھ تم نے اپنے گھروں میں چھپا رکھا ہے وہ سب تم کو بتا دوں۔ اگر تم میں ایک ایمان کی صلاحیت ہے تو بے شک ان باتوں میں تمہارے لئے قدرت خدا کی بڑی نشانی ہے اور ہاں تورات جو میرے زمانہ میں موجود ہے میں اس کی تصدیق کرتا ہوں اور میرے پیغمبر بنا کر بھیجنے سے ایک یہ بھی غرض ہے کہ بعض چیزیں جو تم پر حرام ہیں خدا کے حکم سے ان کو تمہارے لئے حلال کر دوں اور زبانی دعویٰ سے نہیں بلکہ تمہارے پروردگار کی طرف سے نشانیاں یعنی معجزے لے کر آیا ہوں۔ تو خدا سے ڈرو اور میرا کہا مانو۔ بے شک اللہ ہی میرا پروردگار ہے اور وہی تمہارا پروردگار ہے تو اسی کی عبادت کرو کہ یہی نجات کا سیدھا راستہ ہے۔ ﴿

یوں تو اللہ کے برگزیدہ اور صاحب کتاب نبی عیسیٰ علیہ السلام کی شان میں کلام مجید تو اتر سے ثبوت پیش کرتا ہے۔ مگر ان سب آیات کریمہ کا ایک جامع کرنا اور پھر ان پر تبصرہ کرنا کارے دار ایک علیحدہ ضخیم حجم چاہتا ہے اور ہمارا اختصار اس کی اجازت نہیں دیتا اس لئے ہم صرف ان کے حوالوں پر ہی اکتفا کرتے ہیں اور چند ایک اہم امور کی طرف قدرے توجہ ناظرین کرام کو معاملہ فہمی کے لئے دلاتے ہیں۔

مر قبول افتد زہے عزو شرف

وجعل ابن مریم ابن مریم اور اس کی مقدس ماں خدا کے نشانات میں سے ہیں اور ان کے آرام کے لئے ہم نے اونچی فضا جس میں ٹھنڈے چشمے تھے عنایت کی۔

اور جس کی عفت و عترت کا اعتراف رب قدیریوں فرمائے۔ ”والتی احصنت

فرجها فنفخنا فیها من روحنا وجعلناها وابنها آية للعالمین (انبیاء: ۹۱)“

”مسح علیہ السلام کی پیدائش ہی کو دیکھ لیجئے۔ ستار جہاں نے اپنی قدرت کا کرشمہ اور خالق ہونے کا ثبوت اور قادر ہونے کی دلیل مسح کی اعجازی پیدائش میں پیش کی اور جب بد باطن یہود نے سو قیامتہ اعتراض کئے تو ایسا دندان شکن مدلل جواب عنایت فرمایا کہ کسی بد بخت کو جواب کا یار ہی نہ رہا اور ایسا حوصلہ پست ہوا کہ آج تک کوئی ان دلائل کو توڑ نہ سکا۔ ارشاد ہوا مسح علیہ السلام کی بن باپ پیدائش کچھ اچھے خیز نہیں۔ ابو البشر آدم علیہ السلام کی پیدائش کا چشم بصیرت سے مطالعہ کر دو کہ وہ ماں اور باپ دونوں سے بے نیاز تھے۔ ارشاد ہوا ”ان مثل عیسیٰ عند اللہ کمثل ادم خلقه من تراب ثم قال له کن فیکون (آل عمران: ۵۹)“

خلاق کائنات ہماری طرح بے دست و پا نہیں۔ اسے ہماری طرح بودے سہارے اور ٹکے وسائل کی ضرورت نہیں۔ اس کی ذات والا تبار کسی کی محکوم نہیں وہ کسی کا تابع فرمان نہیں اور اس کے کسی فعل پر کوئی پوچھنے والا نہیں۔ وہ قادر مطلق اور مختار کل ہے وہ تمام جہان کی ربوبیت بلا معاوضہ فرماتا ہے۔ وہ بے عمل دجال سرکش و متکبر پر بھی رحم کرتا اور روزی دیتا ہے۔ کوئی چیز اس سے پوشیدہ نہیں۔ یہاں تک کہ وہ اپنی اس ادنیٰ مخلوق کو جو پتھر اور صدف میں مقید و پنہاں ہے۔ نہیں بھولتا وہ یہ بھی فرماتا ہے کہ ایک انچ کے بودے دماغ اور اندھی کھوپڑی والے گندے مادے کے ناپاک قطرے کے بنائے ہوئے ذلیل انسان تیری بساط ہی کیا ہے کہ تو کارخانہ الوہیت میں داخل دے سکے تو کیا اور تیری بساط کیا، پھوٹی عقل اور، ذیل دماغ کہاں تک پہنچ سکے گا۔ کیا پدی اور کیا پدی کا شور باتیر تحمل اور مادہ برداشت، تیری عقل اور تیرا شعور صرف اتنی سی بات پر کہ مسح ابن مریم بن باپ کیسے پیدا ہوئے۔ تحمل و پراگندہ ہوا۔ حالانکہ ہم نے اپنی صداقت و واحدانیت کے لئے اس کو تمام زمانوں کے لئے ایک نشان اعجاز بنایا اور اس نشان کی بھی کوئی حقیقت ہے۔ جب کہ ہم تمام دنیا کو آن واحد میں برباد اور آباد کرنے پر قادر ہیں۔ چنانچہ ارشاد ہوتا ہے۔ ”ان یشاء ینذہبکم ویأت بخلق جدید ۰ وما ذلک علی اللہ بعزیز (ابراہیم: ۲۰۰)“

ایک انسان کا مشیت ایزدی سے بن باپ پیدا کرنا تو کیا بلکہ ہماری قدرت اس بات پر محیط ہے کہ تمام جانداروں کو معہ ان کے لوازمات کے صرف ایک لفظ (کن) کے فرمانے سے ایک لمحہ میں

بھسم کر دیں اور آن واحد میں تمہاری طرح کی اور مخلوق پیدا کر دیں اور ایسا کرنا تمہارے خیال میں محال ہی نہیں۔ غیر ممکن ہے مگر ہمارے لئے آسان تر اور خالق اور مخلوق میں بس یہی فرق ہے۔ مسیح علیہ السلام کا گود میں تکلم کرنا بھی آیات اللہ میں سے ہے اور اس میں ایک خاص فضل ربانی تھا اور مصلحت وقت یہی تھی۔ اگر عیسیٰ علیہ السلام ان لوگوں کو جو مریم علیہ السلام پر زبان طعن دراز کرتے تھے اور شدت سے پوچھتے تھے۔ ”یا سخت ہرون ملک ان ابوک امراسوہ وما کانت امک بغیا (مریم: ۲۸)“ جواب نہ دیتے اور مشیت ایزدی اس کی مقتضی نہ ہوتی تو خلاق جہاں مریم کو یہ تعلیم نہ فرماتا۔

”فاما ترین من البشر احد فقولی انی نذرت للرحمن صوماً فلن اکلم الیوم انسیا (مریم: ۲۶)“ پروردگار عالم کے علم میں تھا کہ جب یہ عقیقہ قائمہ بچے کو لئے کر قوم میں آوے گی تو لوگ اچھہ سے بچے کو گود میں دیکھ کر سوال کریں گے اور مریم کے جواب سے کسی کو تسلی نہ ہوگی۔ بلکہ زبان طعن دراز سے دراز تر ہو جائے گی۔ اس لئے غفور جہاں نے یہ حکمت سکھائی کہ جب ایسا وقت آئے تو اسی کلمۃ اللہ کی جانب اشارہ کر دیجیو۔ ”فاشارت الیہ“ اور جب آپ نے ایسا کیا تو قوم کے لوگ مارے غصے کے آپ سے باہر ہو کر کہنے لگے۔ ”قالوا کیف نکلم من کان فی المهد صبیا (مریم: ۲۹)“ گودی کا بچہ کس طرح ایسے اہم معاملہ پر روشنی ڈال سکے گا۔

مشیت ایزدی اسی بات پر مقتضی تھی کہ مریم علیہا السلام کی بریت ایسے احسن طریق پر کرائی جائے کہ بدبختوں کے منہ پر ہمیشہ ہمیشہ کے لئے تالے لگ جائیں اور زچہ کے دامن عصمت پر دھبہ باقی نہ رہے۔ چنانچہ اس سے بہتر اور کون سا طریقہ تھا کہ زچہ کی عصمت مآبی معصوم بچہ سے کرائی جائے۔ چنانچہ ایسا ہی ہوا اور جب مسیح علیہ السلام نے ان سے خطاب کیا کہ ”قال انی عبد اللہ . اتنی الکتب وجعلنی نبیاً وجعلنی مبارکاً این ما کنت . واوضنہ بالصلوۃ والزکوۃ مادمت حیا . وابرأ بوالدتی ولم یجعلنی جباراً شقیاً (مریم: ۳۰ تا ۳۲)“

تو ایسا معلوم ہوتا ہے کہ وہ محو حیرت ہو گئے اور خدا کی قدرت کا اعجازی نشان سمجھ کر اس عقیدہ سے باز آئے اور ابن مریم اور اس کی والدہ کو آیات اللہ قرار دے کر چپکے ہو رہے۔ آقائے دو جہاں ﷺ کا ارشاد ہے کہ تین بچوں نے ماں کی گود میں تکلم کیا۔ بد بخت نمرود نے خدائی کا دعویٰ کیا اور خدا کے نام لیواؤں پر انتہائی مظالم توڑے۔ یہاں تک

کہ جلتے ہوئے تیل میں اہل اللہ کو صرف اس قصور کے بدلے میں کہ وہ ایک اللہ کی عبادت کیوں کرتے ہیں ڈالا گیا۔ عاشقان ازلی خود ساختہ خدائی پر لعنت کرتے ہوئے جان جاں آفرین کے سپرد کر گئے۔ مگر بودے معبود کی اطاعت تسلیم کرنا موت سے بدتر سمجھے۔ ان ہی عاشقان مولیٰ میں ایک عورت ایسی بھی تھی جس کی گود میں ایک شیر خوار بچہ تھا اور جب اس سے کہا گیا کہ نمرود کو خدا مانو ورنہ تیل میں جلتے کے لئے تیار ہو جاؤ۔ مانتا کی ماری ماں، بچہ کی صغر سنی اور محبت اور ایمان کی حفاظت کے درمیان معلق ہوئی۔ کبھی بچہ کی محبت غالب ہوتی اور ایمان خطرے میں معلوم ہوتا اور کبھی عشق الہی غالب آتا تو بچہ کی مفارقت سینہ جلا دیتی۔ غرضیکہ کہ چند لمحے وہ اسی سوچ میں دوچار ہوئے اور چونکہ اللہ ولی المؤمنین ہے اس لئے کریم جہاں نے ذرہ نوازی کی اور وہ بچہ یوں گویا ہوا والدہ محترمہ تیل میں جلتے سے مت خوف کرو اور مجھ کو چھاتی سے لگا کر اس میں اللہ کے نام پر کود جاؤ۔ حوریں غلد میں وہ دیکھو تمہارا کس بے صبری سے انتظار کر رہی ہے۔

دوسرا بچہ وہ ہے جس نے یوسف علیہ السلام کی بریت پر شہادت دی۔ ”وَشَهِدَ شَهِدًا مِّنْ اَهْلِهَا (یوسف: ۲۶)“ اور تیسرے مسیح ابن مریم ہیں۔

مسیح علیہ السلام کے معجزات و خوارق اور صداہا واقعات از ظہر من الشمس ہیں اور چونکہ میرا مضمون مسیلہ ثانی کی بدزبانی کو از ظہر من الشمس کرنا ہے اس لئے صرف ایک اشارے پر اکتفا کرتا ہوں۔

کیا مؤمنین کے لئے مسیح علیہ السلام کے حق میں خلاق جہاں کو ”وَجِیہَا فِی الدنْیَا وَالْآخِرَةِ وَمِنَ الْمُقَرَّبِیْنَ (آل عمران: ۴۵)“ فرمانا کافی نہیں ہے اور ضرور ہے۔ بس یہی دعا ہے کہ اسی راسخ عقیدہ پر استقامت رہے۔ آمین!

وَمَا ارْسَلْنَاكَ اِلَّا رَحْمَةً لِّلْعَالَمِیْنَ

حضور آقائے نامدار محمد مصطفیٰ احمد مجتبیٰ ﷺ اور دیگر انبیاء علیہم السلام میں باہم مناسبت کی مثال جو خلاق جہاں نے بیان فرمائی۔ اس میں ایک عجیب و لطیف جاذبیت اور ارفع شان ہے۔ ارشاد ہوتا ہے کہ: ”وَمَا ارْسَلْنَاكَ اِلَّا رَحْمَةً لِّلْعَالَمِیْنَ (انبیاء: ۱۰۷)“ یعنی اے محمد ہم نے تمہیں تمام جہان کے لئے رحمت بنا کر بھیجا۔

یوں تو مرسلین من اللہ، اللہ تعالیٰ کی برگزیدہ رسول ہیں اور وہ سبھی اللہ تعالیٰ کی جناب میں اس کے لطف و احسان سے صاحب مراتب و صاحب وجاہت میں ان کے معصوم اور مقبول

۴۶
ہونے میں کسی سعید الفطرت کو شک نہیں۔ لیکن شہرہ چشم کو رباطنی سے طلوع آفتاب اور اس کی درفشانی سے مستفیض ہونا تو کیا نامراد ہی رہا کرتے ہیں۔

شک سالی میں جب مخلوق جہاں امساک باراں کی وجہ سے چند قطروں کے لئے آسمان کو حسرت بھری نگاہوں سے دیکھ کر کلیجہ تھام کر رہ جاتی ہے اور خاور آفتاب کی تابانی سے برداشت کا مادہ سلب ہو جاتا ہے۔ تو ہر نفس کی گویا جان پر بن جاتی ہے۔ طیور خوش الحان نوا سنجی کو فراموش کئے ہوئے بہار کو روتے ہوئے حسرت آلود نگاہوں سے چمن کی دیرانی کو دیکھ کر سینہ کوب ہو کر ننھی ننھی چونچیں کھولے ہوئے فضائے آسمان میں الحفیظ والا مان پکاراٹھتے ہیں۔ رب قدیر کا عطاء کردہ وہ مخملی پچھونا جو سبز لباس میں ہمیشہ ملبوس رہا کرتا تھا۔ عریاں ہو جاتا ہے تو بہائم کی جان دو بھر ہو جاتی ہے۔ غریب کسان کے لئے صبح و شام چوبیس گھنٹوں میں سوائے محنت شاقہ کے اور کچھ سروکار نہیں ہوتا۔ مگر پھر بھی ہر یا دل زردی کا میزبان رہتا ہے۔ ایسی حالت میں کبھی کبھی کنوؤں کا پانی بھی دوستی سے منہ موڑ لیتا ہے تو اشرف المخلوقات کی زیست خطرے میں پڑ جاتی ہے۔

ایسی حالت میں جب کہ چیل انڈوں کو نہیں سہتی۔ مخلوق خالق سے خلوص دل سے گڑگڑا کر رحم کی بھیک مانگتی ہے۔

ستار جہاں کی ذرہ نوازی و کرم گستری سے ابر رحمت کے دریا جوش میں آتے ہیں تو مغرب سے سیاہ سیاہ روئی کے گالے فضائے آسمانی میں اڑتے افسردہ دلوں کی کلفت مٹانے کو نظر آتے ہیں۔ مگر جب وہ جلوہ محبوبیت دیتے ہوئے معشوق کی طرح بے وفائی کرتے ہیں تو دیدہ حسرت و اکی وادی رہ جاتی ہیں اور وہ سر سے گزر جاتے ہیں تو اہل دہ دوسرے قریہ کے مکینوں سے پوچھا کرتے ہیں کہ کریم جہاں کی کریمی تم پر مہربان ہوئی تو وہ جواب دیا کرتے ہیں کہ ہاں خدا کی رحمت نے ہمیں ڈھانپ لیا۔

اسی طرح قریہ قریہ پر رحمت کے بادل مبعوث ہوئے اور اہل قریہ کو شاداب و گلزار بناتے گئے۔ مگر یہ بارش انفرادی حیثیت سے ہوتی رہی اور جب خلاق کائنات کی مشیت اس بات کی مقتضی ہوئی کہ مجموعی حیثیت سے ایک ایسا ابر رحمت بھی بھیجا جائے جو کافہ للناس ہو تو رحمۃ اللعالمین کو آفتاب مدینہ کے لباس میں مبعوث فرما کر دنیائے جہان کا قریہ قریہ، دہ دہ، کونہ کونہ اور چپہ چپہ سیراب و بامراد کر دیا۔

اس عالم گیر بارش کے مستفیض دریا اور نہریں ابدالآ باد تک لہریں اور موجیں مار کر

بہتے رہیں گے اور کبھی خشک نہ ہوں گے۔ یہاں تک نظام دنیا مشیت ایزدی سے درہم برہم ہو جائے۔ اس لئے حضور ختمی مآب ﷺ کو عاقب، حاشر، حاجی کے خطاب دے کر خاتم النبیین کے پیارے لقب سے نوازا اور حضور ﷺ نے خود خاتم کی تفسیر لانی بعدی سے کر کے باب نبوت کو مسدود کر دیا۔

امت مرزا سے خطاب

ضمیمہ نبوت کے مخلص چیلو، مسیح قادیانی کی چاہتی، بھیڑو، خدارا انصاف کرو اور تعصب کی عینک سے بے نیاز ہو کر کہو کہ کیا آقائے دو جہاں سرکار مدیہ ﷺ کے ظل اور بروز کا یہی تقاضا ہے کہ آپ ﷺ کے احکام کی خلاف ورزی کی جائے۔ قرآن پاک کی تعلیم سے منہ موڑ کر دامن شرافت تک سے کنارہ کشی کی جائے۔ کیا یہی مسلمان کی شان ہے کہ خدائے واحد کی تعلیم پاک کے خلاف عمل ہو۔ پیارے نبی کے حکم پر لبیک کی بجائے روگردانی کرتے ہوئے امر کو نبی سے مبدل کر دیا جائے۔ یہ تو یقیناً مسلم کی شان کے بعید ہے۔ خدا کے پسندیدہ دین اور اس کے محبوب کے نام لیوا کی تو یہ شان ہے جب کوئی حکم چاہئے وہ طبیعت اور خواہش کے کتنا ہی خلاف ہو اس کے کانوں میں پڑ جائے وہ اس پر لبیک کہتا ہوا بلا چون و چرا سر تسلیم خم کر دے اور عرض کرے۔ ”سمعنا و اطعنا غفرانک ربنا والیک المصیر (البقرة: ۲۸۵)“ نہ یہ کہ کہا تو جائے مرسلین من اللہ کی توقیر و عزت کو جزو ایمان سمجھو، اور عمل یہ ہو کہ بجائے توقیر کے تحقیر کی جائے اور زبان طعن اس بیہودگی سے کھولی جائے کہ لگام دینے سے بھی بند نہ ہو۔ کیا ایسا شخص مسلمانی کا دعویدار اور نبوت کا علمبردار ہو سکتا ہے۔ یا وہ مجدد و وقت کی بڑھانک سکتا ہے؟ ہرگز نہیں۔ ہر وہ شخص جس کے دل میں اللہ اور اس کے پیارے رسول کی محبت اس کی اپنی جان سے بدرجہا زیادہ نہیں وہ مسلمان نہیں۔ ”عن انس قال قال رسول اللہ ﷺ لا یؤمن احدکم حتی اکون احب الیہ من والدہ وولدہ والناس اجمعین (بخاری ج ۱ ص ۷، باب حب الرسول، مسلم ج ۱ ص ۴۹، باب وجوب محبة رسول)“ انسؓ سے روایت ہے اس نے کہا رسول اللہ ﷺ نے فرمایا تم میں سے کوئی مؤمن نہیں ہو سکتا یہاں تک کہ میں اس کے دل میں اس کے ماں باپ اس کی اولاد اور سب لوگوں سے زیادہ پیارا نہ ہو جاؤں۔

اور طرفہ یہ کہ اخلاق ہی معیار شرافت سے گر کر رذالت کے مرتبہ پر پہنچ چکا ہو اور خوش کلامی، بدکلامی میں بدل چکی ہو۔ چنانچہ ہمارے اس دعوے حقہ کی تصدیق خود مرزا قادیانی (ضرورت امام ص ۸، خزائن ج ۱۳ ص ۴۷۸) پر کرتے ہیں۔ چھاتی پر ہاتھ رکھ کر پڑھو اور ایمان کی کسوٹی

پر پرکھو اور ایک دفعہ زبان سے اتنا کہہ دو کہ ”لعنة الله على الكاذبين ، آمین!“

”چونکہ اماموں کو طرح طرح کے اوباشوں اور سفلوں اور بد زبان لوگوں سے واسطہ پڑتا ہے اس لئے ان میں اعلیٰ درجہ کی اخلاقی قوت کا ہونا ضروری ہے تا ان میں طیش نفس اور مجنونانہ جوش پیدا نہ ہو اور لوگ ان کے فیض سے محروم نہ رہیں۔ یہ نہایت قابل شرم بات ہے کہ ایک شخص خدا کا دوست کہلا کر پھر اخلاق رذیلہ میں گرفتار ہو اور درشت بات کا ذرا بھی متحمل نہ ہو سکے اور جو امام الزمان کہلا کر ایسی مکی طبیعت کا آدمی ہو کہ ادنیٰ بات پر منہ میں جھاگ آتا ہے۔ آنکھیں نیلی پیلی ہوتی ہیں وہ کسی طرح امام الزمان نہیں ہو سکتا۔ لہذا اس پر آیت ”انک اعلیٰ خلق عظیم“ کا پورے طور پر صادق آ جانا ضرور ہے۔“

الجھا ہے پاؤں یار کا زلف دراز میں
لو آپ اپنے دام میں صیاد آ گیا
پڑھو اور شرم کے سمندر میں ڈوب مرو۔

تو ہیں انبیاء علیہم السلام

غل اور بروز کی قلابازیاں

.....۱

منم مسیح زماں ومنم کلیم خدا
منم محمد واحمد کہ مجتبیٰ باشد

(تزیان القلوب ص ۳، خزائن ج ۱۵ ص ۱۳۳)

.....۲

میں کبھی آدم کبھی موسیٰ کبھی یعقوب ہوں
نیز ابراہیم ہوں سلیمان ہیں میری بے شمار

(درشین ص ۷۴، براہین احمدیہ حصہ پنجم، خزائن ج ۲۱ ص ۱۳۳)

.....۳

زندہ شد ہر نبی با آدم
ہر رسولے نہاں بہ عیسیٰ خیم

(درشین ص ۷۴، فارسی، نزول المسح ص ۱۰۰، خزائن ج ۱۸ ص ۴۷۸)

.....۴

ابن مریم کے ذکر کو پھوڑو
اں سے بہتر غلام احمد ہے
(دافع البلاء ص ۲۰، خزائن ج ۱۸ ص ۲۴۰)

.....۵

اے فخر رسل قرب تو معلوم شد
دیر آمد زراہ دور آمد
(تریاق القلوب ص ۴۲، خزائن ج ۱۵ ص ۲۱۹)

.....۶

ایک منم کہ حسب بشارت آمدنم
عیسیٰ کجا است تانبہد پابممنرم
(ازالہ اوہام ص ۱۸۰، خزائن ج ۳ ص ۱۸۰)

.....۷

انبیاء گرچہ بودہ اند بے
من بعرفان نہ کمتر زکے
(درشیں ص ۱۷۲، نزول المسیح ص ۹۹، خزائن ج ۱۸ ص ۴۷۷)

.....۸

روضہ آدم کہ تھا وہ ناکمل اب تک
میرے آنے سے ہوا کامل بجملہ برگ و بار
(برائین احمدیہ حصہ پنجم ص ۱۱۳، خزائن ج ۲۱ ص ۱۴۴)

.....۹

مقام او میں ازراہ تحقیق
بدورانش رسولان ناز کردند
(البشری ج ۲ ص ۱۰۹، تذکرہ ص ۶۰۴ طبع سوم)

.....۱۰

آنچه داد است هر نمی راجام

داد آں جام رامرا تمام

(درشین ص ۱۷۱، نزول المسح ص ۹۹، خزائن ج ۱۸ ص ۴۷۷)

.....۱۱

آدم نیز احمد مختار

دربرم جمله همه ابرار

(درشین ص ۱۷۱، نزول المسح ص ۹۹، خزائن ج ۱۸ ص ۴۷۷)

.....۱۲

زمین قادیان اب محترم ہے

ہجوم خلق سے ارض حرم ہے

(درشین ص ۵۰)

فخر رسل ﷺ کی توہین

(حقیقت الوحی ص ۳۹۰، خزائن ج ۲۲ ص ۴۰۵) ”کیا وہ اس بات کا ثبوت دے سکتے ہیں کہ جس قسم کا کوئی اعتراض انہوں نے ان پیش گوئیوں کی نسبت یا کسی اجتہادی غلطی کی نسبت کیا ہے دوسرے انبیاء کی پیش گوئیوں میں ان کی نظیر نہیں پائی جاتی۔ کیا وہ نہیں جانتے کہ قطع نظر دوسرے انبیاء کے خود ہمارے نبی ﷺ جو سب نبیوں سے افضل و اعلیٰ اور خاتم الانبیاء تھے۔ اس قسم کی اجتہادی غلطی سے محفوظ نہیں رہے۔ کیا حدیبیہ کا سفر اجتہادی غلطی نہ تھا۔ کیا یمامہ یا ہجر کو اپنی ہجرت کا مقام خیال کرنا اجتہادی غلطی نہ تھی کیا اور بھی اجتہادی غلطیاں نہ تھیں جن کا لکھنا تطویل ہے۔ پس اس قسم کے کہنے حملے جن کے دائرہ کے اندر آنحضرت ﷺ بھی آ جاتے ہیں کسی مسلمان کا کام نہیں۔ بلکہ ان لوگوں کا کام ہے جو درحقیقت اسلام کے دشمن ہیں۔“

ناظرین کرام! کی خدمت میں چند ایک اشعار بہت سی نسلوں پر فخر کرنے والے پنجابی ضمیمہ نبوت، بے سنگہ بہادر قادیانی کے پیش کئے ہیں۔ جن سے واضح طور پر آپ کی نبوت لفاظی و جاہت سے ٹپکی پڑتی ہے اور کیوں نہ ٹپکے۔ جب کہ قادیان کا پلہ بقول مرزا ارض حرم سے بھاری ہے اور بھاری بھی کیوں نہ ہو جب کہ ایک غیر آباد بنجر زمین جس میں زراعت پیدا ہونے سے ڈرتی تھی میں ایک ہی وجود میں بطور تناخ ایک لاکھ چوبیس ہزار مرسلین من اللہ کا بروز مرزا آنجمانی

کے وجود میں حلول کر گیا اور اسی پر بس نہیں ہوئی بلکہ اہل ہنود اور سکھ قوم کے ریفارمر بھی آ موجود ہوئے اور یہاں تک کہ وہ ابدی میٹھی نیند میں سوتوں کو بیدار کرنے والا صور (نرسنگا) بھی آدھمکا اور اسی پر بس نہیں ہوئی بلکہ کان اللہ نزل من السماء بھی آ پہنچا۔ یعنی خود خدا آسمان سے اتر آیا اور یہ بھی یاد رہے کہ خالی ہاتھ نہیں آئے بلکہ ان کے تمام علوم و خوارق گیان و عرفان بھی حضرت صاحب کے وجود میں دخول کر گئے۔ اب سوال یہ پیدا ہوتا ہے کہ اگر تمام مذاہب کے ہادی اور ان کی خوبیاں ایک ہی متنفس میں جمع ہو کر وہی کام جو ہزاروں برس سے پایہ تکمیل کو پہنچ رہا ہے اور جس کے پورا کرنے کے لئے ہزاروں ہادیان برحق مبعوث ہوئے اور بقول مرزا پھر بھی وہ نامکمل و ناتمام ہی رہا۔ ایک ہی آدمی سرانجام دے سکتا تھا۔ تو قادر و توانا کی ہستی جو سمیع بصیر ہے نے کیوں پہلے ہی اسے مبعوث نہ کیا۔ تاکہ دنیا صراط مستقیم سے نہ بھٹکتی اور یہ حضرت اپنے دیر سے آنے کے خود معترف ہیں۔ چنانچہ فرماتے ہیں۔

اے فخر رسل قرب تو معلوم شد

دیر آمدہ زراہ دور آمدہ

(تریاق القلوب ص ۳۲، خزائن ج ۱۵ ص ۲۱۹)

مگر افسوس یہ معلوم نہیں ہوا کہ رسولوں کے فخر یعنی مرزا قادیانی سے کون مخاطب ہو رہا ہے اور آپ کون سی دوری سے تشریف لارہے ہیں اور وہ کون سے ایسے رسول ہیں جن سے مرزا کی آمد قابل فخر بنی کیا کوئی مرزا کا پٹھو، ان کے نام بتلانے کی زحمت گوارا کرے گا اور ایک اور اہم کڑی ایسی ہے جو سلجھائے جانے کے محتاج ہے۔ کیا کوئی بے سنگھ بہادر کالال اسے بھی ناخن تدبیر سے کھولے گا۔ یعنی وہ کون سے مردہ ایسے نبی تھے جو مرزا کی آمد سے زندہ ہوئے اور جو مرزا کی آستین میں چھپے بیٹھے ہیں اور اس شعر میں لفظ ہر سے مراد تمام انبیاء علیہم السلام ہیں یا ہر کسی قادیان جیسی بنجر زمین کا نام ہے اور یہ رسول کون سے زمانہ میں آئے کیا نام تھے اور مرزا قادیانی بھی کوئی جیون بوٹی یا مدار کا تھیلا ہے جو مردوں کو زندہ کر رہا ہے اور کیوں نہ کریں۔ جب کہ چشم بدور مثل مسیح کا بھی تو دعویٰ آپ ہی نے کیا ہے اور ایک اور ایسی تھی ہے جو سلجھانے کے قابل ہے کیا کوئی مسیح کی بھکتی ہوئی بھیڑ اس پر توجہ کرے گی وہ یہ ہے کہ وہ کون سے ایسے رسول ہیں جنہوں نے مرزا کی بعثت پر ناز کیا اور ناز بھی کیوں نہ کیا جاتا۔ جب کہ محمدی بیگم منکوحہ آسمانی جیسی عقیقہ قادیانہ جس کے لئے بڑی تعدی سے بیسیوں الہام ہوئے اور جن میں بشر عیش کا الہام قابل قدر تھا۔ مگر افسوس کہ دھرے کے دھرے رہ گئے اور حرف غلط کی طرح مٹ گئے۔ مگر اس کا سایہ دیکھنا بھی نصیب نہ

ہوا۔ ایک اور ایسا مشکل مرحلہ ہے جسے سلجھانا کارے دارد۔ ہمارا خیال ہے کہ شاید اس کو مرزا قادیانی آنجہانی دوبارہ بھی آجائیں تو حل نہ کر سکیں۔ اس لئے جو مرزائی ایڑی چوٹی کا زور لاگا کر سلجھائے صحیح معنوں میں وہی مرزا قادیانی کا سچا مرید ہے۔ وہ یہ ہے کہ مرزا قادیانی ایک الہامی عبارت اپنے لئے تجویز فرماتے ہیں۔

”انا انزلناہ قریباً من القادیان وبالحق انزلناہ وبالحق نزل وکان وعد اللہ مفعولاً“ یعنی ہم نے اے مرزا تجھے قادیان کے قریب اتارا اور حق کے ساتھ اتارا اور ایک دن وعدہ اللہ کا پورا ہونا تھا۔ (مخلص ازالہ اوہام حاشیہ ص ۷۳، خزائن ج ۳ ص ۱۳۸)

اب سوال یہ ہے کہ کیا یہ وہی سندھی بیک صاحب ہی ہیں جو بعد میں منشی غلام احمد کے نام سے مشہور ہوئے اور مرزا غلام مرتضیٰ کے ہاں پیدا ہوئے۔ یا یہ کوئی اور صاحب ہیں جن کو قادیان کے قریب اتار گیا۔ چونکہ مرزا قادیانی نہ تو قادیان کے قریب اترے بلکہ خاص قادیان میں پیدا ہوئے۔ اب معاملہ قابل غور اور مشکل حل طلب یہ ہے کہ وہ کون تھا جو قادیان کے قریب اتارا گیا۔ اگر اس کا جواب یہ ہے کہ مرزا قادیانی ہی ہیں تو یہ اور مشکل بنی کہ مرزا کا خدا جس کا نام قادیانی اصطلاح میں یلاش ہے تو یہ کہہ کہ ہم نے قادیان کے قریب اتارا اور حق کے ساتھ اتارا اور یہ حق کے ساتھ اتارنا ہمارے وعدوں میں سے ایک وعدہ تھا۔ اگر مرزا قادیانی خاص قادیان میں پیدا ہوں اور پھر وہی اس کے مصداق ہوں تو کہنا پڑے گا کہ دونوں میں سے ایک ضرور جھوٹا ہے اور ایک اور مشکل ایسی ہے جو مرزا قادیانی کے ان تمام اشعار پر خط کش پھیرتی ہوئی انہیں ردی کی ٹوکری میں گرا دیتی ہے اور جس سے یہ پتہ چلتا ہے کہ ملہم صاحب کا توازن دماغ صحیح نہ تھا۔ وہ یہ ہے کہ حضرت صاحب یہ بھی تو فرماتے ہیں۔

ہست اوخیر الرسل خیر الانام
ہر نبوت رابروشد اختتام

(درشمن ص ۱۱۴، ہراج منیر ص ۹۳، خزائن ج ۱۲ ص ۹۵)

یعنی رسول اکرم ﷺ فداہ امی و ابی پر تمام نبوتیں ختم ہو چکیں اور آپ کی بعثت پر باب نبوت مسدود ہو گیا۔

اب سوال یہ ہے کہ اگر اس شعر کو صحیح الدماغ انسان سے منسوب کریں۔ کیونکہ یہ ایک راسخ عقیدہ کا اظہار ہے تو وہ تمام اشعار جن میں آپ تمام پیامبروں کے روپ میں دیدار عام دے رہے ہیں۔ غلط معلوم ہوتے ہیں اور اگر کثرت کو قلت پر ترجیح دی جائے تو یہ شعر غلط ٹھہرا غرض

مرزا کی زندگی اور اس کے واقعات ایسے ہیں کہ انہیں بھول بھلیاں کہنا از حد زیبا ہے۔ مرزا قادیانی اثبات میں بیش بیش ہیں اور نفی میں آگے آگے ہیں فرماتے ہیں میں نبی ہوں رسول ہوں اور ایسا نبی ہوں جس سے ہزار نبی بن سکتے ہیں اور پھر خود ہی نفی فرماتے ہیں کہ مجھ کو یہ کب جائز ہے کہ نبوت کا دعویٰ کر کے کافر ہو جاؤں اور مسلمانوں کی جماعت سے خارج ہو جاؤں اور مریدان باوفا کے لئے اور بھی سخت حکم دیتے ہیں کہ اے مسلمانوں کی ذریت کہلانے والو خدا سے ڈرو اور مجھ کو نبی مت کہو۔ مجھ کو نبی کہنے والے شیطان کی ذریت ہیں۔ گوئم مشکل و گرنہ گوئم مشکل۔ اسی طرح جو بھی دعویٰ آپ نے کیا بعد میں یا عزیز سے محو ہوا اور نفی کر دی گئی۔ مثلاً مسیح موعود کا دعویٰ بڑے زور شور سے کیا اور بعد میں اس کی نفی کر دی کہ جاہل اور کم فہم لوگ یہ خیال کرتے ہیں کہ میں نے مسیح موعود کا دعویٰ کیا ہے۔ حالانکہ میں نے مثیل مسیح کا دعویٰ کیا ہے اور پھر مثیل مسیح کی ایسی ارزانی دکھلائی کہ اہل علم اور سلیم الطبع طبقہ میں مثیل مسیح کی کچھ وقعت ہی نہ رہی۔ کیونکہ اس کے متعلق مرزا قادیانی نے سخاوت بھی کچھ ایسے ہی الفاظ میں کی۔ فرماتے ہیں ”ہو سکتا ہے کہ میرے بعد اور دس ہزار مثیل مسیح بھی آجائیں اور ہو سکتا ہے کہ ان میں کسی پر ظاہر الفاظ حدیث کے بھی صادق آجائیں۔ مگر اس زمانہ کے لئے میں ہی مثیل مسیح ہوں۔“ پھر آپ نے فارسی النسل ہونے کا اعلان کیا تو علمائے کرام نے اس کا ثبوت طلب کیا۔ کیونکہ دعویٰ بلا دلیل ہمیشہ باطل ہوا کرتا ہے تو آپ نے فرمایا نبوت میرے الہام ہیں اور کچھ نہیں۔ اس کے بعد آپ نے چینی النسل ہونے کا دعویٰ بھی کر دیا اور اس کے بعد فاطمی النسل ہونے کی بڑ بھی ہانگی۔ ایک اور بھی مضحکہ خیز مسئلہ ہے جسے شاید حل تو کیا چھوٹا بھی کارے دارد۔ آپ فرماتے ہیں۔

میں کبھی آدم کبھی موسیٰ کبھی یعقوب ہوں
نیز ابراہیم ہوں نسلیں ہیں میری بے شمار

(درشمن ص ۷۲، براہین احمدیہ حصہ پنجم ص ۱۰۳، خزائن ج ۲ ص ۱۳۳)

اس شعر میں تو کمال ہی کر دیا یہ شعر نیز ابراہیم ہوں، تک رہتا تو کچھ ٹھیک تھا۔ مگر یہ بہت سی نسلیں کیا بلا ہیں کیا یہ صحیح النسب ہونے کا ثبوت دیا جا رہا ہے۔ کیا بہت سی نسلیں بھی قابل فخر و عزت ہوا کرتی ہیں۔ ہماری سمجھ میں تو یہ شعر خاک بھی نہ آیا۔ بہت سر پٹکا آخر اس نتیجہ پر پہنچا کہ قافیہ بندی کے لئے جو کچھ بھی ملا لگا لیا گیا۔ اگر یہ شعر اس طرح ہو جاتا تو زیادہ موزوں تھا اور حضرت صاحب کے حسب خیال بھی ہو سکتا تھا۔

میں کبھی آدم کبھی موسیٰ کبھی یعقوب ہوں

نیز ابراہیم ہوں ہیں روپ میرے بے شمار

یا اس طرح سے بھی ہو سکتا تھا کیونکہ تناخ اسلام میں مردود ہے اور آپ نے ہندو ازم کے رشی ہونے کا بھی دم مارا ہے اور یہ لوگ بھی تو تناخ کے پورے پورے قائل ہیں۔ اس لئے یہ شعریوں موزوں معلوم ہوتا ہے۔

میں کبھی آریں کا رجبہ ہوں کبھی رودر گوپال

نیز امین الملک ہوں شعبدے ہیں میرے بے شمار

غرضیکہ مراق کی وجہ سے آپ مجبور تھے معذور تھے اس لئے سلامت روی اور صحت الفاظ کے لئے اور وعدہ ایفائی اور عہد شکنی کے لئے اس بیماری کے بیمار کا قصور تھوڑا ہی ہوتا ہے۔ کیونکہ مراق مانع تفہیم ہے۔

ہم نشیں پوچھ نہ اس بزم کا افسانہ

دیکھ کر آیا ہوں بندے کا خدا ہو جانا

ذیل میں ہم چند ایک اور ایسے حوالے پیش کرتے ہیں جن سے یہ معلوم ہوگا کہ دیگر انبیاء علیہم السلام کے حق میں مرزا قادیانی نے کیا کیا گور افشانی کی، واقعات شاہد ہیں کہ خدا کا کوئی محبوب شاید ہی ایسا باقی رہا ہو۔ جس کی پگڑی مرزا قادیانی کے ہاتھوں نہ اچھالی گئی ہو۔ یہاں تک کہ اس پاکوں کے پاک اور خاصوں کے خاص آفتاب نبوت و امامت کی ذات بابرکات تک بھی نہ بچ سکی اور پھر اس برتے پر ظل اور بروز کے لئے ثرانا حماقت نہیں تو اور کیا ہے اور یہ ظل اور بروز کی رٹ جو آئے دن سح خراش ہو رہی ہے کی بھی کوئی حقیقت ہے۔ اصطلاح عامہ میں ظل سائے کو کہتے ہیں اور سایہ اصل کو چاہتا ہے اور جب اصل نبی خدا کی امانت ہو چکا اور رحمت کردگار نے ڈھانپ لیا تو سایہ چہ معنی دارد اور اگر روحانی طور پر ظل کی ٹرالا پی بھی جائے تو وہ عمل و اوصاف چاہتی ہے۔ اب دیکھنا یہ ہے کہ کیا مرزا قادیانی میں وہ اطوار و اوصاف پائے جاتے ہیں جو سرکار مدیہ علیہ السلام میں تھیں۔ مثلاً جہاد جو اعلائے کلمۃ الحق کے لئے مشیت ایزدی سے شہنشاہ عالم علیہ السلام نے بنفس نفیس عملاً کئے اور ان کی تعلیم اور شوق کے بے پناہ جذبہ سے نام لیواؤں کو سرشار کر دیا۔ چنانچہ بیت اللہ کی عظمت کے لئے خود طواف کئے اور امت کے ہر اس فرد کو جو اس کے خرچ کی استطاعت رکھتا ہے حج فرض قرار دے دیا۔ دنیا اور اس کی چاہت کو مردار سے تشبیہ دے کر اس کے تلاش کرنے والے کو کتا صرف اس لئے کہا کہ کہیں دنیا دین پر مقدم نہ کر لی جائے۔ ورنہ تجارت اور اس

کے فروغ کے لئے جس قدر شوق آپ نے دلایا اس کی نذر نہیں۔ یہ حضور ختمی مآب ﷺ ہی کے فرمان کا صدقہ تھا۔ جو کتنی کے دنوں میں مٹھی بھر صحابی تمام کاروباری حلقہ کے مالک تھے اور ان کی امارت کا پتہ ان کے صدقات سے چلتا ہے کہ قحط سالی میں عبدالرحمن بن عوفؓ جو آپ کا ایک بے دام غلام تھانے ایک ہزار اونٹ مع غلہ کے راہ مولا میں اپنے آقا کی خوشنودی کے لئے لٹا دیئے۔ تفصیل اس واقعہ کی یوں ہے۔

عبدالرحمن بن عوفؓ بیان کرتے ہیں کہ مدینہ منورہ اور اس کے ماحول میں ایک دفعہ خدا کی امانت کے واپس چلے جانے کے بعد از حد قحط پڑا۔ یہاں تک کہ مخلوق خدا بھوک سے بلبلا اٹھی۔ اسی رات میرے آقا و مولا کا خواب میں دیدار ہوا اور یہ ارشاد میرے کانوں نے سنا کہ کون ہے جو راہ مولا میں اہل یثرب کو بھوک کی مصیبت سے نجات دلا کر جنت کی ضمانت ہم سے لے۔ میرا قافلہ جو شام کو بغرض تجارت گیا ہوا تھا۔ اسی صبح واپس آیا جو ایک ہزار اونٹوں پر مشتمل تھا۔ اونٹوں پر گندم کی بوریاں لدی ہوئی تھیں۔ میرے ملازم گندم کو لئے یثرب کی منڈی میں بغرض فروخت فروکش تھے اور بیوپاریوں کا ہجوم ان کو حلقہ زن کئے ہوئے تھا کہ سالار قافلہ میرے مکان پر مشورہ اور اجازت کے لئے حاضر ہوا اور عرض کیا کہ یاسیدی گندم کے بیوپاری سات گنا منافع پر فائدہ لینا چاہتے ہیں بیچ اچھی ہے دے دوں یا اور کچھ ارشاد ہے؟ اس کے جواب میں میں نے اسے یہ کہا کہ لینے والا تو اس سے زیادہ نفع دے کر لیتا گیا۔ وہ حیران ہوا کہ بیوپاری تو سبھی آچکے تھے پھر یہ کون لے گیا؟ اور کیا نفع دیا؟ تو ہم نے جواب دیا کہ ستر گنا اور لینے والا وہ محبوب یزدانی ﷺ جو جنت کا دولہا بنا اور جس نے دنیائے جہاں کو تجارت سکھلائی۔ سالار آقا کی دریا دلی اور رسول اکرم ﷺ کی محبت سے ایسی وابستگی کو دیکھ کر عیش عیش کر اٹھا اور عرض کیا اب میرے لئے کیا ارشاد ہے تو حکم ہوا کہ جاؤ اور تمام راہ مولا میں غرباء میں تقسیم کر دو۔ سالار کا بیان ہے کہ جب میں اس خدمت سے سبکدوش ہوا تو حاضر ہو کر عرض کیا کہ اونٹ کہاں بھیجوں تو ارشاد ہوا کہ اونٹ بھی راہ مولا میں تقسیم کر دو۔ سبحان اللہ اسی رات آقائے جہان نے ایک دوسرے صحابیؓ کو شرف ملاقات بخشا وہ بیان کرتے ہیں کہ عرب و عجم کے مالک نورانی پوشاک پہنے تازی گھوڑے پر سوار جانے کی جلدی میں مصروف تھے میں نے عرض کیا۔ آقا مدت سے دیدار کا پیاسا تھا اور آنکھیں آپ ﷺ کے رخ نور کو دیکھنے کے لئے ترس رہی تھیں۔ آج ذرہ نوازی ہوئی۔ مگر یہ جلدی کیسی کیسی اللہ چند لمحے آرام فرمائیے تو حضور ﷺ نے ہلکا سا تبسم فرماتے ہوئے ارشاد کیا کہ مجھے ایک نہایت ضروری کام پر بہت جلد پہنچنا ہے اس لئے رک نہیں سکتا۔ میں نے عرض کیا مولا وہ ایسا کیا کام ہے تو آپ ﷺ

نے فرمایا کہ عبدالرحمنؓ کی سخاوت درگاہ ایزدی میں قبول ہوئی اور اللہ تعالیٰ اس پر راضی ہوا۔ آج جنت میں اس کے نکاح کی تقریب ہے۔ اس لئے مجھے جلدی جانا ہے۔

حضور ختمی مآب ﷺ کے محاسن اور اخلاق حمیدہ اور اوصاف ستودہ شمار ہی نہیں ہو سکتے اور نہ ہی میرا یہ مضمون ہے۔ میں تو اس وقت صرف ظل کی نقاب کو عریاں کرنا چاہتا ہوں۔ میں نے سید المصومین آفتاب مدیہ ﷺ کی مبارک سیرت سے صرف تین باتیں نمونہ پیش کی ہیں۔ جہاد فی سبیل اللہ، فریضہ حج، دین کو دنیا پر مقدم رکھنا۔ اب ان ہی تین باتوں پر مدعی ظل کو پرکھنا ہے اور اگر وہ اس معیار پر پورے اتریں تو ہمیں ان کی خود ساختہ اصطلاح اور ضمیمہ نبوت کے ماننے میں عذر نہ ہوگا۔

مرزا قادیانی کا جہاد کو حرام قرار دینا

”اور یار رکھو کہ (موجودہ) اسلام میں جو جہاد کا مسئلہ ہے میری نگاہ میں اس سے بدتر اسلام کو بدنام کرنے والا اور کوئی مسئلہ نہیں ہے۔“

(اشہار ۷ مئی ۱۹۰۷ء، مجموعہ اشتہارات ج ۳ ص ۵۸۴)

اس کی تصدیق میں (ضمیمہ تحفہ گلزدیہ ص ۲۶، خزائن ج ۷ ص ۷۷) پر چٹخارے لے لے کر فرماتے ہیں کہ:

اب چھوڑ دو جہاد کا اے دوستو خیال

دیں گے لے حرام ہے اب جنگ اور جدال

اب آسمان سے نور خدا کا نزول ہے

اب جنگ اور جہاد کا فتویٰ فضول ہے

دشمن ہے وہ خدا کا جو کرتا ہے اب جہاد

مگر نبی کا ہے جو یہ رکھتا ہے اعتقاد

مسح قادیانی کی چاہتی بھیرو۔ تمہارے ہاں جو فرقان حمید تاقیوں میں برکت کے لئے

پڑے رہتے ہیں۔ ان میں جہاد کی آیات بحکم ضمیمہ نبوت منسوخ قرار دی جا چکی ہیں یا نہیں اور سورہ

توبہ وآل عمران کو تم نے ابھی تک حذف کیا ہے یا نہیں۔ کیونکہ کذاب قادیان نے جہاد فی سبیل اللہ

کو حقارت کی نگاہ سے دیکھتے ہوئے اس کے حق میں بازاری الفاظ استعمال کئے ہیں اور جہاد کو اپنے

زاویہ نگاہ میں کلنگ کا ٹیکا شمار کیا ہے۔ اگر یہ فعل قبیح آپ نے اب تک انجام نہیں دیا تو فوراً ہی خط

تنبیہ پھیر دو ورنہ مرزا قادیانی کا حکم برسر بازار رسوا ہوگا اور اطاعت حکم کے بجائے لانے میں تم کافر

ہو جاؤ گے۔ ہے کوئی مسیح کالال جو مرزا قادیانی کی مری مٹی پر احسان کرتا ہو اس کا رخیہ میں سبقت کرے اور اپنے لئے دار جہنم خرید لے۔

نمبر: اجہاد فی سبیل اللہ

افسوس مرزا قادیانی کی ساری زندگی اس مقدس فرض سے نا آشنا بلکہ کوری ہی رہی۔ تلواری تو کیا سات انچ کا چاقو رکھنا بھی نصیب نہ ہوا۔ تیر تو کیا کلکا کی صورت دیکھنا بھی گوارہ نہ کی اور اگر یہ دونوں آلات مل بھی جاتے تو مشکل یہ ہے کہ وہ چلا بھی نہ سکتے تھے۔ کیونکہ قدرت نے کچھ قوا ہی ایسے دیئے تھے اور وہ بھی مضحل، دن میں سو سو بار تو صرف پیشاب ہی آتا تھا۔ آزار بند ہمیشہ ڈھیلی ہی رہتی تھی اور سر درد کی وجہ سے اور مراق کی شدت سے سر چکراتا ہی رہتا تھا اور سب سے زیادہ قابل رحم یہ بات تھی کہ عشق کا آزار بھی دم نہ لینے دیتا تھا اور یہ بے کسی کا ساتھی قریب المرگ ہونے پہ بھی نہ چھوٹا اور لطف یہ ہے کہ یہ آسمانی منکوحہ قرار دی جا چکی تھی اور اس کے لئے صد ہا پیش گوئیاں بنائی گئیں اور پورا نہ ہونے کی صورت میں انتہائی ذلالت کی ذمہ داری لیتے ہوئے یہاں تک کہا گیا کہ اگر یہ پیش گوئی پوری نہ ہو تو مجھے بد سے بدتر سمجھو۔

یہ تو حضرت صاحب کا اپنا طرز عمل ہے۔ مگر افسوس تو یہ ہے کہ رسول اکرم ﷺ تو جہاد کے لئے یہ حکم دیں۔

”عن ابی سعید الخدری قال سئل رسول اللہ ﷺ ای الناس افضل قال رجل یجاہد فی سبیل اللہ قالوا ثم من قال ثم مؤمن شعب من الشعب یتقی ربہ و یدع الناس من شرہ ۰ ہذا حدیث حسن صحیح (ترمذی ج ۱ ص ۲۹۵، باب ماجاء ای الناس افضل)“ ابی سعید خدریؓ کہتے ہیں کہ میں نے رسول اکرم ﷺ سے سوال کیا کہ انسانوں میں سے افضل کون ہے تو فرمایا وہ آدمی سب سے بہتر ہے جو خدا کی راہ میں جہاد کرے پھر میں نے عرض کیا اس کے بعد فرمایا وہ مؤمن جو جوانی میں خدا سے ڈرے اور دنیا سے بھلائی کرے۔

ذیل میں چند ایک فرمان رسالت زادۃ ایمان کے لئے اور پیش کئے جاتے ہیں۔ ملاحظہ فرمائیں۔

”عن عبد اللہ بن عمرو بن العاص ان النبی ﷺ قال القتل فی سبیل اللہ یکفر کل شئی الا الدین (مسلم ج ۲ ص ۱۳۵، باب من قتل فی سبیل اللہ کفرت خطایاہ الا الدین)“ عبد اللہ بن عمرو بن عاص سے روایت ہے۔ رسول اللہ ﷺ نے فرمایا

اللہ تعالیٰ کی راہ میں قتل ہو جانے سے سوائے قرض کے باقی سب گناہ معاف ہو جاتے ہیں۔

”عن ابی عبس قال قال رسول اللہ ﷺ ما عبرت قد ما عبد فی سبیل اللہ فتمسه النار (بخاری ج ۱ ص ۳۹۴، باب من اغبرت قد ماہ فی سبیل اللہ)“ ابو عبسؓ سے روایت ہے کہ اس نے کہا رسول اللہ ﷺ نے فرمایا۔ انسان کے دو قدم اللہ تعالیٰ کی راہ میں غبار آلود ہوں۔ پھر دوزخ میں جائیں یہ نہیں ہو سکتا۔

”عن انس قال قال رسول اللہ ﷺ لغدوة فی سبیل اللہ اوروۃ خیر من الدنیا وما فیہا (بخاری ج ۱ ص ۳۹۲، باب الغدوة والروۃ فی سبیل اللہ، مسلم ج ۲ ص ۱۳۴)“ انسؓ سے روایت ہے اس نے کہا رسول اللہ ﷺ نے فرمایا اللہ تعالیٰ کی راہ (یعنی جہاد) میں ایک دن کی صبح یا ایک دن کی شام ساری دنیا سے زیادہ بہتر ہے۔

رب قدوس کا وہ پراز حکمت حکم جو سرکارِ مدینہ ﷺ کو ہوا تھا ملاحظہ کریں۔

”یا ایہا النبی جاهد الکفار والمنفقین واغلظ علیہم (توبہ: ۷۳)“ اے میرے محبوب کفار و منافقین کے ساتھ جہاد کرو اور ان پر سختی کرو۔

”الذین امنوا وهاجروا وجاهدوا فی سبیل اللہ باموالہم وانفسہم اعظم درجۃ عند اللہ واولئک ہم الفائزون ۰ یبشرہم ربہم برحمۃ منہ ورضوان وجنت لہم فیہا نعیم مقیم ۰ خلدین فیہا ابدان ۰ ان اللہ عندہ اجر عظیم (توبہ: ۲۰ تا ۲۲)“ وہ لوگ جو ایمان لائے اور دین کے لئے انہوں نے ہجرت کی اور اپنے جان و مال سے اللہ کے رستے میں جہاد کئے وہ لوگ اللہ کے ہاں درجے میں کہیں بڑھ کر ہیں اور یہی ہیں جو منزل مقصود کو پہنچنے والے ہیں اور ان کا پروردگار اپنی مہربانی اور رضا مندی سے ایسے باغوں میں رہنے کی خوشخبری دیتا ہے جن میں ان کو دائمی آسائش ملے گی اور یہ لوگ ان باغوں میں ہمیشہ ہمیشہ رہیں گے۔ بے شک اللہ کے ہاں ثواب کا بڑا ذخیرہ موجود ہے۔

یوں تو جہاد کے متعلق کتب احادیث میں علیحدہ باب ہیں اور ان میں سینکڑوں فرمانِ مصطفویٰ اس پاک مقصد کے لئے موجود ہیں۔ جس میں بسط و شرح سے اس کے فضائل اور خوبیاں بیان کی گئی ہیں۔

دنیا میں زندہ رہنے کا حق صرف اسی قوم کو ہے جو اس پاک اصول کو لائحہ عمل بنائے اور سختی سے اس پر کاربند رہے۔

چشم بصیرت سے اقوامِ عالم کا مشاہدہ کر کے دیکھ لو جو قوم بھی اس پاک جذبہ سے

سرشار نہیں۔ وہ بودی اور ذلیل ہے یہاں تک کہ اس کی عزت و ناموس خطرے میں ہے اور وہ غلام کہلاتی ہے اور اسی پر بس نہیں۔ آزاد قوم کے جلسوں میں انہیں رائے دینے یا شامل ہونے کا کوئی حق نہیں۔

یہی وہ مبارک جذبہ ہے جس کے تصدق میں بدوی عرب شہنشاہ عالم ہوئے۔ ہاں جہاد کا صحیح مفہوم اگر نبی ہو کر آپ کی سمجھ میں نہ آوے تو تِلْكَ اِذَا قَسَمَ ضِیْزٰی! فریضہ حج

”فَمَنْ اَظْلَمُ مِمَّنْ كَذَبَ عَلٰی اللّٰهِ وَكَذَبَ بِالْصَّدَقِ اِذْ جَآءَهُ الْیَسْفٰی جَهَنَّمَ مَثْوٰی لِّلْكَافِرِیْنَ ۝ وَالَّذِیْ جَآءَ بِالْصَّدَقِ وَصَدَّقَ بِهٖ اُولٰٓئِكَ هُمُ الْمُتَّقُوْنَ ۝ لَّهُمْ مَا یَشَآءُوْنَ عِنْدَ رَبِّهِمْ ذَٰلِكَ جَزَآءُ الْمُحْسِنِیْنَ (الزمر: ۳۲، ۳۳)“

مرزا یحیٰ! خدا لگتی کہنا کہ یہ آیات مرزا قادیانی کے کیسی حسب حال ہیں۔ سبحان اللہ! مرزا قادیانی سلسلہ چل جانے کے بعد معمولی آدمی نہ تھے۔ بلکہ اپنے آپ کو رئیس قادیان لکھا کرتے تھے اور خرچ بھی بڑی فراخ دلی سے کیا کرتے تھے۔ سینکڑوں روپے تو کشتہ جات اور کستوری میں اٹھتے اور ٹانگ و آن بھی آئے دن آتی ہی رہتی۔ لنگر خانہ کے نام پر ہزاروں کا مال آتا۔ دعائیں مول بکا کرتیں جو امر خرید کرتے۔ براہین احمدیہ کا چندہ پچاس جلدوں کا وعدہ کر کے ہزاروں روپیہ جمع کیا اور پچاس کی بجائے پانچ بھی بڑی مشکل سے دیں اور مریدان با وفا چندہ عام و خاص سے بھی ہمیشہ کرم کیا ہی کرتے اور ہشتی مقبرہ کی زمین کا روپیہ ایک ایک قبر کا ہزاروں تک آ جاتا اور پانچ ہزار روپیہ تو آپ کو رہن بالوفا کا نصرت جہاں بیگم سے دستیاب ہوا اور ایسے سینکڑوں واقعات طوالت کے ڈر سے چھوڑتا ہوا اسی پر اکتفاء کرتا ہوں کہ آپ ماشاء اللہ کافی امیر بن چکے تھے اور آپ کی امارت کا اندازہ اس سے بھی ہو سکتا ہے کہ کوئی اشتہار ایسا نظر نہیں آتا جس میں ہیرا پھیری کرتے ہوئے ہزاروں روپیہ انعام کا وعدہ نہ دیا جا چکا ہو اور تمام واقعات سے قطع تعلق کرتے ہوئے صرف مولانا ثناء اللہ صاحب امر تسری کو چندہ ہزار روپیہ کا وعدہ صرف اس بات پر بطور انعام دیا کہ میری کتاب نزول مسیح میں ڈیڑھ سو پیش گوئیاں لکھی ہیں۔ ان کو جھوٹا ثابت کرنے پر یہ رقم آپ کے پیش کر دی جائے گی۔ مگر افسوس جب وہ قادیان تشریف لائے تو روپیوں کے عوض بلا مبالغہ اسی قدر گالیاں دی گئیں اور گھر کی چار دیواری سے نکلنے کا یا رائی نہ ہوا۔

مرزا جی کی پارسائی دیکھ لی
قادیانی دجال کی ہرزہ سرائی دیکھ لی

آپ کا ایک الہام بھی ہے کہ ہم مکہ میں مریں گے یا مدینہ میں اور ایک اور جگہ آپ نے یہ بھی فرمایا کہ میری قبر روضۂ اطہر کے پاس ہوگی اور میں اس میں دفن کیا جاؤں گا۔
یہ ہیں آپ کی زندگی کے صحیح صحیح واقعات جو مختصر عرض ہوئے۔ مگر افسوس انجام کیا ہوا کہ حج کی سعادت نصیب نہ ہوئی اور آپ کو بے نیل و مرام ملک عدم کو کوچ کرنا پڑا۔

دین کو دنیا پر مقدم رکھنا

اس ضمن میں بھی آپ ماشاء اللہ قیل ہی رہے۔ اس کا ثبوت یہ ہے کہ مرسل من اللہ کا پہلا فرض یہ ہے کہ وہ تبلیغ حقہ کے لئے تمام قوموں کو دعوت حق پہنچا دے خود تبلیغ کرے اور اعداء کے جو روبرو ہے۔ مگر مرزا قادیانی کو یہ سعادت بھی نصیب نہ ہوئی۔ آپ نے گورنمنٹ برطانیہ کی مدح و ستائش میں بہت سا وقت کھویا آپ کا اپنا بیان ہے۔

کہ ”میری عمر کا بیشتر حصہ گورنمنٹ برطانیہ کی مدح و ستائش میں گزرا اور میں نے ان کی خدمت کے لئے اپنی محبوب امت کو ابدی غلامی کی تعلیم دی اور میں نے یہاں تک کیا کہ غیر ممالک میں لاکھوں ٹریکٹ اور اشتہار وقتاً فوقتاً بھیجے اور اگر ان کی مجموعی حیثیت کا اندازہ کیا جائے تو پچاس الماریاں بھی ان کے لئے ناکافی ہی رہیں گی۔ (منہوم تریاق القلوب ص ۱۵، خزائن ج ۱۵ ص ۱۵۵)
امیر حبیب اللہ والئی افغانستان کو آپ نے نبوت کی دعوت دی۔ شاہی دماغ سے دو لفظوں میں اشتیاق ملاقات کا جواب موصول ہوا۔ والئی افغانستان نے لکھا ”اینجابیا“ مگر مرزا قادیانی سرحدی کالے کالے پہاڑوں سے یوں بھاگے جیسے گدھے کے سر سے سینگ اور پھر نام ہی نہ لیا۔

ڈپٹی کمشنر گورداسپور کی ایک ہی ڈانٹ پر ایسی بودی تحریری شرطیں آپ نے منظور کیں کہ آئندہ میں کسی کی مرگ اور غم و مصیبت کی پیش گوئیاں نہ کیا کروں گا اور نہ ہی کوئی خدا سے ایسی اپیل کروں گا۔ جس سے کسی شخص کی ذلت یا مورد عتاب الہی ہونے کا احتمال ہو۔ بلکہ اگر الہام بھی کوئی ایسا ہو جس کا یہ مطلب ہو کہ فلاں شخص مورد عتاب الہی ہوگا تو میں اس کو افشاء نہ کروں گا اور میں کسی کو مباہلہ کے لئے بھی دعوت نہ دوں گا اور نہ ہی کسی کو برے لفظوں سے یاد کروں گا۔ غرضیکہ نبوت کا کاروبار چھوڑ کر بڑی مشکل سے یہ تبلیغی مرحلہ طے کر کے آرام سے گھر کی چار دیواری میں بیٹھ گئے۔

قرآن کریم شاہد ہے کہ تمام انبیاء علیہم السلام اپنی اپنی قوموں کو ”ولا اسئلکم

علیہ من مالا ان اجری الا علی اللہ (ہودہ ۲۹) ”یعنی اے لوگو میں اس تبلیغ رسالت پر تم سے اس کا کچھ بدلہ نہیں چاہتا۔ بلکہ اس کا اجر وہ ذات کردگار عنایت کرے گا۔

مگر مرزا قادیانی لنگر خانہ کے نام پر، ممبر زدگی کی آن پر، کتابوں کی شان پر، چندہ خاص، چندہ عام، تبلیغی فنڈ، صدقہ جاریہ، خیرات، صدقات، حسنات، صدقہ فطر، صدقہ کھال، چندہ بہشتی مقبرہ، چندہ مسجد سالانہ، چندہ قیمتی، چندہ بیوگان، چندہ تبلیغ اشاعت، چندہ مینارۃ المسیح، چندہ تفسیر القرآن۔ غرض چندہ ہی چندہ کے عنوان سے غریب امت کو لوٹتے رہے۔

کون سے نبی نے محل بنوائے۔ جن کو فیشن اسبل کوچ اور میزوں سے آراستہ کیا اور قیمتی قالین پاؤں کی ٹھوکروں کی نظر کئے، قطعے اور تصویریں دیواروں کے ساتھ آویزاں کئے۔ قد آدم آئینے لگوائے اور بیش قیمت پردوں سے دروازوں کو ڈھانپ دیا۔ قصر نبوت کو ایک نظر دیکھنے سے شاہی ایوان کا دھوکہ ہوتا ہے۔ قادیان میں جاؤ اور امارت کی شان دیکھو، پوری بادشاہی کا نقشہ نظر آئے گا۔ وہاں پر پرائیویٹ سیکرٹری ملیں گے۔ محاسب خزانہ دکھائی دے گا۔ آڈٹ آفیسر موجود ہیں۔ ناظرین دعوت مال و تبلیغ بیٹھے ہیں۔ مسیح قادیانی کی جہیتی بھیڑیں دحل کی مشین میں سیمقل ہو رہی ہیں۔ امیر مرزا سیہ ملاقات کارے دارد ہے۔ نقیب و چاؤش موجود ہیں۔ غرضیکہ شاہی سلسلہ بھی پانی بھرتا نظر آئے گا۔ غور فرمائیے کسی نبی کی سیرت میں بھی ایسی باتیں آپ کو مل سکتی ہیں؟ ہرگز نہیں اور طرفہ یہ ہے کہ ابھی مرزا قادیانی غربت اور درویشی کے رنگ میں آئے ہیں اور اپنے آپ کو عاجز قرار دیتے ہیں اور فرماتے ہیں کہ دنیاوی محبت کا چولہ ہم نے نظر آتش کر دیا۔ سبحان اللہ اگر نہ کیا ہوتا تو شاہان جہاں یہاں سے فیشن سیکھتے اور سبق لیتے قل کی تصویر کے بعد اصل کا بھی ملاحظہ کریں۔

ایسے ہی اور صد ہا واقعات صفحہ تاریخ پر رقم ہیں۔ جن سے آپ کی تبلیغ کا پتہ چلتا ہے اور یہ جو کتابیں سیاہ کر دی گئی ہیں اور کولہو کے نیل کی طرح ایک ہی چیز کا بار بار اعادہ کیا گیا ہے۔ ان میں سوائے ان باتوں کے کہ عیسیٰ علیہ السلام مرگئے میں مسیح موعود ہوں۔ کلام مجید کے معجزات محض مسمریزم ہیں اور جا بجا اپنی تعریفوں کے پل اور چندہ دہندگان کی فہرستیں اور اپنی دعاؤں کی قبولیت اور ایسی ہی بے معنی باتیں جن سے اہل اسلام کو کچھ حاصل نہیں۔ بلکہ خیالات کو اور پرانگندہ کرنے والی باتیں درج کرنے کے علاوہ اور کیا لکھا ہے اور ایسی کتابیں اسلامی دنیا کو کیا فائدہ پہنچا سکتی ہیں کوئی ایسی بات پیش کریں جس سے یہ معلوم ہو کہ آپ کی وجہ سے اسلامی دنیا کو یہ فیض حاصل ہوا۔ مگر یہ بات میں دعویٰ سے پیش کرتا ہوں کہ کوئی ایسی خوبی آپ نہ تلا سکیں گے نہ تلا سکیں گے۔

بہر حال ہمیں اصل اور فرع میں قاعدہ کلیہ کے مطابق ایک ہی چیز نظر آنی چاہئے۔
مثال کے طور پر شیشہ میں اپنی ہی شکل نظر آنی لازم ملزوم ہے۔ یہ غیر ممکن ہے کہ زنگی کا نور دکھلائی دے۔

سر در کون و مکان ﷺ کی روحانی فوٹو ہمیں مرزا آنجہانی میں قطعاً دکھلائی نہیں دیتی۔
آپ ﷺ کی بعثت سے لاکھوں مشرکین اسلام کی چوکھٹ پر جام توحید سے سرشار ہوئے اور مرزا کی بعثت سے کروڑوں مسلمان کا فر ٹھہرائے گئے۔ یہ اچھی اسلام نوازی ہوئی۔ مگر کے آدمی ہی کافروں کے زمرے میں شمار ہوئے۔ فرقان حید تو مسیح موعود کی بعثت پر یہ فرمائے۔ ”وان من اهل الكتاب الا ليقمنن به قبل موته (نساء ۱۵۹)“ اور اہل کتاب سے کوئی ایسا باقی نہ رہے گا جو مسیح موعود کی بعثت پر اپنی موت سے پہلے ایمان نہ لائے۔ مگر انفس عجیب عشق کا الٹا اثر نکلا کے مصداق نصاریٰ کا عدم کی بجائے ترقی ترقی کریں اور اس قدر ترقی کریں کہ ۳۰ فیصدی مردم شماری میں دوسری اقوام سے زیادہ ہوں۔

قطع نظر دیگر ممالک کے صرف ضلع گورداسپور میں مرزا قادیانی کے دعویٰ کسر صلیب کی برکت سے حسب ذیل اعداد و شمار ترقی کریں۔ اپنے ضلع کی یہ حالت ہو تو دوسروں کا اللہ ہی حافظ ہے۔ مرزا یو! گوہوش سے سنو اور پھوٹی آنکھوں سے دیکھو کہ مرزا قادیانی کی بعثت اسلام نواز ہے یا عیسائی پرور۔

ضلع گورداسپور میں ۱۸۹۱ء میں چوبیس صد عیسائیوں کی تعداد تھی۔ لیکن مرزا قادیانی کے عیسائیت کے ستون کو توڑنے سے ۱۹۰۱ء میں چار ہزار چار سو اکتھتر ہوئی اور جب آپ نے اپنی آخری زندگی میں صلیب کو توڑنے کے لئے اپنے خدا سے دعا کی تو دعاء کا الٹا اثر نکلا کہ ۱۹۱۱ء کی مردم شماری میں تیس ہزار تین سو پینسٹھ تھی۔ اس کے بعد خلیفہ نور دین کی کوشش و ہمت سے اور کسر صلیب کی وصیت پر عمل کرتے ہوئے جو مرزا آنجہانی نے بوقت رحلت تاکید کی تھی تعداد بالکل ہی گھٹ گئی۔ کیا کہنے ہیں صدیق ثانی کی خلافت کے نہند نام زنگی کا نور یعنی ۱۹۲۱ء کی مردم شماری میں بتیس ہزار آٹھ سو بتیس ہوئی۔ گویا مرزا قادیانی کی دعا کی برکت سے صرف آپ کے اپنے ضلع میں بیس برس کے عرصہ میں تیس ہزار چار سو تیس نفوس حلقہ تثلیث میں مقید ہوئے۔ کیا کسر صلیب امت مرزائیہ کی اصطلاح میں اسی جانور کا نام ہے۔

کوئی بھی کام مسیحا تیرا پورا نہ ہوا

نامرادی میں ہوا ہے تیرا آنا جانا

یہ تو نصاریٰ نوازی ہوئی نہ کہ اسلام نوازی۔ کیا یہی مرزا قادیانی کا احسان ہے اور یہی مہد کی شان ہے۔ اچھی تجدید ہو رہی ہے اور نبوت کی برکتیں اور رحمتیں نزول فرما رہی ہیں کہ گھر کے آدمی مرزا قادیانی کی برکت سے نصاریٰ کے غلام بن رہے ہیں۔ حالانکہ مرزا قادیانی اپنی سچائی کا معیار یہ فرماتے ہیں۔

میعار صداقت مسیح بقول مرزا آنجہانی

”طالب حق کے لئے یہ بات پیش کرتا ہوں کہ میرا کام جس کے لئے ہے اس میدان کھڑا ہوا ہوں یہ ہے کہ میں عیسیٰ پرستی کے ستون کو توڑ دوں اور بجائے تثلیث کے توحید پھیلا دوں۔ آنحضرت ﷺ کی جلالت و عظمت و شان دنیا پر ظاہر کر دوں۔ پس مجھ سے کروڑ نشان بھی ظاہر ہوں اور یہ علت غائی ظہور میں نہ آئے تو میں جھوٹا ہوں۔ پس دنیا مجھ سے کیوں دشمنی کرتی ہے۔ وہ میرے انجام کو کیوں نہیں دیکھتے۔ اگر اسلام کی حمایت میں وہ کام کر دکھلایا جو مسیح موعود مہدی موعود کو کرنا چاہئے تھا تو پھر سچا ہوں ورنہ اگر کچھ نہ ہوا اور مر گیا تو پھر سب لوگ گواہ رہیں کہ میں جھوٹا ہوں۔ والسلام! (البدور ۱۹ جولائی ۱۹۰۲ء مثلاً مکتوبات احمدیہ ج ۶، حصہ اول ص ۱۶۲)

مسیح قادیانی کی چیتھی بھیرو! خدارا انصاف کرو۔ تدبر سے کام لو۔ کیا تم میں صاحب بصیرت کوئی نہیں رہا۔ کیا تمہاری عقلوں کو گھاس چرنے سے کبھی فرصت بھی ملتی ہے؟ ہوش کی دوا لو اور دل کی آنکھوں سے دیکھو اور گئے گزرے ایمان کی کسوٹی پر پرکھو اور کہو کہ مرزا کی آمد سے عیسائیت کا خاتمہ ہو گیا اور اب تمہیں کوئی عیسائی دکھائی نہیں دیتا۔ کیا دنیا نے جہاں کے گرجے مسجدوں میں مبدل ہو گئے کیا پادریوں کی لمبی لمبی صلیبیں توڑ دی گئیں۔ کیا گھنٹوں اور ناقوس کی جگہ کلمہ توحید نے لے لی۔ کیا تثلیث کی جگہ توحید کا جھنڈا لہرا اٹھا۔ کیا عیسیٰ پرستی کا ستون بچ و بن سے برباد ہوا۔

آفتاب آمد دلیل آفتاب

عہد صدیق کا ایک واقعہ

ہمدردی کی آنکھیں خون کے آنسو روتی ہیں اور محبت سے لبریز دل یاد محبوب میں بلیوں اچھلتا ہوا بے چین و بے قرار ہوتا ہے۔ آہ وہ انیس الغرباء و شفیق امت وہ کلیم پوش و بوریہ نقیض نبی ﷺ جو مشیت ایزدی سے خاتم النبیین و کافۃ للناس اور رحمت کردگار سے رحمت اللعالمین

ہوا اور جس نے اہل عالم کے سامنے اخوت و رحمت کی تصویر عملی رنگ میں کھینچی اور غنود کرم کے دریا بہائے اور علم و عرفان کی بارش کی۔

رؤف الرحیم آقا کا وہ رؤف الرحیم غلام جب تک رہا۔ مساوات کا علمبردار اور حلم و انکساری کا قاسم رہا۔ آخر رب کعبہ کی مشیت مقتضی ہوئی اور ماہ کامل کی روشنی سے جہان مستفید ہو کر جگمگا اٹھا تو وہ سراج المنیر ابر رحمت کی آغوش شفقت میں ڈھانپ لیا گیا۔

صفحہ دہر پر اس نبلی فام کے نیچے سب سے پہلا وہ مصدق جو خادم دین ہوا اور جس نے اسلام کے لئے رسول اکرم ﷺ کی شان کے لئے اپنا گھریا راہ مولا میں لٹایا اور مستعمل کپڑوں تک خرچ کر کے درختوں کے پتوں سے تن ڈھانپا گیا اور شراب وحدت سے سرشار ہو کر اسی کا ہو رہا اور غار ثور میں رفیق اور ابتلاء و مصیبت کا ساتھی ہو کر صدیق کے لقب سے ملقب ہوا۔ جب مسند خلافت پر حضور آقائے زماں ﷺ کا غلام ہوا تو اپنی لخت جگر ام المؤمنین عائشہ صدیقہ سے سب سے پہلے جو سوال کیا تھا وہ یہ تھا کہ بیٹی وہ تسلیم و رضا کا نورانی پیکر اور تیرے ایمان کا مالک تیرا پیا را شوہر جو جنت کا دولہا بنا اور جس کے لب مبارک ہمیشہ یہ دعا فرمایا کرتے ”اللہم احييني مسكينا وامتنى مسكينا“ (ابن ماجہ ص ۳۰۴، باب مجالسة الفقراء) ”کون سا ایسا خاص عمل فرمایا کرتے جو میرے علم میں نہ ہو تو آپ نے جواب دیا کہ آپ ﷺ کا یہ معمول تھا کہ صبح حریرہ مجھ سے بنواتے اور دامن کوہ کے شمال کو تشریف لے جاتے۔ بس اس سے زیادہ نہیں جانتی کہ وہ اس کو کیا کرتے۔

عاشق رسول ﷺ کی دور بین نگاہیں حقیقت سے آشنا ہوئیں اور بوڑھے صدیق کی آنکھوں میں آنسو بھر آئے اور دل و فو محبت سے تڑپ اٹھا تو شوق طلب دامنگیر ہوا۔ حریرہ لیا اور اللہ کا نام لے کر دامن کوہ کو چل دیا۔ راستہ بھر بنظر عمیق وہ یہ سوچتے جارہے تھے کہ وہ کون سا ایسا خوش نصیب ہے جس کی مہمانی میں آقائے دو جہاں بمنفس نفیس ہمیشہ میزبان رہے۔ غرضیکہ جو بندہ یا بندہ کے مصداق حصول مراد ہوا تو دیکھا تا ریک غار ہے اور اس سے ایک خفیف سی کراہنے کی آواز آرہی ہے۔ آپ اندر داخل ہوئے تو ایک نحیف البدن بیمار مشاہدہ کیا جو انتہائی کمزوری کے باعث ہاتھ اٹھانے کی سکت سے بھی معذور تھا۔ وہ گویا ہڈیوں کا ایک مرقع تھلری پڑے گوشت میں ملفوف تھا اور شاید موت کی آرزو میں دن گن کر گزار رہا تھا اور عدم صفائی کے باعث متعفن مادہ سے دماغ چھنپا پڑتا تھا۔ مگر صدیق کے لئے یہ سدا راہ نہ ہو سکا۔ آپ نے کمال شفقت و مہربانی سے اس کا سراپے رانو پر رکھا اور حریرہ چچہ سے اس کے منہ میں گرایا۔

بیمار نے ایک طویل سرد آہ لی اور شدت تکلیف سے کراہ اٹھا۔ ایسا معلوم ہوتا تھا کہ وفور غم سے اس کا گلا کٹ گیا۔ تاہم بھڑائی ہوئی آواز سے بولا تم نے ظلم کیا مجھے سخت تکلیف ہوئی۔ ایسا معلوم ہوتا ہے کہ دنیا۔، جہاں سے خدا نے اپنی رحمت کو اٹھالیا۔ کیا رحمت عالم عالم جاودانی کو سدھارے آہ تو میزبانی کو کیا جانے کہ وہ انیس الغرباء جو میزبان جہاں ہوا۔ کس طرح سے نحیفوں کو نوازا کرتا آہ کس منہ سے بتاؤں اور کیسے کہوں کہ وہ محبوب یزدانی علیہ السلام پہلے اس لقمے کو اپنے دہن مبارک سے گداز کرتے اور پھر میرے منہ میں کر ڈال دیتے۔ افسوس اب رہنا بے سود اور جینا بے کار ہوا۔ آہ خدا نے ضعیفوں کا بچاؤ چھین لیا۔ ایک سرد آہ کھینچی اور چند سسکیاں لیں اور جان جاں آخریں کے سپرد کردی۔ غرضیکہ مرزا قادیانی کی بعثت اور عیسائیت کے ستون ٹکنی کی بلند بانگ دعاوی کی جدوجہد میں غریب مسلمانوں پر عرصہ حیات تنگ ہوا اور زیست مسلم کے لالے پڑ گئے اور جینا دو بھر ہوا۔ یہاں تک کہ آزاد اقوام کو محکومیت کے دیواستبداد کے مہیب چنگل میں لانے کے لئے مسیح پرزوں میں حرکت ہوئی اور ارباب بست و کشاد نے انتہائی سوچ و بچار کے بعد مرد بیمار ترکی کا علاج قصہ قرار دے کر نص مسلم پر کلھاڑا تجویز کیا۔

مسلمانوں پر آپ کی برکت سے قیامت صفرائی قائم ہوئی اور جہاں خدائے واحد کی پرستش ہوتی تھی اور پانچ وقت اذان کہی جاتی تھی وہاں تثلیث کے پوجاری گھنٹیاں بجانے لگے۔ سمرنا پہ تثلیث کے مہیب بادل اس بے باکی سے چھائے اور خون مسلم کی اس قدر رازانی ہوئی کہ بچے اور بوڑھے اس میں بہ گئے۔ ایک سمرنا کا ہی رونا نہیں طرابلس میں جو کچھ ہوا اس کے اعادہ کرنے کی تاب نہیں اور بلقان کا حشر اسلامی دنیا کبھی فراموش نہ کرے گی۔ لاکھوں بے خانماں برباد ہوئے۔ ہزاروں کے مکان را کھ کا ڈھیر ہوئے۔ سینکڑوں معصوم بچے ماؤں کی آغوش سے جبراً چھین کر دکھلا دکھلا کر قتل کئے گئے۔ بیسیوں عصمت مآب عقیقہ عورتوں کی عصمت دری ہوئی اور سینکڑوں خدا کے محبوب بندے لقمہ اجل ہوئے اور سب سے زیادہ قابل افسوس بات یہ ہے کہ اسلامی پھریرے کی جگہ تثلیثی جھنڈے نصب ہوئے اور مسلم درگاہ رب العزت میں الحفیظ والامان پکاراٹھے۔

گر اور کوئی دم رہی یوں ہی زمانے کی ہوا

مٹ جائیں گی قبل سحر شام خلافت کی ضیا

مرزا قادیانی کا یہ زرین اصول یا معیار صداقت معلوم ہوتا ہے کسی نہایت ہی مقبول گھڑی کا کہا ہوا ہے جس کی دنیا شاہد بنائی گئی ہے۔ چونکہ آپ عیسیٰ پرستی کے ستون کو

توڑنے کی بجائے استوار کرنے والے ثابت ہوئے ہیں۔ اس لئے اہل عالم ان کو جھوٹوں کا جھوٹا کہنے کے لئے حق بجانب ہیں۔

سیرت سرکار مدیہ ﷺ کا ایک ورق

آہ وہ شہنشاہی میں فقیری کرنے والا آقا۔ وہ فقر کو غنا پر ترجیح دینے والا مولا وہ کلیم پوش و بور یہ نشین نبی۔ وہ تاج سکندری سے کلاہ درویشی میں مست رہنے والا امین۔ وہ بھوکوں اور محتاجوں کا میزبان، وہ یتیموں اور بیسوس کا والی جو رانڈوں اور بیواؤں کا دیکھیر اور محتاجوں اور بیماروں کا لجا و ماویٰ تھا۔ جس سے زیادہ حلم و بردباری کا نظارہ دنیا پھر کبھی نہ دیکھ سکے گی۔ جس سے بڑا سخی جہاں کبھی نہ پیدا کر سکے گا۔ جس سے بڑا بہادر صفحہ دہر پر پھر دیکھنا نصیب نہ ہوگا۔ اپنے عیال کے لئے کون سے دینی خزانے اور قصر و باغات چھوڑ کر رخصت ہوا۔ وہ دنیا میں شاہی حیثیت سے شاد کام و ہامد ادجیا دنیا نے اس کی غلامی کو فخر سمجھا اور قوموں نے اس کے اصول سینے سے لگائے۔ وہ وفا و صدق میں ڈوبا ہوا تھا اور اسے کبھی ذاتی غرض کا خیال نہ آیا۔ لاکھوں دینار اس کے سامنے آئے۔ ہزاروں پیش قیمت تحائف پیش ہوئے۔ مگر وہ رے شان بے نیازی اپنے لئے ایک حبہ بھی نہ رکھا۔ بلکہ حضور ﷺ کی رخصتی ایک عجیب شان جاذبیت رکھتی ہے۔ سرور کائنات ﷺ کا آخری وقت یا شمع نبوت کی آخری صبح کسی قصر میں نہیں ہوئی۔ بلکہ وہی ام المؤمنین عائشہ صدیقہ کا حجرہ جس کی دیواروں میں سوراخ پڑے ہوئے تھے اور مٹی کی بنی ہوئی تھیں اور چھت کھجور کے پتوں سے اٹی ہوئی تھی آہ کیا بتاؤں شان پیغمبری دیکھو وہ آقا جس کے نام لیوالا کھوں درہم زکوٰۃ نکالیں اور ہزار ہزار اونٹ معہ غلہ قربان کریں اور یہ تھے کون، وہی عرب کے بدو جن کو پیٹ بھر کر روٹی پہننے کو چیتھڑا رہنے کو جھونپڑا بھی میسر نہ تھا۔ آقائے نامدار محمد مصطفیٰ ﷺ کی برکت و رحمت سے رابع مسکون پر شکست کے مالک اور استاد جہاں ہوئے۔ مگر اپنا یہ حال ہے کہ بوقت رحلت مٹی کا دیا بھی موجود نہ تھا۔ جو جلایا جاتا اور امت کی ماں روشنی میں سرور جہاں ﷺ کو رخصت کر سکتی کسی نے کیا خوب کہا ہے۔

قدموں میں ڈھیر اشرفیوں کا لگا ہوا

اور تین دن سے پیٹ پہ پتھر بندھا ہوا

ہیں دوسروں کے واسطے سیم وزر و گوہر

اور اپنا یہ حال ہے کہ ہے چولہا بجھا ہوا

قصری کا تاج روندنے کو پاؤں کے تلے
اور بوریا کھجور کا گھر میں بچھا ہوا

آقائے دو جہاں سرکار مدینہ ﷺ کی سیرت کا پہلو دنیا سے بے رغبتی اور مسکینی میں
ڈوبا ہوا ہے۔ اور اپنے لئے کریم جہاں سے ہمیشہ ملتجی ہوئے۔ الہی غریبوں میں رکھو اور انہیں میں
لے جایو اور انہیں کے ساتھ حشر کیجیو۔

ہمدردی کی آنکھیں خون کے آنسو روتی ہیں اور محبت سے لبریز دل یاد محبوب میں تڑپ
تڑپ کر بے قرار ہو جاتا ہے۔ جب آقائے زماں ﷺ کی ایک دعاء یاد آتی ہے کیا عجیب دعاء ہے
اللہ کے لئے وجد کا سماں پیش کر دے گی۔ فرماتے ہیں الہی ایک دن بھوکا رہوں اور ایک دن
کھانے کو بھوک میں تیرے سامنے گڑگڑاؤں تجھ سے مانگوں اور کھا کر کہ تیری حمد و ثناء کروں۔

واللہ! جب حضور ﷺ سرور جن وانس کی بے لوث زندگی اور نیکی و طہارت میں
ڈوبے ہوئے، واقعات پر نظر پڑتی ہے تو بے اختیار منہ سے نکل جاتا ہے کہ لا یریب تو خدا کا
رمول اور سچا نبی تھا۔ شان نبوت کی درخشانی دیکھو کہ آل پاک کے لئے رب کعبہ سے کیا مانگ
رہے ہیں۔ اللہ اللہ کس چیز کی تمنا ہو رہی ہے۔ اس خدا کے پیارے پردنیا کی تمام سلطنتیں قربان
کردی جائیں تو بجا ہے۔

تمنا ہے کہ اک اک بال کی سو سو بلائیں لوں

”عن ابی ہریرۃؓ ان رسول اللہ ﷺ قال اللھم اجعل رزق ال محمد
قوتا (مسند احمد ج ۲ ص ۴۴۶)“ ابو ہریرہؓ سے روایت ہے کہ رسول اللہ ﷺ نے فرمایا اے
اللہ محمد کی اولاد کا رزق بقدر کفایت ہو۔

اب ظل اور بروز کے دعویدار کو دیکھو تو ساری زندگی ان واقعات سے محض کوری ہی ملے
گی۔ بلکہ آپ کو کستوری اور مہجون و عنبر کے دھندوں میں ہی پاؤں گئے اور اولاد کے لئے ایسی دعاء کے
لئے کبھی لب کشا تو کیا ایسے پاک جذبہ کا خیال بھی ہوا ہوگا اور اگر ہوتا بھی تو ان پر عمل کرنے والے
صابرہ ماں کے لال جنت کے مہماں ہوئے اب تو وہ ہیں جنہیں اتالیق کے لئے ولایت کی حسینہ
چاہیے اور چلنے کو موٹر اور رہنے کو اچھے محل اور کھانے کو مرغن غذائیں اور آرام کے لئے نرم
بسترے وغیرہ کسی نے کیا خوب کہا ہے۔

حرم والوں سے کیا نسبت بھلا اس قادیا نی کو

وہاں قرآن اترتا ہے یہاں انگریز اترے ہیں

حسن عقیدت کے غلام

اے مرید حق تجھے اذکار اور اشغال میں

سنت خیر الوریٰ کی پاسداری چاہیے

امت مرزائیہ ہمیشہ ہال کی کھال اتارنے میں مشہور ہے اور بات بات پر دھوکہ دینا فرض سمجھتی ہے اور کوئی عبارت جس کے معنی سے واقعات کو دور کا بھی واسطہ نہ ہو۔ بلکہ کھلے کھلے الفاظ میں وہ روز روشن کی طرح بزور تردید کرتے ہوں تو یہ مرزائیت کے پروانے حسن عقیدت کی وجہ سے اس کو کشاں کشاں استعارہ کے رنگ میں لے جاتے ہیں۔ ہو سکتا ہے کہ کوئی منچلا گورو کا لال (جہاد فی سبیل اللہ) فریضہ حج، دین کو دنیا پر مقدم رکھنا تین امور کو استعارہ کے رنگ میں نہ پیش کر دے۔ کیونکہ وہ اس فن میں کامل مانے جاتے ہیں اور کیوں نہ ہوں۔ جب کہ کرشن قادیاंनी نے اس میں بھی کمال ہی کر دکھلایا ہے۔ بلکہ یہودیوں کے فن تحریف میں خاص کر ملکہ کے ریکارڈ کو بھی مات ہی کر دیا ہے۔ حدیث شریف میں جہاں مسیح موعود کے نشانات میں کرمہ بستی کا نام آیا تو مرزا قادیاंनी کو فکر دامن گیر ہوئی۔ مگر استعار خانے میں اس کی کیا کی تھی۔ جھٹ کرمہ سے قادیان بنا دیا گیا۔ ایسا ہی کلام مجید کی وہ آیت جو آقائے کون و مکاں علیہ السلام کو شب معراج میں مشیت ایزدی سے مسجد حرام سے مسجد اقصیٰ کا سیر کراتی ہے۔ ”سبحن الذی اسرئٰی بعبده لیلاً من المسجد الحرام الی المسجد الاقصیٰ الذی بارکنا حوله لنریہ من ایتنا انه هو السميع البصیر (بنی اسرائیل: ۱)“ کا خیال ہوا اور بروز کی سوچھی تو جھٹ یہ آیت اپنے اوپر چسپاں کر لی کوئی زور تھوڑا ہی لگتا تھا۔ مگر اب تاویل بھی ملاحظہ ہو مسجد حرام گھر کی چار یواری کی مسجد بنالی گئی اور ایک مسجد کا نام مسجد اقصیٰ رکھ لیا گیا۔ مگر سوال تو یہ ہے کہ مسجدوں کے نام پر نام رکھ لینے سے معراج کا درجہ حاصل ہو گیا؟ مگر افسوس اس میں ایک سقم پھر بھی جلدی میں رہ گیا وہ یہ ہے کہ آپ یہ نہ بتلا سکے کہ یہ سعید رات کا حصہ کب اور کس ماہ میں میسر ہوا اور آپ نے کیا کیا چیزیں مشاہدہ کیں اور پھر اس کا کیا ثبوت ہے؟ اور یہی تو ایک چیز شب معراج کی امتیازی تھی کہ تھوڑے سے حصہ رات میں ایک ماہ کی مسافت کا طے کرنا اور مسجد اقصیٰ کا استفسار کرنے پر تسلی بخش جواب دینا۔ بلکہ یہاں تک ہوا کہ معترضین کے سامنے صحیح نقشہ کھینچ دیا اور ان کے قافلے جو بغرض تجارت شام کو گئے تھے۔ ان کے پورے پورے پتے بتا دیئے۔ ذیل میں قارئین کرام کو بروز کی ماہیت کے لئے چند ایک اور امثالے پیش کرتے ہیں۔

مثلاً سنت انبیاء علیہم السلام ہمیشہ سے چلی آئی ہے کہ وہ صاحب ہجرت ہوں۔ مگر مرزا قادیانی کو یہ بھی نصیب نہ ہوئی اور انبیاء جہاں فوت ہوئے وہیں دفن ہوئے۔ چنانچہ فخر دوعالیہؒ کی ہجرت مشہور جہاں ہے اور ایسا ہی ان کی وفات حجرہ عائشہ صدیقہ میں ہوئی اور وہیں روضہ اطہر بنا۔ مگر بزرگودیکھئے کہ لاہور میں جان نگی اور قادیان میں دفن ہوئے۔ انبیاء کی وراثت علمی ذخیرے ہوا کرتی ہے۔ چنانچہ جب آقا و مولا کا وقت وصال ہوا تو ام المؤمنین عائشہ صدیقہؓ بیان فرماتی ہیں کہ میرے حجرے کی دیواریں جن میں سوراخ پڑے ہوئے تھے اور مٹی کی بنی ہوئی تھیں اور چھت کھجور کے پتوں سے اٹی ہوئی تھی۔ میرے پاس ایک مٹی کا دیا بھی موجود نہ تھا۔ جو جلایا جاتا اور امت کے والی کو رخصت کرتی۔ مگر ظل کو دیکھو کہ دہنا کا مال طرح طرح کے حیلوں سے اس قدر جمع کیا کہ بلا مبالغہ راجہ قادیان بن گئے اور شاید اسی غرض سے امین الملک جے سنگھ بہادر نام بھی تجویز کر لیا ہو تو تعجب نہیں۔ رسول اکرم ﷺ نے مسیح موعود کے نزول کا مقام دمشق قرار دیا اور یہ بھی فرمایا کہ وہ دو زرد چادروں میں لمبوس ہوں گے اور سفید غیارہ مسجد پر دو فرشتوں کا سہارا لئے (ان کے کندھوں پر بازو رکھے ہوئے) اتریں گے۔ اس حدیث کو دیکھ کر مرزا قادیانی کے اوسان جاتے رہے۔ جیسے باتونی کے پیٹ میں دجل کے چوہے گداز کرتے ہیں اور بے چین رہتا ہے یہاں تک کہ وہ ابلیسانہ تجویز جسے گھنٹوں سوچ و بچار کے بعد بناتا ہے۔ مطمئن ہونے کا باعث بنتی ہے۔

مرزا قادیانی از حد دماغ سوزی اور سینہ کاوی کے بعد اس نتیجہ پر پہنچے ہیں کہ دمشق کو مسیح سے کیا نسبت مگر ہاں یاد آیا کہ یزید کا پایہ تخت رہا ہے اور مسیح علیہ السلام کو امام حسینؑ سے ایک گونہ مناسبت ہے۔ کیونکہ جس طرح اہل یہود نے مسیح کو تختہ جو رو جفا بنایا تھا اور آخر (بزعم خود) مصلوب کر دیا تھا۔ ایسا ہی یزیدی لوگوں کے ہاتھوں امام حسینؑ ستائے گئے اور ان کے عزیز و اقارب کو طرح طرح کی اذیتیں دے کر قتل کیا گیا۔ اب چونکہ انہیں مدت ہوئی ایک الہام ہوا تھا جو (ازالہ اوہام ص ۷۲ حاشیہ، خزائن ج ۳ ص ۱۳۸) میں مندرج ہے۔ ”اخرج منه الیزیدیون“ یعنی قادیان میں یزیدی لوگ پیدا ہو گئے ہیں۔ قادیان میں بہت سے ایسے آدمی ہیں جن کے سینوں میں نور ایمان نہیں اور نبی کریم کو عزت کی نگاہ سے نہیں دیکھتے اس لئے دمشق کو قادیان سے ایک قریب مناسبت ہے۔ یہی وجہ ہے کہ مثیل مسیح قادیان میں نازل ہوا۔ جیسا کہ یہ الہام ظاہر کرتا ہے۔ ”اننا انزلناه قریباً من القادیان وبالحق انزلناه وبالحق نزل وکان وعد اللہ مفعولاً“ کیونکہ اس خاکسار کا مکان منارہ سے شرق کی جانب ہے۔ اور اس کے متعلق ایک

الہام بھی ہوا تھا۔ ”انا انزلنا قریباً من دمشق بطرف شرقی عند المنارة البیضاء۔“ اور ہر ایک شخص جو اس دمشق خصوصیت جو ہم نے بیان کی ہے بکمال انشراح ضرور قبول کرے گا اور نہ صرف قبول بلکہ اس مضمون پر نظر امعان کرنے سے گویا حق الیقین تک پہنچ جائے گا۔“ (ازالہ اوہام ص ۷۱ حاشیہ، خزائن ج ۳ ص ۱۳۷)

”اب اگرچہ میرا یہ دعویٰ تو نہیں اور نہ ایسے کامل تصریح سے خدا تعالیٰ نے میرے پر کھول دیا ہے کہ دمشق میں کوئی مثل مسیح پیدا نہیں ہوگا۔ بلکہ میرے نزدیک ممکن ہے کہ کسی آئندہ زمانہ میں خاص کر دمشق میں کوئی مثل مسیح پیدا ہو جائے۔ مگر خدا تعالیٰ خوب جانتا ہے وہ اس بات کا شاہد ہے کہ اس نے قادیان کو دمشق سے مشابہت دی ہے اور ان لوگوں کی نسبت یہ فرمایا ہے کہ یہ یزیدی الطبع ہیں۔ یعنی اکثر وہ لوگ جو اس میں رہتے وہ اپنی فطرت میں یزیدی لوگوں کے مشابہ ہیں اور یہ بھی مدت سے الہام ہو چکا ہے۔“ انا انزلنا قریباً من القادیان وبالحق انزلنا وبالحق نزل وکان وعد اللہ مفعولاً“ یعنی ہم نے اس کو قادیان کے قریب اتارا ہے اور سچائی کے ساتھ اتارا ہے اور سچائی کے ساتھ اتر اور ایک دن وعدہ اللہ کا پورا ہونا تھا۔ اس الہام پر نظر غور کرنے سے معلوم ہوتا ہے کہ قادیان میں خدا تعالیٰ کی طرف سے اس عاجز کا ظاہر ہونا الہامی نوشتوں میں بطور پیش گوئی کے پہلے ہی لکھا تھا۔ اب چونکہ قادیان کو اپنی ایک خاصیت کی رو سے دمشق سے مشابہت دی گئی تو اس سے صاف معلوم ہوتا ہے کہ قادیان کا نام پہلے نوشتوں میں استعارہ کے طور پر دمشق رکھ کر یہ پیش گوئی بیان کی گئی ہو۔“

(ازالہ اوہام ص ۷۳، ۷۴ حاشیہ، خزائن ج ۳ ص ۱۳۸، ۱۳۹)

چنانچہ اس کی تصدیق حاشیہ (ازالہ اوہام ص ۶۷ حاشیہ، خزائن ج ۳ ص ۱۳۶) پر حضرت مسیح مہدی ثانی فرماتے ہیں۔

”اور خدا تعالیٰ نے مسیح کے اترنے کی جگہ جو دمشق کو بیان کیا تو یہ اس بات کی طرف اشارہ ہے کہ مسیح سے مراد وہ اصلی مسیح نہیں۔ جس پر انجیل نازل ہوئی تھی۔ بلکہ مسلمانوں میں سے کوئی شخص مراد ہے۔ جو اپنی روحانی حالت کی رو سے مسیح سے اور نیز امام حسین سے بھی مشابہت رکھتا ہے۔ کیونکہ دمشق پایہ تخت یزید ہو چکا ہے۔“

(ازالہ اوہام ص ۶۹ حاشیہ، خزائن ج ۳ ص ۱۳۷، ۱۳۹) پر تائید میں یوں فرمایا۔

”چونکہ امام حسین کا مظلومانہ واقعہ خدا تعالیٰ کی نظر میں بہت عظمت اور وقعت رکھتا ہے اور یہ واقعہ حضرت مسیح کے واقعہ سے ایسا ہم رنگ ہے کہ عیسائیوں کو بھی اس میں کلام نہیں ہوگی۔“

اس لئے خدا تعالیٰ نے چاہا کہ آنے والے زمانہ کو بھی اس کی عظمت سے اور مسکمی مشابہت سے تنبیہ کرے۔ اس وجہ سے دمشق کا لفظ بطور استعارہ لیا گیا۔ تا پڑھنے والوں کی آنکھوں کے سامنے وہ زمانہ آجائے۔ جس میں نخت جگر رسول اللہ ﷺ حضرت مسیح کی طرح کمال درجہ کے ظلم اور جور و جفا کی راہ سے دمشقی اشقیاء کے محاصرہ میں آ کر قتل کئے گئے۔ سو خدا تعالیٰ نے اسی دمشق کو جس سے ایسے پر ظلم احکام نکلتے تھے اور جس میں ایسے سنگ دل اور سیاہ دروں لوگ پیدا ہو گئے تھے۔ غرض سے نشانہ بنا کر لکھا کہ اب مثل دمشق عدل اور ایمان پھیلانے کا ہیڈ کوارٹر ہوگا۔ کیونکہ اکثر نبی ظالموں کی بستی میں ہی آتے رہے ہیں اور خدا تعالیٰ لعنت کی جگہوں کو برکت کے مکانات بناتا رہتا ہے۔ اس استعارہ کو خدا تعالیٰ نے اس لئے اختیار کیا کہ تا پڑھنے والے دو فائدہ اس سے حاصل کریں۔“

(ازالہ اوہام ص ۷۷، ۷۸، حاشیہ، خزائن ج ۳ ص ۱۴۱، ۱۴۰) میں لکھتے ہیں کہ:

”اللہ جل شانہ نے الہام کے طور پر اس عاجز کے دل پر القاء کیا ہے ”انا انزلناہ قریباً من القادیان“ اس کی تفسیر یہ ہے کہ ”انا انزلنا قریباً من دمشق بطرف شرقی عند المنارة الیضاء“ کیونکہ اس عاجز کی سکونت جگہ قادیان کے شرقی کنارہ پر ہے۔ منارہ کے پاس بس یہ فقرہ الہام الہی کا کہ کان وعد اللہ مفعولاً اس تاویل سے پوری پوری تطبیق کھا کر یہ پیش گوئی واقعی طور پر پوری ہو جاتی ہے۔ اس عبارت تک یہ عاجز پہنچا تھا کہ یہ الہام ہوا۔ ”قل لو کان الامر من عند غیر اللہ لوجدتم فیہ اختلافاً کثیراً“..... اور اس جگہ مجھے یاد آیا کہ جس روز وہ الہام مذکورہ بالا جس میں قادیان میں نازل ہونے کا ذکر ہے ہوا تھا اسی اور کشفی طور پر میں نے دیکھا کہ میرے بھائی صاحب مرحوم مرزا غلام قادر میرے قریب بیٹھ کر با واز بلند قرآن شریف پڑھ رہے ہیں اور پڑھتے پڑھتے انہوں نے ان فقرات کو پڑھا کہ ”انا انزلناہ قریباً من القادیان“ تو میں نے سن کر بہت تعجب کیا کہ قادیان کا نام بھی قرآن مجید میں لکھا ہوا ہے۔ تب انہوں نے کہا یہ دیکھو لکھا ہوا ہے۔ تب میں نظر ڈال کر جو دیکھا تو معلوم ہوا کہ فی الحقیقت قرآن شریف کے دائیں صفحہ پر شاید نصف کے قریب موقعہ پر یہی عبارت لکھی ہوئی موجود ہے۔ تب میں نے اپنے دل میں کہا کہ ہاں واقعی طور پر قادیان کا نام قرآن شریف میں درج ہے اور میں نے کہا کہ تین شہروں کا نام بطور اعزاز کے قرآن شریف میں درج کیا گیا ہے۔ مکہ، مدینہ اور قادیان۔ یہ کشف تھا جو کئی سال ہوئے کہ مجھے دکھایا گیا تھا اور اس کشف میں جو میں نے اپنے بھائی صاحب مرحوم کو جو کئی سال سے وفات پا چکے ہیں

قرآن شریف پڑھتے دیکھا اور اس الہامی فقرہ کو ان کی زبان سے قرآن شریف میں پڑھتے سنا تو اس میں یہ بھید مخفی ہے۔ جس کو اللہ تعالیٰ نے میرے پرکھول دیا کہ ان کے نام سے اس کشف کی تعبیر کو بہت کچھ تعلق ہے۔ یعنی ان کے نام میں جو قادر کا لفظ آتا ہے اس لفظ کو کشفی طور پر پیش کر کے یہ اشارہ کیا گیا ہے کہ یہ قادر مطلق کا کام ہے۔“

ناظرین! آپ نے مرزا آنجہانی قادیانی کی ابلہ فریباں اور بال کی کھال اترتے دیکھ لی۔ دمشق اور قادیان میں فرق بعد المشرقین کس طرح سے دجل کی الہامی مشین میں سیقل ہوا، میں نے نہایت اختصار سے مرزا قادیانی کے مفہوم کو ان کے اپنے الفاظ میں قلمبند کیا اور اگر من وعین بیان کرتا تو ازالہ اوہام کے سیاہ اوراق اپنے بھیا تک پن سے قارئین کرام کو یوں چکر میں ڈال کر اکتا دیتے اور ماحصل کچھ بھی نہ نکلتا۔ بلکہ مطلب ہی فوت ہو جاتا۔ کیونکہ مرزا قادیانی سلطان القلم کا دم چھلا بھی ساتھ رکھتے ہیں۔ پھر کس طرح اس یونی چکر کے مریض کو شفا ہو سکتی ہے۔ جب کہ آپ کا کلام کچھ نہ سمجھے خدا کرے کوئی کے مصداق ہوا کرتا ہے اور سچ تو یہ ہے کہ خود مرزا قادیانی کے پلے سوائے اوہام باطلہ کے کچھ نہیں پڑتا اور یہی وجہ ہے کہ آپ کو اپنے سیاق و سباق کی خبر نہیں رہتی اور آپ کے کلام میں تناقص کی نہریں موجزن رہتی ہیں اور ایسی حالت میں تیراک بھلا خاک کنارہ پاسکتا ہے تیرتے تیرتے بازو دخل ہو جائیں۔ مگر ساحل مراد اور حصول مطلب کسی جانور کا نام ہے۔ ہر ایک واضح امر کو کشاں کشاں استعارات کے سمندر میں ڈبو تا تو کچھ خوبی و حکمت نہیں۔ کسی اندھے نے اپنے پینا رفیق سے پوچھا کہ فیرنی کا کیا رنگ ہے۔ اس نے جواب دیا سفید مکرر استفسار ہوا۔ سفید کیسا رنگ ہوتا ہے تو جواب میں اس کے رفیق نے کہا جیسے دودھ نا پینا بولا دودھ کا رنگ کس طرح ہوتا ہے تو جواب دیا گیا جیسے بگلا (یہ ایک سفید جانور لمبی چونچ والا دریا کے کنارے مچھلیاں کھایا کرتا ہے) اندھا بولا بھلا بگلا کس طرح ہوتا ہے تو اس کے رفیق نے اس کے ہاتھ کو پکڑ کر ٹیڑھا اونچا نیچا کر کے اس کا خاکہ سمجھایا تو نا پینا چلا اٹھا کی فیرنی کی شکل ایسی ہے تو میں کھانے سے باز آیا کہیں یہ میرے حلق میں نہ پھنس جائے اور غریب کی جان فیرنی کی بھینٹ نہ چڑھ جائے۔

بعینہ یہ مثال مرزا قادیانی کے کلام پر صادق آتی ہے کہ جب چاہتے ہیں انسان کو گدھا اور شیر کو چوہا بنا کر دکھا دیتے ہیں اور نبوت کی باسی کڑا ہی کے ابال بھی دیکھتے اور اس عقل و فہم کا ماتم کیجئے۔ بھائی کے نام غلام قادر کے غلام کو حذف کر کے قادر بنا دیا اور اپنے نام غلام احمد کے غلام کو حذف کر کے احمد بنا دیا۔

اس نرالی منطق سے مرزا قادیانی کا احمد ہونا اور غلام قادر کا خدا ہونا امت مرزائیہ کو مبارک ہو۔ اگر یہی قاعدہ کلیہ ہے تو اس بیچارے چچا زاد بھائی کو جس کا نام امام دین ہے اور جو خاکروبوں کا پیر ہے امام حذف کرتے ہوئے دین کیوں نہیں بناتے اور اس پر آنکھ بند کئے عمل کیوں نہیں کرتے۔ اس غریب کو خواہ مخواہ بدنام کرتے ہو کہ وہ ڈاکو تھا، چور تھا، قید ہوا۔ مگر ہماری وجہ سے سزا سے بچ گیا۔ بہتر ہے کہ کلیہ کے مطابق امام دین سے دین حذف کر کے اس کو امام بنالیں۔

تیری میری جوڑی بنی مزیدار
کیا کہنے ہیں اس الہام بازی کے اور کیا شان ہے پنجابی نبوت کی۔
بہیں عقل و دانش بباہد گریست
ایمان کے دشمن ہیں جلوے بت کافر کے
فتنے تو ذرا دیکھو ترکیب عناصر کے

یہ پاک تثلیث خوب جی ایک صاحب خدا بن گئے۔ دوسرے رسول اور تیسرے دین۔ اگر ناگوار نہ گزرے تو مرزا غلام مرتضیٰ قادیانی کا غلام حذف کرتے ہوئے مرتضیٰ بھی بنالیں تو بہت بہتر ہوگا۔ کیونکہ چار درویش ہونے سے معاملہ آسانی سے پایہ تکمیل کو پہنچتا رہے گا۔
ہمنشیں پوچھ نہ اس بزم کا افسانہ ناز
دیکھ کر آیا ہوں بندے کا خدا ہو جانا

قرآن کریم اور حدیث شریف کا مرتبہ

اور مکرر نزول مرزائے قادیان کے لئے (البشری ج ۲ ص ۱۱۹، تذکرہ ص ۶۷۴) پر فرماتے ہیں۔ ”میں تو بس قرآن ہی کی طرح ہوں اور قریب ہے کہ میرے ہاتھ پر ظاہر ہوگا۔ جو کچھ قرآن سے ظاہر ہوا۔“

پھر یہ بھی کہتے ہیں کہ:

”قرآن شریف خدا کی کتاب اور میرے منہ کی باتیں ہیں۔“

(حقیقت الوحی ص ۸۴، خزائن ج ۲۲ ص ۸۷)

(درشین ص ۱۷۲، فارسی، نزول المسح ص ۱۰۰، ۹۹، خزائن ج ۱۸ ص ۴۷۷، ۴۷۸) پر ایک فارسی نظم

پیر و قلم کرتے ہیں۔

آنچه من بشنوم زوی خدا
بخدا پاک دانش ز خطا
بھوں قرآن منزہ اش دانم
از خطا ہمن است ایمانم
آن یقین کہ بود عیسیٰ را
برکلامے کہ شد برو القا
وآن یقین کلیم برتورات
وآن یقین ہائے سید السادات
کم نیم زان ہمہ بود یقین
ہرکہ گوید دروغ ہست لعین

جو کچھ میں خدا کی وحی سے سنتا ہوں خدا کی قسم اسے خطا سے پاک سمجھتا ہوں۔ میرا ایمان ہے کہ میری وحی قرآن کی طرح تمام غلطیوں سے مبرا ہے۔ وہ یقین جو عیسیٰ کو انجیل پر ہے اور وہ یقین جو موسیٰ کو تورات پر ہے اور وہ یقین جو سید المرسلین کو قرآن پر ہے وہی یقین مجھے اپنی وحی پر ہے اور اس یقین میں کسی نبی سے کم نہیں ہوں جو جھوٹ کہتا ہے وہ لعین ہے۔

(تجلیات الہیہ ص ۲۰، خزائن ج ۲۰ ص ۳۱۲) پر اس کی توضیح یوں فرماتے ہیں کہ:

”یہ مکالمہ الہیہ جو مجھ سے ہوتا ہے یقینی ہے۔ اگر میں ایک دم کے لئے بھی اس میں شک کروں تو کافر ہو جاؤں اور میری آخرت تباہ ہو جائے۔ وہ کلام جو میرے پر نازل ہوا یقینی اور قطعی ہے اور جیسا کہ آفتاب اور اس کی روشنی کو دیکھ کر کوئی شک نہیں کر سکتا کہ یہ آفتاب اور یہ اس کی روشنی ہے۔ ایسا ہی میں اس کلام میں شک نہیں کر سکتا۔ جو اللہ تعالیٰ کی طرف سے میرے پر نازل ہوتا ہے اور میں اس پر ایسا ہی ایمان لاتا ہوں۔ جیسا کہ خدا کی کتاب پر۔“

(ازالہ اہام ص ۱۳، خزائن ج ۳ ص ۱۰۹) پر لکھتے ہیں کہ:

”اگر ہر ایک سخت اور آزرده تقریر کو محض بوجہ اس کی مرارت اور تلخی اور ایذا رسانی کے دشنام کے مفہوم میں داخل کر سکتے ہیں تو پھر اقرار کرنا پڑے گا کہ سارا قرآن شریف گالیوں سے پر ہے۔“

(ازالہ اہام ص ۱۷، خزائن ج ۳ ص ۱۱۰، ۱۱۱) پر لکھتے ہیں کہ:

”ابو طالب نے آنحضرت ﷺ کو بلا کر کہا کہ اے میرے بھتیجے اب تیری دشنام دہی

سے قوم سخت مشتعل ہو گئی ہے اور قریب ہے کہ تجھ کو ہلاک کریں اور ساتھ ہی مجھ کو بھی تو نے ان
 ظلمندوں کو سفیہ قرار دیا اور ان کے بزرگوں کو شرالبر یہ کہا اور ان کے قابل تعظیم معبودوں کا نام ہی زم
 جہنم اور وقود النار رکھا اور عام طور پر ان سب کو جس اور ذریت شیطان اور پلید ٹھہرایا۔ میں تجھے
 غیر خواہی سے کہتا ہوں کہ اپنی زبان کو تھام اور دشنام دہی سے باز آ جا۔ ورنہ میں قوم کے مقابلے کی
 طاقت نہیں رکھتا۔ آنحضرت نے جواب دیا کہ اے چچا یہ دشنام دہی نہیں ہے بلکہ اظہار واقعہ ہے
 اور نفس الامرا کا عین محل پر بیان ہے اور یہی تو کام ہے جس کے لئے میں بھیجا گیا ہوں۔“

(ازالہ اوہام ص ۱۸ حاشیہ، خزائن ج ۳ ص ۱۱۱) پر کہتے ہیں کہ:

”یہ سب مضمون ابوطالب کے قصہ کا اگرچہ کتابوں میں درج ہے۔ مگر یہ تمام عبارت
 الہامی ہے جو خدائے اس عاجز کے دل پر نازل کی۔“
 پھر وہ یہ بھی کہتے ہیں کہ:

(ضرورت امام ص ۲۶، خزائن ج ۱۳ ص ۴۹۷) میں ہے کہ:

”امام زماں ہوں اور خدا میری تائید میں ہے اور وہ میرے لئے ایک تیز تلوار کی طرح
 کھڑا ہے اور مجھے خبر کر دی گئی ہے کہ جو شرارت سے میرے مقابل کھڑا ہو گا وہ ذلیل و شرمندہ کیا
 جائے گا۔“

پھر (البشری ج ۲ ص ۱۰۵، تذکرہ ص ۵۹۰، ۶۳۶) پر ایک حتمی وعدہ بیان کرتے ہیں کہ:
 ”قطع دابر القوم الذین لا یؤمنون اس قوم کی جزا کاٹی گئی جو ایمان نہیں
 لاتے۔“

فرقان حمید کا مکرر نزول

یوں تو فرقان حمید کی شاید ہی کوئی ایسی آیت ہو جو مرزا قادیانی کی نظر عنایت سے تختہ
 مشق نہ بنی ہوگی۔ ذیل میں چند ایک مثالیں پیش کی جاتی ہیں۔

”وما ارسلنک الا رحمة للعالمین“ (الرعدین نمبر ۳ ص ۲۳، خزائن ج ۷ ص ۴۱۰)

”واتخذوا من مقام ابراہیم مصلی“ (ضمیمہ تختہ گولڑویہ ص ۲۱، خزائن ج ۷ ص ۶۸)

”یسین انک لمن المرسلین علی صراط المستقیم“

(حقیقت الوحی ص ۱۰۷، خزائن ج ۲۲ ص ۱۱۰)

”انما امرک اذا اردت شیئا ان تقول له کن فیکون“

(الحکم ج ۴، ۱۰ دسمبر ۱۹۰۰ء)

”لاتخف انك انت الا على“ (حقیقت الوحی ص ۸۹، خزائن ج ۲۲ ص ۹۲)

”ان اتینك الكوثر فصل لربك وانحر“

(اربعین نمبر ۲ ص ۳۵، خزائن ج ۱۷ ص ۳۸۴)

”سبحان الذی اسرئ“ (حقیقت الوحی ص ۷۸، خزائن ج ۲۲ ص ۸۱)

”قل یا ایہا الناس انی رسول اللہ الیکم جمیعاً“

(معار الاخیار ص ۳، مجموعہ اشتہارات ج ۳ ص ۲۷۰)

”داعیاً الی اللہ وسراجاً منیراً“ (اربعین نمبر ۲ ص ۳۵، خزائن ج ۱۷ ص ۳۵۰)

”یلقی الروح علی من یشاء من عباده“ (تذکرہ ص ۶۲۱، ۶۵۱)

سورہ تحریم میں مخفی پیش گوئی

(کشتی نوح ص ۴۵، خزائن ج ۱۹ ص ۳۹)

سورہ الحمد میں مخفی پیش گوئی

”مارمیت اذرمیت ولكن اللہ مارمئ“

(ضمیمہ تحفہ گلزدیہ ص ۲۱ حاشیہ، خزائن ج ۱۷ ص ۶۸)

”یصنع الفلك باعیننا ووحینا“ (دافع البلاء ص ۶ حاشیہ، خزائن ج ۱۸ ص ۲۲۶)

”کذالك مننا علی یوسف لنصرف عنه السوء والفحشاء“

(دافع البلاء ص ۸ حاشیہ، خزائن ج ۱۸ ص ۲۲۸)

”ان الذین یبایعونک انما یبایعون اللہ ید اللہ فوق ایدیہم“

(دافع البلاء ص ۶، خزائن ج ۱۸ ص ۲۲۶)

مکرر نزول کی تفسیر

عجب ثم العجب! مرزا قادیانی آنجہانی کی جدت طرازیوں کو دیکھ کر پرستار توحید کا زہرہ آب آب ہوتا ہے کہ مولا کریم جس کے خزانوں میں کسی چیز کی کمی نہیں اور جو مختار کل و قادر و توانا ہے اور جس کی باتیں اگر تمام دنیا کے درخت قلم اور ریاسیایں بنا کر بھی رقم کی جائیں تو یہ ذخیرہ ختم ہونے پر بھی نہ ختم ہوں اور جس نے دنیا کی ہدایت و فلاح کے لئے ایک ایسی بے نظیر و جامع کتاب آسان ترین لفظوں میں کامل و اکمل رسول اکرم ﷺ کی وساطت سے بھیجی۔ جسے نور کے القاب سے یاد کیا اور بار بار فرمایا کہ تم کفر کی سیاہ تاریکیوں میں بے دست و پا کور باطنی میں پڑے تھے۔ ہم نے احسان کیا کہ سراج المنیر کو اپنے خاص فضل و احسان سے لطف و بخشش کے لباس میں غفور و کرم کی تصویر میں رحم و حلم کے قالب میں مبعوث فرمایا کہ تم کو تاریک اندھیروں سے نکال کر شاہراہ ترقی

پر گامزن کر دے۔ رسول اکرم ﷺ نے تم وحشیوں کو جو گمراہی کے گڑھوں میں گرے ہوئے تھے اپنے پر تو سے منور کیا اور عبودیت کے فرائض سے شناسا کرا کر آپس میں بھائی بھائی بنا دیا۔ حالانکہ تم ایک دوسرے کے جانی دشمن اور خون کے پیاسے تھے۔ اب سوال یہ ہے کہ خلاق جہاں بھی اپنے لئے نور کا مبارک نام پسند کرے اور قرآن ناطق کو بھی نور ہی قرار دے اور قرآن صامت کو بھی نور کے نام سے ہی منسوب کرے۔ ان تین نوروں کے ہوتے ہوئے یعنی خدا بھی نور، محمد مصطفیٰ بھی نور، قرآن پاک بھی نور، اور محمد مصطفیٰ کے لئے سراج المنیر سے تشبیہ یعنی چمکتا ہوا سورج، اللہ اللہ مہر تاباں کے سامنے اب کوئی بے وقوف اور خدائی خوار آج اگر ایک مٹی کا ناپاک دیا۔ جس میں غلت کا تیل پڑا ہو جلا کر یہ کہے کہ اس کی روشنی سورج سے بدرجہا بہتر ہے اور یہ تمام جہاں کے منور کرنے کو کافی ہے اور دلیل یہ ہے کہ روشنی اسی سورج کی عنایت ہے تو اسے وہ کون سا لال بھکڑ اور عقل کا اندھا اور پھوٹی قسمت اور جلے نصیب کا مالک ہے جو قبول کرے گا۔

قرآن کریم کا مکرر نزول تو ہوا مگر اللہ میاں کے خزانے میں خاکم بدہن، مرزا کے نام کی کیا کمی تھی۔ جس طرح پر عام انبیاء علیہ السلام کے الہام چرائے گئے اور اپنے لئے تفویض بھی خود ہی کر لئے گئے کیا اچھا ہوتا کہ ان میں بجائے ابراہیم کے غلام احمد یا صرف مرزا ہی اطلاق کر لیا جاتا۔ مگر ایسا نہیں ہوا، کیا اللہ تعالیٰ دنیا کو ایسے لغو استعاروں میں ڈال کر گمراہی کے مہیب گڑھوں میں بذات فی نفسہ دکھلانا چاہتا ہے۔ یہ تو سنت اللہ نہیں اور سیرت خیر الانام اس کے منافی ہے اور پر زور تردید کرتی ہے۔ حیرانگی ہوتی ہے کہ آج سے چوداں سو برس پیشتر واتخذ ومن مقام ابراہیم مصلیٰ سرور کو نبی ﷺ کو بوقت امامت عین نماز کے وسط میں جب کہ وہ بیت المقدس کو قبلہ قرار دیئے ہوئے ہوں آئے، تو صادق المصدق نزول وحی پر ہی ایڑیوں پر گھوم کر تعمیل کریں۔ مگر افسوس پنجابی نبی چونکہ وحی الہی کو شاید یقین کے مرتبہ سے کم سمجھتا ہے جو اس کی تعمیل میں قادیان کی مسجد اقصیٰ کو قبلہ نہ قرار دیتا ہوا۔ آیت کریمہ کا مصداق تو بنتا ہے مگر عمل ندارد ہی کرتا ہے۔ اگر یہ آن واحد کے کروڑوں حصہ سے کم مان بھی لیا جائے تو یہ نعوذ باللہ کہ ابراہیم سے مراد مرزا ہی ہے۔ کیونکہ خدا کے خزانوں میں شاید امساک ہے جو ابراہیم ہی کے نام سے مرزا کو یاد کیا جا رہا ہے۔ تو بھی مرزا قادیانی نے اس میں وہ لغزش کھائی۔ جس کی تلافی قیامت تک نہ ہو سکے گی۔

بندہ خدا! جب آپ آدم بنے نوح ہوئے ابراہیم کا نام لیا موسیٰ و عیسیٰ کی بڑھانگی اور محمد احمد سے فضیلت سنانے پر خوف خدا نہ آیا تو وہ ابراہیمی اینٹوں اور پتھروں کا گھر جسے خدا کا گھر کہا جاتا ہے کو بدل دینے میں کون سا حجاب آ گیا۔ اچھا ہوتا کہ جس طرح دمشق منارہ یعنی مقام نزول

عیسیٰ علیہ السلام میں جدت اختیار کی گئی تھی اور کرمہ سے قادیان اور دمشق سے جو استعارہ لیا گیا تھا۔ یہاں بھی بیت الحرام کو مسجد اقصیٰ جو خود ساخت مسجد قادیان میں آچکی تھی۔ اسی کو بجا و مادی قرار دیا ہوتا۔ پھر دھڑلے سے مرید ابالوفاج کرتے اور اس طرح سے دین اسلام کا صفایا ہوتا مگر

نور خدا ہے کفر کی حرکت پہ خندہ زن

پھونکوں سے یہ چراغ بجھایا نہ جائے گا

قارئین! اگر میں تمام آیات بیان کروں اور ان کی توجیہات سپرد قلم کروں تو یہ ایک ضخیم حجم اور علیحدہ باب چاہتی ہیں اور میرا اختصار اس کی اجازت نہیں دیتا۔ اس لئے اسی ایک نقطہ پر باقی آیات کو خود حل فرمادیں اور میں بھی انشاء اللہ تصویر مرزا میں آپ کی ضیافت طبع کے لئے کچھ روکھا سوکھا سامان کروں گا۔ مرزا ینو!

مجھ سا مشتاق زمانے میں نہ پاؤ گے کہیں

گرچہ ڈھونڈو گے چراغ رخ زیبا لے کر

فرمان رسالت کا مرتبہ

مرزا آنجمانی کے نزدیک

دل سے اس قول پہ لاجول ہے جانب سے مرے

کہ بتائے کوئی جس قول کو ہمنائے حدیث

”میرے اس دعویٰ کی (مسح موعود) حدیث بنیاد نہیں۔ بلکہ قرآن اور وہ وحی ہے۔ جو میرے پر نازل ہوئی۔ ہاں تائیدی طور پر ہم وہ حدیثیں بھی پیش کرتے ہیں جو قرآن شریف کے مطابق ہیں اور میری وحی کے معارض نہیں اور دوسری حدیثوں کو ہم ردی کی ٹوکری میں پھینک دیتے ہیں۔“

(اعجاز احمدی ص ۳۰، خزائن ج ۱۹ ص ۱۴۰)

بخاری اور مسلم کو سبھی امت نے مانا ہے

کتاب اللہ کے پیچھے صحیح تر ان کو جانا ہے

زر خالص یہ بیشک پرکھ بازوں نے چھانا ہے

خریدے نقل جاں دے کر اسے جو مردانا ہے

یہاں ہر باب میں عمدہ صحیح اخبار ملتے ہیں

در درج نبی کیا بے بہا اے یار ملتے ہیں

ہاتھی کے دانت کھانے کے اور دکھانے کے اور

رسول اکرم ﷺ کی شان میں مدح و ستائش کے وہ چند باب اور اعزازی مضامین اور اپنی انکساری اور عاجزی کی چند ایک بے ربط باتیں اور قصائد و اشعار کی حقیقت اسی ایک اصول سے واضح ہو جاتی ہے۔ جہاں جہاں بھی آپ نے تعریف فرمائی وہ صرف مسلمانوں کے دھوکہ دینے اور چندہ بٹورنے کے لئے تھی۔ ورنہ اور کوئی مقصد نہ تھا۔ مرزا قادیانی کی یہ چال کسی گہری سازش کا نتیجہ ہوا کرتی ہے جو عام لوگوں کی نظر میں خال خال کھکتی ہے۔ وہ اسلام کے لئے ایک ایسے مرض کے مشابہ تھے جس کا ظاہر نفع نقصان سے بدتر تھا۔ وہ اسلامی وجود میں اس کیڑے کی طرح نیش زنی کرتے تھے۔ جس کا اثر مدتوں معلوم ہی نہ ہو سکے۔ آپ کا وجود اسلام کے لئے ایک ایسا زہر ہلاہل تھا جس کا اثر مدتوں معلوم ہی نہ ہو سکے۔ آپ کا وجود اسلام کے سرسبز و شاداب تنے میں گھن کی حیثیت سے تھے۔ جو برابر کام کر رہا ہو۔ اس کے زاویہ نگاہ میں ہر وہ چیز خارجی طرح کھکتی تھی۔ جو ان کے نفس مضمون کے معارض ہو۔ وہ فرمان رسالت تو کیا، فرمان خداوندی کی پرواہ نہ کرتے تھے اور ہر اس چیز کو ان کے راستہ میں حائل ہوتی ایڑی چوٹی کے روز سے ہر ممکن طریق سے کچل دینا اپنے مذہب میں جائز سمجھتے تھے اور گس کی طرح پھول کا رس چوسنے اور اسے بے نور بنانے میں مشتاق تھے۔

نکل جاتی ہے جب خوشبو تو گل بیکار ہوتا ہے

وہ اپنی مطلب براری کے لئے فرمان خداوندی سے اشارۃً صرف ایک لفظ ہی لے کر اپنے مفید مطلب بنالیا کرتے تھے یا اسے استعارۃً پیش کرنے میں کوئی باک خیال نہ کرتے اور بیسیوں دفعہ مخفی پیش گوئی کے نام سے منسوب کر دیا کرتے تھے اور ایسا ہی فرمان رسالت کے سیاق و سباق سے قطع نظر کرتے ہوئے قائدہ اٹھالیا کرتے تھے۔

آہ! مدعی نبوت اور دعویٰ ظل اور طرفہ یہ کہ مماثلت تامہ کا بھی اجارہ دار، افسوس فرمان مصطفویٰ کو کس نگاہ سے دیکھتا ہے۔ آہ! اس کے دل میں فخر و عالم ﷺ کی محبت کا ثبوت یہ ہے کہ جو احادیث اس کی وحی کے معارض ہوں ان کا علاج اس کے زاویہ نگاہ میں یہ ہے کہ انہیں ردی کی ٹوکری میں پھینک دیا جائے۔ ہاں وہ بعض قول ناقص اور وضعی حدیثیں بھی لے لیا کرتا ہے جو قابل ثقہ نہیں اور وہ بھی پوری کی پوری نہیں۔ بلکہ آدھی، پونی یا چوتھائی۔ اب سوال تو یہ ہے صادق الصدوق کی وحی رسالت نعوذ باللہ خاتم بدہن مرزا قادیانی کی وحی سے گوئم زباں سوز دہے۔ حالانکہ قرآن صامت اور حدیث صحیحہ میں اصولی لحاظ سے کوئی فرق نہیں۔ فرقان حمید الہام ہے اور

حدیث اس کی تفسیر ہے اور ملہم کی بیان کردہ تفسیر صحیح معنوں میں الہام کا لب لباب اور اصلی مغز ہے۔ پھر یہ ناممکن ہے کہ قرآن صامت اور قرآن ناطق میں تعارض ہو یہ غیر ممکن ہے۔ ہاں شہرہ چشم اپنی کور باطنی کی وجہ سے آفتاب کی روشنی سے بد نصیب ہی رہا کرتے ہیں۔ تلك اذ قسمة ضیضی! مرزا قادیانی کا یہ کہنا کہ میرے مسیح موعود ہونے کی حدیث نبوی بنیاد نہیں بلکہ قرآن ہے۔ عجیب مضحکہ خیز اور بے ٹکی گپ محض ہے۔ کیونکہ قرآن وحدیث صحیحہ میں کچھ فرق نہیں اور اگر آپ کی نگاہ میں کچھ فرق ہو تو آپ نے کیوں فرمان رسالت بیسیوں تحریف کی مشین میں سنبھل کر کے اپنی دعاوی میں بطور صداقت پیش کئے اور آپ کی دجی کے بھی کیا کہنے ہیں۔ حالانکہ ”آپ اسی دجی کو سرور عالم کی ذات گرامی کے لئے قیامت تک منقطع کر چکے ہیں۔“

(ازالہ ص ۹۱۴، خلاصہ، خزائن ج ۳ ص ۳۳۲)

مگر چونکہ حافظہ جواب دے چکا ہے اس لئے یاد عزیز رفاقت نہیں کرتی۔ مندرجہ ذیل اصول آپ کے قلم کا ہی مرہون منت ہے۔ اپنا بیان کردہ اصول واپس لینا اگلی ہوئی قے کھانے کے مترادف ہے۔ چنانچہ حدیث نبوی اس کی تصدیق میں فرماتی ہے۔

”عن ابی ہریرۃ قال قال رسول اللہ ﷺ کفی بالمرء کذباً ان یحدث بکل ما سمع (مسلم ج ۱ ص ۸، باب النہی عن الحدیث بکل ما سمع)“ ابو ہریرہؓ سے روایت ہے اس نے کہا رسول اللہ ﷺ نے فرمایا۔ آدمی کے جھوٹا ہونے کے لئے یہ کافی ہے کہ جو بات سنے وہی نقل کر دے۔

مرزا قادیانی کا حنفی المذہب ہونے کا اقرار

(حقیقت النبوت ص ۸۹) میں مرزا محمود قادیانی فرماتے ہیں کہ:

”میں ان تمام امور کا قائل ہوں جو اسلامی عقائد میں داخل ہیں اور جیسا کہ سنت جماعت کا عقیدہ ہے ان سب باتوں کو ماننا ہوں جو قرآن وحدیث کی رو سے مسلم الثبوت ہیں اور سیدنا مولانا محمد مصطفیٰ ﷺ ختم المرسلین کے بعد کسی دوسرے مدعی نبوت و رسالت کو کاذب اور کافر جانتا ہوں۔ میرا یقین ہے کہ دجی رسالت حضرت آدم صلی اللہ سے شروع ہوئی اور جناب رسول اللہ ﷺ پر ختم ہو گئی۔“

مرزا قادیانی اپنے منہ سے کافر ہیں

(آسانی فیملہ ص ۳، خزائن ج ۳ ص ۳۱۳) پر مرقوم ہے۔

”خدا جانتا ہے کہ میں مسلمان ہوں اور ان سب عقائد پر ایمان رکھتا ہوں جو اہل سنت

والجماعت مانتے ہیں اور کلمہ طیبہ لا الہ الا اللہ محمد رسول اللہ کا قائل ہوں اور قبلہ کی طرف نماز پڑھتا ہوں اور نبوت کا مدعی نہیں۔ بلکہ ایسے مدعی کو دائرہ اسلام سے خارج سمجھتا ہوں۔“

اب سوال یہ ہے کہ آپ کی وحی کہاں سے فیک پڑی اور وہ بھی قرآن کریم کی وحی سے افضل نعوذ باللہ آپ کو یاد نہیں کہ قرآن ناطق کے لئے ارشادِ بانی تو یہ ہے کہ ”وما ينطق عن الهوى ان هو الا وحى يوحى (نجم: ۴، ۳)“ حدیث کا مرتبہ تو قرآن کریم سے ثابت ہے۔ جس کو آپ ردی کی ٹوکری میں پھنکیں اور ایمان لائیں تو اس وحی پر جو جھوٹی و شیطانی ہے۔ بخدا اگر سابقہ انبیاء سے بھی کوئی مشیت ایزدی سے آجائے اور اس کو وحی ہو۔ حالانکہ یہ غیر ممکن ہے اور یہی آپ کا اصول ہے۔ جس پر گویا آپ کی بنیاد ہے تو اس کی وحی کا مرتبہ فرمان رسالت کے سامنے کچھ حقیقت نہیں رکھتا۔ نبی کریم ﷺ کو آپ کے دجل کی حقیقت بخوبی روشن تھی۔ اس لئے آپ کا وہ فرمان اہل بصیرت کو ابداً بابتک مشعل ہدایت کا کام دیتا ہے۔

آنحضور ﷺ کا ارشاد ہے ”ولو كان موسى حياً ما وسعه الاتباعي (مشکوٰۃ ص ۳۰، باب الاعتصام بالكتاب والسنة، شعب الايمان ج ۱ ص ۲۰۰ حدیث نمبر ۱۷۶، مسند احمد ج ۳ ص ۳۳۸)“ اگر موسیٰ علیہ السلام بھی میرے زمانہ میں آجائیں تو بخدا ان کو بھی میری پیروی اختیار کئے بغیر چارہ نہ ہوگا۔

چہ جائیکہ مرزا قادیانی کی وحی اور فرمان رسالت کے سامنے آپ جیسے تمیں کذابوں کی وحی اور خرافات اور اوہام باطلہ بھی کوئی حقیقت رکھتے ہیں۔ معاذ اللہ! معاذ اللہ! ایسا خیال بھولے سے بھی کسی مسلمان کو نہ کرنا چاہئے۔ ورنہ ایمان سے ہاتھ دھونے پڑیں گے اور خسر الدنیا والآخرہ ہو جائے گا۔

تو ہیں جناب فاطمۃ الزہراء سیدۃ النساء بنت رسول اللہ ﷺ

(تحفہ گوژدویہ ص ۱۹، خزائن ج ۷ ص ۱۱۷، ۱۱۸) میں مرزا قادیانی فرماتے ہیں کہ:

”الحمد لله الذى جعل لكم صحر والنسب اشكر نعمتى رأيت خديجتي“ یعنی تمام حمد و تعریف اس خدا کے لئے ہے جس نے تمہیں فخر دامادی سادات اور فخر علونست جو دونوں مماثل اور مشابہ ہیں عطاء فرمایا۔ یعنی تمہیں سادات کا داماد ہونے کی فضیلت عطاء کی اور نیز بنی فاطمہ امہات میں سے پیدا کر کے تمہارے نسب کو عزت بخشی اور میری نعمت کا شکر کرو تو نے میری خدیجہ کو پایا۔ یعنی بنی اسحاق کی وجہ سے ایک تو آبائی عزت تھی اور دوسری بنی فاطمہ ہونے کی عزت اس کے ساتھ ملحق ہوئی اور سادات کی دامادی کی طرف اس عاجز کی بیوی کی

طرف اشارہ ہے۔ جو سیدہ سندی سادات دہلی میں سے ہیں۔ میر درد کے خاندان سے تعلق رکھنے والے اس فاطمی تعلق کی طرف اس کشف کی طرف اشارہ ہے جو آج سے تیس برس پہلے براہین احمدیہ میں شائع کیا گیا۔ جس میں میں نے دیکھا تھا کہ حضرت شیخ تن، سید الکونین، حسنین، فاطمہ الزہرا اور علیؑ عین بیداری میں آئے اور حضرت فاطمہؑ نے کمال محبت اور مادرانہ عطوفت کے رنگ میں اس خاکسار کا سراپا اپنی ران پر رکھ لیا اور عالم خاموشی میں ایک غمگین صورت بنا کر بیٹھے رہے۔ اسی روز سے مجھ کو اس خونی آمیزش کے تعلق پر یقین کلی ہوا۔ فالحمد لله علی ذلك!

مرزا کے خدا اور فرشتوں کے تین تین نام

مرزا قادیانی کے خدا کے تین نام ہیں۔ یلاش، مرزا اور عاج۔

یلاش کے معنی تو بھوسہ کے ہیں اور مرزا کے معنی مغل بچہ کے ہیں اور عاج کے معنی ہیں گوبر اور ایسا ہی مرزا قادیانی کے فرشتوں کے بھی تین ہی نام ہیں۔ ٹیچی خیراتی اور شیر علی۔

ٹیچی کے معنی بچ وقت پر روپیہ لانے والا۔ یا مٹھی گرم کرنے والا یا عقل کا اندھا اور گانٹھ کا پورا۔ خیراتی کے معنی زکوٰۃ اور چندوں پر ڈاکہ ڈالنے والا یا چندہ بٹورنے والا۔

شیر علی کے معنی الہام پہ الہام پھینکنے والا۔ مگر شیر علی ان دونوں سے بڑا ہی جلد باز ہے جو بھی کام کرتا ہے ادھورا ہی کرتا ہے۔ الہام تو آدھا پونا ہی چھوڑتا ہوا بھاگا جاتا ہے اور اور لا کر گرا دیتا ہے اور ابھی پہلا ہی سمجھ میں نہ آیا تھا کہ دوسرا اور لا گرایا اور ابھی اس کی تفہیم نہ ہوئی تھی کہ تیسرا بمشکل اس کو قابو ہی کیا تھا۔ چوتھا اور ابھی فراغت نہ ہوئی تھی کہ پانچواں۔ بس پانچن پورے ہوئے ہی تھے کہ بارش کی طرح برسا اور ساون کی طرح گر جا اور اس قدر الہام برسائے کہ نالیاں بہ گئیں۔ یہی وجہ ہے کہ سینکڑوں الہام تفہیم کرواتے ہیں اور ہزاروں ادھورے پڑے سوتے ہیں۔ کسی کا سر ندارد اور کسی کی ٹانگ اور میسوں ایسے ہیں کہ نیم مردہ پڑے ہیں اور میسوں نزع کی حالت میں ہیں اور سینکڑوں مرچکے اور ہزاروں مر رہے ہیں۔ ایک الہام بھی فضل ایزدی سے پورا نہیں ہوا۔ مگر مرزا قادیانی کے خدا ہیں کہ تعریفوں پر تعریفیں کئے جاتے ہیں اور مرزائی ہیں کہ سردھنے جاتے ہیں۔ غالب مرحوم نے کیا خوب کہا ہے۔

اسد بسمل ہے کس انداز کا قاتل سے کہتا ہے

کہ مشق ناز کر خون دو عالم میری گردن پر

بھلے مانس کو کوئی پوچھے کہ بات کرنے کی تمیز تو سیکھی ہوتی۔

شکوہ بے جا بھی کرے کوئی تو لازم ہے شعور

فرقان حمید نبی مکرم کی بیویوں کو اوزواجہ امہاتہم بیان فرماتا ہے کہ نبی کی بیبیاں امہات المؤمنین ہیں۔ بھلا پھر وہ کس طرح سے یہ الہام کر سکتا ہے اور وہ بھی طفلی بھر و پئے پر اشکر نعمتی رائیت خدیجتی حالانکہ وہ اولاد سے پاک ہے۔ ”لم یلد ولم یولد۔ وقال اتخذ الرحمن ولدا سبحانه۔ بل عباد مکرمون (الانبیاء: ۲۶)“ اور ایسے الاماگز اور کیا دیکھیں کہ اس کی ذات گرامی کس قدر غصہ کرتی ہے۔ ”تکاد السموات يتفطرن منه وتنشق الارض وتخر الجبال هدا۔ ان دعوا للرحمن ولدا“ (مریم: ۹۰، ۹۱)۔

حالانکہ کوئی اس کی بیٹی نہیں پھر اس کی بیٹی خدیجہ کس طرح ہوئی۔ ہاں ام المؤمنین خدیجہ الکبریٰ کے لئے ایسا ناپاک خیال آتا ہو تو۔

حرم والوں سے کیا نسبت بھلا اس قادیانی کو

وہاں قرآن اترا ہے یہاں انگریز اترے ہیں

یہ بھی قرین قیاس ہیں جبکہ احکم الحاکمین نے تیس پاروں میں اس عقیقہ قائمہ کا کوئی ذکر نہیں کیا۔ حالانکہ یہ فخر رسل ﷺ کی سب سے پہلی بیوی تھی۔ جو سارے عرب میں مالدار تھی اور عورتوں میں سب سے پہلے نبوت کی مصدق ہو کر آپ ﷺ کے نکاح میں چالیس برس کی عمر میں آئی۔ جب کہ در یتیم کی عمر ابھی پچیس برس کی تھی اور تمام مال حضور کی رفاقت میں راہ مولا میں تقسیم کیا۔ نرم بستروں پر آرام کرنے والی شہزادی فقر کی گدڑیوں میں سوئی اور روکھی سوکھی پر قامت کی۔ انہیں کے مبارک بطن سے سیدۃ النساء پیدا ہوئیں جو نسل سادات کی دادی اماں ہیں اور باپ کی پگڑی سر کی حمایت میں اتار کر تو جس بیوی کی حمایت کر رہا ہے وہ تو وہ عورت ہے جس نے تمہارا اعتبار دنیا بھر سے کھودیا۔ شاذ و نادر ہی ایسا واقعہ ادبی دنیا میں ہوا ہوگا کہ میاں کے الماک کو بیوی نے رہن رکھا اور وہ بھی کسی قرضہ میں نہیں بلکہ رہن بالوفائیں، مقام افسوس ہے اور یہ بھی کوئی فخر کی چیز ہے کہ آپ کا نکاح ایک سید زادی سے ہوا۔ حالانکہ ہندوستان میں عام طور پر ضلع گجرات میں ایسے سینکڑوں بیاہ روزانہ ہوتے ہیں اور بیوی کی نسل سے نسل نہیں کہلایا کرتی۔ ایسی گوجی پیداؤں کو کوئی سید نہ کہے گا اور حالانکہ فرقان حمید یہ حکم دیتا ہے۔ ”یا ایہا الناس ان خلقناکم من ذکر وانثی وجعلناکم شعوبا وقبائل لتعارفوا ان اکرکم عنداللہ اتقاکم (الحجرات: ۱۶)“ اور فرمان مصطفوی سیدۃ النساء کو تو یہ ہوا کہ اے بیٹی اس

بات پر فخر مت سمجھو کہ میں نبی کی بیٹی ہوں اور صرف اتنی سی بات پر بخشی جاؤں گی۔ نہیں تیرے عمل تیرے کام آئیں گے۔ پھر اس بات میں فخر کیا رہا اور آپ کے کشف کے بھی کیا کہنے ہیں آپ کو یہ بھی کشف تو ہوا تھا ہی تاکہ کرشن مہاراج سالوے رنگ والے قادیان میں آئے تھے اور آپ کے اوپر سیدھے لیٹ گئے تھے اور ناک پر ناک رکھ دی تھی اور منہ چوم لیا تھا اور ایسے ہی کئی اور کشف ہیں۔ پختن پاک اور قادیان اور مرزا کا گھر عجب ثم عجب بے تکی کپ ہے یہ منہ اور مسور کی دال ”لاحول ولا قوة الا باللہ“ اور سیدۃ النساء اور تمہارا سر سونے ادب مانع ہے ورنہ قلم تو جواب دینے کو پلا پڑتا ہے۔ واقعات شاہد ہیں کہ امام حسینؑ کے حق میں گستاخیاں کرنے والے کے پاس پختن پاک نہیں آسکتے۔ آپ کو شاید مراق کی وجہ سے وہ حدیث نہ یاد ہو۔ جس میں سرکارِ دو عالم ﷺ فرماتے ہیں۔

یا اللہ گواہ رہیو کہ حسینؑ کا دوست میرا دوست ہے اور ان کا دشمن میرا دشمن ہے، اور تمہارے وہ اردو اور عربی کے شعر مسلمانوں کی چھاتیوں میں ناسور ڈالتے ہوئے کنڈاں ہیں بھولے نہیں یاد ہیں اور ابد لا باد تک نہ بھولیں گے۔ بلکہ یہ وہ زخم ہیں جو کبھی نہ بھریں گے اور اس کے گھائل صدا تر پتے رہیں گے۔

.....۱

مگر بلا نیست سیر ہر آنم
صد حسین است در مگر بیانم

(نزل المسیح ص ۹۹، خزائن ج ۱۸ ص ۴۷۷)

.....۲ ”انی قتیل الحب ولكن حسينکم قتیل العدی فالفرقان اجلی واظہر“ میں محبت کا کشتہ ہوں مگر تمہارا حسین دشمنوں کا کشتہ ہے۔ پس فرق بین و ظاہر ہے۔ (اعجاز احمدی ص ۸۱، خزائن ج ۱۹ ص ۱۹۳)

.....۳

شتان مابینی و بین حسینکم
فانی اؤید کل آن وانصروا
واما حسین فانکروا دشت کربلا
الیٰ هذه الایام تبکون فانظروا

مجھ میں اور تمہارے حسین میں بہت فرق ہے۔ کیونکہ مجھے تو ہر وقت خدا کی تائید اور مدد ملتی رہتی ہے۔ مگر حسین پس تم دشت کربلا کو یاد کر لو۔ اب تک روتے ہو پس سوچ لو۔

(اعجاز احمدی ص ۶۹، خزائن ج ۱۹ ص ۱۸۱)

۴..... ”اے قوم شیعہ اس پر اصرار مت کرو کہ حسین تمہارا منجی ہے کیونکہ میں سچ کچھ کہتا ہوں کہ آج تم میں ایک ہے جو حسین سے بڑھ کر ہے اور اگر میں اپنی طرف سے یہ باتیں کہتا ہوں تو میں جھوٹا ہوں۔ لیکن اگر میں ساتھ اس کے خدا کی گواہی رکھتا ہوں تو تم خدا سے مقابلہ مت کرو۔ ایسا نہ ہو کہ تم اس سے لڑنے والے ٹھہرو۔ اب میری طرف دوڑو کہ وقت ہے جو شخص اس وقت میری طرف دوڑتا ہے میں اس کو اس سے تشبیہ دیتا ہوں جو عین طوفان کے وقت جہاز پر بیٹھ گیا۔ لیکن جو شخص مجھے نہیں مانتا میں دیکھ رہا ہوں کہ وہ طوفان میں اپنے تئیں ڈال رہا ہے اور کوئی بچے کا سامان اس کے پاس نہیں سچا شفیق میں ہوں۔“ (دافع البلاء ص ۱۳، خزائن ج ۱۸ ص ۲۳۳)

سیدۃ النساء اور تمہارا سرِ پنجتن پاک اور تمہارا منحوس گھر شرم کا سمندر بھی ایسے فاسد خیال کو ڈوبنے سے قاصر ہے اور شبِ دیکھو بھی ایسی سیاہی سے پناہ مانگتی ہے۔

آہ! سیدہ کی خاموشی اور غمگین کی وجہ کو تو کیا جانے کہ وہ معصومی کی تصویر اور صبر و رضا کی مورت بیداری میں کیوں خاموش رہی اور بات کرنا بھی تجھ سے گوارہ نہ کی اور طرفہ یہ کہ اس خاموشی کا ایسا غلط و بے ربط استنباط، غلامی کا دعویٰ اور ایسی بیہودہ بڑے کچھ پنجابی نبوت کو زیبا ہے۔ ورنہ اہل علم تو ایسے فاسد خیالات سے پناہ مانگتے ہیں۔

پنجتن پاک رضوان اللہ علیہم اجمعین کی واقعی عالم بالا میں حیرت کی کوئی انتہا نہ رہی ہوگی۔ جب امت کے دلوں سے غم کا دھواں دل خراش آہوں کے ساتھ پہنچا ہوگا اور یزید ثانی کی بعثت کی بوقلمیاں اور رنگینیاں جنہیں قلابازیوں سے تشبیہ دینا عین سعادت ہے دیکھی ہوں گی افسوس۔

برزبان تسبیح حسین نیک زاد
در دلش سفا کی ابن زیاد

امیر المؤمنین علیؑ ابن ابی طالب کرم اللہ وجہہ پر فضیلت

”پرانی خلافت کا جھگڑا چھوڑ دو۔ اب نئی خلافت لو۔ ایک زندہ علی تم میں موجود ہے اس کو تم چھوڑتے ہو اور مردہ علی کی تلاش کرتے ہو۔“ (اخبار الحکم قادیان نومبر ۱۹۰۰ء، ملفوظات ج ۲ ص ۱۴۲)

نہ بھولا ہوں شہیدی اور نہ بھولوں گا قیامت تک
مزے جو مجھے قاتل تیری تلوار میں آئے

آہ! فاطمہ الزہرا جگر گوشہ رسول کے مالک آہ سید الشہداء، شہر شہید کا پیارا والد۔ دنیا میں سب سے پہلا ناموس الہی کا مصدق جس نے اپنی زندگی رسول اکرم ﷺ پر قربان کرتے ہوئے ہجرت کی رات کے موقع پر جب کہ سرکارِ مدینہ کفار مکہ میں محصور ہو چکے تھے۔ کائی، اللہ اللہ جسے اسد اللہ کا خطاب رب کعبہ عنایت فرمائے اور جبرائیل سلام عرض کرے اور جو تمام غزوات میں شمع رسالت کا پروانہ رہا اور صد ہا چوٹیں رفاقت میں کھائیں اور جس نے اپنا ذاتی بدلہ کبھی نہ لیا اور جس کا مرتبہ مجھ جیسے کمزور کو کیا طاقت ہے۔ جو بیان کرے اور جس کو رسول اکرمؐ "انت اخی فی الدنیا والآخرة" (ترمذی ج ۲ ص ۲۱۳، باب مناقب علی بن ابی طالب) "فرمائیں اور" "انت منی بمنزلہ ہارون من موسیٰ" (مسلم ج ۲ ص ۲۷۸، باب من فضائل علی بن ابی طالب) "اور جس کو سرکارِ مدینہ ﷺ دنیا و آخرت میں بھائی قرار دے کر یہ فرمائے کہ تو مجھے ایسا ہے جیسا کہ موسیٰ کو ہارون، اس کی شان میں ایسے گندے الفاظ ایسے ناپاک کلمات۔

آہ! جسے رب قدیر زندہ کہے اسے پنجابی نبی مردہ قرار دے۔ کیا رعوت و تکبر نے اسے تاریخ اسلامی سے بالکل بے بہرہ بنا دیا۔ قرآن کریم کا ارشاد "ولا نقولوا المن یقتل فی سبیل اللہ اموات" (البقرہ: ۱۵۴) "بھول گیا۔ آہ اس کی یاد اس قدر مردہ ہو چکی کہ بطل حریت نے ماہ صیام اور تہجد کے مقام محمود میں جبکہ وہ مسجد میں رب کعبہ کے حضور میں اس کے پاک نام کی تسبیح پڑھ رہا تھا۔ شہادت کے جام سے مولا کے دربار میں بولوا یا جسے انہوں نے لبیک کہا۔

کس قدر ظلم ہے کتنا اندھیر ہے کیا تمہارا ناپاک قلم مردہ لکھتے وقت ٹوٹ نہ گیا تمہارے ہاتھ شل نہ ہوئے۔ بخدا اسد اللہ الغالب قیامت تک زندہ ہے اور زندہ رہے گا اور قیامت تک اس کے نام نامی پر رحمتیں اور صلواتیں پہنچتی رہیں گی۔ اے اللہ، رسول اکرم ﷺ کے چوتھے وزیر حضرت علیؑ اسد اللہ الغالب پر تمام اہل اسلام کی طرف سے کروڑ کروڑ رحمتیں برسائیں! آمین!

"فمن اظلم ممن کذب علی اللہ وکذب بالصدق اذ جاءہ الیس فی جہنم مثویٰ للكفرین (زمر: ۳۲)" اور اس سے بڑھ کر ظالم شخص کون ہے جو اللہ پر جھوٹ باندھے جب سچی بات اس کو پہنچے وہ اس کو جھٹلائے کیا کافروں کا ٹھکانا جہنم نہیں۔

سبحانک هذا بہتان عظیم

(تتمہ حقیقت الوحی ص ۸۵، خزائن ج ۲۲ ص ۵۲۲، ۵۲۱) پر فرماتے ہیں کہ:

”ہر ایک نبی کا نام مجھے دیا گیا ہے۔ چنانچہ جو ملک ہند میں کرشن نام ایک نبی گزرا ہے جس کو رد گوپال بھی کہتے ہیں۔ (یعنی فناء کرنے والا اور پرورش کرنے والا) اس کا نام بھی مجھے دیا گیا ہے۔ آریہ قوم کے لوگ ان دنوں میں کرشن کا انتظار کرتے تھے وہ کرشن میں ہی ہوں اور یہ دعویٰ صرف میری طرف سے نہیں بلکہ خدا تعالیٰ نے بار بار مجھ پر ظاہر کیا کہ جو کرشن آخری زمانہ میں ہونے والا تھا وہ تو ہی ہے آریوں کا بادشاہ۔“

بیس عقل و دانش ببايد گريست

اللہ تبارک و تعالیٰ عزاسمہ کی ذات والا تبار پر ایک قبیح بہتان ہے اور ایسا رکیک حملہ ہے۔ جس کی نظیر ڈھونڈنے سے نہ ملے گی۔ یہ ایک ایسا خیال فاسد ہے جس کے تصور سے مسلمان کی روح لرزہ بر اندام ہوتی ہے اور ایمان اعوذ باللہ کی گود میں استغفر اللہ کی پناہ میں سجا تک اللہ کی آغوشِ رحمت میں منہ ڈھانپ لیتا ہے۔

خدا محفوظ رکھے ہر بلا سے

خصوصاً آج کل کے انبیاء سے

رسول اکرم ﷺ پر ایک عظیم بہتان

(جسمہ معرفت ص ۱۰، خزائن ج ۲۳ ص ۳۸۲) پر فرماتے ہیں کہ:

”ایک مرتبہ آنحضرت ﷺ سے دوسرے ملکوں کے انبیاء کی نسبت سوال کیا گیا تو آپ نے یہی فرمایا کہ ہر ایک ملک میں خدا تعالیٰ کے نبی گزرے ہیں اور فرمایا ”کان فی الہند نبی اسود اللون اسمہ کاهنا“ یعنی ہند میں ایک نبی گزرا ہے جو سیاہ رنگ تھا اور نام اس کا کاہن تھا۔ یعنی کنیا جس کو کرشن کہتے ہیں۔“

مندرجہ بالا عبارت مرزا قادیانی حدیث نبوی قرار دے کر پیش کی ہے۔ حالانکہ یہ

عبارت تمام احادیث نبویہ میں ڈھونڈنے سے نہیں ملتی۔

مرزا قادیانی بلا کے دورانِ دلش تھے۔ آپ کو اپنی نبوت کا خیال آیا کہ لوگ اعتراض

کریں گے کہ پنجاب میں نبوت اور وہ بھی سلسلہ ختم ہونے کے بعد حالانکہ ایک لاکھ چوبیس ہزار میں سوائے چند جھوٹوں کے کسی نے یہ دعویٰ نہیں کیا۔ اس لئے الہامی مشینری کو حرکت دینے کی سوچی اور قلم سنبھالتے ہی دیدہ دانستہ یہ عربی عبارت بنا ڈالی۔ چونکہ یہ عبارت سرور کو نبی ﷺ کی طرف منسوب کی گئی ہے اس لئے اس کا جواب بھی فیض ترجمان ہی کے ارشاد میں سن لیجئے۔

”عن سمرة بن جندب والمغيرة ابن شعبة قال قال رسول الله ﷺ
 من حدث عني بحديث يرى انه كذب فهو احد الكاذبين“ سمرة بن جندب اور مغيرة
 شعبہ سے روایت ہے انہوں نے کہا۔ رسول اللہ ﷺ نے فرمایا جو شخص میری نسبت ایسی حدیث
 بیان کرے جسے وہ جھوٹا سمجھتا ہے وہ دو جھوٹوں میں سے ایک ہے۔

(مسلم ج ۶، باب وجوب الروایۃ عن الثقات وترك الکذابين)

عشق نے غالب نکما کر دیا

ورنہ ہم بھی آدمی تھے کام کے

کیا عرض کروں اور کس طرح نفس مضمون کو پیش کروں رونا آتا ہے اور دل میں ایک
 ہوک سی اٹھتی ہے۔ میرا رواں رواں لرزہ بر اندام ہے اور آنکھیں اندھیروں میں غوطہ زن ہیں۔ یہ
 میں کیا دیکھ رہا ہوں۔ آہ! تعصب تیرا ستیاناس۔ اے عشق تیرا خانہ خراب، اے ہوس تیرا براہو،
 خواہش نفسانی میں ضعیف انسان کیا کچھ کر گزرتا ہے۔ ہوس اسے اندھا بنا دیتی ہے اور دماغ میں
 جذبات کا تلاطم خیز طوفان اسے مجنوں بنائے بغیر نہیں رہتا۔ پھر سگ لیلیٰ بھی لیلے ہی نظر آتی ہے
 اور بادہ پیائی میں تصور محبوب کائنات ارضی کے ذرہ ذرہ میں وہی سماں پیش کرتا ہے۔ وہ پتھروں
 اور سنگریزوں کو مخاطب کرتا ہے اور درختوں اور پتوں سے ہم کلام ہوتا ہے اور باد صرصر کو پیغام دیتا
 ہے نہ اسے کھانے کی ہوس ہوتی ہے اور نہ پینے کا خیال۔ بس خیال محبوب اس کی غذا دیدار محبوب
 اس کی شراب وہ دلی خیالات کی ترجمانی میں محبوب کا نقش درختوں کے تنوں پر کھینچتا اور اظہار
 خیالات پتوں پر کرتا ہے۔

میرے خیال میں مرزا آنجہانی کو مسیح موعود بننے کا ایک عشق تھا اور یہ ایک ایسا آزار تھا
 جو صبح سے شام تک ان کو بے چین بنائے رہتا اور وہ اسی موہوم خواہش میں صبح کو قلم سنبھالتے اور
 طرح طرح کے خیالات قلمبند کرتے کرتے شام کر دیتے اور کچھ مطمئن سے ہوتے کہ اب تو میں
 یقیناً مسیح موعود ہوں۔ مگر یقین کامل نہ بیٹھتا۔ اگلے روز یہ تماشہ پھر شروع ہوتا۔

دن بھر کی پریشانی اور خیالات کی پراگندگی سے رات کو متوحش خواب آتے۔ جن کو
 منذر خوابات سے تشبیہ دی جاتی۔ مگر صبح اس تیار کردہ عمارت میں کچھ سقم معلوم ہوتا تو اس کے ازالہ
 کے لئے پھر قلم سنبھالا جاتا اور لکھتے لکھتے دماغ تھک جاتا اور نیند سی آتی۔ چونکہ دماغ میں خیالات
 بے ہوتے۔ اس غنودگی میں بھی وہی منظر نظر آتے اور اس کو الہام سے تعبیر کیا جاتا اور بسا اوقات فنا

فی المسح موعود کا خیال اس قدر ترقی پذیر ہوتا کہ آپ اس میں بت کی طرح ہوش و حواس کھودیتے اور اس خیال میں ایسے غرق ہوتے کہ حواس خمسہ میں سوائے ایک خلط کے باقی گویا نثار اور اس خیال یار کو کشف کہا جاتا۔ مرزا آنجنہانی کی تمام تصانیف کا بغور مطالعہ کر کے دیکھ لیجئے۔ آپ کو عاشق ناکام کی طرح مسیح موعود کی دھن میں بیش پائیں گے اور آپ کی قلمی زندگی تقریباً ۳۴/۳۳ ماسی مسیح موعود بننے کے چکر میں نظر آئے گی کہ کسی طرح مسیح موعود بن جائیں۔ مگر وصال جاناں مر کر ہی ملتا ہے اور وہ بھی کسی خوش نصیب کو ہم آپ کی محنت اور ہمت کے معترف ہیں اور جذبے کی داد دیتے ہیں کہ مسیح موعود بننے کے شوق میں ہر مشکل سے مشکل مرحلہ اور کٹھن سے کٹھن موقعہ طے کرنے میں آپ نے کوئی کمی نہ کی اور جیسا موقعہ اور وقت دیکھا الہامی سانچے میں ڈھل گئے اور مذکر سے مؤنث بننے میں کوئی شرمندگی کی پرواہ نہ کی اور حاکمہ اور حاملہ ہونے کا اعتراف بھی کیا اور دروزہ کا ذکر خیر کر کے خود ہی زچہ اور خود ہی ماشاء اللہ ہفتاد سالہ چاند سا بچہ بننے میں بھی وہ کمال دکھلایا کہ بھروپیوں کا ریکارڈ مات کر دیا اور اعتراض کے موقعوں پر کولہو کے تیل کی طرح ان الہامات کے گرد یوں گھومے کہ بڑے عقلاء کی لٹیا سرے سے ڈبودی۔ چنانچہ مرزا قادیانی کے وہ لطیف مضامین برائے ملاحظہ درج ذیل ہیں۔ ملاحظہ فرمائیں:

(کشتی نوح ص ۳۵، خزائن ج ۱۹ ص ۵۰ تا ۵۰۸) پر ہنٹھارے لے لے کر فرماتے ہیں کہ:

”یا مریم اسکن انت وزوجك الجنة نفخت فيك من لدنى روح الصديق“ یعنی اے مریم تو مع اپنے دوستوں کے بہشت میں داخل ہو میں نے تجھ میں اپنے پاس سے صدق کی روح پھوک دی۔ یعنی اے مریم تو مع اپنے دوستوں کے بہشت میں داخل ہو میں نے تجھ میں اپنے پاس سے صدق کی روح پھونک دی۔

خدا نے اس آیت میں میرا نام روح الصديق رکھا۔ یہ اس آیت کے مقابل پر ہے۔ ”نفخنا فيه من روحنا“ پس اس جگہ گویا استعارہ کے رنگ میں مریم کے پیٹ میں عیسیٰ کی روح جا پڑی جس کا نام روح الصديق ہے۔ پھر سب کے آخر ص ۵۵۶ براہین احمدیہ میں وہ عیسیٰ جو مریم کے پیٹ میں تھا اس کے پیدا ہونے کے بارے میں یہ الہام ہوا۔

”یا عیسیٰ انی متوفیک ورافعک الی وجاعل الذین اتبعوک فوق الذین کفر والی یوم القیمة“ اس جگہ میرا نام عیسیٰ رکھا گیا اور اس الہام سے ظاہر ہوا کہ وہ عیسیٰ پیدا ہو گیا۔ جس کی روح کا نفع ص ۴۹۶ میں ظاہر کیا گیا تھا۔ پس اس لحاظ سے میں عیسیٰ بن

مریم کہلایا۔ کیونکہ میری عیسوی حیثیت مریمی حیثیت سے خدا کے نفع سے پیدا ہوئی۔ دیکھو ص ۳۹۶ اور ۵۵۶ براہین احمدیہ اور اس واقعہ کو سورۃ میں تحریم میں بطور پیش گوئی کمال تصریح سے بیان کیا گیا ہے کہ عیسیٰ بن مریم اس امت میں اس طرح پیدا ہوگا کہ پہلے کوئی فرد اس امت کا مریم بنایا جائے گا اور پھر اس کے اسی مریم میں عیسیٰ کی روح پھونک دی جائے گی۔ پس وہ مریمیت کے رحم میں ایک مدت تک پرورش پا کر عیسیٰ کی روحانیت میں تولد پائے گا اور اس طرح پردہ عیسیٰ بن مریم کہلائے گا۔ یہ وہ خبر عیسیٰ ابن مریم کے بارے میں ہے جو قرآن شریف یعنی سورۃ تحریم میں اس زمانہ سے تیرا سو برس پہلے بیان کی گئی ہے اور پھر براہین احمدیہ میں سورۃ التحریم کے ان آیات کی خدا تعالیٰ نے خود تفسیر فرمادی ہے۔ قرآن مجید موجود ہے ایک طرف قرآن شریف کو رکھو اور ایک طرف براہین احمدیہ کو۔ پھر انصاف اور عقل اور تقویٰ سے سوچو کہ وہ پیش گوئی جو سورۃ تحریم میں تھی یعنی یہ کہ اس امت میں بھی کوئی فرد مریم کہلائے گا اور پھر مریم سے عیسیٰ بنایا جائے گا۔ گویا اس میں سے پیدا ہوگا۔ وہ کس رنگ میں براہین احمدیہ کے الہامات سے پوری ہوئی کیا یہ انسان کی قدرت ہے۔ کیا یہ میرے اختیار میں تھا۔ کیا میں اس وقت موجود تھا جب کہ قرآن شریف نازل ہو رہا تھا۔ تا میں عرض کرتا کہ مجھے ابن مریم بنانے کے لئے کوئی آیت اتار دی جائے اور اس اعتراض سے مجھے سبکدوش کیا جائے۔ اس نے براہین احمدیہ میں تیسرے حصہ میں میرا نام مریم رکھا۔ پھر جیسا کہ براہین احمدیہ سے ظاہر ہے دو برس تک صفت مریمیت میں میں نے پرورش پائی اور پردہ میں نشوونما پاتا رہا۔ پھر جب اس پر دو برس گزر گئے تو جیسا کہ براہین احمدیہ کے حصہ چہارم ص ۳۹۶ میں درج ہے مریم کی طرح عیسیٰ کی روح مجھ میں نفع کی گئی اور استعارہ کے رنگ میں مجھے حاملہ ٹھہرایا گیا اور آخر کئی مہینے کے بعد جو دس ماہ سے زیادہ نہیں بذریعہ اس الہام جو سب سے آخر براہین احمدیہ کے حصہ چہارم ص ۵۵۶ میں درج ہے مجھے مریم سے عیسیٰ بنایا گیا۔ اس طرح سے میں ابن مریم ٹھہرا۔

”فاجاءها المخاض الى جذع النخلة قالت ياليتني مت قبل هذا
وكننت نسيا منسيا“ پھر یعنی مریم کو جو مراد اس عاجز سے ہے۔ دروزہ کھجور کی طرف لے
آئی..... کاش میں اس سے پہلے مرجاتی اور میرا نام و نشان نہ رہتا۔“

ایمان کے دشمن ہیں جلوے بت کافر کے

فتنے تو ذرا دیکھو ترکیب عناصر کے

اس ساری عبارت کا مفہوم دو باتوں پر ختم ہے۔ مگر آپ اپنی عادت کی وجہ سے مجبور ہیں۔ اس لئے خواہ مخواہ طول دیا گیا ہے۔ سب سے پہلے فرقان حمید کی آیت کو محرف و مبدل کیا گیا ہے اور بجائے یا آدم اسکن کے یا مریم اسکن ٹھونسا گیا ہے۔ حالانکہ آدم مذکر ہے اور مریم مؤنث ہے۔ فرقان حمید کی اصطلاح میں زوج کا لفظ بیوی یا جوڑا کے لئے استعمال کیا گیا ہے۔ مگر یہ آج ہی معلوم ہوا کہ قادیانی لغت میں زوج کے معنی دوست ہیں اور اگر یہ معنی صحیح بھی تسلیم کر لئے جائیں تو بھی دوست مذکر کے صیغہ میں آئے گا۔

کس قدر ظلم ہے کہ مریم صدیقہ علیہ السلام کو جسے قرآن کریم تمام جہان کی عورتوں پر فضیلت دے رہا ہے اور جس کے عقیقہ ہونے کی بشارت مولا کریم بیان فرما رہا ہے اور جس کی پرورش کے بیشتر حصہ میں عند اللہ رزق آتا ہو اور جس کو صدیقہ کا خطاب دیا گیا ہو۔ اس کے حق میں آدھ بھی مسلمانی کی آڑ میں جو مدعی نبوت بنتا ہو اور اپنی بیوی کو ام المؤمنین کہلواتا ہو۔ حالانکہ ایسی کروڑ بیویاں مریم صدیقہ علیہ السلام کے پاؤں کی خاک پر قربان کر دی جائیں۔ ایسا حملہ جس سے شرافت پناہ مانگتی ہو کرتا ہے۔

کیا کوئی شریف عورت یہ برداشت کر سکتی ہے کہ اس کو ایک اجنبی شخص یہ کہے کہ اے فلاں عورت تم اور تمہارے دوست باغ میں رہو۔

فرض کرو ابھی چند ہی روز کا واقعہ ہے کہ لاہور اسٹیشن پر ایک غریب کلرک جو ڈی۔ ٹی۔ ایس کے دفتر میں نوکرتھا۔ گاڑی کے نیچے آ کر کٹ گیا۔ مگر خوش قسمتی سے ولایت کا ایک انگریز ڈاکٹر جو فن جراحی میں مشہور ہے اور جس کو مسٹر کلارک کہتے ہیں کہ کوشش سے بچارے کلرک کی جان بچ گئی۔ اس نے کمال ہوشیاری سے ایک بکری کا نچلا دھڑ کلرک کے ساتھ عمل جراحی سے لگادیا اور اس میں روح پھونک دی۔ جس کا یہ نتیجہ ہے کہ مجروح اچھا بھلا ہے اور باقاعدہ چھ گھنٹے دفتر میں کام کرتا ہے اور ۵ روپیہ تنخواہ پاتا ہے اور آڑھائی سیر روزانہ دودھ دیتا ہے۔

ہاتھ لا استاد کیوں کیسی کہی؟

اہل علم اور اور صحیح الدماغ حیران ہوں گے اور اس واقعہ کو باور نہ کریں گے۔ مگر مرزائی پھر ضرور ایمان لاتے ہوئے لبیک کا نعرہ لگائیں گے اور اگر وہ بھی اہل علم کی طرح واقعہ ہالہ سے انحراف کریں تو میں حق بجانب ہوں کہ ان سے سوال کروں کہ کیا ایک ہی آدمی گرگٹ کی طرح رنگ بدل کر مذکر سے مؤنث اور مؤنث سے مذکر بن سکتا ہے اور کیا مرد کا بھی رحم اور اندام نہانی

وغیرہ ہوتا ہے اور کیا ان کو بھی کبھی حیض آتا ہے۔ کیا مرد بھی کبھی حاملہ ہوئے ہیں اور دروزہ کی کلفت میں پڑے ہیں۔ جیسا کہ مرزا قادیانی کے ایک الہام پر آئندہ صفحوں میں ہم نے روشنی ڈالی ہے اور کیا مرد بھی بچے جنا کرتے ہیں اور دس ماہ تک برابر حمل کو اٹھائے پھرتے ہیں اور پھر لطف یہ کہ کولہو کے نل کی طرح جہاں سے چلے تھے وہیں کے وہیں ہی برا بے ہیں۔ یعنی زچہ بھی آپ اور بچہ بھی آپ ہیں۔ مگر ایک بات قابل قدر اور جواب طلب ہے کہ وہ دو برس کی مدت تک صفت مریمیت میں کس عمر میں اور کہاں پرورش پاتے رہے اور کون سے پردے میں عورتوں کی طرح نشوونما پائی اور اس کی کیا سند اور دلیل ہے۔ مہربانی کر کے تفصیل سے بیان کریں۔

آپ کی یہ جدت بھی ملاحظہ ہو کہ براہین احمدیہ میں سورہ تحریم کی خدا تعالیٰ نے خود تفسیر کر دی اور یہ چیلنج بھی ملاحظہ کریں کہ ایک طرح قرآن مجید کو رکھو اور ایک طرف براہین احمدیہ کو اور عقل و تدبیر سے سوچو۔

مرزا ابوالحسن رہے ہو۔ مسلمان صاحب کتاب و صاحب تفسیر نبی ہیں۔ آپ لوگوں کو مبارک ہو کہ کلام مجید کے عوض براہین احمدیہ آسمانی کتاب مل گئی اور لطف یہ ہے کہ اس کی تفسیر بھی خدا تعالیٰ نے خود کر دی اور ظلی اور بروزی جھیلے سے بھی جان چھوٹی اور لاکھوں پائے جو نبی صاحب کتاب مل گیا۔ اب کلام مجید کی بجائے براہین احمدیہ کی ہی تلاوت کیا کرو۔ کیونکہ اسکی تفسیر بھی خدا تعالیٰ نے خود کی ہوئی ہے۔

اب ہم ناظرین کرام کو فرقان حمید کی سورہ تحریم کی اصل عبارت مع ترجمہ کے پیش کرتے ہیں تاکہ آپ پر اس گپ محض کی حقیقت بھی آشکارا ہو جائے۔

”وَمَرِيَمُ ابْنَتَ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ رُوحِنَا وَصَدَقْتَ بِكَلِمَاتِ رَبِّهَا وَكُنْتِ مِنَ الْقَنَاتِينَ (تحریم: ۱۲)“ ﴿عمران کی بیٹی مریم کی جنہوں نے اپنی عصمت کو محفوظ رکھا تو ہم نے ان کے پیٹ میں اپنی ایک روح پھونک دی اور وہ اپنے پروردگار کے کلام اور اس کی کتابوں کی تصدیق کرتی رہیں اور وہ فرمانبردار بندوں میں سے تھیں۔﴾

اب مرزا قادیانی کی پیش گوئی اور دعویٰ کو ملاحظہ کریں تو آپ کو روز روشن کی طرح یہ ثابت ہو جائے گا کہ دجل دینے کے لئے افسانے اور گپیں تراشی گئی ہیں اور اصل میں دماغی فتور کی وجہ سے مجبور ہیں۔ آپ کو اچھی طرح سے یہ معلوم ہو گیا ہوگا کہ ان آیات میں جو مرزا قادیانی کی

طرف سے بطور دعویٰ پیش کی گئی ہیں ایک شمشیر بھی صداقت نہیں اور اشارہ و کنایہ تک بھی کسی پیش گوئی کا ذکر تک نہیں اور نہ ہی یہاں جو مرزا قادیانی کا دعویٰ کے الفاظ ہیں اور نہایت واضح الفاظ ہیں جو ذیل میں درج کئے جاتے ہیں۔

یعنی یہ کہ ”اس امت میں بھی کوئی فرد مریم کہلائے گا اور پھر مریم سے عیسیٰ بنایا جائے گا۔ گویا اسی میں سے پیدا ہوگا وہ کس رنگ میں براہین احمدیہ کے الہامات سے پوری ہوئی کیا یہ انسان کی قدرت ہے کیا یہ میرے اختیار میں تھا۔ کیا میں اس وقت موجود تھا۔ جب کہ قرآن مجید نازل ہو رہا تھا۔ تا میں عرض کرتا کہ مجھے ابن مریم بنانے کے لئے کوئی آیت اتار دی جائے اور اس اعتراض سے مجھے سبکدوش کیا جائے۔“ (کشتی نوح ص ۴۶، خزائن ج ۱۹ ص ۴۹)

ہمارے خیال میں مرزا قادیانی سید محمد جوہنپوری کے واقعی ہم مشرب بھائی تھے اور جو کچھ بھی انہوں نے لیا جوہنپور کی تعلیم سے لیا۔ سید محمد جوہنپوری نے ہندوستان میں مہدی ہونے کا دعویٰ کیا ہے۔ تذکرۃ الصالحین میں لکھا ہے سید محمد مہدی کو میرا سید محمد مہدی پکارتے تھے۔ اس کے باپ کا نام سید خاں تھا۔ جب علماء نے اس سے سوال کیا کہ حدیث شریف میں ہے کہ مہدی میرے نام اور میرے باپ کے نام سے موسوم ہوگا تو اس نے یہ جواب دیا کہ خدا سے پوچھو کہ اس نے سید خاں کے بیٹے کو کیوں مہدی کیا، دوئم کیا خدا اس بات پر قادر نہیں کہ سید خاں کے بیٹے کو مہدی بنائے۔

امت مرزا سیہ ہوش میں آ!

مرزا قادیانی عیسیٰ علیہ السلام کے آسمان پر جانے کے قائل صرف اس لئے نہیں کہ یہ قانون قدرت اور فطرت سلیمہ کے خلاف ہے اور چونکہ واللہ علی کل شئی قدیر پر بھروسہ نہیں۔ اس لئے کہ آتشیں وزمہریر محالات عقلی کے جال میں مقید کئے ہوئے ہے۔

ہم پوچھتے ہیں کہ کیا فطرت سلیمہ اس امر کی اجازت دیتی ہے کہ تن واحد بے پندے کا لوٹا بن جائے اور فاعل فعل اور مفعول کی ترکیب کو حذف کرتے ہوئے زچہ کی مشکلات سے دوچار ہوتا ہوا۔ صنف نازک کے زمرے میں شامل ہو کر پردے میں نشوونما پائے۔ حیض و نفاس کی ناپاکیوں میں ناپاک رہے۔ دس ماہ تک حاملہ رہے دروزہ کے مصائب میں برداشت کا مادہ نہ رہے اور غم و صبر کو ایسا تاراج کرے کہ زندگی کو موت پر ترجیح دی جائے اور آخر مر کر ہفتاد سالہ چاند سا سفید داڑھی اور گرے ہوئے دانت والا بچہ پیدا ہو۔ جس کا ٹیڑھا منہ اور جھلملوی پڑا چہرہ ہو۔ کیا یہ

امت مرزائیہ کے لئے ممکن ہے کہ وہ اس اعجاز پر وجد میں آوے اور امانا و صدقا کے نعرے بلند کرے اس لئے کہ یہ اپنی آنکھ کا شہتر ہے۔ جو دکھائی نہیں دیتا۔ مگر مسیح علیہ السلام کا وہ لطیف تنکا جو رب کعبہ کی مشیت سے الھرام پایا اور آیات اللہ قرار دیا گیا اور جس کا نزول قیامت کی نشانیوں سے ایک نشان ہے۔ جیسا کہ قرآن کریم کا ارشاد ہے ”وانہ لعلم النساء (زخرف: ۶۱)“ اس کی نگاہ میں خارجی طرح کھٹکے۔ خلاق جہاں کو تو اس بات پر قادر نہ سمجھا جائے کہ وہ اپنی پیدا کردہ مخلوق کو جہاں چاہے لے جاسکے۔ مگر مرزا قادیانی کو اس کا مجاز سمجھا جائے کہ وہ جو چاہیں کہیں اور باتوں ہی باتوں میں زمین اور آسمان کے قلابے ملا دیں اور طرفہ یہ کہ سب زبانی ہی جمع خرچ ہو۔ ان فاسد اعتقادات کے رکھتے ہوئے تمام دنیا کو حقیر سمجھا جاتا ہے اور کافر کے خطاب سے یاد کیا جاتا ہے اور اس نبوت کے برتے پر دعوت دی جاتی ہے اور ڈنڈے کے زور پر اطاعت کے لئے مجبور کیا جاتا ہے اور نہ ماننے والوں کے حق میں پنجابی نبی چٹھارے لے لے کر بازاری روایات فرخدا لی سے استعمال کرتا ہے کہ میرے مخالف جنگلوں کے سور ہیں اور ان کی عورتیں کیتوں سے بدتر ہیں اور پھر یہ بھی دعویٰ کرتا ہے کہ کسی انسان کو حیوان کہنا بھی گالی ہے اور یہ بھی کہتا ہے کہ میرے لبوں پر میرے خدا نے ایک شیریں چاشنی رکھ دی ہے۔ یعنی میرے بول بہت ہی میٹھے ہیں۔

ان العدا صارو اخنا زیر الفلا

نسائهم من دونهن الا کلب

(نجم الہدی ص ۱۰، خزائن ج ۱۳ ص ۵۳)

ہم کہتے ہیں کہ مہربانی کر کے ذرا منہ کو پونچھئے اس شعر کے کہنے سے شیرینی کی رال ٹپک کر ریش مبارک تر کر گئے۔ افسوس مسلم کی زبان سے اس تصویر کو دیکھ کر بے اختیار یہ شعر نکل گیا۔

تو نے دنیا ہی بدل ڈالی میری

اب تو رہنے دے یہ دنیا داریاں

سچے شفیع کی بھی خوب کہی جو اس دنیا میں کام نہ آیا۔ بلکہ جھوٹے وعدوں پر ہی ٹالتا رہا وہ دوسرے جہاں میں کیا خاک کام آئے گا۔ جب کہ تمام پیغمبر سوائے آنحضرت ﷺ کے نفسی نفسی پکار رہے ہوں گے اور امت مرزائیہ کو اس شفاعت پر بھروسہ رکھنا چاہئے ورنہ کلام مجید تو سوائے سرکار مدینہ ﷺ کے کسی دوسرے کو شفاعت کی اجازت نہیں دیتا۔

اعلان عام یعنی مبلغ یک صد روپیہ انعام

میں امت مرزائیہ ہر دو جماعت کو وہ اندکی ہوں یا دمشق بباگ دہل چلیج دیتا ہوں کہ وہ سورہ تحریم سے یہ پیش گوئی ثابت کریں اور اس کو امیر جماعت سے تصدیق کرا کر ایک رسالہ کی شکل میں شائع کریں۔ اس کے جواب الجواب میں ہمارا ٹریکٹ بغرض فیصل مقررہ منصف کو بھیج دیا جائے گا رقم موعودہ بعد از فیصلہ منصف لینے کے حقدار ہیں۔ کسی میں ہمت ہے تو مرد میدان بنے اور انعام حاصل کرے۔ اس انعام کی میعاد تا قیام زمانہ ہے۔ ایم۔ ایس خالد!

دنیاۓ جہاں کی رشد و ہدایت کے لئے جس قدر ہادیاں ملت والذین مبعوث ہوئے ان کی پاک زندگی و مبارک تعلیم میں سب سے انسب اور قابل ستائش ایک ایسا زریں اصول چشم بینا کے لئے بیان کیا گیا ہے۔ جس کے ہوتے ہوئے کوئی عمل پیرا راہ راست سے کبھی ہٹک نہیں سکتا اور اس کی تائید موقعہ بہ موقعہ واقعات کی روشنی میں جا بجا کیے بعد دیگرے ملتی ہے۔ جن لوگوں نے صدق کو اپنا نصب العین بنایا اور جھوٹ سے نفرت کی وہ شاد کام جئے اور بامراد مرے۔ ان کی زندگی ابدی زندگی ہے۔ ان کے کارنامے اور مبارک نام صفحہ دوہر پر ہمیشہ ہمیشہ کے لئے بڑی آب و تاب سے دمک رہے ہیں اور ابد لا باد تک چمکتے رہیں گے۔ اس لئے کہ انہوں نے دنیا کی وہ بدترین چیز جرائم الخبائث ہے۔ (جھوٹ) سے بڑی سختی سے نفرت دلائی اور سچائی کے محاسن کچھ اس شان سے پیش کئے کہ وہ جن کی گھٹی میں جھوٹ پڑا ہوا تھا او جو اسی کے برتے پر خلق خدا کو لوٹے اور دھوکہ دیتے تھے کچھ ایسے بیزار ہوئے کہ پھر ان کے منہ سے کبھی جھوٹی بات کا اعادہ نہ ہوا اور سچائی ان کے گھروں کی لونڈی ہو کر رہی۔

قرون ادنیٰ کا چپہ چپہ پکار پکار کر یہ مناظر پیش کرتا ہے کہ ان خدا کے بندوں نے جھوٹ بولنا اس وقت بھی پسند نہ کیا۔ جب کہ وہ دارورسن سے گلوگیر ہوئے۔ جھوٹ بول کر جینا وہ بے حیائی سمجھے اور موت کو ترجیح دے کر اللہ تعالیٰ کے انعام و اکرام کے مالک ہوئے۔

آقائے نامدار محمد مصطفیٰ احمد مجتبیٰ رحمۃ اللہ علیہ کا سب سے وہ پہلا مصدق ابو بکرؓ سے صدیق ہوا۔ جب حضور صلی اللہ علیہ وسلم کی رفاقت میں پایہ رکاب خدمت گار ہجرت ہوا۔ آہ! اسلام پر رسول اکرم صلی اللہ علیہ وسلم کی شان پر اس سے زیادہ مشکل وقت اور کوئی شاید نہ آیا ہوگا۔ سوانح کے لالچ میں دنیاوی کتے ناموس الہی کو صفحہ ہستی سے ناپید کرنے پر تلے ہوئے مجوس تھے اور یہ خدا کی امانت کو لئے ہوئے کشاں کشاں یثرب کو جارہا تھا۔ یہاں تک کہ ان میں ایک متلاشی ابو بکرؓ سے راہ گیر ہوا

اور تلخ لہجہ میں بولا کہ اے ابو بکرؓ یہ تمہارے لئے ساتھ دوسرا کون ہے۔ کیونکہ وہ رسالت مآب کو نہیں جانتا تھا۔ چونکہ ابو بکرؓ کے لئے موقعہ کوئم مشکل نہ کوئم مشکل کا مصداق ہوا۔ اگر حضور کا نام نامی زبان پر آتا ہے تو خدا کی امانت خطرے میں پڑتی ہے اور اگر جھوٹ بولا جاتا ہے تو ایمان سے ہاتھ دھونے پڑتے ہیں۔ اف یہ ابو بکرؓ کے لئے کیسا مشکل مرحلہ اور نازک موقعہ تھا۔ ایسے کٹھن وقت میں مشیت ایزدی کو گویا رفاقت و صداقت کا امتحان لینا منظور تھا۔ وہ صدق و وفا کا مجسمہ اس انوکھے سوال سے گھبرایا رکھا اور معا بولا یہ آدمی مجھے عسید حارستہ بتاتا ہے۔

(بخاری ج ۱ ص ۵۵۶، باب ہجرة النبی واصحابہ الی المدینہ)

عاشق محبوب یزادانی پر غم و مصیبت کے پہاڑ توڑ دیئے گئے اور متواتر فاقوں پہ فاقے دے کر پوچھا گیا کہ دامن محمد ﷺ سے کنارہ کش ہونے کو تیار ہے یا ابھی کسی اور خدمت کی ضرورت ہے۔ وہ بھنورا جو پھول سے کوسوں دور تھا۔ وہ چکور جو ماہتاب کو نہ دیکھ سکتا تھا مگر وہ پروانہ جس کا دل شمع ہڈی کی نورانیت سے لبالب لبریز تھا۔ یوں گویا ہوا۔

۱۔ من معک۔

۲۔ رجل یهدی السبیل۔

آغاز ہجرت نبوی میں جب کہ وہ در یتیم ابھی صدف میں پنہاں تھا۔ وہ سراج المیر جسے کفر کے گھٹا ٹوپ سیاہ بادل گھیرے ہوئے تھے وہ ماہتاب رسالت جو ابھی طلوع ہی ہوا چاہتا تھا اعداء میں یوں گھرا ہوا تھا۔ جیسے بتیس دانٹوں میں زبان۔ یہ خدا کے پسندیدہ دین کے بچپن کا زمانہ تھا اور ابھی شجر اسلام برگ و گل سے بے بہرہ ہی تھا۔ ہاں ننھی ننھی پتیاں سبز منہ لئے اسلامی پیدائش کی مؤید تھیں۔ ان میں کی ایک معصوم بچی جیسے ضییب بنی عدی کے نام سے یاد کیا جاتا ہے۔ اعدائے دھوکہ دہی سے اسیر کی اور پابہ جولان مکہ میں لائے۔ قریش مکہ دار الندوہ میں جمع تھے اور اس کی ایذا رسانی کے لئے صد ہا چہ میگوئیاں ہو رہی تھیں اور بلا آخر یہ قرار پایا کہ اس بے گناہ کو جو پہلے ہی تختہ ظلم و جفا بنا ہوا ہے اور زیادہ سے زیادہ دکھ اور مصائب دیئے جائیں اور بھوک و پیاس کے عذاب سے دوچار کر کے دین مبین سے رشتہ اخوت چھڑایا جائے۔ وہ یہ گمان رکھتے تھے کہ ایسا کرنے سے یہ پروانہ شمع کو بھول جائے گا۔ مگر بقول ٹھیکہ۔

اسلام کے پودے کو قدرت نے چلک دی ہے

اتنا ہی یہ ابھرے گا جتنا کہ دبا دیں گے

یہ ممکن ہے یکا یک چھوڑ دے گردش زمیں اپنی
یہ ممکن ہے زمیں پر ٹیک دے سورج جبیں اپنی
یہ ممکن ہے نہ بر سے ابر باراں کو ہزاروں میں
یہ ممکن ہے نمک بن جائے پانی رودباروں میں
یہ ممکن ہے جلانا آب کا دستور ہو جائے
یہ ممکن ہے حرارت آگ سے کافور ہو جائے
مگر ممکن نہیں اس دل سے الفت دور ہو جائے

آہ! محبوب سبحانی کی چاہت میں یہ کانٹے مجھے پھولوں سے زیادہ محبوب ہیں۔ یہ
کالیف مجھے راحت سے زیادہ مرغوب ہیں۔ یہ رنج و محن اور فاقے میرے لئے ابدی خوشیاں
ہیں۔ ستالو جس قدر ستا سکتے ہو اور برسو جس قدر تہا رہے بازوئے قوت میں زور ہے۔ یہاں تک
کہ میرا رواں تھرا اٹھے اور میری روح قالب سے بیزار ہو جائے۔
عاشق رسول کی توقیر اور دلی جذبات کی قدر و منزلت کو کفار مکہ بھلا کیا جانتے تھے
اور زیادہ غیض و غضب میں بھڑک اٹھے اور دیوانہ وار یہ فیصلہ کیا کہ اس بے باک کو مصلوب
کر دیا جائے۔

حضرت خبیبؓ نے یہ خوفناک فیصلہ خندہ پیشانی سے سنا اور برضائے مولا صابر
و خاموش رہے اسی اثناء میں مالک مکان حارث بن عامر کا بچہ تیز چھری سے کھیلتا ہوا مکان کے اس
حصہ میں جس میں خبیبؓ مقید تھے پہنچ گیا۔ انہوں نے بچہ کو زانو پر بٹھالیا اور چھری زمین پر رکھ دی۔
بچہ کی ماں نے جب یہ منظر دیکھا اور عزیز کی جان دشمن کے بس میں پائی تو غم نے صبر کو
تاراج کیا کہ بے اختیار چیخ نکل گئی اور اوساں خطا ہو گئے۔
خبیبؓ نے اس واقعہ سے متاثر ہو کر کہا کہ یہ عورت سمجھتی ہے کہ میں بچہ کو قتل کر دوں گا یہ
نہیں جانتی کہ مسلمانوں کا کام غدر کرنا نہیں۔

مصلوب کرنے سے پیشتر ترک اسلام کی تلقین کی اور جاں بخشی کا وعدہ دیا تو خبیبؓ نے
جواب دیا کہ جب اسلام ہی کھو دیا تو پھر جی کر کیا کریں گے۔
فرقت یار میں جینے کا سہارا کیا تھا
خوب تھی موت سوائے موت کے چارہ کیا تھا

قریش نے تمنا پوچھی تو دو رکعت نماز کی آرزو نکلی اور جب فارغ ہوئے تو فرمایا میں نماز میں زیادہ وقت خرچ کرتا۔ لیکن یہ سوچا کہ کہیں اسلام کے نام پر یہ بد نما دھبہ نہ لگے کہ موت کے ڈر سے نماز لمبی کر دی۔

اس انسانیت کش اور حیا سوز منظر کے لئے منام قریش کے چھوٹے بڑے موجود تھے اور ان میں وہ بد بخت سفیان ہزلی بھی بیٹھا تھا۔ جس کے ناپاک ارادوں سے آفتاب نبوت کے آٹھ اصحابی شہید ہوئے اور خبیثؓ اور زیدؓ گرفتار ہو کر مکہ میں قریش کے پاس فروخت ہوئے۔

آہ! قلم رکتا ہے اور دل جلتا ہے کہ جب وہ عاشق محبوب یزدانی صرف اس قصور کے بدلے کہ وہ سرکارِ مدینہ ﷺ کے دامنِ رحمت سے کنارہ کش کیوں نہیں ہوتا۔ مصلوب کیا جاتا ہے اور نیزوں کی انگوٹوں سے اس کے بدل کو کچھ کے دیئے جاتے ہیں۔ اف ایسے مشکل ترین وقت میں اور اس بے بسی و نیکی کی حالت میں غریب الوطن خبیثؓ کو مخاطب کر کے ایک نہایت ہی سنگ دل اور جاہل ناکندہ تراش یوں ہرزہ سرا ہوا کہ اے خبیثؓ اب تو تیرا دل بھی اس بات کا مقتضی ہو گا کہ تیری جگہ اس وقت محمدؐ ہوتا اور تو آزاد ہوتا۔

نہ بھولا ہوں شہیدی اور نہ بھولوں گا قیامت تک

مزے جو مجھے قاتل تیری تلوار میں آئے

عاشق محبوب یزدانی نے ایک طویل درد آہ کھینچی اور بولا کم بخت تیرے بودے دماغ کی ترجمانی کے اظہار پر ہزار نفریں ہے۔ آقائے کون و مکانؑ کے نام پر خبیثؓ کی ایک جان تو کیا ہزار جانیں ہوں تو یکے بعد دیگرے نار کرنا سعادت و فخر سمجھتا۔ لیکن آقائے عالمیانؑ کے مبارک پاؤں میں ایک کانٹا چھینے کو برداشت نہ کرتا۔

دل پہ اک چوٹ لگی آنکھوں میں آنسو بھر آئے

بیٹھے بیٹھے مجھے کیا جانے کیا یاد آیا

سعید بن عامر خلیفہ ثانی حضرت عمرؓ کے عمال میں سے تھے۔ ان کا یہ حال تھا کہ کبھی کبھی یکبارگی وہ بیہوش ہو جایا کرتے تھے۔ عمر فاروقؓ نے وجہ پوچھی تو بولے مجھے نہ کوئی مرض ہے اور نہ کچھ عارضہ۔ لیکن میرے تخیل میں جب کبھی وہ واقعہ جس کے تصور سے میری روح لرزہ بہ اندام ہوتی ہے اور رواں رواں کانپ اٹھتا ہے یاد آ جاتا ہے۔ جب کہ حضرت خبیثؓ کو مصلوب کیا گیا تھا۔ میں بھی بد قسمتی سے اس مجمع میں موجود تھا۔ بے گناہ، غریب الوطن عاشق رسول خبیثؓ کی رقت

آئیں اور تڑپا دینے والے اشعار۔ اس کی مخلصی اور ایثار اور قریش کا جور و ظلم جب یاد آتا ہے
دل میں ایک ہوک اٹھتی ہے اور کلیجہ منہ کو آتا ہے تو میں بیہوش ہو جاتا ہوں۔

چنانچہ حضرت مولانا ظفر علی خاں قبلہ نے اپنے مخصوص انداز میں اسی پر کیا اچھا کہا ہے
پرستان لات و نسر مشکیں زید کی کس کر

جب اس اسلام کے شیدا کو قتل کی طرف لائے

قریش اپنے جلے تن کے پھپھو لے پھوڑنے لگے

گھروں سے رقص بسل کا تماشہ دیکھنے آئے

جبیں زید پر اس وقت وہ رونق برستی تھی

کہ صبح اولین کے نور کی بارش بھی شرمائے

یہ اطمینان خاطر دیکھ کر کفر اور جھلایا

دلوں کی تیرگی نے بدر کے داغ اور چمکائے

ابوسفیان پکارا کیا ہی اچھا ہو محمد کو

تیرے بدلے اگر جلا دھاگ و خوں میں تڑپائے

تڑپ اٹھتا ہوں مجھ کو جب وہ فقرے یاد آتے ہیں

بوقت ذبح اس عاشق نے جو اس طرح دہرائے

مجھے ناز اپنی قسمت پر ہو گر نام محمد پر

یہ سرکٹ جائے اور تیرا سراپا اس کو ٹھکرائے

یہ ہے سب کچھ گوارا پر یہ دیکھا جا نہیں سکتا

کہ ان کے پاؤں کے تلوے میں اک کاغذ بھی چبھ جائے

اب سوال یہ ہے کہ کیا حضرت خبیث جھوٹ بول کر عزیز جان کو نہ بچا سکتے تھے بچا سکتے

تھے اور ضرور بچا سکتے تھے۔ مگر جھوٹ بول کر جینا گناہ سمجھے اور لعنت کی زندگی کو موت پر ترجیح دے کر
جاں جاں آفریں کے سپرد کر دی۔ مگر اس نجات سے دامن صداقت کو آلودہ نہ کیا۔

چرخ نیلی فام کے نیچے جس قدر ملل اور فرقت آباد ہیں اور ان میں جو بھی ریفارمر اور

لیڈر ہوئے وہ سکھ ہوں یا پارسی، ہندو ہوں یا بدھ۔ وہ عیسائی ہوں یا یہودی غرضیکہ کوئی بھی ہو۔

جھوٹ کی مذمت کرتا ہے اور اس سے نفرت دلاتا ہے اور یہاں تک ہی نہیں جھوٹ کو ایمان کی قینچی

آمز باتیں اور تڑپا دینے والے اشعار۔ اس کی مخلصی اور ایثار اور قریش کا جور و ظلم جب یاد آتا ہے
دل میں ایک ہوک اٹھتی ہے اور کلیجہ منہ کو آتا ہے تو میں بیہوش ہو جاتا ہوں۔

چنانچہ حضرت مولانا ظفر علی خاں قبلہ نے اپنے مخصوص انداز میں اسی پر کیا اچھا کہا ہے
پرستان لات و نسر مشکیں زید کی کس کر

جب اس اسلام کے شیدا کو قتل کی طرف لائے

قریش اپنے جلے تن کے پھپھو لے پھوڑنے لگے

گمروں سے رقص ببل کا تماشہ دیکھنے آئے

جبیں زید پر اس وقت وہ رونق برستی تھی

کہ صبح اولین کے نور کی بارش بھی شرمائے

یہ اطمینان خاطر دیکھ کر کفر اور جھلایا

دلوں کی تیرگی نے بدر کے داغ اور چمکائے

ابوسفیان پکارا کیا ہی اچھا ہو محمد کو

تیرے بدلے اگر جلا د خاک و خوں میں تڑپائے

تڑپ اٹھتا ہوں مجھ کو جب وہ فقرے یاد آتے ہیں

بوقت ذبح اس عاشق نے جو اس طرح دہرائے

مجھے ناز اپنی قسمت پر ہو گر نام محمد پر

یہ سرکٹ جائے اور تیرا سراپا اس کو ٹھکرائے

یہ ہے سب کچھ گوارا پر یہ دیکھا جا نہیں سکتا

کہ ان کے پاؤں کے تلوے میں اک کا ثنا بھی چبھ جائے

اب سوال یہ ہے کہ کیا حضرت خبیث جھوٹ بول کر عزیز جان کو نہ بچا سکتے تھے بچا سکتے

تھے اور ضرور بچا سکتے تھے۔ مگر جھوٹ بول کر جینا گناہ سمجھے اور لعنت کی زندگی کو موت پر ترجیح دے کر

جاں جاں آفریں کے سپرد کر دی۔ مگر اس نجات سے دامن صداقت کو آلودہ نہ کیا۔

چرخ نیلی فام کے نیچے جس قدر ملل اور فرقے آباد ہیں اور ان میں جو بھی ریفارمر اور

لیڈر ہوئے وہ سکھ ہوں یا پارسی، ہندو ہوں یا بدھ۔ وہ عیسائی ہوں یا یہودی غرضیکہ کوئی بھی ہو۔

جھوٹ کی مذمت کرتا ہے اور اس سے نفرت دلاتا ہے اور یہاں تک ہی نہیں جھوٹ کو ایمان کی قینچی

اور بولنے کو نجاست کھانے کے مترادف سمجھا گیا ہے۔ چنانچہ اسی اصول کو مرزا قادیانی بھی مانتے ہوئے اس کی مذمت میں ارشاد فرماتے ہیں۔

.....۱ ”جھوٹ بولنا مرتد ہونے سے کم نہیں۔“

(الربعین نمبر ۳ ص ۲۰ حاشیہ، خزائن ج ۱ ص ۷۷)

.....۲ ”جب ایک بات میں کوئی جھوٹا ثابت ہو جائے تو پھر دوسری باتوں میں بھی ان کا کوئی اعتبار نہیں رہتا۔“

(چشمہ معرفت ص ۲۲۲، خزائن ج ۲۳ ص ۲۳۱)

.....۳ ”جیسا کہ بت پوجنا شرک ہے جھوٹ بولنا بھی شرک ہے۔ ان دونوں باتوں میں کوئی فرق نہیں۔“

(اخبار الحکم ص ۱۱ صفر ۱۳۲۳ھ)

.....۴ ”جھوٹ بولنے سے بدتر دنیا میں کوئی کام نہیں۔“

(تتمہ حقیقت الوحی ص ۲۶، خزائن ج ۲۲ ص ۴۵۹)

.....۵ ”غلط بیانی اور بہتان طرازی نہایت ہی شریعہ اور بدذات آدمیوں کا کام

(آریہ دھرم ص ۱۱، خزائن ج ۱ ص ۱۳)

ہے۔“

.....۶ ”نبی کے کلام میں جھوٹ جائز نہیں۔“

(سج ہندوستان میں ص ۲۱، خزائن ج ۱ ص ۲۱)

.....۷ ”اسلام میں کسی نبی کی بھی تحقیر کرنا کفر ہے اور سب پر ایمان فرض ہے۔“

(چشمہ معرفت ص ۱۸، خزائن ج ۲۳ ص ۳۹۰)

قارئین کرام! کی دلچسپی کے لئے اب ہم مرزا قادیانی کی وہ کذب بیانیاں جو بھوکے پیٹ پانی پی پی کر بولی گئیں اور ایسے ڈبل ڈبل جھوٹ جن کی نظیر ڈھونڈنے سے نہ ملے اور وہ ابلہ فریپاں جن سے رندان زمانہ ٹھوکریں کھائیں مشتمل نمونہ از خردارے بیان کرتے ہیں اور یقین دلاتے ہیں کہ کوئی مسیح کالال اس کی تردید کسی رنگ میں نہ کر سکے گا اور ظل اور بروز استعارے اور تاویلات انشاء اللہ ہمارے اس مضمون کے سامنے قاصر و عاجز رہیں گے اور ناخن تدبیر عقل کے چکر میں افتاں و خیزاں ناقص و ناقص ہو جائیں گے۔

یوں تو مرزا کے یہ پاک جھوٹ ہزاروں کی تعداد میں ہیں اور انشاء اللہ ہم کسی آئندہ اشاعت میں قلمبند کریں گے۔ مگر یہاں صرف چند ایک جھوٹ پر ہی اکتفا کرتے ہیں ہر ایک جھوٹ کے ساتھ مرزا آنجہانی کا مصدقہ خطاب یا بروز کی رنگینیاں ہوں گی۔ آپ کی جدت طرازیوں پر کسی نے کیا خوب کہا ہے۔

بہائم کا سمندر ہوں درندوں کا بیاباں ہوں
 عدو سے کیا غرض آپس میں ہی دست و گریباں ہوں
 خدا کے فضل سے بد بخت ہوں تنگ دل ہوں ناداں ہوں
 میری گردن میں ہے طوق غلامی پا بجو لاں ہوں
 در آقا پہ سر ہے کفش برداری پہ نازاں ہوں
 کرشن قادیاں ہوں بے سنگھ و معجون مرکب ہوں

ضمیمہ نبوت مرزا غلام احمد قادیانی کا پہلا جھوٹ

(حقیقت الوحی ص ۳۹۰، خزائن ج ۲۲ ص ۴۰۶) پر فرماتے ہیں کہ:

”مجدد صاحب سرہندی نے اپنے مکتوبات میں لکھا ہے کہ اگرچہ اس امت کے بعض افراد مکالمہ و مخاطبہ الہیہ سے مخصوص ہیں اور قیامت تک مخصوص رہیں گے۔ لیکن جس شخص کو بکثرت اس مکالمہ و مخاطبہ الہیہ سے مشرف کیا جائے اور بکثرت امور غیبیہ اس پر ظاہر کئے جائیں وہ شخص نبی کہلاتا ہے۔“

”مسح قادیانی مسیلہ ثانی کی چاہتی بھیڑ و خدرا چشم بصیرت واکرو۔“ یحرفون الکلم عن امواضعہ“ کے مصداق یہودیوں کے کان کاٹنے ہوئے ضمیمہ نبوت نے خود ساختہ نبوت کی تائید میں حضرت مجدد صاحب سرہندیؒ پر افتراء کیا کہ انہوں نے اپنے مکتوبات میں لکھا ہے کہ جس پر بکثرت امور غیبیہ ظاہر کئے جائیں وہ شخص نبی کہلاتا ہے۔ حالانکہ نبی کا لفظ تحریف کا مرہون منت ہے۔ وہاں تو یہ لکھا ہے کہ محدث کہلاتا ہے۔ روز روشن میں کس دیدہ دلیری سے دھوکہ دیا گیا ہے۔

چہ دلا اور ست دزدے کہ بکف چراغ دارد

مسیلہ ثانی مسح قادیانی کا دوسرا جھوٹ

(کشتی نوح ص ۳۷، خزائن ج ۱۹ ص ۴۱) پر ارشاد ہوتا ہے کہ:

”دیکھو زمین پر ہر روز خدا کے حکم سے ایک ساعت میں کروڑ ہا انسان مرجاتے ہیں اور کروڑ ہا ارادہ سے پیدا ہو جاتے ہیں۔“

جعلی مسح زماں، بناوٹی مہدی دوراں کے نام لیواؤ کیا تم میں کوئی چشم بصیرت بھی رکھتا ہے جو عقل و تدبر کو ناخن تدبر سے کھولے اور انبیائے سابقین کے کلمات طیبات پر اور ان کی مبارک سیرت پر ٹھنڈے دل سے غور کرے اور سوچے کہ جس افسانہ گوئی اور مبالغہ آرائی کا اظہار سلطان القلم نے کیا ہے اس کی کوئی ایک مثال بھی یا دسلف میں ملتی ہے۔ انبیائے صادقین کی

تحریرات میں تو کہاں ملیں گی۔ کسی ایرے غیرے افسانہ گو کی تصنیفات بھی مشکل سے اس کی نظر شاذ و نادر ہی پیش کر سکیں گی۔ مسیح زماں، سلطان القلم صادق نبی اللہ قادیانی کی یہ گچی تحریر خدا نہ کرے صادق ہو۔ ورنہ ایک دن میں صفحہ ہستی پر کوئی ایک تنفس جیتا نظر نہ آئے گا اور بے چارا ہندوستان تو زیادہ سے زیادہ دو ساعت میں اللہ میاں کا مہمان ہوگا اور دوسرے ممالک تو اس سے بھی کم ایک ساعت یا اس کے نصف یا پون اور چوتھائی کے ہی مہمان ہوں گے۔ ہاں وہ بچے جو اس نئی پیدائش میں پیدا ہوں گے اور جن کی مائیں دودھ دینے سے پیشتر چل بسی ہوں گی مسیح زماں کی شان تو تلی و تنگ زبان میں گاتے اور بلبلاتے ضرور نظر آئیں گے۔ مگر افسوس شاید سوائے سلطان القلم کے دیکھنے والا کوئی نہ ہوگا اور وہ بچے بھی تو ذخیرہ ہست ختم ہونے کے باعث نیست ہو جائیں گے۔ شاید اسی لئے آپ نے اپنے نام پر یہ بھی کہا ہے کہ میں اس زمانے کا صور ہوں۔ غرضیکہ اسی اصول کے مطابق دنیا آن واحد میں بنتی اور اجڑتی رہے گی اور یہ چکر شام سے پہلے پہلے ”کل من علیہا فان“ نقارہ بجا کر رہے گا۔ مگر کسی نے کیا خوب کہا ہے۔

کچھ بات ہے کہ ہستی مٹی نہیں ہماری

کاذب، ہے قادیانی اور ابلہ فریبی ساری

امین الملک جے سنگھ بہادر قادیانی مسیلمہ ثانی کا تیسرا جھوٹ

(دافع البلاء ص ۱۸، خزائن ج ۱۸ ص ۲۳۸) پر فرماتے ہیں کہ:

”میں خدا تعالیٰ کی قسم کھا کر کہتا ہوں کہ میں مسیح موعود ہوں اور وہی ہوں جس کا نبیوں نے وعدہ دیا اور میری نسبت اور میرے زمانہ کی نسبت تو ریت اور انجیل میں نبیوں نے وعدہ دیا اور میری نسبت اور میرے زمانہ کی نسبت تو ریت اور انجیل اور قرآن شریف میں خبر موجود ہے۔“

اور اس کی تائید (کشتی نوح ص ۵، خزائن ج ۱۹ ص ۵) پر یوں فرماتے ہیں کہ:

”اور یہ بھی یاد رہے کہ قرآن شریف میں بلکہ تو ریت کے بعض محیفوں میں بھی یہ خبر موجود ہے کہ مسیح موعود کے وقت طاعون پڑے گی۔“

پھر اس کی تائید میں (اربعین نمبر ص ۱۳، خزائن ج ۱ ص ۲۴۲) پر ارشاد ہوتا ہے کہ:

”اے عزیزو۔ تم نے وقت پایا ہے جس کی بشارت تمام نبیوں نے دی ہے اور اس شخص کو (مرزا قادیانی) تم نے دیکھ لیا ہے۔ جس کے دیکھنے کے لئے بہت سے پیغمبروں نے بھی خواہش ظاہر کی تھی۔“

اور اس کی وضاحت (سراج المیر ص ۴، خزائن ج ۱۲ ص ۶) پر یہاں تک کی ہے کہ:

”هو الفضل من بعض انبياء“ یعنی وہ مرزا بعض نبیوں سے بھی افضل ہوگا۔“
 امین الملک جے سنگھ بہادر قادیانی مرزا آنجمانی کے قتل چیلو! کیا تم میں کوئی گرو کا
 لال ایسا بھی ہے جس نے کلام مجید کبھی دیکھا بھی ہو اور وہ اپنے گرو کی قسم کو سچا کرنے کے لئے
 وہ آیت دکھلائے جس میں مرزا آنجمانی کی بعثت لکھی ہوئی ہے اور انبیاء علیہم السلام اس کے
 مصدق ہیں اور اگر یہ قیامت تک نظر نہ آئے تو اسی قدر کافی ہے کہ وہ توریت اور انجیل سے مرزا
 کی بعثت ثابت کر دے اور اگر یہ بھی نہ ہو سکے تو صرف اسی قدر ”انا انزلناہ قریباً من
 القادیان“ ہی دکھلا دے اور اگر یہ بھی ناممکن ہے تو ان مصدقین مرسلین من اللہ کے اسمائے
 گرامی جنہوں نے مرزا کی بشارت اپنی اپنی امتوں کو دی یا جنہوں نے مرزا کے دیدار کی
 خواہش کی بتا سکے اور اگر اس سے بھی قاصر ہو تو صرف یہی کافی ہے کہ فرقان حمید میں کہاں لکھا
 ہے کہ مسیح موعود کی بعثت کب سے شروع ہوگی۔ اچھی سمجھت ہے کہ اچھے ہونے کی بجائے بیماری
 کا لین کلیئر ہو رہا ہے اور اگر اس میں بھی ڈوبتے کو تھکے کا سہارا نہ ملے تو کہو کہ لعنت اللہ علی
 الکاذبین اور صدق دل سے اللہ اور اس کے محبوب پیامبر پر ایمان لاتے ہوئے رسول
 اکرم ﷺ کے اس فرمان کے سامنے سراطاعت کو خم کرو۔

”لا تقوم الساعة حتى يخرج ثلاثون دجالون كذابون كلهم يزعم
 انه نبي فمن قاله فاقتلوه ومن قتل منهم احدا فله الجنة“ رسول خدا ﷺ نے فرمایا
 کہ نہیں قائم ہوگی قیامت یہاں تک کہ ہوں گے تیس دجال بڑے جھوٹے ہر ایک ان میں سے
 دعویٰ کرے گا جو شخص یہ کہے کہ میں نبی ہوں اس کو قتل کرو۔ جو شخص اس سے کسی کو قتل کرے گا اس
 کے لئے جنت ہے۔ (کنز العمال ج ۱۴ ص ۱۹۹، حدیث نمبر ۶۷۸۳)

آغیریت کے پردے ایک بار پھر اٹھادیں
 پھڑوں کو پھر ملا دیں نقش دو کی منادیں

کرشن قادیانی مسیلمہ ثانی کا چوتھا جھوٹ

(تریاق القلوب ص ۱۵، خزائن ج ۱۵ ص ۱۵۵) پر فرماتے ہیں کہ:

”میری عمر کا اکثر حصہ گورنمنٹ برطانیہ کی تائید و حمایت میں گزرا ہے اور میں نے
 ممانعت جہاد اور انگریزی اطاعت کے بارے میں اس قدر کتابیں لکھی ہیں اور اشتہار شائع کئے
 ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“

پھر اس کی تائید مکرر (ستارہ قیصریہ ص ۴۳، خزائن ج ۱۵ ص ۱۱۴، تجلہ قیصریہ ص ۳، خزائن ج ۱۲

ص ۲۵۵) میں خلاصہ یوں ارشاد ہوتا ہے کہ:

”پچاس ہزار سے زیادہ کتابیں اور اشتہارات چھپوا کر میں نے اس ملک میں اور نیز بلاد اسلامیہ کے مقدس شہروں مکہ و مدینہ روم و قسطنطنیہ بلاد شام و مصر و کابل جہاں تک ممکن تھا شائع کئے۔ تیرے رحم کے سلسلہ نے آسمان پر ایک رحم کا سلسلہ بپا کیا۔ خدا کی نگاہیں اسی ملک پر ہیں جس پر تیری ملکہ معظمہ ہے۔“

پھر اسی کی تائید میں (اربعین نمبر ۳ ص ۲۹، خزائن ج ۷ ص ۴۱۸) پر فرماتے ہیں کہ:

”میں نے چالیس کتابیں تالیف کی ہیں اور ساٹھ ہزار کے قریب اپنے دعوے کے ثبوت کے متعلق اشتہار شائع کئے ہیں وہ سب میری طرف سے بطور چھوٹے چھوٹے رسالوں کے ہیں۔“

حالانکہ مرزا قادیانی کی زندگی اور اس کے کارنامے اظہر من الشمس ہیں۔ کیونکہ ایک تو وہ بذات خود بات کا بے گنہگار بنانے کے عادی تھے اور دوسرا ان کے مرید حسن عقیدت میں مرزا قادیانی کی سوانح حیات کو سنہری الفاظ میں ایک ایک پہلو اور لفظ لفظ کو عملیوں سے آئے دن پیش کرتے رہتے ہیں اور یہاں تک کہ ان کی تمام زندگی کا ایک ایک لفظ جمع کر کے تعویذ بنا ڈالے ہیں اور اسی طرح سے مرزا قادیانی کے وہ دوست جنہیں مرزا کی اصلی حیثیت و شخصیت کو عوام الناس کے سامنے پیش کرنا ہے بھی ان کے لئے آئے دن تردید میں کچھ نہ کچھ ہدیہ تبریک پیش کرتے ہی رہتے ہیں۔ اس لئے یہ کوئی مشکل مرحلہ نہیں جو قابل شمار ہو۔ مرزا آنجمانی نے جو اپنی زندگی میں اشتہار دیئے وہ اگلیوں پر شمار ہو سکتے ہیں۔ مگر مناسب یہ ہے کہ چیز بھی بلا شہادت کے نہ پیش کی جائے۔ چنانچہ میر قاسم علی ایڈیٹر فاروق نے تبلیغ رسالت کے نام سے دس حصے شائع کئے جن میں مرزا قادیانی کے تمام اشتہارات کو جمع کر دیا اور جن کی مجموعی تعداد دو صد اکٹھ ہے۔

اب مرزا قادیانی کا یہ فرمانا کہ ساٹھ ہزار کے قریب اپنی صداقت میں اشتہارات شائع کئے کس قدر مبالغہ آمیزی اور دھوکہ دہی پر مبنی ہے۔

ہے کوئی مسیح کالال جو مرزا قادیانی کو ساٹھ ہزار اشتہارات مختلف ناموں سے پمفلٹوں کی شکل میں ہیں پیش کرے اور اگر یہ ثبوت بہم نہ پہنچ سکے تو وہ فراخ دلی سے یہ ہی تسلیم کرے کہ مرزا قادیانی کے قلم سے سہواً یہ جھوٹ نکل گیا ہے۔ گو بہت بڑے ہزاری نبی تھے۔ مگر آخر تھے تو انسان! انسان لسیان کا پتلا ہے۔ بھول جانا اس کا کام ہے کیا ہوا کہ یہ غیر معمولی چھوٹا سا جھوٹ نکل گیا اور اس میں کسی کا کون سا نقصان ہوا۔

بہر حال بات ختم کرنے کو یہ ہی کافی ہے کہ فور محبت یا ضبط مسیح موعود میں دنیا کو یقین دلانے کے لئے کہ میں ہی مسیح موعود ہوں یا مبالغہ آرائی کے طور پر عدا نہیں سہوا کسی اور خیال میں نکل گیا تو ہوا کیا۔ معاملہ رفت گزشت کرو اور کوئی اور بات پیش کرو۔

مرزا قادیانی کا یہ فرمان کہ میں نے ممانعت جہاد اور انگریزی حکومت کی تائید و حمایت میں خداوندان لندن کی اطاعت کے بارے میں اس قدر کتابیں لکھی ہیں اور اشتہارات شائع کئے ہیں کہ اگر وہ رسائل اور کتابیں اکٹھی کی جائیں تو ان سے پچاس الماریاں بھر سکتی ہیں۔

اللہ اللہ پنجابی نبی کا قلم جھوٹ گرانے کا ٹھیکیدار ہو چکا ہے۔ جب بھی لکھتا ہے جھوٹ ہی لکھتا ہے۔ سیدھی بات اور سچی تحریر شاذ و نادر ہی قلم سے نکل جائے تو نبوت کے نام پر شاید دھبہ لگتا ہے۔ اس تحریر میں جو سر اسر کذب و افتراء کی تصویر ہے میں جس قدر مبالغہ آرائی اور ڈھٹائی سے کام لیا گیا ہے وہ اہل علم کے نزدیک اس قدر بھیانک اور لائق تحقیر تحریر ہے کہ جو حد ملامت سے تجاوز ہے۔

حالانکہ وہ اسی (۸۰) کے قریب کتابیں جو آپ کے نام سے منسوب اور جن میں کام کی ایک بات بھی نہیں جو اپنی مدح سرائی اور مسیح موعود بننے کے عشق میں طرح طرح دل کے بخار اور اوہام کو کولہو کے تیل کی طرح چمک کانٹے میں سیاہ کر دیا گیا ہے اور جس میں ہندو ازم پر پھبتیاں اور سکھ ازم پر آوازے اور دیگر مذاہب کی توہین اور چندے کا ہیر پھیر بھر رکھا ہے۔ اگر تمام اکٹھی بھی کی جائیں تو ان سے بمشکل ساڑھے تین ضرب پانچ کی مروجہ اللہ ماری (الماری) کا چوتھائی حصہ مرزا قادیانی کی تمام تصانیف کو ”ہل من مزید“ کے لئے کافی سے زیادہ ہے۔ مگر صادق نبی اللہ اپنی جبلی عادت کی وجہ سے مجبور ہو کر پچاس الماریوں پر بھی اکتفا نہیں کرتے۔ اب یہ فرق خدا ہی میلے تو ملے۔ ہمارے اور آپ کے بس کی چیز تھوڑی ہے۔

مگر سوال تو یہ ہے کہ گورنمنٹ کے مدح و ستائش کرنا بھی نبوت کا فرض اولین ہے اور اگر اس کا جواب اثبات میں ہے تو واقعی مولانا ظفر علی خاں ایڈیٹر زمیندار لائق گردن زدنی ہے۔ کیونکہ وہ گورنمنٹ کی چوکھٹ پر ناک رکڑنے سے خداوند عالم کو ترجیح دیتا ہے۔

خداوندان لندن سے میرا پروردگار اچھا

کذب و افتراء طوفان بے تمیزی

۱۹۰۶ء میں مرزا قادیانی کی عمر چھیانوے برس کی تھی اور یہ بھی آپ تسلیم کرتے ہیں کہ جب میری عمر چالیس برس کو پہنچی تو میں مکالمہ و مخاطبہ الہیہ سے سرفراز ہوا۔

اور یہ بھی اظہر من الشمس ہے کہ دعویٰ نبوت آپ نے اپنی باون سالہ عمر میں کیا۔ نبوت کے دعوے سے لے کر چھیانوے برس کی عمر تک کل چوداں برس کا عرصہ ہوا۔ اس چوداں سالہ مدت میں حضرت صادق قادیانی نبی اللہ کا ایک لطیف حلیہ بیان ملاحظہ فرمادیں اور چونکہ یہ قسم کے اعادہ سے کیا گیا ہے۔ اس لئے اس کی تاویل ناممکن ہے۔ کیونکہ قسم کا فائدہ ساقط ہو جائے گا اور یہ اصول خود مرزا قادیانی کو قبول ہے۔ اس لئے اس میں دخل دینا حماقت ہے۔ پس غور سے سنیے۔

(حقیقت الوحی ص ۶۷، خزائن ج ۲۲ ص ۷۰) پرفرماتے ہیں کہ:

”اب میں بموجب آیت کریمہ ”واما بنعمة ربك فحدث“ اپنی نسبت بیان کرتا ہوں کہ خدا تعالیٰ نے مجھے اس تیسرے درجے میں داخل کر کے وہ نعمت بخشی ہے جو میری کوشش سے نہیں بلکہ شکم مادر میں ہی مجھے عطاء کی گئی ہے۔ میری تائید میں اس نے وہ نشان ظاہر فرمائے ہیں کہ آج کی تاریخ سے جو ۱۶ جولائی ۱۹۰۶ء ہے۔ اگر میں ان کو فرداً فرداً شمار کروں تو میں خدا تعالیٰ کی قسم کھا کر کہہ سکتا ہوں کہ وہ تین لاکھ سے بھی زیادہ ہیں اور اگر کوئی میری قسم کا اعتبار نہ کرے تو میں اس کو ثبوت دے سکتا ہوں۔“

اس ضمن میں آپ کا ایک اور بیان بھی ملاحظہ فرمادیں اور دونوں بیانوں کو اپنی اپنی جگہ پر چسپاں کرتے ہوئے مرتبہ وجاہت، سیادت و مراتب کو بھی دل میں سوچ کر فیصلہ دل میں محفوظ رکھیں اور جب تک ہمارا مکمل مضمون پڑھ نہ لیں خدا را کوئی لفظ زبان سے نہ نکالیں۔ بلکہ خاموشی سے نتیجہ کے منتظر رہیں۔

(مکتوبات احمدیہ ج ۳ نمبر ۴۹) پرمرزا قادیانی فرماتے ہیں کہ:

”آنحضرت ﷺ کے معجزات (نشانات) جو صحابہ کی شہادتوں سے ثابت ہیں وہ تین

ہزار ہیں۔“

قبل اس کے کہ میں آپ کی خدمت میں کچھ عرض کروں مناسب سمجھتا ہوں کہ ایک اور الجھن جو اس کے جواب میں امت مرزائیہ بیان کیا کرتی ہے بھی دور کردوں وہ یہ ہے کہ سادہ لوح انسانوں کو تسلی دینے کے لئے وہ کہہ دیا کرتی ہے کہ مرزا قادیانی نے نبی مکرم کے معجزات بیان کئے اور اپنے نشانات بتائے ایسا کہنے سے عام فہم لوگ بات میں آجایا کرتے ہیں اور یہ فقرہ ان کا عموماً چل جایا کرتا ہے۔

نشانات اردو لفظ ہے عربی میں اس کو آیات کہتے ہیں اور اسی چیز کو معجزات کے نام پر

منسوب کیا گیا ہے۔

نشانات و معجزات میں کوئی فرق نہیں۔ کیونکہ معجزہ کے معنی عاجز کر دینا اور یہ نشانات الہیہ کو ہی کہا جاسکتا ہے۔ ورنہ انسان تو کوئی چیز پیش نہیں کر سکتا۔ جس سے اعجاز نمائی کامل ہو جائے۔ کلام مجید کو دیکھ لو ہزاروں مثالیں موجود ہیں۔ جہاں بھی معجزہ نمائی ہوئی وہاں آیات اللہ ہی کے لفظ آئے۔

مرزا قادیانی کے اس حلفیہ بیان سے معلوم ہوا کہ آنحضرت ﷺ سے آپ کو نعوذ باللہ من ذالک خاتم بدہن تین لاکھ نشانات زیادہ عطاء ہوئے۔

مرزا قادیانی کا مدعا صاف معلوم ہوتا ہے کہ وہ آنحضرت ﷺ سے اگر گویم زباں سوزد نقل کفر کفر نباشد۔ برتری چاہتے ہیں۔

مرزا سیو! شرم کے سمندر میں ڈوب مرو اور غل اور بروز کی آئے دن رٹ لگانے والا مرزا آنجمانی کو امتی کے اسی تصویر میں پرکھو اور چھاتی پر ہاتھ رکھ کر اس بیان کی حقیقت کو سوچو اور کہو کہ لعنت اللہ علی الکاذبین!

ہم صرف آپ کے سمجھانے کے لئے اس بیان کی تشریح کرتے ہیں۔ غور سے سنو اور تعصب کی عینک صرف چند منٹ کے لئے اتار لو تا کہ مرزائے آنجمانی کا صحیح فوٹو آپ کو نظر آجائے۔

مرزا قادیانی کا حلفیہ بیان ہے کہ تین لاکھ سے بھی زیادہ بڑے بڑے نشانات میری تائید میں خدا نے دنیا کے سامنے پیش کئے اور یہ بھی دعویٰ ہے کہ میں انہیں فردا فردا شمار کر سکتا ہوں۔

قاعدہ ہے کہ تین لاکھ بڑے بڑے نشانات کے ساتھ ساتھ چھ لاکھ چھوٹے چھوٹے نشانات بھی ہونے چاہئیں۔ کیونکہ بڑوں کے ساتھ چھوٹوں کا ہونا لازم الملزوم ہے۔ مگر چونکہ ہم بھی پنجابی ہیں اور آپ بھی اور علیٰ ہذہ القیاس نبی بھی پنجابی ہے۔ اس لئے ہم بہت فراخ دلی سے چھ لاکھ نشانات میں سے چار لاکھ معاف کرتے ہوئے صرف دو لاکھ ہی لیتے ہیں۔ اب یہ تین لاکھ بڑے اور دو لاکھ چھوٹے پانچ لاکھ ہوئے تو گویا پانچ لاکھ نشانات چوداں برس کے عرصہ میں مرزا قادیانی کے خدا نے ان کی تائید میں دکھلائے۔

اس بیان کی رو سے یوں سمجھو کہ مرزا قادیانی کی صداقت میں ان کے حاجی خدا نے ہر سال اکیس ہزار چار سو اٹھائیس یا ہر ماہ میں ایک ہزار سات سو دس یا ہر دن میں ستاون یا ہر گھنٹہ میں پانچ نشان دکھلائے۔

مسح قادیانی کی چاہتی بھیڑ و مرزا آنجہانی کا یہ کذب و فتراہ کا پلندہ آپ کی نظروں میں کھٹکتا ہے یا نہیں۔

یہ تقریر پر از تحقیر۔ کیسا بے لذت گناہ ہے اور مبالغہ ایسا جیسے مبالغہ کی جدا مجد۔ اس سے زیادہ جھوٹ اور کوئی کیا بولے گا۔ مراقی نبی نے غریب امت کی گردن پر یہ ایک ایسا بوجھ ڈالا جس سے کمر دوہری ہوئی جاتی ہوگی اور یہ بیان انہیں ہر میدان میں انشاء اللہ رسوا اور ذلیل کئے بغیر نہ چھوڑے گا۔

ہے کوئی مسح کالال اور مرزائیت کا ولدادہ جو صادق پنجابی نبی کے حلفیہ بیان کو صحیح ثابت کرے اور صرف اس قدر بتا دے کہ مرزا قادیانی کے نشانات کے عنوانات کیا تھے۔ جو صاحب عنوانات ترحیب وار ٹریکٹ کی صورت میں بیان کریں۔ درحقیقت وہی مسح کے سچے یہی خواہ ہیں اور اس کا کردگی پر ہم اپنی گرہ سے تن صد روپیہ نقد چہرہ شامی دیئے کو تیار ہیں۔ مرزا یو! ہمت کرو اور اس بیان کو شائع کر کے امیر جماعت سے مصدق کراؤ ورنہ تمہارا حشر بہت برا ہے۔

ایک اور بھی دریا دلی کا ثبوت صرف اس لئے دیتے ہیں کہ تمہاری چند حائے ہوئی آ نکھیں روشن ہو جائیں۔ وہ یہ ہے کہ ہم یہ بھی معاف کرتے ہیں کہ نشانات معیار صداقت پر پورے بھی اترے یا نہیں۔ ہمیں صرف اس قدر بتا دیا جائے کہ وہ پانچ لاکھ نشانات کے عنوانات کیا تھے۔ مثلاً سورج گرہن، چاند گرہن، ستارہ کا گرنا، زمین کا ہلنا، آسمان کا مینہ برسنا، بادل کا گر جتا، بجلی کا کڑکنا، آندھی کا چلنا، چندے کا پورنا، بشیر اقل کا مرنا، عالم کباب کا پھلنا وغیرہ وغیرہ۔ مگر یہ یاد رہے کہ نشانات گناتے گناتے نبوت کے آئے دال کے بھاؤ پر نہ آ جانا اور اس کا بھی خیال رکھنا کہ مقابل کون ہے۔

سمجھ کے رکھنا قدم دشت خار میں مجھوں
کہ اس نواح میں سودا برہنہ پا بھی ہے
اور ایسا کرنے سے بھی تمہاری جان دو بھر ہوئی جاتی ہو تو خدا را سوچو کہ ایسے بے لذت
گناہ اور جھوٹوں کے طوفان مرزا آنجہانی نے جوڑے اور ان پر قصر نبوت کا انحصار رکھا۔
اس سادگی پہ کیوں نہ کوئی مر جائے اے خدا
لڑتے ہیں اور ہاتھ میں تلوار بھی نہیں

مرزا قادیانی از روئے قرآن کافر تھے

”فَقَالَ الَّذِينَ كَفَرُوا مِنْهُمْ اِنْ هَذَا اِلَّا سِحْرٌ مُّبِينٌ (مائتہ: ۱۱۰)“ اور

ان میں سے وہ لوگ جو کافر ہوئے۔ یعنی رسالت کا انکار کیا اور نبی کی تکذیب کی اور کہا یہ معجزہ کھلا ہوا جادو ہے۔

اب مرزا قادیانی ان تمام معجزات کو جو اللہ تعالیٰ نے بطور نشان مصلحتیہ اور ضرورۃً انبیاء علیہم السلام کو عطا کئے اور جنہیں آیات اللہ قرار دیا جادو فرماتے ہیں اور اس کا نام ان کی اصلاح میں علم ترب ہے۔ (دیکھو ازالہ اوہام ص ۳۰۱ تا ۳۰۵، خزائن ج ۳ ص ۲۵۳ تا ۲۵۶ حاشیہ) مگر قادیانی ڈشتری کے سوا یہ لفظ اور کہیں دیکھنے میں نہیں آیا۔

دوسری دلیل ”والذین ہم بایات ربہم یؤمنون (مؤمنون: ۵۸)“ یعنی ایماندار تو وہ ہیں جو خدا کے نشانات پر ایمان لاتے ہیں۔ مگر مرزا قادیانی ہیں کہ ان کو مسمریزم عملی تہجد اور شعبہ کے ناموں سے منسوب کرتے ہیں۔ اللہ تعالیٰ تو یہ فرمائے کہ آیات اللہ پر ایمان لاؤ اور نشانات الہیہ جو جزو ایمان کیا ایمان کی جان سمجھو اور ان کی توقیر کرو۔ مگر پنجابی نبی صاحب ایمان کی بجائے کفر کریں۔ صد ہا پھبتیاں اڑائیں آوازے کیوں اور انہیں قادیانی نبوت کی مشینوں میں کیوں اور حلیہ ہی بگاڑ دیں۔ یہ کیوں صرف اس لئے کہ واللہ علی کل شیء قدیر پر پورا ایمان نہیں۔

آہ! مسیح علیہ السلام کے تمام معجزات کی وہ وہ بودی تاویلیں ہوئیں کہ حیا شرم کے آنچل میں چھپی فطرت سلیمہ دل برداشتہ ہو کر چلی گئی۔ نمرودی جھگڑ کی وہ آگ جو حضرت ابراہیم علیہ السلام کے لئے گلزار بنی کوتاویل کے رنگ میں ایسا ڈبویا کہ آیات اللہ کی قدر منزلت ہی دلوں سے جاتی رہے۔ چار پرندوں کی معجزہ نمائی کو مسمریزم اور کل دار پر رنگ کے کھلونوں سے تشبیہ دے کر فرمایا کہ بمبئی اور کلکتہ میں سینکڑوں ایسے لوگ موجود ہیں جو مسیح علیہ السلام کی طرح سے چڑیاں بناتے ہیں اور جانوروں کو مطیع کر لینے میں مشاق ہیں۔ تمام مرسلین من اللہ کے معجزات پر بجائے ایمان لانے کا انکار کیا اور یہاں تک کہ فخر دو عالم کے معجزات کو بھی نہ چھوڑا۔ معراج جسمانی کو خواب قرار دیا۔ شق القمر کی توجیہ کی روئے صادقہ کی تشریح کی غرضیکہ کسی ایک پر پورا بھروسہ و اعتماد کرنے کی بجائے تحقیر و تذلیل کی نگاہوں سے دیکھا۔ آخر اس کا سبب کیا تھا کہ آپ نے ایسا کیوں کیا۔ دراصل اس کے صرف تین وجوہات تھے۔

۱..... آپ محالات عقلی کے جال میں مقید تھے اور اللہ تعالیٰ کو علی کل شیء قدیر نہ سمجھتے تھے۔

۲..... چونکہ مابدولت کو اعجاز نمائی کا کروڑواں حصہ بھی تفویض نہ ہوا تھا۔ اس لئے معجزات کو مسمریزم میں لے ڈوبے۔

۳..... رسول اکرم ﷺ کی پیش گوئی کو ہر حالت میں پورا ہو کر ہی رہنا تھا۔ آپؐ

نے فرمایا کہ: ”ثلاثون كذابون كلهم يزعم انه نبي الله وانا خاتم النبيين (مشکوٰۃ ص ۴۶۵، کتاب الفتن)“ میرے بعد میں جھوٹے فریبی آئیں گے اور وہ اپنے آپ کو نبی قرار دیں گے۔ حالانکہ نبوت مجھ پر ختم ہو چکی ہے۔ آگاہ رہو کہ جھوٹے ہوں گے۔ مرزا یوں!

مجھ سا مشتاق زمانے میں نہ پاؤ گے کہیں
گر چہ ڈھونڈو گے چراغ رخ زیبا لے کر

مرزا آنجہانی غلام احمد قادیانی کا پانچواں جھوٹ

(ازالہ اوہام ص ۴۲، خزائن ج ۳ ص ۱۲۳) پر فرماتے ہیں کہ:

”کہ وہ صلیب کو توڑے گا اور خنزیروں کو قتل کرے گا اب جائے تعجب ہے کہ صلیب کو توڑنے سے اس کا کون سا فائدہ ہے اور اگر اس نے مثلاً دس بیس لاکھ صلیب توڑ بھی دی تو کیا عیسائی لوگ جن کو صلیب پرستی کی دھن لگی ہوئی ہے اور صلیبیں بنوائیں سکتے اور دوسرا فقرہ جو کہا گیا ہے کہ خنزیروں کو قتل کرے گا یہ بھی اگر حقیقت پر محمول ہے تو عجیب فقرہ ہے کیا حضرت مسیح کا زمین پر اترنے کے بعد عمدہ کام یہی ہوگا کہ وہ خنزیروں کا شکار کھیلتے پھریں گے اور بہت سے کتے ساتھ ہوں گے۔ اگر یہی سچ ہے تو پھر سکھوں اور چماروں اور سانیوں اور گندہیلوں وغیرہ کو جو خنزیر کے شکار کو دوست رکھتے ہیں۔ خوشخبری کی جگہ ہے کہ ان کی خوب بن آئے گی۔ مگر شاید عیسائیوں کو ان کی اس خنزیر کشی سے چنداں فائدہ نہ پہنچ سکے۔ کیونکہ عیسائی قوم نے خنزیر کے شکار کو پہلے ہی کمال تک پہنچا رکھا ہے۔ بالفعل خاص لندن میں خنزیر کا گوشت فروخت کرنے کے لئے ہزار دکان موجود ہے اور بذریعہ معتبر خبروں کے ثابت ہوا ہے کہ صرف یہی ہزار دکان نہیں۔ بلکہ پچیس ہزار اور خنزیر ہر روز لندن میں سے مفصلات کے لوگوں کے لئے باہر بھیجا جاتا ہے۔“

مندرجہ بالا عبارت جو ناظرین کرام کے زیر مطالعہ ہے دراصل یہ ایک پیش گوئی اور پر میں بیان ہوئی۔ جو آقائے نامدار محمد مصطفیٰ احمد رحمۃ اللہ علیہ نے بیان فرمائی۔ ہم قارئین کرام کی دلچسپی کے لئے حضور ﷺ کے اس اصلی فرمان رسالت کو پیش کرتے ہیں تاکہ معاملہ آسانی سے سمجھ میں آ سکے۔

حدیث نبوی

”عن ابی ہریرۃ قال قال رسول اللہ ﷺ والذی نفسی بیدہ

لیوشکن ان ینزل فیکم ابن مریم حکما عدلا فیکسر الصلیب ویقتل الخنزیر

ویضع الجزیة ویفیض المال حتی لا یقبله احد حتی تكون السجدة الوحدة خیرا من الدنیا وما فیہا ثم یقول ابوہریرۃؓ فاقروا ان شئتم وان من اهل الکتاب الا لیؤمنن بہ قبل موتہ (مشکوٰۃ شریف ص ۲۷۹، باب نزول عیسیٰ علیہ السلام) ”ابوہریرہؓ کہتے ہیں فرمایا رسول اللہ ﷺ نے قسم پر اللہ پاک کی بہت جلد ابن مریم علیہ السلام منصف و حاکم ہو کر تم میں اتریں گے۔ پھر وہ عیسائیوں کی صلیب کو توڑیں گے اور خنزیر کو قتل کر دیں گے اور کافروں سے جو جزیہ لیا جاتا ہے اسے موقوف کر دیں گے اور مال بکثرت لوگوں کو دیں گے۔ یہاں تک کہ کوئی اسے قبول نہ کرے گا لوگ ایسے مستغنی اور عابد ہوں گے کہ ایک ایک سجدہ ان کو ساری دنیا کے مال و متاع سے اچھا معلوم ہوگا۔“

حدیث کے یہ الفاظ سنا کر ابوہریرہؓ کہتے تھے کہ تم اس حدیث کی تصدیق قرآن مجید سے چاہتے ہو تو یہ آیت پڑھو ”وان من اهل الکتاب الا لیؤمنن بہ قبل موتہ“ اور اہل کتاب میں سے (یہودی نصاریٰ) کوئی نہ ہوگا۔ یہاں تک کہ وہ عیسیٰ علیہ السلام پر ایمان لے آوے۔“ یعنی بلا ایمان اور مصدق ہوئے وہ نہ مریں گے۔

وہ اوصاف انسانیت کا خاتم اور جمیع صفات آدمیت کا مظہر اتم وہ رحم و کرم اور غفور و حلیم کا داتا۔ وہ اخلاق عظیم کا معدن اور علم و عرفان کا بحر ناپیدا کنار جو شرافت کا منبع و صداقت کی تصویر عدل کا پیکر اور انصاف کا مجسمہ تھا۔ آپ کے مبارک لب اور دہن اطہر جھوٹ کی آمیزش سے قطعاً نا آشنا تھا اور جس نے اس ناپاک چیز اور بری شے کو صفحہ ہستی سے ناپید کرنے کی حتی الامکان انتہائی کوشش کی اور اس کے عیوب اور برائیوں کو کچھ اس شان سے تشت ازبام کیس کہ غلامان محمد خیر القرون میں جب تک جئے اس کے منہ پر بھی نہ تھوکا اور اس کے مرتکب کو نظر حقارت سے دیکھا اور اس کے قول کو سچائی کے دربار میں کبھی عزت نصیب نہ ہوئی۔ بلکہ جب نام آیا تو کذاب کے خطاب سے نفیر کیا گیا۔ چنانچہ صفحہ ہر پر تاریخ کے درخشندہ اوراق اس کے مؤید ہیں۔ اللہ اللہ وہ کس روئے انور سے قرآن صامت نے والضحیٰ کے خطاب سے یاد کیا اور جس کے پر تو سے ظلمات کے سیاہ پردے نور کے لباس میں ملبوس ہوئے اور جس کے سامنے کذابوں کا زہرہ آب آب ہوا اور کسی باتونی یا بوالحوس کو شنی بگھاڑنے کا یار نہ ہوا۔ وہ کوئی جھوٹی بات بولے تو بہ نعوذ باللہ ایسے فاسد خیال کے تصور سے رو عصیاں آلود ہوتی ہے اور حیا شرم کے دامن میں چھپتی ہے۔ وہ قرآن ناطق تو جھوٹ کے شائبہ سے بھی منزہ و پاک تھا۔ اس کا ایک ایک لفظ رب کعبہ کی زیر عاطفت تھا۔ کیونکہ خلاق جہاں کا وہ پاک قانون ”وما ینطق عن الہوی ان ہوالا وحی یوحی“

(نجم: ۳۰) ”یونہی بیان کرتا ہے اور طرفہ یہ ہے کہ اس کے مبارک قول دنیائے جہاں کی ممتاز قوموں کے دستور العمل ہوئے اور آج سے ساڑھے تیراں سو برس پہلے جب فلسفہ ابھی کسی قبر کہنہ میں مدفون تھا اور سائنس نقطہ دروں کے پیٹ میں سوتی تھی اس امی استاد جہاں نے ہاں اس درہمیت میں آئندہ نسلوں کی رشد و ہدایت کے لئے مشیت ایزدی کے علم سے چند پیش گوئیاں فرمائیں جن میں ایک مسیح موعود مسیح ابن مریم علیہ السلام کے لئے تھی۔

اب دیکھنا ہے کہ صداقت کے منبع نے اس کے بیان کرنے سے پہلے حلف اور وہ بھی عزیز جان کی کیوں اٹھائی۔ حالانکہ اس کے بول ہی واجب التعظیم حکم تھے۔

حلف اٹھانا اس بات پر دلالت کرتا ہے کہ یہ کوئی نہایت اہم واقعہ ہے اور نبی کریم ﷺ کی دور بین نگاہیں مسیلہ ثانی کرشن قادیانی کے دل اور امت مرحومہ کی سادہ لوحی کو خوب جانتی تھیں اور کچھ عجب نہیں جو فور محبت میں یقین امت کے لئے اٹھائی گئی ہو اور یہی قرین قیاس ہے اور اس پر اجماع امت کا ایمان ہے۔ یہ پیش گوئی جب سرکار مدینہ کو القا ہوئی تو حضور اکرم ﷺ چونکہ صادق المصدق محبوب خدا و وحی رسالت پر من و عن ایمان لائے اور یہ نہ پوچھا کہ مولا عیسیٰ علیہ السلام اب تک آسمان پر جیتے ہیں۔ وہ بھلا کیا کھاتے کیا پیتے کہاں سوتے اور حوائج ضروری اسے بہم پہنچاتے ہیں اور وہ جسد خاکی کرہ زہریر سے بچانے میں کس طرح کامیاب ہوئے اور کرہ آتش سے سلامت روی کیونکر ہوئی کیا وہ ہماری طرح کپڑوں اور دیگر لوازمات کے محتاج نہیں اور اس قدر عرصہ کے بعد کیا وہ پیر فروت نہ ہو گئے ہوں گے۔ ایسی حالت میں وہ کام کر سکیں گے جب کہ ان کے قوائی مضحمل اور کمزور ہو چکے ہوں گے وغیرہ وغیرہ۔ چونکہ یہ شیطانی وساوس ہیں اس لئے اس پاکوں کے پاک کو ان کا خیال بھی نہ ہوا اور نہ ان کے علم و فضل کے سامنے اور عقل و تدبر کے مقابل کسی اور کو عقلمند کہا جاسکتا ہے تو بہ نعوذ باللہ وہ فہم و فراست کے آقا تھے اور عقل ان کے گھر کی لوٹھی تھی۔ آپ کے ادنیٰ اشاروں نے وہ وہ عقدے کشائے جنہیں مدبرین عقلاء ناک گھس گھس کر بھی حل نہ کر سکے۔ ان کا ایمان واللہ علی کل شیء قدیر پر پورا پورا تھا اور قادر مطلق کو خود مختار جانتے تھے اور وحی رسالت کو کذب و افتراء کے درجے سے مبرا و منزہ خیال کرتے تھے۔

حضرتؑ نے جس کے حق میں کہا جو وہی ہوا

کیا اختیار تھا کہ مقدر بدل گیا

کائنات ارضی کا ذرہ ذرہ مٹ جائے۔ بساط جہاں درہم برہم ہو جائے۔ مگر آقائے نامدار مصطفیٰ ﷺ کا ایک لفظ بھی نہیں ٹلے گا اور فرماں دیا گیا ہے ہو کر رہے گا وہ کبھی صورت صفحہ شہود

پر آنے سے نہیں رک سکتا۔ چہ جائیکہ ایک پیش گوئی اور وہ قسم اور وضاحت سے کی گئی ہو۔ جس میں عزیز جان تک کی ضمانت مولا کی کفایت میں سے ہو یہ اس میں رئیس الکذا بین مسیلہ ثانی مرزا غلام احمد قادیانی کی پیش گوئیاں نہیں کہ اس کا نکاح تو آسمان پر اللہ میاں پڑھے اور بچے دوسری جگہ جنے اور کنواری نہیں تو بیوہ ہی آئی اور یہ بھی نہیں تو تاویل کے شکنجوں میں کسی جائے یہ اس پاکوں کے پاک اور خاصوں کے خاص کی پیش خبری ہے۔ جس کے افسانوں سے نہیں رک سکتی۔ انشاء اللہ پوری ہو کر رہے گی اور کسی کی شیطانی گئی کے ناپاک ارادے ہباء منثورا ہو جائیں گے۔

حضور ﷺ کے فرمانبردار جو خیر القرون میں شیع رسالت کے پروانے تھے ان کے ایمان تو یہ تھے کہ جب کسی امر کو سنا سر تسلیم کو خم کیا اور یہ نہ پوچھا کہ مہینہ بھر کی مسافت اور تھوڑے سے رات کے حصہ میں اور خواب میں نہیں بیداری میں اور جسد اطہر کے ساتھ آہ جب کفار مکہ کے استہزاء پر نہایت خندہ پیشانی اور استقلال سے جواب دیا وہ منہ ایسا نہیں کہ جھوٹ کہے۔ بخدا وہ جو بیان فرماتے ہیں صحیح ہے اور میرا اس پر ایمان ہے۔

سرکار مدینہ نے ایک یہودی سے کوئی سودا کیا۔ مگر اس وقت کوئی اور شاہد کوئی نہ تھا۔ یہودی نے دیدہ و دانستہ نبوت کی پرکھ کے لئے جھگڑا کیا۔ رسول اکرم ﷺ کو کچھ تشویش سی ہوئی کہ بات سچی ہے اور یہ خواہ مخواہ جھوٹا جھگڑا کرتا ہے۔ مگر حیران تھے کہ کوئی شہادت نہیں۔ جو یہودی کو فرض منصبی سے شناسا کرے۔

حلقہ ارادت سے ایک صحابی جس کا نام اب خزیمہ تھا اٹھا اور عرض کیا یا رسول اللہ میں شاہد ہوں خدا کی قسم میں گواہی دوں گا۔ حضور ﷺ نے فرمایا تو تو اس وقت موجود نہ تھا۔ تو کس طرح شہادت دے گا۔ تو ہاتھ جوڑ کر عرض کیا قبلہ ہمیں کیا پتہ ہے کہ قرآن کب اور کہاں نازل ہوا۔ مگر آپ کے ارشاد پر قبول کرتے ہیں اور یہ بھی تو آپ ہی فرما رہے ہیں کہ یہودی کاذب ہے تو پر اس پر کیوں نہ ایمان لائیں اور جب کہ یہ کامل بھروسہ ہے کہ آنحضرت ﷺ صادق القول ہیں تو کیا آپ کے فرمان پر ایمان لانا ہمارا فرض منصبی نہیں۔ سبحان اللہ یہ تھا ایمان کامل

مگر آج اس بد بخت دور میں ایک کاذب مدعی نبوت ایسا بھی پیدا ہوا جو امتی کہلاتا ہو فرمان رسالت کی پھبتیاں اڑاتا ہے اور مسیح علیہ السلام کی تحقیر کرتا ہوا یہاں تک کہہ گزرا کہ فخر رسل کو اس کی تفہیم نہیں ہوئی۔ گوزمانہ میں اب قطہ الرجال فدا یان شہ کونین ہے۔ لیکن پھر بھی ہزاروں ایسے ہوں گے جو موئے مبارک پر ماں باپ کو قربان کر دیں گے۔ مگر اس کی یہ صحیح قیمت نہیں۔ اس کی قدر اولیس قرئی اور بلال حبشی ہی خوب جانتے تھے۔ کاش کوئی عمر ثانی

ہوتا تو اس ہرزہ سرائی اور دیدہ دہنی کو مزہ چکھا دیتا۔

تمنا ہے کہ اک اک بال کی سو سو بلائیں لے
دل صد چاک شانہ بن کے گیسوئے محمدؐ کا
سیاہ کاران امت اور سب کڑیاں اٹھائیں گے
الہی سلسلہ چھوٹے نہ گیسوئے محمدؐ کا

صدقات کی تفسیر تیری زبان تھی اور توحید کی جان تیرے احکام تھے۔ عبودیت کا مرحلہ تیرا مرحون منت ہے اور انسانیت کا عقیدہ تیرا شکر گزار۔ نبوت کے منازل اور رسالت کے فرائض کا تو خاتم ہے تو نے عبد اور اللہ کا رشتہ محبت جوڑا اور سابقہ تواہم سے اس کے بندوں کا منہ موڑا حیات انسان کا چپہ چپہ تیرے سامنے واقعات کا مجرا کرتا ہے۔ چرخ نیلی فام اور نظام فلکی اب تک اسی دیرینہ نظارے کو ڈھونڈتا ہے۔ تو نعمت پروردگار اور امانت کردگار تھا۔ تیری مبارک آمد رحمت پروردگار تھی۔ بیگانہ میں بیگانہ قائم کر گئی۔ تیرے رحم سے تیرے کرم سے تیرے غفو سے تیرے حلم سے دنیا زیر و زبر ہوئی۔ کمزور شہ زور ہوئے۔ گداؤں نے تاج مملکت پہنا اور جاہلوں نے جملہ علم زیب تن کیا۔ دشمن دوست ہوئے اور کارخانہ حیات میں ایک بیجان عظیم برپا ہوا۔

آقائے بروجر کی پیش گوئی پر تبصرہ کرنے سے پہلے یہ مناسب خیال کرتا ہوں کہ حضور ﷺ کے چند ایک فرمان جو بحث مسیح موعود سے تعلق رکھتے ہیں۔ قارئین کرام کے پیش کردوں تاکہ معاملہ نہایت آسانی سے سمجھ میں آجائے۔

آقائے عالمیان فداہ روحی امی والی نے مسیح موعود کی فیصلہ کن شناخت کے لئے دوسری خوشخبری حسب ذیل بیان فرمائی جو (صحیح مسلم ج ۱ ص ۴۰۸، باب جواز التمتع فی الحج والقرآن) میں درج ہے۔

”عن البنی علیہ السلام والذی نفسی ببیدہ لیہلن ابن مریم بفتح الروحاء حاجاً او معتمراً اولیٰ ثنیہما“ ﴿فرمایا رسول اللہ ﷺ نے قسم ہے اس ذات پاک کی جس کے قبضہ قدرت میں میری جان ہے۔ ابن مریم (مسیح موعود) مقام الحج الروحاء (یہ مقام مکہ معظمہ اور مدینہ منورہ کے درمیان واقع ہے) سے حج کا احرام باندھیں گے۔﴾

اس فرمان رسالت کی ابتداء بھی انہیں عزیز الفاظ کی ذمہ داری سے بیان ہوئی۔ یعنی آقائے نامدار فخر دو عالمؐ نے فرمایا قسم ہے اس ذات والا تبار کی جس کے قبضہ قدرت میں میری جان ہے۔ ابن مریم مقام الحج الروحاء سے احرام باندھ کر عازم فریضہ حج ہوں گے۔ مقام کے تعین

کرنے سے یہ معاملہ روز روشن کی طرح عیاں ہوا کہ مسیح موعود ضرور حج کریں گے اور ان الفاظ میں جو بیان ہوئے کوئی محاورہ یا استعارہ نہیں بلکہ مطلب نہایت صاف صاف ہے اور یہی وجہ ہے کہ مرزا آنجنمائی اس حدیث سے یوں بھاگا۔ جیسے گدھے کے سر سے سینگ اور پیچھے مڑ کر بھی نہ دیکھا کہ فرمان رسالت کیا ارشاد کرتا ہے اور اپنی تمام تصانیف میں اس حدیث کا نام بھی نہ لیا۔ کیونکہ یہ ان کے بطلان کے لئے ایک ایسا حربہ تھا جس کا ایک ہی وار کام تمام کر دے۔ ایسا معلوم ہوتا ہے کہ شروع شروع میں آپ کا خیال تھا کہ یہ بھی بہرہ و پھر لیا جائے۔ اسی لئے آپ کا وہ الہام (ہم مکہ میں مریں گے یا مدینہ میں) بعد حسرت دیدہ و اسے پکار پکار کر زبان قال سے ایفا کا متمنی ہے۔ مگر افسوس!

وہ جو بیچتے تھے دوائے دل

وہ دوکان اپنی بڑھا گئے

کے مصداق مرزا قادیانی بے وقت چل بے اور پچانوے سالہ مدت عمر کا الہام جوں کا توں روتا ہی چھوڑا اور آپ کا لین کلیئر بی فورٹائم اٹھا سٹھ برس میں ہی مر گیا۔ مجھے اس موقع پر مرزا قادیانی کا ایک دلچسپ واقعہ ایسا یاد آیا جو ناظرین کرام کی دلچسپی کا موجب ہوگا۔ ملاحظہ فرمائیں۔

پنجابی نبی اللہ قادیانی کا ایک پراسرار کشف

(اخبار الحکم ۲۲ ستمبر ۱۹۰۳ء، تذکرہ ص ۴۹۷، طبع سوم) میں فرماتے ہیں کہ:

”ایک اور کشفی حالت میں ایک بزرگ صاحب کی قبر پر دعاء مانگ رہا تھا۔ (غالباً مرزا امام دین صاحب پیر خا کرواں کی ہی ہوگی) وہ بزرگ ہر ایک دعاء پر آمین کہتے جاتے تھے۔ (دریں چہ شک) اس وقت خیال ہوا کہ اپنی عمر بھی بڑھالوں۔ (ہم اس خیال کی داد دیتے ہیں) تب میں نے دعاء کی میری عمر ۱۵ سال اور بڑھ جائے۔ اس پر بزرگ نے آمین نہ کہی (بہت نالائق تھا) تب اس صاحب بزرگ سے کشتہ کشا ہوا (بزرگی کا بھاء معلوم ہو گیا) تب اسے مردے نے کہا مجھے چھوڑ دو میں آمین کہتا ہوں۔ (بیچارہ تنگ آ گیا ہوگا آخر مقابلہ بھی تو نبیوں کے پہلوان سے تھا) اس پر میں نے اس کو چھوڑ دیا (بری مہربانی فرمائی) اور دعاء مانگی کہ میری عمر اور ۱۵ سال بڑھ جائے تب اس بزرگ نے آمین کہی۔ (مرتا کیا نہ کرتا)“

چنانچہ یہ مسلمہ بات ہے کہ حج کی سعادت مرزا قادیانی کو نصیب نہیں ہوئی اور اس سے آپ محروم ہی رہے۔ لہذا اس معیار مسیح موعود پر بھی آپ پورے نہیں اترے۔ ہاں یاد آیا کوئی منجلا

مسح کالال اور استعاروں کا دلدادہ اور حسن عقیدت کا غلام آپ کے الہام کی عظمت کو برقرار رکھنے کے لئے یہ کہہ دے کہ چونکہ قادیان کے لئے اور اس کی حرمت کو برسرِ اقتدار کرنے کی خاطر مرزا قادیانی نے بیسیوں صفحات سیاہ کئے بلکہ دمشق سے استعارہ نسبت دی۔ مکہ بھی کہا اور اس کے زائرین کو جو سالانہ جلسہ پر تشریف لاتے ہیں بروزی حاجی اور جلسہ کو بروزی حج قرار دے کر یہ بھی تو فرمایا ہے۔

زمین قادیاں اب محترم ہے
ہجوم خلق سے ارض حرم ہے

(درمیں ص ۵۰)

”اور یہ بھی کہا کہ اب شیل دمشق عدل و انصاف پھیلانے کا ہیڈ کوارٹر ہے۔“

(ازالہ اوہام ص ۵۷ حاشیہ، خزائن ج ۳ ص ۱۳۷)

آپ نے اپنی مکی زندگی اور مدنی زندگی بھی بیان کی اور یہ بھی فرمایا ”شخص ہائے من بوسید من گفتم کہ سنگ اسود منم“ (البشری حصہ اول ص ۲۸، تذکرہ ص ۳۶ طبع بوئم) اس لئے ہو سکتا ہے کہ حدیث کے الفاظ فی الروحاء سے مراد استعارۃ منارۃ المسح کے جانب شمال جو ڈھاب ہے وہی ہو۔ کیونکہ استعارۃ جب یہ ثابت ہو چکا ہے کہ دمشق سے مراد دمشق نہیں بلکہ قادیان ہے تو یہ کیوں نہیں ہو سکتا کہ فی الروحاء سے مراد ڈھاب شمالی ہے جو منارۃ المسح سے شمال کی جانب واقعہ ہے۔

اور سنت اللہ ہمیشہ سے یہی جاری ہے۔ (بقول مرزا) کہ اللہ تعالیٰ پیش گوئیوں کو استعاروں کے رنگ میں اپنی مخلوق کے امتحان کے لئے بیان کر دیا کرتا ہے تاکہ یہ معلوم ہو کہ سعید الفطرت لوگ اپنے عقل و تدبر سے غور و خوض کر کے اس کو حاصل کرتے ہیں یا نہیں۔ کیونکہ عقل و فہم خدا نے اسی لئے انسان کو عطاء کئے وحوش و بہائم اور اشرف المخلوقات میں یہی ہے ایک فرق ہے۔ اس لئے قرآن کریم نے تدبر کے لئے بار بار تاکید کی بہر حال معاملہ نہایت واضح و صاف ہے کہ مرزا قادیانی نے بروزی حج کیا اور ڈھاب شمالی سے احرام باندھا اور آپ کی برکت اور فیض کا سلسلہ اب تک جاری ہے۔ جس کے نتیجے میں ہزاروں بروزی حاجی پیدا ہو رہے ہیں اور یہ فیض عام خدائے دو جہاں کا احسان ہے جو حضور جتہ القادر سلطان احمد مختار قادیانی کی طفیل امت مرزا سیہ کو نصیب ہوا اور سفر کی صعوبتوں اور خرچ کی زیر کاریوں سے نجات ملی۔ فالحمد لله على ذلك! چنانچہ قادیان کی عظمت اور کعبۃ اللہ ہونے کی تعریف میں حضرت صادق نبی اللہ

قادیان (از الدواہام ص ۱۳۵ حاشیہ خزائن ج ۳ ص ۱۶۸) پر یوں فرماتے ہیں کہ:

”میرے روحانی بھائی مسیح کا قول مجھے یاد آتا ہے کہ نبی بے عزت نہیں۔ مگر اپنے وطن میں میں سچ کہتا ہوں کہ اگرچہ لوگ امام حسین کا وقت پاتے تو میرے خیال میں ہے کہ یزید اور شمر سے پہلے ان کا قدم ہوتا اور اگر مسیح کے زمانے کو دیکھتے تو اپنی مکاریوں میں یہود اسکر یوٹی کو پیچھے ڈال دیتے۔ خدا تعالیٰ نے جو ان کو یزیدیوں سے مناسبت دی تو بے وجہ انہیں نہیں دی۔ اس نے ان کے دلوں کو دیکھا کہ سیدھے نہیں ان کے چلن پر نظر ڈالی کہ درست نہیں۔ تب اس نے مجھے کہا کہ لوگ یزیدی الطبع ہیں اور یہ قصبہ دمشق سے مشابہ ہے سو خدا تعالیٰ نے ایک بڑے کام کے لئے اس دمشق میں اس عاجز کو اتارا بطرف شرقی عند المنارة البيضاء من المسجد الذی من دخله کان آمناً فتبارک الذی انزلنی فی هذا المقام!“

امت مرزائیہ مبارک ہو اب تمہارے لئے فخر کا مقام اور ایمان لانے کی جا ہے اور اب امت مرزائیہ کے لئے ہر کہ شک آرد کا فرگرد ہے۔ یہی سمجھو کہ کعبۃ اللہ کا بروز ملحقہ مسجد منارہ سفید ہے۔

مرزا قادیانی کی گھٹی میں خدا جانے جھوٹ بھرا ہوا تھا کہ قدم قدم پر آپ اس کے مرتکب ہوتے ہیں۔ میں پوچھتا ہوں کہ حضرت ذرا عقل کے ناخن تو لو اور یہ تو فرماؤ کہ آپ کہاں چڑھے ہوئے تھے جہاں سے آپ کا اترنا مبارک ہو رہا ہے۔ آپ کو شاید یاد نہیں کہ آپ کی والدہ چراغ بی بی نے ۹ ماہ پیٹ میں رکھنے کے بعد جنا تھا۔ آپ خواہ مخواہ اتر اور چڑھ رہے ہیں اور یہ ایک اور طرح سے بھی غلط ہے جس کی زد آپ کے خدا پر پڑتی ہے وہ یہ کہ جب آپ تولد ہوئے نہ مسجد تھی نہ منارہ کچھ بھی نہ تھا۔ یہ دونوں چیزیں آپ نے خود پچاس برس کی عمر میں چندہ اینٹھ اینٹھ کر بنائیں۔ پھر یہ تو بتانے کی زحمت گوارہ فرمائیں کہ آپ کہاں سے اترے۔ ذرا مہربانی کر کے پہلے اپنا چڑھنا بتائیے ہم خود بخود مان گئیں گے کہ آپ شرقی سفید منارہ کے پاس اترے اور یہ بھی فرمائیں کہ ان دونوں میں آپ سچے ہیں یا آپ کا خدا۔ کیونکہ دونوں میں ایک تو ضرور جھوٹا ہے۔ قربان جاؤں آپ کی عقل پر خدا کی قسم تمہاری حالت پر رحم آتا ہے۔ کیا بے کئی گئیں سناتے ہو۔

منارہ کا نشان پچاس برس بعد بنتا ہے اور خدا بھی ایسا جلد باز ہے کہ پچاس برس جوشتر الہام کر رہا ہے اور منارہ کی سفیدی بتا رہا ہے۔ حالانکہ یہاں سیاہی بھی نہیں، کمال ہے حضرت کیا کہنے ہیں۔ اور مسجد تو ابھی معصہ شہود سے غائب ہے۔ مگر داخل ہونے والے کو پہلے ہی امن مل رہا ہے۔ یہ پیسیری ہو رہی ہے یا بچوں کا کھیل۔

امت مرزائیہ! خدا را سوچو اور غور کرو کہ مرزا قادیانی کا یہ بیان صداقت کے کس قدر قریب ہے۔ کیا اسی کے برتے پر مرزائیت کی بناء ہے۔ ہے کوئی مسیح کا لال یا تمام سو گئے جو ہم کو اس کا جواب دے۔

کعبۃ اللہ کی تعریف میں

”قل صدق اللہ فاتبعوا ملۃ ابراہیم حنیفاً . وما کان من المشرکین ان اوّل بیت وضع للناس للذی ببکۃ مبارکاً وهدیٰ للعلمین . فیہ آیت بینت مقام ابراہیم . ومن دخلہ کان امناً . وللہ علی الناس حج البیت من استطاع الیہ سبیلاً . ومن کفر فان اللہ غنی عن العلمین (آل عمران: ۹۵ تا ۹۷)“

اے میرے حبیب، اہل یہود کو کہہ دو کہ بے شک اللہ نے سچ فرمایا سوار شادربی کے مطابق ابراہیم کے طریقہ کی پیروی کرو۔ جو ایک خدا کے ہو رہے تھے اور مشرکوں میں سے نہ تھے۔ لوگوں کی عبادت کے لئے جو پہلا گھر ٹھہرایا گیا۔ وہ یہی ہے جو شہر مکہ میں واقع ہے۔ برکت والا اور دنیائے جہان کے لوگوں کے لئے موجب ہدایت اس میں فضیلت کی بہت سی کھلی ہوئی نشانیاں ہیں۔ ازاں جملہ ابراہیم کے کھڑے ہونے کی جگہ اور جو اس گھر میں داخل ہوا امن میں آ گیا اور لوگوں پر فرض ہے کہ خدا تعالیٰ کے لئے خانہ کعبہ کا حج کریں جس کو اس تک پہنچنے کا مقدور ہے اور جو طاقت ہوتے پیچھے نعمت کی ناشکری کرے اور حج کو نہ جائے تو اللہ دنیائے جہاں سے بے نیاز ہے۔

(ضمیمہ تحفہ گلزدیہ ص ۲۱، خزائن ج ۷ ص ۶۹، ۶۸) میں مرزا قادیانی نے لکھا ہے کہ:

”سلام علی ابراہیم صافیناہ ونجیناہ من الغم واتخذو من مقام ابراہیم مصلی“ یعنی سلام ہے ابراہیم پہ (یعنی اس عاجز پر) ہم نے اس سے خالص دوستی کی اور ہر ایک غم سے اس کو نجات دے دی اور تم جو پیروی کرتے ہو اپنی نماز گاہ ابراہیم کے قدموں کی جگہ بناؤ..... ”واتخذو من مقام ابراہیم مصلی“ قرآن شریف کی آیت ہے اور اس مقام میں اس کے یہ معنی ہیں کہ یہ ابراہیم (یعنی مرزا) جو بیجا گیا ہے تم اپنی عبادتوں اور عقیدوں کو اس کی طرز پر بجالو اور ہر ایک امر میں اس کے نمونہ پر اپنے تئیں بناؤ اور جیسا کہ آیت ”ومبشراً برسول یاتى من بعدی اسمہ احمد“ میں یہ اشارہ ہے کہ آنحضرت ﷺ کا آخِر زمانہ میں ایک منظر ہوگا گویا وہ اس کا ایک ہاتھ ہوگا۔ جس کا نام آسمان پر احمد ہوگا اور وہ حضرت مسیح کے رنگ

میں جمالی طور پر دین کو پھیلائے گا۔ ایسا ہی یہ آیت ”واتخذو من مقام ابراہیم مصلیٰ“ اس طرف اشارہ کرتی ہے کہ جب امت محمدیہ میں بہت سے فرقے ہو جائیں گے تب آخر زمانہ میں ایک ابراہیم پیدا ہوگا اور ان سب فرقوں میں وہی فرقہ نجات پائے گا کہ اس ابراہیم (یعنی مرزا) کا پیرو ہوگا۔“

مردے نسل ترکاں رہزن شود چو سلطان
گوید دروغ دستاں در ملک ہندیانہ
طاعون و قحط یک جادر ہند گشت پیدا
پس مومنناں بمیرند ہر جا ازیں بہانہ
دو کس بنام احمد گمراہ کنند بے حد
سازند ازدلے خود تفسیر در قرآنہ

مندرجہ بالا پیش گوئی ولی نعمت اللہ نور اللہ مرقدہ نے ساتویں ہجری میں میلہ ثانی مسیح قادیانی کے لئے کی تھی جو حرف بحرف صحیح ثابت ہوئی۔

میلہ ثانی سابقہ مضمون میں حضرت آدم علیہ السلام اور حضرت عیسیٰ علیہ السلام سے اتم و اکمل بن چکے ہیں۔ اب آپ نے گرگٹ کی طرح ایک اور رنگ بدلا۔ یعنی ابراہیم علیہ السلام بھی بن گئے اور مولا کریم سے سلام کا خراج تحسین بھی لے چکے اور حکیم مطلق سے خاص دوستی بھی گانٹھ چکے۔ بلکہ اس دوستی کی پیش کش خدا نے خود کی اور وعدہ سے کیا وہ تمام رنج و محن تم سے دور کر دئے گئے اور فکر والام سے مرزا کو نجات دے دی۔ دیکھیں حضرت احدیت کی یہ دوستی کی پینگ بڑھانے کی التجا آپ قبول بھی کرتے ہیں یا ٹھکرادیتے ہیں۔ حالانکہ اس میں مرزا کی فضیلت بڑھانے کے لئے امت مرزائیہ پر ایک احسان عظیم کیا گیا ہے اور قادیان کا رتبہ مقام ابراہیم قرار دے کر سفر کی مصیبتوں اور خرچ کی مصوبتوں سے محفوظ کر لیا گیا ہے۔ کیونکہ قادیان میں مسجد اقصیٰ اور بہشتی مقبرہ اور منارۃ المسیح تو پہلے ہی موجود تھے اب مقام ابراہیم کا اضافہ کر کے حج کا سامان مکمل کر دیا گیا ہے۔ تاکہ امت مرزائیہ کو مکہ معظمہ جانے کی تکلیف نہ ہو اور ارکان حج ادا کرنے کے بعد مدینہ منورہ جانے کی بجائے بہشتی مقبرہ میں میلہ ثانی کے مرزا پر انوار کی زیارت کر کے اس اہم فرض سے بلا تکلف سبکدوش ہو جائیں مرزا ابو مبارک ہو۔

چنانچہ موسیٰ مرزا بشیر الدین محمود نے اس کی وضاحت بھی کر دی ہے وہ فرماتے ہیں کہ

”جلہ سالانہ جو قادیان میں ہر سال ہوتا ہے اس میں تمام امت کو بہت ثواب ہوتا ہے۔ کیونکہ یہ ایک ظلی حج ہے، (الفصل قادیان ج ۲۰ نمبر ۸۰ ص ۴، مورخہ ۵ جنوری ۱۹۳۳ء) مبارک ہو اب تو تصدیق بھی ہو چکی۔

اور ویسے بھی قادیان کوئی معمولی جگہ نہیں۔ بلکہ وہ مکہ معظمہ اور مدینہ منورہ کے ہم پلہ ہے۔ کیونکہ قرآن شریف میں بقول مرزا اس کا نام ان دونوں ناموں کے برابر درج کیا گیا ہے اور اسی مبارک بستی میں قرآن شریف نازل ہوا۔ بقول مرزا۔ لیکن ہمارے خیال میں براہین احمدیہ جو قرآن شریف کا بدل ہے بقول مرزا نازل ہوئی۔ چنانچہ مسیلہ ثانی کا وہ ارشاد ذیل میں ملاحظہ کریں جو اس کی حرمت کے بارے میں ہے اور جو اس کی قدر و منزلت کو چار چاند لگاتا ہے۔

”انا انزلناہ قریباً من القادیان“

اور پھر (البشری ج ۱ حصہ دوم ص ۱۹، تذکرہ ص ۶ طبع سوم) پر کس قدر وثوق سے فرماتے ہیں اور ”میں کہتا ہوں کہ تین شہروں کا نام قرآن مجید میں درج ہے۔ مکہ، مدینہ اور قادیان۔“

امت مرزا ایسے کو یہ بھی حسرت باقی نہ رہے کہ قادیان میں حجر اسود نہیں اور اس کو بوسہ دینا بھی تو سنت تھا۔ اس لئے مرزا قادیانی اس کے متعلق بھی آسانی کردی اور بیت المقدس میں تو ہجوم کی وجہ سے اس سنت کو ادا کرنا کارے دارو ہے۔ مگر قادیان میں نہایت آسان ہو گیا۔ گو قادیانی نے اپنی پیاری امت کے لئے ہر ممکن سہولتیں مہیا کر دی ہیں۔ دیکھئے محبوب امت کے کون کون سے لال بچھو اس سعادت سے بہرور ہوتے ہیں۔

اک خضر راہ نے رستہ سیدھا بتادیا ہے

رستے پہ دیکھیں کتنے چلے اب کارواں ہیں

(البشری ج ۱ ص ۴۸، تذکرہ ص ۳۶ طبع سوم) پر فرماتے ہیں کہ:

”شخصے پائے من بوسید من گفتم کہ سنگ اسود منم“

(ایک شخص نے میرے پاؤں کو بوسہ دیا تو میں نے کہا کہ سنگ اسود میں ہی ہوں) اب چونکہ پاؤں تو میسر نہیں ہو سکتا۔ اس لئے آپ کی قبر کی پাকستی کے بوسے چٹاخ چٹاخ لے کر دل کی بھڑاس نکالو اور اسی کو حجر اسود کا بروز یا نعم البدل سمجھو سنت ادا ہو جائے گی اور ثواب کا پتہ حشر کو ملے گا۔

پھر (درشین ص ۵۰، اردو) پر فرماتے ہیں کہ:

زمین قادیان اب محترم ہے

ہجوم خلق سے ارض حرم ہے

امت مرزائیہ! مبارک ہو کہ پیر مغاں کے ارشاد میں ہرچہ شک آرد کافر گردد! ہاں ایک اور حسرت شاید باقی رہی ہوگی وہ یہ کہ آب زمزم نہ پیا تو وہ بھی پلائے دیتے ہیں۔ بلکہ آب زمزم سے پیاس کلیتہً نہیں بجھتی۔ آپ لوگوں کو وہ شربت پلاتے ہیں جس سے پیاس ہی نہ لگے اور دوبارہ پینے کی محنت ہی چھوٹے۔

(البشری ج ۲ ص ۱۰۹، تذکرہ ص ۶۰۲ طبع سوم) میں ایک الہام ارشاد فرماتے ہیں کہ: ”اِنَّا اعطینک الکُوثر“ اب قل اور بروز کے طور پر استعارہ کے رنگ میں مسجد مبارک کی وہ نالی جس میں آپ وضو کیا کرتے تھے۔ آب کوثر سمجھ کر بلا تکلف پیتے جاؤ اللہ چاہے تو پیاس پھر کبھی نہ لگے گی۔ اور اگر بعض اہل علم و صاحب فراست مرزائی یہ اعتراض کریں کہ یہ آب کوثر کا بدل کس طرح ہو سکتا ہے تو ان کے اطمینان قلب کے لئے ہم ایک عجیب نسخہ جو مرزائے قادیانی کا فرمودہ ہے پیش کرتے ہیں اور امید کرتے ہیں کہ اس کے رٹنے سے ان کے شبہات دور اور ان کے قلوب مطمئن ہو جائیں گے۔

(تزیان القلوب ص ۶، خزائن ج ۱۵ ص ۱۳۴) میں مرزا قادیانی فرماتے ہیں کہ:

منم مسیح زماں ومنم کلیم خدا
منم محمد و احمد کہ محبتے باشد

اور اگر کسی کو رباطن کو یہ نسخہ تسلی کے لئے کافی نہ ہو تو وہ مندرجہ ذیل شعر کو عقل کی کوٹھی میں گھوٹ کر تین روز تک متواتر پئے اور اگر پھر بھی اطمینان قلب نصیب نہ ہو تو کلمہ شریف پڑھ کر صدق دل سے مسلمان ہو جائے اور سچے دل سے خدا کے حضور میں گڑگڑا کر مرزائیت سے توبہ کرے۔

(درشین ص ۷۳ افارسی، نزول المسح ص ۱۰۰، خزائن ج ۱۸ ص ۴۷۸) میں فرماتے ہیں کہ:

زندہ شد ہر نبی بآدم
ہر رسولے نہاں بہ پیراہنم

میری تشریف آوری کی وجہ سے تمام نبی زندہ ہو گئے۔ تمام رسول میرے پیراہن میں چھپے ہوئے ہیں۔

جو صاحب صدق دل سے توبہ کریں اور پنجابی نبی کی بھول بھلیوں سے آزاد ہوں وہ مہربانی کر کے قل اور بروز کی تصویر اور اس کی اصلی حقیقت اس شعر میں ملاحظہ کریں۔

آنچه داد است هر نمی راجام
داد آن جام رامرا تمام

(زول المسح ص ۹۹، خزائن ج ۱۸ ص ۳۷۷)

خدا نے جو علم کی پیالیاں فردا فرمادیں ان تمام پیالیوں کو ایک پیالے میں جمع کر کے مجھے دے دیا۔

”واتخذو من مقام ابراہیم مصلیٰ کو قرآن شریف کی آیت ہے۔ مگر اس مقام پر اس کے یہ معنی ہیں کہ یہ ابراہیم (یعنی مرزا) جو بھیجا گیا ہے تم اپنی عبادتوں اور عقیدوں کو اس کی طرز پر بجالاؤ اور ہر ایک امر میں اس کے نمونے پر اپنے تئیں بناؤ۔“

مرزا نیو! سن رہے ہو کیا ارشاد ہو رہا ہے۔ یہ کہ کلام مجید کی پیروی کو چھوڑ دو اور براہین احمدیہ پر ایمان لا کر کرشن ثانی کی پیروی میں آپ کی سنت پر عمل کرتے ہوئے اپنی عبادتیں اور عقیدے۔ مرزا کے اسوہ پر بجالاؤ۔ اب نہ کلام مجید کی حاجت ہے اور نہ رسول عربی پر ایمان لانے کی ضرورت، اب تو صرف مرزا قادیانی کی پیروی سے مشکلیں آسان ہوتی ہیں اور نجات ملتی ہے۔ کیونکہ اب اگر کوئی جنت میں جانا چاہے تو سوائے کرشن ثانی کی غلامی کا فخر حاصل کرنے اور اس کے اسوہ پر عمل کرنے کے نہیں جاسکتا۔ نعوذ باللہ! آپ کی بعثت سے گویا قرآن کریم منسوخ ہو چکا اور شریعت محمدیہ قطع ہو چکی اور نبی کریم ﷺ کی نبوت کا مبارک دور ختم ہو گیا اور اس کے ساتھ ہی امت مرزائیہ کے لئے نیا رسول نئی شریعت اور نیا کعبہ مرجع خلائق بن گیا۔

اب سوال یہ ہے کہ اگر مرزا قادیانی کی زطلیات پر ایمان لائیں تو رحمت عالم آقائے جہاں اشرف انبیاء کا دامن جو جان سے زیادہ عزیز ہے۔ چھوٹا ہے اور اس رشتہ عزیز کے قطع ہونے پر ایمان سے ہاتھ دھونے پڑتے ہیں اور پھر وہ خدا کی فصاحت و بلاغت بھری کتاب جو تمام علوم کا معدن ہے اور جس کی ہی ایک سورت باوجود یکہ ساڑھے تیراں سو برس سے ایک عام چینیچ دیا گیا ہے کسی کو پیش کرنے کی آج تک جرأت ہی نہیں ہوئی اور جس کا ایک شوشہ یا نکتہ کم و بیش نہیں ہوا اور جس کی حفاظت ابدلاً باد تک مالک حقیقی نے اپنے ذمے لے رکھی ہے سے کلیتہً انحراف کرنا پڑتا ہے اور خدائے واحد سے جو لاشریک ہے۔ کنارہ کش ہونا پڑتا ہے یہ ایک ایسا دقیق سوال ہے۔ جس کا جواب امت مرزائیہ تا قیامت نہیں دے سکتی۔

اور یہ جدت بھی ملاحظہ فرمادیں کہ کس دیدہ دلیری سے اپنی خود ساختہ نبوت منوانے کے لئے کلام کی آیات سینہ زوری اور چوڑی کر کے الہامی لہجے میں پیش کیں اور ان

کی غلط و بے ربط تفسیر بھی کی اور کیسی شاندار بڑھا کی۔

چہ دلاور است دزدے کہ بکف چراغ دارد

فرماتے ہیں ”واتخذ ومن مقام ابراہیم مصلیٰ اس طرف اشارہ کرتی ہے کہ جب امت محمدیہ میں بہت فرتے ہو جائیں گے۔ تب آخر زمانہ میں ایک ابراہیم پیدا ہوگا اور ان سب فرقوں میں وہی فرقہ نجات پائے گا کہ اس ابراہیم (یعنی مرزا) کا پیرو ہوگا۔“

اب غور فرمائیں نبوت جو باعث رحمت تھی۔ امت مرحومہ کے لئے زحمت ہو گئی۔ دنیا میں اس وقت چالیس کروڑ مسلمان آقائے نامدار محمد مصطفیٰ کے غلام آباد ہیں۔ جو سلطان القلم کی ایک ہی جست سے یک قلم نجات سے محروم ہو گئے۔ اناللہ وانا الیہ راجعون!

اس کی کیا دلیل ہے کہ آپ ہی آخری ابراہیم ہیں اور آپ کا ہی فرقہ نجات پائے گا۔ حالانکہ جو آیت آپ نے اس کے ثبوت میں پیش کی ہے اس کا یہ مطلب نہیں اور اس میں اشارہ تو کیا کنایہ تک بھی نہیں اور اس کا کیا ثبوت ہے اور کہاں لکھا ہے کہ آخری زمانہ میں ایک ابراہیم پیدا ہوگا اور اسی کا فرقہ نجات پائے گا اور باقی جہنمی ہوں گے۔ ہم قارئین کرام کی خدمت میں اس کا شان نزول بھی پیش کئے دیتے ہیں تاکہ آپ کے فریب دینے کی حقیقت بھی واضح ہو جائے۔

”واتخذ ومن مقام ابراہیم مصلیٰ“ یہ آیت کریمہ قرآن شریف کی ابھی نازل بھی نہ ہوئی تھی کہ حضرت عمرؓ نے اپنی خواہش رسول اکرم ﷺ کی خدمت میں پیش کی کہ مقام ابراہیم کو مصلیٰ بنالیا جائے۔ چنانچہ اللہ تعالیٰ نے یہ آیت فرقان حمید میں نازل کی۔

تمام قرآن شریف گالیوں سے پر ہے

بناسستی نبی صاحب (ازالہ اوہام ص ۱۳، خزائن ج ۳ ص ۱۰۹) پر فرماتے ہیں کہ: ”اگر ہر ایک سخت اور آزار دہ تقریر کو محض بوجہ اس کے حرارت اور تلخی اور ایذا رسانی کے دشنام کے مفہوم میں داخل کر سکتے ہیں تو پھر اقرار کرنا پڑے گا کہ سارا قرآن شریف گالیوں سے پر ہے۔“

استغفر اللہ ربی! یہ ظل و بروز کے سائن بورڈ یہ مظہریت کے دعویٰ اور یہ اعجاز شریں کلامی اور قرآنی محبت کا فوٹو ہے کہ تمام فرقان حمید میں نعوذ باللہ من ذالک گالیاں بھری ہیں۔ لعنت اللہ علیٰ الکاذبین!

شکوہ بے جا بھی کرے کوئی تو لازم ہے شعور

سروردو جہاں آقائے نامدار رحمۃ اللعالمین

حضور نضرِ رسل محمد مصطفیٰ احمد مجتبیٰ علیہ السلام کے حق میں بدزبانی

جے سنگھ بہادر قادیانی اپنے اوہام باطلہ میں جن کا دعویٰ ہے کہ میرے ہونٹوں سے شیرینی نکلتی ہے اور میں سلطان القلم ہوں چاہے اردو لکھتا بھی نہ آتا ہو۔ (ازالہ ص ۱۷، خزائن ج ۳ ص ۱۱۱) پر ارشاد چرتے ہیں۔

”ابوطالب نے آنحضرت ﷺ کو بلا کر کہا کہ اے میرے بیٹے اب تیری دشنام دہی سے قوم سخت مشتعل ہوگئی ہے اور قریب ہے کہ تجھ کو ہلاک کریں اور ساتھ ہی مجھ کو بھی تو نے ان عقلمندوں کو سفیہ قرار دیا اور ان کے بزرگوں کو شر البریہ کہا اور ان کے قابل تعظیم معبودوں کا نام ہیزم جہنم و قود النار رکھا اور عام طور پر ان سب کو رجس اور ذریت شیطان اور پلید ٹھہرایا میں تجھے خیر خواہی سے کہتا ہوں کہ اپنی زبان کو تھام اور دشنام دہی سے باز آجا۔ ورنہ میں قوم کے مقابلے کی تاب نہیں رکھتا۔ آنحضرت نے جواب دیا کہ اے چچا یہ دشنام دہی نہیں ہے۔ بلکہ اظہار واقعہ اور نفس الامر کا عین محل پر بیان ہے اور یہی تو کام ہے جس کے لئے میں بھیجا گیا ہوں۔“

(ازالہ اوہام ص ۱۹، خزائن ج ۳ ص ۱۱۲، ۱۱۱) پر اسی کے ضمن میں بیان فرماتے ہیں کہ:

”یہ سب مضمون ابوطالب کے قصہ کا اگرچہ کتابوں میں درج ہے۔ مگر یہ تمام عبارت الہامی سے جو خدا تعالیٰ نے اس عاجز کے دل پر نازل کی۔“

حرم والوں سے کیا نسبت بھلا اس قادیانی کو

وہاں قرآن اترا ہے یہاں انگریز اترے ہیں

آہ! قلم رکھتا ہے اور دل جلتا ہے۔ جب اس خاصہ خاصانِ رسل کے حق میں جو جہاں کے لئے رحمت کر دیا گیا ہے اور جس کے لئے خالق حقیقی نے ”انک لعلیٰ خلق عظیم“ فرمایا اور جس کی ذات بابرکات باعث تکوین روزگار ہوئی اور جس کے دل میں تمام جہان کی بہتری و بہبودی کے لئے ایک ایسا دروہر دیا گیا تھا۔ جس کی شہادت قرآن کریم ابدلاً ہا تک دیتا رہے گا۔ ”لعلک باخ نفسک الا یكونوا مؤمنین“ اور جس کے لئے شق القمر ہوا اور جس کے اخلاق حمیدہ اور صفات ستودہ شامری نہیں ہو سکتے اور جس کی نگاہ لطف سے ہمیت و بربریت وہ ماحول جن کو پیٹ بھر کر روٹی میسر نہ ہوتی تھی اور جن کا لباس ان کی غربت کی چٹائی کھاتا تھا۔ سلاطین عالم ہوئے۔

وہ سلطان دو جہاں جو درہم و دینار کے روزانہ انبار لٹاتے اور اپنے لئے ایک حبہ تک بھی نہ رکھتے اور ہزاروں من غلہ تقسیم کر لے۔ مگر خود روزہ دار رہتے اور افطاری تو کل علی اللہ پر چھوڑ دی جاتی۔

قدموں میں ڈھیر اشرفیوں کا لگا ہوا
اور تین دن سے پیٹ پہ پتھر بندھا ہوا
ہیں دوسروں کے واسطے سیم و زر گوہر
اور اپنا ہے یہ یہ حال کہ چولہا بجھا ہوا
کسریٰ کا تاج روندنے کو پاؤں کے تلے
اور بوریا کھجور کا گھر میں بجھا ہوا

وہ رؤف الرحیم جس کے مبارک منہ سے پتھر کھانے پر بھی بددعا نہ نکل بلکہ سوائے ایک ورد انگیز دعاء کے حرف شکایت ہی لب پر نہ لایا۔ ”اللہم اھد قومی فانہم لا یعلمون“ خدا دہمیری قوم کو ہدایت دے کہ وہ مجھ کو پہچان جائیں۔

جنہوں سے پہنچیں اذیتیں پھر انہیں کے حق میں دعائیں مانگیں
کسی میں یہ شان حلم بھی ہے اور ایسا کوئی حلیم بھی ہے

اللہ اللہ ایسی مبارک ہستی جس کے لئے صد ہا پیارے پیارے القاب طہ، یسین، مزمل، مدثر، رحمة اللعالمین، کافۃ للناس، بشیر و نذیر، رؤف رحیم ہیں اور طرفہ یہ کہ جس کو شفیع محشر قرار دیا گیا ہو۔

اس کے حق میں اس کی شان میں ایسا ناپاک خیال ایسا رقیق حملہ اور طرفہ یہ کہ غلامی کا دعویٰ اور نبوت کی علمبرداری کچھ مرزا جیسے کرشن ثانی کو ہی زیب دیتی ہے۔

سیرت النبی کے جلسوں کے علمبردارو! گندم نما جو فرو شو، شرم کے سمندر میں ڈوب مرو۔ وہ قوم جس کا یہ ایمان ہو کہ سارا قرآن شریف گالیوں سے پر ہے اور نبی برحق سرور دو جہاں کے متعلق یہ عقیدہ ہو کہ وہ نعوذ باللہ دشنام دہی کے لئے بھیجے گئے تھے وہ سیرت کیا خاک بیان کر سکتی ہے۔ یہ منہ اور مسور کی دال۔ لا حول ولا قوۃ الا باللہ!

اس کی کیا دلیل ہے کہ ابوطالب کا یہ قصہ رودر گوپال قادیانی کے دل پر خدا کی طرف سے القاء ہوا۔ ایسا لغو الہام اور باطل عقیدہ اور بھونڈی تحریر تو صرف راندہ درگاہ کی طرف سے ہی ہو سکتی ہے۔ اللہ تعالیٰ ان عقائد باطلہ سے محفوظ رکھے۔ آمین!

ناوک نے تیرے صید نہ چھوڑا زمانے میں
ترپے ہے مرغ قبلہ نما آشیانے میں

”الارض والسماء معك كما هو معي قل لى الارض والسماء قل لى
سلام . فى مقعد صدق عن مليك مقتدر . ان الله مع الذين اتقوا والذين هم
محسنون . ياتى نصر الله انا سننذر العالم كله انا سننزل انا الله لا اله الا انا“
”یعنی آسمان اور زمین تیرے ساتھ ہے۔ جیسا کہ وہ میرے ساتھ ہے۔ کہہ آسمان اور
زمین میرے لئے ہے کہہ میرے لئے سلامتی ہے۔ وہ سلامتی جو خدا قادر کے حضور میں سچائی کی
نشست گاہ میں ہے۔ خدا اس کے ساتھ ہے جو اس سے ڈرتے ہیں۔ جن کا اصول یہ ہے۔ خلق
اللہ سے نیکی کرتے ہیں۔ خدا کی مدد آتی ہے۔ ہم تمام دنیا کو متنبہ کریں گے ہم زمین پر اتریں گے
میں ہی کامل سچا خدا ہوں۔“ (سراج منیر ص ۸۲، خزائن ج ۱۲ ص ۸۳، ۸۴)

بہت خوب مرزائے قادیانی کی ترقی حیرت انگیز طریقہ سے تمام انبیائے کرام کی
فضیلت کے بعد خدائی صفات میں بڑی صفائی سے دخل ہو گئی اور چونکہ یہ رشتہ محبت ساجھی گیر کے
مراتب سے بلند تر واضح ہو گیا۔ اس لئے زمین و آسمان میں نصف نصف کی شراکت ہوئی اور آخر
اللہ میاں، مرزا قادیانی کے حق میں دست بردار ہو گئے اور زمین پر اتر آئے اور مرزا قادیانی سے یہ
کہلو اہی دیا کہ اب آسمان و زمین بلا شرکت غیرے میری واحد ملکیت ہے۔ مرزا نیو مبارک ہو۔
(ضمیمہ تحفہ گولڑ دیہ ص ۱۶، ۱۷، خزائن ج ۷ ص ۶۲) پر ارشاد ہوتا ہے کہ:

”میں نے ارادہ کیا کہ زمین پر اپنا جانشین پیدا کروں۔ سو میں نے اس آدم کو پیدا
کیا یہ (مرزا) شریعت کو قائم کرے گا اور دین کو زندہ کرے گا۔ یہ خدا کا رسول ہے۔ نبیوں
کے لباس میں دنیا اور آخرت میں مرتبے والا اور خدا کے مقربوں میں ہے۔ میں ایک پوشیدہ
خزانہ تھا۔ پس میں نے چاہا کہ پہچانا جاؤں اے مرزا خدا تیری عرش پر حمد کرتا ہے اور عرش پر
تیری تعریف کرتا ہے۔“

ہم نشیں پوچھ نہ اس بزم کا افسانہ ناز
دیکھ کر آیا ہوں بندے کا خدا ہو جانا

مرزا نیو! سن رہے ہو اب تو مرزا قادیانی کا خدا بھی ریٹا رہو چکا اور تمہارے سجدوں اور
عبادتوں کے لئے اپنا جانشین یا ولی عہد بھی قائم کر چکا۔ جو خدا کی فوجدار کی حیثیت سے جدید قوانین
نافذ کرے گا اور دین کو زندہ کرے گا۔ یہ کوئی ایسا دیسا رسول نہیں بلکہ دنیا تو کیا آخرت میں بھی

تمہارے یہی کام آئے گا اور اس کا احسان خدا کی ذات پر بھی ہے۔ کیونکہ وہ چھپا خزانہ تھا جو مرزا کی آمد کی وجہ سے پہچانا گیا۔ اسی لئے وہ عرش پر اس کی حمد بیان کرتا ہے اور اس کی تعریف میں رطب اللسان ہے۔ اس لئے تم بھی اسی کی عبادت کرو۔

حضور ختمی مآب ﷺ نے تیسری دلیل مسیح موعود کے لئے ایسی فصلہ کن بیان فرمائی جس میں دوست دشمن دونوں کو اتفاق ہے۔ یعنی مرزا قادیانی بھی اس کو قبول کرتے ہوئے یہی حدیث اپنی صداقت میں پیش کرتے ہیں۔ اس لئے قصہ ہی ختم ہے۔ کیونکہ مدعی اور مدعا علیہ اس حدیث کو بالاتفاق مانتے ہیں اور اس میں چند ایک اوصاف مسیح موعود کی شناخت کے لئے درج ہیں۔ شکر ہے کہ ایک صحیح لائن پر بحث تو قائم ہوا اب انشاء اللہ جھگڑا ہی ختم ہوا چاہتا ہے۔ فرمان رسالت پر مرزا قادیانی آنجمانی کو پورا اترتا ہے۔ اگر وہ ان صفات کے حامل ہیں تو وہی مسیح موعود اور لاریب وہ صادق نبی اللہ اور اگر یہ صفات ان میں نہ پائی جائیں تو وہ کذاب اور جھوٹوں کے بادشاہ ہیں۔

بس اک نگاہ پہ ٹھہرا ہے فیصلہ دل کا

اٹھا دے آنکھ سے پردہ دوئی کا حسن یکتائی

جدھر دیکھوں نظر آئے مجھے جلوہ محمدؐ کا

تو سن، قلم فرمان مصطفوی کے حضور میں سجدے کرتا ہوا پیش ہوتا ہے۔ یہ وہ عالی دربار ہے جس کے سامنے جابر و متکبر غرور و نخوت کو بھول جاتے ہیں اور سلاطین کا زہرہ آب آب ہوتا ہے۔ فلاسفران عالم کا سہ گدائی لئے اسی کوچہ میں پھرتے نظر آتے ہیں اور نقطہ دران جہاں کی عقیدہ کشائی یہاں ہی ہوتی ہے۔ شہ زور یہاں کمزور دکھائی دیتے ہیں اور کمزور جس کی زبان طاقتور کے سامنے التجا کرتے کرتے تھک جاتی تھی۔ یہاں شہ زور ہیں۔

آقا تیرے جمال جہاں آرا سے شمس و قمر مستیز ہوئے اور ستاروں نے ضیا پائی مولا تیرے فروغ حسن سے حیات عالم کو بقا ملی اور حوروں نے پاکیزگی سکھی داتا تیرا فیض عام زمانہ بھر کے لئے جاری و ساری ہے اور تیری نگاہ لطف کا سر مصائب اور غیرت ابرو بہار ہے۔

اے راز نہانی اور اسرار یزدانی کے جاننے والے منعم۔ اے فصاحت و بلاغت اور علم و عرفان کے سلطان۔ اے حکمت و دانائی کے بادشاہ، اے عدل و انصاف کے والی اے اخوت و محبت کے قاسم، بے کرم و بخشش کی تصویر اور عفت و پاکیزگی کے فوٹو اے رحمت و فضل کے پیکر تجھ سے تیری محبوب امت اپنی در ماندگی اور بے چارگی کا دکھڑا سنا تی ہے اور لا تقنطوا من رحمة اللہ کا سہارا لئے تیرے اعجاز روحانی کی طالب ہے۔ مولا کفر کی تیرہ و تار آندھی تیری سمندر پار

دور افتادہ امت پر محیط ہے۔ آقا میلہ کذاب کا بروز تیری غریب امت پر ارتداد کی ناپاک فضا مسلط کر رہا ہے۔ ایمان صدیق، دے غیرت عمر عطاء کر حیا عثمان دے اور قوت حیدر رعنایت کرتا کہ تیرا غریب و بے کس ناتواں و کمزور خالد کے نام کی برکت سے کفر کا تختہ الٹ دے اور قلمی چھاد سے ارتداد کی مہیب فضا کو بہار محمدی میں دل دے۔

نجد کے ہادیہ نشیں سیکھ گئے سکندری
تیرے کرم سے مل گیا ان کو شکوہ قیصری
کفر لرزلرز گیا شرک کی ظلمتیں میں
تیرے درد و قدس سے ساری کٹافٹیں میں
شرق میں تجھ سے زندگی غرب ہے تجھ سے فیضیاب
تیری نوازشوں سے ہے ہر دو جہاں کو استساب
بخش دے تاب زندگی پھر وہی سوز و ساز دے
میری فردہ آرزو رحمتوں سے نواز دے
میرا سلام ہو قبول مظہر تجلیات
تجھ پر درود کائنات تجھ پر سلام شش جہات

تیسرا فرمان رسالت۔

”قال رسول اللہ ﷺ ینزل عیسیٰ ابن مریم الی الارض فیتزوج ویولد له ویمکث خمسا واربعین سنة ثم یموت فیدفن معی فی قبری فاقوم انسا و عیسیٰ ابن مریم فی قبر واحد بین ابی بکر و عمر (مشکوٰۃ ص ۴۸۰، باب نزول عیسیٰ)“ ﴿رسول اللہ ﷺ فرماتے ہیں کہ عیسیٰ ابن مریم زمین پر اتریں گے پھر نکاح کریں گے اور ان کے ہاں اولاد پیدا ہوگی اور پینتالیس سال زمین پر رہیں گے۔ پھر فوت ہو کر میرے مقبرہ میں میرے ساتھ دفن ہوں گے۔ پھر میں اور عیسیٰ ایک ہی مقبرہ سے قیامت کو اٹھیں گے۔ ابو بکر و عمر کے درمیان۔﴾

چنانچہ جن لوگوں کو حج کی سعادت نصیب ہوئی اور سرکارِ مدینہ کے دربار والا تبار کی زیارت سے مشرف ہوئے وہ اس حدیث کے معنی شاہد ہیں کہ روضہ اطہر میں تین قبریں سبز گنبد کے اندر موجود ہیں اور ایک قبر کی خالی جگہ عیسیٰ ابن مریم کے لئے ابھی تک موجود ہے۔ جس میں مسیح ابن مریم علیہ السلام فرمان رسالت کے مطابق انشاء اللہ دفن کئے جائیں گے۔

چنانچہ اس حدیث کو مرزا قادیانی آنجمانی ایک عجیب انداز سے اپنی سچائی میں پیش کرتے ہیں۔ مشہور رسوائے عالم آسمانی نکاح (محمدی بیگم) کے ضمن میں (تتمہ حقیقت الوحی ص ۱۳۲) خزانہ ج ۲۲ ص ۵۷۰ پر فرماتے ہیں کہ:

”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا درست ہے۔“

اس حدیث کو آپ نے (ضمیمہ انجام آتقم ص ۵۳، خزانہ ج ۱۱ ص ۳۳۷) کے حاشیہ میں یوں

بیان فرمایا۔

محمدی بیگم کے آسمانی نکاح کی تصدیق سرکار مدینہ سے

”اس پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے۔ ”یئنزوج ویولد لہ“ یعنی وہ مسیح موعود بیوی کرے گا اور صاحب اولاد ہوگا۔ تزوج اور اولاد کا ذکر عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں۔ مگر تزوج سے مراد خاص تزوج ہے۔ (محمدی بیگم) جو بطور نشان ہوگا اور اولاد سے مراد خاص اولاد ہے۔ جس کی نسبت اس عاجز کی پیش گوئی موجود ہے۔ گویا اس میں رسول اللہ ﷺ ان سیہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“

محمدی بیگم کے نکاح کی تصدیق سرکاری عدالت میں

ضلع گورداسپور کی عدالت میں مرزا قادیانی کا اپنے چچا زاد بھائیوں سے ایک دیوار کے متعلق مقدمہ تھا۔ جس میں انہوں نے مرزا قادیانی پر چند سوال کئے جن کے جواب میں مرزا قادیانی نے حلفہ بیان دیا فرماتے ہیں کہ:

”احمد بیک کی دختر محمدی بیگم کی نسبت جو پیش گوئی ہے وہ اشتہار میں درج ہے اور ایک مشہور امر ہے وہ مرزا امام الدین کی ہمیشہ زادی ہے۔ جو خط بنام مرزا احمد بیک کلمہ فضل رحمانی میں ہے۔ وہ میرا ہے اور سچ ہے وہ عورت میرے ساتھ بیاہی نہیں گئی۔ مگر میرے ساتھ اس کا بیاہ ضرور ہوگا۔ جیسا کہ پیش گوئی میں درج ہے وہ سلطان محمد سے بیاہی گئی۔ جیسا کہ پیش گوئی میں تھا۔ میں سچ کہتا ہوں کہ اس عدالت میں جہاں ان باتوں پر جو میری طرف سے نہیں ہیں بلکہ خدا کی طرف سے ہیں۔ ہنسی کی گئی ہے۔ ایک وقت آتا ہے کہ جب اثر پڑے گا اور سب کے ندامت سے سر نیچے ہوں گے۔ پیش گوئی کے الفاظ سے صاف معلوم ہوتا ہے اور یہی پیش گوئی تھی کہ وہ اس کے

ساتھ ضرور بیاہی جائے گی اور اس لڑکی کے باپ کے مرنے اور خاوند کے مرنے کی پیشین گوئی شرطی تھی اور شرط توبہ اور رجوع الی اللہ کی تھی۔ لڑکی کے باپ نے توبہ نہ کی اس لئے وہ بیاہ کے بعد چھ مہینوں کے اندر مر گیا اور پیش گوئی کی دوسری جزو پوری ہو گئی۔ اس کا خوف اس کے خاندان پر پڑا اور خصوصاً شوہر پر پڑا جو پیش گوئی کا ایک جزو تھا۔ انہوں نے توبہ کی چنانچہ اس کے رشتہ داروں اور عزیزوں کے خط بھی آئے اس لئے خدا تعالیٰ نے اس کو مہلت دی۔ عورت اب تک زندہ ہے۔ میرے نکاح میں وہ عورت ضرور آئے گی۔ امید کیسی یقین کامل ہے خدا کی باتیں ہیں ملتی نہیں ہو کر رہیں گی۔“ (اخبار الحکم ۱۰ اگست ۱۹۰۱ء ص ۱۳ کالم نمبر ۳)

سچ ہے رقابت جلا کر سرمہ کر دیتی ہے اور پھر ایسا خوفناک و نڈر رقیب جو منکوحہ آسمانی کو بھی غصب کرے اور تھدی کی پیش گوئی کا تمسخر اڑائے اور طرفہ یہ کہ چھاتی پر بیٹھ کر مونگ دے اور الہامات کی قدر گزشتہ سے زیادہ نہ سمجھے اور موت کی پیش خبری پر قہقہہ لگائے اور سخت جان ایسا کہ فرانس کی جان گداز جنگ میں سر میں گولی کھائے اور فضل ایزدی سے سلامت رہے اور مشیت ایزدی سے ایسا نڈر ہو کر مرزا کے الہاموں کی دھجیاں فضائے آسمانی میں اڑانے کے لئے فردری ۱۹۳۵ء تک زندہ و سلامت ہو۔ حالانکہ بقول پیش گوئی اس کو ۲۱ اگست ۱۸۹۴ء کے بعد دنیا میں سانس لینے اور زندہ رہنے کا کوئی حق حاصل نہ ہوا اور راسخ ایمان ایسا کہ کوہ پیکر کی طرح عقیدہ سلف پر قائم ہو، اور یہ جو مرزا قادیانی نے اپنے بیان میں بے پرکی اڑائی ہے کہ وہ تائب ہوا اور اس کے عزیز اقارب نے معذرت نامے بھیجے۔ یہ گپ محض ہے اور اس کی اصلیت و حقیقت کا پتہ مرزا آنجمانی کے اس دکھڑا رونے سے معلوم ہوتا ہے جو آپ نے ناکامی و نامرادی کے وقت عین یاس کی حالت میں بھرے دل اور اجڑتی امیدوں کے وقت رویا تھا۔ چنانچہ آپ کے وہ الفاظ حسب ذیل ہیں۔ (اشتہار انعامی چار ہزار ص ۲ حاشیہ، مجموعہ اشتہارات ج ۲ ص ۹۵) پر فرماتے ہیں کہ:

”احمد بیگ کے داماد (مرزا سلطان محمد) کا یہ قصور تھا کہ اس نے تحریف کا اشتہار دیکھ کر اس کی ذرہ پرواہ نہ کی۔ خط پر خط بھیجے گئے۔ ان سے کچھ نہ ڈرا پیغام بھیج کر سمجھایا گیا کسی نے اس کی طرف ذرہ التفات نہ کی۔“

اتمام حجت کے لئے ہم امت مرزائیہ کو ڈنکے کی چوٹ چیلنج دیتے ہیں کہ وہ معذرت نامے اور توبہ کے خطوط مرزا آنجمانی نے جو رائی کا پہاڑ بنا کر دکھلانے کے عادی تھے کیوں نہ شائع کئے گئے اور اگر تب نہیں تو اب ہی کوئی مسیح کالال پیش کرے۔ مگر بقول شخصے کہ۔

یہ بازو میرے آزمائے ہوئے ہیں

ڈرنے کی بھی خوب کہی۔

دل کے بہلانے کو غالب یہ خیال اچھا ہے

وہ ڈرتا بھی تو کیا ڈرتا۔ یہی ناکہ اپنی منکوحہ بیوی چھوڑ دیتا اور توبہ تو ترک معاصی اور آئندہ محتاط رہنے کا ایک عہد ہے اور یہاں۔ قصور تو یہی ہے کہ منکوحہ آسانی سے کیوں نکاح ہوا اور اگر توبہ کی (بقول مرزا) تو کیا محمدی بیگم کو چھوڑ دیا گیا اور اس کا نکاح ثانی مرزا قادیانی ہوا؟ ہرگز نہیں۔ بلکہ وہ محترمہ اب تک زندہ و سلامت مرزا سلطان محمد زادہ عمرہ کی منکوحہ بیوی ہے۔

ذیل میں ہم ایک خط مرزا سلطان محمد صاحب بیک رئیس پٹی رقیب مرزا کا پیش کرتے ہیں جس سے قارئین کرام پر اس کے ڈرنے کی کیفیت انشاء اللہ کھل جائے گی وہ تحریر فرماتے ہیں۔

”جناب مرزا غلام احمد قادیانی نے جو میری موت کی پیش گوئی فرمائی تھی میں نے اس میں ان کی تصدیق کبھی نہیں کی نہ میں اس پیش گوئی سے کبھی ڈرا میں ہمیشہ اور اب بھی اپنے بزرگان اسلام کا پیرو رہا ہوں۔“

سلطان محمد بیک ساکن پٹی ۳ مارچ ۱۹۲۳ء

مرزا قادیانی نے جو حلفیہ بیان عدالت میں دیا کہ پیش گوئی یہی تھی کہ اس کا نکاح مرزا سلطان محمد سے ہوگا غلط ہے۔ جھوٹ ہے دجل ہے اور اس میں شہہ بھر بھی صداقت نہیں۔ کیونکہ اگر پیش گوئی کا اصلی مفہوم اور مغز یہی تھا تو مرزا قادیانی کا اس مبارک تقریب کو اپنے ہاتھوں سے سرانجام دینا فرض تھا۔ کیونکہ ان کی پیش گوئی کی یہ ایک شق پوری ہو رہی تھی اور آپ کے لئے یہ ایک خوشی کا موقع تھا نہ کہ حسد و بغض کا مقام آپ نے بلکہ آپ کے سارے سارے اینڈ کو نے انتہائی کوشش کی اور ایڑی چوٹی تک کا زور لگانے میں کوئی دقیقہ فروگذاشت نہ کیا۔ لالچ دیا۔ ہزاروں کی زمین بہہ کرنے کو تیار ہوئے۔ انتہائی ذلالت اور جا پلوسی سے خط لکھے۔ قاصد و نامہ بر بھیجے اور آخر موت کی دھمکیاں بھی دیں اور اہل قلم کے آوازے جو اس کی تنگ دود میں آپ پر کسے گئے تھے سنے اور مجبوراً خون کا گھونٹ پی کر خاموش رہ گئے۔ چنانچہ اس کی تصدیق سے پتہ چلتا ہے جس سے یہ صاف معلوم ہوتا ہے پیش گوئی میں یہ نہ تھا کہ وہ پہلے مرزا سلطان محمد بیک سے بیاہی جائے گی۔ ایسا معلوم ہوتا ہے یہ بات نکاح کے بعد بنائی گئی اور ایک اور اہم بات ایسی ہے جو ہمارے بیان کی ایسی مؤید ہے۔ جیسے سورج کا نصف النہار پہ ہونا وہ یہ ہے کہ اگر پیش گوئی میں یہ الفاظ ہوتے کہ وہ پہلے مرزا سلطان محمد صاحب سے بیاہی جائے گی تو آپ اپنی بے گناہ بہو کو طلاق نہ دلواتے اور اپنے حقیقی بیٹے فضل احمد کو بے گناہ عاق نہ کرتے اور بیع بالوفا کی ضرورت پیش نہ آتی اور آپ نصرت جہاں بیگم زوجہ خود کے مقروض نہ ہوتے۔ یہ سب باتیں اور واقعات روز

وروشن کی طرح پکار پکار کر بتا رہے ہیں کہ آپ کا حلفیہ بیان غلط ہے۔

دل کے پھپھولے جل اٹھے سینہ کے داغ سے

اس گھر کو آگ لگ گئی گھر کے چراغ سے

عجب ثم العجب! ناکامی، محبت نے وہ ستم ڈھایا کہ بنا بنایا گھر برباد کر دیا اور قسربوت کی بنیادیں ہلا دیں۔ افسوس ایک محمدی کی کنارہ کشی نے قیامت صغریٰ پیا کی۔ مرزا قادیانی آنجہانی کا توازن دماغ ایسا درہم برہم ہوا اور غم نے صبر کو ایسا تاراج کیا کہ گویا حواس خمسہ میں فرق آ گیا تو قدرت نے وہ وہ کام آپ سے کروائے جن کی نظیر ڈھونڈنے سے انبیاء عظام کی زندگی میں نہ ملے گی اور جو اس معصوم مشن کے سراسر مٹانی ہے۔ اللہ اللہ قاطع رحم اور نبوت کا علمبردار، معاذ اللہ سنت اللہ کا دشمن اور پیامبری کا دعویدار، عیاذ اب اللہ یوں بدحواسی اور مرسلین من اللہ کا ٹھیکیدار اور طرفہ یہ کہ بلا قصور و بے گناہ حقیقی بیٹے اور پاکدامن بہو اور رفیقہ حیات۔ صرف اس گناہ کے بدلے جو ایک معمولی لغزش سے زیادہ وقعت نہیں رکھتی کہ ان کے عزیز واقارب نے زبردستی و سینہ زوری سے محمدی کا نکاح مرزا قادیانی کیوں نہیں کیا۔ بیٹوں کو عاق اور بہو اور بیوی کو طلاق۔ گویا بنایا گھر برباد کر دیا۔ بستی امید اجڑی اور رونق و چہل پہل کی جگہ الو بول گیا۔

مگر حیرانگی ہے کہ مرزا قادیانی نے ایسا کیوں کیا۔ کیا وہ اور کوئی احسن طریقہ اختیار نہ کر سکتے تھے۔ آخر اس ناقابل غفور جرم میں اور کوئی سزا نہ دی جاسکتی تھی۔ حیرت ہے آپ کے اس فعل پر، حیرانگی ہے آپ کے اس عمل پر، آپ نے یہ کیا کیا اور کیوں کیا۔ مرزا بشیر احمد مرزا کے منجملے صاحب زادہ ہیں اس کی وجہ سے یہ بتلاتے ہیں کہ ان کے عزیز واقارب دیندار نہ تھے اور اگر یہ بیان صحیح ہے اور یہی وجہ ہے تو بے دینوں کی لڑکی لینے کے لئے اتنی کوشش کیوں کی گئی اور اگر وہ بے دین ہی تھے تو مرزا قادیانی کی بیوی کا کیا قصور تھا۔ اس کے رشتہ دار بے دین ہوا کریں مگر وہ تو نہ تھی اور اگر وہ بھی ایسی ہی تھیں تو کیا مرزا قادیانی کو ایک کافی عمر بسر کرنے کے بعد جب کہ وہ ڈپٹی سلطان محمد و مرزا فضل احمد تیس چالیس برس کے بچوں کی ماں بن چکی تھی۔ پتہ چلا کہ یہ بے دین ہے اس سے کنارہ کشی کرنی چاہئے۔ عجب محکمہ خیز بات ہے اور کچھ سمجھ میں نہیں آتا کہ ایسا کیوں ہوا۔ یہ تو جو ہوا اچھا ہوا یا برا ہوا یہاں تک ہی بس نہیں۔ شوخی قسمت مصیبت آتی ہے تو چہار طرف سے آتی ہے اور پتہ پتہ دشمن ہی دشمن نظر آتا ہے۔ مرزا قادیانی کا حقیقی چھوٹا بیٹا بد نصیب فضل احمد بیمار ہوا۔ بیوی کو حسب خواہش مرزا قادیانی طلاق دے چکا تھا۔ مگر حالت یہ تھی کہ اس کا کردگی سے مرزا قادیانی کی محمدی کے انتقام کی آگ نہ بجھی لہذا وہ عاق کر دیا گیا۔ امیروں کا بیٹا مفلسی کا مہمان

بنا اسی صدمے سے صاحب فرارش ہوا اور زندگی کے آخری لمحوں پر نوبت پہنچی۔ مگر افسوس نہ دوا دینے والا پاس ہے نہ دعاء کرنے والا قریب کس پرسی کا عالم اور بے قراری کی گھڑیاں نہ لینے چھین اور نہ بیٹھے آرام غرضیکہ انہیں مصائب میں اس کی حالت ایسی ناگفتہ بہ ہوئی۔ جس پر اہل محلہ کے شریف لوگ متاثر ہونے سے نہ رہ سکے۔ مرزا آنجنمانی کی خدمت میں ایک وفد کی صورت میں یہ لوگ پہنچے اور عرض کیا کہ آپ کا بیٹا جواں مرگ دنیا سے اٹھ رہا ہے۔ چند ساعتوں کا مہمان ہے اس کی خبر گیری آپ پر فرض ہے۔ جواب ملا نالائق ہے، مرتا ہے تو مرنے دو۔ صلہ رحمی ملاحظہ فرمائیے؟ وفد واپس آیا تو غریب کی روح پرواز کر چکی تھی۔ مرزا قادیانی کو اپنے حقیقی لخت جگر کی بے وقت موت پر ایسا معلوم ہوتا ہے کہ کوئی صدمہ نہ ہوا نہ ہی آپ نے تجھیز و تکلفین میں حصہ لیا اور نہ ہی نماز جنازہ پڑھائی۔ بیچارے مسافروں کی طرح چند درد دل اور خوف خدا رکھنے والوں کی مہربانی سے لحد میں آرام کی ابدی نیند سو یا مرزا قادیانی کا خون معلوم نہیں ہوتا کہ اس قدر کیوں سفید ہوا۔ شاید یہ بھی پنجابی نبوت کی کوئی نشانی ہوگی۔ چنانچہ اس کے متعلق حدیث مرزا جو ثقہ کے راویوں سے مروی ہے۔ ملاحظہ فرمادیں!

عن محمود قال قال مرزا آنجنمانی! ”آپ کا ایک بیٹا فوت ہو گیا جو آپ کی زبانی طور پر تصدیق کرتا تھا۔ جب وہ مرا تو مجھے یاد ہے تو آپ (مرزا قادیانی) ٹھپکتے جاتے اور فرماتے کہ اس نے کبھی شرارت نہیں کی تھی۔ بلکہ میرا فرمانبردار ہی رہا۔ ایک دفعہ میں بیمار ہوا اور شدت مرض میں مجھے غش آ گیا۔ جب مجھے ہوش آیا تو میں نے دیکھا کہ میرے پاس کھڑا نہایت درد سے رورہا ہے اور یہ بھی فرماتے کہ یہ میری بڑی عزت کیا کرتا تھا۔ لیکن آپ نے اس کا جنازہ نہ پڑھا۔ حالانکہ وہ اتنا فرمانبردار تھا کہ بعض احمدی بھی اتنے نہ ہوں گے۔ محمدی بیگم کے متعلق جب جھگڑا ہوا تو اس کی بیوی اور اس کے رشتہ دار بھی ان کے ساتھ شامل ہو گئے۔ حضرت صاحب نے ان کو فرمایا کہ تم اپنی بیوی کو طلاق دے دو۔ اس نے طلاق لکھ کر حضرت صاحب کو بھیج دی کہ آپ کی جس طرح مرضی ہے اسی طرح کریں۔ باوجود اس کے جب وہ مرا تو آپ نے اس کا جنازہ نہ پڑھا۔“

انوار خلافت ص ۹۱، مصنفہ بشیر الدین محمود

حدیث مرزا

”بسم اللہ الرحمن الرحیم! بیان کیا مجھ سے حضرت والدہ صاحبہ نے حضرت مسیح موعود کی آواں سے ہی مرزا فضل احمد کی والدہ سے جن کو عام طور پر بیگم دی ماں کہا کرتے تھے بے تعلقی سی تھی۔ (پنجابی نبی کی شاید یہ بھی سنت ہوگی) جس کی وجہ یہ تھی کہ حضرت صاحب کے رشتہ

داروں کو دین سے سخت بے رغبتی تھی۔ (خود ساختہ نبوت پر ایمان نہ لاتے ہوں گے) اور اس کا ان کی طرف میلان تھا۔ (یعنی میاں کی نبوت سے انکاری تھیں) اور وہ اس رنگ میں رنگین تھیں۔ (عجب معصکہ خیزی ہے کہ گھر کے لوگ بھی صحبت رسالت سے فیضیاب نہ ہو سکے) اس لئے مسیح موعود نے ان سے مباشرت ترک کر دی تھی۔ (اچھی سزا دی) ہاں آپ اخراجات باقاعدہ دیا کرتے تھے۔ (وہ بھی شاید پندرہ روپیہ تنخواہ میں سے) والدہ صاحبہ نے فرمایا (حرم ثانی) کہ میری شادی کے بعد انہیں کہلا بھیجا کہ آج تک تو جس طرح ہوتا رہا سو ہوتا رہا۔ اب میں نے دوسری شادی کر لی ہے اس لئے میں اب دونوں بیویوں میں برابری نہیں رکھوں گا تو گنہگار ہوں گا۔ اس میں اب دو باتیں ہیں یا تو تم مجھ سے طلاق لے لو۔ (کس قصور کے بدلے) یا مجھے اپنے حقوق چھوڑ دو۔ (آپ کی امارت) میں تمہیں خرچ دیئے جاؤں گا۔ انہوں نے کہلا بھیجا میں اپنے باقی حقوق چھوڑتی ہوں۔ (بجاری کی شرافت دیکھو) والدہ صاحبہ فرماتی ہیں کہ پھر ایسا ہی ہوتا رہا۔ حتیٰ کہ پھر محمدی بیگم کا سوال اٹھا اور آپ کے رشتہ داروں نے مخالفت کر کے محمدی بیگم کا نکاح دوسری جگہ کرادیا اور فضل احمد کی والدہ نے ان سے قطع نہ کیا۔ بلکہ ان کے ساتھ رہی۔ (بجاری اپنی عافیت سے خوب واقف تھی) تب حضرت نے اس کو طلاق دے دی۔ خاکسار عرض کرتا ہے (اب بیٹے کی بھی سنئے) کہ حضرت صاحب کا یہ طلاق دینا آپ کے اس اشتہار کے مطابق تھا..... جو آپ نے ۲۱ مئی ۱۸۸۱ء کو شائع کیا اور جس کی سرخنی تھی۔ ”اشتہار نصرت دین و قطع تعلق از اقارب مخالف دین“ (حضرت پتہ چل جائے گا کہ سرخنی تھی یا سپیدی) اس میں آپ نے بیان فرمایا تھا کہ اگر مرزا سلطان احمد اور ان کی والدہ اس امر میں (محمدی بیگم کے نکاح میں) مخالفانہ کوششوں سے الگ نہ ہوئے (مرزا قادیانی کا پہلوٹھی کا بیٹا جو ڈپٹی سلطان احمد کے نام سے مشہور ہے اور جو باپ کا سخت مخالف رہا) تو پھر آپ کی طرف سے مرزا سلطان احمد عاق اور محروم الارث ہوں گے اور اس کی والدہ کو آپ کی طرف سے طلاق ہوگی۔ (یہی وجہ تھی جو آپ نے بیچ بالوفا کی) والدہ صاحبہ فرماتی تھیں کہ فضل احمد نے اس وقت اپنے آپ کو عاق ہونے سے بچا لیا (جاتا کہاں تھا آخروہ بھی نمی تھے کوئی ان سے بھاگ تھوڑا سکتا تھا) مگر بلا آخروہ بھی عاق کر دیا گیا تھا۔“

(سیرت المہدی ص ۳۳، ۳۴، روایت نمبر ۴۱، معنفہ مرزا بشیر احمد پسر دوم)

قارئین کرام! ایک محمدی بیگم کے نکاح میں نہ آنے سے بتا بتایا کھیل ہی بگاڑ دیا یا یوں سمجھئے کہ نبوت کی لٹیا ہی ڈبودی۔ دو حقیقی لائق اور برسر روزگار بیٹے اور عابدہ بیوی اور عفت مآب بہو طلاق اور عاق کے شکار بنائے گئے۔ مگر آپ آج صد ہا طمع سازیاں اور رنگینیاں واقعات کے

چہرے کو نقاب پوش بنانے کے باوجود بھی۔

حقیقت چھپ نہیں سکتی بناوٹ کے اصولوں سے
کہ خوشبو آ نہیں سکتی کبھی کاغذ کے پھولوں سے

آہ! یہ واقعات ہیں جن پر پنجابی نبوت کا انحصار ہے اور جس کے لئے دعوت بروز کھونسہ دی جا رہی ہے اور نہ ماننے والوں کو خنزیر اور کتیا کا خطاب مل رہا ہے اور حرام کار عورتوں کی اولاد ٹھہرایا جا رہا ہے۔ حالانکہ فخر رسل کی تعلیم اس کے از حد منافی ہے اور حدیث شریف میں آیا ہے کہ لعنت اور گالی کا مصداق وہ نہ ہو جس کو دی گئی ہے تو یہ الٹ کر اعادہ گزار پڑتی ہے۔ اس لئے ہمیں صبر اور خاموشی سے کام لینا چاہئے۔

قارئین کرام کی دلچسپی کے لئے اور امت مرزائیہ کی کور باطنی پر ایک ایسا لطیف سرمہ جو فخر موجودات سرکار مدینہ کی زبان فیض ترجمان کا بتایا ہوا ہے پیش کرتے ہیں اور بخدا یہ خواہش رکھتے ہیں کہ کوئی امت خیر الانام کا بھولا ہوا انسان مرزائی چنگل سے نکل کر آہنی زنجیروں کو توڑتا ہوا سرکار دوعالم کی غلامی اختیار کرے۔

آ غیریت کے پردے اک بار پھر اٹھا دیں

”عن انس قال قال رسول اللہ ﷺ من احب ان يبسط له في رزقه وينسأ له في اثره فليصل رحمه (مشکوٰۃ ص ۴۱۹، باب البر والصلة)“ انسؓ سے روایت ہے اس نے کہا رسول اللہ ﷺ نے فرمایا جو شخص چاہے کہ اس کے رزق میں کشادگی ہو اور اس کی عمر دراز ہو تو صلہ رحمی کرے۔

”عن جبیر بن مطعم قال قال رسول اللہ ﷺ لا يدخل الجنة قاطع (مشکوٰۃ ص ۴۱۹، باب البر والصلة)“ جبیر بن مطعمؓ سے روایت ہے اس نے کہا رسول اللہ ﷺ نے فرمایا قطع رحم کرنے والا بہشت میں داخل نہیں ہوگا۔

فرمان رسالت کے مطابق مرزا قادیانی آنجمانی باغ جنان میں نہ جاسکیں گے۔ شاید اسی لئے بہشتی مقبرہ میں اس حسرت کو مٹا رہے ہیں۔ مگر یہ اچھا بہشت ہے کہ آپ کی قبر پر ایک پتہ کا سایہ نہیں اور تمازت آفتاب بہشتی مقبرہ کو تانبہ کی طرح سرخ بنا رہی ہے۔ اگر اسی کا نام بہشت ہے تو اس سے بیا دوزخ اچھی۔

ناظرین! اگر آپ اس پیش گوئی کے اسرار و حقائق سے بہرہ اندوز ہونا چاہتے ہوں تو ہماری تصنیف موسومہ ”نوشتہ غیب“ ملاحظہ فرمادیں۔ جس میں تقریباً ۱۵۰ صفحات اسی ایک پیش گوئی

کے لئے وقف کئے گئے۔ (احساب قادیانیت میں وہ بھی شامل ہے۔ مرتب!)

بہر حال ہم قارئین کرام کی دلچسپی کے لئے صرف ایک اور حوالے پر جو مندرجہ بالا واقعات کی تائید کرتا ہے اکتفا کرتے ہوئے اس قصہ کو ختم کرتے ہیں۔ کیونکہ ہمارا مضمون مسیح موعود کی شناخت کے دلائل سے ہے اور یہ جملہ معترضہ بر سبیل تذکرہ آ گیا تھا۔ جس کا جواب دنیا ہم نے مناسب خیال کیا۔ ابھی حلفیہ بیان میں ایک جھوٹ باقی ہے۔ وہ بھی لگے ہاتھ مختصر ا عرض کئے ہی دیتا ہوں اس حوالے کے بعد وہی شروع ہوگا۔ ناظرین غور سے پڑھیں اور انصاف فرمائیں۔

مرزا قادیانی اپنی مایہ ناز کتاب (حقیقت الوحی ص ۱۹۱، خزائن ج ۳۲ ص ۱۹۸) پر فرماتے ہیں کہ: ”یہ کہنا کہ پیش گوئی کے بعد احمد بیک (خسرآسانی) کی لڑکی کے نکاح کے لئے کوشش کی گئی۔ طبع دی گئی اور خط لکھے گئے۔ یہ عجیب اعتراض ہے۔ سچ ہے انسان شدت تعصب کی وجہ سے اندھا ہو جاتا ہے۔ کوئی مولوی اس بات سے بے خبر نہ ہوگا کہ اگر وحی کوئی بات بطور پیش گوئی ظاہر فرماوے اور ممکن ہو کہ انسان بغیر کسی فتنہ کے اور جائز طریق سے اس کو پورا کر سکے تو اپنے ہاتھ سے اس پیش گوئی کو پورا کرنا نہ صرف جائز بلکہ مسنون ہے۔“

مگر افسوس آسانی منکوحہ کی آرزو دل کی دل میں ہی رہی اور الہاموں کی وہ مٹی پلید ہوئی کہ الامان، مگر سب سے زیادہ خرابی جو آج تک امت مرزا نیہ کی رسوائی کا باعث ہے وہ مرزا قادیانی کا اپنا تسلیم کردہ معیار ہے۔ جو جائے رقت نہ پائے ماندن کے مصداق شرم و ضلالت رسائی و رو سیاہی میں منکوحہ آسانی کا نام آتے ہی ڈبو دیتا ہے۔ کیونکہ مرزا قادیانی کے وہ الفاظ ہی کچھ ایسے دلپذیر ہیں جن پر ندامت و شرمساری عاشق ہے۔ اپنے رقیب کے متعلق (ضمیمہ انجام آتھم ص ۵۴، خزائن ج ۱۱ ص ۳۳۸) پر فرماتے ہیں کہ:

”یاد رکھو کہ اس پیش گوئی کی دوسری جزو پوری نہ ہوئی تو میں ہر ایک بد سے بدتر ٹھہروں گا۔ اے احقویہ انسان کا افتراء نہیں نہ یہ کسی خبیث مفتری کا کاروبار ہے۔ یقیناً سمجھو کہ یہ خدا کا سچا وعدہ ہے۔ وہی خدا جس کی باتیں نہیں ٹلتیں۔“

پھر اس کی تائید میں (انجام آتھم ص ۳۱، خزائن ج ۱۱ ص ایضاً حاشیہ) پر فرماتے ہیں کہ: ”میں بار بار کہتا ہوں کہ نفس پیش گوئی داماد احمد بیک کی تقدیر مبرم ہے۔ (قطعی) اس کی انتظار کرو اگر میں جھوٹا ہوں تو یہ پیش گوئی پوری نہ ہوگی اور میری موت آ جائے گی۔ اگر میں سچا ہوں تو خدا تعالیٰ اس کو ضرور پورا کرے گا۔“

مگر افسوس کیا ہوا کہ مرزا قادیانی ۱۹۰۸ء میں ہی لڑھک گئے اور اپنی بطلالت پر آپ

شاہد ہوئے اور رقیب اب تک فضل ایزدی سے سلامت ہے۔

ہوا ہے خوب مدعی کا فیصلہ میرے حق میں

زلیخا نے کیا خود چاک دامن ماہ کنعاں کا

اور منکوحہ آسمانی کے متعلق (انجام آختم ص ۲۲۳، خزائن ج ۱ ص ۲۲۳) پرفرماتے ہیں کہ:

”میں تم سے یہ نہیں کہتا کہ یہ کام نکاح کا ختم ہو گیا۔ بلکہ یہ کام ابھی باقی ہے۔ اس کو کوئی

بھی کسی حیلہ سے رو نہیں کر سکتا اور یہ تقدیر مبرم ہے۔ (یقینی و قطعی ہے) اس کا وقت آئے گا خدا کی

قسم جس نے حضرت محمد ﷺ کو بھیجا ہے یہ بالکل سچ ہے۔ تم دیکھ لو گے اور میں اس خبر کو اپنے سچ یا

جھوٹ کا معیار بناتا ہوں اور میں نے جو کہا ہے یہ خدا سے خبر پا کر کہا ہے۔“

اور پھر اس کی تائید میں (اشہار انعامی چار ہزار روپیہ، مجموعہ اشتہارات ج ۲ ص ۱۱۵، ۱۱۶) میں

فرماتے ہیں کہ:

”میں بلا خرد عدا کرتا ہوں کہ اے خدائے قادرِ علیم اگر آختم کا عذاب مہلک میں گرفتار

ہونا اور احمد بیگ کی دختر کلاں کا اس عاجز کے نکاح میں آنا تیری طرف سے نہیں ہیں تو مجھے

نامرادی اور ذلت کے ساتھ ہلاک کر۔“

لو آپ اپنے دام میں میاد آ گیا

چنانچہ حضرت مرزا قادیانی ذلت و نامرادی کے ساتھ چل بے اور اپنی بطلان پر آپ

شاہد ہوئے۔ مگر بے شرمی کی بھی کوئی حد ہے۔ جو امت مرزا سیہ اب تک ناکام بودی تاویلوں سے

دوچار ہے اور شرم سے پیشانی عرق ریز ہے۔

الہام مرزا ”یتزوج ویولد له“

یہ وہ پیارے الفاظ ہیں جو مرزا قادیانی کو بہت ہی محبوب تھے۔ تزوج کی تفسیر اختصاراً

قارئین کرام کے پیش ہوئی۔ اب یولد له کی تفسیر ملاحظہ فرمادیں۔ اپنی مایہ ناز کتاب (ازالہ اوہام

ص ۱۵۵، ۱۵۶، خزائن ج ۳ ص ۱۷۹، ۱۸۰) پرفرماتے ہیں کہ:

”بالآخر ہم یہ بھی ظاہر کرنا چاہتے ہیں کہ ہمیں اس سے انکار نہیں کہ ہمارے بعد کوئی اور

بھی مسیح کا مثیل بن کر آوے۔ کیونکہ نبیوں کے مثیل ہمیشہ دنیا میں ہوتے رہتے ہیں۔ بلکہ

خدا تعالیٰ نے ایک قطعی اور یقینی پیش گوئی میں ظاہر کر رکھا ہے کہ میرے ذریت سے ایک شخص پیدا

ہوگا۔ جس کو کئی باتوں میں مسیح سے مشابہت ہوگی۔ وہ آسمان سے اترے گا اور زمین والوں کی راہ

سیدھی کرے گا اور اسیروں کو رستگاری بخشے گا اور ان کو جو شبہات کے زنجیروں میں مقید ہیں رہائی دے گا۔ ”فرزند دلبند گرامی و ارجمند مظهر الحق والعلاء کان اللہ نزل من السماء“ لیکن یہ عاجز ایک خاص پیش گوئی کے مطابق جو خدا تعالیٰ کی مقدس کتابوں میں پائی جاتی ہے مسیح موعود کے نام پر آیا ہے۔“

پیش گوئی! بالہام اللہ تعالیٰ و اعلیٰ عز وجل خدائے رحیم و کریم بزرگ و برتر نے جو ہر چیز پر قادر ہے۔ (جل شانہ و عز اسمہ) مجھ کو اپنے الہام سے مخاطب کر کے فرمایا کہ میں تمہیں ایک رحمت کا نشان دیتا ہوں۔ اس کے موافق جو تو نے مجھ سے مانگا۔ سو میں نے تیری تضرعات کو سنا اور تیری دعاؤں کو اپنی رحمت سے پیا یہ قبولیت جگہ دی اور تیرے سفر کو جو ہوشیار پور اور لدھیانہ کا سفر ہے تیرے لئے مبارک کر دیا۔ سو قدرت اور رحمت اور قربت کا نشان تجھے دیا جاتا ہے فضل اور احسان کا نشان تجھے عطاء ہوتا ہے اور فتح اور ظفر کی کلید تجھے ملتی ہے۔ اے مظفر تجھ پر سلام۔ خدا تعالیٰ نے یہ کہا تا کہ وہ جو زندگی کے خواہاں ہیں۔ موت کے پنجے سے نجات پاویں اور وہ جو قبروں میں دبے پڑے ہیں باہر آویں اور تادین اسلام کا شرف اور کلام اللہ کا مرتبہ لوگوں پر ظاہر ہو اور تاق اپنی تمام برکتوں کے ساتھ آجائے اور باطل اپنی تمام نحوستوں کے ساتھ بھاگ جائے اور تالوگ سمجھیں کہ میں قادر ہوں۔ جو چاہتا ہوں سو کرتا ہوں اور تا وہ یقین لائیں کہ میں تیرے ساتھ ہوں اور تا انہیں جو خدا کے وجود پر ایمان نہیں لاتے اور خدا اور خدا کے دین اور اس کی کتاب اور اس کے پاک رسول محمد مصطفیٰ کو انکار اور تکذیب کی نگاہ سے دیکھتے ہیں۔ ایک کھلی نشان ملے (سلطان القلمی) اور مجرموں کی راہ ظاہر ہو جائے سو تجھے بشارت ہو کہ ایک وجہہ اور پاک لڑکا تجھے دیا جائے گا۔ ایک زکی غلام تجھے ملے گا..... وہ لڑکا تمہارا مہمان آتا ہے۔ اس کا نام عنموائیل اور بشیر بھی ہے۔ اس کو مقدس روح دی گئی ہے اور وہ رجس سے پاک ہے اور وہ نور اللہ ہے۔ مبارک وہ جو آسمان سے آتا ہے اور اس کے ساتھ فضل ہے جو اس کے آنے کے ساتھ آئے گا۔ وہ صاحب شکوہ اور عظمت اور دولت ہوگا۔ وہ دنیا میں آئے گا اور اپنے مسیحی نفس اور روح الحق کی برکت سے بہتوں کو بیماریوں سے صاف کرے گا۔ وہ کلمۃ اللہ کیونکہ خدا کی رحمت اور غوری نے اسے کلمہ تجید سے بھیجا ہے۔ وہ سخت ذہن اور فہیم ہوگا اور دل کا حلیم اور علوم ظاہر و باطنی سے پر کیا جائے گا۔ وہ تین کو چار کرنے والا ہوگا اس کے معنی سمجھ میں نہیں آئے۔ دو شنبہ ہے مبارک دو شنبہ۔ ”فرزند دلبند گرامی و ارجمند مظهر الاول والاخر۔ مظهر الحق والعلاء کان

اللہ نزل من السماء جس کا نزول بہت مبارک اور جلال الہی کے ظہور کا موجب ہوگا۔ نور آتا ہے نور جس کو خدا نے اپنی رضا مندی کے عطر سے مسح کیا۔ ہم اس میں اپنی روح ڈالیں گے اور خدا کا سایہ اس کے سر پر ہوگا۔ وہ جلد جلد بڑھے گا اور اسیروں کی رستگاری کا موجب ہوگا اور زمین کے کناروں تک شہرت پائے گا اور تو میں اس سے برکت پائیں گی۔ تب اپنے نفسی نقطہ آسمان کی طرف اٹھایا جائے گا۔ وکان امرأ مقضیاً!“ (مجموعہ اشتہارات ج ۱ ص ۱۰۲ تا ۱۰۰)

الہی پناہ! الہام ہے یا شیطان کی آنت لکھتے لکھتے ہاتھ تھک گیا اور تعریف سنتے سنتے کان تھک گئے۔ مگر ختم ہونے کو نام ہی نہ لیتا تھا۔ مقام شکر ہے کہ مرزا قادیانی کا ہونے والہ بچہ ایسا بچہ جو تمام انبیاء و اولیاء متقدمین و متاخرین کا مظہر ہے اور طرفہ یہ کہ خدا اور اس کی صفات کا مظہر ہے۔ یہاں تک ہی بس نہیں بلکہ یوں سمجھو اور حقیقتاً ایمان کی آنکھوں سے دیکھو تو خود خدا مولود موعود کے وجود میں اتر آیا۔ حضرت عیسیٰ علیہ السلام رسول اکرم ﷺ کی پیش گوئی کے مطابق آسمان سے نہیں اتر سکتے۔ کیونکہ راستہ میں کرہ زمہریر اور آتشیں موجود ہے۔ مگر آسکتا ہے تو مرزا کا بیٹا اور خدا کا قربت دار شکر ہے۔ (کفر ٹوٹا خدا خدا کر کے) یہ تو تسلیم ہوا کہ آسمان سے پسر مرزا اترے گا۔ شاید منارۃ المسیح اسی پسر موعود کا پیش خیمہ ہے اور نزول کا مقام امت مرزا سے لے لئے بطور یادگار قائم کیا گیا ہے اور تعریف و توصیف کے تمام وہ الفاظ جو لغت میں موجود تھے افسانہ نویسی اور مبالغہ گوئی میں صرف ہو چکے ہیں۔ چونکہ یہ صادق نبی اللہ قادیانی کی تعلیم سے نکلے ہیں اور اللہ تعالیٰ کو لفظ لفظ پر ضامن قرار دیا جا چکا ہے۔ اس لئے منتظر رہنا فرض ہے کہ کب وہ مولود موعود نازل ہو۔ لیکن تعریفوں کے پل باندھنے میں خفیف سا سقم رہ گیا ہے وہ یہ کہ یہ نہیں بتایا گیا کہ وہ دن کو اترے گا یا رات کو اور کیا آسمان پر بھی مرزا قادیانی کا کوئی حرم اور قادیانی امت کی ام المؤمنین رہتی ہے۔ جس کے مبارک بطن سے یہ لڑکا پیدا ہو کر نازل ہوگا اور وہ بھلا آسمان پر زچگی کے مصائب کو کس طرح سرانجام دینے میں کامیاب ہوئی۔

بہر حال کچھ بھی ہو ہمیں تو اس میں کوئی شک نہیں اور ہمارے خیال میں خصوصاً امت مرزا سے کسی کو شک کرنے کا وہم و خیال نہ کرنا چاہئے۔ کیونکہ کرشن قادیانی کے قول اور وہ بھی الہامی جھوٹے تھوڑے ہی ہوتے ہیں اور پھر ایسی پیش خبری تو بہ تو بہ ہر کہ شک آرد کا فرگرد!

اس لاف و گزاف کے منبع سے بعض لوگوں کو یہ خیال ہوا کہ ہو سکتا ہے کہ مرزا قادیانی کے ہاں لڑکا پیدا ہو چکا ہو اور مخفی رکھا گیا ہو۔ اس لئے مرزا قادیانی کو ضرورت محسوس ہوئی اور آپ نے اس کے جواب میں ایک اشتہار شائع کیا جو حسب ذیل ہے۔

اشتہار واجب الاظہار

بسم اللہ الرحمن الرحیم • نحمدہ ونصلی علیٰ رسولہ الکریم!

چونکہ اس عاجز کے اشتہار مورخہ ۲۰ فروری ۱۸۸۶ء پر جس میں ایک پیش گوئی دربارہ تولد ایک فرزند صالح ہے جو صفات مندرجہ اشتہار پیدا ہوگا۔ دو شخص سکنہ قادیان یعنی حافظ سلطانی کشمیری و صابر علی نے روبروئے مرزا نواب بیگ ومیاں شمس الدین و مرزا غلام علی ساکنان قادیان یہ دروغ بے فروغ برپا کیا ہے کہ ہماری دانست میں عرصہ ڈیرہ ماہ سے صاحب مشہر کے گھر میں لڑکا پیدا ہو گیا ہے۔ حالانکہ یہ قول نامبروگان کا سراسر افتراء دروغ و بمقتضائے کینہ و حسد و عناد جلی ہے۔ جس سے وہ نہ صرف مجھ پر بلکہ تمام مسلمانوں پر حملہ کرنا چاہتے ہیں۔ اس لئے ہم ان کے رد قول دروغ کا واجب سمجھ کر عام اشتہار دیتے ہیں کہ ابھی تک جو ۲۴ مارچ ۱۸۸۶ء ہے۔ ہمارے گھر میں کوئی لڑکا بجز پہلے دو لڑکوں کے جن کی ۲۴، ۲۰ سال سے زیادہ عمر ہے۔ پیدا نہیں ہوا لیکن ہم جانتے ہیں کہ ایسا لڑکا بموجب ولدۃ الہی ۹ برس کے عرصہ تک ضرور پیدا ہوگا۔ خواہ جلد ہو خواہ دیر سے ہو۔ بہر حال اس عرصہ کے اندر پیدا ہو جائے گا اور یہ اتہام کہ گویا ڈیرہ ماہ سے پیدا ہو گیا ہے۔ سراسر دروغ ہے ہم اس دروغ کے ظاہر کرنے کے لئے لکھتے ہیں کہ آج کل ہمارے گھر کے لوگ بمقام چھاؤنی انبالہ صدر بازار اپنے والدین کے پاس یعنی اپنے والد میر ناصر نواب صاحب نقشہ نویس دفتر نہر کے پاس بود و باش رکھتے ہیں اور ان کے گھر کے متصل منشی مولانا بخش صاحب ملازم ڈاک ریلوے اور بابو محمد صاحب کلرک دفتر نہر رہتے ہیں۔ معترضین یا جس شخص کو شبہ ہو اس پر واجب ہے کہ اپنا شبہ رفع کرنے کے لئے وہاں چلا جاوے اور اس جگہ ارد گرد سے خوب دریافت کر لے۔ اگر کرایہ آمد و رفت موجود نہ ہو ہم اس کو دے دیں گے۔ لیکن اگر اب بھی جا کر دریافت نہ کرے اور نہ دروغ گوئی سے باز آوے تو بجز اس کے ہمارے اور حق پسندوں کی نظر میں لعنتہ اللہ علی الکاذبین کا لقب پاوے اور نیز زیر عتاب حضرت احکم الحاکمین کے آوے اور کیا شمرہ اس یا وہ گوئی کا ہوگا۔ خدا تعالیٰ ایسے شخصوں کو ہدایت دیوے جو شخص حسد میں آکر اسلام کی کچھ پرواہ نہیں رکھتے اور اس دروغ گوئی کے مآل کو بھی نہیں سوچتے۔ اس جگہ اس وہم کا دور کرنا بھی قرین مصلحت ہے۔ جو بمقام ہوشیار پور ایک آریہ صاحب نے اس پیش گوئی پر صورت اعتراض پیش کیا تھا کہ لڑکا لڑکی کے پیدا ہونے کی شناخت دائیوں کو بھی ہوتی ہے۔ یعنی دائیاں بھی معلوم کر سکتی ہیں کہ لڑکا پیدا ہوگا یا لڑکی۔ واضح رہے ایسا اعتراض کرنا معترض صاحب کی سراسر حیلہ سازی و حق پوشی ہے۔ کیونکہ اول تو کوئی دائی ایسا دعویٰ نہیں کر سکتی۔ بلکہ ایک حافظ طبیعت بھی ایسا

دعویٰ ہرگز نہیں کر سکتا کہ اس امر میں میری رائے قطعی اور یقینی ہے۔ جس میں تحلف کا امکان نہیں صرف ایک انکل ہوتی ہے کہ جو بارہا خطا جاتی ہے۔ علاوہ اس کے یہ پیش گوئی آج کی تاریخ سے دو برس پہلے کئی آریوں اور مسلمانوں اور بعض مولویوں اور حافظوں کو بھی بتلائی گئی تھی۔ چنانچہ آریوں میں سے ایک شخص ملا وائل نام جو نہت مخالف اور شرمیت ساکنان قادیان ہیں۔ ماسوا اس کے ایک نادان بھی سمجھ سکتا ہے کہ مفہوم پیش گوئی کا ایک بنظر یکجائی دیکھا جائے تو ایسا بشری طاقتوں سے بالاتر ہے۔ جس کے نشان الہی ہونے میں کسی کو شک نہیں رہ سکتا۔ اگر شک ہو تو ایسی قسم کی پیش گوئی جو ایسے ہی نشانات پر مشتمل ہو پیش کرے۔ اس جگہ آنکھیں کھول کر دیکھ لینا چاہئے کہ یہ صرف پیش گوئی ہی نہیں بلکہ عظیم الشان نشان آسمانی ہے۔ جس کو خدائے کریم جل شانہ نے ہمارے نبی کریم رؤف الرحیم محمد مصطفیٰ ﷺ کی صداقت و عظمت ظاہر کرنے کے لئے ظاہر فرمایا ہے اور درحقیقت یہ نشان ایک مردہ کے زندہ کرنے سے صد ہا درجہ اعلیٰ و اکمل و افضل و اتم ہے۔ کیونکہ مردہ کے زندہ کرنے کی حقیقت یہی ہے کہ جناب الہی میں دعاء کر کے ایک روح واپس منگایا جاوے اور ایسا مردہ زندہ کرنا حضرت مسیح اور بعض دیگر انبیاء علیہم السلام کی نسبت بائبل میں لکھا گیا ہے۔ جس کے ثبوت میں معترضین کو بہت سی کلام ہے۔ پھر باوصف ان سب عقلی و نقلی جرح قدح کے یہ بھی منقول ہے کہ ایسا مردہ صرف چند منٹ کے لئے زندہ رہتا تھا اور پھر دوبارہ اپنے عزیزوں کو دوہرے ماتم میں ڈال کر اس جہان سے رخصت ہو جاتا تھا۔ جس کے دنیا میں آنے سے نہ دنیا کو کچھ فائدہ پہنچتا تھا نہ خود اس کو آرام ملتا تھا اور نہ اس کے عزیزوں کو کوئی سچی خوشی حاصل ہوتی تھی۔ سو اگر حضرت مسیح علیہ السلام کی دعاء سے بھی کوئی روح دنیا میں آئی تو درحقیقت اس کا آنا نہ آنا برابر تھا اور بفرض محال اگر ایسی روح کئی سال جسم میں باقی بھی رہے تب بھی ایک ناقص روح کسی رذیل یا دنیا پرست کی جو احد من الناس ہے دنیا کو کیا فائدہ پہنچا سکتی تھی۔ مگر اس جگہ بفضل تعالیٰ واحسانہ و بרכת حضرت خاتم الانبیاء ﷺ خداوند کریم نے اس عاجز کی دعاء قبول کر کے ایسی بابرکت روح بھیجے کا وعدہ فرمایا۔ جس کی ظاہری و باطنی برکتیں تمام زمین پر پھیلیں گی۔ سو اگرچہ بظاہر یہ نشان احياء و موتی کے برابر معلوم ہوتا مگر غور کرنے سے معلوم ہوگا۔ یہ نشان مردوں کے زندہ کرنے سے صد ہا درجہ بہتر ہے۔ مردہ کی بھی روح ہی دعاء سے واپس آتی ہے اور اس جگہ بھی دعاء سے ہی ایک روح ہی منگائی گئی ہے۔ مگر ان روحوں اور اس روح میں لاکھوں کوسوں کا فرق ہے۔ جو لوگ مسلمانوں میں چھپے ہوئے مرتد ہیں۔ وہ آنحضرت ﷺ کے معجزات کا ظہور دیکھ کر خوش نہیں ہوتے۔ بلکہ ان کو بزار نخ پہنچتا ہے کہ ایسا کیوں ہوا۔ اے لوگو! میں کیا چیز ہوں

اور کیا حقیقت جو کوئی مجھ پر حملہ کرتا ہے۔ وہ درحقیقت میرے پاک متبوع پر جو نبی کریم ﷺ ہے۔ حملہ کرنا چاہتا ہے مگر اس کو یاد رکھنا چاہئے کہ وہ آفتاب پر خاک نہیں ڈال سکتا۔ بلکہ وہی خاک اس کے سر پر اس کی آنکھوں پر اس کے منہ پر گر کر اس کو ذلیل و رسوا کرے گی اور ہمارے نبی کریم کی شان و شوکت اس کی عداوت اور اس کے بجل سے کم نہیں ہوگی۔ بلکہ زیادہ سے زیادہ خدا تعالیٰ ظاہر کرے گا۔ کیا تم فجر کے قریب آفتاب کو نکلنے سے روک سکتے ہو۔ ایسے تم آنحضرت ﷺ کے آفتاب صداقت کو کچھ نقصان نہیں پہنچا سکتے۔ خدا تعالیٰ ہمارے کیمنوں اور نخلوں کو دور کرے۔ والسلام علی من اتبع الهدی!

(از قادیان ضلع گورداسپور ۲۲ مارچ ۱۸۸۶ء و شنبہ، مجموعہ اشتہارات ج ۱ ص ۱۱۳ تا ۱۱۶)

ناظرین! یہ سلسلہ لامتناہی حقیقت نفس الامری ہے کہ مجھے کوہ ہمالہ سے ہم پلہ معلوم ہوتا تھا اور اس کے نقل کرنے سے میں از حد گریز کرتا رہا۔ مگر ناچار لکھنا ہی پڑا۔ اس کالب لباب سوائے اس مولود کی بشارت اور طول نویسی و اعجاز نمائی اور عوام کی مسح خراشی کے کچھ بھی نہیں بات تو صرف اس قدر تھی کہ مرزا غلام احمد قادیانی کی بیوی ایک بچہ جنے گی۔

اتنی سی بات تھی جو افسانہ کر دیا

معلوم ہوتا ہے کہ مرزا قادیانی کو پرائمری کے طالب علم کی طرح مشق کرنے کی عادت ہے اور یہ عادت سودا کے مراتب تک ترقی پذیر ہو چکی ہے۔ ورنہ دو لفظوں میں اتنا ہی کافی تھا کہ یہ بچہ ایسا بچہ ہوگا۔ جو تمام بنی نوع انسان اور خود مابدولت سے ہر لحاظ سے بہتر و افضل ہوگا اور تمام انبیاء کی معجزہ نمائی اس اعجاز کے سامنے پانی بھرتی ہوگی اور یہ بچہ ۹ سالہ میعاد کے اندر ضرور پیدا ہو جائے گا اور ایسا دعویٰ بشری طاقت سے بالاتر ہے۔ بلکہ یہ خدا کے فضل و کرم سے الہاماً میری دعا کا نتیجہ ہے۔

سلطان القلم کو شاید یہ بھی معلوم نہیں کہ بہت باتیں کرنے والا باتونی اور یاواگو کے نام سے یاد کیا جاتا ہے اور طول نویسی عیب شماری میں داخل سمجھی گئی ہے۔ کم بولنے والا انسان ہمیشہ عزت کی نگاہ سے دیکھا گیا ہے اور قلیل الکلامی بزرگی میں شمار ہوتی ہے۔ جس کلام میں فصاحت و بلاغت ہو وہ ہمیشہ ادبی دنیا میں عزت و وقار کے مرتبہ پر پسندیدہ نگاہوں سے دیکھا جاتا ہے۔ قادر الکلامی اور خوش بیانی رسول اکرم ﷺ کے اقوال کے مرہون منت ہے۔ ایک ایک اشارے میں وہ نکات پنہاں ہیں جن کی نظیر اقوال عالم میں نہیں چھوٹے چھوٹے احکام بھی اس قدر دلپذیر ہیں کہ مفسرین نے ان کی شرح میں دفتر قلمبند کئے لفظ لفظ میں وہ وہ نفاست بھری ہے کہ چوم

لینے کو بے اختیار دل چاہتا ہے۔ نقطہ نقطہ ایسے ایسے معارف پیش کرتا ہے کہ کوزہ میں دریا موجیں مارتا ہوا نظر آتا ہے اور پھر احکام ایسے ہیں جو بلا تیز ملت اپنے اور پرانے کے لئے از بس مفید ہیں۔ فضل ایزدی سے آنحضرت ﷺ بھی صاحب اولاد تھے اور فصاحت و بلاغت تو ان کی لونڈی تھی۔ قدر و منزلت اور وجاہت و سیادت کے وہ آقا تھے۔ جاہ و چشم کے وہ والی تھے۔ سلاطین جہاں ان کے غلام تھے اور طرفہ یہ کہ خاص محبوب یزدانی تھے۔ مگر آپ کی ساری زندگی ایسی بے جا تعریفوں کے کرنے سے خالی ہے اور خلفائے راشدینؓ میں سے حضور اکرم ﷺ کے داماد، خاتون جنت کے ایمان کے مالک، شیر خدا، فاتح خیبر جن کی عظمت و سیادت اس فرمان رسالت سے عیاں ہیں۔ ”انت احی فی الدنیا والآخرة (مشکوٰۃ ص ۵۶۴، باب مناقب علیؑ)“

”انت منی بمنزلہ ہارون من موسیٰ الا انه لا نبی بعدی (مشکوٰۃ ص ۵۶۳، باب مناقب علیؑ)“ مظہر العجائب والغرائب امیر المؤمنین علی ابن طالبؑ بھی صاحب اولاد تھے۔ عالم اجل و فاضل بے بدل تھے اور ان کی اولاد اللہ اللہ امام المعصومین سید الشہداء رسول اکرم ﷺ کے ناز پرورہ جن کی زندگی کا باب اسلام کے لئے کھلا اور اسلام کے لئے بند ہوا۔ امام المسلمین حسن و حسین رضوان اللہ علیہم کے لئے اسد اللہ الغالبؑ نے کبھی کوئی ایسی پیش گوئی نہ فرمائی اور نہ ہی ایسی لاف و گزاف و کذب و افتراء بھری دعاء مانگی سوال تو یہ ہے کہ جب اصل میں یہ باتیں کالعدم ہیں تو ظل میں کیوں دکھائی دیتی ہیں؟ اول تو یہ ظل اور بروز کا سلسلہ ہی سرے سے غلط ہے اور یہ جدت طبع کا ایک خود تراشیدہ قانون ہے۔ مگر اس قانون کے مطابق جو چیز اصل میں ہے وہی نقل میں آئی چاہئے۔ نہ یہ کہ داڑھی سے موچھیں بڑھ جائیں۔ اس لئے ایسے صد ہا واقعات ثابت کرتے ہیں کہ یہ دجل دینے کے لئے افسانے تراشیدہ ہیں۔ بہر حال ہمیں مرزا قادیانی کے بتائے ہوئے اصول پر مرزا قادیانی کو پورا اترتے دیکھنا ہے اور اس چھوٹے خدا کو انسانی پیکر میں نازل ہوتے دیکھنا ہے اور یہ اوصاف جو بیان شدہ ہیں منظر عام پر یکجائی نظر سے مشاہدہ کرتے ہیں۔ اس لئے ہم بھی سردست اگر گویم زباں سوزد کے مصداق چپ سادھنے پر مجبور ہیں۔

تمام عقلمندوں کے نزدیک یہ قاعدہ کلیہ ہے کہ جھوٹ بولنا بدترین چیز و ام انجائٹ ہے۔ چنانچہ تاریخ اس بات پر شاہد ہے کہ جب کبھی بھی کسی اہل اللہ نے کسی بد بخت انسان کو انسان بنانے کی سعی فرمائی تو صرف اسی ایک نقطہ کو ملحوظ رکھتے ہوئے سچ بولنے اور جھوٹ سے کنارہ کش ہونے کی تلقین فرمائی اور جس کسی نے بھی جھوٹ کو ترک کیا تو گویا اس نے تمام برائیوں سے نجات پائی۔ آدمی جب کسی گناہ کا مرتکب ہوتا ہے تو جھوٹ کی چادر اس پر پردہ پوشی کرتی ہے۔ مگر چونکہ جھوٹ

کی بنا پانی پر ہوتی ہے۔ اس لئے اس کی بناوٹ کامیاب نہیں رہتی اور چونکہ فطرت سلیمہ جھوٹ سے بذات خود متنفر ہے۔ اس لئے قدرت اس کی پردہ پوشی کی طمع سازی کو پاش پاش کر دیتی ہے۔ مگر پھر وہ اس طمع سازی کو چھپانے کے لئے ایک اور حیلہ سازی کرتا ہوا ایک اور پردہ ڈال دیتا ہے اور جب تک وہ اپنے طمع نظر میں کامیاب نہیں ہوتا۔ اس فعل سحاصی پر پردے پر پردہ ڈالے ہی جاتا ہے اور یہی وجہ ہے کہ اللہ تعالیٰ نے اس کے اس فعل پر لعنت فرمائی۔ کیوں؟ اس لئے کہ گناہ کرنے کے بعد اگر وہ ندامت اور توبہ کرتا تو احکم الحاکمین اس کے گناہ کو بخش دیتے۔ مگر گناہ عذر گناہ سے بدتر ہے۔ ایک تو فعل مذموم کیا اور اس پر پے در پے جھوٹ بولے۔

اب ہی ایک الہام کو ملاحظہ فرمادیں کہ ایک بچہ جو ابھی ماں کے شکم میں بھی نہیں آیا۔ اس کے لئے کتابوں کی کتابیں سیلہ ہو رہی ہیں کہ وہ ایسا ہوگا یہ ہوگا وہ ہوگا۔ آپ کی اس لاف و گزاف سے ایک دنیا مضحکہ خیزی کر رہی ہے۔ مگر آپ ان مضحکوں کے جواب میں اشتہار پر اشتہار نکال رہے ہیں اور چونکہ آپ اپنی جبلی عادت کی وجہ سے مجبور ہیں۔ اس لئے اختصار کو نظر انداز کر دیا گیا ہے اور زیادہ سے زیادہ الجھن سے میدان کشادہ کیئے جاتے ہیں اور یہ قاعدہ کلیہ ہے کہ دروغ گور حافظہ باشد اور لمبی تحریر میں ہمیشہ یہ نقص ہوتا ہے کہ وہ تصحیح اوقات کے علاوہ کئی ایک مشکلیں پیدا کر دیتی ہے۔

چنانچہ اس لمبے اشتہار کی خامہ فرسائی کے بعد ان صد ہا بے ترتیبیوں سے آپ دو چار ہوئے اور مراد آباد سے غشی اندر من نے اس بے تکی گپ پر یہ اعتراض کیا کہ واہ جی واہ یہ بھی کوئی الہام ہوا کہ ۹ برس کے عرصہ میں وہ مولود پیدا ہوگا۔ اس لمبے عرصے میں تو کوئی اعجازی امتیازی نشان نہیں ہو سکتا۔ چونکہ بات معقول تھی اور مرزا قادیانی کو بھی متاثر کئے بغیر نہ رہی تو مرزا قادیانی نے ایک اور اشتہار بسنت مخصوصہ کے مطابق سپرد قلم فرمایا۔ جس کے بعض اقتباسات ہم ناظرین کرام کے پیش کرتے ہیں۔ اس لئے کہ ہمیں کولہو کے بیل کی طرح گھومنا پسند نہیں آتا۔ نہ ہم سلطان القلم ہونے کا دعویٰ کرتے ہیں اور نہ ہی ہمیں یہ جتلانا مقصود ہے کہ ہم نے اتنی ضخیم کتاب لکھی۔ جس سے کوئی کچھ نہ سمجھ سکا۔

اس اشتہار پر طرح طرح کی چھ میگوئیاں ہوئیں اور اعتراضات بھی ہوئے۔ مگر طول نویسی کے مرض میں چونکہ ایک ایسی خرابی مضمّر ہے کہ کوئی نہ کوئی بات بے ربط اور کچی نکل جاتی ہے جو سنبھالے سے بھی نہیں سنبھل سکتی اور بجائے لینے کے دینے پڑ جاتے ہیں۔ بلکہ بسا اوقات انسان اپنے قول سے خود پکڑا جاتا ہے اور ایسا قابو آتا ہے اور بے بس ہوتا ہے کہ الامان۔ پھر وہ

مخلصی اور بریت کے ذرائع و وسائل سوچتا ہے۔ مگر جوں جوں وہ سعی بلیغ کرتا ہے اور طول نویسی کے حلقے اور زیادہ مضبوط ہوتے جاتے ہیں۔ یہاں تک کہ اس کے ڈھول کا پول کھل جاتا ہے اور بدحواسی اس کے حواس خمسہ پر اپنا پورا پورا تسلط جمالیتی ہے پھر جو بھی بیان دیتا ہے۔ قدم قدم پر لغزش اس کے قدم چومتی ہے۔ چنانچہ اسی اصول کے مطابق ہمارے مرزا قادیانی دام طول نویسی میں پھنسے ہوئے ہاتھ پاؤں مارتے ہوئے فرماتے ہیں۔

”اشتہار صداقت آثار“

بسم اللہ الرحمن الرحیم • نحمدہ ونصلی علی رسولہ الیم

واضح ہو کہ اس خاکسار کے اشتہار ۲۲ مارچ ۱۸۸۶ء پر بعض صاحبوں نے جیسے منشی اندر من صاحب مراد آبادی نے یہ نکتہ چینی کی ہے کہ نو برس کی حد جو پسر موعود کے لئے کی گئی ہے یہ بڑی گنجائش کی جگہ ہے۔ ایسی لمبی میعاد تک کوئی نہ کوئی لڑکا پیدا ہو سکتا ہے۔ سواؤل تو اس کے جواب میں یہ واضح ہو کہ جن صفات خاصہ کے ساتھ لڑکے کی بشارت دی گئی ہے۔ کسی لمبی میعاد سے گونو برس سے بھی دو چند ہوتی۔ اس کی عظمت اور شان میں کچھ فرق نہیں آ سکتا۔ بلکہ صریح دلی انصاف پر ہر ایک انسان کا شہادت دیتا ہے (سلطان القلمی) کہ ایسے عالی درجہ کی خبر جو ایسے نامی اور اخص آدمی کے تولد پر مشتمل ہے۔ انسانی طاقتوں سے بالاتر ہے اور دعا کی قبولیت ہو کر ایسی خبر کا ملنا بے شک یہ بڑا بھاری آسمانی نشان ہے۔ (دریں چہ شک) نہ یہ کہ صرف پیش گوئی ہے ماسوا اس کے اب بعد اشاعت اشتہار مندرجہ بالا دوبارہ اس امر کے انکشاف کے لئے جناب الہی میں توجہ کی گئی تو آج ۸ اپریل ۱۸۸۶ء میں اللہ جل شانہ کی طرف سے اس عاجز پر اس قدر کھل گیا کہ ایک لڑکا بہت ہی قریب ہونے والا ہے جو مدت حمل سے تجاوز نہیں کر سکتا۔ اس سے ظاہر ہے کہ ایک لڑکا ابھی ہونے والا ہے یا بالضرور اس کے قریب حمل میں۔ لیکن یہ ظاہر نہیں کیا گیا کہ جواب پیدا ہوگا۔ یہ وہی لڑکا ہے یا وہ کسی اور وقت میں ۹ برس کے عرصہ میں پیدا ہوگا اور پھر بعد اس کے یہ بھی الہام ہوا کہ انہوں نے کہا کہ آنے والا یہی ہے یا ہم دوسرے کی راہ نکلیں۔ (رد کومت جانے دو) چونکہ یہ عاجز ایک بندہ ضعیف مولیٰ کریم جلسانہ کا ہے۔ اس لئے اسی قدر ظاہر کرتا ہے۔ (اعتبار ہے جناب) جو من جانب اللہ ظاہر کیا گیا آئندہ جو اس سے زیادہ مشکف ہوگا وہ بھی شائع کیا جاوے گا۔ والسلام علی من التبع الهدی!

المشترک خاکسار! غلام احمد از قادیانی ضلع گورداسپور

(۱۸ اپریل ۱۸۸۶ء، مجموعہ اشتہارات ج ۱ ص ۱۱۶، ۱۱۷)

اس شاندار ذومعنی بناوٹ پر ہی شاید کسی نے کیا اچھا کہا ہے گو اس کا تخیل کچھ اور ہے اور محبت کی چاشنی میں ڈوبا ہوا ہے۔ مگر استعارہ کے رنگ میں یہاں بھی چونکہ ایسی ہی وضع حمل کی قید لگائی ہے۔ جو مستحکم خیز ہے۔ کس صفائی سے ارشاد فرماتے ہیں اس پیش گوئی کے انکشاف کے لئے توجہ کی گئی ہے۔ جس کے یہ معنی ہیں کہ وحی کا سلسلہ بھی نعوذ باللہ اللہ تعالیٰ سے ایک ٹیلیفون کی طرح سے ہے۔ جب چاہا قائم کر لیا اور جب چاہا توڑ دیا۔ حالانکہ حضور فخر رسل ﷺ کی مبارک سیرت اس کے منافی ہے اور الفاظ کی بندش ملاحظہ ہو۔ بہت ہی قریب پیدا ہونے والا ہے یا بالضرور اس کے قریب حمل میں یا کسی اور وقت میں ۹ برس کے عرصہ میں یعنی جب بھی ہوا۔ یا رنگوں کے پوں باراں ہیں۔ کسی نے کیا خوب کہا ہے کہ۔

چمٹی ہی رہی خاک شہیداں سٹا ہی گیا دامن کسی کا

بجائے گل میری تربت پہ ہوں خار کہ الجھا ہی کرے دامن کسی کا

خیر القرون قرنی کے مبارک الفاظ سیرت النبی کے صفحات پر آب زر سے لکھے ہوئے ماہ کامل کی طرح درخشانی فرما رہے ہیں۔ ان آبدار موتیوں کی چمک سعید الفطرت لوگوں کے لئے مشعل ہدایت کا کام ابدلاً باد تک دیتی رہے گی۔ ہاں شہرہ چشم اپنی کور باطنی کی وجہ سے آفتاب کے نکلنے کے شک میں رہیں تو ”تلك اذ قسمة ضیضی“

جلوہ گل نے چمن میں مجھے بے چین کیا

مل ہی جاتے ہیں تیری یاد دلانے والے

اللہ اللہ! وہ مبارک زمانہ جس میں نور عرفاں کی بارش ہو رہی تھی اور آقائے نامدار سرور دو جہاں رحمۃ العالمین بنفس نفیس ان ائمول موتیوں سے ان اعرابیوں کی جھولیاں بھر رہے تھے۔ جن کو پیٹ بھر کر روٹی، رہنے کو جھونپڑا اور پہننے کو چھترہا بھی میسر نہ ہوتا تھا۔ وہ بے ہیبت و بربریت کے پتلے جو تمدن سے نا آشنا و معاشرت سے کورے اور انسانیت سے کوسوں دور جن کو ہوش و بہائم سے تشبیہ دینا کچھ نازیبا نہ ہوگا۔ وہ شراب کے والدادہ اور جوئے کے عادی، قتل و غارت کے شیدا اور خونریزی کے کے عاشق جو اپنی لڑکیوں کو زندہ درگور کرنا سعادت عظمیٰ تصور کرتے تھے اور جن کی شقاوت قلبی کے انسانیت سوز مظاہرے جن سے بدن لرزہ بہ اندام ہوتا ہے اور رواں رواں الامان والحفیظ پکاراٹھتا ہے۔ تاریخ میں خون سے لکھے ہیں۔

اک آن میں جب بھر دیئے جل تھل تو میں سمجھا

واقف تیری رحمت سے کیا سب کو گھٹانے

مگر قربان جاؤں اس امت کے غمخوار اور انسانیت کا سبق دینے والے آقائے دو جہاں ﷺ کے نام نامی سے جس نے ان درندہ صفات و حیثیوں کو جو بربریت کے لباس میں لبوس تھے اور ناخواندگی کے مہیب دیو کے تابع فرمان ہو چکے تھے۔ کچھ اس شان سے انسانیت سے شناسا کیا اور اس آن سے کایا پلٹ کی کہ فلسفہ جہاں انگشت حیرت درد ہاں اور تاریخ جہاں اس کی نظیر پیش کرنے سے قاصر و عاجز ہے۔

اللہ تعالیٰ کا وہ برگزیدہ رسول جب صاحب معراج ہوا اور مولا کریم نے مسجد اقصیٰ کی سیر کرائی۔ ”سبحان الذی اسرئى بعبده ليلا من المسجد الحرام الى المسجد الاقصى الذى باركنا حوله (بنی اسرائیل: ۱)“ پاک ہے وہ مولا جو لے گیا اپنے بندے کو خانہ کعبہ سے مسجد اقصیٰ تک۔

مولا کریم کے اس انعام کو سرور دو جہاں آقائے نامد اعظم ﷺ نے جب بیان فرمایا کہ وہ بیت المقدس جو شام میں ہے۔ گذشتہ شب مجھے اللہ تعالیٰ نے اپنے لطف و احسان سے اس کی سیر کرائی۔

کفار مکہ نے کمال استہزاء سے بغلیں جھانکی اور پھبتیاں اڑائیں اور آوازے کے کیونکہ وہ اچھی طرح سے یہ جانتے تھے کہ آقائے نامد ار محمد مصطفیٰ احمد مجتبیٰ ﷺ کبھی شام کو تشریف فرما نہیں ہوئے اور ان کے زعم باطل میں یہ خط سایا کہ حضور ﷺ کے بطلان کے لئے یہی ایک دلیل کافی ہے۔

چنانچہ کفار مکہ کے چند وہ نفوس جو ایذا رسانی میں ید طولیٰ رکھتے تھے اور جنکے دل صداقت کی آنکھوں سے محروم تھے۔ حضرت رسول ﷺ کی خدمت میں ہنسی اڑانے کے لئے آرہے تھے کہ راستہ میں ابو بکر صدیقؓ کو آتے دیکھ کر رکے اور ذرا تھم کر ان میں کا وہ بد بخت و بد نصیب جو ابو جہل کے نام سے یاد کیا جاتا ہے۔ صدیق اکبرؓ سے یوں ہمکلام ہوا کہ لو تمہارا دوست آج ایک اور بے پرکی اڑاتا ہے کہ گذشتہ شب وہ بیت المقدس اور آسمانوں کی سیر بحمد غصریٰ کر آیا ہے۔ صدیق اکبرؓ نے جواب دیا۔ خدا کی قسم وہ رخ انور ایسا ہے جو جھوٹ سے نا آشنا ہے جو بھی کہتا ہے صحیح ہے اور میرا اس پر ایمان ہے۔ اس مسکت جواب سے وہ کچھ مبہوت سے رہ گئے۔ مگر چونکہ ایمان کی صداقت سے بہرہ ور نہ تھے۔ اس لئے اس کو رحمت کردگار کے سحر سے تعبیر کیا اور چل دیئے۔

رحمت عالم ﷺ ہاں اس خلق عظیم کے منبع کے گردا گرد کفار مکہ بیٹھے ہیں اور طنزاً طرح

طرح کے سوالات پیش کرتے ہوئے خوش گپیاں جو استہزاء سے لبریز ہیں۔ اڑا رہے ہیں۔ شفیق عالم کمال شفقت و مہربانی سے ان کی تسلی و تسفی فرمائے جاتے ہیں۔ مگر ان کے دل جو پتھر سے زیادہ سخت واقع ہوئے تھے اور چراغ کے نیچے عموماً اندھیرائی کی مثال دی جاتی ہے اور ہدایت کسی کے بس کا روگ نہیں کسی نے کیا خوب کہا ہے۔

ایں سعادت بزور بازو نیست
تانہ بخشد خدائے بخشنده

اسی طرح ایک دوسرے وقت میں چند سرکش قریش مکہ، حضور فخرِ رسل ﷺ کی خدمت میں جا کر ہو کر یوں گویا ہوئے کہ اے محمد ﷺ اگر تو سچا رسول ہے تو ہمارے سوالات کا جواب دے۔ حضور ﷺ نے ارشاد فرمایا بیان کرو۔ وہ کون سے سوالات ہیں۔ قریش مکہ نے حسب ذیل سوالات کئے۔

۱..... روح کیا چیز ہے؟

۲..... اصحاب کہف جو دنیا نوس بادشاہ کے زمانہ میں غار میں چھپے تھے ان کی کیا تعداد تھی؟

۳..... ذوالقرنین کون تھا؟

سرورِ عالم ﷺ نے ان کے جواب میں فرمایا اس کا جواب کل دیا جائے گا۔

اللہ تعالیٰ کا برگزیدہ رسول جانتا تھا کہ اللہ تبارک و تعالیٰ وحی کے ذریعہ سے ان کے جوابات بتا دے گا جو بتا دیئے جائیں گے اور یونہی ہو بھی رہا تھا۔ مگر خالقِ حقیقی کو یہ بات ناپسند ہوئی کہ وعدہ دیتے وقت ہماری مہربانی کا ذکر خیر کیوں نہیں ہوا۔ اپنے حبیب ﷺ کو ایک خفیف سی تنبیہ فرماتے ہوئے سلسلہ وحی کئی روز تک منقطع کر دیا۔

کفار مکہ کی بن آئی وہ کم بخت پہلے ہی بھرے پڑے تھے۔ برس دیئے اور ایسا برس کہ صحابہ کرام پر خدا کی زمین تنگ آ گئی۔ جدھر سے چلتے ہیں آوازوں پر آوازے کسے جاتے ہیں اور پھبتیاں اڑائی جاتی ہیں اور راہ چلنا تو کیا گزرنا بھی محال ہو گیا ہے۔ چنانچہ حضور ﷺ کا وہ غلام جو خلیفہ ثانی ہوا اپنے آقا ﷺ کی خدمت میں بڑے ادب سے ان کے جواب کا بتی ہوا تو حضور ﷺ نے فرمایا کہ وحی کا تشریف لانا میرے بس کی بات نہیں۔ جب اللہ تعالیٰ کو منظور ہوگا جواب دیا جائے گا۔ چنانچہ یہ آیت شریف جو مولائے کریم کہ واحدانیت کی ایک درخشاں دلیل ہے۔ جبرائیل علیہ السلام لے کر آئے اور اس کی تعلیم فرمائی۔ ”وَلَا تَقُولُنَّ لَشَيْءٍ اِنِّیْ فَاعِلٌ ذٰلِکَ

غداً الا ان يشاء الله (کہف: ۲۳) ”کہ اے میرے حبیب یوں مت کہو کہ میں یہ کام کرنے والا ہوں۔ بلکہ کہو کہ اگر اللہ تعالیٰ کو منظور ہو تو ایسا کروں گا۔“

چنانچہ اس کے بعد آپ ﷺ ہمیشہ اسی پر عمل پیرا ہوتے رہے اور اس کے بعد اللہ تعالیٰ نے وہ احکام جو اس کے جوابات میں تھے نازل فرمائے۔ دیکھو سورہ کہف:

بڑھ جاتی ہے چمن میں اور آرزو تمہاری
جس گل کو سونگھتا ہوں آتی ہے بو تمہاری

دوسری دلیل ملاحظہ ہو:

مسلمانوں کی وہ پاک ماں جو عائشہ صدیقہؓ کے نام نامی سے یاد کی جاتی ہے اور خلیفہ اولؓ کی لخت جگر ہیں۔ جن پر رئیس المنافقین عبداللہ بن ابی سلول نے تہمت تراشی کی تو حضور ﷺ اس قدر متفکر ہوئے کہ قلم کو طاقت نہیں کہ بیان کرے اور ام المؤمنینؓ اس بہتان سے اس قدر خائف ہوئیں کہ بستر علالت پر دراز ہو گئیں اور بخار لازم ہو چکا اور قریب المرگ ہو گئیں۔

اگر توجہ کرنے سے وحی کا سلسلہ شروع ہو سکتا ہوتا تو حضور ﷺ کی ذات والا تبار سے بڑھ کر اس انعام کا اور زیادہ کون مستحق تھا۔ مگر ایسا نہیں ہوا۔ حضور ﷺ بہت روز تک اسی رنج و محن میں رہے۔ حالانکہ وہ ہمہ وقت اس کی جناب میں حاضر رہتے۔ یہاں تک کہ ساری ساری رات نوافل میں گزر جاتی اور پاؤں متورم کر جاتے اور دن اللہ تعالیٰ کے احکام سنانے میں تمام ہوتا اور اسی تبلیغی سلسلہ میں صد ہا چوٹیں وجود اطہر پر آتیں اور دل لہو لہان ہو جاتا۔ مگر وہ خدا کا برگزیدہ رسول، اللہ تعالیٰ سے منہ نہ موڑتا اور توجہ تو کیا ایسے منہمک ہوتے کہ دنیا و مافیہا سے بے نیاز اسی کی یاد میں اسی کے ہو رہتے۔

آقائے کون و مکاں ﷺ کی سیرت کا ورق ورق اور نقطہ نقطہ پکار پکار کر زبان حال بیان کر رہا ہے کہ گو وہ خدا کے نہایت محبوب اور افضل الرسل تھے۔ مگر وہ اپنی مشیت سے سلسلہ وحی شروع کرنے کے مجاز نہ تھے۔ بلکہ یہ کرم حضرت احدیت ہی کو سزاوار ہے کہ جب اس کی مشیت مقتضی ہو۔ جیسا کہ مندرجہ بالا واقعہ میں جب اس کو منظور ہوا تو جب اپنے حبیب ﷺ کو چاہا نوازا اور قلی فرمائی۔ ”ان الذین جاء وبالا فاك عصبه منكم . لاتحسبوه شرالکم بل هو خیر لکم . لکل امری منهم ما اکتسب من الاثم والذى تولی کبره منهم له عذاب عظیم (نور: ۱۱)“

اللہ اللہ وہ مبارک ہستی جو باعث تکوین روزگار اور کافۃ للناس ہوئی وہ تو اللہ تعالیٰ کے

لطف و احسان کی محتاج ہو اور جب تک مشیت ایزدی کو منظور نہ ہو۔ جبرائیل آمین نہ آسکیں اور یہ سلسلہ وحی جب تک اس کی مشیت مقتضی نہ ہو بند ہی رہے اور یہی تو ایک خالق اور مخلوق میں فرق ہے۔ اللہ تعالیٰ کی ذات گرامی کو جب منظور ہو شروع کرے اور جب چاہے منقطع کر دے۔ کیونکہ وہ کسی کا تابع فرمان نہیں۔ اس کی ذات اس سے منزہ و برتر ہے۔ ہاں انبیاء علیہم السلام پر جب چاہے لطف و کرم کی بارش پہ بارش برسائے۔ مگر کسی نبی کی یہ جرأت نہیں کہ وہ جب چاہے سلسلہ الہام کو شروع کر دے اور جب چاہے بند کر دے۔

اب پنجابی نبی صاحب کو وحی بھی ملاحظہ ہو کسی نے کیا حسب حال کہا ہے۔

دل کے آئینہ میں ہے تصویر یار

جب ذرا گردن جھکائی دیکھ لی

یہاں تو مشکل ہی نہیں ذرا توجہ کی اور الہامی سلسلہ شروع ہو گیا اور وہ بھی اس تیزی و خیزی سے ساون کی بارش کی طرح کہ ادھر سے ہی پیغام پہ پیغام جن کا نہ سر ہے نہ پیر۔ آنے لگے اور جن کی تفہیم ہی نہیں ہوتی اور جو واقعات کے بعد چسپاں کئے جاتے ہیں اور جن پر حاشیہ آرائی کی جاتی ہے نہ معلوم یہ کہاں سے آتے ہیں اور ان سے دنیا کو کون سا فائدہ پہنچتا ہے اور یہ سلسلہ ربانی ٹیلی فون تھوڑا ہے کہ ہیلو کرتے ہی شروع ہو گیا اور Receiver رکھتے ہی بندہ ہو چکا۔ نہیں بلکہ یہ ایک ایسا پاک اور منزہ سلسلہ ہے جو اللہ تعالیٰ کے قبضہ قدرت میں ہے۔

کیا جائے وحشت میں کیا کہا انہیں میں نے

ہوم بھی میری آج تسلی نہیں کرتے

اللہ اللہ! اس قدر دعوے اور یہ شیریں بخنی مولود مسعود کی بشارت مگر نیزگی قدرت ملاحظہ ہو کہ الہام دھرے کے دھرے رہ گئے اور وضع حمل میں لڑکی پیدا ہوئی۔

غیر تو غیر ہی تھے اپنے بھی بدگمان ہو گئے۔ یہ نبوت ہو رہی ہے۔ انا للہ وانا الیہ راجعون! یگانوں اور بیگانوں نے قصر نبوت کو متزلزل کر دیا تو مرزا قادیانی نے کمال ہوشیاری سے ڈوبتی ناز کو کندھا دیا اور قریب کے حمل پر بعد مشکل جان چھڑائی۔ انتظار کی گھڑیاں گزرنے کو تو گزر گئیں۔ مگر ایک عجیب انداز سے گزریں۔ نہ سوتے چہین نصیب ہوا اور نہ جاگتے فرصت حاصل ہوئی اور جاہلین کی نگاہیں آسمان سے نازل ہونے والی دعا یہ روح کی بے صبری سے منتظر رہیں۔

زچہ کی گود بھر چکی تھی اور مرزا قادیانی کا وہ الہام قریب آچکا تھا۔ (مولود موعود) جس

کی انتظار میں دنیا بے صبری ہوئی جاتی تھی۔ آخر خدا کی مہربانی سے وہ سعید ساعت آ ہی پہنچی۔ جس میں مرزا قادیانی کی مراد مصیٰ شہود پر آئی۔ جس سے مرزا قادیانی ڈھارس بندھی اور غریب امت کی جان میں جان آئی۔ پھر تو مبارک کے شادمانے بجے اور نعمۂ جانفزا کا غلغلہ بلند ہوا اور مبارکبادی کا ترانہ امت میں بلند ہوا۔ کبھی کے چراغ چلائے گئے اور مرزا قادیانی کی تعریف و توصیف میں زمین و آسمان کے قلابے ملاتے ہوئے شکرانہ کے نوافل ادا کئے کہ مسلمانوں کی لاج مرزا قادیانی نے رکھ لی۔ چنانچہ قارئین کرام کی خدمت میں مرزا قادیانی کا وہ لطف اندوز پیغام جو شراب محبت سے سرشار ہے پیش کرتے ہیں تاکہ وہ بھی اس سے بہرہ ور ہو کر ہماری محنت کی داد دیں۔

خوش خبری

”اے ناظرین! میں آپ کو بشارت دیتا ہوں کہ وہ لڑکا جس کے تولد کے لئے میں نے اشتہار ۸ اپریل ۱۸۸۶ء میں پیش گوئی کی تھی اور خدا تعالیٰ سے اطلاع پا کر اپنے کھلے کھلے بیان میں لکھا تھا کہ اگر وہ حمل موجود میں۔ پیدا نہ ہو تو دوسرے حمل میں جو اس کے قریب ہے۔ ضرور پیدا ہو جائے گا۔ آج ۱۶ رذیقہ ۱۳۰۴ھ مطابق ۷ اگست ۱۸۸۷ء میں ۱۲ ربیعہ کے بعد ڈیڑھ بجے کے قریب وہ مولود مسعود پیدا ہو گیا۔ فالحمد للہ علیٰ ذالک! اب دیکھنا چاہئے کہ یہ کس قدر بزرگ پیش گوئی ہے جو ظہور میں آئی۔ آریہ لوگ بات بات میں یہ سوال کرتے ہیں کہ ہم وہ پیش گوئی منظور کریں گے۔ جس کا وقت بتلایا جائے۔ سواب یہ پیش گوئی انہیں منظور کرنی پڑی۔ کیونکہ اس پیش گوئی کا مطلب یہ ہے کہ حمل دوئم بالکل خالی نہیں جائے گا۔ ضرور لڑکا پیدا ہوگا اور وہ حمل بھی کچھ دور نہیں بلکہ قریب ہے۔ یہ مطلب اگرچہ اصل الہام میں مجمل تھا۔ لیکن میں نے اسی اشتہار میں لڑکا پیدا ہونے سے ایک برس چار مہینے پہلے روح القدس سے قوت پا کر مفصل طور پر مضمون مذکور بالا لکھ دیا۔ یعنی یہ کہ اگر لڑکا اس حمل میں پیدا نہ ہو تو دوسرے حمل میں ضرور پیدا ہوگا۔ آریوں نے حجت کی تھی کہ یہ فقرہ الہامی جو ایک مدت حمل سے تجاوز نہیں کرے گا۔ حمل موجودہ سے خاص تھا جس سے لڑکی ہوئی میں نے ہر ایک مجلس اور ہر ایک تحریر و تقریر میں انہیں جواب دیا کہ یہ حجت تمہاری فضول ہے۔ کیونکہ کسی الہام کے وہ معنی ٹھیک ہوتے ہیں کہ ملہم آپ بیان کرے اور ملہم کے بیان کردہ معنوں پر کسی اور کی تشریح اور تفسیر ہرگز فوقیت نہیں رکھتی۔ کیونکہ ملہم اپنے الہام سے اندرونی واقفیت رکھتا ہے اور خدا تعالیٰ سے خاص طاقت پا کر اس کے معنی کرتا ہے۔ پس جس حالت میں لڑکی پیدا ہونے سے کئی دن پہلے عام طور پر کئی سوا اشتہار چھپوا کر میں نے

شائع کر دیئے اور بڑے بڑے آریوں کی خدمت میں بھی بھیج دیئے تو الہامی عبارت کے وہ معنی قبول نہ کرنا جو خود ایک خفی الہام میں میرے پر ظاہر کئے اور پیش از ظہور مخالفین تک پہنچا دیئے گئے۔ کیا ہٹ دھرمی ہے یا نہیں کیا ملہم کا اپنے الہام کے معنی بیان کرنا یا مصنف کا اپنی تصنیف کے کسی عقیدہ کو ظاہر کرنا تمام دوسرے لوگوں کے بیانات سے عندالعقل زیادہ معتبر نہیں ہے۔ بلکہ خود سوچ لینا چاہئے کہ مصنف جو کچھ پیش از وقوع کوئی امر غیب بیان کرتا ہے اور صاف طور پر ایک بات کی نسبت دعویٰ کر لیتا ہے تو وہ اپنے اس الہام اور اس تشریح کا آپ ذمہ دار ہوتا ہے اور اس کی باتوں میں دخل بے جا دینا ایسا ہے۔ جیسے کوئی کسی مصنف کو کہے کہ تیرے تصنیف کے یہ معنی نہیں بلکہ یہ ہیں۔ جو میں نے سوچے ہیں۔ اب ہم اصل اشتہار ۸ مارچ ۱۸۸۶ء ناظرین کے ملاحظہ کے لئے ذیل میں لکھتے ہیں تا ان کو اطلاع ہو کہ ہم نے پیش از وقوع اپنی پیش گوئی کی نسبت کیا دعویٰ تھا اور پھر وہ کیسا اپنے وقت پر پورا ہوا۔“

الستمر خا کسار! غلام احمد قادیانی از قادیان ضلع گورداسپور (۷ اگست ۱۸۸۷ء، مجموعہ اشتہارات ج ۱ ص ۱۴۱، ۱۴۲)

ناپائیدار دنیا کی بے ثبات گھڑیاں جلد جلد گزر رہی تھیں اور چمن جہاں میں ہزاروں کلیاں خلاق دو جہاں کے نام کو بلند کرتی ہوئیں چنگ کر پھول بنی۔ سینکڑوں بلبلیں اس کی حمد کے ترانے گا کر گلوں پر نثار ہوئیں۔ ہزاروں کوٹلیں پھوٹیں اور لاکھوں درخت برگ و بر سے ملبوس ہو کر یگانگت کے ترانوں میں شمر کے بوجھ سے اس کی جناب میں سر بسجود ہوئے۔ کروڑوں پتے صفحہ شہود پر سبز لباس زیب تن کئے۔ فلسفہ جہاں کو محو حیرت بنا کر زرد ہو کر چل دیئے۔ پھولوں کی آفرینش سے چمن جہاں لہلہا اٹھا تو گچھیں کے ہاتھوں کو بھی حرکت ہوئی۔ طہور خوش الحان گلا پھاڑ پھاڑ کر نوہ خوانی کر رہے تھے اور بلبلیں سینہ فگاری میں محو ہو رہی تھیں۔ مگر آہ گچھیں کے کان محض نا آشنا تھے۔ وہ گویا سن ہی نہ رہا تھا اور باغ جہاں کی بہار جو شاید اسے ناپسند آتی تھی کو بڑی بے دردی سے لوٹ رہا تھا۔ جب وہ کسی شگفتہ پھول کو دیکھتا بلبل کا دل خون ہو کر رہ جاتا اور جب توڑتا وہ سینہ کوب ہو کر اڑ جاتی۔ گویا گچھیں کے اس فعل کو جو وہ کھیل سمجھے ہوئے تھا دیکھ نہ سکتی۔ ان پھولوں اور غنچوں میں ایک ننھی سی کلی ایسی بھی تھی۔ جسے گچھیں دیکھ کر ہنسا اور بولا گو تیرے ننھے ننھے قوی مضحل اور کمزور ہیں اور تیری بے بسی پر بھی رحم آتا ہے اور تیرے توڑ لینے سے مجھے کوئی خاص ذاتی فائدہ نہیں۔ مگر چونکہ تیری گفتگو پر ایک دنیائے جہاں کی امیدیں وابستہ ہیں۔ اس لئے تیرا توڑ لینا ہی بہتر ہے۔ کیونکہ تیرے دم سے ہو سکتا ہے کہ ایک جہاں کے سعید لوگ بھی شاید دھوکہ میں ہوں اور چونکہ باغ جہاں کے اس واحد مالی کار شاد ہے۔

”جاء الحق وزهق الباطل ان الباطل كان زهوقا“

اس لئے چونکہ تیری وجہ سے اس کی ہمسری کا دعویٰ کیا جاتا ہے اور ”کان اللہ نزل من السماء“ کہا جاتا ہے کی وجہ سے مجبور ہو کر میں تجھے توڑتا ہوں۔

آہ! جب یہ کلی ٹوٹی امت مرزائیہ کے گھروں میں صف ماتم بچھ گئی اور نبوت کے پرزوں میں ایک ہیجان آ گیا اور خاکسار نبی کو تاویلین بنانے سے دو چار ہونا پڑا۔ مگر بے وقت کی راگنی کو کون پسند کرتا ہے۔

وہی ہوتا ہے جو منظور خدا ہوتا ہے

بقی بھی بگڑ جاتی ہے جب منظور خدا ہوتا ہے

ہمیں اس صدمہ جائگاہ میں امت مرزائیہ کے ساتھ دلی ہمدردی ہے۔ کسی نے کیا

خوب کہا ہے۔

کسی کا کندہ نگینے پر نام ہوتا ہے

کسی کی عمر کا لبریز جام ہوتا ہے

عجب سرا ہے یہ دنیا کہ جس میں شام و سحر

کسی کا کوچ کسی کا قیام ہوتا ہے

افسوس یہ موعود بچہ کلی سے پھول بننے سے پیشتر سولہ ماہ کی عمر میں مرزا قادیانی کو بے

داغ مفارقت دیتا ہوا چل بسا۔

پھول تو دو دن بہار جانفرا دکھلا گئے

حسرت ان غنچوں پہ ہے جو بن کھلے مرجھا گئے

مرزا قادیانی کو یہ صدمہ ایسا شاق گزرا کہ اس کا تصور احاطہ تحریر سے باہر ہے۔ آپ کی

بستی امیدیں اجڑ گئیں اور کارخانہ نبوت میں ایک ہیجان عظیم ایسا اٹھا جس کا تصور احاطہ تفکر سے

بالا تر ہے۔ اس صدمہ جائگاہ نے آپ کو دیوانہ بنا دیا اور مراق کے دورے اسی غم سے شروع ہوئے

اور آپ کی طبیعت پہ ایک ایسا بار پڑا جس سے آپ مجموعہ امراض کا گلدستہ بن گئے۔ مگر تاہم نبوت

کے فرائض گرتے پڑتے بھی انصرام دیتے رہے اور سچ تو یہ ہے کہ توازن دماغ کے صحیح نہ رہنے کے

باعث یہاں سے ہی بے ترمیمیاں شروع ہوئیں۔ مگر مجبور تھے کیونکہ غم نے صبر کو ایسا تاراج کیا تھا

کہ ہوش و حواس کھو دیئے تھے۔ چنانچہ ہمارے اس بیان کی تصدیق مرزا بشیر احمد صاحب ذیل

الفاظ میں فرماتے ہیں۔

”بیان کیا مجھ سے والدہ صاحبہ نے کہ حضرت مسیح موعود (مرزا قادیانی) کو پہلی دفعہ دوران سر اور ہسٹریا کا دورہ بشیر اڈل کی وفات کے چند دن بعد ہوا تھا۔“

(سیرت الہدی حصہ اول ص ۱۶، روایت ۱۹)

چنانچہ مرزا قادیانی کی تصدیق جو انہوں نے اپنی قلم سے بیان فرمائی ناظرین کی ضیافت طبع کے لئے حسب ذیل ہے۔
حقانی تقریر برواقعہ وفات بشیر

”واضح ہو کہ اس عاجز کے لڑکے بشیر احمد کی وفات جو ۷ اگست ۱۸۸۷ء روز یکشنبہ میں پیدا ہوا تھا۔ ۴ نومبر ۱۸۸۸ء کو اسی روز یکشنبہ میں ہی اپنی عمر کے سولہویں مہینہ میں بوقت نماز صبح اپنے محبوب حقیقی کی طرف واپس بلا گیا۔ عجیب طور پر شور و غوغا خام خیال لوگوں میں اٹھا اور رنگارنگ کی باتیں خویشتوں وغیرہ نے کیں اور طرح طرح کے ناظمی اور کج دلی کی رائیں ظاہر کی گئیں۔ مخالفین مذہب جن کا شیوہ بات بات میں خیانت و افتراء ہے انہوں نے اس بچے کی وفات پر انواع و اقسام کی افتراء گھڑنی شروع کی۔ سوہر چند ابتداء میں ہمارا ارادہ نہ تھا کہ اس پسر معصوم کی وفات پر کوئی اشتہار یا تقریر شائع کریں اور نہ شائع کرنے کی ضرورت تھی۔ کیونکہ کوئی ایسا امر درمیان نہ تھا کہ کسی فہیم آدمی کو ٹھوکر کھانے کا موجب ہو سکے۔ لیکن جب یہ شور و غوغا انتہا کو پہنچ گیا اور کچے اور ابلہ مزاج مسلمانوں کے دلوں پر بھی اس کا مضراثر پڑتا ہوا نظر آیا تو ہم نے محض اللہ یہ تقریر شائع کرنا مناسب سمجھا۔ اب ناظرین پر منکشف ہو کہ بعض مخالفین پسر متوفی کی وفات کا ذکر کر کے اپنے اشتہار و اخبارات میں طنز سے لکھتے ہیں کہ یہ وہی بچہ ہے جس کی نسبت اشتہار ۲۰ فروری ۱۸۸۶ء اور ۸ اپریل ۱۸۸۶ء اور ۷ اگست ۱۸۸۷ء میں یہ ظاہر کیا گیا تھا کہ وہ صاحب شکوہ عظمت و دولت ہوگا اور تو میں اس سے برکت پائیں گی۔ بعضوں نے اپنی طرف سے افتراء کر کے یہ بھی اپنے اشتہار میں لکھا کہ اس بچے کی نسبت یہ الہام بھی ظاہر کیا گیا تھا کہ یہ بادشاہوں کی بیٹیاں بیاہنے والا ہوگا۔ لیکن ناظرین پر منکشف ہو کہ جن لوگوں نے یہ نکتہ چینی کی ہے۔ انہوں نے بڑا دھوکہ کھایا ہے یا دھوکہ دینا چاہا ہے۔ اصل حقیقت یہ ہے کہ ماہ اگست ۱۸۸۷ء تک جو پسر متوفی کی پیدائش کا مہینہ ہے۔ جس قدر اس عاجز کی طرف سے اشتہار چھپے ہیں جن کا لکھرام پشاور و دیوبند ثبوت کے طور پر اپنے اشتہار میں حوالہ دیا ہے۔ انہیں میں سے کوئی شخص ایک ایسا حرف بھی پیش نہیں کر سکتا۔ جس میں یہ دعویٰ کیا گیا ہو کہ مصلح موعود اور عمر پانے والا یہی لڑکا تھا۔ جو فوت ہو گیا۔ بلکہ ۸ اپریل ۱۸۸۶ء کا اشتہار اور نیز ۷ اگست ۱۸۸۷ء کا اشتہار جو

۱۸ اپریل ۱۸۸۶ء کی بنا پر اور اس کے حوالہ سے بروز تولد بشر شائع کیا گیا تھا۔ صاف بتلا رہا ہے کہ ہنوز الہامی طور پر یہ تصفیہ نہیں ہوا کہ آیا یہ لڑکا مصلح موعود اور عمر یانے والا ہے یا کوئی اور ہے۔ تعجب کہ لکھرام پشاوری نے جوشِ تعصب میں آ کر اپنے اس اشتہار میں جو اس کی جبلی خصلت بدگوئی و بدزبانی سے بھرا ہوا ہے۔ اشتہارات مذکورہ کے حوالہ سے اعتراض تو کر دیا مگر آنکھیں کھول کر ان تینوں اشتہاروں کو پڑھ نہ لیا تا جلد بازی کی ندامت سے بچ جاتا۔ نہایت افسوس ہے کہ ایسے دروغ باف لوگوں کو آریوں کے وہ پنڈت کیوں دروغ گوئی سے منع نہیں کرتے جو بازاروں میں کھڑے ہو کر اپنا اصول یہ بتلاتے ہیں کہ جھوٹ کو چھوڑنا اور تیاگنا اور سچ کو ماننا اور قبول کرنا آریوں کا دھرم ہے۔ پس عجیب بات یہ ہے کہ دھرم قول کے ذریعہ سے تو ہمیشہ ظاہر کیا جاتا ہے۔ مگر فعل کے وقت ایک مرتبہ بھی کام میں نہیں آتا۔ افسوس ہزار افسوس۔ اب خلاصہ کلام یہ کہ ہر دو اشتہار ۸ اپریل ۱۸۸۶ء اور ۷ اگست ۱۸۸۷ء مذکورہ بالا اس ذکر و حکایت سے بالکل خاموش ہیں کہ لڑکا پیدا ہونے والا کیسا اور کن صفات کا ہے۔ بلکہ یہ دونوں اشتہار صاف شہادت دیتے ہیں کہ ہنوز یہ امر الہام کی رو سے غیر مفصل اور غیر مصرح ہے۔ ہاں یہ تعریفیں جو اوپر گزر چکی ہیں ایک آنے والے لڑکے کی نسبت عام طور پر بغیر کسی تخصیص و تعین کے اشتہار ۲۰ فروری ۱۸۸۶ء میں ضرور بیان کی گئیں ہیں۔ لیکن اس اشتہار میں تو کسی جگہ نہیں لکھا کہ جو ۷ اگست ۱۸۸۷ء کو لڑکا پیدا ہوگا۔ وہی مصداق ان تعریفوں کا ہے۔ بلکہ اس اشتہار میں اس لڑکے کے پیدا ہونے کی کوئی تاریخ مندرج نہیں کہ کب اور کس وقت ہوگا۔ پس ایسا خیال کرنا کہ ان اشتہارات میں مصداق ان تعریفوں کا اسی پر متوفی کو ٹھہرایا گیا تھا۔ سراسر ہٹ دھرمی اور بے ایمانی ہے۔ یہ سب اشتہارات ہمارے پاس موجود ہیں اور اکثر ناظرین کے پاس موجود ہوں گے۔ مناسب ہے کہ ان کو غور سے پڑھیں اور پھر آپ ہی انصاف کریں جب یہ لڑکا جو فوت ہو گیا ہے پیدا ہوا تھا تو اس کی پیدائش کے بعد صد ہا خطوط اطراف مختلفہ سے بدیں استفسار پہنچے تھے کہ کیا یہی مصلح موعود ہے۔ جس کے ذریعہ سے لوگ ہدایت پاویں گے۔ تو سب کو یہی جواب لکھا گیا تھا کہ اس بارے میں صفائی سے اب تک کوئی الہام نہیں ہوا۔ ہاں اجتہادی طور پر یہ گمان کیا جاتا ہے کہ کیا تعجب کہ مصلح موعود یہی لڑکا ہو اور اس کی وجہ یہ تھی کہ اس پر متوفی کی بہت سی ذاتی بزرگیاں الہامات میں بیان کی گئی تھیں۔ جو اس پاکیزگی روح اور بلند فطرت اور علو استعداد اور روشن جوہری اور سعادت جبلی کے متعلق تھیں اور اس کی کمالیت استعدادی سے علاقہ رکھتی تھیں۔ سو چونکہ وہ استعدادی بزرگیاں ایسی نہیں تھیں جن کے لئے بڑی عمر پانا ضروری ہوتا۔ اسی باعث سے یقینی طور پر کسی الہام کی بناء پر اس رائے کو ظاہر

نہیں کیا گیا تھا کہ ضرور یہ لڑکا پختہ عمر تک پہنچے گا اور اسی خیال اور انتظار میں سراج منیر چھاپنے میں توقف کی گئی تھی۔ تاجب اچھی طرح الہامی طور پر لڑکے کی حقیقت کھل جائے تب اس کا مفصل اور مبسوط حال لکھا جائے سو تعجب اور نہایت کہ جس حالت میں ہم اب تک پرماتنی کی نسبت الہامی طور پر کوئی رائے قطعی ظاہر کرنے سے بکلی خاموش اور ساکت رہے اور ایک ذرا سا الہام بھی اس بارے میں شائع نہ کیا تو پھر ہمارے مخالفوں کے کانوں میں کسی نے پھونک مار دی کہ ایسا اشتہار ہم نے شائع کر دیا۔ بالآخر یہ بھی اس جگہ واضح رہے کہ ہمارا اپنے کام کے لئے تمام و کمال بھروسہ اپنے مولا کریم پر ہے اس بات سے کچھ غرض نہیں کہ لوگ ہم سے اتفاق رکھتے ہیں یا نفاق اور ہمارے دعویٰ کو قبول کرتے ہیں یا رد اور ہمیں تحسین کرتے ہیں یا نفرت۔ بلکہ ہم سب سے اعراض کر کے اور غیر اللہ کو مردہ کی طرح سمجھ کر اپنے کام میں لگے ہوئے ہیں۔ گو بعض ہم سے اور ہماری ہی قوم میں سے ایسے بھی ہیں کہ وہ ہمارے اس طریق کو نظر تحقیر سے دیکھتے ہیں۔ مگر ہم ان کو معذور رکھتے ہیں اور جانتے ہیں کہ جو ہم پر ظاہر کیا گیا ہے وہ ان پر نہیں اور ہمیں پیاس لگا دی گئی ہے وہ انہیں نہیں ”کل يعمل علی شاکلته“ اس محل میں یہ بھی لکھنا مناسب سمجھتا ہوں کہ مجھے بعض اہل علم احباب کی ناصحانہ تحریروں سے معلوم ہوا ہے کہ وہ بھی اس عاجز کی یہ کارروائی پسند نہیں کرتے۔“

(مجموعہ اشتہارات ج ۱ ص ۱۶۳ تا ۱۸۱)

یہ اشتہار سنت قدیمہ کے مطابق ابھی بہت لمبا ہے۔ مگر چونکہ سنت خاص کے مطابق علمائے کرام کی شان میں آپ برس پڑے ہیں۔ اس لئے ہم اسی پر اکتفا کرتے ہیں۔

اندھیر نگری اور اس کی حکومت

اوائل زمانہ میں چھوٹی چھوٹی حکومتیں ہوا کرتی تھیں اور ان کے بادشاہ بھی وزیر چنیں شہر یا رچنان کے مصداق ہی ہوا کرتے تھے۔

چنانچہ اندھیر نگری میں ہر چیز نکلے کی سیر تھی۔ غریب رعایا کا ناک میں دم آچکا تھا۔ تجارت کا ستیہ ناس اور تاجروں کا برا حال تھا۔ رشوت ستانی گرم بازاری پر تھی۔ کسی کی فریاد کو کوئی نہ سنتا تھا۔

ایک مہارپش تپسوی سادھو جس کے دو چیلے بھی تھے۔ صحرا نوردی کرتا ہوا شہر میں داخل ہوا اور بڑے ایک بڑے بیڑ کے نیچے آسن جما کر بیٹھ گیا اور رام نام کی مالادے منکے پہ منکا چلانے میں محو ہوا اور چیلوں کو بھوجن کے لئے شہر میں بھیج دیا۔

چیلوں کی حیرت کی کوئی انتہاء ہی نہ رہی کہ جو چیز بھی وہ کسی دوکاندار سے پوچھتے

ہیں۔ دودھ دو پیسے سیر، مکھن دو پیسے، چنے دو پیسے سیر، غرضیکہ جو بھی وہ کسی دوکاندار سے پوچھتے ہیں دو پیسے سیر ہی بتاتا ہے۔ وہ بلا کچھ خرید کئے گرو کی خدمت میں حاضر ہوئے اور عرض کیا مہاراج یہ مگری تو رام مگری ہے جو چیز پوچھو دو پیسے سیر ملتی ہے۔ اس لئے ہم آپ سے پرارتھنا کرنے کو آئے ہیں کہ مگنی اور چنے کھا کھا کر ہم تک آ چکے ہیں رام مگری میں دودھ اور بالائی کھانے کی اجازت عطا فرمائیں۔

مہاراج بولے! یہ رام مگری نہیں اندھیر مگری ہے۔ بوریا بستر سنبالو اور رام بھر دے چپکے کسی دوسری بستی میں بھوجن کرو۔

چیلے ہاتھ جوڑ کر ملتی ہوئے مہاراج یہاں چند دن تشریف رکھو اور پر ماتما کی دعا سے اچھی اچھی چیزیں بھوجن کرنے کی اجازت دو۔

مہاراج بولے مجھے یہ لکھن کچھ بھلے معلوم نہیں ہوتے۔ بیٹا خطا کھاؤ گے ابھی چلے چلو۔ چیلے پاؤں پڑ کر بضد ہوئے تو مہاراج کو بھی مجبوراً چپ سادھنی پڑی۔

اندھیر مگری سادھوں کے لئے عیش پور تھا کھا کھا کر اس قدر موٹے اور تازے ہوئے کہ شہر میں ان کی نظیر نہ ملتی تھی۔

اندھیر مگر کے راجہ تخت پر براجمان ہیں اور غصے سے لال پیلے ہو رہے ہیں اور منہ سے کف نکل رہی ہے۔ دو قیدی پابہ زنجیر سامنے کھڑے ہیں۔

حضور یہی وہ دونوں نمک حرام ہیں۔ جو موتی کے قاتل ہیں۔ (کتے کا نام ہے) کو تو ال نے کہا جو پاس ہی کھڑا تھا۔

راجہ ان دونوں کو پھانسی پر لٹکا دو۔

کو تو ال بہت اچھا بھور۔

پھانسیاں تیار ہوئیں اور کتے کے قاتل دار پر چڑھانے کے لئے لائے گئے۔ اتفاق سے وزیر صاحب بھی موقعہ پر پہنچ گئے۔ جن کی مٹھی اقربانے گرم کر دی تھی۔ کہا دیکھو کو تو ال ان کو پھانسی مت دو اور میری بادشاہ سے واپسی ملاقات تک حکم کی انتظار کرو۔

کو تو ال بہت اچھا بھور۔

وزیر صاحب بادشاہ کی خدمت میں حاضر ہوئے اور عرض کیا کہ حضور وہ آدمی نجیف البدن ہیں اور پھانسی کے رے کشادہ ہیں۔ کیا کیا جائے وہ تو اس میں نہ آ سکیں گے۔

راجہ ان کو چھوڑ دو اور جو موٹے تازے ہوں ان کی جگہ ان کو پھانسی پر لٹکا دو۔ اندھیر

گمری میں دونوں سادھوکانے کی طرح کھکتے تھے۔ حکم سنتے ہی سپاہی کٹیا کو روانہ ہوئے اور دونوں کو گرفتار کر لیا۔

مہاراج برہم ہوئے اور بولے کہ ان بچاروں کا کیا قصور ہے۔ یہ بے گناہ کیوں لئے جاتے ہو۔

سپاہی: مہاراج بے گناہ اور قصور وغیرہ کو تو تم جانو یہ تھوڑے موٹے ہیں۔ اگر یہ پھانسی نہ دیئے جائیں تو اور کیا تم دیئے جاؤ گے۔

بیداد گمری کا اندھا راجہ

پنجابی کی ایک مثل مشہور ہے نو پیٹھے اور تیراں لاگی وہ شاید اسی بستی کے لئے حقیقت حال ہے۔ راجہ کے حضور میں ایک منیم (منشی) کی جواز حد رشوت لیتا تھا۔ شکایت ہوئی جس پر اسی کی طلبی ہوئی اور وہ حاضر کیا گیا۔

راجہ: کیوں بے نالائق پہلے جہاں بھی تو تعین ہوا سرکاری چوریاں کر لیا کرتا تھا۔ اسی لئے تمہیں مال خانہ اور خزانہ سے موقوف کر کے کاغذی کام پر لگایا۔ اب یہاں بھی رعایا کو لوٹتا ہے جاؤ ہم تمہیں نوکری سے ہی معزول کرتے ہیں۔

منیم: حضور کا اقبال قائم چھوٹی چھوٹی عیال داری ہے رحم فرمایا جائے۔ پرانا نمک خوار ہوں۔ راجہ: بہت اچھا جا تو دریا کی لہریں شمار کیا کرتی خواہ مل جایا کرے گی۔ ہم پاپ سے بہت ڈرتے ہیں۔

منیم: بہت اچھا حضور۔

منیم دعائیں دیتا ہوا دریا کے پتن پر چلا جاتا ہے اور جو بھی دریا سے گزرتا چاہتا ہے منیم جی یہ کہہ کر سدراہ ہوتے ہیں کہ ہماری لہر شماری میں فرق آتا ہے اور جب تک منشی گرم نہ ہو کیا مجال کوئی گزر سکے۔

غریب رعایا جس طرح بھی ہوسکا رام بھروسے وقت گزارتی رہی۔ اتفاق سے راجہ بھکار کی شادی ہوئی اور لہن کا ڈولا بھی دریا پار سے آیا۔ منیم جی نے مزاحمت کرتے ہوئے کہا کہ چونکہ ہماری لہر شماری میں فرق آتا ہے۔ اس لئے ہم گزرنے نہ دیں گے۔

شاهی سوار غصہ سے برہم ہوئے اور بولے ابے تو کون ہے جو راجہ کمار کا ڈولا روکتا ہے۔ منیم جی نے جواب دیا میں رانی کا سالہ ہوں۔ شاهی سپاہی اس مسکت جواب سے مرعوب ہوئے اور معاملہ دربار تک پہنچا۔

راجہ تخت پر بیٹھا ہے اور درباری قرینے سے دست بستہ کھڑے ہیں۔ سپاہی فریادی ہوتا ہے کہ حضور دریا کے تین پر جو شاہی منیم لہر شماری پر تعین کیا گیا تھا اور جو اپنے آپ کو رانی کا سالہ کہتا ہے راجہ کمار کا ڈولا گزرنے نہیں دیتا وہ کہتا ہے۔ چونکہ میری لہر شماری میں فرق آتا ہے اس لئے ڈولا گزرنے نہ دیا جائے گا۔

راجہ ایک تحریری حکم دیتا ہے کہ روکو مت، جانے دو۔

سپاہی حکم لے کر بڑی عجلت سے تین پر پہنچتا ہے اور منیم کو شاہی حکم تعمیل کے لئے پیش کرتا ہے۔ منیم حکم کو دیکھ کر اور زیادہ سدرہ ہوتا ہے۔ جس پر شاہی ملازم بٹڑ جاتے ہیں اور نوبت دھینکا مشتی تک پہنچ جاتی ہے۔ مگر منیم عیاری کرتا ہوا عقل سے کام لیتا ہے اور شاہی ملازموں کو یہ کہہ کر ٹھنڈا کر دیتا ہے کہ صاحبو عقل سے کام لو اور رانی کے سالے کی بات توجہ سے سنو۔ شاہی حکم جو تم لائے ہو اس میں صاف لکھا ہے کہ:

روکو..... مت جانے دو! شاہی حکم کی تعمیل کرنا میرا اور آپ کا فرض ہے۔ اس لئے یہ ڈولا گزرنے نہ دیا جائے گا۔ اس قانونی خشک منطق بات پر مٹھی گرم کی جاتی ہے اور ڈولا گزرتا ہے۔ ناظرین! یہی حال ہمارے مرزا قادیانی کا ہے۔ الہام نکلے سیر وہ کسی کی بھو میں ہوا تعریف میں، عذاب کے ہوں یا خوشخبری کے، قہر الہی کے ہوں یا رحم کے غرضیکہ جس امر کے بھی ہوں دو پیسے سیر ہی ہیں اور دعاء کرانی چاہو تو روپیہ، مسلمان بننا چاہو تو چندہ جہاد کی آرزو کرو تو چندہ جیتے بھی چندہ اور مرتے بھی چندہ اور الہام ایسے ہیں کہ جدھر چاہو لگا دو اور جہاں چاہے چسپاں کر لو اور اگر ظاہری الفاظ خلاف پڑتے ہوں تو استعارہ کے رنگ میں پیش کر لو۔ یا غل اور پروز کے ڈھکونے میں ڈھال لو۔ یا کسی ایک لفظ کو ہی لے کر مخفی پیش گوئی کے رنگ میں بیان کر لو اور ایسا کرنے سے گناہ نہیں بلکہ سنت مرزا ہے۔

اب اسی مولود کی پیش گوئیاں اور الہام ملاحظہ ہوں۔ آپ سنت مخصوصہ کے مطابق برستے ہوئے فرماتے ہیں کہ ہم نے یہ کب کہا تھا۔ پسر متونی ہی ان صفات کا حامل ہے یہ سراسر ہٹ دھرمی اور بے ایمانی ہے۔

حالانکہ الہامی الفاظ ”فبشرونہ بفلام حلیم“ تھے۔ یعنی ایک حلیم لڑکے کی ہم تمہیں بشارت دیتے ہیں۔ اس کے بعد جواشتہار دیا اس میں فرماتے ہیں۔

”سو تجھے بشارت ہو ایک وجیہہ اور پاک لڑکا تجھے دیا جائے گا۔ اس کا نام معمولیل اور

(مجموعہ اشتہارات ج ۱ ص ۱۰۱)

بشر ہے۔“

اس کے بعد اشتہار واجب الاظہار کے ہیڈنگ سے جو اشتہار دیا اس میں فرماتے ہیں۔
 ”یہ نشان مردوں کے زندہ کرنے سے صد ہا درجہ بہتر ہے۔ مردہ کی بھی روح ہی دعا
 سے واپس آتی ہے اور اس جگہ بھی دعا سے ہی ایک روح منگائی گئی ہے۔“

(مجموعہ اشتہارات ج ۱ ص ۱۱۵)

یہ وہ روح تھی جو غلطی سے آئی اور لڑکی پیدا ہوئی تو آپ نے قریب کے حمل پر دنیا
 کو ٹال دیا۔

اس کے بعد اشتہار صداقت آثار کے ہیڈنگ سے شائع کر کے رو کو مت جانے دو کے
 مصداق فرماتے ہیں۔

”یہ بھی الہام ہوا کہ انہوں نے کہا کہ آنے والا یہی ہے۔“

(مجموعہ اشتہارات ج ۱ ص ۱۱۷)

اس کے بعد خوشخبری کے ہیڈنگ سے ایک اشتہار شائع کر کے فرماتے ہیں۔
 ”اے ناظرین میں آپ کو بشارت دیتا ہوں کہ وہ لڑکا جس کے تولد کے لئے میں
 اشتہار ۸ مارچ ۱۸۸۶ء میں پیش گوئی کی تھی اور خدا تعالیٰ سے اطلاع پا کر کھلے کھلے بیان میں لکھا
 تھا کہ اگر وہ حمل موجودہ میں پیدا نہ ہوا تو دوسرے حمل میں جو اس کے قریب ہے ضرور پیدا ہو جائے
 گا۔ آج ۱۶ رجب ۱۳۰۴ھ مطابق ۷ اگست ۱۸۸۷ء میں بارہ بجے رات کے بعد ڈیڑھ بجے کے
 قریب وہ مولود مسعود پیدا ہو گیا۔ فالحمد لله علیٰ ذالک!“ (مجموعہ اشتہارات ج ۱ ص ۱۳۱)

کس طرح باور ہو کہ ایسا ہی کرو گے

کیا وعدہ تمہیں کر کے مکرنا نہیں آتا

کامل سولہ (ماہ) تک وہ حلیم لڑکا جس کا الہامی نام بشیر رکھا گیا۔ جیتا رہا اور مرزا قادیانی
 جن کا یہ دعویٰ ہے کہ توجہ کی تو جھٹ الہام ہوا یہ معلوم ہی نہ کر سکے۔ حالانکہ الہامی سلسلہ نکلے سیر
 کے مصداق ہی رہا اور برابر شیر علی خیراتی اور ٹیپٹی ٹیپٹی تا بڑ توڑ الہام پہ الہام بارش کی طرح وہ منکے پر
 منکلا تے رہے اور آپ کو یہ معلوم نہ ہو سکا کہ یہ مولود وہی ہے یا دوسرا اور جب کہ ایک تین و صاف
 بیان میں آپ تسلیم کر چکے ہیں کہ انہوں نے کہا آنے والا یہی ہے تو اب تاویل بے کار ہے۔ مگر
 چونکہ آپ کو دعویٰ نبوت ہے اس لئے آپ کو شاید اس برے زمانے میں اور ہندوستان میں جھوٹ
 بولنا پتیل پر سونے کی ملمہ سازیاں کرنا جائز ہے۔ ورنہ اس لاف و گزاف کے منہج کو یا جھوٹ کے
 سمندر کو دیکھ کر کون غفلت نہ کہہ سکتا ہے کہ ایسا مولود قیامت تک آ سکتا ہے۔ جھوٹ بولے تو پیٹ بھر کر

بولے کہ کہاوت سنی ہوئی تھی۔ مگر آج آنکھوں سے مشاہدہ کر لی ورنہ اہل بصیرت تو پہلے روز اس نتیجہ سے بے نیاز نہ تھے اور آپ کی کرشمہ سازیوں کے یوں تو ہم بھی قائل ہیں۔
واللہ باتونی چھپرے رستم ہو۔

ہم بھی قائل ہیں تیری نیرنگیوں کے یاد رہے
او زمانے کی طرح رنگ بدلنے والے

ہمارے ضلع گوجرانوالہ میں ایک مولود صاحب منکا نام کے ہوئے ہیں وہ کوئی عالم و فاضل نہ تھے۔ مگر لیکچر اس خوبی و عمدگی سے دیا کرتے تھے کہ علمائے کرام بھی متاثر ہوئے۔ بغیر نہ رہا کرتے تھے اور خاص و عام مرحبا و تحسین کہنے پر مجبور ہوتے تھے۔ وزیر آباد میں ان کے چند دوست ایسے بھی تھے جو بہت ہی بے تکلف تھے۔

انہوں نے مولوی صاحب سے پوچھا کہ آپ کا مبلغ علم تو وہی ہے جو ہمارا ہے۔ کیونکہ جہالت کے کالج میں ایک ہی کلاس میں تعلیم پائی ہے۔ پھر کیا وجہ ہے کہ ہم تو ایک لفظ بھی اس فصاحت سے ادا نہیں کر سکتے اور آپ ہیں کہ ماشاء اللہ محو حیرت کر دیتے ہیں۔ آخر اس کی کیا وجہ ہے تو آپ نے جواب دیا۔ اس کا شافی جواب چاہتے ہو تو میرے ساتھ سیر کو باہر چلو۔ چونکہ یہ انکشاف حقائق تھا اس لئے وہ مولانا کے ساتھ ہو لئے۔ شہر کے باہر ایک بڑا سرسبز کھیت لہلہا رہا تھا۔ جس میں غالباً گوبھی اُگی ہوئی تھی۔

مولوی صاحب اس کے کنارہ پر کھڑے ہو گئے اور فیتقوں کو مخاطب کر کے فرمایا۔

بھائیو! میرے وعظ کی کیفیت یونہی سمجھو کہ یہ گوبھیوں کے پودے بڑی بڑی پکڑیاں باندھے عوام الناس بیٹھے ہیں اور یہ کھیت جلسہ گاہ ہے۔ آپ میں سے کوئی میری جگہ چلا آئے اور یہاں کھڑے ہو کر جو کچھ اس کے دل میں آئے بے حجابانہ کہتا جائے اور دیکھے کہ کوئی اسے مزاحم ہوتا ہے یا کسی بات کا حوالہ پوچھتا ہے کچھ بھی نہیں۔ پھر بے باک کہنے سے کیوں رکوں جب کہ یہ میں اچھی طرح سے جانتا ہوں کہ عوام الناس جاہل مطلق ہیں۔

بعینہ اسی قاعدہ کلیہ پر مرزا قادیانی کا نصب العین ہے فرماتے ہیں کہ:

”بالآخر یہ بھی اس جگہ واضح رہے کہ ہمارا اپنے کام کے لئے تمام و کمال بھروسہ مولا کریم پر ہے۔ اس بات سے کچھ غرض نہیں کہ لوگ ہم سے اتفاق رکھتے ہیں یا نفاق اور ہمارے دعویٰ کو قبول کرتے ہیں یا رد اور ہمیں تحسین کرتے ہیں یا نفیرین۔ بلکہ ہم سب سے اعراض کر کے غیر اللہ کو مردہ کی طرح سمجھ کر اپنے کام میں لگے ہوئے ہیں۔ گویا بعض ہم سے اور ہماری قوم

میں سے ایسے بھی ہیں کہ ہمارے اس طریق کو نظر حقیر سے دیکھتے ہیں۔ مگر ہم ان کو معذور سمجھتے ہیں اور جانتے ہیں کہ جو ہم پر ظاہر کیا گیا ہے وہ ان پر نہیں اور جو ہمیں پیاس لگا دی گئی ہے وہ انہیں نہیں ”کل يعمل علی شاکلته“ اس محل میں یہ بھی لکھنا مناسب سمجھتا ہوں کہ مجھے بعض اہل علم اصحاب کی ناصحانہ تحریروں سے معلوم ہوا ہے کہ وہ بھی اس عاجز کی یہ کارروائی پسند نہیں کرتے۔“

(اشتہار یکم دسمبر ۱۸۸۸ء، مجموعہ اشتہارات ج ۱ ص ۱۸۰، ۱۸۱)

ناظرین! مرزا قادیانی تمام بنی نوع انسان کو مردہ سمجھتے ہوئے اپنے کام میں لگے ہوئے تھے۔ وہ کسی کی نفیرین اور تحسین کی پرواہ تھوڑی ہی کرتے تھے۔ ہدایت و گمراہی نفاق و اتفاق قبولیت و عدم قبولیت کو بالائے طاق رکھتے ہوئے غیر اللہ کو مردہ سمجھ کر ہمہ تن اپنے مسیح موعود بننے کے شغل میں محو تھے کہ کسی طرح مسیح موعود بن جائیں اور یہ ایسی پیاس لگی ہوئی تھی کہ باوجودیکہ ہزاروں صفحات اسی دھن میں سیاہ کئے۔ مگر ایسا کرنے سے چونکہ فاش غلطیاں بھی ہو جاتی تھیں۔ جس کے لئے آئے دن اولاً فہمائش کیا کرتے کہ خواب گراں میں آپ کے منہ سے کیا کیا نکل گیا۔ ہوش کی دوا لو اور ہماری ان حرکات سے وہ نالاں تھے اور چونکہ ہم غیر اللہ کو مردہ سمجھتے تھے۔ اس لئے وہ ہمارے اس طریق کو نظر حقارت سے دیکھتے تھے۔ مگر چونکہ وہ ہمارے مقصد سے نابلد تھے۔ اس لئے ہم ان کو معذور سمجھتے تھے اور جو ہم جانتے تھے وہ بھلا کیا جائیں ہم اپنی پیاس کی قدر خود ہی کرتے تھے اور بعض اہل علم احباب کی ناصحانہ تحریریں جو مجھے اس فعل مذموم پر موصول ہوئیں۔ ان سے معلوم ہوتا ہے کہ وہ بھی میری اس کارروائی کو پسند نہیں کرتے۔ مگر ہم تو اپنے مبلغ علم میں ان کی حقیقت گو بھیوں سے زیادہ نہ سمجھتے تھے۔

عبث ناصح تو کرتا ہے نصیحت عشق بازوں کو

بڑھاپے میں مسیحیت پر طبیعت آ ہی جاتی ہے

کے مصداق ہم اپنے مشاغل میں ہمہ تن مصروف تھے۔

حسن بن صباح کا ایک واقعہ مجھے یاد آیا وہ یہ ہے کہ یہ حضرت بھی صاحب الہام ہونے کا دعویٰ کیا کرتے تھے اور ایک مذہب جدید ایسا جاری کیا تھا۔ جس میں ہزاروں بندگان خدا مقید ہو چکے تھے۔ ایک دفعہ وہ مع اپنے مریدوں کے جہاز میں سوار تھے کہ طوفان آ گیا اور جان کے لالے پڑ گئے۔ مدعی الہام نے سوچا اور ایسی عیاری سے مطالعہ کیا کہ اگر طوفان سے بچ گئے تو ریا لوگوں کے پوں باراں ہیں فوراً ایک الہام مریدان باوفا کو سنا دیا کہ مطمئن رہو۔ خدا نے مجھ سے وعدہ کیا ہے کہ جہاز نہیں ڈوبے گا۔ کیونکہ وہ اچھی طرح جانتا تھا کہ اگر ڈوب گیا تو پوچھنے والا کون ہوگا۔

جو ڈوبے گی ناؤ تو ڈوبیں گے سارے

مرزا قادیانی کا فہمرا بغلام حلیم بچہ اگر زندہ بھی رہتا تو یہ ظاہر ہے کہ وہ ان صفات کا حامل بھی نہ ہو سکتا تھا۔ مگر مرزا قادیانی کی عمر نے اس کے چالیس برس تک وفا تھوڑی ہی کرنی تھی۔ جیتا رہتا تو ایک معجزہ نمائی کی بین دلیل ٹھہرتا اور ہزار برس اس سے ٹھوکریں کھاتے اور کارخانہ نبوت کی شان ہوتی اور صفات کے متعلق استفسار کنندگان کو یہ کہہ کر خاموش کر دیا جاتا کہ واقعات سنت اللہ کے مطابق چالیس برس کے بعد ظہور ہوں گے۔ مگر افسوس قدرت کو یہ بھی منظور نہ ہوا۔

مادر چہ خیالیم و فلک در چہ خیال

جن پہ تقویٰ تھا وہی پتہ ہوا دینے لگے

شهد شاہد من اہلہا

مرزا قادیانی کی تحدی کی پیش گوئیاں جن پر نبوت امامت، حق و باطل، صدق و کذب کا انحصار تھا اور جو بڑے طمطراق سے شائع ہوئیں اور جن پر پورا پورا بھروسہ اور ناز تھا۔ اللہ رے تیری شان! برسر بازار رسوائی اور روسیاهی کی مہیب تصویریں بن گئیں اور ان کے تصور سے اب تک غریب امت کی جان دو بھر ہے اور روح ترساں ولرزیاں ہے۔ مگر واہ رے حسن عقیدت تیرا ستیاناس۔ تیرے دام ہوس میں جب کوئی غریب پھنس جائے اور پھر غیر ممکن ہے کہ تیرے سیاہ گیسو جنہوں نے دجل کی گود میں پرورش پائی اور جھوٹ کے جھولے میں کھیلے اور فریب کی گھٹی کا مزہ چکھا اسے جیتا جاگتا چھوڑ دیں۔

فریب کی کان کی دیوی اور جھوٹ کی ماما تو ہے۔ تیرا چنگل فولادی گرفت سے کہیں زیادہ ہے۔ تیرے جھکنڈے وہ وہ کرشمہ سازیاں دکھلاتے ہیں کہ عاقل عقل کو بھول جاتے ہیں اور دانا جاہلوں کی طرح بے بس ہو کر دانائی کو خیر باد کہتے ہوئے تیری خوفناک لہروں میں بہ جاتے ہیں۔ ہاں الا ماشاء اللہ کوئی خوش نصیب تیرے طلسمی جال کو جو درحقیقت عنکبوتی تاروں سے زیادہ وقعت نہیں رکھتا تو ذکر فضل ایزدی سے نکل جاتا ہے۔ ورنہ ناصح شغال تیرے دجل کو بقول ٹھہکیں۔

در میان قعر دریا تختہ بندم کردہ

بازمے گوئی کہ دامن ترکمن ہوشیار باش

کے عین مصداق ہیں۔ اللہ تعالیٰ ان سے محفوظ رکھے۔ آمین!

ذیل میں ایک خط جناب محمد علی خاں صاحب رئیس مالیر کوئلہ کا درج کیا جاتا ہے۔ جس

سے امت کی بدحواسی اور تحدی کی پیش گوئیوں کی بربادی کا فوٹو منظر عام ہوگا۔ فریسنہ بھی حلقہ ارادت مرزا ہے۔ اس لئے یہ تحریر لطف سے خالی نہ ہوگی اور مرزا قادیانی کی بطالت پر مہر کذب ثبت کرنے میں بیش بیش رہے گی۔ اس پیش گوئی پر بھی عنقریب روشنی ڈالی جائے گی۔ کتاب تصویر مرزا زریطج ہے انتظار فرماویں۔

بسم الله الرحمن الرحيم!

السلام علیکم!

مولانا (نور دین صاحب) مکرم سلمہ اللہ تعالیٰ!

آج ۷ ستمبر ہے اور پیش گوئی کی معیاد مقررہ ۵ ستمبر ۱۸۹۴ء تھی۔ گو پیش گوئی کے الفاظ کچھ ہی ہوں۔ لیکن آپ نے جواہام کی تشریح کی ہے وہ یہ ہے۔

میں اس وقت اقرار کرتا ہوں کہ اگر پیش گوئی جھوٹی نکلے یعنی وہ فریق جو خدا کے نزدیک جھوٹ پر ہے وہ پندرہ ماہ کے عرصہ میں آج کی تاریخ سے بسزائے موت ہادیہ میں نہ پڑے تو میں ہر ایک سزا کے اٹھانے کے لئے تیار ہوں۔ مجھ کو ذلیل کیا جائے، روسیہ کیا جائے۔ میرے گلے میں رسہ ڈالا جائے۔ مجھ کو پھانسی دیا جائے اور ہر ایک بات کے لئے تیار ہوں اور میں اللہ جل شانہ کی قسم کھا کر کہتا ہوں کہ ضرور وہ ایسا ہی کرے گا۔ ضرور کرے گا۔ زمین و آسمان ٹل جائیں پر اس کی باتیں نہ ٹلیں گی۔

اب کیا یہ پیش گوئی آپ کی تشریح کے موافق پوری ہوگئی۔ ہرگز نہیں۔ عبد اللہ آتھم اب تک صحیح و سلامت موجود ہے اور اس کو بسزائے موت ہادیہ میں نہیں گرایا گیا۔ اگر یہ سمجھو کہ پیش گوئی الہام کے الفاظ کے موجب پوری گئی جیسا کہ مرزا خدا بخش صاحب نے لکھا ہے اور ظاہری معنی جو سمجھے گئے ٹھیک نہ تھے۔ اول تو کوئی بات ایسی نظر نہیں آتی کہ جس کا اثر عبد اللہ آتھم صاحب پر پڑا ہو۔ دوسرا پیش گوئی کے الفاظ بھی یہ ہیں۔

اس بحث میں دونوں فریقوں میں سے جو فریق عدا جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بناتا رہا ہے وہ انہیں دنوں کے مباحثے کے لحاظ سے یعنی فی دن ایک ماہ لے کر یعنی پندرہ ماہ تک ہادیہ میں گرایا جائے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے خدا کو مانتا ہے۔ اس کی اس سے عزت ظاہر ہوگی اور اس وقت جب پیش گوئی ظہور میں آئے گی بعض اندھے سو جا کھ کئے جائیں گے۔ بعض لنگڑے چلنے لگیں گے۔ بعض بہرے سننے لگیں گے۔

پس اس پیش گوئی میں ہادیہ کے معنی اگر آپ کی تشریح کے بموجب نہ لئے جائیں اور

صرف ذلت اور رسوائی لی جائے تو بے شک ہماری جماعت ذلت اور رسوائی کے ہادیہ میں گر گئی اور عیسائی مذہب سچا۔

جو خوشی اس وقت عیسائیوں کو ہے وہ مسلمان (مرزائیوں) کو کہاں۔ پس اگر اس پیش گوئی کو سچا سمجھا جائے تو عیسائیت ٹھیک ہے۔ کیونکہ جھوٹے فریق کو رسوائی اور سچے کو عزت ہوگی۔ اب رسوائی مسلمانوں کو ہوئی۔ (حضرت مرزائیوں کو ہوئی) میرے خیال میں اب کوئی تاویل نہیں ہو سکتی ہے تو یہ بڑی مشکل بات ہے کہ ہر پیش گوئی کے سمجھنے میں غلطی ہو۔

لڑکے کی پیش گوئی میں تقاؤل کے طور پر ایک لڑکے کا نام بشیر رکھا وہ مر گیا تو اس وقت بھی غلطی ہوئی۔

اب اس معرکہ کی پیش گوئی کے اصل مفہوم کے نہ سمجھنے نے تو غضب ڈھایا۔ اگر یہ کہا جائے کہ احد میں فتح کی بشارت دی گئی تھی۔ آخر شکست بھی تو اس میں ایسے زور سے اور قسموں سے معرکہ کی پیش گوئی نہ تھی اور اس میں لوگوں سے غلطی ہو گئی تھی اور آخر پھر جب مجمع ہو گئے تو فتح ہوئی۔ کیا کوئی ایسی نظیر ہے کہ اہل حق کو بالمقابل کفار کے ایسے صریح وعدے ہو کر اور معیار حق و باطل ٹھہرا کر ایسی شکست ہوئی ہو۔ مجھ کو اب اسلام پر شبھے پڑنے شروع ہو گئے۔ لیکن الحمد للہ! کہ اب تک جہاں تک غور کرتا ہوں اسلام بالمقابل دوسرے ادیان کے اچھا ہے۔ لیکن آپ کے دعاوی کے متعلق تو بہت ہی شبہ ہو گیا۔ پس میں نہایت بھرے دل سے التجا کرتا ہوں کہ آپ اگر فی الواقعہ سچے ہیں تو خدا کرے کہ میں آپ سے علیحدہ نہ ہوں اور اس زخم کے لئے کوئی مرہم عنایت فرمائیں۔ (پلومر کی دوکان سے مرزا قادیانی کے نفس قدم پر ٹانگ وائن منگوائیے۔ خالد) کہ جس سے تسلی کلی ہو۔ باقی جیسا کہ لوگوں نے پہلے ہی مشہور کیا تھا کہ اگر یہ پیش گوئی پوری نہ ہوئی تو آپ یہی کہہ دیں گے کہ ہادیہ سے مراد موت نہ تھی۔ الہام کے مفہوم سمجھنے میں غلطی ہوئی۔ برائے مہربانی بدلائل تحریر فرمادیں۔ ورنہ آپ نے مجھے ہلاک کر دیا۔ (زندوں کو مارنے کے مسیح زمان جو ہوئے۔ خالد) ہم لوگوں کو کیا منہ دکھائیں۔ برائے استفادہ نہایت دلی رنج سے یہ تحریر کر رہا ہوں۔

راقم! محمد علی خاں از مالیر کوٹلہ

(اصحاب احمد حصہ دوم ص ۸۰، ۸۱ حاشیہ)

ہوا ہے مدعی کا فیصلہ اچھا میرے حق میں

زلیخا نے کیا خود چاک دامن ماہ کنعاں کا

مرزا قادیانی اپنی اس ناکامی و نامرادی کا دکھڑا روتے ہوئے اپنی بطلان پر خود بذات

فی نفسہ مہر کذابت ثبت فرماتے ہوئے حکیم نور دین صاحب کو مندرجہ ذیل خط تحریر کرتے ہیں۔
جس میں مخالفین کے اعتراضوں سے جان عزیز کا قبل از وقت سراپیمگی سے دوچار ہونا اور موافقین
کا شہادت کے سلسلہ میں بہتہ بیان کرتے ہوئے فرماتے ہیں کہ اس کا اندازہ کرنا کہ کس قدر
شبہات پیدا ہوئے۔ میرے احاطہ تخیل سے باہر ہے۔

مخدومی کرمی مولوی حکیم نور دین صاحب سلمہ اللہ تعالیٰ

السلام علیکم ورحمۃ اللہ وبرکاتہ!

میر الزکا بشیر احمد تیس روز بیمار رہ کر بمقتضائے رب عزوجل انتقال کر گیا۔ انا اللہ وانا
الیہ راجعون! اس واقعہ سے جس قدر مخالفین کی زبانیں دراز ہوں گی اور موافقین کے دلوں میں
شبہات پیدا ہوں گے ان کا اندازہ نہیں ہو سکتا۔
والسلام!

خاکسار! غلام احمد از قادیان ۴ نومبر ۱۸۸۸ء

(مکتوبات احمدیہ ج ۵، حصہ دوم، ص ۱۲۸، ۱۲۷)

بھلے آدمی سے کوئی پوچھے کہ الہام بانی کے موقع پر گوفرار کی راہیں سوچنے میں آپ نے
کافی سے زیادہ سعی فرمائی تھی۔ مگر آپ نے یہ بھی سوچ لیا ہوتا کہ وہ سمیع بصیر علیم بذات الصدور
ہستی جس سے کسی کا کوئی مکر و فریب پوشیدہ نہیں رہتا اور جس کے قبضہ قدرت میں عزت و ذلت
ہے آپ کے اس دجل کو دیکھ رہی ہے۔

چراکار کند عاقل کہ باز آید پشیمانی

مرزا قادیانی کا دعویٰ کہ میں مسیح ابن مریم ہوں

”وکننت اظن بعد هذه التسمية ان السميع الموعود خارج وماكنت
اظن انه انا حتى ظهر السر المخفي الذي اخفاه الله على كثيرا من عبادة
ابتلاء من عنده وسماني ربي عيسى ابن مريم في الهام من عنده وقال يا
عيسى انى متوفيك ورافعك الى ومطهرك من الذين كفروا وجاعل الدين
كفروا الى يوم القيمة انا جعلناك عيسى ابن مريم وانت منى بمنزلة لا يعلمها
الخلق وانت منى بمنزلة توحيدى وتفريدى وانك اليوم لدنيا مكين امين
فهذا هو الدعوى الذى يجادلنى قومى فيه ويحسبوننى من المرتدين“

(حملۃ البشرى ص ۸، خزائن ج ۷ ص ۱۸۴)

”خدا نے میرا نام متوکل رکھا۔ میں بعد اس کے بھی سمجھتا رہا کہ مسیح موعود آئے گا اور

میں نہیں سمجھتا تھا کہ میں ہی ہوں گا۔ یہاں تک کہ مخفی مجید مجھ پر کھل گیا۔ جو بہت سے لوگوں پر نہیں کھلا اور میرے پروردگار نے اپنے الہام میں میرا نام عیسیٰ ابن مریم رکھا اور فرمایا اے عیسیٰ ہم نے تجھے عیسیٰ بن مریم کہا اور تو مجھ سے ایسے مقام میں ہے کہ مخلوق اس کو نہیں جانتی اور اے مرزا تو آج ہمارے نزدیک بڑی عزت والا ہے۔ پس یہی دعویٰ ہے جس میں مسلمان قوم مجھ سے جھگڑتی ہے اور مجھ کو مرتد جانتی ہے۔“

ناظرین کرام! ضمنی پیش گوئیاں مرزا قادیانی کی صداقت پر چار چاند لگاتی ہوئیں رسول اکرم ﷺ کے فرمان پر پھول چڑھاتی ہوئیں اہل بصیرت کے لئے درس عبرت چھوڑ گئیں۔ سرکارِ دو عالم نے ایسے ہی دجالین کے لئے فرمایا تھا۔ ”لَا تَقُومُ السَّاعَةُ حَتَّىٰ يَخْرُجَ ثَلَاثُونَ دَجَالُونَ (کنز العمال ج ۱۴ ص ۱۹۹، حدیث نمبر ۳۸۳۷۶)“ آقائے دو جہاں کافر مان ہے کہ اے میرے نام لیواؤ! آگاہ رہو کہ قیامت تب تک پانہ ہوگی جب تک یہ دجال نہ آچکیں۔ ایک اور ارشاد میں فرمایا غریب امت آگاہ رہو۔ ”کَذَابُونَ ثَلَاثُونَ كُلُّهُمْ يَزْعُمُ أَنَّهُ نَبِيُّ اللَّهِ وَإِنَّا خَاتِمُ النَّبِيِّينَ لَا نَبِيَّ بَعْدِي (مشکوٰۃ ص ۴۶۵)“ ایسے ہی اور بیسیوں ارشادات فیض ترجمان نے رقم فرمائے اور تمام انبیاء علیہم السلام اپنی اپنی امتوں کو دجال کے آنے سے متنبہ کرتے ہوئے ڈراتے گئے اور چونکہ یہ باب مسیح موعود کے نشانات و علامات کے لئے ہی مختص ہے۔ اس لئے انسب ہے کہ مسیح علیہ السلام کا وہ پیغام جو ایسے افراد کے لئے دیا گیا تھا قارئین کرام کے لطف و تحقیق کے لئے پیش کر دوں۔ (انجیل لوقا باب ۲۱: آیت ۷ تا ۱۱) میں ہے: ”انہوں نے اس سے پوچھا کہ اے استاد پھر یہ باتیں کب ہوں گی اور جب وہ ہونے کو ہوں اس وقت کا کیا نشان ہے۔ اس نے کہا خبردار گمراہ نہ ہونا۔ کیونکہ بہترے میرے نام پر آئیں گے اور کہیں گے کہ میں وہی ہوں اور یہ بھی وقت نزدیک آ پہنچا ہے۔ تم اس کے پیچھے نہ چلے جانا اور جب لڑائیوں اور فسادوں کی افواہیں سنو تو گھبرا نہ جانا۔ کیونکہ ان کا پہلے وقت ہونا ضروری ہے۔ لیکن اس وقت فوراً خاتمہ نہ ہوگا۔ پھر اس نے ان سے کہا کہ قوم پر قوم اور بادشاہت پر بادشاہت چڑھائی کرے گی اور بڑے بڑے بھونچال آئیں گے اور جا بجا پرکال اور مری پڑے گی۔ آسمان پر بڑی بڑی دہشت ناک باتیں اور نشانیاں ظاہر ہوں گی۔“

مرزا قادیانی نے دعویٰ مسیح موعود ہونے کا ۱۸۸۰ء میں کیا اور پلگ (طاعون) دو سال ۱۸۸۲ء میں پڑی اور ایسے جھوٹے نبی نزول مسیح سے پہلے جب آئیں گے تو مری پڑے گی۔ بونچال آئیں گے۔ بادشاہت پر بادشاہت چڑھائی کرے گی یہ تو نشانات مسیح کا زب کے وقت

کے ہیں۔ جو مرزا قادیانی کی بعثت سے پورے ہوئے۔ انجیلی رو سے معلوم ہوا کہ مرزا قادیانی جھوٹے ہیں۔

دوسرا حوالہ بھی ملاحظہ فرمادیں۔ انجیل متی باب ۲۳، آیت نمبر ۲۹

اور فوراً ان دنوں کی مصیبت کے بعد سورج تاریک ہو جائے گا اور چاند اپنی روشنی نہ دے گا اور ستارے آسمان سے گریں گے اور آسمان کی قوتیں ہلائی جائیں گی۔ اس وقت ابن آدم کا نشان آسمان پر دکھلائی دے گا۔ اس وقت زمین کی ساری قومیں چھاتی پیشیں گی..... اور وہ نہ سگے کہ بڑے آواز کے ساتھ اپنے فرشتوں کو بھیجے گا اور وہ اس کے برگزیدوں کو چاروں طرف سے آسمان کے اس سرے سے اس سرے تک جمع کریں گے۔“

ظاہر ہے کہ یہ واقعات بھی مرزا قادیانی کے خلاف ہیں۔ نظام فلکی میں کوئی تغیر و تبدل نہیں ہوا اور نہ ہی ابن آدم کو آسمان پر کسی نے آتے دیکھا اور نہ ہی نظام ارضی نے چھاتی پٹئی اور نہ ہی آواز صور کسی نے سنی۔ ہاں مرزا قادیانی نے صور ہونے کا دعویٰ ضرور کیا۔ مگر وہ بھیا نک اور کرخت آواز سنائی نہیں دی۔ شاید ضلع گورداسپور میں کہیں سنی گئی ہو تو تعجب نہیں اور نہ ہی ابن آدم کو کسی نے جمع کیا۔ اس لئے بھی مرزا قادیانی جھوٹے ہوئے۔

قبل اس کے کہ میں مسیح موعود کے بحث پر کچھ عرض کروں میں یہ بھی مناسب خیال کرتا ہوں کہ دجال قادیان مرزا غلام احمد قادیانی کے اقوال بھی پیش کر دوں تاکہ معاملہ نہایت آسانی سے سمجھ میں آ سکے اور کوئی الجھن باقی نہ رہے۔

مرزا قادیانی کی مایہ ناز کتاب (مجموعہ اشتہارات ج ۱ ص ۲۳۰) پر فرماتے ہیں کہ:

”سیدنا مولا نا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت اور رسالت کو کاذب و کافر جانتا ہوں۔ میرا یقین ہے کہ وحی رسالت حضرت آدم علیہ السلام صلی اللہ سے شروع ہوئی اور جناب رسول اللہ محمد مصطفیٰ ﷺ پر ختم ہو گئی۔“

مسیح علیہ السلام کے آنے کا اقرار

(ازالہ ابہام ص ۱۹۹، ۲۰۰، خزائن ج ۳ ص ۱۹۷، ۱۹۸) پر فرماتے ہیں کہ:

”جس قدر حال کے بعض مولوی صاحبوں نے مجھے اپنی دیرینہ رائے کا مخالف ٹھہرایا ہے۔ غور کرنے سے معلوم ہو گا کہ درحقیقت اتنی بڑی مخالفت نہیں جس پر اتنا شور مچایا گیا۔ میں نے صرف مثیل مسیح ہونے کا دعویٰ کیا ہے اور میرا یہ بھی دعویٰ نہیں کہ صرف مثیل ہونا میرے پر ہی ختم

ہو گیا ہے۔ بلکہ میرے نزدیک ممکن ہے کہ آئندہ زمانوں میں میرے جیسے اور دس ہزار بھی مثیل مسیح آجائیں۔ ہاں اس زمانہ کے لئے میں ہی مثیل مسیح ہوں اور دوسرے کی انتظار بے سود ہے اور یہ بھی ظاہر ہے کہ یہ کچھ میرا ہی خیال نہیں کہ مثیل مسیح بہت ہو سکتے ہیں۔ بلکہ احادیث نبویہ کا یہی منشا پایا جاتا ہے۔ کیونکہ آنحضرت ﷺ فرماتے ہیں کہ دنیا کے آخر تک قریب تیس کے دجال پیدا ہوں گے۔ اب ظاہر ہے کہ جب تیس دجال کا آنا ضروری ہے تو بحکم لکل دجال عیسیٰ تیس مسیح بھی آنے چاہئے۔ پس اس بیان کی رو سے ممکن اور بالکل ممکن ہے کہ کسی زمانہ میں کوئی ایسا مسیح بھی آجائے جس پر حدیثوں کے بعض ظاہری الفاظ صادق آسکیں۔ کیونکہ یہ عاجز اس دنیا کی حکومت اور بادشاہت کے ساتھ نہیں آیا۔ بلکہ درویشی اور غربت کے لباس میں آیا ہے اور جب کہ یہ حال ہے تو پھر علماء کے لئے اھکال حل ہی کیا ہے ممکن ہے کہ ان کی یہ مراد بھی کسی وقت پوری ہو جائے۔“

عیسیٰ علیہ السلام کے آنے کا اقرار کہ وہ دمشق میں نازل ہوں گے

(ازالہ اوہام ص ۲۹۴، خزائن ج ۳ ص ۲۵۱) پر مرزا قادیانی فرماتے ہیں کہ:

”اس عاجز کی طرف سے یہ دعویٰ نہیں کہ مسیحیت کا میرے وجود پر ہی خاتمہ ہے اور آئندہ کوئی مسیح نہیں آئے گا۔ بلکہ میں تو مانتا ہوں اور بار بار کہتا ہوں کہ ایک کیا دس ہزار سے بھی زیادہ مسیح آ سکتا ہے اور ممکن ہے کہ ظاہری جلال اور اقبال کے ساتھ بھی آویں اور ممکن ہے کہ اول وہ دمشق میں ہی نازل ہو۔“

دعوائے مسیح موعود سے حضرت مرزا قادیانی کا انکار

(ازالہ اوہام ص ۱۹۰، خزائن ج ۳ ص ۱۹۲) پر تحریر کرتے ہیں کہ:

”اے برادرانِ دین و علمائے شرحِ متین آپ صاحبانِ میری معروضات کو متوجہ ہو کر سنیں۔ اس عاجز نے جو مثیل موعود ہونے کا دعویٰ کیا ہے۔ جس کو کم فہم لوگ مسیح موعود خیال کر بیٹھے ہیں۔ یہ کوئی نیا دعویٰ نہیں جو آج ہی میرے منہ سے سنا گیا ہو۔ بلکہ یہ وہی پرانا الہام ہے جو میں نے خدا تعالیٰ سے خبر پا کر براہین احمدیہ میں کئی مقام پر تبصر و درج کر دیا تھا۔ جس کو شائع کرنے پر سال سے بھی کچھ زیادہ عرصہ گزر گیا ہو گا۔ میں نے یہ دعویٰ ہرگز نہیں کیا کہ میں مسیح بن مریم ہوں جو شخص یہ الزام مجھ پر لگاوے وہ سراسر مفتری اور کذاب ہے۔ بلکہ میری طرف سے عرصہ سات یا آٹھ سال سے برابر یہی شائع ہو رہا ہے کہ میں مثیل ہوں۔ یعنی حضرت عیسیٰ کے بعض روحانی خواص، طبع اور عادت اور اخلاق وغیرہ خدا تعالیٰ نے میری فطرت میں بھی رکھی ہیں۔“

میں مسیح موعود نہیں ہوں صرف مسلمان ہوں

(توضیح المرام ص ۱۷، خزائن ج ۳ ص ۵۹) پر فرماتے ہیں کہ:

”اگر یہ اعتراض پیش کیا جائے کہ مسیح کا مثل بھی نبی چاہئے۔ کیونکہ مسیح نبی تھا تو اس کا اول تو جواب یہی ہے کہ آنے والے مسیح کے لئے ہمارے سید و مولانا نے نبوت شرط نہیں ٹھہرائی۔ بلکہ صاف طور پر یہی لکھا ہے کہ وہ ایک مسلمان ہوگا اور عام مسلمانوں کے موافق شریعت فرقانی کا پابند ہوگا اور اس سے زیادہ کچھ بھی ظاہر نہیں کرے گا۔ میں مسلمان ہوں اور مسلمانوں کا امام ہوں۔“

میں مسیح موعود نہیں ہوں بلکہ مجدد وقت ہوں

”اور مصنف کو اس بات کو بھی علم دیا گیا ہے کہ وہ مجدد وقت ہے اور روحانی طور پر اس کے کمالات مسیح ابن مریم کے کمالات سے مشابہ ہیں اور ایک دوسرے سے بشدت مناسبت و مشابہت ہے۔“ (تبلغ رسالت ج ۱ ص ۱۵، مجموعہ اشتہارات ج ۱ ص ۲۳)

مسیح موعود کے آنے کا اقرار

”میں اس سے ہرگز انکار نہیں کر سکتا اور نہ کروں گا کہ شاید مسیح موعود کوئی اور بھی ہوں اور شاید یہ پیش گوئیاں جو میرے حق میں روحانی طور پر ہیں۔ ظاہری طور پر اس پر جمتی ہوں اور شاید سچ و مشق میں کوئی مثل مسیح نازل ہو۔“ (تبلغ رسالت ج ۱ ص ۱۵۹، مجموعہ اشتہارات ج ۱ ص ۲۰۸)

قارئین کرام! ان تحریرات کی موجودگی میں مرزا قادیانی کے پلے باقی کیا رہا۔ نہ نبوت ربی نہ مماثلت نہ مسیح موعود کی رٹ نہ مثل مسیح کا ذکر۔ ہاں امام کی ایک ٹانگ اور لگا دی۔ جسے سیرۃ العمان کا ایک ہی ورق ملایا میٹ کرنے کے لئے کافی ہے۔ مگر افسوس ہے کہ ہم اس موقع پر اس بطل حریت اور اسلام کے سچے شیدائی اور رسول اکرم ﷺ کے سچے جانشین کا تفصیل سے کچھ بھی ذکر نہ لکھ سکیں گے۔ اس کی یہ وجہ ہے کہ ہمارا اختصار اس کی اجازت نہیں دیتا اور دنیا جانتی ہے کہ اس محمدی غلام نے دین کی جس قدر خدمت کی وہ دراصل انہیں کا حق تھا اور ان کی مبارک زندگی اور اس کے واقعات نام لیوان سرکار مدینہ کو یاد ہیں۔ ہم مختصراً تیمر کا چند ایک واقعات کی دھندلی سی تصویر پیش کرتے ہیں۔

حیات امام اعظم کا ایک ورق

آپ کا نام نامی واسم گرامی نعمان اور کنیت ابوحنیفہؒ ہے اور آپ کا لقب گرامی امام اعظم

ہے آپ کے والد ماجد کا اسم گرامی ثابت اور جد امجد کو زوطی ابن ماہ کے نام نامی سے یاد کیا جاتا ہے۔ آپ عجمی النسل اور ایران کے شاہی خاندان سے دیرینہ تعلق رکھنے والے ہیں۔ حضرت امام کے جد امجد جن کا قبل از اسلام نام زوطی بیان ہوا۔ آغوش اسلام میں آئے اور اپنے لئے نعمان کا نام پسند فرمایا۔ سلطان عبدالعزیز والئی ترکی نے سیرۃ النعمان خود تالیف کی جس میں مفصل شرح و وسط سے یہ بتایا گیا ہے کہ حضرت نعمان کس طرح وزیر خزانہ ایران کے فرائض ادا کرتے رہے اور کن حالات کی بنا پر سبکدوش ہوئے۔ حضرت نعمان اول اسلام کے ایسے شیدائی تھے کہ محبت دین اور جذبہ رسول اور عشق نبی کی برکت انہیں کشاں کشاں مدینہ منورہ پہنچ لائی۔

حضرت علی کرم اللہ وجہہ آپ کی بہت خاطر و مدارات فرماتے اور اکثر ملکی معاملات میں مشورہ لیتے تھے۔ شیر خدا کی محبت کی وجہ سے جد امام کوفہ میں مستقل قیام پذیر ہوئے۔ کیونکہ یہ ان دنوں دار الخلافہ تھا۔ چنانچہ کوفہ میں رشتہ محبت زیادہ استوار ہوا اور عموماً شیر خدا اور جد امام کا میل جول اور دوستانہ تعلقات یہاں تک بڑھے کہ اکثر کھانا ایک ہی دسترخوان پر کھایا جاتا اور امیر المؤمنین کی اکثر دعوتیں جد نعمان نے اپنے غریب خانہ پر کیں۔ مختصراً حضرت امام کے والد ماجد کی پیدائش بھی کوفہ میں ہی ہوئی اور وہ دعاء کے لئے شیر خدا کی آغوش شفقت میں ڈالے گئے۔ جناب امیر نے بہت دیر تک گود میں رکھا اور سر پر دست شفقت پھیرا اور یہ دعا فرمائی۔ خدا کرے اے بچہ تو سعادت دارین حاصل کرے اور تو اور تیری نسل سے آئندہ لوگ اسلام کے پر جوش مددگاروں میں سے بنیں۔

چمنستان زہرا کے اس شہنشاہ کی دعاء کا اثر اللہ اللہ داماد رسول کے الفاظ خلاق جہاں نے یوں منظور کئے جس طرح سرکار مدینہ کے لئے حضرت ابراہیم علیہ السلام کے دعائیہ کلمات کو منظوری سے سرفراز فرمایا تھا۔ گو گویا شیر خدا کی آرزو کو رب جہاں نے ۸۰ھ میں جناب ثابت کی قسمت اوج کو منور فرماتے ہوئے حضرت امام ابوحنیفہؒ کی ولادت سے مشرف فرمایا۔ چنانچہ جناب امام نے سات برس کی عمر زانوئے تلمذ علامہ عبداللہ کے سامنے طے کئے اور تھوڑے ہی عرصہ میں قرآن مجید حفظ کر لیا۔

جناب امام کے والد ماجد چونکہ ایک بھاری تاجر تھے۔ اس لئے امام صاحب کو تجارت میں باپ کا ہاتھ بٹانا پڑا اور آپ نے صرف گیارہ برس کی عمر میں ایسی سلیقہ شعاری پیش کی کہ چھوٹی سی عمر میں تمام اصول تجارت اعلیٰ درجے پر سیکھ لئے اور اپنے والد ماجد کو لین دین اور اس کے پیچیدہ کاروبار کے بوجھ سے سبکدوش کر دیا اور خود خدمت گزاری میں مشغول ہوئے۔

جناب امام کو حسن یوسفی سے خاصہ حصہ ملا تھا اور صورت کے ساتھ ساتھ سیرت بھی ایسی ہی تفویض ہوئی یہ نور علی نور ایسا جگمگایا کہ جناب امام کی تجارت صرف اپنے والد ماجد کے حلقہ تک نہیں رہی۔ بلکہ اتنا فروغ ہوا کہ آپ کی تجارت نہایت وسیع پیمانہ پر متعدد منڈیوں میں آپ کے ملازموں پر پھیل گئی۔

مگر تجارت ایسی کہ جس کی نظیر ڈھونڈنے سے نہ ملے اور جس کی لوگ آج تک قسمیں کھائیں۔ آپ نے کبھی کسی کو دھوکہ نہ دیا۔ کبھی جھوٹ نہ بولا کبھی کم نہ ماپا اور اپنے ملازموں کو اس کی تاکید کی اور کار بند بنایا۔

آپ نے تجارت کو رسول اکرم ﷺ کے اس فرمان پر پورا ثابت کیا۔

”عن ابی سعیدؓ قال قال رسول اللہ ﷺ التاجر الصدوق الامین مع النبیین والصدیقین والشہداء“ (ابو سعید بیان کرتے ہیں کہ جناب سرکار مدینہ کا ارشاد ہے کہ وہ تاجر جو سچائی کا دلدادہ و عمل پیرا ہوگا۔ جھوٹ نہ بولے گا کم نہ تولے گا اور اس پر امانت دار بھی ہوگا تو وہ قیامت کے روز نبیوں اور صادقوں اور شہیدوں کے برابر ہوگا۔) (رواہ

ترمذی، ج ۱ ص ۲۲۹، باب ماجاء فی التجار وتسمیۃ النبی ﷺ ایامہ)

جناب امام ابوحنیفہؒ کے بچپن کے دوست دشمنوں نے تعریف کی۔ جن لوگوں کو حسن خداوندی سے کچھ حصہ ملا ہے وہ جانتے ہیں کہ جمیل آدمی ایک ایسا انسان ہے کہ جس میں خدا کے نور کا جلوہ پایا جاتا ہے۔ امام صاحب کا پاکیزہ بچپن اس نضی سی عمر میں ایسی خوش کلامی جو پھولوں کے گرنے کا دھوکہ دیتی تھی۔ وہ حسن سلوک جس میں خلق و مروت کوٹ کوٹ کر بھری تھی۔ ادب و اخلاق تو گویا ان کی کٹھنی میں تھا۔ جس کسی نے دیکھا اور چند لمحے شرف ملاقات کا موقع ملا۔ بس گرویدہ ہو گیا۔ ایسا پیارا بچپن جس پر سہمی ہوئی جوانیاں اور بڑھاپے قربان کر دی جاتیں۔

آہ! یہ کس کے تصدیق میں اس خوبی و عمدگی کا بچپن نصیب ہوا۔ اس کا جواب تاریخ کی روشنی میں دیکھئے۔ گو چند کور چشموں نے جناب امام کے متعلق کچھ اپنی کم مائیگی کے ثبوت میں لکھا ہے۔ مگر اس کے جواب میں کیا یہ کم ہے کہ امیر المؤمنین سلطان عبدالعزیزؒ جیسے متقی و بیدار مغز جسے خلفائے راشدینؓ کے بعد اول نمبر پر خلیفہ وقت تسلیم کیا گیا ہے۔ جناب امام کی تاریخ لکھتے ہوئے ان کے محاسن ایسے اچھے طریقہ اور اعلیٰ پیمانہ پر بیان کئے ہیں کہ دوست دشمن کو سر تسلیم خم کرنے کا

چارونا چار معاملہ پیش آتا ہے۔ ہاں جو یائے حق کے دل میں خوف خدا اور محبت رسول ہو اور اس کا دل تعصب نے اندھانہ بنا دیا ہو۔

تاریخ موجود ہے واقعات حاضر ہیں اور دنیا شاہد ہے اور زمانہ بیاں گ دل منادی کر رہا ہے اور تاریخ دان اس سے انکار نہیں کر سکتے کہ جناب امام کی پر نور عقیدت مندانہ بصارت سے بھری ہوئی آنکھیں صحابہ کرام کے منور جمال کی تابانی میں فیضیاب رہیں۔ جناب امام نے ایک مدت تک ان پروانوں کی صحبت میں فیض حاصل کیا جو شمع رسالت کے ناظر تھے اور جس میں سے حضرت انس بن مالک کا نام نامی قابل ذکر ہے۔ اس لئے جناب امام تابعی تھے اور آپ کی تابعیت سنہری حروف سے تاریخ میں لکھی موجود ہے۔

جناب امام نے جو خدمت اسلام کی وہ اظہر من الشمس ہے اور اسی کا ثمرہ ہے جو تیراں سو برس سے دنیا ابو حنیفہ کی نسبت کو اپنے لئے فخر سمجھتی ہے اور انہیں اپنا پیارا امام تسلیم کرتی ہے اور امام اعظم کے لقب گرامی سے یاد کرتی ہے۔

مگر افسوس معلوم نہیں ہوتا کہ قادیانی بہرو پیار رسول اور طفیلی نبی اب امامت کی بڑکیوں ہانکتا ہے۔ کیا نبیوں کی صف میں عدم گنجائش کی وجہ سے کھڑا ہونے کی ہمت نہ دو گیا راں ہو گئی۔ کیا مثیل مسیح کا بخارا اتر گیا۔ کیا نبیوں کے بروز عالم بالا کو سد ہارے اور خالی ڈھانچے کا ڈھانچہ رہ گیا اور نبیوں کی پہلوانی کا لباس اتر گیا۔ یا بوسیدہ ہونے کی وجہ سے دھوبی کے حوالے ہوا۔ آخر سمجھ میں نہیں آتا کہ یہ حضرت ایک بات پر کیوں نہیں جتے۔ مگر کیا وہی مقولہ صحیح بیٹھتا ہے۔

اونٹ رے اونٹ تیری کون سی کل سیدھی

کوئی بھی نہیں۔ شیدائیان محمد ﷺ کے لئے اللہ پاک ایک، قرآن پاک، نبی کریم ایک، قبلہ ایک، کعبہ ایک، امام بھی ایک ہی کی ضرورت ہے اور چونکہ ان کے واجب التعظیم فرمان آج بھی وہی کام دے رہے ہیں جب سے بیان ہوئے تھے اور ہماری عقیدت بھی ابھی توبہ نو ہے اور اس میں ذرہ بھر تزلزل نہیں تو کس لئے مرزا جیسے بے پندے کے لوٹے کو امام بنائیں؟ ہرگز نہیں یہ غلطی ہم نہ کریں گے اور کوئی عقلمند و ذی ہوش سونا چھوڑ کر پیتل کو پسند نہ کرے گا اور جنہوں نے غلامی کا ارتکاب کیا۔ انہیں اس وقت پتہ چلے گا جب ان کے عمل اس اعلیٰ و برتر صراف کے ترازو میں جانچے جائیں گے اور عدل کی کسوٹی پر کسے جائیں گے تو پیتل والوں کو غلطی کا احساس ہوگا۔

مسلمہ ثانی کا قرآن

”یا احمد باریک اللہ فیك مارمیت اذرمیت ولكن اللہ رمی الرحمن علم القرآن لتنذر قوما انذر اباؤهم لتسببین سبیل المجرمین قل انی امرت وانا اول المؤمنین . یاعیسیٰ انی متوفیک ورافعک الیّ وجاعل الذین اتبعوک فوق الذین کفرواللیّ یوم القیمة هو الذی ارسل رسوله بالهدی و دین الحق لیظهره علی الدین کله لا مبدل لکلمات اللہ انا انزلناه قریباً من القادیان وبالحق انزلناه وبالحق نزل صدق اللہ ورسوله وکان امر اللہ مفعولاً وقالوا ان هو الا فک افتری وما سمعنا بهذا فی ابائنا الاولین قل هو اللہ عجیب یجتبی من یشاء من عباده لا یسئل عما یفعل وهم یسئلون سنلکی فی قلوبهم الرعب قل جاء کم نور من اللہ قل اتکفروا انکنتم مؤمنین والذین امنوا ولم یلبسوا ایمانهم بظلم اولئک لهم الا من وهم مهتدون ویخوفونک من دونه ائمة الکفر تبث یدی ابی لهب وتب ماکان له ان یدخل فیها الا خائفاً وما اصابک فمن اللہ الفتنة ههنا فا صبر کما صبر اولوالعزم الا انها فتنة من اللہ لیحب حباً جمّاً حباً من اللہ العزیز الاکرم فی اللہ اجرک ویرضی عنک ربک ویتم اسمک وان لم یعصمک الناس فیعصمک اللہ من عنده وماکان اللہ لیترکک حتی یمیز الخبیث من الطیب وعسی ان تکرهوا شیئاً فیهو خیر لکم واللہ یعلم وانتم لا تعلمون رب اغفروا ارحم من السماء رب انی مغلوب فانتصر ایلی ایلی لما سبقتنی رب ارنی کیف یحیی الموتی رب لا نذرنی فرداً وانت خیر الورثین ربنا افتح بیننا و بین قومنا بالحق وانت خیر الفاتحین بشرک لک یا احمدی انت مرادی ومعی غرست کرامتک بیدي انت وجیه فی حضرתי اخترک لنفسی شانک عجیب واجرک قریب الارض والسماء معک کما هو معی جری اللہ فی حلل الانبیاء لا تخف ان انت الا علی ینصرک اللہ فی موطن ان یومی لفضل عظیم کتب اللہ لا غلبن اناورسلی الا ان حزب اللہ هم الغالبون“

(ازالہ اوہام ص ۱۹۲ تا ۱۹۷، خزائن ج ۳ ص ۱۹۳ تا ۱۹۶)

”اے احمد! اللہ نے تم میں برکت ڈالی۔ جو کچھ تو نے چلایا۔ جب کہ چلایا یہ تو نے بلکہ

خدا نے چلایا ہے رحمن نے تجھے قرآن سکھایا۔ تاکہ ان لوگوں کو ڈراوے جن کے باپ دادا نہیں ڈرائے گئے اور تاکہ مجرموں کا راستہ صاف کھل جائے۔ کہہ دے اے مرزا میں حکم کیا گیا ہوں اور اس پر ایمان لاتا ہوں۔ اے عیسیٰ میں تجھے وفات دوں گا اور اپنی طرف اٹھاؤں گا اور تیرے تابعداروں کو قیامت تک غالب رکھوں گا۔ وہ پاک ذات ہے جس نے (مرزے) رسول کو ہدایت اور دین حق کے ساتھ بھیجا۔ تاکہ تمام ادیان پر ظاہر ہو جائے۔ خدا کی باتیں نہیں بدلتیں یا کوئی نہیں بدل سکتا۔ ہم نے مرزا کو قادیان کے قریب اتارا اور حق کے ساتھ اتر اور حق کے ساتھ اٹا رہا اور اللہ و رسول کا وعدہ سچا ہوا اور کہتے ہیں کہ یہ جھوٹ و افتراء ہے اور ہم نے اپنے باپ داداؤں سے نہیں سنا کہہ دے اے مرزا اللہ عجیب ہے اپنے بندوں سے جس کو چاہتا ہے۔ چن لیتا ہے اور اس کے کرنے پر کوئی پوچھنے والا نہیں اور ان کے دلوں پر ہم رعب ڈال دیں گے۔ کہہ دے اے مرزا تو اللہ تعالیٰ کی طرف سے نور آیا ہے اور اگر تم مومن ہو تو کفر مت کرو۔ بلکہ مرزا پر ایمان لے آؤ اور وہ لوگ جو مرزا پر ایمان لائے اور اپنے ایمان میں کسی ظلم کو نہیں ملایا وہ امن کی حالت میں ہیں اور وہی ہدایت یافتہ ہیں اور منکرین کے مولوی اور سجادہ نشین تجھے ڈرائیں گے۔ ہلاک ہوئے۔ دونوں ہاتھ ابی لہب کے اور خود بھی ہلاک ہوا۔ اسے نہیں چاہئے تھا کہ اس میں دخل دیتا۔ مگر ڈرتا ہوا اور جو تکلیف اسے مرزا جی تمہیں رسالت میں پہنچے گی وہ اللہ کی طرف سے ہے یہ ایک آزمائش کا مقام ہے۔ مرزا جی صبر کرو۔ جیسا کہ تمہارے اولوالعزم رسولوں نے صبر کیا یہ منجانب اللہ امتحان ہے۔ تاکہ وہ تجھ سے محبت کرے۔ تیرا اجر خدا دے گا (چندہ لینے سے پیٹ نہیں بھرتا) اور مرزا تیرا رب تجھ سے راضی ہوگا۔ (شاید ابھی ناراض ہے) اور تیرا نام پورا کرے گا اور اے مرزا تجھے بچائے گا اے مرزا تیرا خدا خبیث اور طیب میں فرق کر دکھائے گا۔ قریب کہ تم ایک چیز کو لو اور وہ تمہارے لئے بہتر ہو۔ اللہ جانتا ہے مگر تم نہیں جانتے اے اللہ بخش اور رحم کر آسمان سے اے خدا میں ہار گیا۔ پس مدد کر اے میرے خدا اے میرے خدا تو نے مجھے کیوں چھوڑ دیا۔ اے خدا تو مردے کس طرح

۱۔ ابی لہب سے مراد مرزا قادیانی بذات خود ہیں۔ مگر وہ شمس العلماء حضرت مولانا قبلہ میاں صاحب دہلوی حضرت مولانا سید نذیر حسینؒ کو کہتے ہیں اور میاں صاحب کے پلے کا عالم اپنے زمانہ میں اور کوئی نہ تھا۔ کیا بلحاظ عمل اور عمر آپ شیخ الحدیث تھے اور نہایت سادہ تھے۔ ہندوستان بھر میں آپ کے شاگرد موجود ہیں۔ جو آج بڑے بڑے علماء کی شکل میں نظر آتے ہیں۔ ایسے صالح انسان کو ابولہب کہنا گند کھانے کے مصداق ہے۔

زندے کرتا ہے۔ اے اللہ تو مجھ کو اکیلا نہ چھوڑ اور تو بہتر ہے، اے خدا میرے اور میری قوم کے درمیان سچا فیصلہ کر اور تو بہتر ہے۔ فیصلہ کرنے والا اے میرے احمد (مرزا جی پوں بارہاں) تجھے بشارت ہو تو میری مراد اور میرے ساتھ ہے۔ تیرے ہاتھوں میں مرزا جی کراشتیں ہیں تو میرے دربار میں چنا ہوا ہے میں نے اے مرزا تجھے اپنی جان کے لئے چنا۔ تیری شان اے مرزا عجیب ہے اور پھل نزدیک زمین و آسمان تیرے ساتھ ہیں۔ جیسے کہ میرے ساتھ (معاملہ واحد ہے) مرزا تو میرا پہلوان ہے نبیوں کے حلوں میں اے مرزا امت خوف کر غلبہ تمہیں کو ہے۔ خدا کئی میدانوں میں تیری مدد کرے گا۔ مرزا صاحب میرا دن بڑے فیصلہ کا دن ہے میں نے لکھ چھوڑا ہے کہ ہمیشہ میں اور میرے رسول ہی غالب رہیں گے۔ خبردار خدا کا لشکر غالب رہتا ہے۔“

مومن تو وہ ہے جو خدا کے نشانات پر ایمان لاتا ہے۔ ”ولا تكونن من الذین کذبوا بایات اللہ فتکون من الخسرین (یونس: ۹۵)“ اور نہ ان لوگوں کے زمرے میں ہونا جنہوں نے خدا کی آیتوں کو جھٹلایا ایسا کرو گے تو آخر کار تم بھی نقصان اٹھانے والے ہو جاؤ گے۔

ناظرین! مسیح علیہ السلام کو مولا کریم نے اپنی نشانوں میں سے ایک نشانی قرار دیا جو شخص کم عقلی یا نادانی کی وجہ سے مسیح علیہ السلام کے نزول کو مشتبہ سمجھے گا اور محال عقل و فہم خیال کرے گا وہ گویا اللہ تعالیٰ کے قادر ہونے کی نفی کر کے اپنے ایمان سے یقیناً ہاتھ دھو لے گا وہ تمام امور جو ہمارے نزدیک مشکل و محال ہیں۔ اللہ تعالیٰ کے لئے آسان تر ہیں۔ کیونکہ وہ ہر چیز پر قدرت رکھتا ہے اور خالق اور مخلوق میں یہی امتیازی فرق ہے۔

حضرت مسیح ابن مریم آسمان سے نازل ہوں گے

پھر اس کی تائید میں (ازالہ اوہام ص ۱۸۲، خزائن ج ۳ ص ۱۸۸، ۱۸۷) پر ایک اور فیصلہ کن بیان فرماتے ہیں۔

”یہ عاجز بار بار یہی کہتا ہے کہ اے بھائیو میں کوئی نیا دین یا نئی تعلیم لے کر نہیں آیا۔ بلکہ میں بھی تم میں سے اور تمہاری طرح ایک مسلمان ہوں اور ہم مسلمانوں کے لئے بجز قرآن

۱۔ مگر وہ نازک کلائی تو تلواری بھی نہ اٹھا سکتی تھی اور اسی لئے عاجز قادیانی نام رکھا اور جب خدا پہلوان کہتا ہے دونوں میں سے ایک ضرور جھوٹا ہے یا دونوں ہی بودے ہیں کیونکہ یہ وحی شیطانی ہے۔

شریف اور کوئی دوسری کتاب نہیں جس پر عمل کریں یا عمل کرنے کے لئے دوسروں کو ہدایت دیں اور بجز جناب ختم المرسلین احمد عربی رحمۃ اللہ علیہ کے اور کوئی ہمارے لئے ہادی اور مقتدا نہیں۔ (یہ فرمائیے کہ آپ کی پھر کیا ضرورت ہے۔ خالد) جس کی پیروی ہم کریں یا دوسروں سے کرانا چاہیں تو پھر ایک متدین مسلمان کے لئے میرے اس دعوے میں ایمان لانا (تو کون میں خواہ مخواہ بھائی۔ جب تم کچھ بھی نہیں تو تم پر ایمان لانا جہالت اور بے سود ہے) جس کے الہام الہی پر بنا ہے۔ کون سی اندیشہ کی جگہ ہے۔ بفرض محال اگر میرا یہ کشف اور الہام غلط ہے جو کچھ مجھے حکم ہو رہا ہے۔ اس کے سمجھنے میں میں نے دھوکہ کھایا ہے۔ تو ماننے والے کا اس میں حرج ہی کیا ہے۔ (یہی کہ دجال پر ایمان لایا اور خسر الدنیا والاخرہ ہوا) کیا اس نے کوئی ایسی بات مان لی جس کی وجہ سے اس کے دین میں کوئی رخنہ پیدا ہو سکتا ہے۔ (ہاں صاحب رسول اکرم کی قسم اور فرمان سے منہ موڑ کر انشاء اللہ سیدھا جہنم میں جائے گا) اگر ہماری زندگی میں سچ محض حضرت مسیح ابن مریم ہی آسمان سے اتر آئے تو دل ماشا اور چشم ماروش (حضرت دجالی افسانے روتے رہ جائیں گے اور امت کے ساتھ برسر بازار جوتوں میں دال بنے گی مگر افسوس تم نہ ہو گے) ہم اور ہمارا گروہ سب سے پہلے ان کو قبول کر لے گا۔ (نہیں حضرت آپ کے دجل اور حلف مانع ہوں گے اور وہ مسیح موعود ایک دفعہ مان کر دوسرے کی ضرورت تکذیب کریں گے اور اگر وہ اسے قبول کریں گے۔ تو آپ کو کیا کہیں گے۔ کیونکہ مسیح موعود تو ایک ہی ہے پھر آپ کذاب بنیں گے) اور اس پہلی بات کے قبول کرنے کا بھی ثواب پائے گا۔ (دجال مسیح کے قبول کرنے سے ثواب کی امید لاحول ولا قوۃ الا باللہ اللہ تعالیٰ اس ثواب سے محروم رکھے یہ ثواب ہے یا عذاب) جس کی طرف محض نیک نیتی اور خدا تعالیٰ کے خوف سے اس نے قدم اٹھایا تھا۔ بہر حال اس غلطی کی صورت میں بھی (اگر فرض کیا جائے) ہمارے ثواب کا قدم آگے ہی رہا اور ہمیں دو ثواب ملے۔“

(نہ خدا ہی ملا نہ وصال ضم نہ ادھر کے رہے نہ ادھر کے رہے)

جادو وہ جو سر پر چڑھ کر بولے

یوں تو مرزا قادیانی کے سینکڑوں حوالے ایسے موجود ہیں جو ان کی بطلان پر آپ شاہد ہیں لیکن اختصار کو ملحوظ رکھتے ہوئے صرف ایک اور حوالے پر اکتفا کرتا ہوں۔ کیونکہ یہ ایک اصولی حوالہ ہے اور اس بحث پر از بس مفید ہے۔

(حملۃ البشری ص ۱۴، خزائن ج ۷ ص ۱۹۲) پر مرزا قادیانی ایک اصول کو قائم کرتے ہوئے

فرماتے ہیں۔

”جہاں رسول اکرم ﷺ حلفاً بیان کریں۔ اس کی کوئی تاویل نہیں کرنی چاہئے قسم اخبار میں ظاہر پر دلالت کرتی ہے اور قسم کا فائدہ بھی یہی ہے کہ کلام کو ظاہر پر حمل کیا جائے اور اس میں تاویل اور استثناء نہ کیا جائے۔ اگر اس میں بھی تاویل اور استثناء روا ہو تو قسم کا فائدہ ہی کیا ہے۔“

اور مرزا قادیانی کا اصول بھی ملاحظہ فرمادیں۔

”کسی الہام کے وہ معنی ٹھیک ہوتے ہیں کہ ملہم آپ بیان کرے اور ملہم کے بیان کردہ معنوں پر کسی اور کی تشریح اور تفسیر ہرگز فوقیت نہیں رکھتی۔ کیونکہ ملہم اپنے الہام سے اندرونی واقعیت رکھتا ہے اور خدا تعالیٰ سے خاص طاقت پا کر اس کے معنی کرتا ہے۔“ (مجموعہ اشتہارات ج ۱ ص ۱۳۲)

ناظرین کرام! تینوں فرمان رسالت ملاحظہ فرما چکے ہیں۔ ان کی ابتداء قسم سے کی گئی ہے اور علمائے بلاغت کے نزدیک یہ مسلمہ اصول ہے کہ جہاں حلف آجائے اس کی تاویل نہ کی جائے۔ بلکہ ظاہری الفاظ پر محمول کیا جائے اور اس میں قطعاً تاویل نہ کی جائے۔ کیونکہ ایسا کرنے سے قسم کا فائدہ ساقط ہو جائے گا۔ چنانچہ یہی اصول مرزا قادیانی بھی تسلیم کرتے ہیں۔ اب فرمان مصطفوی ﷺ مسیح موعود کے لئے حسب ذیل بشارات دیتا ہے۔ جن پر مرزا قادیانی کو پورا اترنا چاہئے اور چونکہ فرمان رسالت حلف سے شروع ہوا اس لئے اس میں تاویل یا استعارہ نہ کرنا چاہئے۔

بشارت مسیح موعود

- ۱..... مسیح ابن مریم (مسیح موعود) عدل و حکومت کے ساتھ آئے گا۔
- ۲..... مسیح ابن مریم (مسیح موعود) کسر صلیب کرے گا۔ یعنی موجودہ عیسائیت کا عدم ہو جائے گی۔
- ۳..... مسیح ابن مریم (مسیح موعود) خنزیر کو قتل کرے گا۔
- ۴..... مسیح ابن مریم (مسیح موعود) کے مبارک وقت میں لوگ اس قدر مستغنی اور عابد ہوں گے کہ ایک ایک سجدہ کو ہزاروں دیناروں سے بہتر سمجھیں گے۔
- ۵..... مسیح ابن مریم جزیہ جو مشرکین سے لیا جاتا ہے معاف کر دیں گے۔ اس کی وجہ یہ ہے کہ فرقان حمید کی وہ آیت جو ابوہریرہؓ نے اس کے استدلال میں پیش کی ہے۔ بتلاتی ہے مشرک کوئی باقی ہی نہ ہوگا۔ بلکہ سب کے سب عیسیٰ علیہ السلام پر ایمان لے آئیں گے۔ یعنی دین حنیف کو قبول کر لیں گے۔ پھر جزیہ کیا۔
- ۶..... مسیح ابن مریم (مسیح موعود) مقام فج الروحاء سے احرام باندھیں گے۔
- ۷..... ابن مریم حج کریں گے۔

- ۸..... مسیح ابن مریم آسمان سے اتریں گے۔ کیونکہ حدیث کے الفاظ ہیں زمین پر اتریں گے اس سے یہ صاف ظاہر ہوا کہ وہ اس وقت زمین پر نہیں کیونکہ زمین کی ضد آسمان ہے۔
- ۹..... مسیح ابن مریم پینتالیس برس زمین پر رہیں گے۔ نکاح کریں گے اور صاحب اولاد ہوں گے۔
- ۱۰..... مسیح ابن مریم مدینہ منورہ میں فوت ہوں گے۔ کیونکہ اس کی تصدیق نمبر ۱۱ سے ہوتی ہے۔
- ۱۱..... مسیح ابن مریم میرے مقبرہ میں میرے ساتھ دفن ہوں گے۔
- ۱۲..... مسیح ابن مریم قیامت کے دن میرے مقبرہ سے میرے ساتھ اٹھیں گے۔ ابو بکرؓ اور عمرؓ کے درمیان ہوں گے۔
- ان بارہ اوصاف میں سے ایک بھی مرزا قادیانی کے حق میں نہیں۔
- اول..... آپ فرماتے ہیں کہ میں (مرزا قادیانی) درویشی اور غربت کے لباس میں آیا ہوں۔ فیل!
- دوم..... کسر صلیب نہیں ہوئی بلکہ نصاریٰ ترقی پر ہیں۔ فیل!
- سوم..... خنزیرہ کا کھانا حرام قرار نہیں دیا گیا۔ بلکہ مرزا قادیانی نے توازن حدارزانی کر دی ہے۔ فیل!
- چہارم..... لوگ زرود رہم کے بھوکے ہیں اور خود ذات شریف کی چندوں کی فکر میں کٹی۔ فیل!
- پنجم..... جزیہ معاف نہیں ہوا۔ فیل!
- وزیر چنیں شہر یار چناں
- ہشتم..... مقام فج الروحاء ایک آنکھ دیکھنا بھی نصیب نہیں ہوا۔ فیل!
- ہفتم..... آپ کوچ کی سعادت نصیب نہیں ہوئی۔ (حالانکہ حج کے متعلق الہام ہو رہا ہے۔) فیل!
- ہشتم..... آپ قادیان میں مرزا غلام مرتضیٰ کے ہاں پیدا ہوئے۔ فیل!
- نہم..... آپ نے نکاح کی از حد کوشش کی مگر آپ ناکامی و نامرادی نصیب ہوئی۔ فیل!
- دہم..... آپ نے لاہور میں پران توڑے۔ مدینہ منورہ کی زیارت بھی نصیب نہیں ہوئی۔ فیل!

یا زود ہم آپ قادیان کی بنجر زمین میں دفن ہوئے روضہ نبوی میں ابھی تک قبر کی جگہ خالی پڑی ہے۔ ٹیل!

دوا زود ہم مرزا قادیانی قادیان سے اپنی امت کے ساتھ خروج کریں گے نہ کہ روضہ اظہر سے انھیں گے۔ ٹیل!

قارئین کرام! جھوٹ نمبر ۵ کو پھر ایک دفعہ ملاحظہ فرمادیں تاکہ الزامی جواب آسان سے آسان تر ہو جائے۔

مرزا قادیانی فرماتے ہیں کہ ”وہ صلیب کو توڑے گا اور اگر دس بیس لاکھ صلیبیں اس نے توڑ بھی دیں تو عیسائی جن کو صلیب پرستی کی دھن لگی ہوئی ہے اور بنوا نہیں سکتے۔“

(ازالہ ادہام ص ۳۱، ۳۲، خزائن ج ۳ ص ۱۲۳)

مرزا قادیانی دیدہ و دانستہ جھوٹ کے قدم قدم پر مرتکب ہوتے ہیں اور بات بات میں دھوکہ دینا فرض سمجھتے ہیں۔ فرمان رسالت میں واحد کا صیغہ ہے۔ فیکسر الصلیب یعنی وہ صلیب کو توڑیں گے۔ یہ ایک عالم مسلمہ محاورہ ہے۔ مثلاً فلاں کے نام سے ہندو ازم کے ماتھے پر کلنگ کا ٹیکا ہے۔ فلاں کی آمد سے اسلام زندہ ہو گیا۔ اسی طرح کسر صلیب کا محاورہ مسلمہ اصول ہے۔ جس کا مطلب عیسائیت کا خاتمہ ہے۔ آپ خواہ مخواہ صلیبوں کے توڑ موڑ میں عدا چلے گئے۔ جس سے سوائے دھوکہ دہی کے اور کچھ مطلوب نہیں۔ صلیبوں کے توڑنے نہ توڑنے میں کچھ فائدہ نہیں۔ بلکہ اس کا مقصد وہی ہے جو ہم نے بیان کیا۔ یعنی موجودہ عیسائیت کا خاتمہ ہو جائے گا۔ اسی طرح آپ نے دوسرا دجل دیا وہ یہ کہ نقل کفر کفر نباشد فرماتے ہیں اور یہ بھی یاد رہے کہ وجیہ انانی الدنیا والاخرہ کی شان میں اور پھر مماثلت تامہ کے بھی مدعی ہیں۔ غور سے سنیں ”ہاتھی کے دانت کھانے کے اور دکھانے کے اور“ اور دعویٰ بھی دیکھئے کہ لبوں سے شیرینی فیک رہی ہے۔ یا احمد فضلت رحمة علی شفیتک مگر مہربانی کر کے ذرا منہ کو پونچھئے۔ کیونکہ رال فیک رہے ہیں اور اس مصرعہ کو اس وقت نظر انداز کر دیجئے گو آپ کا ہی کہا ہوا ہے۔

گالیاں سن کے دعا دیتا ہوں

واہ صاحب واہ! کیا کہنے ہیں آپ کے اور کیا شان ہے پنجابی نبوت کی۔ فرماتے ہیں کہ ”اور دوسرا فقرہ جو کہا گیا ہے کہ خنزیریوں کو قتل کرے گا۔ یہ بھی اگر حقیقت پر محمول ہے تو عجیب فقرہ ہے۔ کیا حضرت مسیح کا زمین پر اترنے کے بعد عمدہ کام یہی ہوگا کہ وہ خنزیریوں کا شکار کھیلتے پھریں گے اور بہت سے کتے ساتھ ہوں گے۔ اگر یہی سچ ہے تو پھر سکھوں اور چماروں اور

سانسیوں اور گندیلوں وغیرہ کو خنزیر کے شکار کو دوست رکھتے ہیں۔ خوشخبری کی جگہ ہے کہ ان کی خوب بن آئے گی۔“ (ازالہ اوہام ص ۴۱، ۴۲، خزائن ج ۳ ص ۱۲۳)

حضرت آنکھوں میں محمدی سرمہ لگائیں اور اگر چند حیوان گنیں ہوں تو فرمان رسالت کو تعصب کی عینک سے بے نیاز ہو کر دیکھیں تو یہاں بھی واحد کا ہی صیغہ ہے۔ آپ اپنی جبلی عادت کی وجہ سے دھوکہ دینے پر مجبور ہیں اور مرسلین کی پگڑی اچھالنا آپ کا گویا نصب العین ہے اور ان قوموں سے آپ کے خاندان کو گہری محبت ہے۔ آپ کو یاد نہیں کہ آپ کا عزیز چچیر بھائی مرزا امام دین پیر خاکروباں اور ویسی ہی اقوام کا پیشوا ہو چکا ہے اور آپ بھی تو ماشاء اللہ مثل مسیح ہیں اور اگر فرمان رسالت آپ کی منشاء کے مطابق تو کتے اور گدھے لے کر اس عزیز شکار کی تلاش میں دریائے بیاس کے کناروں پر صحرا نور دی کیجئے۔ ورنہ شرم کا دامن منہ پر لیتے ہوئے فرمان رسالت کو مسلمہ اصولی قانون کے مطابق دیکھئے جو بھی جانور غیر اللہ کے نام پر ذبح کیا جائے یا قتل کر دیا جائے۔ ”وما احل بہ لغیر اللہ“ حرام قرار دیا جاتا ہے۔ جیسا کہ جھٹکے سے سرتن سے جدا کرنے سے دین حنیف میں کھانا حرام ہو جاتا ہے اور یہاں بھی تو فرمان رسالت و مقتل الخنزیر ہی بیان کرتا ہے۔ اگر آپ ایچ بی کو چھوڑتے ہوئے سلیس ترجمہ یہی کر دیتے کہ مسیح علیہ السلام خنزیر کو قتل کریں گے تو معاملہ الجھن میں نہ پڑتا۔ بلکہ مطلب صاف نکل آتا کہ خنزیر کا کھانا حرام کر دیں گے۔ نہ سانسوں کو خوشخبری ہوتی اور نہ مسیح علیہ السلام کی عزت پر بڑھ لگتا۔ مگر چونکہ دام تزویر میں سادہ لوح مرغ پھنسانے منظور تھے۔ اس لئے آپ نے عمدہ و طیرہ اختیار کیا اور کیوں نہ کرتے۔ آخر پنجابی نبی ہیں۔ جدت نہ ہو تو نبوت کے نام پر حرف آتا ہے۔ کچھ نہ کچھ امتیازی نشان تو ہونا چاہئے۔ حالانکہ (چشمہ معرفت ص ۷۶، خزائن ج ۲۳ ص ۸۴) میں آپ نے اپنی صداقت میں فرمایا ہے کہ:

”میرے زمانے میں دنیا کی تمام قومیں ایک مسلم قوم کی شکل بن جائے گی۔“

مگر کیا ہوا دنیا دیکھ رہی ہے اور جھوٹے پر خدا کی لعنت برس رہی ہے۔ اب ہم اصل چیز کو لیتے ہیں۔ مرزا قادیانی فرماتے ہیں کہ:

”خاص لندن میں ہزار دوکان خنزیر بیچنے کی موجود ہے اور صرف یہی نہیں بلکہ بچپس

ہزار اور خنزیر روزانہ لندن سے مفصلات کے لئے بھیجا جاتا ہے۔“

(ازالہ ص ۴۱، ۴۲، خزائن ج ۷ ص ۱۲۳)

مبالغہ آرائی کی حد کر دی گئی ہے اور پیٹ بھر کر جھوٹ بولا گیا ہے۔ جس سے آپ کا

صرف اس قدر مقدم معلوم ہوتا ہے کہ عوام کو زریں دھوکہ دے کر الو بتایا جائے کہ مسیح علیہ السلام خنزیروں کو قتل کرنے میں کب پورے اتر سکتے ہیں۔ حالانکہ یہ کوئی قصہ ہی نہیں بات تو صرف اس قدر تھی کہ مسیح ابن مریم خنزیر کو حرام قرار دیں گے۔

اتنی سی بات تھی جو افسانہ کر دیا

مگر کون جانتا تھا کہ ایک دن خالد کے نام کی برکت سے سرزمین وزیر آباد سے ایسا بھی پیدا ہوگا۔ جو دجل کا تختہ الٹ دے گا اور جھوٹے ٹوکاس کے گھریک پہنچا کر باہر سے تالا لگا کر ہی دم لے گا۔ لکل دجال عیسیٰ کی حدیث کا یہی ترجمہ ہے۔ ہر فرعون نے راموسی کی تفسیر یہی ہے۔ سنا حضرت؟ مرزا قادیانی کی یہ گپ محض کس قدر مبالغہ آرائی پر مبنی ہے۔ پیغمبر قادیانی کی تاریخ دانی قابل قدر ہے۔ کیونکہ وہ ایسے دقائق و حقائق کا انکشاف کرتی ہے جس کی نظیر ڈھونڈنے سے پتہ بتانے پر بھی نہ ملے اور ایسے ایسے اعداد و شمار بیان کرتی ہے جسے دیکھ کر ہنسی ضبط نہ ہو سکے۔

اس ارشاد کی رو سے اگر دس خنزیر کے حساب ہزار دکان لیا جائے تو دس ہزار خنزیر روزانہ یہ ہوئے اور پچیس ہزار مفصلات کے ہوئے۔ گویا پینتیس ہزار یومیہ ٹھہرے۔

اس حساب سے گویا ہر سال صرف لنڈن سے ایک کروڑ ستائیس لاکھ پچھتر ہزار یا ہر ماہ میں دس لاکھ پچاس ہزار یا ہر دن میں پینتیس ہزار یا ہر گھنٹہ میں تیس ہزار یا ہر منٹ میں پچاس یا ہر سیکنڈ میں ایک خنزیر اہل لنڈن کے کام آیا۔ یہ اعداد و شمار جو ضمیمہ نبوت نے بیان فرمائے صداقت سے کوسوں دور ہیں۔ ہے کوئی مسیح کالال اور نوزائیدہ نبوت کا دلدادہ جو مرزا آنجہانی کے اس بیان کو واقعات سے صحیح ثابت کرے۔ ہم دعویٰ سے کہتے ہیں کہ یہ بیان صداقت سے کوسوں دور ہے اور جو صاحب اس کو صحیح ثابت کریں وہ مبلغ یکصد روپیہ چہرے شای کا بللی نقد انعام میں پاویں۔

سنجھل کے رکھنا قدم دشت خار میں مجنوں

کہ اس نواح میں سودا برہنہ پا بھی ہے

جھوٹ نمبر ۶

مرزا قادیانی کا پردادا تھا یا قلعہ انٹورب

(ازالہ اوہام ص ۱۲۹، خزائن ج ۳ ص ۱۶۴) پر فرماتے ہیں۔

”راقم نے مرزا اہل محمد مرحوم کے بعض خارق عادت ان سکھوں کے منہ سے ہیں۔ جن کے باپ دادا مخالف گروہ میں شامل ہو کر لڑتے تھے۔ اکثر آدمیوں کا بیان ہے کہ بسا اوقات

مرزا (گل محمد) مرحوم صرف اکیلے ہزار ہزار آدمی کے مقابل پر میدان جنگ میں نکل کر ان پر اکیلے فوج پالیتے تھے اور کسی کی مجال نہیں ہوتی تھی کہ ان کے نزدیک آسکے اور ہر چند جان توڑ کر دشمن کا لشکر کوشش کرتا تھا کہ توپوں یا بندوقوں کی گولیوں سے ان کو مار دیں۔ مگر کوئی گولی یا گولہ ان پر کارگر نہیں ہوتا تھا۔ یہ کرامت ان کی صد ہا موافقین اور مخالفین بلکہ سکھوں کے منہ سے سنی گئی ہے۔“

تھوڑا آگے چل کر تحریر فرماتے ہیں کہ:

”اس زمانہ میں قادیان میں وہ نور اسلام چمک رہا تھا کہ ارد گرد کے مسلمان اس قصبہ کو مکہ کہتے تھے۔“

(ازالہ ص ۱۳۰ حاشیہ، خزائن ج ۳ ص ۱۶۴)

قارئین کرام! مرزا قادیانی کا پر دوا جن کا نام مرزا گل محمد تھا۔ ایک عجیب الخلقت انسان اور بلا کے جوان تھے کہ ہزار جوان کی متفقہ یورش ان کے سامنے کچھ حقیقت ہی نہ رکھتی تھی۔ بلکہ ہمیشہ ناکامی کا منہ دیکھتی تھی اور کہا جاتا ہے کہ پورا پورا بٹالین اور توپ خانہ، توپوں اور بندوقوں سے دھواں دھار آتش کا مینہ برساتا ہوا یلغار کرتا۔ مگر مرزا گل محمد کا ایک بال بھی بیکا نہ کر سکتا۔ بلکہ مرزا قادیانی کے پدرم سلطان بود سے خائف ہو کر مقابلہ کی تاب نہ لاتا ہوا بری طرح سے پسپا ہوتا اور حضرت بدیع سلطان بود شیر غراں کے رعب و جاہ و جلال سے تمام فوجی گیدڑ کی طرح دم دبا کر ڈربوں میں گھس جائے اور مقابلہ کی تاب تو کیا سامنے آنے سے لرزتے بلکہ شیر قالین کا سامنے ہوتے ہی پیشاب نکل جاتا۔ مرزا قادیانی مرحوم (مرزا قادیانی کے دادا) بلا کے جوان اور آفت کے پرکالے تھے۔ ان کی ہیبت سے شیر غراں سہمے جاتے تھے۔ ایسی ایسی زلیات اور وہ بھی گھر سے آیا ہے معتبر نائی، کے مصداق یعنی سکھوں کی زبانی سن کر ہمارے مرزا قادیانی ایمان کا جزو قرار دیدیں تو کوئی مضائقہ نہیں۔ کیونکہ یہ آپ کے جد امجد کی مدح و ستائش کے باب میں ہے۔ لیکن نہ قبول کریں اور مسخکہ اڑائیں تو فرمان رسالت کا۔

کس قدر مبالغہ آرائی کرنے کا مادہ مرزا قادیانی کی طبیعت میں بھرا پڑا ہے۔ یہ ممکن ہے کہ توپوں کے گولے لقمہ انڈر ب کو ایک دن میں پانچ سال کر دیں اور لاکھوں انسان لقمہ اجل ہوں اور جرمنی گولوں کے ڈر سے نئی تہذیب کے مالک پیرس میں بیٹھے ہوئے گھر کی چادر یواری میں روشنی سے محروم رہیں کہ مبادا گولہ پروانہ کی طرح شمع پر ٹپا نہ ہو جائے۔ مگر واہ رے مرزا گل محمد کے فولادی وجود کہ توپوں کے گولے تیری وجہ سے بے کار ثابت ہوئے۔

عیسیٰ علیہ السلام کا آسمان پر جانا محال ہی نہیں غیر ممکن ہے۔ کیونکہ یہ بات بعید از عقل ہے۔ مگر مرزا گل محمد صاحب کا گولوں کا منہ پھیر دینا اور ذات شریف پر مطلقاً اثر پذیر نہ ہونا۔ قرین

قیاس کیا بلکہ ممکن ہے اور مرزا قادیانی آنجہانی کا اس پر ایمان ہے۔ مسیح قادیانی کی چاہتی بھیڑو تدبر کرو اور سوچو کہ مرزا قادیانی کا یہ جھوٹ آپ کی نگاہوں میں کھٹکتا ہے یا نہیں؟ اور اگر اس کا جواب نفی میں ہو تو بتاؤ کہ وہ تو ہیں پیسہ پیسہ والی تصویریں تھیں یا نے الحقیقت تو ہیں تھیں اور اگر اصلی تو ہیں تھیں تو ان میں بارود کی بجائے روٹی کے لطیف لطیفہ گالے تو نہ تھے۔

توپ کے سامنے انسان کی حقیقت ہی کیا ہے اور پھر پہلے زمانے کے لوگ جو ریل گاڑی کو جادو کا کرشمہ بتاتے تھے اور اس پر سوار ہونے سے ڈرتے تھے۔ اگر اعتبار نہ ہو تو صرف ایک بندوق کی گولی کو مرزا قادیانی کی عصبہ پر آزما کر دیکھ لیں۔ یقین آ جائے گا کہ حضرت صاحب کا بیان صداقت سے کوسوں دور ہے۔ جن لطیف الفاظ میں مرزا قادیانی نے اپنے جد امجد کا نقشہ کھینچا ہے۔ گو وہ خاکہ تخیل سے بالاتر ہے۔ مگر پھر بھی مرزا قادیانی کی افسانہ نویسی اور سلطان القلمی کی ہم داد دیتے ہوئے صرف اس قدر پوچھتے ہیں کہ ذات والا میں جو امرودی اور بہادری کا نقشہ دادا ابا سے کچھ کم تو نہ تھا، بلکہ بیش بیش تھا۔ ہاں دماغی کمزوری کے باعث اگر ذات شریف کو یاد نہ رہا ہو تو ہم پیش کئے دیتے ہیں۔

لو جگر تھام کے بیٹھو میری باری آئی

جب پنڈت لکھرام صاحب آپ کی عنایت سے سرگباش ہوئے اور ان کے حسن عقیدت کے پروانوں کے گم نام خط جن میں دھمکی تھی۔ ذات شریف کو موصول ہوئے تو آپ نے بھی تو کمال جرات و استقلال کا ثبوت اور پنجابی نبوت کی شان دکھلانے میں کوئی دقیقہ فرو گزاشت نہ کیا تھا۔ ہمارے خیال میں آپ کی یاد عزیز سے مضمون نگاری کے وقت سہوا اتر گیا۔ ورنہ وہ کوئی معمولی واقعہ اور فراموش ہونے والی بات تھوڑی تھی۔ دادا ابا کے صحابی تو ملک عدم میں جا بے ہاں تیج تابعین سے آپ کو روایت منقول کرنے کی تکلیف ہوئی۔ مگر آپ کی اولوالعزمی اور بہادری کے تماشائی تو اس وقت موجود ہیں۔ گڑے مردے اکھاڑنا اور پدرم سلطان بود کی رٹ لگانے سے کیا فائدہ ہے۔ جب ہم بذات خود اس بات کے شاہد ہیں کہ آپ نے خطوط کے آنے پر طرح طرح کے وسائل ایسے اختیار کئے جن میں جو انماں عالم کے لئے ایک عبرت آموز سبق ہے۔

.....۱ حفاظت جان عزیز کے لئے سپرنٹنڈنٹ سے درخواست کی کہ پولیس کے چند سپاہی قادیان میں بھیج دیجئے۔

.....۲ سیر و تفریح حسب عادت معمولہ ترک کر دی گئی کہ مبادا کوئی دل جلادلی کلفت نہ مناسکے۔

۳..... جب تک ایک کافی جم غفیر ساتھ نہ ہو نقل و حرکت غیر ممکن ہے۔

۴..... بلا اجازت کوئی آدمی سامنے آنے نہ پائے۔

۵..... قدم قدم پر قصر نبوت پر مسج بھیڑوں کی تعیناتی کر دی گئی۔

فضل و کمال کے کچھ تم میں ہوں تو جانیں

مگر یہ نہیں ہیں بابا تو وہ سب کہانیاں ہیں

پدرم سلطان بود! میں پوچھتا ہوں تراچہ! اس کے بعد ایک اور سوال امت مرزا سے ایسا ہے۔ جس کا جواب دینا ان پر اخلاقاً فرض ہے۔ کیا مہربانی کر کے کوئی صاحب یہ بتانے کی رحمت گوارا کریں گے کہ مرزا قادیانی کا یہ فرمان کہ ”اس زمانہ میں قادیان میں وہ نور اسلام چمک رہا تھا کہ ارد گرد کے لوگ اس قصبہ کو مکہ کہتے تھے۔“ (ازالہ اوہام ص ۱۳۰ حاشیہ، خزائن ج ۳ ص ۱۶۴) اس کا کیا ثبوت ہے تاریخ ہند موجود ہے۔ قادیان کے ماحول اور مفصلات کے لوگ اب بھی موجود ہیں۔ تذکرہ الاولیاء پر بیسیوں مؤرخین کے رشحات قلم موجود ہیں۔ مگر افسوس نہ تو مرزا گل محمد صاحب کو کوئی جانتا ہے اور نہ ہی قادیان کا کسی نے تذکرہ کیا۔ یہ سب مرزا قادیانی کے دماغ کا افتراء ہے۔ ورنہ قادیان تو وہ نامراد بستی ہے۔ جس میں بقول مرزا یزیدی لوگ پیدا ہوئے جو یزید کے ہم طبع تھے اور قاتلان چمنستان زہرا تھے یا ان یہودیوں کی طرح تھے۔ جنہوں کے ناپاک ہاتھوں سے ابن مریم ستائے گئے اور بقول مرزا مصلوب ہوئے۔

مرزا قادیانی کو جب یہ ضرورت محسوس ہوئی کہ قادیان کو مکہ بنایا جائے اور اس کی عظمت ہندوستان بھر پر فوقیت لے جائے تو آپ نے منارۃ المسیح، بہشتی مقبرہ، مسجد انصی، مسجد حرام بنا کر یہ شعر اس کی توصیف میں کہہ دیا۔

زمین قادیاں اب محترم ہے

ہجوم خلق سے ارض حرم ہے

(درشین ص ۵۰)

اور جب قادیان کو نظروں سے گرانما مقصود ہوا اور مسیح موعود بننے کا شوق آیا تو آخر منہ الیزیدوں کا الہام سنا دیا اور یزید کے تخت سے مشابہت دے دی اور ابن مریم کو مثیل سید الشہدا بنا کر بذات شریف مثیل مسیح بن گئے۔ غرضیکہ آپ جب چاہے ایک ہی چیز سے مطلب براری کر لیتے۔ کبھی چوہے کو شیر بنا لیتے اور کبھی شیر کو چوہے سے ادنیٰ قرار دے کر حقارت کی نظروں سے یک دم گرا دیتے۔

جھوٹ نمبر ۷

مسح قادیانی کا ایک زمینی نشان

(تحفہ گلزدیہ ص ۶۳، خزائن ج ۷ ص ۱۹۳، ۱۹۵) پر فرماتے ہیں کہ

”وَإِذِ الْعَشَارُ عَطَلَتْ! يَا آيَّتُ كَرِيمَةٍ قُرْآنُ شَرِيفٍ كِي طَرَفِ اِشَارَةٍ كَرْتِي هِے۔“

جس کی تصدیق میں مسلم میں یہ حدیث موجود ہے۔ ”وَيَتْرَكُ الْقَلَاصَ فَلَا يَسْعَىٰ عَلَيْهَا“ خسوف و کسوف نشان تو کئی سال ہوئے جو دوسرے ظہور میں آگیا اور اونٹوں کے چھوڑے جانے اور نئی سواری کا استعمال اگرچہ بلاد اسلامیہ میں قریباً سو برس سے عمل میں آ رہا ہے۔ لیکن یہ پیش گوئی اب خاص طور پر مکہ معظمہ اور مدینہ منورہ کی ریل تیار ہونے سے پوری ہو جائے گی۔ کیونکہ وہ ریل جو دمشق سے شروع ہو کر مدینہ میں آئے گی وہی مکہ معظمہ میں آئے گی اور امید ہے کہ بہت جلد اور صرف چند سال تک یہ کام تمام ہو جائے گا۔ تب وہ اونٹ جو تیراں سو برس سے حاجیوں کو لے کر مکہ سے مدینہ کی طرف جاتے ہیں یک دفعہ بیکار ہو جائیں گے اور ایک انقلاب عظیم عرب اور بلاد شام کے سفروں میں آ جائے گا۔ چنانچہ یہ کام بڑی سرعت سے ہو رہا ہے اور تعجب نہیں کہ تین سال کے اندر اندر یہ لکڑا مکہ اور مدینہ کی راہ کا تیار ہو جائے اور حاجی لوگ بجائے بدوں کے پتھر کھانے کے طرح طرح کے میوے کھاتے ہوئے مدینہ منورہ میں پہنچا کریں۔ بلکہ غالباً معلوم ہوتا ہے کہ کچھ تھوڑی ہی مدت میں اونٹ کی سواری تمام دنیا میں سے اٹھ جائے گی اور یہ پیش گوئی ایک چمکتی ہوئی بجلی کی طرح تمام دنیا کو اپنا نظارہ دکھائے گی اور تمام دنیا اس کو چشم خود دیکھے گی۔“

مسح قادیانی کی چاہتی بھیڑ و گوتہارے مطیع نظر میں ارکان حج کی سعادت بروزی حج کی وجہ سے کوئی خاص اہمیت نہیں رکھتی اور مکہ معظمہ اور مدینہ منورہ کی زیارت جو گناہوں سے پاک کر دیتی ہے کی بجائے مدینہ المسیح کے منار کے طواف پر ہی اکتفا کیا جاتا ہے۔ گو تمہیں ’الذجل‘، ’قاروق‘ اور ’پیغام جنگ‘ کے مرزائی گزٹوں سے فرصت نہیں ملتی اور تمہاری جیبوں پر طرح طرح کے چندوں کا عنوان بتا کر دن دھاڑے ڈاکہ ڈال لیا جاتا ہے۔ یہ واقعات ہیں کہ تمہارے مصارف تمہیں کوئی اسلامی جریدہ خرید کرنے کی اجازت نہیں دیتے اور یہی وجہ ہے کہ اس مینڈک کی طرح جو ایک بوسیدہ اندھیرے کنوئیں میں مقید تھا اور اپنے زعم باطل میں یہ سمجھتا تھا کہ اس سے بڑا اور آرام دہ اور کوئی چشمہ نہ ہوگا۔ حالانکہ یہ محض خیال ہی خیال تھا۔ بخدا ہم آپ لوگوں کے ان حالات کو جب دیکھتے ہیں تو ہمیں آپ کی حالت پر رحم آتا ہے۔ اب اسی ایک پیش گوئی کو جس کو

آپ نے اپنی صداقت میں زمینی نشان قرار دیا تھا اور بڑے وثوق سے یہ فرمانے کی زحمت گوارہ فرمائی تھی ملاحظہ فرمادیں۔ ”کہ یہ پیش گوئی ایک چمکتی ہوئی بجلی کی طرح تمام دنیا کو اپنا نظارہ دکھائے گی اور تمام دنیا اس کو چشم خود دیکھ لے گی۔“

افسوس یہ آج تک پوری نہ ہوئی اور اس پر ایک ایسی بجلی گری جو پنجابی نبی کے دامن کو بھی اپنے ساتھ خاکستر کرتی گئی اور یہ معصہ ہماری سمجھ میں آج تک نہ آیا کہ ریل تو مکہ سے مدینہ تک چلے اور ساری دنیا چشم خود دیکھے۔ ہاں شاید امت مرزائیہ کو چلتی ہوتی نظر آتی ہو تو کوئی مضائقہ نہیں۔ کیونکہ مسیحا کے بے مثل اعجاز کی مماثلت کا دعویٰ بھی تو مرزا قادیانی کا ہی رہن منت ہے اور ممکن ہے کہ قادیانی اعجاز نے جدت طرازی میں کوئی مسیحائی سرمہ ایسا بھی ایجاد فرمایا ہو جو امت کی چندھیائی ہوئی آنکھوں میں ٹپکانے سے مدینہ منورہ اور مکہ معظمہ کی مابین ریل گاڑی یا خرد جال کا نظارہ غریب امت کو دکھلا دیتا ہو اور یہ کچھ تعجب بھی نہیں۔ کیونکہ مسیح ابن مریم بھی تو مادر زاد اندھوں کو اچھا کر دیا کرتے تھے اور مثیل مسیح کا اگر یہ اعجاز بھی نہ ہو تو مماثلت کیا خاک ٹھہر سکتی ہے۔ اسی پیش گوئی کے ضمن میں تائیدی طور پر مرزا قادیانی ایک دوسری جگہ اور وضاحت کے ساتھ فرماتے ہیں۔

مسیح موعود کی شناخت کا ایک چمکتا ہوا نشان

اپنی مایہ ناز کتاب (اعجاز احمدی ص ۲، جزائن ج ۱۹ ص ۱۰۸) پر فرماتے ہیں کہ:

”آسمان نے بھی میرے لئے گواہی دی اور زمین نے بھی۔ مگر دنیا کے اکثر لوگوں نے مجھے قبول نہ کیا۔ میں وہی ہوں جس کے وقت میں اونٹ بیکار ہو گئے اور پیش گوئی آیت کریمہ واذا العشار عطلت! پوری ہوئی اور پیش گوئی حدیث ولیترکن القلاص فلا یسعی علیہا! نے اپنی پوری پوری چمک دکھلا دی۔ یہاں تک کہ عرب اور عجم کے ایڈیٹران اور جرائد والے بھی اپنے پرچوں میں بول اٹھے کہ مکہ اور مدینہ کے درمیان جو ریل تیار ہو رہی ہے یہی اسی پیش گوئی کا ظہور ہے۔ جو قرآن و حدیث میں ان لفظوں سے کی گئی تھی۔ جو مسیح موعود کے وقت کا نشان ہے۔“

شعراء کے متعلق مبالغہ آرائی مشہور تھی۔ مگر اب پنجابی نبوت میں بھی منتقل ہوئی۔ مگر شعراء کے کلام میں تشبیہات کے طور پر افسانہ گوئی کو قابل قدر سمجھا گیا تھا۔ مگر پنجابی نبوت نے اس کی بھی نفی کر دی ذیل میں شعراء کی افسانہ گوئی اور تشبیہات کا ایک نمونہ ملاحظہ کریں۔

نہیں آہو یہ ہے مجنوں اے لیلیٰ
پہن کر پوتیس لکلا ہے گھر سے

جسے تو سینگ سمجھے ہے یہ ہیں خار

جسے تھے پاؤں میں لکھے ہیں سرے

کوان اشعار میں از حد مبالغہ ہے۔ مگر چونکہ قیس صحرانورد تھا اور دشت و جبل میں لیلیٰ کی چاہت میں مدتوں بھٹکتا رہا اور مجنوں ہو گیا۔ اس لحاظ سے استعارۃً اس کی مبالغہ آمیز تعریف کی گئی۔ مگر مرزا قادیانی کی شہادت میں زمین و آسمان کا شاہد ہونا ہماری سمجھ میں آج تک نہیں آیا۔ زمینی نشان تو آپ نے یہ فرمایا تھا کہ مکہ اور مدینہ کے درمیان ریل کا رائج ہونا ہے اور یہ نشان مسلمانوں کے لئے مختص تھا اور چونکہ آپ سب قوموں کی ہدایت کے لئے مبعوث ہوئے تھے اور مکہ مدینہ میں بہت سے لوگ نہیں جاتے۔ اس لئے دوسری اقوام کے لئے اونٹوں کا بے کار ہونا بطور نشان تھا۔ مگر افسوس کیا ہوا نہ تو آج تک ریل بن سکی اور نہ ہی دنیا سے اونٹ بے کار ہوئے۔

ہم قارئین کرام کی خدمت میں مرزائی الہام بانی اور پیش گوئی کی حقیقت واضح طور پر پیش کرتے ہیں مرزا قادیانی کی دور بین نگاہ نے کسی معتبر ذریعہ سے بھانپ لیا کہ خلیفہ المسلمین سلطان ٹرکی جلد سے جلد ایک ایسی کمیٹی بنانے والے ہیں۔ جو مکہ اور مدینہ کے درمیان ریل کو جلد رائج کرے۔ بس یہ یقین مراتب کے معیار پر پہنچا ہی تھا کہ فوراً الہامی مشین کو حرکت ہوئی اور پیش گوئی بنا ڈالی گئی۔ سلطان عبدالحمید خاں کی وہ کمیٹی جو ریل کی تیاری کے لے بنائی گئی تھی کامیاب بھی ہو جاتی۔ تب بھی اونٹ بے کار نہ ہو سکتے تھے۔ اس کے ثبوت ہزاروں ملکوں میں جہاں ریل بھی بن چکی ہے موجود ہیں۔ اہل علم و صاحب بصیرت جانتے ہیں کہ اسی ہندوستان میں جہاں چپہ اور قریہ قریہ میں ریل مدت ہوئی رائج ہو چکی ہے۔ اونٹ بے کار نہیں ہوئے۔ بلکہ وہ ویسے کے ویسے ہی چل رہے ہیں۔ ہندوستان کی سرحدوں کو بھی دیکھ لو کہ اونٹ کی کیا قدر و منزلت ہے۔ وہ بے کار ہیں یا باکار ہیں۔ اسی طرح سے صفحہ دہر میں کوئی ایسی بستی نہیں جہاں اونٹ بے کار چھوڑ دیئے گئے ہوں ہاں کلام مجید کی آیت کریمہ کا مطلب شاید آپ نبی ہونے کی وجہ سے نہ سمجھ سکے ہوں تو وہ آیت کریمہ اور حدیث نبویہ اونٹوں کی بیکاری قیامت کے قرب میں بیان کرتی ہیں اور انشاء اللہ العزیز ایسا ہو کر رہے گا۔

امت مرزائیہ کے ان نونیا لوں سے گزارش ہے جو صاحب فراست ہیں اور اندھا دھند تقلید کرنا معیوب خیال کرتے ہیں وہ خدا را بتانے کی زحمت گوارا کریں کہ یہ ریل جو مسیح موعود کی صداقت کا ایک بین نشان تھا۔ اب تک صفحہ شہود پر کیوں نہیں آئی اور وہ کون سا ملک ہے جہاں

اونٹ بے کار کر دیئے گئے اور اگر وہ تملانے سے قاصر ہوں تو مسیح موعود کے نازل ہونے کا انتظار کریں۔ یہ وہ مسیح موعود نہیں جسے وہ سمجھ رہے ہیں۔ بلکہ وہ اپنے وقت پر انشاء اللہ ضرور آئے گا۔ مسیح الدجال کی دھوکہ دہی سے بچئے اور اپنے ایمانوں کی حفاظت فرمان مصطفوی کے زیر سایہ کیجئے ورنہ خسرو دنیا و آخرت ہونا پڑے گا۔

مسلمہ ثانی کا قرآن اور درود بھیجنے کا جواز

(سراج منیر ص ۵۹، خزائن ج ۱۲ ص ۶۱) پر مرزا قادیانی فرماتے ہیں کہ:

”اصحاب الصفہ وما ادراك ما اصحاب الصفہ . ترى اعينهم تفيض من الدمع يصلون عليك ربنا اتنا سمعنا منا دياً ينادى للايمان . وداعياً الى الله وسراجاً منيراً“ ”حجرہ کے ہم نشین اور تو کیا جانتا ہے کہ کیا ہیں حجرہ کے ہم نشین تو دیکھے گا کہ ان کی آنکھوں سے آنسو جاری ہوں گے۔ تجھ پر درود بھیجیں گے اور کہیں گے کہ اے ہمارے خدا ہم نے ایک منادی کرنے والے کو سنا جو تیرے نام کی منادی اور لوگوں کو ایمان کی طرف بلاتا ہے اور خدائے واحد لا شریک کی طرف دعوت دیتا ہے اور ایک چمکتا ہوا چراغ ہے۔ لکھ لو۔“

اسی بحر پر مسلمہ کذاب نے فرقان حمید کی کاپی کرتے ہوئے ایک گھریلو سورۃ تیار کی تھی جو ناظرین کی دلچسپی کے لئے پیش کی جاتی ہے۔

”الفیل ما الفیل وما ادرك ما الفیل . ذنبه قصير وخرطومہ طویل“ اور اب اسی بحر پر ضمیمہ نبوت قادیانی نے بھی کاپی کرتے ہوئے ایک سورۃ پیش کی۔ مگر اس میں مرزا نے ایک جدت بھی کی اور ایک ہی نشانے سے دو شکار کئے۔

یعنی اپنی ذات گرامی پر سلسلہ درود بھی جاری کرنے کا حکم قادیانی بھیڑوں کو دے دیا۔ اب دیکھیں کون کون اس سعادت سے بہرہ اندوز ہوتا ہے۔

اک خضر راہ نے رستہ الٹا بتا دیا ہے

رستے پہ دیکھیں چلتے اب کتنے کارواں ہیں

آقائے نامدار محمد مصطفیٰ ﷺ کے خطابات رحمانیہ پر دن دھاڑے ڈاکہ ڈال کر سب

اپنے آپ پر چسپاں کر لئے گئے ہیں۔ مگر گدھے کو لعل و جواہر کا ہار کب زیب دیتا ہے۔ لکھ لو!

پہلوئے حور میں لنگور خدا کی قدرت

زاغ کی چونچ میں انگور خدا کی قدرت

مرزا قادیانی کا ایک زریں قول

(نزدول المسیح ص ۲، خزائن ج ۱۸ ص ۳۸۰) پرفرماتے ہیں کہ: ”دروغ گوئی کی زندگی جیسی کوئی لعنتی زندگی نہیں۔“

آسمانی نشان

(حقیقت الوحی ص ۱۹۴، خزائن ج ۲۲ ص ۲۰۲) پرمسیلہ ثانی مرزا غلام احمد قادیانی فرماتے ہیں کہ: ”دارقطنی میں امام محمد باقر صاحب فرماتے ہیں۔ ”ان للمہدینا ایتین لم تکنوا منذر خلق السموات والارض ینکسف القمر لاول لیلۃ من رمضان وتنکسف الشمس فی نصف منہ“ ہمارے مہدی کے لئے دو نشان ہیں اور جب سے زمین آسمان خدا نے پیدا کیا یہ دو نشان کسی اور مامور اور رسول کے وقت میں ظاہر نہیں ہوئے۔ ان میں سے ایک یہ ہے مہدی معبود کے زمانہ میں رمضان کے مہینہ میں چاند گرہن اس کی اول رات ہوگا۔ یعنی تیرہویں تاریخ میں اور سورج کا گرہن اس کے دونوں میں سے بیچ کے دن میں ہوگا۔ پس یہ نشان صداقت ہے جو میرے زمانہ میں ہے۔ جس کو عرصہ قریباً بارہ سال کا گزرا ہے۔ اسی صفت کا چاند اور سورج کا گرہن رمضان کے مہینہ میں وقوع میں آیا۔“

میرے محبوب کے دو ہی نشان ہیں
کمر پتلی صراحی دار گردن

مرزا قادیانی اپنی عادت کی وجہ سے مجبور ہیں اور بات بات پر دھوکہ دینا فرض سمجھتے ہیں اور حرف حرف پر دجل دینا ثواب خیال فرماتے ہیں۔ نقطہ نقطہ پرفریب دینا اور تحریف کرنا سنت مخصوصہ میں جائز سمجھتے ہیں اور اس پر ماشاء اللہ مدعی نبوت ہیں اور دنیا کو شاید کورچشم خیال کرتے ہیں اور روز روشن میں دجل دینا اور چشم بینا کو اندھا سمجھنا شاید یہ اعجازی نشان آپ کا ہی مرہون منت ہے اور کیوں نہ ہو جبکہ چشم بد دور آپ امین الملک جے سنگھ بہادر بھی ہیں۔ ناظرین تحریف حدیث ملاحظہ فرماویں۔ ان الفاظ کو آپ نے بالکل نظر انداز ہی کر دیا۔ حالانکہ یہ تاکید الی الفاظ دوبارہ تھے۔

”ولم تکنون منذ خلق السموات والارض“ جس کا ترجمہ یہ ہے کہ ایسا کبھی نہیں ہوا۔ جب سے خدا نے آسمان و زمین پیدا کئے۔

(کتاب الاشارة الاشراف السالمة، مطبوعہ مصر ص ۱۷۵)

اب یہ بھی ملاحظہ فرمائیں کہ اس چھوٹی سی عبارت میں کس قدر باتیں اپنے پاس سے

زائد ذال دیں۔ حالانکہ عربی الفاظ میں اس کا ذکر تک نہیں ملاحظہ کریں۔

۱..... یہ دونشان کسی اور امور اور رسول کے وقت میں ظاہر نہیں ہوئے۔

۲..... مہدی معبود کے زمانے میں۔

۳..... بیچ کے دن۔

۴..... یعنی تیرہویں تاریخ کو۔

اب مندرجہ بالا امام محمد باقر صاحب کے قول کا صحیح ترجمہ ملاحظہ فرمادیں۔ ”ہمارے مہدی کے واسطے دونشان ہیں جو کہ جب سے زمین و آسمان پیدا ہوئے ایسا کبھی نہیں ہوا۔ یعنی قمر کو اول رمضان کی گرہن لگے گا اور سورج کو نصف رمضان میں لگے گا اور جب سے خدا نے زمین و آسمان پیدا کئے ایسا کبھی نہیں ہوا۔“

مرزا قادیانی کا یہ قاعدہ کلیہ ہے کہ آپ ہمیشہ اپنی مطلب براری کو مد نظر رکھتے ہوئے متعدد حدیث اور اقوال صحیحہ کو نظر انداز کر دیا کرتے ہیں اور اپنے مفید مطلب کے لئے ایک ضعیف سے ضعیف بلکہ وضعی حدیث جس کے راوی اجماع امت کے نزدیک کذاب ہوں لے کر روز روشن میں دھل دینے کے لئے ڈنکے کی چوٹ نقل کر دیا کرتے ہیں اور اسی پر بس نہیں بلکہ معیار صداقت سے گرے ہوئے قول کو تحریف کی مشین میں قطع و برید کر کے اس کے تراجم میں بہت سی مفید مطلب باتیں ملا دیا کرتے ہیں اور اس فعل قبیح کو شاید آپ گناہ و عیب میں شمار نہیں کرتے اور کیوں کریں جب کہ آپ کا یہ خیال ہوتا ہے کہ عوام الناس میں اول تو علمی فقدان ہے اور پھر کسی کو ایسی کیا پڑی ہے جو گڑے مردے اکھاڑے اور جھوٹے گھرتک پہنچے اور شاید آپ کے زاویہ نگاہ میں دنیا شہرہ چشم آپ کو دکھلائی دیتی ہے۔ مگر افسوس اپنی کور باطنی اور حیلہ سازی کی کرشمہ سازیاں ہم چوں ماڈگرے نیست ایسا کرنے پر مجبور کرتی ہیں۔

اب یہ قول امام محمد باقر صاحب کا جولیا گیا ہے اس کے دونوں راوی عمر و جابر کذاب ہیں۔ اس لئے یہ قول محدثین کے نزدیک قابل اعتبار نہیں۔ مگر مرزا قادیانی کی مطلب پرستی ان باتوں کو کب دیکھتی ہے اور طرفہ یہ کہ مضمون حدیث خلاف قانون قدرت ہے۔ یعنی وہ امر جو ابتدائے آفرینش سے نہیں ہوا وہ مہدی کے زمانہ میں ہوگا اور یہ قاعدہ مرزا قادیانی کے اپنے مذہب کے نزدیک بھی خلاف ہے۔ کیونکہ وہ محال عقلی اور خلاف قانون قدرت کے جال میں پھنسے ہوئے تھے اور یہ ہی دلائل تو ان کو حضرت مسیح کے آسمان پر جانے سے مانع تھے۔ کیونکہ وہ مولا کریم کو محالات عقلی پر قادر نہ سمجھتے تھے۔

اور جھوٹ تو گویا مرزا قادیانی کی کھٹی میں تھا۔ اسی قول کو آپ نے (اربعین نمبر ۳ ص ۷۷، خزائن ج ۱ ص ۴۱۵) پر حدیث نبوی لکھ کر عوام کو دھوکہ دیا اور خدا کا خوف محرف کلام میں نہ آیا۔ حالانکہ یہ قول حدیث کی کتاب صحاح ستہ میں نہیں بلکہ فرمان رسالت اس کے خلاف ہے۔ جب کہ آنحضرت ﷺ نے صاف صاف فرمادیا کہ چاند گرہن اور سورج گرہن کسی کے غم و خوشی کے نشان نہیں۔ یعنی کسی کی موت و حیات سے تعلق نہیں رکھتے۔ صرف اللہ تعالیٰ کے قادر مطلق ہونے کے دو نشان ہیں۔ جب یہ قول اس حدیث کے متعارض ہے تو مردود ہے۔ حالانکہ مرزا قادیانی مدعی نبوت تھے اور نبی کی نیت ہمیشہ بخیر ہوا کرتی ہے وہ مغالطہ دہی کو نظر حقارت سے دیکھتے ہوئے ایسے مذموم فعل کے کبھی مرتکب نہیں ہوتے۔ بلکہ وہ تو اصلاح عامہ کی بہبودی کے لئے ایسی باتوں کا شدت سے قلع و قمع کرتے ہیں۔ چنانچہ فرمان رسالت اہل بصیرت کے لئے آج بھی زبانِ قلم سے پکار پکار کر درس عبرت دے رہا ہے۔

”عن ابی ہریرۃ قال قال رسول اللہ ﷺ کفی بالمرء کذباً ان یحدث بكل سمع (رواہ مسلم ج ۱ ص ۸)“ ﴿ابو ہریرہؓ سے روایت ہے انہوں نے کہا رسول اللہ ﷺ نے فرمایا آدمی کے جھوٹا ہونے کے لئے یہ کافی ہے کہ جو بات سنے وہی نقل کر دے۔﴾
پنجابی نبی کی ایک بڑی

لہ خسف القمر المنیر وان لی
غسا القمران المشرقان اتنکر

اس (تاجدار مدینہ) کے لئے چاند کا خسوف ظاہر ہوا اور میرے لئے چاند اور سورج دونوں کا اب کیا تو انکار کرے گا۔ (اعجاز احمدی ص ۷۱، خزائن ج ۱۹ ص ۱۸۳)

ہمارے خیال میں مراقی نبی کے اوسان خطا ہیں۔ اس لئے اس کا جواب لعنت اللہ علی الکاذبین ہے اور یہ تیسرا خسف ہے جو سیاہ ہوا۔

مرزا قادیانی کا یہ فرمانا کہ پہلے کبھی رمضان میں سورج اور چاند کو گرہن نہیں ہوا۔ غلط ہے حالانکہ تاریخ شاہد ہے کہ ایسے گرہن بیسیوں دفعہ ہوئے۔

مدعیان کذابوں کے زمانوں میں برابر رمضان میں حسب معمول ۱۳، ۲۸ کو شمس و قمر کو گہن لگا پھر اس میں اچھہ دسرا سمیگی کیسی؟ اور یہ اصول تو مرزا قادیانی کے اپنے ہی خلاف ہے۔ یعنی جو قول آپ نے اپنی صداقت میں پیش کیا وہی بطلان پر شاہد ہوا۔

جو بات کی خدا کی قسم لا جواب کی

امام محمد باقر صاحب کا قول تو یہ تھا کہ رمضان شریف کی پہلی اور چودھویں تاریخ کو گرہن لگے گا۔ مگر مرزا قادیانی کے وقت سابقہ کذابوں کے مطابق ۱۳ اور ۲۹ کو ہوا۔ پھر اگر یہ آپ کی صداقت پر دال ہے تو پہلے کذاب بھی صادق ماننے پڑیں گے۔ یہ دوسرا آسمانی نشان بھی آپ کی بطلان پر آپ شاہد ہے۔

ہاتھ لا استاد کیوں کیسی کہی
ضمیمہ نبوت کے مخلص چیلو۔ کیا تم میں کوئی صاحب عقل ایسا بھی ہے۔ جس کی عقل سلیم
ابھی جواب نہ دے چکی ہو۔ خدا را غور کرو اور سوچو یہ نبوت کے کس قدر منافی ہے کہ مدعی نبوت اور
محبوت کا علمبردار مجددیت کا ڈھونگ اور تحریف و خیانت کا ارتکاب۔

عقبے تو کہاں واں نہیں دنیا کا بھی کچھ ٹھیک
اس کافر بے فیض سے دل تو بھی لگا دیکھ
یہ تو نبی کی شان سے بعید ہے۔ بلکہ اس پاک خطاب رحمانیہ کی تذلیل ہے۔ ڈرو اس
قادر مطلق سے جس نے حضرت محمد رسول اللہ ﷺ پر باب نبوت کو مسدود کر دیا اور کافۃ للناس
ورحمۃ للعالمین کر کے بھیجا اور نبی کریم نے خاتم النبیین کی تفسیر لانی بعدی سے فرمائی اور یاد کرو
مجتبیٰ قادیان کا وہ قول کہ جس میں صداقت چھپائے سے بھی نہ چھپ سکی اور بے اختیار مشیت
ایزدی نے یہ الفاظ بطور شہادت نکلوا دیئے۔

”مسلمانوں کی ذریت کہلانے والو دشمن قرآن نہ بنو اور خاتم النبیین کے بعد وحی نبوت
کا سلسلہ جاری نہ کرو اور اس خدا سے شرم کرو۔ جس کے سامنے حاضر کئے جاؤ گے۔“

(فیصلہ آسمانی ص ۲۵، خزائن ج ۳ ص ۳۳۵)

ہوا ہے مدعی کا فیصلہ اچھا میرے حق میں
زلیخا نے کیا خود چاک دامن، ماہ کنعاں کا

قادیانی مرزائی گزٹ کا سرکلر

”انبیاء عظام حضرت مسیح موعود (مرزا) کے خادموں میں پیدا ہوں گے۔“

(الفضل ج ۱۵ نمبر ۹۶، ص ۹۷-۱۵، ۱۲ جون ۱۹۲۸ء)

مقام غور ہے کہ امکان نبوت محال ہی نہیں غیر ممکن ہے اور مدعی کانوں پر ہاتھ دھرتا ہوا نبوت
کے نام سے سہا جاتا ہے اور خدائے واحد کی دوہائی دیتا ہوا کہتا ہے کہ اے مسلمانوں کی ذریت کہلانے
والو دشمن قرآن نہ بنو اور حضور رحمت عالم سرکار مدیہ علیہ السلام کے بعد وحی نبوت کا سلسلہ جاری نہ کرو۔

مگر حسن عقیدت کے غلام ہیں کہ مینہ و آندھی کی طرح کچھ نہیں سنتے اور دیکھتے ہوئے کچھ دکھائی نہیں دیتا۔ قلب ایسے مسخ ہوئے ہیں کہ ان میں احساس کا نام نہیں اور دماغ ایسے مختل ہیں کہ عقل کا مادہ ان سے گویا سلب ہو چکا۔ ایسی حالت میں سوائے انا اللہ کے اور کیا کہا جاوے اور جب سے مرزا قادیانی آنجہانی نے نبوت کا پھانک کھولا ہے اور مجددیت کی سرالاپی ہے۔ شیدایان مرزا آپے سے ایسے باہر ہوئے ہیں کہ کپڑوں میں پھولے نہیں ساتے اور آئے دن مسچی بھیڑوں سے کوئی نہ کوئی چاہتی بھیڑ نبوت کے راگ الاپتی ہوئی میں میں کی موثر و دلکش آواز میں بلبلائی نظر آتی ہے اور اس کا باعث مرزا آنجہانی کے بعد حکیم نور دین صاحب ہیں۔ جنہیں خلیفہ اول بھی کہا جاتا ہے۔ مگر افسوس میاں بشیر الدین صاحب خلف مرزا آنجہانی نے توحید ہی کر دی۔ جب سے ان کا سر کمر امت کی نظروں سے گزرا ہے ہر ایک مرزائی کے پیٹ میں نبوت کے چوہے دوڑ رہے ہیں اور الہامات ہیں کہ سونے نہیں دیتے۔ آئے دن غسل کی ضرورت ہوتی ہے۔ کیونکہ طہارت ایک اچھی چیز ہے۔

قادیان کے نبی

قادیانی نبوت یا پنجابی بہروپ کی کھڑکی کھلنے کی وجہ سے امت مرزائی کی رشد و ہدایت کے لئے ۱۹۰۸ء سے لے کر یعنی روز وفات مرزا آنجہانی اس وقت تک مبلغ دس پیغمبر دھماچو کڑی مچا رہے ہیں اور نبوت کے پاک نام کی پھبتیاں اڑا رہے ہیں اور اس تمام تذلیل و تحقیر کی ذمہ داری حضرت پہلوان قادیانی کی برکت سے ہے۔ کیونکہ یہ سبھی مرزا کی امت سے ہیں۔ ذیل میں قارئین کرام کی دلچسپی کے لئے ان کے نام پیش کئے جاتے ہیں اور ایک دو کا مختصر تعارف بھی کرایا جاتا ہے۔

.....۱ مولوی عبداللہ تھاپوری ریاست دکن حیدر آباد۔

.....۲ میر عابد شاہ صاحب۔

.....۳ یار محمد وکیل نور پور۔

.....۴ عبداللطیف گناچوری ضلع جالندہر۔

.....۵ نبی بخش پشتر سارجنٹ۔

.....۶ حکیم ظہیر الدین اروپی۔

.....۷ احمد نور کالی مقیم قادیاں۔

.....۸ مولوی فضل محمد ساکن چنگا نکیاں ضلع راولپنڈی۔

.....۹ شیخ غلام محمد لاہوری۔

.....۱۰ فضل شاہ۔

مولوی عبداللطیف گنا چوری: نئے نبوت کا اظہار باقاعدہ کتاب کی شکل میں کیا ہے اور نبوت کی ساکھ مرزا قادیانی کے نقش قدم پر پوری پوری جمائی ہے۔ کچھ کامیابی کے آثار بھی پائے جاتے ہیں۔ دیکھئے غریب کی طرف امت مرزائیہ کے نیک نہاد افراد کب توجہ کرتے ہیں۔

مولوی عبداللہ تھما پوری: ان حضرات نے تو ایک جماعت بھی پیدا کر لی ہے اور چشم بد دور آپ باقاعدہ ان کے پیشوا مانے جاتے ہیں۔ ہمارے ضلع کے ایک مولوی صاحب ان کی ملاقات کے لئے جب گئے تو ان سے کہا حضرت نبی تو گھر کی چار دیواری میں نہیں بیٹھا کرتا۔ بلکہ باہر گاؤں میں تبلیغ کیا کرتے ہیں تو جھٹ الہامی مشین میں حرکت ہوئی اور ایک آدھا تیر آدھا بیڑا الہام اس خوبی و عمدگی سے بن ڈالا جو ضیافت طبع کے لئے پیش کیا جاتا ہے۔

یا ایہا النبی! تھما پور میں رہو: یعنی اے نبی تمہیں بس یہی حکم ہے کہ تھما پور میں ہی جلوہ افروز رہو۔

احمد نور کاظمی: مقیم قادیانی کو میں نے تبلیغ کا نفرنس قادیان میں بذات خود دیکھا۔ سبحان اللہ کس شان کا نبی ہے۔ کیا بتاؤں کہ وہ انسانی لباس میں بھیڑیا یا انسانی ڈھانچے میں ایک کریہہ النظر ایسا شیطان تھا۔ جس سے انسانیت پناہ مانگتی تھی۔ یوں تو وہ قرآن کھولے بیٹھا تھا اور آیات ربانی ایک کاغذ پر نقل کر رہا تھا۔ مگر ایسی شکل و شبابت شاید مرزائی مرسلین کے لئے لازمی ہوگی۔

بد شکل ناک گری ہوئی اب شاید ربڑ کی استعمال کرتا ہے۔ منہ پر برص کے داغ ناک میں بولتا ہے۔ میں نے پوچھا آپ کون ہیں تو کہنے لگا میں نبی اللہ ہوں۔ آسمان پر گیا تھا۔ اللہ تعالیٰ سے مل آیا ہوں تم مانو نہ مانو میں نبی ہوں۔ مجھے وحی آتی ہے۔ میری غیرت نے تقاضہ نہ کیا کہ نبوت کے پاک نام کی اور توہین سنوں ایک سرد آہ لی لا حول پڑھتا ہوا پنڈال کو روانہ ہوا راستہ بھر مجھے اس کی چاقیت پر افسوس آتا رہا۔

مولوی فضل احمد صاحب ساکن چنگا بنکیال: کو مولانا ابوالوفا ثار اللہ زادہ عمرہ کی حیات اور مرزا آنجنمائی کی وفات اور چھوٹے سچے کی قید کی ایسی فکر لاحق ہوئی کہ آپ کو خیالی نبی بنائی گئی۔ سادون کے اندھے کو ہریا دل ہی سوچتی ہے۔ اب جو بھی آپ سرکلر دیتے ہیں عجیب ہی مضحکہ خیز ہوتا ہے۔ مرزا قادیانی کے دامن نبوت کا وہ بدنما دھبہ جو آخری فیصلہ کے نام

سے مشہور ہے اور جس کے لئے غریب امت آج تک ناکام تاویلیں سوچا کرتی ہے۔ ایک ایسی مدلل تاویل امت مرزائیہ کے لئے پیش کرتا ہے جو یقیناً ایمان لانے والوں کے لئے ایک ایسا حربہ ثابت ہوگی کہ ثناء اللہ اور مرزا کا آخری فیصلہ جو دعاء مرزا نے خدا سے کی تھی کہ جھوٹے کو سچ کی زندگی میں ہلاک کر مرزا کی حیات اور ثناء اللہ کی وفات ثابت کر دیتی ہے غور سے سنیں۔

”ثناء اللہ اذیثر اہل حدیث کے آخری فیصلہ میں مرنے اور مسیح قادیانی کے تین سو نو سال تک زندہ رہنے کا سوال۔ خدا کے مامور و رسول آسمان و زمین پر باتیں کرتے اور جلی نبوت کے زمانہ میں وہ تین سو نو سال تک ہرزخ میں سنت اللہ کے موافق اصلاح عالم باطن و ظاہر کے لئے زندہ رہتے ہیں۔ مندرجہ ذیل نمبردار باتیں پڑھ کر عبرت پکڑو۔“

”مردے بولا نہیں کرتے۔ دیکھو مسیح مجھے بول کر تعلیم فرما رہے ہیں۔ میں وہی مسیح ہوں جس کے بارے میں الہامات مسیح ہیں۔ یدنی منک الفصل و دنی منیک الفضل! آیا ہے۔ مسیح کے وجود کے دو حصے ہیں۔ فضل اور احمد، احمد بطون عالم میں، فضل ظاہر میں موجود۔ واللہ یہ واقعہ راست ہے مسیح زندہ ہے مسیح نہیں مرا۔ ثناء اللہ مر گیا۔ واللہ میں خدا تعالیٰ کو حاضر ناظر جان کر کہتا ہوں کہ مسیح موعود علیہ السلام سنت اللہ کے موافق دنیا میں زندہ موجود ہیں۔ (دریں چہ شک) بموجب حدیث نبوی جو مشکوٰۃ میں عمر آدم اور داؤد کا واقعہ لکھا ہے۔ میں نے حضرت مسیح موعود سے مورخہ ۱۸ مئی ۱۹۰۸ء کو ۲۱ سال عمر قرض لی تھی اور خدا تعالیٰ سے مزید ۲۵ سال عمر حاصل کر کے مورخہ ۱۹ مئی ۱۹۳۱ء کو آسمان پر جا کر ۲۵ سال عمر دے کر آسمان سے زمین پر امداد کے لئے لے آیا ہوں۔ اب وہ ۲۵ سال ماہ کا تک تک زمین پر اتمام حجت کے لئے ہم جیسے لوگوں کے ذریعے باتیں کرتے رہیں گے۔ مورخہ ۲۲ نومبر ۱۹۳۲ء کو مسیح قادیان نے فرمایا میں دنیا میں ہوں۔ مگر دنیا مجھے نہیں دیکھتی۔ میں اس خدا کے ہاتھ میں ہوں۔ جس کے ہاتھ میں میری جان ہے۔ اوانجانو (مرزائیو! بولو بھی دیکھو وہ تمہیں بلارہا ہے۔ خالد) دیکھو جس کو تم مردہ کہتے ہو وہ کلام کر رہا ہے۔“

(ٹریکٹ یکم فروری ۱۹۳۳ء ص ۴)

خدا محفوظ رکھے ہر بلا سے

خصوصاً آج کل کے انبیاء سے

ہاں امت مرزائیہ کو مبارک ہو انہیں فوراً البیک کہنی چاہئے اور کوشش کرنی چاہئے کہ کوئی اور صاحب اپنی جدت سے مرزا قادیانی کے آسمان پر واپسی کے موقعہ پر پھر جا کر اور عمر دے کر واپس لے آوے۔ تاکہ دیر تک وہ سلسلہ کی مدد فرماتے رہیں۔ یہاں تک کہ غریب امت کے

پاس ایک پھوٹی کوڑی نہ رہے اور اسی بہشتی مقبرہ کے ریوڑی کے ہیر پھیر میں قادیان دارالامان میں پہنچ جائے۔

شیخ غلام محمد صاحب لاہوری: جماعت میں سے ہیں اور وہ اپنے ملہم ہونے کی بنیاد مرزا قادیانی کے دعاوی پر قرار دیتے ہوئے فرماتے ہیں کہ میرے لئے مرزا آنجنمانی نے بشارت دی تھی کہ میرے عصبہ سے ایک لڑکا ہوگا جو مصلح ہوگا۔ قادیانی موسیو بشیر الدین کو مصلح قرار دیتے ہیں۔ مگر پادری محمد علی صاحب خاموش ہیں۔ شاید وہ سختی سے یہ مطالعہ کر رہے ہیں کہ دونوں میں کون ہے یا کہ ابھی تیسرے کی راہ دیکھیں۔ بہر حال شیخ موصوف بلا کے پیغمبر اور دھڑلے کے نبی ہیں اور وہ یہ بھی قید لگاتے ہیں کہ میرے ساتھ وہ گفتگو کرنے کا حق رکھتا ہے۔ جس نے لیلۃ القدر کا مشاہدہ کیا ہو۔ قارئین کرام کے لئے ان کا اپنا بیان شائع کرتے ہیں جو امید ہے دلچسپی سے خالی نہ ہوگا۔

”میں آپ کی خدمت میں اللہ تعالیٰ کا ایک پیغام پہنچاتا ہوں۔ جس کا مجھے گذشتہ ماہ رمضان کی ستائیسویں رات بروز دوشنبہ مطابق ۲۳ جنوری ۱۹۳۳ء ڈیڑھ بجے سے لے کر چھ بجے تک نماز فجر سے پیشتر لیلۃ القدر میں حکم دیا گیا ہے اور میں اس کی بروقت اطلاع اسی وقت جماعت کے تین بزرگوں کو دے چکا ہوا ہوں۔ جن کو میری آنکھ نے اس قابل سمجھا کہ وہ امانت و دیانت کا حق ادا کر سکیں گے اور حسب ضرورت وقت آنے پر اس امر کی سچی گواہی دے سکیں گے۔ کیونکہ میری شناخت کئی لحاظ سے تین کو چار کرنے والا نشان رکھا ہوا ہے۔ میں نے گذشتہ سے گذشتہ سال مارچ ۱۹۳۱ء حضرت اقدس مرزا قادیانی کے ظاہری تین بیٹوں کو جمع کرنے کا حق ادا کیا تھا۔ لیکن انہوں نے اس سے فائدہ نہ اٹھایا۔ اگرچہ اب بھی میرے ذمے ہے کہ ان ہر سہ ظاہری بیٹوں کو بھی اکٹھا کر کے چھوڑوں۔ لیکن ایسا کرنے کے سامان اللہ تعالیٰ نے بدلا دئے ہیں اور ان کا علم بروقت انشاء اللہ کھولا جاوے گا۔ میں خدا تعالیٰ کی جس کے قبضہ میں میری جان ہے اور جو شاہ رگ سے بھی زیادہ نزدیک ہے قسم کھا کر اپنے دلی ایمان پر یقین سے یہ عرض کرتا ہوں کہ پہلی بار بھی ۱۹۳۱ء میں ستائیسویں رات دوشنبہ کے دن اور اس کے چند ماہ بعد تک جو کچھ میں نے دیکھا لکھا اور کہا وہ سب لیلۃ القدر کا اثر تھا اور میرے اس بیان میں ذرہ بھی جھوٹ اور خطا و لسیاں یا دھوکہ یا شک و شبہ نہیں۔“

(اشتہار مطبوعہ ۱۷ فروری ۱۹۳۳ء)

گورو جہانندے پٹنہ چیلے جان شرٹپ

مرزا قادیانی نے بھی ہزاروں روپے انعامی کے اعلان نکالے جو عام فہم یا سادہ لوح

انسانوں کو محیر العقول بناتے گئے۔ مگر ان میں کچھ نہ کچھ ایسی رنگینی و جدت ہوا کرتی تھی کہ کیا مجال کوئی پھوٹی کوڑی کا بیسواں حصہ بھی لے سکے۔ اب شیخ غلام محمد صاحب بھی جنہوں نے مصلح موعود کا دعویٰ کیا ہے اسی چکر میں ایک چیلنج دیتے ہوئے نظر آتے ہیں۔ مگر چونکہ اس کا تعلق امت مرزا سے ہے۔ اس لئے اب مقابل کی چوٹ کا جواب وہی دیں گے۔ ہم تو صرف ہاتھ جوڑی کرانا چاہتے ہیں کہ مسیح موعود کے حواریو مصلح موعود کی لن ترانی سنو اور اگر ہو سکے تو جواب بھی دے دو۔ مرزا قادیانی کو بھی ایک الہام ہوا تھا کہ: ”تمہیں لوگ دیوانہ و مجنون بھی کہیں گے۔“

سو یہ حضرت بھی پیش قدمی کرتے ہوئے یہی بڑھانک رہے ہیں۔ گویا ان کے اس فعل پر فطرت سلیمہ رہنمائی کر رہی ہے فرماتے ہیں کہ:

”میں ہر اس شخص کو جو مجھے اس بیان میں نیک نیتی سے یا عدا یا کسی دماغی عارضہ کی وجہ سے غلطی پر ہونا سمجھتا ہے۔ چیلنج کرتا ہوں کہ وہ میرے ساتھ تحریری فیصلہ کر کے اور مناسب و موزوں گواہوں کی شہادتیں قلمبند کر کے خانہ خدا میں داخل ہو کر میری غلطی پر ہونے یا جھوٹا ہونے کی قسم مؤکد عذاب کھائے جسے میں تجویز کروں گا اور ساتھ ہی یہ بھی قسم کھائے کہ اسے خود ساری عمر میں ایک یا ایک سے زیادہ مرتبہ لیلۃ القدر نصیب ہو چکی ہے۔ کیونکہ مجھ سے اس بارہ میں وہی شخص جھگڑنے یا بحث کرنے کا حق رکھتا ہے جس کی آنکھ اور دل اور روح اور ظاہر و باطن ہر چیز اس نظرارہ کو خود دیکھ اور محسوس کر چکی ہوئی ہو اور وہ خود لیلۃ القدر کا عینی شاہد ہو۔ ورنہ اس کے بغیر اس بارہ میں مجھ سے جھگڑنے والا انسان غلطی کرتا ہے اور وہ قدم اٹھاتا ہے جو اس کی تباہی کا موجب ہوگا۔ خواہ کتنا ہی بڑے سے بڑا دنیا کے انسانوں میں ہو۔“ (اشتہار مذکور ۱۷ فروری ۱۹۳۳ء)

اس قلیل مدت میں اس قدر ہادیان مرزائیت کا مبعوث ہونا اور جسے دیکھو زکام نبوت میں گرفتار پانا۔ اس بات پر دلالت کرتا ہے کہ یہ قوم بنی اسرائیل سے کہیں زیادہ اجڈ اور جاہل واقع ہوئی ہے۔ خیال واثق ہے کہ ایسی سخت جان قوم کا حشر بنی اسرائیل سے کہیں بڑھ چڑھ کر ہوگا۔ مگر سوال تو یہ ہے کہ جب نبوت کا سلسلہ فراخ دلی سے رائج کر دیا گیا اور نبوت کی نالیاں کثرت سے بننے لگیں تو ان سے سیراب ہونا امت کا فرض اولین تھا۔ مگر افسوس امت مرزا سے پھر بھٹک گئی اور ایسا بھٹکی کہ مرزا قادیانی کو نبوت کا خاتم سمجھی اور آپ کی ذات پر نبوت کو محدود کرتے ہوئے ایک ایسے جرم کا ارتکاب کیا جس کی تلافی غیر ممکن ہی نہیں محال ہے۔ کیونکہ جب یہ تسلیم کیا گیا کہ آمد نبوت باعث رحمت ہے اور وہ مردہ ادیان ہیں جن میں نبوت مسدود ہوئی اور اب جب کہ مبلغ دس عدد مرقاتی پنجابی پیغمبر میاتے پھرتے ہیں تو کلیہ کے مطابق انہیں

فوراً تسلیم کر لینا چاہئے تھا کیونکہ مامور من اللہ اور وہ بھی نبی کے انکار سے کفر لازم آتا ہے اور بھی رٹ آئے دن امت مرزا سیہ خیر الامت سے لگایا کرتی ہے اور کہا کرتی ہے کہ تم مرزا قادیانی کو قبول نہ کرنے کی وجہ سے کافر ٹھہرے۔

عجیب بے تکی منطق اور بودا سوال ہے کہ امت محمدیہ بھلا کیوں کافر ٹھہری۔ جب کہ ان کا الحاق سرکار مدینہ سے ویسا ہی وابستہ ہے اور ان کی عقیدت میں شتم بھرفرق نہیں آیا۔

اور اگر خدا نخواستہ بفرض محال تمہارا الزامی سوال قبول بھی کر لیا جائے تو تمہارا تو بہت ہی برا حال اور مردہ خراب ہے اور تمہارے لئے مرجان زندہ رہنے سے بہت بہتر ہے۔ اس لئے کہ تم نے ایک مسلمہ اصول کو مانتے ہوئے دو جرموں کا ارتکاب کیا۔ ایک تو نبی اللہ قادیانی کے حکم کی تکذیب کی جو جزو ایمان قرار دیا جا چکا تھا اور دوسرا مبلغ دس عدد قادیانی اصطلاحی پیغمبروں کی تکذیب و تکفیر کرنے کے باعث پورے ساڑھے دس دفعہ کافر بلکہ اکفر ٹھہرے۔ حالانکہ مرزا آنجہانی کی تو حقیقت ہی کیا ہے۔ کیا پدی اور کیا پدی کا شور بانہ تیرہوں میں نہ تینوں میں طفیلی نبی اور بہر و پیا رسول اور اس کی نبوت اور اس کے انکار و اقرار پر مدار نجات کا سوال اور وہ بھی سرور انبیاء کے تقابل میں ایک معضکہ خیز بات اور بودا اصول اور نکما سوال ہے۔ ہمارا تو اس بات پر ایمان ہے کہ آقائے نامدار محمد مصطفیٰ ﷺ کے مبارک دور میں وہ تمام سابق انبیاء علیہم السلام بھی اللہ تعالیٰ کے فضل و احسان اور حکمت و بلاغت سے آجائیں تو وہ سب بجز پیروی آنحضرت ﷺ کے اور کوئی راہ اختیار نہیں کر سکتے اور جو کوئی بھی کسی اور مرسل کی پیروی کرے گا وہ راہ راست سے کوسوں دور جا پڑا اور ایماندار نہیں ہو سکتا۔ اس کی تائید فرمان رسالت میں ملاحظہ فرماؤں۔

خصائص الکبریٰ ج ۳ ص ۱۳۲، باب اختصاص ﷺ بانہ خاتم النبیین

”عن عمر ابن الخطاب قال اتیت النبی ﷺ ومعی کتاب الصبۃ من بعض اهل الکتاب فقال والذی نفس محمد بیدہ لو ان موسیٰ کان حیاً الیوم ما وسعہ الا ان یتبعنی“ ﴿عمر ابن خطابؓ فرماتے ہیں کہ میں رسول اکرم ﷺ کی خدمت میں ایک کتاب جو اہل کتاب سے ملی تھی لے کر حاضر ہوا تو فرمایا قسم ہے اللہ تعالیٰ کی جس کے قبضہ قدرت میں محمد کی جان ہے۔ اگر موسیٰ بھی زندہ ہو کر میرے زمانے میں آتے تو بجز میری اتباع کے اور انہیں کوئی راہ نہ ہوتی۔﴾

دوسری حدیث (سنن دارمی ج ۱ ص ۱۱۵، باب فی الحدیث عن الثقات)

”حضرت جابرؓ سے روایت ہے کہ حضرت عمر بن خطابؓ جناب رسول اللہ ﷺ کے

پاس توریت کا ایک نسخہ لے کر حاضر ہوئے اور عرض کیا۔ یا رسول اللہ یہ توریت کا نسخہ ہے۔ حضور اکرم ﷺ خاموش رہے اور حضرت عمرؓ توریت پڑھنے لگے۔ سرکارِ مدینہ کا رخ انور کچھ متغیر ہوا تو حضرت ابو بکر صدیقؓ نے کہا اے عمرؓ کیا تم آنحضرت ﷺ کے رخ اطہر کو نہیں دیکھتے تو حضرت عمرؓ نے قرآن ناطق کو دیکھا اور عرض کیا۔ میں خدا کی پناہ پکڑتا ہوں اس کے غصے سے اور راضی ہوئے ہم ساتھ اللہ کے جو پالنے والا ہے اور حضرت محمد مصطفیٰ ﷺ کے جو نبی مکرم ہے اور اسلام کے ساتھ جو پسندیدہ دین ہے۔ آنحضرت ﷺ نے فرمایا خدا کی قسم جس کے قبضہ قدرت میں میری جان ہے اگر تمہارے لئے حضرت موسیٰ علیہ السلام بھی ظاہر ہو جائیں اور تم اس کی پیروی اختیار کر لو تو تم گمراہ ہو جاؤ۔ صراطِ مستقیم سے لو کان موسیٰ حیا وادرك نبوتی لا تبعنی! اگر حضرت موسیٰ علیہ السلام زندہ ہوتے اور میری نبوت کو پاتے تو ضرور میری اتباع کرتے۔“

امت مرزائیہ اور خود مرزا آنجہانی بھی ایک حدیث عیسیٰ علیہ السلام کی موت پر دیا کرتے ہیں وہ یہ ہے کہ:

”لوکان موسیٰ وعیسیٰ حیین لما وسعہما الا اتباعی“ اگر موسیٰ عیسیٰ علیہم السلام زندہ ہوتے تو سوائے اتباع محمد رسول اللہ ﷺ کے انہیں کوئی چارہ کار نہ ہوتا۔ حالانکہ حدیث کی کسی مستند کتاب میں یہ الفاظ قطعاً بیان نہیں ہوئے اور اگر کسی کتاب میں یہ الفاظ درج بھی ہیں تو مفسرین کے نزدیک ان کی کچھ بھی وقعت نہیں اور ایسا معلوم ہوتا ہے کہ مرزا قادیانی نے احادیث کو عداً نظر انداز کرتے ہوئے محض اپنی مطلب براری کے لئے یہ الفاظ لے لئے ہیں ورنہ صحاح ستہ میں تو یہ حدیث نہیں ملتی۔

اور حدیث صحیحہ کا معیار صداقت قرآن شریف سے تطبیق و تصدیق ہے۔ چنانچہ فرقان حمید میں اللہ تعالیٰ فرماتا ہے۔

عہدِ میثاق

”واذ اخذ اللہ میثاق النبیین لما اتیتکم من کتب وحکمۃ ثم جاءکم رسول مصدق لما معکم لتؤمنن بہ ولتنصرنہ • قال • اقررتم واخذتم علی ذلکم اصری • قالوا اقررنا • قال فاشہدوا وانا معکم من الشاہدین • فمن تولیٰ بعد ذلک فاولئک ہم الفسقون (آل عمران: ۸۱، ۸۲)“ اللہ تعالیٰ نے پیغمبروں سے عہد لیا کہ ہم جو تم کو اپنی کتاب اور عقل سلیم دیں اور پھر کوئی پیغمبر تمہارے پاس آئے اور جو کتاب تمہارے پاس ہے۔ اس کی تصدیق بھی کرے تو دیکھو ضرور اس پر ایمان لانا اور ضرور اس کی

مدد کرنا اور فرمایا کیا تم نے اقرار کر لیا اور ان باتوں پر جو ہم نے تم سے عہد و پیمان لیا ہے۔ اس کو تسلیم کیا۔ پیغمبروں نے عرض کیا ہاں ہم اقرار کرتے ہیں تو خدا نے فرمایا آج کے قول و اقرار کے گواہ رہو اور تمہارے ساتھ گواہوں میں سے ایک گواہ ہم بھی ہیں۔ تو بات کے اس قدر پکے ہوئے پیچھے جو کوئی قول سے منحرف ہو تو وہی نافرمان ہے۔ ﴿

یہ اقرار اس وقت لیا گیا جب آدم علیہ السلام کے وجود باوجود کی مٹی ہی گوندھی ہوئی تھی اور ابھی پتلا بھی تیار نہ ہوا تھا۔ یعنی عالم برزخ میں ارواح انبیاء سے اقرار لیا گیا۔ کیوں اس لئے کہ رسول اکرم ﷺ خاتم النبیین رحمۃ اللعالمین کافۃ الناس ساری دنیا کے لئے مبعوث فرمائے گئے ہیں اور نقلی طریق سے بھی اس کی صدا ہوتا سیدیں مل سکتی ہیں۔

مثلاً ایک گورنر جو اپنے زمانہ کو گزار کر دوبارہ انڈیا میں آتا ہے۔ یعنی ریٹائرڈ شدہ آفیسر تو چاہے وہ گورنر اور ڈپٹی کمشنر صرف چند روز پہلے اسی ہندوستان میں رہ چکا ہے اور صدا ہا احکام کی تعمیل کر چکا ہے۔ مگر اپنے اوقات کے ختم ہونے پر اسے گورنر جدید کی اطاعت و فرمانبرداری کے سوا اور کوئی چارہ کار نہیں ہے۔ وہ اس بات کا اب مجاز نہیں کہ کوئی حکم بطور افسر اب تعمیل کر سکے یا کوئی حکم موجودہ وقت میں منسوخ کر سکے۔ کیوں کہ اس کا زمانہ ختم ہو چکا یہ تو عام دنیاوی قانون ہے۔ جو بطور مسئلہ کے بیان ہوا۔ ایسا ہی بیٹیٹ دوایاں جو ولایت سے آتی ہیں اور ان پر تاریخ لکھی ہوتی ہے کہ فلاں تاریخ تک استعمال کر سکتے ہیں اور مقررہ وقت کے بعد وہ ناقابل استعمال ہو کر زہر بن جاتی ہیں۔ وہ ہی ادویات جو صرف چند روز بیشتر آب حیات تھیں مدت میعاد گزرنے کے بعد پیام فنا بن گئیں۔ اختصاراً سلیم الطبع حضرات کے لئے اسی قدر کافی ہے۔

اب جب کہ مسلمین من اللہ کے لئے کوئی گنجائش باقی نہیں اور ان کی پیروی موجودہ دور میں مہارنجات نہیں اور یہ بھی قرآن شریف اور حدیث صحیحہ سے ثابت ہو چکا ہے کہ آنحضور فخر دو عالم سرکار مدینہ ﷺ ہی قصر نبوت کی آخری اینٹ کے مثالی طور پر بیان ہوئے اور باب نبوت کا قیام زمانہ منقطع ہوا اور جبرائیل علیہ السلام کا آنا بند ہوا تو ایسی حالت میں ایک طفیلی نبی اور بہروپے رسول کی ضرورت کیا معنی و حقیقت رکھتی ہے۔ ہاں خادمیت کا سنہری چمکے جو آئے دن دیا جاتا ہے اور مجددیت کا ڈھکوسلہ جو پیش کیا جاتا ہے غلط ہے۔ کیونکہ مجدد کے انکار سے کفر لازم نہیں آتا اور نہ ہی مجدد اپنے نام پر کوئی امت بناتے ہیں۔ مرزا قادیانی سے پیشتر بھی مجدد اپنے نام پر کوئی امت نہیں بناتے۔ مرزا قادیانی سے پیشتر بھی مجدد ہیں مگر وہ صاحب خدام دین کہلائے۔ کسی نے یوں الہام ہانی نہ کی اور نہ ہی کارخانہ نبوت کھولا اور نہ ہی پیش گوئیوں کی مشین گن چلائی۔ کسی نے

اپنے نام پر کوئی امت پیدا نہ کی اور نہ ہی کوئی امتیازی نشان (منارہ) بنایا۔

مرزا قادیانی نے تو حد ہی کر دی تمام انبیاء کے نام اپنے نام پر رکھے خدائی کے دعوے دار ہوئے۔ مسیح موعود بننے کا شوق اس قدر مراتب پر پہنچا کہ ساون کے اندھے کو ہریا دل ہی نظر آیا۔ عیسیٰ علیہ السلام کی توہین کی، فخر رسل کے معجزات سے منکر ہوئے۔ اپنی ذات کے منوانے پر انحصار اسلام رکھا۔ منکرین کو حرام کاری کی اولاد کا خطاب دیا اور نہ ماننے والوں کو سورا اور لومڑ اور سانپ اور کتے کہا۔ اپنی بیویوں کو امہات المؤمنین کا خطاب دیا۔ اپنے خلفاء کو رسول اکرم سے تشبیہ دے کر نسبتا ثانی الفاظ سے یاد کیا۔ اپنے زمانہ کو خیر القرون سے بہتر بتایا اور مریدان کو صحابی کا نام دیا۔ جنگ بدر کی تعداد کو مد نظر رکھتے ہوئے تین سو تیراں کی نسبت تیار کی اور قلت کی وجہ سے مرے ہوئے مریدوں کے نام بھی درج کئے اور بتدریج ترقی کی سب سے پہلے عاجز پھر خاکسار، پھر رئیس قادیان، پھر مبلغ پھر سلطان القلم پھر مناظر پھر حجۃ اللہ القادر پھر حکم پھر مثیل مسیح، پھر مسیح موعود پھر آدم، شیث، نوح، ابراہیم، موسیٰ، یعقوب، یوسف، عیسیٰ، محمد احمد۔ پھر ہندؤں کی طرف توجہ منعطف کی رودر گو پال، بے سنگھ بہادر، آریوں کا بادشاہ، امین الملک، کرشن پھر ملائکہ کی طرف خیال آیا۔ تو اپنا نام میکائیل، صور، مظفر، منصور رکھ لیا۔ پھر ایک خدائی کا درجہ باقی رہ گیا تھا وہ بھی جالیا۔

میں نے مختصر امرزا قادیانی کے مراتب اور نام گنے ہیں اگر تفصیل سے نام لکھوں تو شاید سونام سے بھی زیادہ ہوں گے۔

غرضیکہ مرزا قادیانی کسی صورت میں بھی سوائے گلدستہ امراض کے اور کچھ نہ تھے اور ان تمام بیماریوں میں مراقب بادشاہ تھا۔ جو آپ کے دل و دماغ پر حکمرانی کر رہا تھا۔

ہم نشین پوچھ نہ اس بزم کا افسانہ ناز
دیکھ کر آیا ہوں بندے کا خدا ہو جانا

جھوٹ نمبر ۸

(ریویو آف ریلیجیج انبر ۹ ص ۳۳۹، ماہ ستمبر ۱۹۰۲ء) میں فرماتے ہیں کہ:

”اب تک میرے ہاتھ پر ایک لاکھ کے قریب انسان بدی اور بد عقیدگی اور بد اعمالی

سے توبہ کر چکا ہے۔“

مندرجہ بالا اقتباس کے قریباً تین سال بعد تحریر فرماتے ہیں۔

”میرے ہاتھ پر چار لاکھ کے قریب لوگوں نے معاصی اور گناہوں اور شرک سے توبہ کی۔“
(تجلیات الہیہ ص ۳ مرقومہ، ۱۵ مارچ ۱۹۰۶ء)

مندرجہ بالا سنہری جھوٹ اور کذب و افتراء کے بیان پر تبصرہ کرنے سے پیشتر میں یہ انسب سمجھتا ہوں کہ مرزا آنجہانی کی صحت خیر کا مختصر تذکرہ کر دوں تاکہ معاملہ نہایت آسانی سے سمجھ میں آ سکے اور اس کے بعد اس جھوٹ کی گٹھری کو آسانی سے کھول کر منظر عام کر دوں۔ یہ اس لئے کہ میرے فاضل دوست مولانا مولوی عبدالرحمن صاحب خطیب جامع صدر راولپنڈی کا مکتوب گرامی یونہی ہدایت کرتا ہے۔

آنجناب کے وہ الفاظ جو میری توجہ کو اس طرف منعطف کرنے کا باعث ہوئے حسب ذیل ہیں ملاحظہ فرمادیں فرماتے ہیں۔

”جناب چونکہ خالد ہیں اور دوسری طرف مخاطب دعویٰ مماثلت کا قائل ہے۔ لہذا خالد کی طرف کفریہ عقائد کو نافذ کرنا اور اپنے مخاطب کا منظر..... خالدین فیہا ابداء! عوام کو واضح کر کے بتانا اسم ہائے مسمیٰ ہونے کے مطابق تھا۔ اس لئے اللہ تعالیٰ نے آپ کو توفیق دی اور ایک نیک کام آپ سے کروالیا۔ یفعل ما یشاء!“
(۱۶ ستمبر ۱۹۳۳ء، عبدالرحمن از راولپنڈی)

مرزا قادیانی کی بیماریاں

”میں ایک دائم المریض آدمی ہوں..... ہمیشہ سر درد، دوران سر، کمی خواب، تشنگی دل کی بیماری دورے آتی ہے اور دوسری چادر جو میرے نیچے کے حصہ بدن میں ہے وہ بیماری ذیابیطس ہے کہ ایک مدت سے دائمگیر ہے اور بسا اوقات سو سو دفعہ رات کو یادن کو پیشاب آتا ہے اور اس کثرت پیشاب سے جس قدر عوارض ضعف وغیرہ ہوتے ہیں وہ سب میرے شامل حال رہتے ہیں۔“
(ضمیمہ از بعین نمبر ۳، ص ۴، خزائن ج ۷ ص ۲۷۱)

اس بیان کی تصدیق میں یوں تائید ارشاد ہوتا ہے۔
”دیکھو میری بیماری کی نسبت بھی آنحضرت ﷺ نے پیش گوئی کی تھی جو اس طرح وقوع میں آئی۔ آپ نے فرمایا تھا کہ منج آسمان سے جب اترے گا تو دوزر چادریں اس نے پہنی ہوں گی تو اس طرح مجھ کو دو بیماریاں ہیں ایک اوپر کے دھڑکی اور ایک نیچے کے دھڑکی یعنی مراق اور کثرت بول۔“
(اخبار البدیع قادیان ۷ جون ۱۹۰۶ء، ملفوظات ج ۸ ص ۲۳۵)

اور یوں تو مرزا قادیانی کی بیماریاں شمار نہیں ہو سکتیں اور ایک علیحدہ ضخیم باب چاہتی ہیں اور بعض ایسی بھی ہیں جنہیں تہذیب بے نقاب کرنے سے مانع ہے۔ اس لئے انہیں دو حوالوں پر

سردست اکتفا کرتا ہوا نفس مضمون کو پیش کرتا ہوں۔

مرزا قادیانی آنجہانی کوئی معمولی رسول نہیں بلکہ معجون مرکب انبیاء ہیں اور ان کے خدا کے ہاں ان کا بڑا سخت مرتبہ ہے۔ یقین جانئے کہ ساجھی گیر سے کچھ کم مراتب کسی صورت میں نہیں ہو سکتا۔

مرزا قادیانی کے خدایلاش قادیانی دربار میں ہدیہ

(از الرواہام ص ۱۹۶، ۱۹۷، خزائن ج ۳ ص ۱۹۵، ۱۹۶) پرفرماتے ہیں کہ:

”بشری لك يا احمدی انت مرادے ومعی غرست وكرامتك بیدی انت وجیه فی حضرتی اخترتك لنفسی شانك عجیب و اجرك قریب الارض والسماء معك كما هو معی جرى الله فی حلل الانبیاء لا تخف انك انت الاعلیٰ ینصرك الله فی مواطن ان یوحی لفضل عظیم كتب الله لا غلبن ورسلی الا ان حزب الله هم الغالبون“ اے مرزا تجھے بشارت ہو تو میری مراد اور میرے ساتھ ہے۔ مرزا جی تمہارے ہاتھ میں کرامتیں ہیں تو میری سرکار میں چنا ہوا ہے۔ میں نے مرزا تجھے اپنی جان کے لئے چنا تیری شان اے مرزا عجیب ہے اور پھر نزدیک زمین و آسمان مرزا جی تمہارے ساتھ ہیں۔ جیسے کہ وہ میرے ساتھ مرزا تو میرا پہلوان ہے۔ نبیوں کے لباس میں اے مرزا امت خوف کر غلبہ تمہیں کو ہے۔ مرزا جی خدا کئی میدانوں میں تیری مدد کرے گا۔ مرزا جی میرا دن بڑے فیصلہ کا دن ہے۔ مرزا جی میں نے لکھ چھوڑا ہے میں اور میرے رسول ہی غالب رہیں گے۔ خبردار خدا کی فوج غالب رہتی ہے۔“

عجب ثم العجب! مرزا قادیانی کا خدا بھی عجیب خدا ہے جو مرزا پر ایسا لٹو ہوا کہ اپنی خدائی کو بھول گیا اور مرزا کی تعریف و توصیف میں ایسا رطب اللسان ہوا کہ مرزا کو اپنی سرکار میں چن لیا اور وہ بھی اپنی جان کے لئے اور بشارت بھی دی تو کن الفاظ میں کہ مرزا تو میری مراد ہے اور تیری میری ساجھی گیری ہے اور وہ بھی زمین و آسمان میں اور اس میں بھی ایک اور فضیلت ظاہر کی کہ تمام معجزات تیرے ہاتھ میں ہیں اور ایک اور عطاء جتنا کہ تیری شان عجیب ہے۔ کیونکہ تو نبیوں کا پہلوان ہے اور تیرے وجود میں تمام نبی چھپے بیٹھے ہیں۔

الہی پناہ! مرزا ہے یا نبیوں کا پناہ عجب معجزہ خیزی ہے۔ مرزا قادیانی کا وجود ہے یا نبیوں کا آماجگاہ۔ عجب بے نکی بات ہے کہ مرزا کی تھیلے میں کچھ کمی ہی نہیں۔ جو چاہو سو حاضر جو مانگو وہ موجود نہ میاں عاجز و خاکسار پیپر منٹ کی کمی ہے اور نہ بے سنگھ و درد کو پال کا کال۔ آریوں

کا بادشاہ حاضر کرشن مہاراج موجود، حجۃ اللہ القادر اور رئیس قادیان کے لقب، سلطان القلم، احمد مختار، مظفر و منصور کے خطاب، میکائیل و ٹیچی کے القاب اور نام تو اس قدر ہیں کہ شمار نہیں ہو سکتے۔ بھلا وہ کون سے ولی کا نام ہے جو آپ نے اپنے لئے تفویض نہیں کیا۔ زندہ علی آپ ہیں۔ امام حسن جناب ہیں۔ شیخ عبدالقادرؒ پر آپ نے ہاتھ صاف کیا مرسلین من اللہ کے اسمائے گرامی کی آپ نے تذلیل کی آدم آپ بنے شیث کا چولا آپ نے پہنا، نوح و ابراہیم کی رٹ آپ نے لگائی۔ یعقوب و یوسف کی سر آپ نے الالہی، موسیٰ و عیسیٰ کا ترانہ آپ نے گایا۔ محمد و احمد پہ سینہ زوری آپ نے کی۔ بھلا باقی کیا رہا ایک ذات کردگار اس کے لئے بھی بے مزہ لذت آپ نے حاصل کی۔

اس یونی چکر کے کانتے ہوئے شریعت محمدیہ پر ختم نبوت پر ڈاکہ ڈالا اور بروز کی رٹ لگاتے ہوئے پیغمبر آخر الزمان بن بیٹھے اور اعلان کر دیا گیا کہ میری ذریت اور امت سے آئندہ نبوت کی نالیاں قیامت تک جاری رہیں گی۔ بہت خوب!

قارئین کرام! ان ہر سہ مضامین کو ذہن نشین رکھتے ہوئے مرزا قادیانی کا صحیح فوٹو حسب ذیل ملاحظہ فرمادیں۔

ایک دائم المریض ضعیف انسان جو بڑھاپے کی منزلیں چراغ سحر کی طرح گزر رہا ہو یا یوں سمجھئے کہ یک انار و صد بیمار کی طرح مگدستہ امراض ہو اور جو جولان گاہ امراض کی رد و قد سے دوچار ہو اور مرقع مجموعہ امراض پر ایک نہیں بیسیوں بیماریاں عاشق زار ہوں۔ مثلاً درد سر، منوس و غمگسار ہو۔ دوران سر، رفیق زندگی کا آزار ہو۔ کم خوابی کو اکب شمار ہو۔ بے چینی کروٹ کروٹ پر یار غار ہو۔ طبیعت مضطرب و بے قرار ہو۔ ذیابیطس و سودقہ بیت الخلاء کا طواف کرائے۔ نامردی کستوری اور کچلوں کے چکر کٹوائے اور لیٹنے کی حالت میں نعوذ بلکھی فرار ہو جائے اور دل کسی شوخ سیمین کی زلف گرہ گیر کا اسیر ہو اور بڑھاپے میں طبیعت میدان عشق میں اتر آئی ہو اور محبوب کے لئے جان جاتی ہو اور بوقت نزاع بھی خیال جاناں نہ چھوٹے اور فرشتے بستر عیش کے الہام لانے میں بجل نہ کریں۔

مگر واہ ری شومئی قسمت حالات ایسے ناگفتہ بہ ہوں کہ گھر بار لٹانے پر انتہائی چالپوس ہونے پر، الہاموں کی گرمی اور موت کی دھمکی دیئے جانے پر، ہزاروں کی زمین کے لالچ پر اور منت و خوشامد کے خطوط کے لکھنے پر بیوی بہو کی طلاق اور جوان بیٹوں کو عاق کرنے پر۔ فریسنڈوں اور قاصدوں کے چکر کاٹنے پر محبوب کا آئینہ بھی دیکھنا نصیب نہ ہو۔ بلکہ محنت شاقہ اور وہ بھی پوری بیس سالہ محبت پر ناکامی و نامرادی ہی پاؤں چومے بھری امیدیں اجڑیں

اور ولولے اٹھنے سے پہلے مایوسی کی گود میں کھلیں۔ مگر عشق کا مہیب دیو خواہشات کے تلاطم کو موجزن کرتا ہوا دل پر صد ہا کچھو کے لگائے اور فصل ناروا پر مجبور کرتا ہوا انتہائی ضلالت کے وعید بے اختیار منہ سے نکلوائے۔ قلبی کیفیت کی اضطرابی سیما بے زیادہ بے قرار ہو اور ان حالات کی روشنی میں جب کہ نیند کلیہ کے مطابق پھانسی پہ بھی آنے سے نہ شرمائے۔ مگر بیمار عشق پر ترس نہ کھائے بلکہ بقول شخصیکہ۔

نیند کو بھی نیند آ جاتی ہے ہجر یار میں

چھوڑ کر بے چین مجھ کو آپ سو جاتی ہے نیند

ہاں بخت رسا سے جب کبھی طالع بیدار ہو اور قسمت یاوری کرے اور نسیم صبح مہربان ہو جائے اور تخیل پرواز کرتے کرتے تھک جائیں اور حساسات چور ہو کر مرحوم کا لباس پہنیں تو طرفہ العین کے لئے پلک سے پلک لگ جانے میں چنداں مضائقہ نہیں۔ مگر آہ شومنی قسمت سوتے میں بھی چین کی نیند اور آرام کا وقت گزارنے نہیں دیتی۔ بلکہ خواب میں بھی قلبی کیفیت کا یہ عالم ہے کہ مراق کی وجہ سے ایسے ہولناک تو اہم خیالی لباس میں یا شیطانی پیکر میں نظر آتے ہیں۔ جن سے دل بیٹھا اور گھٹنا جاتا ہے اور بسا اوقات ایسا بھیا تک اور متوحش منظر پیش ہوتے ہیں جن سے رواں رواں کانپ اٹھتا ہے اور زبان بے ساختہ اس شعر کو دہراتی ہے۔

کس سے محرومی قسمت کی شکایت کیجئے

دوست سمجھے تھے جسے جان کا دشمن نکلا

ایسی گری ہوئی صحت اور بدتر حالت میں مرزا قادیانی کا بیعت لینا عجب مضحکہ خیز ہے اور وہ بھی اس بہتات سے بعید از قیاس وہم ہے۔ جب کہ ان کی صحت کا یہ عالم ہو لحوہ لحوہ پر خطرناک بیماریاں اور عوارض قدم بوسی کریں۔

اچھی مسیحائی ہے کہ نہند نام زنگی کا فور ہو رہا ہے۔ کبھی مسیح دم سے مردے زندہ ہوا کرتے تھے۔ بیمار شفا پایا کرتے تھے اور عوارض کا فور ہوتے تھے۔ مگر اب غریب مسیح کی اپنی جان دو بھر ہو رہی ہے اور صد ہا بیماریوں کے زرخے میں پھنسی ہوئی ہے۔ شان بے نیازی ہے۔ کبھی مسیح کا نام بیماروں کا تریاق سمجھا جاتا تھا۔ مگر اس بد بخت دور میں مسیح کے نام پر بیماریاں مرنے ہیں اور آئے دن کوئی نہ کوئی حملہ نیا ہی ہوتا ہے۔ مرزا قادیانی کا وجود گویا ایک مسافر خانہ امراض ہے جہاں کوئی نہ کوئی کارواں اتر اتر ہی رہتا ہے۔ غرضیکہ مرزا قادیانی کیا تھے۔ امراض مرکب کا گلدستہ تھے یا مجموعی عوارضات کی معجون۔ سبحان اللہ پنجابی نبوت پر بیماریاں یوں عاشق تھیں جیسے قدسیاہ پر گس کا چھتا۔

یا ہریاول پر ٹڈی دل، اور سب سے زیادہ تکلیف دہ مرض ذیابیطس کے دورے تھے۔ جو ہر سات منٹ کے بعد بیت الخلاء کا طواف کرانے پر مجبور کرتے۔ کیونکہ بسا اوقات دن میں سو سو مرتبہ تو پیشاب ہی آتا تھا۔ جس کی وجہ سے آزار بند ڈھیلی ہی رہتی تھی۔

امت مرزا سیہ سے ایک سوال

اور اس کے حل کرنے پر ایک سو روپیہ نقد انعام

استغفر اللہ ربی! وہ بیمار یوں کا گلہ ستہ نبی جو صد ہا عوارض سے دوچار تھا اور جس کو ہر سات منٹ کے بعد پیشاب کی حاجت ہوتی تھی اور دوسرے ہاؤلہ کئے دیتی تھی اور مراق کے باعث توازن درہم برہم تھا۔ بے خوابی کے باعث سردیوار سے ہمکنار ہوا چاہتا تھا۔ قلبی کیفیت سیماب سے زیادہ مضطرب تھی۔ نقاہت و کمزوری مولس و نمگسار ہو چکی تھی اور شیخ دل دوروں سے رفتی حیات ہو چکا تھا۔ ایسی بے کسی اور بے بسی کی حالت میں جب کہ کمزوری کے باعث قدم اٹھانا بھی کارے دار تھا۔ وہ کتابیں جو آپ کے نام سے منسوب ہیں کس طرح لکھی گئیں؟ اور اگر وہ آپ کے قلم کی ہی رہیں منت ہیں تو یہ ناممکن ہے کہ ایک دائم المرض آدمی انہیں تصنیف کر سکے۔ بلکہ دن میں سو سو مرتبہ پیشاب کا آنا تو اس بات پر دلالت کرتا ہے کہ آپ کے پاس کھانا کھانے اور نماز پڑھنے کا کوئی وقت ہی نہیں۔ اس لئے یہ ماننا پڑے گا کہ دونوں باتوں سے ایک ضرور جھوٹی ہے یا تو بیماریاں محض مبالغہ آرائی اور دھوکہ دہی کے اصول پر بتائی گئی ہیں یا تصانیف صرف آپ کے نام سے منسوب ہیں اور کرایہ پر لکھوائی گئی ہیں اور اگر بفرض محال ایک منٹ کے لئے ان کو صحیح بھی قرار دے دیا جائے تو ایک اور ایسی مشکل ہے جس سے چھٹکارا غیر ممکن ہے۔ مرزا قادیانی کے بیانات سے یہ معلوم ہوتا ہے کہ تین سال پانچ ماہ گیارہ دن کے عرصہ میں آپ کے ہاتھ پر تین لاکھ انسانوں نے توبہ کی یعنی ستمبر ۱۹۰۲ء سے مارچ ۱۹۰۶ء تک تین لاکھ سبکی بھڑیں دام تزویر میں مقید ہوئیں۔ امت مرزا سیہ تو سوائے سبحان اللہ کہنے اور ایمان کا جزو قرار دینے کے اور کچھ نہ کرے گی۔ بلکہ دُور محبت میں بعض بوڑھی بھڑیں رو بھی دیں گی۔ مگر واللہ ہم کو ان کے حال زار پر رحم آتا ہے اور ہمیں اول ہی قدرت نے کچھ ایسا دل تفویض کیا جو ہر دینی نوع انسان ہے اور یہ اس لئے کہ آقائے عالمیان فدائے امی والی کا مداح خواہ ہوں اور سیرت محمدیہ میں ایسے لاکھوں پھول گلہفتہ ہیں۔ جو اہل بصیرت کے لئے زادۃ ایمان کے مصداق ہیں۔ استاد امیر مینائی نے کیا خوب کہا ہے۔

خنجر چلے کسی پہ تڑپتے ہیں ہم امیر
سارے جہاں کا درد ہمارے جگر میں ہے

قادیانی نبی فرماتے ہیں کہ ساڑھے تین سال کے عرصہ میں تین لاکھ انسانوں نے میرے ہاتھ پر معاصی سے توبہ کی۔ یعنی مرزا قادیانی متواتر صبح سے شام تک گنہگاروں کو حق کی تلقین فرماتے ہوئے لگا تار بیعت کی شرائط پر مستعد کرتے ہوئے مرزائی ڈربے میں مقید کرتے ہوئے مرید بناتے رہے۔ جس کا حساب یوں لگایا جاسکتا ہے کہ آپ ہر ماہ میں ۱۴۳۷ یا ہر دن میں ۲۳۸ یا فی گھنٹہ ۱۹ یا ہر تین منٹ کے عرصہ میں ایک اور پھر ہر ایک سے دس شرائط بیعت سن کر اور عمل کا وعدہ لے کر مرید پھانتے رہے۔ مرزا قادیانی کا وہ حلف نامہ بیعت جس میں مبلغ دس عدد لمبی چوڑی شرائط درج ہیں اور طرفہ یہ کہ ایک بیمار آدمی کے منہ سے منک منک کر سنانا اور مرید کا اس کو اعادہ کرنا ایک کافی وقت چاہتا ہے۔ جو کم از کم پانچ منٹ سے کم کسی صورت میں نہیں ہو سکتا اور یہاں تو تین منٹ میں بھیڑ پر بھیڑ آ رہی ہیں۔ اس لئے یہ بیان صداقت سے کوسوں دور اور سچائی سے میلوں دور ہے اور شان ربی کے قربان جاؤں کہ مرزا قادیانی ۱۹۰۶ء تک اپنے ان مریدوں کی تعداد چار لاکھ بتاتے ہیں۔ جو ان کے دام تزویر کا شکار ہوئے اور قادیانی بیعت میں منسلک ہوئے۔ مگر یہ تعداد تو آج فروری ۱۹۳۵ء تک نصیب بھی نہیں ہوئی۔ بلکہ حکومت وقت کی مردم شماری سے مرزائی اعداد و شمار ملاحظہ فرمائیں تو کل پچاس ہزار نفوس معلوم ہوتے ہیں اور اس میں طفل نوزائیدہ سے لے کر پیر فرقت اور صنف نازک بھی شامل ہیں اور حضرت صادق قادیانی کی وہ تحریر پر از تحقیر جو ۱۹۰۶ء تک چار لاکھ بتائی ہے کس قدر مبالغہ آمیزی اور حاشیہ آرائی پر مبنی ہے؟ اور ہم دعویٰ سے کہتے ہیں کہ غلط ہے۔ جھوٹ ہے اور انشاء اللہ یہ تعداد تو تاقیام زمانہ بھی نام بنام قادیانی شائع نہ کریں گے۔ کیونکہ ہر کمال راز وال اور اب تو مرزائیت کے تنزل وادبار کے دن ہیں۔ کوئی دن شاید ہی ایسا خالی ہو جس میں کوئی نہ کوئی واپسی کا کلٹ نظر نہ آئے۔ انشاء اللہ وہ دن دور نہیں جب یہ سب کے سب مرزائی راہ راست پر آجائیں گے۔ کیونکہ اللہ تعالیٰ نے ان کی ہدایت کے لئے بہت سے سامان مہیا کر دیئے ہیں۔ تعجب ہے کہ مرزا انجمنی قادیانی کے کلمات جھوٹ کے کس قدر شیدائی ہیں اور کس لطیف انداز میں مبالغہ آرائی کی گئی ہے۔ روز روشن میں دھڑلے سے دجل کو ترتیب دینا اور دھوکہ دی کو خوبصورتی سے نبھانا گویا سلطان القلم کا ہی مرہون منت ہے۔ مگر تازہ کرنے والے بھی قیامت کی نظر رکھتے ہیں کہ مصداق جھوٹ آ خر جھوٹ ہی ہے چاہے سنہری دجلوں میں ہی کیوں نہ پوشیدہ ہو کسی نے کیا خوب کہا ہے۔

صداقت چھپ نہیں سکتی بناوٹ کے اصولوں سے
کہ خوشبو آ نہیں سکتی کبھی کاغذ کے پھولوں سے

مرزا قادیانی کا خدا جس کا مرزاجی کی اصطلاح میں الہامی نام یلاش ہے۔ اچھا دوستانہ بھارہا ہے۔ سب سے پہلے بشارت دی اور یہ بشارت بھی کوئی معمولی بشارت نہیں بلکہ یہ فرمایا کہ مرزا قادیانی تو تو میری مراد ہے اور میرے ساتھ ہے۔ یعنی کارخانہ الوہیت میں ہم دونوں برابر کے صاحبی گیر ہیں اور صاحبی والی کی شرائط یہ ہیں مرزاجی تمام اعجاز نمائی تمہارے قبضہ قدرت میں رہی اور اس کام کے لئے تو میری جناب میں چن لیا گیا اور یہ انتخاب میں نے اپنی جان کے لئے کیا یعنی آرام کے لئے اور کیوں چنا اس کی وجہ یہ ہے کہ تیری شان عجیب ہے جو مجھے پسند آئی اور اپنی جان کے لئے چنے کا باعث ہوئی اور پھل نزدیک اس کا مطلب جو کچھ میری سمجھ میں آیا وہ یہ ہے کہ ایک کہاوت ہے کہ تمہارے کتوں کو روٹیاں مگر تمہارے لئے شاید نہیں یا ایک پنجابی میں مثال عموماً دی جاتی ہے۔ بیٹا تیری لکھاں اتے قلم۔ مگر جیب خالی اور پھل نزدیک کا مطلب شاید یہ ہے کہ ہر ایک چیز تمہیں قریب ہی نظر آئے گی۔ یعنی جو بھی پیش گوئی آپ کریں گے وہ آپ کو بس پوری ہوتی ہی نظر آئے گی۔ اس سے زیادہ تفہیم نہیں ہوئی۔ شاید کوئی نیا میوہ نہ دکھایا گیا ہو اور یہ تو پہلے ہی فیصلہ ہو چکا ہے۔ نصف نصف کی شراکت ہوگی ہاں ذرا وضاحت کر دی گئی ہے تاکہ بعد میں کوئی جھگڑا نہ اٹھے اور ایک جان و دو قالب میں بد مزگی پیدا ہونے کا احتمال نہ ہو۔ کہ زمین و آسمان مرزاجی تمہارے ساتھ بھی ویسے ہی رہیں گے جیسے کہ وہ میرے ساتھ ہیں۔ جیسا کہ ایک اور الہام میں ارشاد ہوا ”انت منی وانا منک“ (حقیقت الوحی ص ۷۴، خزائن ج ۲۲ ص ۷۷)

یعنی تو مجھ سے ہے اور میں تجھ سے۔ یعنی مرزا میں اور خدا میں کوئی امتیازی فرق باقی نہیں۔ مرزا فتاویٰ اللہ ہے اور اللہ فتاویٰ المرزا ہے اور ایسا ہی مرزا قادیانی کا ایک اور الہام واضح طور پر اس امر کی وضاحت کرتا ہے کہ مرزا خدا کا سب سے بڑا نام ہے اور کیوں نہ ہو جب کہ وہ بھی الہام ہو چکا کہ ”انت من مائنا وھم من فضل“ (اربعین نمبر ۳ ص ۳۳، خزائن ج ۷ ص ۴۲۳)

یعنی تو ہمارے پانی سے ہے اور دوسرے لوگ خشکی سے۔ پانی کی تفہیم اہل بصیرت خوب سمجھتے ہیں۔ اس لئے وضاحت کی ضرورت نہیں اور یہی تو باعث ہے۔ جو مرزا خدا کا پہلوان ہی نبیوں کے لباس میں مگر یہ مجموعہ امراض یا گلدستہ عوارضات ہونے کی وجہ سے شاید پہلوانی کو ہی ظاہر کرتی ہے۔ نہند نام زنگی کا فور مگر شاید اس میں بھی کوئی حکمت ہو۔ آخر آپ خدائی کے دعویدار ہیں اور یہ بیماریاں بھی تو شاید آپ نے ہی بتائی ہیں۔ پھر ان سے محبت مرزا قادیانی نہ کریں تو اور کون کرے گا اور شاید ان بیماریوں کے باعث ہی کہا گیا ہے کہ اے مرزا تو خوف بالکل نہ کر کیونکہ پہلوان کے نام کی خوف کرنے میں تذلیل ہوتی ہے۔ مطمئن رہو کہ غلبہ تمہیں کو ہے۔ بدنام اگر

ہوں گے تو کیا نام نہ ہوگا۔ غلبہ نہ سبکی ندامت ہی سبکی تصور کے دونوں رخ ہوا کرتے ہیں۔ یہ کون سی بڑی بات ہے کبھی وہ کبھی یہ، اور غم کرنے کا مقام نہیں کیونکہ ہم کئی میدانوں میں تمہاری کافی سے زیادہ مدد کریں گے۔ مگر افسوس جہاد تو حرام ہو چکا۔ میدان نہ سبکی چٹانوں میں مدد ہو جائے گی اور اگر یہاں بھی نہ ہو سکی تو میرا دن بڑے فیصلہ کا دن ہے۔ اس دن دیکھی جائے گی۔ بہر حال مدد ہی کرنی ہے کسی وقت ہو ہی جائے گی اور یہ تو مسلمہ بات ہے کہ اللہ تعالیٰ کے رسول ہمیشہ کامیاب رہتے ہیں اور اس میں کچھ شک نہیں کی خداوند کریم غالب حکمت والا واللہ علی کل شئی قدير ہے۔

مندرجہ بالا مضمون (ازالہ اوہام ص ۱۹۶، ۱۹۷، خزائن ج ۳ ص ۱۹۵، ۱۹۶) کے اس الہام کی تفسیر میں عام فہم کر دیا گیا جو اسی مضمون میں درج ہے۔

جھوٹ نمبر ۹

مسئلہ ثانی کرشن قادیانی مرزا غلام احمد اپنی مایہ ناز کتاب (حقیقت الوحی ص ۲۹، خزائن ج ۲۲ ص ۳۱) پر فرماتے ہیں کہ:

”یہ غیر معقول ہے کہ آنحضرت ﷺ کے بعد کوئی ایسا نبی آنے والا ہے کہ جب لوگ نماز کے لئے مسجد کی طرف دوڑیں گے تو وہ کلیسا کی طرف بھاگے گا اور جب قرآن شریف پڑھیں گے تو وہ انجیل کھول بیٹھے گا اور جب عبادت کے وقت بیت اللہ کی طرف منہ کریں گے تو وہ بیت المقدس کی طرف متوجہ ہوگا اور شراب پئے گا اور سور کا گوشت کھائے گا اور اسلام کے حلال و حرام کی کچھ پرواہ نہ کرے گا..... آپ کی ختم نبوت کی مہر کو توڑ دے گا اور آپ کی فضیلت خاتم الانبیاء ہونے کی چھین لے گا۔“

مسئلہ ثانی کی دریدہ دہنی اور بد لگامی سے میرا رواں رواں کانپ اٹھا۔ کاش گورنمنٹ برطانیہ ایسی فضول کتابیں بحق ملک معظم ضبط کر لیتی۔ جس سے مسلمانان عالم کے دل چھلپی اور سینے پاش پاش ہوتے ہیں افسوس کیا کہوں۔ تہذیب جواب دینے سے مانع ہے اور بے بسی اور مجبوری کے آہنی سنگل اور غلامی کی بیڑیاں ضمیر کو متعید کئے ہوئے ہیں اور زبان پر حکومت نے تالے لگا رکھے ہیں۔ ورنہ قوت ایمانی مزہ چکھانے میں کب چوکنے والی تھی۔ اللہ اس بزرگ و برتر ہستی کی شان میں ایسی بیہودہ ہرزہ سرائی کچھ مثیل مسیح قادیانی کو ہی زیبا ہے۔ ورنہ اہل بصیرت تو ایسی لغو تحریر ایک آنکھ دیکھنا بھی گوارہ نہیں کرتے۔

ہمارے خیال میں یہ مسیح علیہ السلام کا فوٹو نہیں بلکہ مثیل مسیح کے دعویدار کی تصویر ہے جو

عملی رنگ میں ہم قارئین کرام کے پیش کرتے ہیں۔ واقعی یہ غیر معقول اور بیہودہ امر ہے کہ رسول اکرم ﷺ کے بعد کوئی ایسا نبی آنے والا ہے کہ جب لوگ نماز کے لئے بیت اللہ کو جائیں گے تو وہ قادیان کی طرف بلائے گا۔ لوگ مسجد نبوی اور روضہ رسول کو دوڑیں گے تو وہ ہشتی مقبرہ کی طرف بھاگے گا اور مرزا ژرہ مبارک مرزا ژرہ اقصیٰ کو بلائے گا اور جب لوگ قرآن شریف پڑھیں گے تو وہ تو وہ براہین کھول بیٹھے گا اور جب لوگ عبادت مخصوصہ حج میں بیت اللہ کی طرف منہ کریں گے تو وہ قادیان منارۃ المسیح کی طرف توجہ دلائے گا اور پلومر کی دوکان سے ٹانگ وائٹ منگائے گا اور گوشت کھائے گا اور اسلام کے ارشادات کی کچھ پرواہ نہ کرے گا۔ واطیعوا اللہ واطیعوا الرسول کی بجائے واطیعوا العززا کا راگ الاپے گا اور آپ کی ختم نبوت کی مہر کو عملی رنگ میں ایسا توڑے گا کہ قیامت تک نبوت کی نالیاں بہا دے گا۔ چنانچہ اس وقت بھی مسیح قادیانی کی نودس بھیڑیں نبوت کی سرمیاتی ہوئی نظر آتی ہیں اور یہ حقیقت نفس الامری ہے کہ اس کی فضیلت خاتم الانبیاء ہونے کی توڑنے کی جس قدر مرزا آنجہانی نے کوشش کی اور آیات قرآنی کو توڑ موڑ کر اپنے اوپر چسپاں کرنے کے لئے ایڑی چوٹی کا زور لگایا وہ محتاج بیان نہیں۔ جیسے ”و مبشرا برسول یاتی من بعدی اسمہ احمد (الصف: ۶)“ کو بذات شریف زعم باطل میں اپنے لئے مختص سمجھے اور طرح طرح کے دجل سے ہر فضیلت کو روشنی میں توڑا لیکن چاند پر خاک ڈالنے سے اپنے ہی منہ پر پڑی۔

ہم ڈنکے کی چوٹ امت مرزا سے کوچنیچ دیتے ہیں اور ایک سو روپیہ کا نقد انعام پیش کرتے ہیں کہ وہ ایسی تحریر کسی اسلامی کتب مقدسہ سے پیش کرے ورنہ یہ تسلیم کرے کہ مرزا آنجہانی نے یہ جھوٹ سینہ زوری سے اس عظیم الشان ہستی کے حق میں بولا جو ”وجیہا فسی السدنیا والاخرۃ (آل عمران: ۴۵)“ ہے اور جس پر امت خیر الانام کا ایمان ہے۔ حالانکہ خود مرزا قادیانی نے کئی ایک مقامات پر حدیث نبویہ کے مطابق معنی کئے ہیں کہ حضرت مسیح کا فرض کسر صلیب و قتل خنزیر ہے۔ جس کا مطلب یہ ہے کہ عیسائیت کو باطل کرے گا اور خنزیر کا کھانا حرام قرار دے گا۔ پھر نامعلوم ایسی واہیات زطلیات کیوں بیان کی گئیں یا دماغی توازن کی نادرستی کے باعث یا سہواً ظہور پذیر ہوئیں۔

کچھ تو ہے جس کی پردہ داری ہے

ہم انشاء اللہ اس کتاب کے خاتمے پر اس بات کو ثابت کر دیں گے کہ مراق کی وجہ سے ان کا قلم ایسی ایسی لغو تحریریں گرانے کا عادی ہو چکا تھا اور یہ بھی سفارش کرتے ہیں کہ انہیں مجبور سمجھ

کر معاف کر دیا جائے اور ایسی ایسی لغو عبارات کو حذف کر دیا جائے تو بہتر ہے۔
مجبوری میں انسان کیا کیا نہیں کرتا

جھوٹ نمبر ۱۰

مسئلہ ثانی مسیح قادیانی اپنی مایہ ناز کتاب (حقیقت الوحی ص ۲۸ حاشیہ، خزائن ج ۲۲ ص ۳۰) پر فرماتے ہیں کہ:

”اس امت میں آنحضرت ﷺ کی پیروی کی برکت سے ہزار ہا اولیا ہوئے ہیں اور ایک وہ بھی ہوا جو امتی بھی ہے اور نبی بھی۔“

اور اس کی تائید (حقیقت الوحی ص ۲۹، خزائن ج ۲۲ ص ۳۱) پر یوں فرماتے ہیں۔

”جس آنے والے مسیح موعود کا حدیثوں میں پتہ لگتا ہے اس کا انہیں حدیثوں میں یہ نشان دیا گیا ہے کہ وہ نبی ہوگا اور امتی بھی۔“

اور اس کی تائید مزید میں (حقیقت الوحی ص ۱۵۰، خزائن ج ۲۲ ص ۱۵۳، ۱۵۴) پر فرماتے ہیں کہ:

”اسی طرح اوائل میں میرا یہی عقیدہ تھا کہ مجھ کو مسیح ابن مریم سے کیا نسبت وہ خدا کے بزرگ اور مقربین میں سے ہے۔ اگر کوئی امر میری فضیلت کی نسبت ظاہر ہوتا تو میں اس کو جزوی فضیلت قرار دیتا مگر بعد میں جو خدا تعالیٰ کی وحی بارش کی طرح میرے پر نازل ہوئی اس نے مجھے اس عقیدہ پر قائم نہ رہنے دیا اور صریح طور پر نبی کا خطاب مجھے دیا گیا۔ مگر اس طرح سے کہ ایک پہلو سے نبی اور ایک پہلو سے امتی۔“

حرم والوں سے کیا نسبت بھلا اس قادیانی کو

وہاں قرآن اترتا ہے یہاں انگریز اترے ہیں

قارئین کرام! آپ نے مندرجہ بالا بیانات ملاحظہ فرمائے ہیں۔ جن میں مرزا قادیانی دو کشتیوں پر قدم جمائے براہمان ہیں۔ ایک پاؤں نبوت کی کشتی پر ہے تو دوسرا امتی کی بیڑی پر اور جو دو کشتیوں اس طریق سے کھڑا ہوتا ہے۔ اس کو بہت جلد کشتیوں کی حرکت یہ پتہ بتا دیا کرتی ہے کہ ساحل مراد پر سلامت روی سے پہنچنا کارے دارد۔ ہنوز دہلی دور است کے عین مصداق ہے۔

مرزا قادیانی نے بیک وقت ایک نشانے سے دو شکار کئے۔ یعنی امتی بھی اور نبی بھی اب ہم امتی اور نبی میں فرق امتیاز بتاتے ہیں۔ حضور اکرم ﷺ کو ارشاد بانی ہوتی ہے۔ ”قل انما انا بشر امثلکم یوحی الیّ (الکھف: ۱۱۰)“ یعنی اعلان کر دے اے میرے حبیب ﷺ

کہ میں بھی تمہاری طرح سے ایک انسان ہوں۔ فرق صرف یہ ہے کہ میں وحی کیا جاتا ہوں۔ یعنی مجھ سے بہ وساطت جبرائیل آمین خدا سے ہم کلامی ہوتی ہے۔ مولانا حالی نے کیا خوب کہا ہے۔

بنانا نہ تربت کو میری صنم تم
نہ کرنا مری قبر پر سر کو خم تم

نہیں بندہ ہونے میں کچھ مجھ سے کم تم
کہ بیچارگی میں برابر ہیں ہم تم

مجھے دی ہے حق نے بس اتنی بزرگی

کہ بندہ بھی ہوں اس کا اور اپنی بھی

گویا صرف ایک امتیازی نشان سرور عالم ﷺ نے فرمایا کہ میں بھی تمہاری طرح سے ایک انسان ہوں۔ ہاں مجھے مشیت ایزدی نے بذریعہ وحی ہم کلامی بخشی اور اپنی رحمتوں کا مجھے قاسم بنایا۔ مرزا قادیانی کے بطلان کے لئے یہی ایک دلیل کافی ہے کہ ایک لاکھ چوبیس ہزار مرسلین من اللہ سے کسی نے یہ متضاد دعویٰ نہیں کیا کہ امتی بھی ہوں اور نبی بھی، میں حیران ہوں کہ مرزا قادیانی یا تو علم الکلام سے قطعاً بے بہرہ تھے اور بصورت دیگر دجل دینے کے لئے تجاہل عارفانہ کرتے تھے یہ ایک ایسی فاش غلطی ہے جو علمی دنیا میں ناقابل معافی سمجھی جاتی ہے۔ یعنی مرزا قادیانی اجتماع نقیض کرتے ہیں کہ امتی بھی ہوں اور صاحب وحی بھی ہوں۔ یہی دلیل مرزا قادیانی کی نبوت کو باطل کرتی ہے۔ کیونکہ نبی دعویٰ نبوت میں کمزوری نہیں دکھاتے۔ جب مرزا قادیانی کو وحی کا دعویٰ ہے اور وہ بھی بارش کی طرح اور یہی علامت نبی اور رسول کی ہے اور جب کہ وہ اس کی وضاحت میں یہاں تک کہہ گزرے ہیں کہ ”وما یَنطِقُ عَنِ الْهَوَىٰ اِنْ هُوَ اِلَّا وَحیٌ یُّوحِی“ اور ”قُلْ اِنِّیْ رَسُوْلُ اللّٰهِ الْیَکُم جَمِیْعًا“ اور ”یَسِّیْن اَنْکَ لَمَنْ الْمُرْسَلِیْنَ“ قُلْ اِنَّمَا اَنَا بَشَرٌ مِّثْلُکُمْ یُّوحِی اِلَیَّ“ پس یہ آیات میں بین و ظاہر مابین رسول و امتی مابہ امتیاز ہیں۔ یعنی امتی صاحب وحی نہیں ہوتا اور نبی صاحب وحی ہوتا ہے۔ اس لئے دونوں دعویٰ میں ایک ضرور جھوٹا ہے یا تو آپ امتی ہیں اور وحی نہیں آتی اور بصورت دیگر آپ نبی ہیں تو امتی نہیں اور یہ بھی عرض کئے دیتا ہوں کہ امتی امتی کی رٹ صرف اس لئے نبوت کے ساتھ لگائی جاتی ہے کہ کہیں مسلمان ناراض نہ ہو جائیں اور چندہ دینا بند نہ کر دیں اور ایسا ہونے سے کارخانہ نبوت تک درہم برہم ہونے کا احتمال ہے۔ مثل مشہور ہے۔

نہ ڈھولک بجے اور نہ بندریا ناچے

اسی نقطہ کو ملحوظ رکھتے ہوئے ساتھ ساتھ امتی امتی بھی ہاں کھتے جاتے ہیں۔ مگر ان کو معلوم نہیں کہ اہل بصیرت کے نزدیک جب ایک شخص دو متضاد دعویٰ کرتا ہے تو دونوں میں جھوٹا ہوتا ہے۔ کیونکہ جب وہ اپنے آپ کو امتی کہے گا تو اس کی تردید دعویٰ وحی نبوت کر دے گا اور نبوت کا دعویٰ کرے گا۔ تو امتی ہونے کا دعویٰ اس کی تردید کرے گا۔ پس دونوں میں وہ جھوٹا ہوگا۔

اور مرزا قادیانی کی مہربانیوں کے ہم معذور ہیں کہ وہ ہم کو بیرونی شہادتوں کی تکلیف سے معاف رکھا کرتے ہیں اور اپنے کئے ہی سزا خود ہی تجویز فرمایا کرتے ہیں۔ اب ہم ناظرین کرام کی خدمت میں ایک اور اچھہ خیز بیان مرزا قادیانی کا پیش کرتے ہیں جس میں نبوت کی قلعی انشاء اللہ ایسی کھولی گئی ہے جیسے سورج کا نصف النہار پہ ہونا۔ ہاں شہرہ چشم طلوع آفتاب کے شک میں رہیں تو سورج کا گناہ نہیں۔

الجھا ہے پاؤں یار کا زلف دراز میں

لو آپ اپنے دام میں صیاد آ گیا

مرزا قادیانی اپنے منہ سے دائرہ اسلام سے خارج ہیں

(حملہ البشری ص ۹، خزائن ج ۷ ص ۲۹۷) پرفرماتے ہیں کہ:

”ماکان لی ادعی النبوة واخرج من الاسلام والحق بقوم کافرین“
یعنی یہ جائز نہیں کہ میں نبوت کا دعویٰ کر کے اسلام سے خارج ہو جاؤں اور کافروں سے جا ملوں۔
(حملہ البشری ص ۲۰، خزائن ج ۷ ص ۱۹۹ حاشیہ) پر اس کی تائید میں یوں فرماتے ہیں کہ:

”ولا یجعی نبی بعد رسول اللہ ﷺ وهو خاتم النبیین“ رسول اللہ ﷺ کے بعد کوئی نبی نہیں آ سکتا۔ کیونکہ آپ خاتم النبیین ہیں۔

اس کی تائید مزید میں (حملہ البشری ص ۳۹، خزائن ج ۷ ص ۲۴۴) پر یوں فرماتے ہیں کہ:

”فلا حاجة لنا الی نبی بعد محمد ﷺ وقد احاطت برکاتہ کل ارمۃ“ اور ہم کو محمد ﷺ کے بعد کسی نبی کی حاجت نہیں۔ کیونکہ آپ کی برکات ہر زمانہ پر محیط ہیں۔

مدعی نبوت امت سے خارج ہے

مرزا قادیانی (نشان آسمانی ص ۳۰، خزائن ج ۴ ص ۳۹۰) پر یوں فرماتے ہیں کہ:

”نہ مجھے دعویٰ نبوت نہ خروج از امت نہ میں منکر معجزات و ملائکہ لیلۃ القدر سے انکاری ہوں اور آنحضرت ﷺ کے خاتم النبیین ہونے کا۔ اور یقین کامل سے جانتا ہوں اور

اس بات پر محکم ایمان رکھتا ہوں کہ ہمارے نبی ﷺ خاتم الانبیاء ہیں اور آج نجات کے بعد اس امت کے لئے کوئی نہیں آئے گا۔“

مدعی نبوت لعنتی ہے

”مولوی غلام دیکگیر: کو واضح رہے کہ ہم بھی نبوت کے مدعی پر لعنت بھیجتے ہیں اور لا الہ الا اللہ محمد رسول اللہ کے قائل ہیں اور آنحضرت ﷺ کے ختم نبوت پر ایمان رکھتے ہیں۔“

(غلام احمد قادیانی مجموعہ اشتہارات حصہ دوم ص ۲۹۷)

مرزا قادیانی کا آخری پیغام اپنی امت کے نام

(فیصلہ آسانی ص ۲۵، خزائن ج ۳ ص ۳۳۵) پر فرماتے ہیں کہ:

”اے لوگو! اے مسلمانوں کی ذریت کہلانے والو دشمن قرآن نہ بخوار خاتم النبیین کے بعد وحی نبوت کا سلسلہ جاری نہ کرو اور اس خدا سے شرم کرو جس کے سامنے حاضر کئے جاؤ گے۔“

مرزا قادیانی اپنے منہ سے جھوٹے تھے

(ازالہ اوہام ص ۵۶۹، خزائن ج ۳ ص ۳۰۷) پر فرماتے ہیں کہ:

”صاحب نبوت تامہ ہرگز امتی نہیں ہو سکتا اور جو شخص کامل طور پر رسول اللہ کہلاتا ہے اس کا دوسرے نبی کا مطیع اور امتی ہو جانا نصوص قرآنیہ اور حدیثیہ کی رو سے بالکل ممتنع ہے۔ اللہ جل شانہ فرماتا ہے ”وما ارسلنا من رسول الا لیطاع باذن اللہ“ یعنی ہر رسول مطاع اور امام بنانے کے لئے بھیجا جاتا ہے اور اس غرض سے نہیں کہ دوسرے کا مطیع اور تابع ہو۔“

یقیناً وثیق ہے کہ مندرجہ بالا حوالہ میرے محترم مرزا کی دوستوں کے اطمینان قلب کے لئے کافی ہوگا اور اس کو دیکھ لینے کے بعد امتی بھی اور نبی بھی کی سمجھ خراش رٹ نہ لگائی جاسکے گی۔

اک خضر راہ نے رستہ سیدھا بتا دیا ہے

رستے پہ دیکھیں چلتے اب کتنے کارواں ہیں

مرزا قادیانی فرمان رسالت کے موجب کذاب ہیں

”سیکون فی امتی کذابون ثلاثون کلہم یزعم انه نبی اللہ وانا

خاتم النبیین (مشکوٰۃ ص ۴۶۰، کتاب الفتن)“

آقائے زمان کا ارشاد ہے کہ میری امت میں تیس بڑے جھوٹے فریبی پیدا ہوں گے

اور وہ اپنے زعم باطل میں اپنے کو نبی سمجھتے ہوئے نبوت کا دعویٰ کریں گے۔ حالانکہ نبوت مجھ پر ختم ہو چکی میرے بعد کوئی نبی نہ ہوگا۔

سبحان اللہ فرمان مصطفویٰ کیسے لطیف الفاظ میں اپنا مطلب واضح طور پر زبان حال سے سعید الفطرت لوگوں کے لئے پکار پکار کر کہہ رہا ہے کہ میرے بعد تم میں جھوٹے فریبی میری امت میں ایسے بھی پیدا ہوں گے جو اپنے زعم باطل میں یہ سمجھتے ہوں گے کہ ہم نبی اللہ ہیں۔ حالانکہ میں نبوت کا ختم کرنے والا ہوں۔

مرزا قادیانی کا یہ دعویٰ کہ ”میں نبی بھی ہوں اور امتی بھی ہوں۔“

(چشمہ منکبی ص ۴۱ حاشیہ، خزائن ج ۲۰ ص ۳۸۳)

فرمان رسالت کی تصدیق کرتا ہے کہ ضرور آپ جھوٹے ہیں سو یہ فرمان رسالت یہی بیان کرتا ہے کہ وہ نبی اور امتی دونوں کا دعویٰ کرے گا۔

جے سنگھ بہادر قادیانی کے مخلص چیلو خدا را خیال کرو اور سوچو کہ یہ ذائقہ جھوٹ اور بے لذت گناہ یا کذب و افتراء کے نوکدار خارجی آپ کی نگاہوں میں بھی کھٹکے ہیں یا قدرت نے نگاہیں ہی ایسی عنایت کی ہیں۔ جن میں غیر کی آنکھ کا تنکا شہتیر دکھلائی دیتا ہے اور ذات شریف کی کور باطنی چشم بینا کا دھوکہ دیتی ہے۔ خدا کا خوف کرو اور اس احکم الحاکمین کو اور روز حساب کو نہ بھولو اور کہو مرزا آنجنابانی کے کلام میں تناقض کی وجہ مراق تو نہ تھی؟ اور اگر یہی ہے تو اپنی عاقبت کی فکر کر لو ابھی موقع ہے اور توبہ کا دروازہ کھلا ہے۔ ورنہ پھر پچھتانا پڑے گا اور یہ بے سود ہوگا۔ و ما علینا الا البلاغ!

سدا عیش دورہ دکھاتا نہیں
گیا وقت پھر ہاتھ آتا نہیں

جھوٹ نمبر ۱۱

مرزا قادیانی کا ظاہر و باطن یکساں نہ تھا

نبی کا ظاہر و باطن یکساں ہوتا ہے۔ ان کے دل میں جو بات ہو وہی ان کی زبان سے ہمیشہ نکلا کرتی ہے۔ مگر مرزا قادیانی کے جودل میں ہے وہ زبان پر نہیں اور اس کے ساتھ ہی جھوٹ نمبر ۱۱ بھی اس کے آخر میں ملاحظہ فرمائیں۔

مرزا قادیانی کی دورنگی چال بھی غضب کی تھی ایک طرف انگریزوں کو دجال اور اپنے

آپ کو اس کا قاتل قرار دیتے ہیں اور اپنے معیار صداقت میں یہاں تک کہہ گزرے ہیں کہ اگر مجھ سے ہزار نشان بھی سرزد ہوں مگر عیسائیت کا ستون یحییٰ بن سہ سے نہ اکھاڑ سکوں تو یہ سمجھو کہ میں خدا کی طرف سے نہیں بلکہ جھوٹوں کا جھوٹا ہوں۔

رسالہ (انجام آتھم) دعوت قوم) ص ۷۷، خزائن ج ۱۱ ص ۴۷ پر فرماتے ہیں کہ:
 ”و جال اکبر یہی پادری لوگ ہیں اور یہی قرآن وحدیث سے ثابت ہے اور مسیح موعود کا کام ان کو قتل کرنا ہے۔“

(ازالہ اوہام ص ۹۷، حاشیہ، خزائن ج ۳ ص ۱۳۹) پر فرماتے ہیں کہ:
 ”کشفی طور پر اس عاجز نے دیکھا کہ انسان کی صورت پر دو شخص ایک مکان میں بیٹھے ہیں ایک زمین پر ایک چھت کے قریب بیٹھا ہے۔ تب میں نے اس شخص کو جو زمین پر تھا۔ مخاطب کر کے کہا مجھے ایک لاکھ فوج کی ضرورت ہے۔“

(انجام آتھم ص ۴۱، خزائن ج ۱۱ ص ۴۱)
 ”مریم کا بیٹا کشلیا کے بیٹے (رام چندر) سے کچھ زیادت نہیں رکھتا۔“
 (ضمیمہ انجام آتھم ص ۷، خزائن ج ۱۱ ص ۲۹۱)
 ”حضرت مسیح کے ہاتھ میں سوائے مکرو فریب کے کچھ نہیں تھا۔“

یہ اظہر من الشمس ہے کہ مرزا قادیانی جس قوم کے نبی کی یہ عزت کرتے ہیں اور ان کے ہادیان دین کو دجال اکبر جانتے ہیں ان کی مرزا قادیانی کے دل میں ہر گز عزت نہیں ہو سکتی۔ بلکہ اس قوم کو ہمیشہ اپنا دشمن سمجھتے تھے اور اس قوم کو یک چشم قرار دیا۔ یعنی ان کی دنیا کی آنکھ تو بینا ہے۔ مگر دین کی آنکھ اندھی ہے اور ٹوپی کے ہیڈ کی تشبیہات بھی ادبی دنیا سے مخفی نہیں۔ مگر چالوسی اور کاسہ لیلیٰ بھی ملاحظہ فرماویں۔

برزباں تسبیح حسین نیک زاد
 در دلش سفا کی ابن زیاد

(ازالہ اوہام ص ۱۳۲، حاشیہ، خزائن ج ۳ ص ۱۶۶) پر فرماتے ہیں کہ:

”خدا ابر رحمت کی طرح ہمارے لئے انگریزی سلطنت کو دور سے لایا اور وہ تلخی اور مرارت جو سکھوں کے عہد میں ہم نے اٹھائی تھی۔ گورنمنٹ برطانیہ کے زیر سایہ آ کر ہم بھول گئے اور ہم پر اور ہماری ذریت پر فرض ہو گیا کہ اس مبارک گورنمنٹ برطانیہ کے ہمیشہ شکر گزار رہیں۔“

(ضرورۃ امام ص ۲۶، خزائن ج ۳ ص ۳۹۷) میں ارشاد ہوتا ہے کہ:

”امام زمان ہوں اور خدا میری تائید میں ہے اور وہ میرے لئے ایک تیز تلواری طرح کھڑا ہے اور مجھے خبر کر دی گئی ہے کہ جو شرارت سے میرے مقابل کھڑا ہوگا۔ ذلیل و شرمندہ کیا جائے گا۔“

اچھی تیزی ہے اور خاصہ محافظ ہے کہ ایک بال بھی بیکا نہیں کر سکتا اور ضلالت و شرمندگی تو گویا پروانے کی طرح مرزا قادیانی پر عاشق ہو چکی ہے پھر بھلا یہ معشوق کو چھوڑ کر کب جدا ہو سکتی ہے۔

(ستارہ قیسریہ ص ۴، خزائن ج ۱۵ ص ۱۱۳، تحفہ قیسریہ ص ۳، خزائن ج ۱۲ ص ۲۵۵) میں تحریر کرتے ہیں۔ خلاصہ ملاحظہ فرمادیں۔

”پچاس ہزار سے زیادہ کتابیں اور اشتہارات چھپوا کر میں نے اس ملک اور بلاد اسلامیہ تمام ملکوں میں یہاں تک کہ اسلام کے مقدس شہروں، مکہ، مدینہ، روم و قسطنطنیہ، بلاد شام، مصر کاہل و افغانستان جہاں تک ممکن تھا شائع کئے۔ تیرے رحم کے سلسلہ نے آسمان پر ایک رحم کا سلسلہ پکایا خدا کی نگاہیں اس ملک پر ہیں جس پر تیری ملکہ رہتی ہے۔“

پھر فرماتے ہیں کہ:

”عیب اور غلطیاں مسلمانوں میں ہیں۔ ایک تلوار کے جہاد کو اپنے مذہب کا رکن سمجھتے ہیں دوسرا خونی مہدی اور خونی مسیح کے منتظر ہیں۔ ایک غلطی عیسائیوں میں بھی ہے وہ یہ ہے کہ مسیح جیسے مقدس اور بزرگوار کی نسبت جس کو انجیل میں بزرگ کہا گیا ہے نعوذ باللہ لعنت کا لفظ اطلاق کرتے ہیں۔“

(ستارہ قیسریہ ص ۱۰، خزائن ج ۱۵ ص ۱۲۱)

قارئین کرام! کس قدر تملق و جھوٹی خوشامد ہے ایک جگہ تو مسیح کو بھلامانس بھی نہیں مانتے اور فرماتے ہیں کہ ایسے چال چلن کے آدمی کو ایک بھلامانس بھی نہیں کہہ سکتے۔ چہ جائیکہ نبی مانا جائے اور اس جگہ مقدس مسیح کہا گیا ہے۔ انگریزی حکومت کو ایک مقام پر ابر رحمت کہا گیا ہے اور دوسرے پر دجال اکبر۔ یہ ایک ایسی لغو اور بیہودہ بات ہے کہ ایک شخص جو مسیح علیہ السلام کی توہین کرنا کار ثواب اور باعث فخر سمجھتا ہے اور اس کی قوم ایک نہایت ہی حقیر اور معیار شرافت سے گری ہوئی ہستی خیال کرتا ہے اور اپنے آپ کو اس قوم کا قاتل و نیست نابود کرنے والا ٹھہراتا ہے اور عیسائیت کے ستون کو بیخ و بن سے اکھاڑنے کا اجارہ دار قرار دیتا ہے۔ شرم کا

مقام ہے کہ قانونی ٹکنبہ سے ڈرتا ہوا اس کے بادشاہ کی تعریف کرتا ہے۔ پنجابی مثال سنی ہوئی تھی آج پوری ہوتی دیکھ لی۔

مان کی سونکس اور بیٹی کی سہیلی

اگر ایسی تحریر کا نام نفاق نہیں تو اور کیا ہے اور گورنمنٹ بھی آخر کوئی بچہ نہیں۔ شاہی دماغ ہے ان چا پلوسوں میں آنے والی تھوڑی سی تھی۔ سمجھتی تھی اور اچھی طرح جانتی کہ اس شخص کا ظاہر و باطن یکساں نہیں۔ مگر رحم دلی اور اخلاق اور مرآتی بیمار کے توازن دماغ کا قصور سمجھو کہ خاموش رہی۔

”واذ اخاطبہم الجاہلون قالوا سلاما“ کے مطابق کچھ تعرض نہ کیا کہ دہقانی صاحب کیا کیا کہہ گزرے ہیں۔

لطیف جھوٹ

قارئین کرام! جن لوگوں نے مرزا قادیانی کی زندگی کا مطالعہ کیا ہے وہ اچھی طرح جانتے ہیں کہ آپ نے تقریباً اسی کتابیں لکھی ہیں جن میں اپنی ذات شریف و عصبہ اور اجداد کی تعریف میں تقریباً نصف سے زیادہ صفحات سیاہ کر دیئے ہیں اور بقیہ ۴/۱ حصہ میں گورنمنٹ برطانیہ کی تعریف اور عیسیٰ علیہ السلام پر بازاری آوازے اور توہین انبیاء اور دجال کے من گھڑت قصے اور بزرگان دین کے اقوال کی تحریف اور مخالفین خود کو گالیاں، گلوچ مسکی و آ رین و بدھ و سکھ مذہب پر غیر شریفانہ حملے اور قادر مطلق کو محالات عقل پر قادر نہ سمجھنا اور ایسی ہی اور باتوں پر خرچ کئے ہیں۔ ان تمام تصانیف مرزا کے لئے زیادہ سے زیادہ مروجہ الماری کا ۵/۱ حصہ ۴/۲ x ۴ فٹ کافی سے زیادہ ہے۔ مگر سلطان القلمی اور لطیف جھوٹ ملاحظہ فرمائیں کہ کس دیدہ دلیری سے کیا دعویٰ کیا جاتا ہے اور وہ صداقت کے کس قدر قریب ہے۔

چنانچہ (تزیین القلوب ص ۱۵، خزائن ج ۱۵ ص ۱۵۵) پر چٹخارے لے کر فرماتے ہیں کہ: ”میری عمر کا بیستر حصہ گورنمنٹ برطانیہ کے ہاتھ میں (تائید و حمایت) میں گزرا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“

افسوس تو یہ ہے کہ نبوت کی علم برداری کے ساتھ ساتھ غلامی کے منحوس جوئے کو بھی بری طرح سے زیب گلو کرتے ہوئے غریب امت کی لٹیا بھی اسی رنگ میں ڈبوئی جاتی ہے اور انہیں

مقدس جہاد کو ترک کرنے کی تلقین کرتے ہوئے غلامی کے محاسن اور خوبیاں اس شان سے پیش کی جاتی ہیں جو سنگریزوں کو جو اہرات کا دھوکہ دیں اور جہاد کے فضائل کی مقدس تصویر پر دجل کا پردہ اس شان سے دیا جاتا ہے کہ وہ ایک بھیانک اور مذموم ہیئت اختیار کر جائے۔

نبوت ہمیشہ باعث رحمت ہوا کرتی تھی۔ وہ کمزور کو طاقت ور پر، مظلوم کو ظالم پر، فتح کا باعث بنتی اور اس کی آمد اس کا ظہور و غوربت و افلاس سے ہوتا۔ مگر اس کے عروج کے سامنے بڑے بڑے اکھڑ و جابر جھک جاتے اور در ماندہ و مفلوک الحال قومیں بام رفعت پر گامزن ہوتیں۔ اقلیت و اکثریت کی تمیز بڑے اور چھوٹے کا درجہ سفید اور سیاہ کے فرق کو کوئی نہ جانتا۔

مثلاً ملک مصر میں ایک جابر تشدد بادشاہ فرعون نام خدا بنا بیٹھا تھا۔ وہ دھڑلے سے خدائی دعویٰ کرتا اور دنیا اسے خدا مانتی تھی۔ اس وقت مصر میں دو قومیں آباد تھیں۔ قبطی اور سبطی۔ موخر لہذا کر نہایت کمزور و مفلس اور تھوڑے تھے اور یہ قبطیوں کی غلامی میں ان کے رحم پر موقوف تھے۔ ان پر طرح طرح کے مظالم کے علاوہ ایک ایسا ظلم ایجاد کیا گیا جسے قرآن حکیم نے ان الفاظ میں یاد کیا ہے:

”يَذْبَحُونَ أَبْنَاءَهُمْ وَيَسْتَحْيُونَ نِسَاءَهُمْ (البقرہ: ۹۰)“ ﴿ان کے لڑکے ذبح کر دیئے جاتے تھے اور ان کی لڑکیوں کو زندہ رکھا جاتا تھا۔﴾

اس قہر مانی حکم کی تعمیل مدتوں ہوتی رہی۔ ہزاروں سبطی قتل ہوتے رہے۔ مگر آخر تابہ کے صبر کا پیالہ لبریز ہوا۔ رحمت کردگار جوش میں آئی۔ انتقام کی بے پناہ فوج موسیٰ علیہ السلام کے لباس میں بلند ہوئی اور سبطیوں میں خدا کا فریسنده مبعوث ہوا اور جب سبطیوں کی مرادیں جوان ہوئیں یا بنی اسرائیل کے دن بھٹکے آئے تو موسیٰ علیہ السلام سن بلوغ کو پہنچ پھر کیا ہوا کیا انہوں نے قوم کو غلامی کی تعلیم دی؟ کیا تبلیغ حق کے لئے ان کے ارادوں پر فرعونی شکوہ غالب ہوا؟ کیا ناک کسی اور کا سہ لیس کی گئی۔ نہیں۔ توبہ توبہ یہ نبوت کے منافی ہے۔ انہوں نے نہایت فراخ دلی اور وقار و رعب سے برسر دربار فرعون خدائی کے بچھے اس خوبی و عمدگی سے ادھیڑے کہ بادشاہ ساقط اور دربار صامت ہوا۔ مگر مرزا قادیانی کی نبوت عجب بے پندے کا لوٹا ہے جسے قرار ہی نہیں اور سب سے زیادہ خرابی تو یہ ہے کہ یہ قصر خیالی جس کے لئے تعمیر کیا گیا وہ بھی تو کم بخت ہاتھ نہ لگا۔ رسوائی اور جگ ہنسائی مفت میں مول لی۔

نہ خدا ہی ملا نہ وصال صنم

نہ ادھر کے رہے نہ ادھر کے

اس قدر چالپوسیاں اور کاسہ لیسایاں یہ خوشامدیں اور نعمتیں کیوں اختیار کی گئیں۔ کیا یہ بھی پنجابی نبوت کا ایک جزو تھا یا مسیح موعود کے نشانات میں ایک رکن تھا؟۔ نہیں۔ افسوس یہ صرف ایک بودے خطاب کے لئے جدوجہد تھی جس میں طرح طرح سے جی حضوریاں اور نمک خوریاں ظاہر کرنے کے بعد انتہائی لجالت اور ذلالت کے لباس میں خوشنودی حکومت کے لئے جہاد پاک کو حرام قرار دینے کے بعد الہامی مشین کو بھی حرکت دی جس کے نتیجہ میں الہامی انڈے نیم تیل یوں برآمد ہوئے لك الخطاب العزة لك الخطاب العزة لك الخطاب العزة یعنی ایک عزت کا خطاب ایک عزت کا خطاب ایک عزت کا خطاب (البشری ج ۲ ص ۵۷، تذکرہ ص ۳۹ طبع سوم) مرزا قادیانی کا خیال تھا کہ یہ کارکردگی رنگ لائے بغیر نہ رہے گی۔ ضرور کوئی خطاب حکومت وقت عطا کرے گی اور فی الحقیقت خداوندان لنڈن کو یہ لازم تھا کہ اس ایمان فروشی کے بدلے میں سر یانائٹ کا خطاب دیا جاتا اور اگر اس کے وہ مستحق نہ تھے تو خان بہادر یا خان صاحب ہی بنا دیئے جاتے۔ مرزا قادیانی کی توجہ ان دنوں خطاب کے لئے نہایت بے قرار تھی۔ وہ بڑی بے صبری سے صبح و شام اس کی راہ دیکھ رہے تھے اور ہر اچھے لفافہ پر ان کی حالت سیما سے زیادہ بے قرار ہوئی اور وہ لفافہ چاک کرنے سے پہلے بہت دیر تک بنظر عمیق مطالعہ فرماتے اور آخر اضطراری کے عالم میں جبکہ دل قالب بلیوں اچھلتا کانپتے ہوئے ہاتھوں سے کھولتے۔ مگر آہ خلاف طبیعت پاک چہرہ پہ مردنی چھا جاتی اور اپنی عقیدت اور کارگزاری پر گھنٹوں سوچتے رہتے۔ کبھی یہ خیال ہوتا کہ جتنا بہ ملکہ معظمہ قیصرہ ہند جیسی نیک دل اور شرافت کی دیوی سے یہ غیر ممکن ہے کہ میری اٹھارہ سالہ محنت اور اخلاص بھری آرزو کا یوں خون ہو۔ بالآخر وہ اس نتیجہ پر پہنچے کہ ایک عریضہ یاد ہانی کے لئے بھیجنا ضروری ہے۔ چنانچہ اسی خط میں خط الحواس کا ایک اور ثبوت دیا جاتا۔ چونکہ تمام دن اسی تنگ و دو میں تمام ہوتا اس لئے رات کو سوتے میں وہی خیالات عود کرتے اور مرزا کی اصطلاح میں انہیں الہام کا مرتبہ دیا جاتا۔ چنانچہ مرزا قادیانی کو ایک اور الہام شائع کرنے کی تکلیف ہوئی جو ناظرین کی ضیافت طبع کے لئے ہم پیش کرتے ہیں۔

”قیصر ہند کی طرف سے شکریہ۔“ مگر افسوس کیا ہوا۔

جو آرزو ہے اس کا نتیجہ ہے افعال
اب آرزو ہے یہ کہ کوئی آرزو نہ کرے

آخر اس کی کیا وجہ تھی کہ مرزا قادیانی کو خطاب سے بے نیل و مرام ہی رہنا پڑا۔ ہمارے خیال میں اس کی بظاہر دو وجوہات تھیں۔ اول یہ کہ گورنمنٹ کے دانا اور بیدار مغز ارکان نے پرانے ریکارڈ کا گوشہ گوشہ چھان مارا۔ مگر انہیں نبی کے لئے کوئی ایسا خطاب نظر نہ آیا جو کسی موقعہ پر دیا گیا ہو۔ وہ مجبور ہوئے کہ خدائی خطاب کے ہوتے ہوئے جب طالب دنیا کا پیٹ نہیں بھراتو یہ خطاب بھلا کیا خاک اس کی تسلی کریں گے؟۔ اس لئے خاموش رہے۔

دوسری وجہ یہ معلوم ہوتی ہے کہ ارکان شاهی نے یہ تاڑ لیا کہ یہ شخص خطاب کا دل و جان سے متمنی ہے اور صرف اسے حاصل کرنے کے لئے وہ یہ دکھاوے اور ہینترے بدل رہا ہے۔ ورنہ درحقیقت اس کے دل میں ہماری کچھ بھی قدر و منزلت نہیں۔ یہ جھوٹی طمع سازیاں اور کارکردگیاں اگر حقیقت ہوتیں تو وہ ہمیں یوں خطاب نہ کرتا:

”نافرمان (جیسا کہ گورنمنٹ برطانیہ بھی جو عیسائی مذہب رکھتی ہے عند المرزا نافرمان ہے) کا مال اور اس کی جان اس کے ملک سے خارج ہو کر خدا کے ملک میں داخل ہو جاتے ہیں پھر خدا تعالیٰ کو اختیار ہے ہوتا ہے کہ چاہے تو بلا واسطہ رسولوں کے ان کے مال کو تلف کرے اور ان کی جانوں کو معرض عدم میں پہنچائے یا کسی رسول کے واسطے سے یہ جلی قہری نازل کرے۔“

(آئینہ کمالات اسلام ص ۶۰۱، خزائن ج ۵ ص ۱۵۷)

عاشق اعزاز آزمیل سر مرزا غلام احمد قادیانی آنجہانی کی چاہتی بھینٹ و خدا را توجہ کرو اور ٹھنڈے دل سے چھاتی پہ ہاتھ رکھ کر خدا کو حاضر ناظر جان کر کہو کہ مرزا قادیانی کے بیانات میں تناقض کیوں پایا جاتا ہے؟۔ اور کبھی عزت وہ بھی دنیاوی حکومتوں سے اور یوں گڑ گڑا کر اور ناک گڑ کر کسی پیغمبر نے اور وہ بودے خطاب کے لئے بھیک مانگی ہے؟ اور مقام افسوس اور باعث قلق تو یہ ہے کہ ایسا کرنے پر بھی دامن مراد گوہر مقصود سے خالی ہی رہا ہو۔ حالانکہ الہام کا مرتبہ جانتے ہو کیا ہے۔ ان وعدہ اللہ حق (تذکرہ ص ۱۵۹) لا تبديل لکلمات اللہ (تذکرہ ص ۳۷۱) اب یہ الہام شیطانی ہیں یا رحمانی۔ انصاف سے کہو اور ایمان سے پرکھو۔ خدا کے لئے سوچو اور وقت کی قدر کرو اور زندگی کو فانی سمجھو۔ ابھی وقت ہے اور توبہ کا دروازہ کھلا ہے۔ توبہ کرو و خلوص نیت سے اور گڑ گڑاؤ اس احکم الحاکمین کے دربار میں جس نے اس پاکوں کے پاک پر نبوت کو ختم کیا اور رحمت کر دگار نے نبوت کی نفی لانی بعدی سے کر کے تا قیام زمانہ اس عہدہ جلیلہ کو اپنی ذات رحمت اللعالمین پر کافۃ للناس کے لئے بند کر دیا۔

ہم حکومت کے ارباب بست و کشاد سے اپیل کرتے ہیں کہ وہ اگر تب نہیں تو اب ہی مری مٹی پر احسان کریں اور قادیانی کی اس دیرینہ خواہش کو عملی جامہ پہنائیں اور انہیں ازراہ لطف و کرم کوئی ایک خطاب مثلاً ستونِ حکم، کوہِ پروقار، امیرِ جنگل، قائدِ تفریقِ مسلم، تفویض فرمایا جائے تو بہت بہتر ہے اور اگر اس دیرینہ خواہش کو عملی جامہ نہ پہنایا گیا تو ضرور مرزا قادیانی کے حق میں وہی ثنائی نسخہ صادق آئے گا:

کوئی بھی کام سمجھا تیرا پورا نہ ہوا
نامرادی میں ہوا ہے تیرا آنا جانا

جھوٹ نمبر ۱۲

جب پورے بارہ بجتے ہیں تو نوبت گونجتی ہے

(حقیقت الہی ص ۲۵۵، خزائن ج ۲۲ ص ۲۶۷) پر رئیس قادیان مرزا غلام احمد قادیانی

آنجنابی فرماتے ہیں کہ:

”ایک دفعہ تمثیلی طور پر مجھے خدا تعالیٰ کی زیارت ہوئی اور میں نے اپنے ہاتھ سے کئی ایک پیشگوئیاں لکھیں۔ جن کا یہ مطلب تھا کہ ایسے واقعات ہونے چاہئیں۔ تب میں نے وہ کاغذ دستخط کرانے کے لئے خدا تعالیٰ کے سامنے پیش کیا اور اللہ تعالیٰ نے بغیر کسی تاخیر کے سرخی کی قلم سے اس پر دستخط کئے اور دستخط کرنے کے وقت قلم کو چھڑکا۔ جیسا کہ جب قلم پر زیادہ سیائی آ جاتی ہے تو اسی طرح پر جھاڑ دیتے ہیں اور پھر دستخط کر دیئے اور میرے اوپر اس وقت نہایت رقت کا عالم تھا۔ اسی خیال سے کہ کس قدر خدا تعالیٰ کا میرے پر فضل اور کرم ہے کہ جو کچھ میں نے چاہا بلا توقف اللہ تعالیٰ نے اس پر دستخط کر دیئے اور اس وقت میری آنکھ کھل گئی اور اسی وقت میاں عبداللہ سنوری مسجد کے حجرہ میں میرے پاؤں دبار ہا تھا کہ اس کے اوپر غیب سے سرخی کے قطرے میرے کرتے اور اس کی ٹوپی پر گرے اور عجیب بات یہ ہے کہ اس سرخی کے قطرے گرنے اور قلم جھاڑنے کا ایک وقت تھا۔ ایک سیکنڈ کا بھی فرق نہ تھا۔ ایک غیر آدمی اس راز کو نہیں سمجھے گا اور شک کرے گا کہ کیونکر ہوا۔ اس کو صرف ایک خواب کا معاملہ محسوس ہوگا۔ مگر جس کو روحانی امور کا علم ہو وہ اس میں شک نہیں کر سکتا۔ اس طرح خدا انیسٹ سے ہست کر سکتا ہے۔ غرض میں نے یہ سارا قصہ میاں عبداللہ کو سنایا اور اس وقت میری آنکھوں سے آنسو جاری تھے۔ عبداللہ جو ایک روایت کا گواہ ہے اس پر بہت اثر ہوا اور اس نے میرا کرتہ بطور تبرک اپنے پاس رکھ لیا جواب تک اس کے پاس موجود

ہے۔“ (لاریب ایں عجب کرامت است۔ خالد)

قارئین کرام! اگر آپ غور سے مندرجہ بالا اور مندرجہ ذیل بیانوں کو دیکھیں گے تو یقیناً آپ کو بہت سی باتیں ملیں گی جن میں تعارض ہے۔ گو یہ بیان مرزا قادیانی کا اپنا ہی ہے مگر دروغ گو را حافظہ نباشد کے مصداق بہت سی کمی بیشی ظاہر ہو رہی ہے۔ حالانکہ یہ دونوں بیان ایک ہی چیز کے لئے دیئے گئے۔

(حاشیہ سرمہ چشم آریہ ص ۱۳۲، ۱۳۱، خزائن ج ۲ ص ۱۸۰، ۱۸۹) پر لکھتے ہیں:

”ایک مرتبہ مجھے یاد ہے کہ میں نے عالم کشف میں دیکھا کہ بعض احکام قضا و قدر میں نے اپنے ہاتھ سے لکھے کہ آئندہ زمانوں میں ایسا ہوگا اور پھر اس کو دستخط کرانے کے لئے خداوند قادر مطلق جل شانہ کے سامنے پیش کیا اور یاد رکھنا چاہئے کہ مکاشفات اور رویا صالح میں ایسا ہوتا ہے کہ بعض صفات جمالیہ یا جلالیہ الہیہ انسان کی شکل میں متمثل ہو کر صاحب کشف کو نظر آ جاتے ہیں اور مجازی طور پر وہ یہی خیال کرتا ہے کہ وہی خداوند قادر مطلق ہے اور یہ امر ارباب کشف شائع و متعارف و معلوم الحقیقت ہے جس سے کوئی صاحب کشف انکار نہیں کر سکتا۔ غرض وہی صفت جمالی جو بعالم کشف قوت تخیل کے آگے ایسی دکھائی دی تھی جو خداوند قادر مطلق ہے اس ذات بچوں و بے چگون کے آگے وہ کتاب قضا و قدر پیش کی گئی اور اس نے جو ایک حاکم کی شکل پر متمثل تھا اپنے قلم کو سرنخی کی دوات میں ڈبو کر اول اس سرنخی کو اس عاجز کی طرف چھڑکا اور بقیہ سرنخی کا قلم کے منہ پر رہ گیا۔ اس سے اس کتاب پر دستخط کر دیئے اور ساتھ ہی وہ حالت کشفیہ دور ہو گئی اور آنکھ کھول کر جب خارج میں دیکھا تو کئی قطرے سرنخی کے تازہ بتازہ کپڑوں پر پڑے۔ چنانچہ ایک صاحب عبداللہ نام جو سنور یا ست پیٹالہ کے رہنے والے تھے اور اس وقت اس عاجز کے نزدیک ہو کر بیٹھے ہوئے تھے دو یا تین قطرے سرنخی کے ان کی ٹوپی پر پڑے۔ پس وہ سرنخی جو ایک امر تشریف تھا وجود خارجی پکڑ کر نظر آ گئی۔“

جوابات کی خدا کی قسم لا جواب کی

واہ صاحب واہ خوب بے پر کی اڑائی۔ اچھی تجویز سوجھی کیا کہنے ہیں پنجابی نبوت اور اس کے دلائل کے معجزہ بھی تو دیکھو کس شان کا ہے۔ پھر کتا ہوا معجزہ واللہ اس کی نظیر ڈھونڈنے سے نہ ملے گی۔ مرزا قادیانی خدا جانے دنیا کو الو سمجھتے تھے یا جاہل ناکندہ تراش۔ ان کے خیال میں دنیا مرد بیمار سے زیادہ وقعت نہ رکھتی تھی۔ جو بھی اتاب شاپ ان کے دل میں آتا یا دماغ میں سماتا

اسے نہایت فراخ دلی سے نبوت کی مارکیٹ میں ہنر ماسٹر وائس اخبار البدر کے توسل سے بڑے زور و شور سے اشاعت پزیر کیا جاتا اور گاہے گاہے یہی فرائض الحکم بجالاتا۔

سرزمین قادیان پر چار فرشتے مرزا قادیانی کی خدمت پر مامور تھے جن کے نام شیر علی، خیراتی، ٹپچی اور آکل تھے۔ مگر ان میں ٹپچی بڑا ہی جلد باز تھا۔ جو بھی الہام اس کے توسل سے آیا کم بخت نے ایک بھی سلامت نہ پہنچایا اور ایسی آدمی پونی مقطع عبارت کو جس کا مفہوم ملہم کی عقل کے ہالتر ہے۔ وحی رسالت کا مرتبہ دیا جاتا ہے۔

تکیوں میں پوستی اور لٹچو نچی عالم بینک میں بے پر کی اڑایا کرتے تھے۔ افسوس اب ان کی روایات پنجابی نبوت میں نقل ہونے لگی۔

مرزا قادیانی فرماتے ہیں کہ ایک دفعہ تمثیلی طور پر مجھے خدا تعالیٰ کی زیارت ہوئی اور ساتھ یہ بھی آپ کا دعوے ہے کہ قرآن کریم کے حقائق و معارف صرف مجھ پر کھولے گئے۔ عجب ثم العجب عجیب ماجرا ہے۔ حالانکہ قرآن حکیم لیس کمنٹہ شیخا کا اعلان کرتا ہے کہ وہ ذات کردگار ایسی منزہ و برتر ہے کہ اس کی مثال کسی چیز کے ساتھ دی ہی نہیں جاسکتی اور فرمان رسالت اس کی تائید کرتا ہوا بابتک دلیل اعلان کرتا ہے ولا مثال له ولا نذیر له یعنی اس کی نہ تو کوئی مثال ہے اور نہ ہی اس کی کوئی نذیر ہے۔ اب مرزا قادیانی کو لیجئے وہ کہتے ہیں کہ ہم نے خدا کو دیکھا بھی۔ کس صورت میں ایک معمولی حاکم کی صورت میں جس کو یہ بھی تمیز نہیں کہ سرخی کی قلم سے دستخط اور وہ بھی طفل مکتب کی طرح دستخط کرنا یعنی سارا قلم دوات کے نذر کرتے ہوئے چھڑکنا اور اس کا لحاظ نہ رکھنا کہ کسی شریف پنجابی نبی کے کپڑے خراب ہو رہے ہیں اور ساتھ ہی گواہ کی ٹوپی کا ستیاناس ہوا جاتا ہے۔ اللہ اللہ کس قدر دیدہ دلیری کہ وہ بات جو شعائر اسلام کے خلاف ہے اور جس میں دین حنیف پر دھبہ پڑتا ہے کس طرح وقوع پذیر ہوئی۔

چلئے مرزا قادیانی کی خاطر سے ایک منٹ کے کروڑ ویں حصہ کے لئے ہم بھی مان لیتے ہیں کہ آپ کو زیارت ہوئی۔ مگر یہ تو فرمائیے کہ پیشگوئی وہ بھلا خاک ہوئی جو آپ نے خود لکھ لی اور اس کی تعمیل کے لئے یہ حکم دیا کہ فلاں کام یوں ہونے چاہئیں۔ اس طریق سے تو یہ معلوم ہوتا ہے کہ مرزا قادیانی اس وقت خدائی فرائض انجام دیتے ہوئے خدا کو رسالت کا مرتبہ دے کر یہ احکام نافذ فرما رہے ہیں کہ دیکھو یہ کام یوں ہونے چاہئیں۔ حالانکہ معاملہ اس کے بالکل برعکس ہے۔ پیشگوئی تو اس کا نام ہے کہ خدا اخلاق جہاں کوئی امر جتلائے اور رسول اس کی تعمیل کرے۔ نہ کہ نبی پیشگوئی کرے اور خدا اس کی تعمیل کرے۔

اور ایک لحاظ سے یہ بھی وطیرہ غلط ہے۔ وہ یہ کہ اللہ تعالیٰ کسی کا محکوم نہیں۔ وہ جو چاہتا ہے اپنی مشیت سے کرتا ہے۔ حیرانگی ہے کہ مرزا قادیانی جو بھی چاہیں خدا من و عن بلا چون و چرا قبول کرے اور اس کی تعمیل فرض سمجھے۔ کیا یہی مجددیت اور مہدیت ہو رہی ہے کہ نعوذ باللہ خدا بھی مرزا قادیانی کا محکوم بن گیا۔ حیرت ہے اور سخت تعجب ہے کہ کس بل بوتے نبوت پر اترایا جاتا ہے اور ذرا جذبہ بھی ملاحظہ فرمائیے کہ وہ کاغذ جس پر پیشگوئیاں حسب خواہش لکھی ہوئی تھیں جو نبی خدا کے سامنے پیش کیا بلا عذر و بلا تا مل خدا نے اس پر دستخط کر دیئے اور معلوم ہوتا ہے کہ خدا اس قدر مرزا قادیانی کے رعب سے خائف ہوا کہ وہ غلٹ میں سرخی اور سیاہی میں تمیز نہ کرتا ہوا جھٹ قلم سنبھال دستخط کرنے پر مجبور ہوا اور جلدی میں قلم کو دوات میں ایسا غوطہ دیا کہ وہ سیاہی میں غرق ہوئی۔ جس سے اس قدر قطرے گرے کہ مرزا قادیانی کے کرتے اور عبد اللہ سنوری کی ٹوپی کو اپنی لیاقت کا شاہد بناتے ہوئے محو حیرت و استعجاب کر گئے۔ سبحان اللہ! کس شان کا معجزہ ہے۔ اس سے بڑھ کر دلیل بھلا اور کیا ہو سکتی ہے۔ جس نے مرزا قادیانی کو اس قدر متاثر کیا کہ وہ بے چارے رونے پر مجبور ہوئے۔ مسیح قادیانی کے نونہالو یہ تو کہو کہ تمہارے مرزا قادیانی بہ نفس نفیس آسمان پر گئے یا اللہ میاں ملاقات کے لئے قادیان میں آیا اور پیشگوئیاں اللہ میاں کو دیکھ کر لکھی گئیں تھیں یا مرزا قادیانی نے ٹیلی گرام کے ذریعہ خدا کو دعوت دی تھی کہ فوراً پہنچو۔ پیشگوئیاں تیار ہیں ان کی تعمیل کے لئے دستخط کر جاؤ اور خواجہ کا مینڈک گواہ بھی پاؤں دباتا اور ناز اٹھاتا آسمان پر ساتھ ہی گیا تھا یا حجرہ میں ہی وصال محبوب کی خواہش سے منتظر تھا۔

اور اللہ میاں پہلی جماعت کے طالب علم کی طرح سیاہی کو جھاڑنے میں جو قطرے گراتے تھے وہ مرزا قادیانی کے کرتے اور عبد اللہ کی ٹوپی پر پڑنے کا قصہ ہماری سمجھ میں نہ آ سکا۔ کیونکہ مرزا قادیانی کا بیان ہے کہ وہ حجرہ میں میرے پاؤں دبار ہاتھ اور اگر ٹوپی پر قطروں کا پڑنا صحیح تصور کریں تو مرزا قادیانی کے پا جامہ پر پڑنے چاہئے تھا نہ کہ کرتے پر اور وہ پیشگوئیاں جو لکھی گئی تھیں کیا تھیں۔ کن کے متعلق تھیں اور مرزا قادیانی کا خدا بھی عجب بدھو تھا جو بلا سوچے سمجھے ایک معمولی سرشتہ دار سے کم تر انسان کی خواہش پر اور وہ بھی قضا و قدر کی باتوں پر دستخط کر دیئے۔ مرزا قادیانی فرماتے ہیں کہ ٹوپی اور کرتے پر سیاہی کے قطرے موجود ہیں اور رویت کا گواہ بھی موجود ہے۔ اس لئے ایک سوال ہے جس کے حل کرنے میں پر کوئی مسیح بھیڑ توجہ کرے اور مبلغ یک صد روپیہ نقد انعام پاوے۔ جبکہ کرتے اور ٹوپی پر قطرات موجود ہیں تو لازمی بات ہے کہ قضا و قدر

کی پیشگوئی پر بھی دستخط موجود ہوں گے۔ کیونکہ جب قطرے اصلی ہیئت میں موجود ہیں تو دستخط بھی اصلی حیثیت میں موجود ہونے چاہئے۔ وہ کاغذ جس پر دستخط ہوئے اور بلاتل ہوئے کہاں ہے؟ اور اللہ میاں کے دستخط کون سے علم الحروف میں ہیں اور پیشگوئیاں کیا تھیں اور وہ من و عن پوری ہوئیں یا ادھوری ہی رہیں۔ اگر کوئی صاحب ان باتوں کا جواب دے کر یہ صداقت تک پہنچا سکیں تو وہ انعام کے مستحق ہونے کے علاوہ مرزائے قادیانی کے صحیح بھی خواہ اور سچے مرید ہیں۔ کیونکہ ایک ہی نشان کی دو متضاد باتیں نہیں ہو سکتیں۔ جبکہ تمثیلی طور پر ایک چیز موجود ہے تو دوسری کا موجود نہ ہونا کس علت غائی پر ہے؟

اور اگر کوئی صاحب یہ جواب دیں کہ کشفی رنگ میں یہ ایک خواب تھا تو وہ سیاہی کے قطرے جو کرتہ اور ٹوپی کا ستیاناس کر گئے کہاں سے آ گئے۔ وہ بھی تو کشفی رنگ میں ہونے لازم ملزوم تھے۔ نہ کہ اصلی ہیئت میں اور یہ آدھا تیز اور آدھا بٹیر کس طرح سے بن گیا۔ میرا خیال ہے اور یہی قرین قیاس بھی ہے کہ یزیدی لوگ جو قادیان میں پیدا ہو گئے ہیں ان میں سے کسی ایک نے مذاقا سرخی کی دوات سے چند ایک قطرے عمد آ پ پر ٹپکائے ہوں اور آپ اس کو الہی قطرات پر محمول کر رہے ہوں۔ ورنہ یہ خیال موہوم فی نفسہ مضحکہ خیز ہے جو آپ اہل بصیرت کے لئے پیش کرتے ہیں اور کلام مجید اس کو مردود و افتراء قرار دیتا ہے۔ ایسے کٹھنہ دھیا اور وہ چیز جو ابتدائے آفرینش سے کسی کو نصیب نہیں ہوئی وہ آپ کی قسمت میں کہاں۔

خدا کا فضل و احسان تو جس قدر مرزا قادیانی کی ذات پر تھا وہ محتاج بیان نہیں کسی نے کسی کو پوچھا تم روتے کیوں ہو تو جواب ملا مشکل ہی ایسی ہے۔ خدا کا احسان و کرم ہوتا تو آپ کے آنسو کیوں نکلتے اور آدم علیہ السلام سے لے کر بغیر آخر الزمان ﷺ تک کسی ایک مرسل من اللہ کی زندگی میں کوئی ایسا واقعہ اس کی نظیر میں پیش کر سکتے ہو کہ جو کچھ انہوں نے چاہا وہ بلا دیکھے بھالے سنے سنائے اللہ میاں نے منظور کر لیا۔ سابقہ اور اراق میں نبی کریم ﷺ کا واقعہ اسی غرض سے پیش کر چکا ہوں۔ صرف انشاء اللہ کے ایک لفظ نہ کہنے سے سرکارِ مدینہ ﷺ کو کئی روز تک حیران رہنا پڑا اور سلسلہ وحی بند رہا۔ وہ پاکوں کا پاک اور خاصوں کا خاص تو یہ مجاز نہ رکھ سکے کہ ایک سوال کا جواب اپنی مرضی سے دے سکے۔ دیکھو پارہ سولہواں بنی اسرائیل آیت ۸۵۔ ”وَيَسْئَلُونَكَ عَنِ الرُّوحِ..... الخ!“

اور اگر مراق کی وجہ سے حضور ﷺ کا کوئی واقعہ یاد نہ ہو اور حافظہ بھی جواب دے چکا ہو تو ہوش ہوش سے سنو۔

سرور عالم ﷺ فداہ ابی و امی کا وہ پرورش کنندہ اور بعد از خدا نگرانِ عم محترم جو ابوطالب کے نام سے یاد کیا جاتا ہے اور جس نے صدہا تکالیف حضور ﷺ کی رفاقت میں بسر کیں۔ فاقے کئے اور بچوں کو بھوکا تر سایا گھربار سے جبراً اور مجبوراً پہاڑ کی گھاٹی پہ زندگی بسر کرنے کو رفاقت سے منہ موڑنے پر ترجیح دی اور حرف شکایت زبان پر نہ لائے۔ بلکہ ہمیشہ سرکارِ مدینہ کی مدح و ستائش میں قصائد اور اشعار کہے اور بھوکے کرنے والوں کی خدمت کی اور ہر خدمت کو مستعدی سے سرانجام دیا۔ جب اس جہان فانی سے عالم جاودانی کو جانے کی تیاریاں کر رہا تھا تو حضور اکرم ﷺ اس وقت عم محترم کے سر بالین پہ رونق افروز تھے اور کچھ افسردہ و مغموم سے تھے۔ رحمت عالم ﷺ کے دل میں ایک ایسی بچی تڑپ معجزانہ تھی جو رہ کر بے چین کئے دیتی تھی۔ آنحضور ﷺ فداہ ابی و امی چند ایک بار عم محترم پر جھکے اور کان میں کچھ فرمایا۔ ابوطالب نے جواب دیا کہ اے میرے لختِ جگر میں جانتا ہوں کہ لاریب تو خدا کا برگزیدہ رسول اور امانت کر دگار ہے۔ مگر قبائل کے طعنہ سے ڈرتا ہوں کہ میرے پیچھے استہزاء کریں گے کہ جہنم کے خوف سے بھیجے کی رسالت کو مان لیا۔ حضور ختمی مآب ﷺ نے فرمایا چچا صرف ایک بار میرے کان میں کلمہ شہادت کا اعادہ کر دو تا کہ قیامت کے روز تمہاری شفاعت کر سکوں۔ اللہ تعالیٰ نے فرقانِ حمید میں یہ آیت اتاری جو جبریل امین لے کر حاضر ہوئے۔

”انک لا تہدی من احببت ولكن الله يہدی من یشاء (القصص: ۵۶)“
یعنی اے میرے حبیب ﷺ جس سے تو محبت کرے اور چاہے کہ وہ ہدایت یافتہ ہو جائے صرف تیری محبت اسے ہدایت نہیں کر سکتی۔ جب تک میری مشیت اس کی ہدایت کی مقتضی نہ ہو۔

”لیس لك من الامر شئی اویتوب علیہم اویعذبہم (آل عمران: ۱۲۸)“ رسول اکرم ﷺ جو افضل الرسل ہیں وہ تو اس بات کے مجاز نہیں لیکن مرزا قادیانی ہیں کہ جو چاہیں لکھ لیں اور خدا کی کیا طاقت ہے جو دیکھ ہی سکے کہ کیا لکھا ہے اور کس کس کی قسمت کا کیا کیا فیصلہ ہو رہا ہے۔ بلکہ بلا چون و چرا دستخط کر دیئے۔ حالانکہ دستخط کے بعد ایفا کا آنا لازم ہے۔

مرزا قادیانی کی تحریر میں جھوٹ در جھوٹ ہوا ہی کرتا ہے کوئی نہ کوئی سقم ایسا بھی رہ جایا کرتا ہے جس سے بہ آسانی دجل کے عکبوتی تار روز روشن کی طرح جاء الحق و زہق الباطل کا نظارہ پیش کر دیتے ہیں۔ مرزا قادیانی فرماتے ہیں کہ:

”عجیب بات ہے کہ اس سرخی کے قطرے گرنے اور قلم جھاڑنے کا ایک ہی وقت تھا ایک سیکنڈ کا بھی فرق نہ تھا۔“

بہت خوب اب خود تسلیم کرتے ہیں کہ دستخط کرنے کے بعد میری نیند کھل گئی اور اس وقت عبداللہ سنوری میرے پاؤں دہا رہا تھا۔ ہم پوچھتے ہیں کہ قادیانی اصلاح میں سیکنڈ کتنے عرصہ کا نام ہے۔ آپ کی نیند اچاٹ بھی ہوئی اور آپ بے ہوشی سے ہوش میں آئے۔ آپ کو یہ بھی معلوم ہوا کہ وفور محبت میں میرے آنسو رواں ہیں اور عبداللہ پاؤں دہا رہا ہے اور قلم تودت کا نیند کی حالت میں دستخط کر چکا تھا اور قلم کے جھاڑنے کا وقت اس سے پہلے کا تھا۔ مگر آپ نے اور عبداللہ نے بعد میں قطرے پڑتے دیکھے یہ عجب معاملہ ہے کہ اس میں ایک سیکنڈ کا فرق نہ پڑے اور اگر ایسا ہی ہے تو یہ آپ کی عجب کرامت اور پھڑکتا ہوا معجزہ ہے واہ کیا کہنے ہیں اس عقلمند کے۔

اور یہ بات بھی تو خلاف عقل اور بعید از قیاس ہے۔ کیونکہ اسی اصول میں آپ مقید ہیں مسیح علیہ السلام کے آسمان پر نہ جانے کے جو دلائل آپ دیا کرتے ہیں کہ وہ واللہ علی کل شیء قدیر تو ہے۔ لیکن ایسا اس نے کبھی نہیں کیا۔ لاتبديل لکھمات اللہ تو ہے۔ لیکن ایسا کبھی نہیں ہوا۔ ہم پوچھتے ہیں کہ میٹھا میٹھا ہپ اور کڑوا کڑوا تھو کے مصداق آپ کے لئے یہ ہو سکتا ہے کہ اللہ میاں ایک معمولی سب جج کی حیثیت سے آپ کے حجرے میں قلم دوات سنبھالے قطرے گرانے کو آجائے اور روحانی طور پر نہیں بلکہ مادی طور پر آئے اور طرفہ یہ کہ آپ پاؤں دہانے میں ہی مشغول رہیں اور تمثیلی طور پر نظر آنے پر بھی استقبال کے لئے نہ اٹھیں یا آپ بذات خود قلم دوات لئے آسمان پر پہنچ جائیں اور جودل میں آوے پیش گوئی کے طور پر لکھ لیں اور جس کی مشیت اور قدرت سے واقعات نے بعد میں پورا ہونا ہے اور بلا تا مل بلا توقف دستخط کر دے واطیعو اللہ کی بجائے خود واطیعو المرزا بن جائے۔ اگر آپ یہ قبول کریں کہ میں آسمان پر نہیں گیا اور نہ میرا خدا یلاش قادیان میں نازل ہوا بلکہ یہ صرف ایک خواب تھا جس میں تمثیلی طور پر مندرجہ واقعہ کا انکشاف ہوا تو اہل علم آپ سے پوچھنے کا حق رکھتے ہیں کہ وہ قطرے اور ان کی رفتار اور رویت کے گواہ کا قصہ غلط تمام چیزیں روحانی طور پر ہوئی چاہئیں نہ یہ کہ اصل چیز پیش گوئی کے کاغذ اور اللہ میاں کے دستخط تو روحانی کہہ دئے جائیں۔ کیونکہ وہ دجل کا بھانڈا پھوڑنے کے لئے ایک مہیب بم کا کام دیتے ہیں اور عوارض کا ذکر کر دیا جائے۔ چلو صاحب یہ بھی ایک منٹ کے لئے اٹھتے ہیں کہ یہ واقعہ آدھا تیز آدھا بئیر ہی کے مصداق تھا۔ اس لئے روحانی حصہ کو چھوڑتے

ہوئے جسمانی حصہ میں ایک اور سوال پیدا ہوتا ہے کہ آخر جس حجرہ میں آپ لیٹے تھے وہ ضرور مسقف ہوگا اور جب تک جسمانی چیز کے لئے کوئی راستہ قرار نہ دیا جائے کہ کس راہ سے نازل ہوئی تب تک کوئی اعتبار ہی نہ کرے گا۔ آپ یہ فرمائیے کہ چھت میں اس وقت سوراخ قدرت نے ڈال دیئے تھے یا چھت چند لمحوں کے لئے اڑ گئی تھی۔ کیونکہ قطرے پھینکنے کا واقعہ آپ نے اور عبد اللہ سنوری دونوں نے دیکھا تھا اور اگر چھت میں معاً سوراخ ہوئے تو آپ نے ان کا ذکر کیوں نہیں کیا اور اگر چھت اڑی تھی تو یہ تو قطروں کی اعجاز نمائی سے زیادہ دلپذیر اور اچھے خیز واقعہ ہے اور اگر دونوں باتوں کا جواب نفی میں ہو تو ہمارے خیال میں کسی گرجٹ کے اندام نہانی میں سے کسی عارضہ کے باعث وہ چند بوندیں ٹپکنا قرین قیاس اور نہایت انسب معلوم ہوتی ہیں اور دستخط کرنے کی بھی خوب کبھی بھلا یہ بھی کوئی کام ہے ہو سکتا ہے کہ آپ کے خدا نے بھی کوئی دستخط آپ سے کروائے ہوں۔ جب کہ آپ نے زمین و آسمان کو پیدا کیا تھا۔ میرے خیال میں چونکہ مراق مانع تفہیم ہے اس لئے یاد عزیز سے سہواً ترچکا ہے کچھ ہرج نہیں ہم یاد کرائے دیتے ہیں۔

ہم بھی قائل ہیں تیری نیرنگیوں کے یاد رہے

او زمانے کی طرح رنگ بدلنے والے

”رائیتنی فی المنام عین اللہ وتیقنت اننی ہو..... فخلقت السموات والارض..... وقلت انا زینا السماء الدنيا بمصابيح“

(آئینہ کالات اسلام ص ۵۲۳، خزائن ج ۵ ص ۵۶۳، ۵۶۵)

میں نے خواب میں اپنے آپ کو ہو بہو دیکھا کہ خدا ہوں۔ میں نے یقین کیا کہ میں سچ بچ خدا ہوں۔ پھر میں نے زمین و آسمان بنائے اور میں نے کہا کہ ہم نے آسمان کو ستاروں کے ساتھ سجایا ہے۔

ہمارے خیال میں چونکہ آپ کی اور آپ کے خدا یا لاش کی بھائیوالی ہو چکی تھی۔ جس میں یہ شرط قائم ہوئی تھی کہ زمین و آسمان تیرے ساتھ ہیں۔ جیسا کہ وہ میوے ساتھ ہیں یہ اسی خواب کی بنا پر ہوئی تھی۔ کیونکہ پہلے کا زمین و آسمان بہت پشاپرانا ہو چکا تھا۔ اللہ میاں کی التجا پر آپ نے نیا بنادیا اور ستاروں سے جگمگ جگم کر دیا۔ اس لئے آپ کا خدا آپ کا سخت مشکور تھا اور ساجھی گیرہ اس کو مجبور کر رہا تھا کہ وہ قضا و قدر کی پیش گوئی پر دستخط بلا دیکھے کر دے اور کیوں نہ کرے۔ جب کہ وہ عرش پر تمہاری تعریف کے گن گاتا ہے اور یک جان و دو قالب ہے۔ الہام

”انت منی وانا منك“ تو مجھ سے ہے اور میں تجھ سے ہوں۔

مگر آپ یہ روکیوں دیئے۔ شاید وفور محبت میں بھی آنسو نکل آیا کرتے ہیں۔ سو کچھ مفاقتہ نہیں۔ آخر دوست ہی ہیں نا۔ ہاں یہ بتانے کی زحمت گوارہ کریں کہ پہلے زمین و آسمان کہاں پھینکے تھے یا اسی کو پوند لگا دیئے گئے تھے۔

قارئین کرام! اب ہم مرزا قادیانی کا اصلی فوٹو بے نقاب کرتے ہیں غور سے ملاحظہ فرمائیں اور ہماری محنت کی داد دیں۔

اللہ میاں اور مرزا قادیانی کی محبت کی پینگ

۱..... ”ربنا عاج“ (براہین احمدیہ ص ۵۵۳ حاشیہ، خزائن ج ۱ ص ۶۶۲)
”مرزا قادیانی کا خدا ہاتھی دانت یا گوبر کا ہے۔“ (معاذ اللہ)

۲..... ”انت من مائنا وهم من فشل“ (اربعین نمبر ۳ ص ۳۳، خزائن ج ۱ ص ۱۷)
”اے مرزا تو ہمارے پانی سے ہے اور لوگ خشکی سے۔“

۳..... ”انت منی وانا منك“ (تذکرہ ص ۴۲۲) ”اے مرزا تو مجھ سے ہے اور میں تجھ سے ہوں۔“

۴..... ”انت منی بمنزلة توحیدی وتفریدی“ (اربعین نمبر ۲ ص ۳۳، خزائن ج ۱ ص ۲۸۲)
”اے مرزا تو مجھ سے میری توحید و وحدت کے بمنزلہ ہے۔“

۵..... ”انت وجیه فی حضرتی“ (اربعین نمبر ۳ ص ۲۳، خزائن ج ۱ ص ۴۱۰)
”اے مرزا تو میرے دربار میں چنا ہوا ہے۔“

۶..... ”الارض والسفوت معك كما هو معی“ (اربعین نمبر ۲ ص ۶، خزائن ج ۱ ص ۳۵۳)
”اے مرزا زمین و آسمان تیرے ساتھ ہیں جیسا کہ وہ میرے ساتھ ہیں۔“

۷..... ”اختر لك لنفسی شانك عجیب و اجرك قریب“ (ازالہ اوہام ص ۱۹۶، خزائن ج ۳ ص ۱۹۶)
”اے مرزا میں نے تجھے اپنی جان کے لئے چن لیا تیری شان عجیب ہے اور پھل تیرا نزدیک ہے۔“

۸..... ”ینصرك الله فی موطن“ (اربعین نمبر ۳ ص ۳۱، خزائن ج ۱ ص ۳۸۰)
”اے مرزا! ہم تمہاری کئی میدانوں میں مدد کریں گے۔“

۹..... ”لا تخف انك انت اعلیٰ“ (حقیقت الوحی ص ۸۹، خزائن ج ۲ ص ۹۲)
”اے مرزا نہ خوف کر تحقیق تو ہی غالب رہے گا۔“

۱۰..... ”بشرى لك يا احمدى انت مرادى ومعى“ (حقیقت الوحی

ص ۹، خزائن ج ۲۲ ص ۸۲) ”اے مرزا تجھے بشارت ہو اے میرے احمد تو میری مراد ہے اور میرے ساتھ ہے۔“

۱۱..... ”جرى الله فى حلال الانبياء“ (اربعین نمبر ص ۷، خزائن ج ۱۷

ص ۳۵۳) ”اے مرزا تو خدا کا پہلوان ہے۔ نبیوں کے لباس میں۔“

۱۲..... ”غرسست كرامتك بيدى“ (اربعین نمبر ص ۶، خزائن ج ۱۷ ص ۳۵۲)

”اے مرزا تیرے ہاتھ میں کرامتیں ہیں۔“

۱۳..... ”يا احمد بارك الله فىك ما رميت اذ رميت ولكن الله

رمى“ (حقیقت الوحی ص ۷، خزائن ج ۲۲ ص ۷۳) ”اے مرزا اللہ برکت کرے نہیں چلایا جو کچھ چلایا لیکن اللہ ہی نے چلایا۔“

۱۴..... ”الرحمن علم القرآن“ (حقیقت الوحی ص ۷، خزائن ج ۲۲ ص ۷۳)

”اے مرزا رحمن نے تمہیں قرآن سکھایا۔“

۱۵..... ”لتنذر قوماً ما انذر اباہم“ (اربعین نمبر ص ۳۳، خزائن ج ۱۷

ص ۴۱۰) ”اے مرزا ہم نے تمہیں اس لئے بھیجا کہ اس قوم کو ڈراوے جس کے باپ دادا ڈرائے گئے ہیں۔“

۱۶..... ”قل انى امرت وانا اول المؤمنين“ (اربعین نمبر ص ۳۳، خزائن

ج ۱۷ ص ۳۸۲، ۴۱۰) ”کہہ دے اے مرزا میں یہ حکم کیا گیا ہوں کہ میں پہلا مؤمن ہوں۔“

۱۷..... ”يا عيسى انى متوفيك ورافعك الى“ (حقیقت الوحی ص ۸۴، خزائن

ج ۲۲ ص ۸۷) ”اے مرزا ہم تمہیں پورا پورا بھریں گے اور تیری رفع جسی آسمان کی طرف کریں گے۔“

۱۸..... ”جاعل الذين اتبعوك فوق الذين كفروا الى يوم القيامة“

(اربعین نمبر ص ۳۲، خزائن ج ۱۷ ص ۳۸۰) ”اے مرزا تیرے جانشین کو کافروں پر قیامت تک غلبہ۔“

۱۹..... ”هو الذى ارسل رسوله بالهدى ودين الحق ليظهره على

الدين كله“ (حقیقت الوحی ص ۷، خزائن ج ۲۲ ص ۷۳) ”وہی مولا ہے جس نے اے مرزا تمہیں

پیغمبر بنا کر ہدایت اور دین حق کے ساتھ بھیجا تا کہ وہ تمہیں تمام اوپان پر سچائی ثابت کر دے۔“

۲۰..... ”لاتبديل لکلمات اللہ“ (تذکرہ ص ۱۵۹) ”اے مرزا خدا کی باتیں ثلثی نہیں ہو کر رہیں گی۔“

۲۱..... ”انا انزلناه قریباً من القادیان“ (حقیقت الوحی ص ۸۸، خزائن ج ۲۲ ص ۹۱) ”اے مرزا ہم نے تمہیں قادیان کے قریب اتارا۔“

۲۲..... ”وبالحق انزلناه وبالحق نزل صدق اللہ ورسوله وکان امر اللہ مفعولاً“ (حقیقت الوحی ص ۸۸، خزائن ج ۲۲ ص ۹۱) ”اے مرزا تو حق کے ساتھ اتر اور ہم نے حق کے ساتھ اتار اللہ سچا ہے اور رسول سچا ہے اور خدا کا کام پورا ہی ہونا تھا۔“

۲۳..... ”قل هو اللہ عجیب“ (تذکرہ ص ۶۱) ”کہہ دے اے مرزا اللہ عجیب ہے۔“

۲۴..... ”قل جاءکم نور من اللہ“ (اربعین نمبر ۲ ص ۷، خزائن ج ۱ ص ۳۵۴) ”کہہ دے اے مرزا اللہ کی طرف سے ل نور آیا ہے۔“

۲۵..... ”اتکفر وانکنتم مؤمنین“ (ازالہ اوہام ص ۱۹۴، خزائن ج ۳ ص ۱۹۴) ”کہہ دے اے مرزا اگر تم مؤمن ہو تو میرے ماننے میں کفر مت کرو۔“

۲۶..... ”ان جعلناک عیسیٰ ابن مریم وانت منی بمنزلہ لا یعلمها الخلق“ (حملۃ البشری ص ۸، خزائن ج ۷ ص ۱۸۴) ”ہم نے اے مرزا تمہیں عیسیٰ ابن مریم بنایا اور تم ہمارے نزدیک اس مرتبے کو ہے۔ لا یعلمها الخلق! جس کو خلقت نہیں جانتی“

۲۷..... ”وانک الیوم لدنیا مکین امین“ (اربعین نمبر ۲ ص ۷، خزائن ج ۱ ص ۱۷۴) ”اے مرزا تو ہمارے نزدیک بڑی عزت والا ہے۔“

۲۸..... ”انت اسم اعلیٰ“ (اربعین نمبر ۳ ص ۳۴، خزائن ج ۱ ص ۴۲۳) ”مرزا تو میرا سب سے بڑا نام ہے۔“

۲۹..... ”اللہ بحمدک من العرش“ (ایضاً) ”اے مرزا اللہ تیری عرش پر تعریف کرتا ہے۔“

۱۔ میرے خیال میں تو شاید براہین احمدیہ ہوگی کیونکہ سرکار مدینہ کو قرآن کریم کے لئے یہ ارشاد ہوا تھا۔

مرزا قادیانی کا آخری حکم

۳۰..... ”فہذا هو الدعوی الذی یجادلنی قومی فیہ ویحسبوننی من المرتدین“ (حملۃ البشری ص ۸، خزائن ج ۷ ص ۱۸۴) ”پس یہ میرا دعویٰ ہے۔ جس میں مسلمان قوم مجھ سے جھگڑتی ہے اور مجھ کو مرتد جانتی ہے۔“

ناظرین کرام! میں بلا مبالغہ واللہ باللہ عرض کرتا ہوں کہ مرزا قادیانی کے ایسے کلمات ہزاروں کی تعداد میں پیش کر سکتا ہوں جن میں مرزا قادیانی کا خدا مرزا قادیانی کی تعریف و توصیف میں رطب البیان نظر آتا ہے۔

یہ کفریہ کلمات ایسے ہیں جنہیں ایک مومن پڑھنا بھی پسند نہ کرے میں حیران ہوں کہ مرزائی ایسی تعلیم کے برتے پر غیر ممالک میں تبلیغ اسلام کے لئے جاتے ہیں۔ ایں چہ بوالعجسہ! قارئین کرام! میں یہ دعویٰ سے کہتا ہوں کہ جو سلیم الطبع یورپ میں مسلمان ہوئے یقیناً انہوں نے اس بھیا نک چیز کو نہ دیکھا ہوگا اور اگر وہ اسے دیکھتے تو بھی یقیناً وہ حلقہ بگوش اسلام نہ ہوتے۔

میرے بزرگ اچھی طرح سے یاد رکھیں کہ جو لوگ اسلام کے آغوش شفقت میں آرہے ہیں یا آچکے ہیں وہ نبی کریم ﷺ کی تصویر رحمت کو دیکھ کر آتے ہیں اور انشاء اللہ آتے رہیں گے میں دعویٰ سے کہتا ہوں کہ کسی انگریز یا صحیح الدماغ انسان کے سامنے اگر مرزا قادیانی کی صحیح فوٹو اور ان کے خیالات کو رکھا جائے تو سر پر پاؤں رکھ کر بھاگ جائے گا۔ ایسی بھیا نک سپرٹ کو ایک آنکھ دیکھنا گوارہ نہ کرے گا جس میں یہ بھی پتہ نہیں چلتا کہ مرزا قادیانی خدا تھے یا ان کا خدا خدا تھا اور یہاں تو بقول شخصیکہ۔

من تو شدم تو من شدی من تن شدم تو جاں شدی

تا کس گنوید بعد ازیں من دیگرم تو دیگرے

کا نظارہ نظر آتا ہے میں نے چند نمونے جو پیش کئے ہیں ان کے ثبوت اسی کتاب میں موجود ہیں اور بقیہ انشاء اللہ تصویر مرزا جو زیر طبع ہے میں پیش کروں گا۔ مرزا نیو!

مجھ سا مشتاق زمانے میں نہ پاؤ گے کہیں

گرچہ ڈھونڈو گے چراغ رخ زیبا لے کر

خالد وزیر آبادی!

تمت بالخیار

بِسْمِ اللَّهِ الرَّحْمَنِ الرَّحِيمِ
 سُبْحَانَكَ اللَّهُمَّ وَبِحَمْدِكَ
 أَشْهَدُ أَنْ لَا إِلَهَ إِلَّا أَنْتَ
 أَعْلَمُ أَنَّكَ رَازِقُ كُلِّ شَيْءٍ

تصویر مرزا

ایس۔ ایم خالد وزیر آبادی

تقریضات

علامہ عصر، فاضل بے بدل، جناب مولانا مولوی احمد سعید صاحب

ناظم جمعیت العلماء ہندوہلی کا ارشاد

نوشتہ غیب کے بعد آپ کی دوسری تصنیف نوبت مرزا کا شکر یہ! رمضان المبارک کے باعث جواب میں تاخیر ہوئی۔ اس دفعہ بھی پوری کتاب کے مطالعہ سے قاصر رہا۔ لیکن کتاب کو جس قدر بھی پڑھ سکا اس سے آپ کے انداز بیاں اور طریقہ استدلال کو سمجھ لیا۔ آپ نے مرزا قادیانی کے رد کا جو طریقہ اختیار کیا ہے وہ نہایت صاف، واضح اور سہل ہے۔ عوام مسلمانوں کے لئے یہ طریقہ بہت مفید ہے اور اس سے بہت زیادہ نفع پہنچنے کی امید ہے۔ میری دعاء ہے کہ خدا تعالیٰ آپ کی تصانیف کو عام و خاص میں مقبولیت کا درجہ عطا فرمائے اور آپ کو مزید عمل خیر کی توفیق میسر ہو۔

ضمیمہ اسلام، فاتح قادیان، قائد حریت، امیر شریعت

حضرت مولانا جناب سید عطاء اللہ شاہ صاحب بخاری کا ارشاد

کتاب نوبت مرزا جو اپنے باب میں بے نظیر کتاب ہے موصول ہوئی۔ مگر افسوس کہ مشاغل کے باعث میں اس کا باہتمام مطالعہ نہ کر سکا۔ جتنے جتنے مقامات سے میں نے اس کو دیکھا ماشاء اللہ مرزائیوں کے رد میں بہترین کتاب ہے اور حرب قادیانی میں یہ حربہ ماشاء اللہ کافی و دوانی ہے۔ مضامین کا تسلیل ہر خوبی و عمدگی سے نبھایا گیا ہے۔ جو آپ اپنی نظیر ہے۔ مسلمانوں کا کوئی گھر اس سے خالی نہیں رہنا چاہئے۔ اللہ تعالیٰ مصنف کی عمر میں برکت دے اور کتاب کو قبولیت عامہ بخشے۔ آمین!

فخر ملت والدین جناب مولانا مولوی حبیب الرحمن صاحب لدھیانوی

صدر مجلس احرار کا ارشاد گرامی

عزیزی میاں خالد وزیر آبادی عرصے سے فقہ مرزائیت کے استیصال کے لئے بہترین کتابیں تصنیف کر رہے ہیں۔ نوشتہ غیب کے بعد نوبت مرزا مرزائیت کی تردید میں یہ دوسری بہترین تصنیف ہے۔ میں نے اس کتاب کے اکثر چیدہ چیدہ مقامات کا مطالعہ کیا ہے۔ میرے نزدیک اس کتاب کا مطالعہ ہر اس شخص کے لئے نہایت ضروری ہے جو مرزائیت کی

اندرونی خباثتوں سے ناواقف ہو۔ میں امید کرتا ہوں کہ مسلمان خالد صاحب کی تصانیف خرید کر ان کی حوصلہ افزائی کریں گے۔

فیض مآب، فخر سادات، جناب مولانا سید محمد داؤد صاحب غزنوی کا ارشاد گرامی

آپ کی ارسال کردہ کتاب نوبت مرزا جو اپنے باب میں بے نظیر کتاب ہے موصول ہوئی۔ اس کے مطالعہ میں از حد بشتاشت پیدا کی۔

نوشہ غیب کے بعد نوبت مرزا سونے پر سہاگہ ثابت ہوئی۔ ہر دو کتب مذکورہ اس قدر جامع ہیں کہ تردید مرزا ایت کے لئے دوسری تمام کتابوں کے مطالعہ سے بے نیاز کر دیتی ہیں۔ میری مختصر یہ رائے ہے کہ اگر چشم بصیرت سے مرزائی اصحاب بھی اس کا مطالعہ فرمائیں تو وہ بھی انشاء اللہ راہ راست پر آجائیں گے۔ اس لئے میں صاحب ثروت احباب سے پرزور سفارش کرتا ہوں کہ وہ ان کو خرید کر مرزائی اصحاب میں مفت تقسیم کر کے ثواب دارین حاصل کریں۔

شیخ الحدیث والنفسیر جناب مولانا مولوی محمد ابراہیم صاحب میرسیا لکھنؤ کا ارشاد گرامی

آپ کی ارسال کردہ کتاب نوبت مرزا موصول ہوئی۔ ماشاء اللہ خوب کتاب ہے اور نرالے ڈھنگ پر لکھی اور ایک ہی طرز پر ختم کی گئی ہے۔ خدائے تعالیٰ آپ کو توفیق مزید عنایت کرے۔ آمین! ہاں اتنی اصلاح کی ضرورت ہے کہ دامن متانت ہاتھ سے نہ چھوٹنے پائے۔ اس میں شک نہیں کہ مرزائے قادیانی کی تحریرات کو دیکھ کر جواب لکھتے وقت مقام متانت پر قائم رہنا مشکل ہے اور ان کے متبعین کو بھی بغیر ترکی ہتر کی جواب سننے کے آرام نہیں آتا۔ لیکن پھر بھی ہم پیروان رسول مقبول ﷺ کو چاہئے کہ دوسروں کی تلخ کلامی کے مقابلہ میں نرمی سے جواب دیں۔ خدا تعالیٰ آپ کو اس نیک کام کا اجر جلیل عطا کرے۔ آمین!

شفیق ملت جناب مولانا مظہر علی صاحب اظہر ایم۔ ایل۔ سی کا ارشاد گرامی
میں نے کتاب نوبت مرزا مؤلفہ ایم۔ ایس خالد وزیر آباد کو بغور مطالعہ کیا۔ کتاب مذکور جامع کتاب ہے اور ایسی دلچسپ ہے کہ ایک دفعہ شروع کر دیجائے تو چھوڑنے کو دل نہیں چاہتا۔ میری مختصر یہ رائے ہے کہ تردید مرزا ایت پر اس خوبی و عمدگی سے آج تک کوئی کتاب تصنیف نہیں ہوئی۔ خدا تعالیٰ حضرت مصنف کی مساعی جلیلہ کو قبول فرمائے۔ آمین!

رئیس الاحرار، فدائے قوم، جناب مولانا صاحبزادہ سید پیر فیض الحسن صاحب
بی۔ اے سجادہ نشین آلو مہار شریف کا ارشاد گرامی

میرے عزیز دوست ایم۔ ایس خالد وزیر آبادی نے رومزائیت پر چند بے نظیر کتابیں
تحریر کی ہیں۔ یعنی نوشتہ غیب، نوبت مرزا، تصویر مرزا۔ ان ہر سہ مذکورہ کتب میں قادیانیوں کے
پوشیدہ رازوں اور بستہ انکشافوں کا بہترین ذخیرہ موجود ہے اور حضرت مصنف کے زور قلم نے اس
خوبی و عمدگی سے انکشاف کیا ہے جو قابل دید ہے۔ رومزائیت کی دجیاں فضائے آسمانی میں گو
دوسرے احباب نے بھی بکھیریں۔ مگر اس کا سہرا خالد کے لئے ہی قسام ازل نے لکھا تھا۔ کتابیں
کیا ہیں رومزائیت کی جیتی جاتی تصویر ہیں۔ میں تمام مسلمانوں سے پرزور سفارش کرتا ہوں کہ وہ
ان کو خریدیں اور میرے خیال میں مسلمانوں کا کوئی گھرانہ ان تینوں نسخوں سے خالی نہیں رہنا چاہئے۔

فخر زمان جناب مولانا مولوی ظہور احمد صاحب بگوی
صدر مجلس مرکزیہ حزب الانصار بھیرہ کا ارشاد گرامی

میں نے کتاب نوشتہ غیب و نوبت مرزا مولفہ ایم۔ ایس خالد وزیر آبادی کو چیدہ چیدہ
مقامات سے دیکھا، ہر دو کتب جس نیک مقصد کے لئے لکھی گئیں ہیں وہ اس قابل ہے کہ مسلمانوں
کا کوئی گھرانہ سے خالی نہیں رہنا چاہئے۔ رومزائیت کے دام تزویر کی تردید جس خوب و عمدگی سے
خالد صاحب نے کی ہے وہ قابل ستائش ہے۔ میرے خیال میں تردید رومزائیت پر ایسی دلچسپ
و آسان کتابیں تصنیف نہیں ہوئیں دعا ہے اللہ تعالیٰ حضرت مصنف کی سعی جمیلہ کو قبول کرے اور
ان کی کتابوں کو قبولیت عامہ بخشے۔

فاضل اجل، عالم بے بدل، جناب مولانا محمد ابوالقاسم صاحب سیف بنارس
صدر آل انڈیا اہل حدیث کا ارشاد گرامی

حمد و نعت کے بعد واضح ہو کہ کتاب لا جواب نوبت مرزا کا مطالعہ بغور کیا۔ مصنف کے
زور قلم اور معلومات کی ہمہ گیری کا کیا کہنا۔ نوشتہ غیب کے بعد نوبت مرزا سونے پر سہاگہ ہے۔
مثیل مسیلمہ پیر قادیان کی پرفتن چالوں کا تار و بود خوب بکھیرا ہے۔ فللہ درہ و علی اللہ اجرہ!
بہت اہل باطل نے تھی خاک چھانی

ہوا دودھ کا دودھ پانی کا پانی

مسلمانوں کا کوئی گھروں مذکورہ کتب سے خالی نہیں رہنا چاہئے۔

بلبل شیریں نوا، فخر پنجاب جناب مولانا غلام فرید صاحب فاروقی کا ارشاد گرامی

میرے نہایت ہی محترم دوست مبلغ اسلام جناب ایم۔ ایس خالد وزیر آبادی نے نہایت سادہ، عام فہم اور سلیس عبارت میں از حد دلچسپ پیرایہ میں بطرز ناول رد مرزائیت پر چند مدلل و مبسوط کتابیں تصنیف کی ہیں۔ یعنی نوشتہ غیب، نوبت مرزا، تصویر مرزا۔ ان کتب میں قادیانیت کے معلومات اور پوشیدہ رازوں کے انکشاف کے متعلق نہایت اچھا ذخیرہ موجود ہے اور ان کی کتابت اور طباعت وغیرہ بھی نہایت دیدہ زیب اور دل فریب ہے۔ میری دانست میں مرزائیت کے دجل و فریب سے کماحقہ آگاہی حاصل کرنے کے لئے مذکورہ بالا کتب کا مطالعہ نہایت ضروری ہے اور حق تو یہ ہے کہ قابل مصنف نے دریا کو کوزے میں بند کر دیا ہے۔ اس لئے میں جمع مسلمان ہند سے عموماً اور اپنے احباب سے خصوصاً درخواست کرتا ہوں کہ وہ مذکورہ بالا کتب جلد از جلد خالد بک ڈپوزیر آباد سے منگوا کر فرقہ ضلہ مرزائیہ سے واقفیت حاصل کریں اور میرے مخلص دوست خالد صاحب کی محنت و جانفشانی کی داد دیں۔

شمس العارفین قدوة السالکین جناب سید پیر محمد مظہر قیوم صاحب
سجادہ نشین مکان شریف کا ارشاد گرامی

آپ کی ارسال کردہ ہر دو کتب یعنی نوشتہ غیب، نوبت مرزا میں نے مطالعہ کیں۔ آپ نے نہایت سادہ، عام فہم، سلیس عبارت، پیرایہ از حد دلچسپ، بطرز ناول تالیف فرمائی ہیں۔ اللہ تعالیٰ کے فضل سے ان تالیف سے بہت حد تک قادیانی دجل کی قلعی کھل گئی ہے۔ جو دوست بھی مطالعہ کرے گا اس پر قادیانی دجالیت واضح ہو جاوے گی۔ اس واسطے سب مسلمانوں کو ہر دو کتب کا مطالعہ از بس ضروری ہے۔ لہذا سب ایمانداروں کا فرض ہے کہ دونوں کتابوں کو اپنے زیر نظر رکھیں اور اپنے حلقہ اثر میں ان کی اشاعت اپنا فریضہ مذہبی خیال فرمائیں۔

مجاہد ملت جناب مولانا مولوی عبد المجید صاحب سوہدروی کا ارشاد گرامی
ایم۔ ایس خالد وزیر آبادی کی دوسری تصنیف نوبت مرزا جو اپنے باب میں بے نظیر کتاب ہے۔ مرزائیت کے لئے پیغام فنا، ثابت ہو رہی ہے۔ آپ نے اس سے پہلے نوشتہ غیب نامی ایک کتاب لکھی تھی جو بہت مقبول ہوئی۔ مگر یہ دوسری تصنیف ہے جو پہلی سے بھی بہت بڑھ چڑھ کر نکلی ہے۔ سچ ہے۔

نفاش نقش ثانی بہتر کشدز اول

اس کتاب کو ترویج دینا میرزا کا گلدستہ سمجھئے۔ خود مرزا قادیانی کی تصنیفات اور تحریرات ہی سے ان کا قلع قمع کیا گیا ہے اور طرز بیان نہایت سلیس اور دلکش ہے۔

بسم الله الرحمن الرحيم!

حمد باری تعالیٰ

تکلم تیرا آبشاروں میں پنہاں ترنم تیرا جوباروں میں پنہاں
تیرا رنگ رخ لالہ زاروں میں پنہاں تیری خندہ روئی بہاروں میں پنہاں
ہے غنچوں کے لب پر تیری مسکراہٹ
ستاروں کے رخ پر تیری جھلماہٹ

تیرا نور شمع فروزاں میں پیدا تیرا حسن ماہ درخشاں میں پیدا
تیری شوخیاں برق خنداں میں پیدا تیری گونج ابر بہاراں میں پیدا
گلوں میں نفاست تیری آشکارا
صبا سے لطافت تیری آشکارا

تیری دلربائی حسینوں میں پنہاں تیرے عشق کی آگ سینوں میں پنہاں
تیرا ذوق سجدہ جبینوں میں پنہاں تیرا نام دل کے گینوں میں پنہاں
تیری ناخدا کی سفینوں میں یارب
تیری لامکانی کمینوں میں یارب

محامد خاتم النبیین ﷺ

ہزار بار بشوئیم دین بہ مشک و گلاب
ہنوز نام تو گفتن کمال ہے ادبست

خاک پاک بطحا سے ایک بے کس و یتیم بچہ جس کے سر پر باپ کا سایہ ہے نہ ماں کی آغوش شفقت۔ جس کا کوئی رفیق ہے نہ ساتھی بے یار و مددگار۔ مفلسی و کس پیری کی حالت میں یکا و تنہا دعوت حق کی صدا کیں بلند کرتا ہے۔ اس نے کسی کالج یا سکول میں زانو ادب نہ نہیں کیا۔ وہ کسی معلم سے پرائیویٹ طور پر بھی ایک لفظ نہیں پڑھا۔ اس کا عزیز وقت مطالع و کتب نبی سے ہمیشہ بے نیاز رہا۔ وہ کسی درس گاہ تمدن و اخلاق کا بھی رہن منت نہیں ہوا۔ ان حالات کی روشنی میں ان واقعات کے ہوتے ہوئے وہ تمام کفرستان عرب کو جہاں گھر گھر اصنام پرستی

کا مرض اور کوچہ کوچہ اور ہام پرستی کا چہ چا تھا۔ ایک دعوت عام دیتا ہے۔ جو اس زمانہ میں نہایت ہی اچھے خیز تھی اور جس نے سامعین کو جو سالہا سال سے توحید سے کوسوں دور اور بندہ حرص و آرزو ہو چکے تھے وراطہ حیرت میں ڈال دیا۔

یتیم مکہ نے بڑے وقار و حکمت سے اور ایک عجیب شان بے نیازی کے ساتھ اعلان فرمایا۔ ”من قال لا اله الا الله فدخل الجنة (مشکوٰۃ ص ۱۵، کتاب الایمان)“
 جس کسی نے بھی خدا کی وحدانیت کا اقرار کر لیا۔ پس وہ جنت میں داخل ہو گیا۔
 مولانا حالی نے کیا خوب کہا ہے۔

وہ بجلی کا کڑکا تھا یا صوت ہادی
 عرب کی زمیں جس نے ساری ہلادی

یہ اعلان کیا ہوا۔ گویا پرستاران لات و عزیٰ کے ہيجان میں ایک تلاطم عظیم پھا ہوا۔ یا کفرستان عرب کے چپہ چپہ سے آگ کے وہ خوفناک شعلے بلند ہوئے۔ جن میں انتقام کی بے پناہ موج اس بے تمیزی سے بھڑکی۔ جو بظاہر یہ معلوم دیتی تھی کہ داعی توحید کوئی دم کا مہمان ہے۔ ریگستان عرب کا ذرہ اور خطستان عجم کا پتہ پتہ اس کی مخالفت میں پہاڑ بن کر سامنے آتا ہے۔ مگر وقار نبوت اور رعب رسالت سے منہ کی کھاتا ہوا پاش پاش ہو جاتا ہے۔ ان کے ارادے اور ناپاک تجاویز ناکامیوں اور نامرادیوں کا لباس پہنتی ہوئیں یا حسرت کی تصویریں بن کر رہ جاتی ہیں۔

ریسان مکہ نے متفقہ طور پر اس کے سد باب کے لئے ہر ممکن کوششیں کیں اور ایڑی چوٹی کا زور لگایا اور جب وہ بری طرح سے ناکام ہوئے تو انہوں نے ایک آخری حربہ ایک سنہری درو پہلی تجویز ایسی سوچی جو دل کی عمیق ترین گہرائیوں کا آخری نتیجہ تھی اور جس سے یقیناً بڑے سے بڑے بہادر کے پائے استقلال میں لغزش آئے اور مدبران جہاں ٹھوکریں کھاتے ہوئے عقل و تدبیر فہم و ادراک کو خیر باد کہہ جائیں۔

چنانچہ وہ اس آخری سوچ و پچار کے نتیجہ سے نبوت و رسالت کو مات کرنے کے لئے بڑے ادب سے یوں ملتچی ہوئے کہ اے امین مکہ ہم تمہیں اپنا سردار تسلیم کرتے ہیں اور تخت حکومت اور زرد جو اہر تیرے قدموں میں پیش کرتے ہیں اور جس قدر دو شیرہ و جمیل لڑکیاں تو پسند کرے تیرے باندی اور لونڈی بنائے دیتے ہیں اور اس کے عوض صرف ایک التجاء کا شرف قبولیت چاہتے ہیں وہ یہ کہ ہمارے بتوں کو جو زمانہ قدیم سے ہمارے معبود چلے آتے ہیں برا کہنا چھوڑ دے اور ہم لات و عزیٰ کی قسم کھا کر کہتے ہیں کہ تو ہمیں اس عہد میں ہمیشہ صادق القول پائے گا اور ہم سب

معززین تیری تابعداری کو حرز جان بناتے ہوئے اپنے لئے باعث فخر سمجھیں گے۔

چرخ نیلی قام کے نیچے جس قدر رکشت و خون اور برائیاں مضر ہیں وہ انہیں حصول مراتب کے لئے ہیں۔ کائنات عالم میں ثبات و پامردی کے امتحان کے لئے یہ انتہائی آزمائش کا موقعہ ہے۔

دریتم نے اس کے جواب میں نہایت استقلال و جرأت سے ایک ہلکا سا تبسم فرماتے ہوئے کہا، تم یہ سمجھتے ہو کہ میں نے یہ پاک مشن جلب زری یا دنیوی جاہ و حشم کے لئے جاری کر رکھا ہے یا ان چیزوں کی قدر و وقعت سمجھتا ہوں ان کی خواہش رکھتا ہوں۔ بخدا اگر یہ خیال وہم ہے تو یقیناً غلط۔ یہ تو کیا اگر میرے داہنے ہاتھ پر سورج اور بائیں ہاتھ پر چاند بھی رکھ دیا جائے اور مجھے اس پاک مقصد سے روکا جائے تو واللہ تم مجھے ان چیزوں سے بے نیازی پاؤ گے۔

اس مسکت جواب سے قریش مکہ کا ماتھا ٹھنکا اور وہ طرح طرح کے خیالات کے خلیجان میں راہ گیر ہوئے۔

راستہ بھر آپس میں چہ میگوئیاں ہوتی رہیں۔ کسی نے ساحر کہا، کوئی مجنون بولا، کسی نے شاعر کہا۔ مگر کسی نے یہ نہ کہا کہ تو (نعوذ باللہ) جھوٹا ہے۔ بحمد اللہ دروغگوئی کے الزام سے آپ کا دامن کسی نے داغدار نہیں کیا۔

آہ! سرکارِ مدینہ کو تو سبع رسالت میں وہ کون سا دکھ ہے جو نہ دیا گیا ہو۔ کونسا آزار ہے جو باقی رکھا گیا۔ گالیاں آپ کو دی گئیں۔ مارنے کی دھمکیاں آپ نے سنیں۔ راستوں میں کانٹے آپ کے بچھائے گئے۔ پتھروں اور اینٹوں سے آپ کی تواضع ہوئی۔ دیہاتی چھوکروں سے آوازے آپ پر کسوائے گئے۔ سجدہ میں نجاست کے بھرے ہوئے اوجھ آپ پر ڈالے گئے۔ گلے میں پھندے آپ نے سبے۔ شہر بدر آپ ہوئے۔ سراقہ دس کی قیمت سواونٹ آپ کی مقرر ہوئی اور بیسیوں متفقہ یورشیں آپ نے برداشت کیں اور کوئی ایسا فتنہ یا دقیقہ فرو گذاشت نہ ہوا۔ جو آپ کی ذات والا تبار پر استعمال نہ کیا گیا ہو۔ لیکن ہا ایں ہمہ وہ مبرور رضا کا پیکر عفو و حلم کے قالب میں سریر آرائے رسالت رہا۔ اس کے مبارک لب زبان پہ کبھی حرف شکایت نہ لائے اور اس کے پاک ارادوں میں کبھی شر نہ ہوا اور عزم میں فرق نہ آیا۔ اس نے ہر اس تکلیف کو خنداں پیشانی سے لبیک کہا اور ہر برے سے برے ارادے پر مبرعمیم کا سبق سکھلایا اور انتہائی دکھ اور تکالیف کے موقعوں پر پائے استقلال میں کبھی لغزش کو موقعہ نہ دیا۔

وہ امن کا شہزادہ جو رہتی دنیا کو یکجہتی و درس وحدت کی تعلیم سے بہرہ ور کرنے کو مبعوث

ہوا۔ جانتا تھا کہ قدم قدم پر دشمنوں کے زرخے میں ہے اور جس طرح یہ سخت زمین سنگریزوں کو لئے پڑی ہے اس سے کہیں زیادہ سخت اس کے مکین ہیں اور ان کے دل پتھروں سے کہیں زیادہ سخت واقع ہوئے ہیں۔

تاریخ شاہد ہے اور واقعات بتا رہے ہیں کہ یہ وحشی و جاہل لوگ یہ اجڈ و سنگ دل قبائل بنی نوع انسان کی ہمدردی سے کوسوں دور تھے۔ جو اور شراب ان کی گھٹی میں پڑی تھی۔ ڈکیتی و ہزنی ان کا ادنیٰ مشغلہ تھا۔ جہالت و تعصب گویا ان کے رہبر ہو چکے تھے۔ وہ اس قدر عالم و بے رحم واقع ہوئے تھے کہ خوف شہادت سے اپنی نوزائیدہ بچیوں کو اپنے ہاتھوں زندہ درگور کرنا کارثواب اور باعث فخر سمجھتے اور معمولی معمولی باتوں پر آپس میں الجھ جانا ان کے داہنے ہاتھ کا کرشمہ تھا اور اس معمولی خراش کی پاداش میں ہزاروں موت کے آغوش میں سوتے اور ایک ایک نزار کی طوالت پچاس پچاس برس تک بھی ختم ہونے کو نہ آتی تھی اور یہ جھگڑا کوئی ملک گیری یا کسی اور اہم وجوہ کی بناء پر نہ ہوا کرتا۔ بلکہ اونٹوں کے لب جو پر آنے اور پانی پینے پلانے پر حماقت اور کم علمی کے مظاہروں کے تصدق میں رونما ہوا کرتا تھا۔

خلاق جہاں نے ان درندہ صفات و وحش و بہائم کے لئے ایک ایسی بے نظیر ہستی کو مبعوث فرمایا۔ جس کے قلب میں ان کی بہتری کے لئے اس شدت سے درد و موجزن کر رکھا تھا کہ وہ ایک آن واحد کے لئے بھی یہ نہ چاہتا تھا کہ وہ جہالت کے بے پناہ گھاٹو پ اندھیروں میں مقید رہیں۔ اس کی دلی تڑپ اسے لمحہ لمحہ اسی فکر میں دامنکیر رکھتی اور وہ گھنٹوں ان کی بہتری کے وسائل سوچا کرتا۔ جس قدر شدت تکالیف و مصائب آتے۔ اسی قدر دلی محبت اور جذبہ ایثار زیادہ مہربان ہوتا۔ وہ دکھ دیتے اور ستاتے یہ ان کی بہتری اور خوشحالی کی دعائیں کرتا۔ وہ سراقص کو جدا کرنے کے چہیے کرتے اور نوع و اقسام کے آزار تراشتے اور شمع رسالت کے گل کرنے کی تدبیریں سوچا کرتے اور یہ ان کی سرفرازیاں اور بلند اقبالیوں کے خواب دیکھتا ہوا خلاق جہاں سے دعاء کرتا۔

”اللہم اھد قومی فانہم لا یعلمون“ ﴿اللہ! میری قوم کو ہدایت دے کہ وہ مجھ سے مانوس ہو جائیں۔﴾ مولائے کریم نے اسی بلند خیالی اور اعلیٰ فطرت کی بناء پر سرکار مدینہ کو رحمتہ اللعالمین و انک لعلیٰ خلق عظیم کے پاک القاب سے نوازا اور حضور نے اس خطاب رحمانیہ کی عملی تصویر کافۃً للناس کے لئے ابدلاً باد تک کر دی۔

اقوام عالم سے پوشیدہ نہیں اور تاریخ دان اس سے انکار نہیں کر سکتے کہ ایک نہایت ہی قلیل زمانہ بھی گزرنے نہ پایا تھا کہ اس کی تعلیم اقطار و اکناف میں اس خوبی و عمدگی سے پھیلی اور

اس کو ایسا فروغ حاصل ہوا کہ سارے جزیرۃ العرب میں اس کے غلام عزت کی زندگی اور وقار کا جینا جیتے تھے اور عوام کے دلوں پر یہ نقش کا لکھ رہا تھا کہ محمد ﷺ کے غلام جھوٹ نہیں بولتے، کم نہیں تولتے۔ بلکہ جب مسلم کا نام آتا تھا تو سچائی کی گارنٹی سمجھی جاتی تھی۔

کفار عرب سے یا دشمنانِ شیع رسالت سے انتقام لینے کا وقت یا بدلہ لینے کا موقعہ اس سے اچھا اور کیا ہو سکتا تھا۔ جب کہ وہ درہم تیم جسے مکہ سے دھکے دے کر جبراً نکالا گیا تھا۔ ایک لاکھ جان نثاروں کی معیت میں ایک پر شکوہ اور جرار لشکر کی سپہ سالاری کرتا ہوا پرچم توحید یا اسلامی پھریرے ہوا میں اڑاتا ہوا فاتحانہ حیثیت سے مکہ میں داخل ہوا۔

اشرف المخلوقات کے توشہ اخلاق میں سب سے زیادہ نادر و نایاب چیز غفور و درگزر ہے۔ بہت ہی کم وہ لوگ ہیں جنہیں اس اخلاق فاضلانہ سے کچھ بہرہ تفویض ہوا۔ لیکن سرکارِ مدینہ کی ذاتِ بابرکت میں اس کی اسی قدر فراوانی اور ارزانی تھی۔ جیسے غنوکا ایک سمندر ہے جو ٹھانٹیں اور موجیں مار رہا ہے۔ درگزر کا ایک بحر بے پایاں ہے کہ لہریں لے رہا ہے۔

گویہ انسانی تقاضہ میں ایک مسلمہ قانون ہے کہ دشمن سے انتقام لینا ایک انسانی فرض ہے۔ مگر میرے آقا و مولانا نے کبھی کوئی ذاتی بدلہ نہیں لیا اور ایسے انتقام کی کبھی خواہش ہی پیدا نہیں ہوئی۔

فتح مکہ کے دن انتقام لینے کا عمدہ موقعہ تھا اور وہ سب کی نہ خواہ موجود تھے۔ جو خون کے پیاسے اور جان کے دشمن اور جن کے دستِ ظلم سے دانت شہید ہوئے۔ سترہ زخم و جود اطہر پہ آئے۔ جان سے زیادہ عزیز چچا شہید ہوا اور شیع رسالت کے سینکڑوں پروانے تہ تیغ کر دیئے گئے اس موقعہ پر کسی کی معذرت خواہی ناممکن اور اعترافِ فضول تھا۔ یہ وہ موقعہ ہے جب کہ ہر سیاست دان مجرم کی سزا کا فتویٰ دیتا ہے۔ مگر آپ کے دریائے حلم کے سامنے موجِ انتقام کی بھلا کیا ہستی تھی۔ گو آپ نے طرح طرح کی اذیتیں اور مصیبتیں اٹھائی تھیں۔ مگر آپ نے یہ کہہ کر سب کو آزاد کر دیا۔

”لا تثریب علیکم الیوم اذہبوا فانتم الطلقاء (زاد المعاد ج ۳ ص ۲۹۵، فصل فی الفتح الاعظم)“ ﴿جاؤ آج تم پر کوئی ملامت نہیں تم سب آزاد ہو۔﴾

جنابِ فخرِ دو عالم ﷺ کی حیاتِ طیبہ ایسی بے نظیر و بے لوٹ زندگی تھی جس کی مثال ڈھونڈنے سے نہ ملے۔ چمنستانِ محمدی کا پتہ پتہ درس وحدت دیتا ہے تو شاخ شاخ درسِ حریت پیش کرتی۔ اس کے فرحت بخش گفتہ پھول پڑمرہ دلوں میں تازگی وفرحت پیدا کرتے تو کنپلیں اطمینان کی ڈھارس بندھاتیں۔ اس کے مقدس شجر اپنے سایہ عاطفت میں قوموں کو لئے ہوئے انبساط کی زندگی پیدا کرتے تو شیریں نہریں مساوات سے سیراب کرتیں۔

باغ وحدت کی قریاں اور بلبلیں اس آن سے ترانہ وحدت گاتیں کہ سامعین وجد کی حالت میں جھومتے اور شراب وحدت سے ایسے مخمور ہوتے کہ گھربار بھول جاتے۔ نہ وہاں سیاد کا خطرہ تھا نہ رہزن کا ڈر۔

گلستان وحدت کا بے نظیر مالی ایسا خوش مقال اور شیریں سخن واقع ہوا تھا کہ اس کے مبارک منہ سے کبھی کسی کو جھڑکی یا گالی نصیب نہ ہوئی۔

وہ کبھی کسی کے درپے آزار نہ ہوا اور کبھی برے لفظ سے کسی کو یاد نہ کیا۔ اس کی شریں کلامی اور خوش خلقی کی یہاں تک انتہا ہو چکی تھی کہ اس کی مجلس میں کوئی کسی کی عیب جوئی نہ کرتا اور چغلی نہ کھاتا اور لعنت نہ بھیج دیتا۔ وہ جانوروں پر بھی برے القاب سے یاد کرنے کو برا سمجھتا اور سختی سے اس کو روکتا۔ اسی لئے مغفور جہاں نے آپ کو ”انک لعلیٰ خلق عظیم (قلم: ۴)“ کے خطاب سے یاد فرمایا۔ یعنی اے محمد ﷺ تم اخلاق کے انتہائی درجہ پر ہو۔ سرکار مدینہ نہایت نرم دل، خندہ جبیں، شیریں بیان، لطیف خو، مہربان طبع، خوش اخلاق اور نیکو سیرت تھے۔ ان کی ذات بابرکات میں سخت مزاجی اور عیب جوئی اور تنگ گیری نہ تھی۔ آپ عموماً ان چیزوں سے اجتناب کرتے۔ بحث و مباحثہ ضرورت سے زیادہ بات کرنا کسی کو برا کہنا کسی کی عیب گیری کرنا۔ کسی کے اندرون حالات کی تہ کو ٹٹولنا۔ غرضیکہ آپ اس قدر نرم خو تھے کہ کسی دوسرے کی تکلیف سے اس قدر متاثر ہوتے کہ جب تک اس کو رفع نہ فرما لیتے چین نہ آتا۔ آپ کے سامنے کوئی کسی کی جھو کرتا تو منع فرماتے اور کوئی چغلی کھاتا تو فرماتے ”ایحب احدکم ان یأکل لحم اخیہ میتا (حجرات: ۱۲)“ کیا تم میں یہ کوئی پسند کرتا ہے کہ وہ اپنے مردہ بھائی کا گوشت کھاوے۔

سرکار مدینہ کی ذات والا تبار میں اکساری کی اس قدر فراوانی تھی کہ کبھی زندگی بھر غرور نہ کیا۔ نخوت نہ جتلائی، پیوند خود لگائے، اونٹوں کو چارہ خود ڈالا، گھر کے کام خود انجام دیئے، آٹا گوندھا، آگ جلائی، جنگل سے لکڑیاں خود لائے۔ اس کے علاوہ رائیوں اور بیواؤں کو سودا سلف لا کر دیئے۔

آپ کا یہ بھی معمول تھا کہ ملاقات کے وقت ہمیشہ پہلے اسلام علیکم کہتے اور معافی فرماتے اور جب تک وہ ہاتھ نہ کھینچتا آپ ہاتھ نہ ہٹاتے۔ کہاں تک قلم بند کروں اور کس کو طاقت ہے کہ شمار کرے۔ حضور کے محاسن اس قدر ہیں کہ وہ شمار ہی نہیں ہو سکتے۔ اس لئے صرف اسی پر اکتفا کرتا ہوں کسی نے کیا خوب کہا ہے۔

تیرے احکام نے ختم رسل ساکت زباں کردی
نہ ہوتا قفل گر منہ پہ تو ہٹلاتے کہ کیا تو تھا

تمہید

قادیان کے پنجابی نبی مرزا غلام احمد قادیانی کی تاریخ کی اوراق گردانی سے یہ پتہ چلتا ہے کہ ان کا خاندان فلک بے پیر کی مہربانیوں سے تختہ جو رو جہا بن کر مفلوک الحال اور تنگ دستی کی آماجگاہ بن چکا تھا۔ اس کے افراد اکثر زمانہ کی چکی نے پیش دیئے تھے اور جو باقی تھے وہ مظلومیت وفاقہ مستی کی تصویریں نظر آتے تھے۔ مرزا قادیانی کے دادا ابا جن کا نام عطاء محمد تھا۔ حکومت برطانیہ کی مہربانی سے سات سو روپیہ سالانہ اعزازی پنشن پاتے تھے اور کہا جاتا ہے کہ یہ پنشن کسی جدی خدمات یا جاگیر کی ضبطی کی صورت میں تھی۔ وہ جب تک جیتے رہے یہ صلہ وفاداری برابر ملتا رہا۔ مگر جب مر گئے تو حکومت نے ان کے بھائی پر اسی مناسبت کے لحاظ سے فراخ دلی کا ثبوت دیتے ہوئے ایک صد اسی روپیہ سالانہ پنشن مقرر کر دی۔ مرزا قادیانی کے تایا صاحب برابر خزانہ عامرہ سے پندرہ روپیہ ماہوار لیتے رہے۔ ان دنوں میں مرزا قادیانی اور ان کے بھائی غلام قادر چھوٹے چھوٹے تھے۔ مگر تایا صاحب کی فوٹیدگی پر یہ پنشن بھی حکومت نے بند کر دی اور اس کی وجہ بظاہر تو یہ معلوم ہوتی ہے کہ مرزا قادیانی اور ان کے بھائی اب جوان ہو چکے تھے اور مرزا قادیانی کے والد حکیم غلام مرتضیٰ تھوڑی بہت حکمت، پنشن اور زمینداری سے ان کے نان و نفقہ کا انتظام کر سکتے تھے۔ چونکہ یہ خاندان آبائی حیثیت سے گورنمنٹ برطانیہ کی خیر خواہی کا دم بھرتا آتا تھا۔ اس لئے بھی کہ وہ زمانہ تعلیم سے بے بہرہ تھا اور خواندہ لوگ خال خال تھے۔ رموز مملکت کی سیاسی تدبیروں کے تصدیق میں اسی علاقہ میں کرۂ فال بنام مرزا غلام مرتضیٰ پڑا اور کہا جاتا ہے کہ ان کو گورنری دربار میں کرسی نشین کی سند عطاء ہوئی اور فی الواقعہ وہ اس کے مستحق بھی تھے۔ سیدھے سادھے سفید پوش حکومت کے سچے جان نثار اور عاشق زار تھے۔ خدا بخشے اپنی عمر اچھی گزار کر داعی ملک عدم ہوئے اور یہ وہ زمانہ تھا۔ جب کہ حکومت برطانیہ ایسٹ انڈین کمپنی کے نام سے ہندوستان میں سریر آرا تھی اور حسن تدبیر و تنظیم کے تصدیق میں رفتہ رفتہ حکمرانی کے مراتب تک پہنچی۔ ان دنوں میں زبان انگریزی کا ہندوستان میں ایک ایسا قحط تھا جس کی مثال آج ڈھونڈے سے نہیں ملتی۔ آج بی۔ اے اور ایم۔ اے کی ڈگریاں لئے خراب دختہ حال تلاش روزگار میں در بدر بھٹک رہے ہیں۔ مگر اس زمانہ میں علمی فقدان کے باعث حکومت پریشان تھی کہ کس طرح حکومت کی اسامیاں پر کرے۔

چنانچہ غلام آباد پر تسلط قائم کرنے کے لئے اور رعیت کے دلوں میں گھر کرنے کے لئے

حکومت کو سخت ضرورت محسوس ہوئی کہ کچھ ایسے ہندوستانی تلاش کئے جائیں۔ جو حکومت کے دلی خیر خواہ اور سچے عقیدت کیش ہوں اور جن کی وساطت سے عوام الناس کو یہ یقین دلادیا جائے کہ ہماری حکومت، عدل و انصاف، قانون و مساوات کے اصولوں پر قائم کی گئی ہے اور وہ ہر ممکن طریق سے رعایا کی خوشحالی و بہبودی کے لئے کوشاں رہے گی۔

چنانچہ مدیران حکومت نے تمام علاقوں سے اردو، فارسی، عربی خواندہ اصحاب تلاش کئے اور ان کے مختصر خاندانی حالات کو قلمبند کر کے حکومت کے ارباب بست و کشاد کی خدمت میں پیش کیا۔ حکومت نے انہیں حسب مراتب عہدے اور خطاب دیئے اور بعض کو جاگیریں اور وظائف سے مالا مال کر کے حکومت کا سچا ہی خواہ اور نمک خوار ٹوڈی بننے پر مجبور کر دیا۔ چنانچہ اسی زمرے میں مرزا قادیانی کے دادا بھی آ گئے۔ اس کے بعد عمان حکومت ملکی بہبودی کی طرف مبذول ہوئی۔ جابجا علمی درسگاہیں اور مدرسے، شفا خانے اور پولیس سٹیشن کھول دیئے۔ اسی جہالت کے دور میں یا علمی قحط کے زمانے میں (بقول نیولائٹ) مسلمانوں کی بد قسمتی سے ان کی ہاگ ڈور ایسے خشک ملائوں کے ہاتھ میں تھی۔ جنہیں سیاست میں بہت کم حصہ ملا تھا اور جو اتنا بھی نہ سمجھ سکے کہ وقت کا گنجل یہ تقاضہ کرتا ہے کہ حکومت کے خواب گراں سے جب بری طرح بیدار ہو چکے۔ پھر آنکھیں بند کرنے سے خواب تصور کرنا حماقت ہے۔ دور حاضر میں جو رو بہ رہی ہے تم بھی اسی میں کود جاؤ۔ مگر افسوس انہوں نے ایسا نہیں کیا۔ بلکہ انگریزی زبان کے خلاف ایک جہاد بالقلم شروع کر دیا اور ہر چہار طرف سے فتویٰ دیئے گئے کہ انگریزی پڑھنے سے کافر ہو جاؤ گے۔ یہ ایسی افتاد پڑی جس کی تلافی کی سزا ہم آج تک بھگت رہے ہیں۔ مگر خدا جانے کہ اس کی شام کب ہوگی۔

اصل میں مسلمان قوم شاہی دماغ کی بو سے معطر تھی۔ وہ حکمرانی ایک دو برس نہیں ہزاروں برس کر چکی تھی۔ اس کے سامنے اسلاف کے کارنامے موجود تھے اور ان کی یادگاریں زبان حال سے یہ پتہ دے رہی تھیں۔

ابھی اس راہ سے کوئی گیا ہے
پتہ دیتی ہے شوخی نقش پاکی

بہر حال برادران عزیز مفتوح ہونے پر بھی فاتحانہ نشہ نہ بھولے اور اسی لے میں مگن رہے۔ مگر ہمسایہ قوم جسے حکومت کا خواب مدتوں سے محو ہو چکا تھا اور جن کے سامنے اسلامی سرافک عمارتیں مسلمانوں کا ماتم کرتے دکھائی دیتی تھیں۔ وقت کی نزاکت کو محسوس کئے بغیر نہ

رہے۔ انہوں نے حکومت کی آواز کا خیر مقدم کیا اور بلاسوچے اس میں کود پڑے۔ ان دنوں میں چونکہ حکومت کو ہزاروں اسامیوں کے پر کرنے کی فوری ضرورت تھی۔ پرائمری کے طالب علم غنیمت سمجھے جاتے تھے اور مڈل اور انٹرنس تو گویا آج کل کی پی۔ ایچ۔ ڈی سے کم نہ تھی۔

چنانچہ ایسے قیمتی زمانہ میں جب کہ علمی خطہ الرجال ہو۔ کسی کا کرسی نشین ہو جانا یا اعزازی پنشن حاصل کر لینا کون سا اچھہ خیز معاملہ ہے اور یہ تو وہ زمانہ تھا کہ چار پانچ جماعت کی قابلیت کے آدمی ریلوے گارڈ کے فرائض سرانجام دیا کرتے تھے۔ جنہیں گلابی انگریزی بولنا بھی نہ آتا تھا۔ ذیل کا افسانہ دلچسپی کے لئے پیش کیا جاتا ہے۔

ایام سلف کا ایک افسانہ

سردار نہاں سنگھ وجیہہ نوجوان تھے اور تعلیم سے بھی کچھ افادہ حاصل کر چکے تھے۔ ریلوے گارڈ کی اسامی پر تعین کئے گئے۔ اس زمانہ میں برقی تفتے نہ ہوا کرتے تھے۔ بلکہ تیل کے معمولی لمپ جلا کرتے تھے اور چونکہ پبلک اس قدر تیز رفتاری سے مانوس نہ تھی۔ بلکہ اس مہیب بھاری بھر کم سیاہ انجن کو دیکھ کر سہم جایا کرتی تھی۔ یاد یوتا سمجھ کر اس کے آگے پر نام ڈنڈوت کر دیا کرتی تھی۔

سوہ اتفاق سمجھ یا کوئی طوفان باد کہو ہوا کی شدت سے یا اندھی کی کثرت سے گاڑی کے لمپ بیک جنبش گل ہوئے۔ گھٹا ٹوپ اندھیرا جو نبی طاری ہوا ایک کہرام مچ گیا۔ خلقت یوں گھبرائی، گویا قیامت صغرا ہے جو پاپا ہو گئی۔ اس شور و غوغا اور ہماہمی سے گارڈ صاحب کی عمان توجہ بھی مبذول ہونے سے نہ رہ سکی۔ وہ بھی پگڑی سنبھالتے گرتے پڑتے وقت کی نزاکت کا مطالعہ کرنے لگے۔ مگر طوفان ہاد کے سامنے ان کی حقیقت ہی کیا تھی اور وہ کر ہی کیا سکتے تھے۔ بہر حال وہ خاموش نہیں رہے۔ ایسے بہت کچھ تسلی و تشفی کرتے ہوئے فرمانے لگے۔ گھبراؤ نہیں ہم اس کا خاطر خواہ انتظام کئے دیتے ہیں۔ میں ابھی افسران بالا کو تار کرتا ہوں۔ چنانچہ آپ نے بڑی پھرتی سے یہ تار لکھی۔

سردی لمپس آرمیو جھنگ ہائی دی ہوا۔ ف ای بی حرج مرج ٹوٹرین نہا لا گاڈا دتا جسے دار آواکس زمانہ کے ایسے ہی حالات اکثر سننے میں آئے ہیں۔ چنانچہ مرزائی تاریخ کے مطالع سے پتہ چلتا ہے کہ مرزا قادیانی کا خاندان ایک معمولی زمیندار کی حیثیت سے تھا۔ مرزا غلام احمد قادیانی خاندانی ادبار کی وجہ سے مجبور ہوئے کہ تلاش معاش میں وطن عزیز کو خیر باد کہیں اور کہیں پیٹ کے دھندے کا خاطر خواہ انتظام کریں۔ چنانچہ سیالکوٹ میں بڑی مشکل سے خاندانی وجاہت

کے لحاظ سے پندرہ روپیہ ماہوار کی اسامی پچہری میں مل گئی۔ جسے ایک کافی مدت تک مرزا قادیانی کے ساتھ رفیق رہنا پڑا۔ مرزا قادیانی اچھے خاصے منشی آدمی تھے اور انہوں نے بڑی محنت سے متعدد استادوں سے تعلیم حاصل کی تھی اور جن میں سے فضل الہی، فضل احمد اور گل علی شاہ قابل ذکر ہیں اور ویسے بھی مرزا قادیانی نکلے اور کوڑمغز نہ تھے۔ بلکہ نہایت ذہین اور مخلص تھے۔ چنانچہ وہ جس زمین پر مطالعہ کیا کرتے تھے اور سبق کو یاد فرمایا کرتے تھے وہ پاؤں کے بار بار پڑنے کی وجہ سے دب گئی تھی۔ باوجودیکہ اس قدر انہماک تعلیم اور محنت شاقہ کے وہ ایک معمولی سے امتحان مختیاری میں فیل ہوئے۔ جس کی وجہ سے ان کی کمرہمت ٹوٹ گئی اور نوکری سے طبیعت متنفر ہوئی اور بسر اوقات کی مشکلات نے دل ایسا کھٹا کیا کہ مجبوراً کوئی اور شغل اختیار کرنا پڑا۔

وطن کی یاد اور عزیز واقارب کی مفارقت سے دل بھر آیا تو زمانہ کی کج رفتاری کا ماتم کرتے ہوئے قادیان مراجعت فرما ہوئے۔

قادیان میں بھلا کیا دھرا تھا گو وطن تھا۔ مگر روزگار نہ تھا اور کنبہ بھر کی عیال داری کی ضروریات سامنے تھیں۔ اس لئے یہ وطنی محبت بھی کچھ بھلی معلوم نہ ہوتی تھی۔ گو تھوڑا سا دسترس حکمت میں بھی آپ رکھتے تھے۔ تھوڑی بہت زمینداری بھی تھی۔ مگر زمانے کی ضرورت اس سے کہیں زیادہ تھیں۔ بہت سوچا اور بہتیرا سرٹکا مگر کم بخت غربت کا برا ہو۔ کوئی علاج کارگر نظر نہ آیا۔ حیران تھے کیا کریں پریشان تھے۔ کس کو کہیں، مضطرب تھے۔ کہاں جائیں، غرضیکہ دن بھر اسی سوچ و بچار میں ہوائی قصروں کی ادھیڑ بن اور شکست و ریخت میں غلطان و چچان رہتے اور رات کروٹیں بدلتے تمام ہوتی۔ عجیب پرانگندگی کا زمانہ تھا۔ نہ دن کو چھین نہ رات کو آرام نصیب ہوتا تھا۔

سچ ہے بابا غربت بری بلا ہے

المختصر ارائے صاحب سیالکوٹی کی جو یہ کوعلی جامہ پہنانے کی ٹھانٹے ہوئے براہین احمدیہ کی ترتیب میں مشغول ہوئے اور اسلامی خدمت کو نصب العین قرار دیتے ہوئے اسلامی مصنف کی شان میں مناظرہ کا علم بلند کرتے ہوئے خادم دین کی تصویریں نمودار ہوئے۔

آپ کی پیدائش ۱۸۴۰ء میں ہوئی اور اس تاریخ سے لے کر کامل ۱۹۰۰ء تک یعنی اس ساٹھ سالہ مدت عمر میں آپ کو کبھی نبوت کا وہمہ بھی نہ گذرا اور آپ کا دماغ اس خطا ناکار سے آلود نہ ہوا۔ بلکہ آپ کا ایمان عقائد صحیحہ پر رہا۔ چنانچہ قارئین کرام کی ضیافت طبع کے لئے مبلغ پانچ عدد سرکر مرزا آنجمانی کے پیش کئے جاتے ہیں۔ ملاحظہ فرمائیں۔

تصویر مرزا کا ایک رخ

۱..... ”وہ تمام امور جن میں سلف صالح کا اعتقادی اور علمی طور پر اجماع تھا اور وہ امور جو اہل سنت کی اجماعی رائے سے اسلام کہلاتے ہیں۔ ان سب کا ماننا فرض ہے اور ہم آسمان اور زمین کو اس بات پر گواہ کرتے ہیں کہ یہی ہمارا مذہب ہے۔“
(ایام صلح ص ۸۷، خزائن ج ۴ ص ۳۲۳)

اعلان عام ۲۱ اکتوبر ۱۸۹۱ء ختم نبوت کا اقرار

۲..... ”میں ان تمام امور کا قائل ہوں جو اسلامی عقائد میں داخل ہیں اور جیسا کہ سنت جماعت کا عقیدہ ہے اور ان سب باتوں کو ماننا ہوں جو قرآن و حدیث کی رو سے مسلم الثبوت ہیں اور سیدنا مولانا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت اور رسالت کو کاذب اور کافر جانتا ہوں۔ میرا یقین ہے کہ وحی و رسالت آدم صلی اللہ سے شروع ہوئی اور جناب رسول اللہ ﷺ پر ختم ہو گئی۔ اس میری تحریر پر ہر ایک شخص گواہ رہے۔“
(تبلغ رسالت ج ۲، مجموعہ اشتہارات ج ۱ ص ۲۳۰، ۲۳۱)

انکساری و عاجزی کے رنگ میں

۳..... ”ہم اس بات پر بھی ایمان رکھتے ہیں کہ جو مستعجاز اور کامل لوگ شرف صحبت آنحضرت ﷺ سے مشرف ہو کر تکمیل منازل کا سلوک کر چکے ہیں۔ ان کے کمالات کی نسبت بھی ہمارے کمالات اگر ہمیں حاصل ہوں۔ تو بطور قفل کے واقعہ ہیں اور ان میں بعض ایسے جزئی فضائل ہیں۔ جواب ہمیں کسی طرح حاصل نہیں ہو سکتے۔“

(ازالہ اوہام ص ۱۳۸، خزائن ج ۳ ص ۱۷۰)

میں تو صحابہ کرام کا خاک پا بھی نہیں ہوں

۴..... ”میرے لئے کافی فخر ہے کہ میں ان لوگوں (صحابہ کرام) کا مداح اور خاک پا ہوں جو جزئی فضیلت خدا تعالیٰ نے انہیں بخشی ہے۔ وہ قیامت تک کوئی اور شخص نہیں پاسکتا۔ کیا دوبارہ محمد ﷺ دنیا میں پیدا ہوں اور پھر کسی کو ایسی خدمت کا موقع ملے جو جناب شیخین علیہما السلام کو ملا۔“
(اخبار الحکم قادیان ج ۳ نمبر ۲۹، مورخہ ۱۱ اگست ۱۸۹۹ء، ملفوظات ج ۱ ص ۳۲۶)

جو شخص شریعت محمدی میں ذرہ بھی دخل ہو وہ لعنتی ہے

۵..... ”میرا اعتقاد یہ ہے کہ میرا کوئی دین، بجز اسلام کے نہیں اور میں کوئی کتاب

بجہ قرآن کے نہیں رکھتا اور میرا کوئی پیغمبر بجز محمد مصطفیٰ ﷺ کے نہیں۔ جس پر خدا نے بے شمار رحمتیں اور برکتیں نازل کی ہیں اور اس کے دشمنوں پر لعنت بھیجی ہے۔ گواہ رہ کہ میرا تمسک قرآن شریف ہے اور رسول اللہ ﷺ کی حدیث کی جو چشمہ حق و معرفت ہے۔ میں پیروی کرتا ہوں اور تمام باتوں کو قبول کرتا ہوں جو کہ اس خیر القرون باجماع صحابہ کرام پر قرار پائی ہیں۔ نہ ان پر کوئی زیادتی کرتا ہوں اور نہ ان میں کوئی کمی اور اسی اعتقاد پر میں زندہ رہوں گا اور اسی پر میرا خاتمہ اور انجام ہوگا اور جو شخص ذرہ بھر بھی شریعت محمدیہ میں کمی بیشی کرے یا کسی اجماعی عقیدہ کا انکار کرے اس پر خدا اور فرشتوں اور تمام انسانوں کی لعنت ہو۔“ (انجام آتم ص ۱۳۳، ۱۳۴، خزائن ج ۱ ص ۱۵۷)

تعب نہیں حیرت ہے افسانہ نویسی نہیں حقیقت ہے۔ گو مرزا قادیانی کی عمر کا یہ ساٹھواں سال آخری ساعتوں پر قریب الاختتام تھا اور جوانی کے ماتم کی یہ بیسیوں نوبت تھی گو صد ہا پیاریوں کی وہ جولا نگاہ قرار پا چکے تھے۔ مگر توازن دماغ ابھی قائم تھا۔ وہ اس وقت تک درہم برہم نہ ہوا تھا۔ بلکہ عقیدہ سلف پر آپ بڑی سختی سے کار بند تھے اور وہ اسلامی عقائد کے لحاظ سے یکے مسلمان تھے۔ گوان کا طرز عمل کچھ اور تھا۔ مگر ہمیں اس میں دخل دینے کی ضرورت نہیں۔ ہر ایک انسان اپنے اعمال کی وجہ سے جواب دہ ہوگا۔ ہمیں اس سے کچھ غرض نہیں کہ انہوں نے کیوں براہین احمدیہ کی پچاس جلدوں کا وعدہ دے کر روپیہ اینٹھا اور صرف پانچ جلدیں دیں۔ ہمیں اس سے کچھ بھی سروکار نہیں کہ ننگر کے نام پر بہت کچھ سمیٹا۔ ہمیں اس سے بھی تعلق نہیں کہ انگریزی تفسیر کلام مجید کا وعدہ کیا اور انگریزی کو اپنی تین تہجودوں کی مار بتایا۔ مگر وعدہ ایفائی نہ کی۔ حالانکہ اس کے متعلق ڈاکٹر عبدالحکیم خان نے بہت سے خطوط میں توجہ دلائی۔ مگر صدابہ صحرا ہی ثابت ہوئی۔ ہمیں یہ سوال کرنے کا کوئی حق نہیں کہ طاعون کے لئے کیوں دعاء کی گئی۔ حالانکہ اللہ والوں کی آمد رحمت الہی کے مترادف ہوا کرتی ہے۔ ہمیں یہ بھی جتنا نا منظور نہیں کہ مکان کی وسعت کے لئے چندہ مانگنے کی وجہ پلگ بتا کر کشتی نہ کیوں قرار دیا اور سادہ حراج لوگوں کی جیبوں سے دن دھاڑے ڈاکہ ڈال کر دو ہزار روپے اینٹھ لیا گیا۔ ہمیں ایسی اور سینکڑوں باتوں سے کچھ غرض نہیں۔ بہر حال وہ ۱۹۰۰ء تک مدت نہ رو سے اسلامی برادری میں شامل تھے اور ابھی تک براہین احمدیہ یا مداری پٹارہ نہ کھلا تھا اور اس کی مقصد عبارتیں شہادت میں نہ پیش ہوئی تھیں اور نہ ہی کھلم کھلا کوئی دعویٰ تراشا گیا تھا۔

خدا جانے اس کے بعد کیا سوچھی اور کبخت ٹیپی ٹیپی کیوں ہاتھ دھو کر پیچھے پڑ گیا۔ جس کی تابرتوڑ کوششیں اور لگا تار الہام بانی سادوں کی بارش کے مترادف ہوئی اور جو عقیدہ سلف کو اپنی

اس رو میں بہا لے گئی۔ چنانچہ موسیو بشیر الدین کا ایک مضمون اسی ضمن میں ملاحظہ فرمائیں۔ جو انشاء اللہ دلچسپی سے خالی نہ ہوگا۔

موسیو بشیر الدین محمود خلیفہ ثانی کے سرکلر

نمبر: حقیقت النجوة ص ۱۲۱ پر فرماتے ہیں کہ ”اس میں ثابت ہوتا ہے کہ ۱۹۰۱ء میں آپ نے اپنے عقیدے میں تبدیلی کی ہے اور ۱۹۰۰ء ایک درمیانی عرصہ ہے جو دونوں خیالات کے درمیان برزخ کے طور پر حد فاصل ہے۔ پس یہ ثابت ہے کہ ۱۹۰۱ء سے پہلے کے وہ حوالے جن میں آپ نے نئی ہونے سے انکار کیا۔ اب منسوخ ہیں اور ان سے حجت پکڑنا غلطی ہے۔“

مرزا یحیٰو! زور سے کہو! منہا باللہ و بردوی رسولہ!

سرکلر نمبر ۲

القول الفصل ص ۲۳ پر فرماتے ہیں۔

”غرض مذکورہ بالا حوالہ سے ثابت ہے کہ تریاق القلوب کی اشاعت تک آپ کا عقیدہ یہی تھا کہ آپ کو حضرت مسیح پر جزوی فضیلت ہے اور آپ کو جو نبی کہا جاتا ہے تو یہ ایک قسم کی جزوی فضیلت ہے اور ناقص نبوت لیکن بعد میں جیسا کہ نقل کردہ عبارت فقرہ دو اور تین سے ثابت ہے۔ آپ کو خدا تعالیٰ کی طرف سے معلوم ہوا کہ آپ ہر ایک شان میں مسیح سے افضل ہیں اور کسی جزوی نبوت کے پانے والے نہیں بلکہ نبی ہیں۔ ہاں ایسے نبی جن کو آنحضرت ﷺ کے فیض سے نبوت ملی۔ پس ۱۹۰۲ء سے پہلے کی کسی تحریر سے حجت پکڑنا بالکل جائز نہیں ہو سکتا۔“

مرزا یحیٰو! بلند آواز سے کہو! بلیک یا خلیفہ! مسیح

تریاق القلوب مصنفہ مرزا ۱۸۹۹ء میں شروع ہوئی۔ ۱۹۰۲ء میں پایہ تکمیل کو پہنچی۔ چنانچہ یہ سلسلہ بات ہے کہ ۱۹۰۱ء میں امت مرزا سیہ ان عقائد کی پابند ہوئی اور اسی پر بنائے ایمان قرار دی گئی اور آج جو یہ دوسری شاخ ڈیڑھ اینٹ کی خانقاہ لئے کھڑی ہے اور جس کے پادری محمد علی صاحب امیر رہے ہیں۔ ان کے بھی یہی عقائد تھے اور اب تک ہیں اس کے لئے کافی سے زیادہ ثبوت ہمارے پاس موجود ہیں اور آج کل کا قصہ عقائد کی بنا پر نہیں۔ یہ تو ہاتھی کے دانت ہیں رونو تو سارا خلافت کا تھا کہ حکیم نور الدین کیوں خلیفہ بنائے گئے اور یار لوگ انتظار جاناں ہی میں رہے۔ مگر موسیو بشیر الدین محمود بھی کوئی کچی گولیاں نہ کھیلے تھے اور مرزا قادیانی کی اس قدر محنت شاقہ کو وہ جانتے تھے کہ یہ سلسلہ کس لئے قائم کیا گیا اور اس کے نتائج کیا ہوں گے۔ بہر حال انہوں نے عقل مندی سے کام لیا اور بار خلافت ایک مرد بیمار اور

بوڑھے کے کندھوں پر رکھا۔ جس سے یہ مقصود تھا۔

بات کر وہ کہ نکلتے رہیں پہلو دونوں
چنانچہ نتیجہ ان کے حسب خواہش ہوا اور دیر نہ تنائیں برائیں اور یہی وہ چاہتے
تھے۔ چنانچہ وہ پادری محمد علی صاحب کے سوال کا جواب دیتے ہوئے فرماتے ہیں۔
سرکل نمبر ۳

”تبدیلی عقیدہ مولوی (محمد علی) صاحب تین امور کے متعلق بیان کرتے ہیں۔
اول..... یہ کہ میں نے مسیح موعود کے متعلق یہ خیال پھیلایا ہے کہ آپ فی الواقعہ نبی ہیں۔ دوم.....
یہ کہ آپ ہی آیت و مبشر ابرہ رسول یاتنی من بعدی اسمہ احمد کی پیش گوئی مذکورہ کلام
مجید کے مصداق ہیں۔ سوئم..... یہ کہ کل مسلمان جو حضرت مسیح موعود کی بیعت میں شامل نہیں ہوئے
خواہ انہوں نے حضرت مسیح موعود کا نام بھی نہیں سنا۔ وہ کافر اور دائرہ اسلام سے خارج ہیں۔ میں
تسلیم کرتا ہوں کہ میرے یہ عقائد ہیں۔ لیکن اس بات کو تسلیم نہیں کرتا کہ ۱۹۱۲ء یا اس سے تین چار
سال پہلے سے میں نے یہ عقائد اختیار کئے ہیں۔“

(آئینہ صداقت ص ۳۵، مصنفہ شیر الدین محمود خلیفہ قادیان)

حالانکہ پادری محمد علی صاحب کا بھی یہی اعتقاد ہے وہ بھی مرزا کو خاتم النبیین اور اسی
زمانے کا رسول مانتے ہیں۔ مگر مصلحتاً ۱۹۱۲ء کے بعد وہ اپنے رویہ کو ہاتھی کے دانت کھانے کے اور
دیکھانے کے اور کے مصداق صرف غریب مسلمانوں کی جیبوں پر ڈاکہ ڈالنے کے لئے ان عقائد
کو بظاہر تسلیم نہیں کرتے۔ ورنہ درحقیقت وہ بقول ٹھیکہ۔

ایک طرف ہے اندلس اور دوسری جانب دمشق
ایک ہے نسل یزید اور دوسرا ابن زیاد
چنانچہ ان سے اپنے قلمی عقائد قارئین کرام کی دلچسپی کے لئے پیش کئے جاتے ہیں۔
ملاحظہ فرمائیں۔

مسیح موعود کا انکار آنحضرت ﷺ کا انکار ہے

”جو مسیح موعود کا انکار کرتا ہے۔ وہ گویا آنحضرت ﷺ کا انکار کرتا ہے۔“

(پیغام صلح اپریل ۱۹۳۳ء)

اعلان

”ہمارا ایمان ہے کہ حضرت مسیح موعود مہدی معبود علیہ السلام اللہ تعالیٰ کے سچے رسول

تھے اور اس زمانہ کی ہدایت کے لئے دنیا میں نازل ہوئے اور آج آپ کی متابعت میں ہی دنیا کی نجات ہے اور ہم اس امر کا اظہار ہر میدان میں کرتے ہیں اور کسی کی خاطر ان عقائد کو بفضل تعالیٰ نہیں چھوڑ سکتے۔“

(پیغام صلح ۷ ستمبر ۱۹۱۶ء)

ایک غلط فہمی کا ازالہ

”معلوم ہوا ہے کہ بعض احباب کو کسی نے غلط فہمی میں ڈالا ہے کہ اخبار ہذا پیغام صلح کے ساتھ تعلق رکھنے والے احباب یا ان میں سے کوئی ایک سیدنا ہادینا حضرت مرزا غلام احمد صاحب مسیح موعود مہدی معہود علیہ الصلوٰۃ والسلام کے مدارج عالیہ کو اصلیت سے کم یا استخفاف کی نظر سے دیکھتا ہے۔ ہم تمام احمدی جن کا کسی نہ کسی صورت میں پیغام صلح سے تعلق ہے۔ خدا تعالیٰ کو جو دلوں کے بھید جاننے والا ہے۔ حاضر ناظر جان کر علی الاعلان کہتے ہیں کہ ہماری نسبت اس قسم کی غلط فہمی بہتان ہے۔ ہم حضرت مسیح موعود و مہدی معہود کو اس زمانہ کا نبی رسول اور نجات دہندہ مانتے ہیں اور جو مقام حضرت نے اپنا بیان فرمایا ہے اس سے کم و بیش کرنا موجب سلب ایمان سمجھتے ہیں۔ ہمارا ایمان ہے کہ اب دنیاوی نجات حضرت نبی کریم ﷺ اور آپ کے غلام حضرت مسیح موعود علیہ الصلوٰۃ والسلام پر ایمان لائے بغیر نہیں ہو سکتی۔“

(پیغام صلح ۱۶ اکتوبر ۱۹۱۳ء)

خاکساران مولوی محمد علی۔ صدر الدین بی۔ اے۔ بی۔ ٹی۔ خان صاحب، ڈاکٹر سید محمد حسین، محمد منظور الہی مرزا، ڈاکٹر یعقوب بیگ۔ یعقوب خان بی۔ اے۔ بی۔ ٹی۔ سید غلام مصطفیٰ بیڈ ماسٹر، محمد دین جان بی۔ اے۔ ایل۔ ایل۔ بی، ڈاکٹر سید طفیل حسین۔ عزیز بخش بی۔ اے وغیرہ۔

..... ۱۔ ”حضرت مرزا صاحب کو منہاج نبوت پر پرکھو۔“

(ریویو ج ۲ نمبر ۷ بابت ماہ جولائی ۱۹۰۷ء ص ۲۷۳)

..... ۲۔ ”حضرت مرزا صاحب کو انبیاء سابقین کے معیار پر پرکھو۔“

(ریویو ج ۳ نمبر ۱۲ بابت ماہ دسمبر ۱۹۰۵ء ص ۳۶۹)

”جب ہم کسی شخص کو مدعی نبوت کہیں گے تو اس سے مراد یہ ہوگی کہ وہ واقعی نبوت کا مدعی ہے یا بالفاظ دیگر کامل نبوت کا مدعی ہے۔“

(النبوۃ فی الاسلام ص ۳۳۰)

..... ۳۔ ”حضرت مرزا صاحب مدعی نبوت ہیں۔“

(ریویو ج ۳ نمبر ۱۲ بابت ماہ دسمبر ۱۹۰۵ء ص ۳۶۳)

..... ۴۔ ”حضرت مرزا صاحب غلام احمد قادیانی ہندوستان کے مقدس نبی ہیں۔“

(ریویو ج ۳ نمبر ۱۱ ص ۳۱۱، ریویو ج ۶ نمبر ۳ ص ۹۶، مارچ ۱۹۰۷ء)

..... ۵ ”حضرت مرزا صاحب نبی آخر الزمان پیغمبر آخر الزمان ہیں۔“

(ریویو ج ۶ نمبر ۳ ص ۹۹، ۹۰، مارچ ۱۹۰۷ء)

آنحضرت ﷺ کے بعد ایک نبی کے آنے کی پیش گوئی فارسی الاصل رجل من ابناء فارس کے متعلق جو پیش گوئی وارد ہوئی ہے اس کی خبر قرآن شریف میں ہے۔ چنانچہ سورہ جمعہ میں آیا ہے۔ ”هو الذی بعث تا هو العزیز الحکیم“ ”خدا تو وہ ہے جس نے انہیں لوگوں میں سے یہ رسول مبعوث کیا کہ انہیں اس کی آیات سنائے اور انہیں پاک بنائے اور کتاب و حکمت کی انہیں تعلیم دے۔“ گو وہ عیاں طور پر غلطی میں پڑے ہوئے تھے اور نیز آخری زمانہ میں ایک ایسی قوم ہوگی جو ابھی ان میں شامل نہیں ہوئی۔ وہ قوم بھی انہی لوگوں کے ہم رنگ ہوگی اور ان میں بھی اسی طرح نبی مبعوث ہوگا۔ جو اس خدا کی آیات سنائے گا اور انہیں پاک بنائے گا اور اس کتاب حکمت کی تعلیم دے گا۔“ (ریویو ج ۶ نمبر ۳ ص ۹۶، باب ۱۰ مارچ ۱۹۰۷ء)

چالیس کروڑ مسلمان یہودی ہیں

”سلسلہ احمدیہ اسلام کے ساتھ وہی تعلق رکھتا ہے جو عیسائیت یہودیت کے ساتھ

(ریویو ج ۸ ص ۱)

ہے۔“

ناظرین کرام آپ نے تصویر کا ایک پہلو اختصاراً ملاحظہ فرمالیا۔ اب دوسرا پہلو بھی

ملاحظہ فرمائیں۔

ہم نشین پوچھ نہ اس بزم کا افسانہ ناز

دیکھ کر آیا ہوں بندے کا خدا ہو جانا

تصویر مرزا کا دوسرا رخ مرزا قادیانی کے لئے تین لاکھ معجزے

”میں اس خدا کی قسم کھا کر کہتا ہوں کہ جس کے ہاتھ میں میری جان ہے کہ اس نے

مجھے بھیجا ہے اور اس نے میرا نام نبی رکھا ہے اور اسی نے مجھے مسیح موعود کے نام سے پکارا ہے اور اس

نے میری تصدیق کے لئے بڑے بڑے نشان ظاہر کئے ہیں جو تین لاکھ تک پہنچتے ہیں۔“

(تمہ حقیقت الوحی ص ۶۸، خزائن ج ۲۲ ص ۵۰۳)

مرزا آنجمانی ہزار نبیوں کے مصداق تھے

”خدا تعالیٰ اس بات کے ثابت کرنے کے لئے کہ میں اس کی طرف سے ہوں۔ اس

قدر نشان دکھلائے کہ وہ ہزار نبی پر بھی تقسیم کئے جائیں تو ان کی بھی نبوت ثابت ہو سکتی ہے۔ لیکن

پھر بھی وہ لوگ جو انسان میں سے شیطان ہیں نہیں مانتے۔“

(چشمہ معرفت ص ۳۱۷، خزائن ج ۲۳ ص ۳۲۲)

میری شان کے بہت کم نمی ہوئے

”خدا نے میرے ہزار ہا نشانوں سے میری وہ تائید کی ہے کہ بہت ہی کم نمی گذرے ہیں۔ جن کی یہ تائید کی گئی ہو۔ لیکن پھر بھی جن کے دلوں پر مہر ہے۔ وہ خدا کے نشانوں سے کچھ بھی فائدہ نہیں اٹھاتے۔“

(تتمہ حقیقت الوحی ص ۱۳۹، خزائن ج ۲۲ ص ۵۸۷)

مرزا آنجہانی کا کھلم کھلا نبوت کا اعلان

”پس میں جب کہ اس مدت تک ڈیڑھ سو پیش گوئی کے قریب خدا کی طرف سے پاکر چشم خود دیکھ چکا ہوں کہ صاف طور پر پوری ہو گئیں تو میں اپنی نسبت نبی یا رسول کے نام سے کیونکر انکار کر سکتا ہوں اور جب کہ خود خدا تعالیٰ نے یہ میرے نام رکھے ہیں۔ (نبی اور رسول) تو میں کیونکر رو کر دوں یا اس کے سوا کسی سے ڈروں۔“

(ایک غلطی کا ازالہ ص ۶، خزائن ج ۱۸ ص ۲۱۰)

خصوصیت کا قرب مرزا آنجہانی کی خدا سے بکثرت ہمکلامی

”جس بناء پر میں اپنے تئیں نبی کہلاتا ہوں۔ وہ صرف اس قدر ہے کہ میں خدا تعالیٰ کی ہمکلامی سے مشرف ہوں اور وہ میرے ساتھ بکثرت بولتا اور کلام کرتا ہے اور میری باتوں کا جواب دیتا ہے اور بہت سی غیب کی باتیں میرے پر ظاہر کرتا ہے اور آئندہ زمانوں کے وہ راز میرے پر کھولتا ہے کہ جب تک انسان کو اس کے ساتھ خصوصیت کا قرب نہ ہو دوسرے پر وہ اسرار نہیں کھولتا اور انہی امور کی کثرت کی وجہ سے اس نے میرا نام نبی رکھا ہے۔ سو میں خدا کے حکم کے موافق نبی ہوں اور اگر میں اس سے انکار کروں تو میرا گناہ ہوگا اور جس حالت میں خدا میرا نام نبی رکھتا ہے تو میں کیونکر انکار کر سکتا ہوں۔ میں اس پر قائم ہوں اس وقت تک جو اس دنیا سے گذر جاؤں۔“

(مرزا آنجہانی کا ایک خط ۲۳ مئی ۱۹۰۸ء بنام اخبار عام لاہور، مجموعہ اشتہارات ج ۳ ص ۵۹۷)

مرزا آنجہانی ہی حاتم النبیین ہیں

”نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں اور ضرور تھا کہ ایسا ہی ہوتا۔ جیسا کہ احادیث صحیحہ میں آیا ہے کہ ایسا شخص ایک ہی ہوگا۔ وہ پیش گوئی پوری ہو جائے۔“

(حقیقت الوحی ص ۳۹۱، خزائن ج ۲۲ ص ۴۰۷)

پہلا سرکلر: بڑے میاں تو بڑے میاں، چھوٹے میاں سبحان اللہ

موسیو بشیر الدین محمود خلیفہ قادیان باپ کی حمایت میں

”اگر کوئی شخص غلطی بالطبع ہو کر اس بات پر غور کرے گا تو روز روشن کی طرح اس پر ظاہر ہو جائے گا کہ مسیح موعود ضرور نبی ہے۔ کیونکہ یہ ممکن نہیں کہ اس شخص کا نام قرآن کریم نبی رکھے۔ آنحضرت ﷺ نبی رکھیں، کرشن نبی رکھے، زرتشت نبی رکھے، دانیال نبی رکھے اور ہزاروں سالوں سے اس کے آنے کی خبریں دی جا رہی ہوں۔ لیکن ہاوجودان شہادتوں کے وہ پھر بھی غیر نبی کا غیر نبی ہی رہے۔“ (حقیقت النبوت ص ۱۹۸)

دوسرا سرکلر: مرزا آنجمانی بروزی نہیں حقیقی نبی تھے

”پس شریعت اسلامی نبی کے جو معنی کرتی ہے اس کے معنی سے حضرت صاحب ہرگز مجازی نبی نہیں بلکہ حقیقی نبی ہیں۔“ (حقیقت النبوت ص ۱۷۴)

چھوٹے میاں سو چھوٹے میاں منجملے میاں اعیاذ باللہ تبا کی حمایت میں

”پس اس لئے امت محمدیہ میں صرف ایک شخص نے نبوت کا درجہ پایا اور باقیوں کو یہ رتبہ نصیب نہیں ہوا۔“ (کلمۃ الفصل ص ۱۱۶، معصفہ مرزا بشیر احمد قادیانی)

غریب امتی کی بھی سنئے۔

مرزا آنجمانی مسیح علیہ السلام سے افضل ہیں

”حضرت مسیح موعود رسول اللہ اور نبی اللہ جو کہ اپنی ہر ایک شان میں اسرائیلی مسیح سے کم نہیں اور ہر ایک طرح بڑھ چڑھ کر ہے۔“ (کشف الاختلاف ص ۷، معصفہ سید محمد سرور شاہ قادیانی)

مرزائی گزٹ کیا سرا لاپتا ہے

یہی کہ مرزا آنجمانی ہی خاتم النبیین تھے۔

”آنحضرت ﷺ کے بعد صرف ایک ہی نبی کا ہونا لازم ہے اور بہت سارے انبیاء کا ہونا خدا تعالیٰ کی بہت سی حکمتوں میں رخنہ واقع ہوتا ہے۔“

(تحمید الاذہان قادیان ج ۱۲ نمبر ۸ ص ۱۱، اگست ۱۹۱۷ء)

ناظرین کرام! کی خدمت میں مرزا غلام احمد قادیانی مسیح قادیانی کے چند ایک ایسے دعاوی جن میں نہایت صاف اور واضح طور پر اعلان نبوت ہے پیش کئے ہیں اور ان میں غل اور بروز، تشریحی اور غیر تشریحی کی دھوکہ بازیاں اور مغالطہ آمیزیاں مفقود ہیں۔ بلکہ مجازی نبوت کی نفی

کرتے ہوئے حقیقی نبوت اور وہ بھی ایسی جو بہت کم دیگر انبیاء عظام کو نصیب ہوئی۔ بس یوں سمجھئے کہ مرزا قادیانی کیا تھے۔ گویا ایک ہزار نبیوں کا بنڈل اور وہ بھی ایک ہی قالب میں۔ سبحان اللہ! اور یہ کیوں اس کی بھی خاص وجہ تھی۔ وہ یہ کہ آپ کے وجود پر اللہ میاں نے تمام اثاثہ النبوة ہی ختم کر دیا اور آئندہ کے لئے ان کے خزانوں میں گویا نبوت کا کال پڑ گیا۔ کیونکہ اب سوائے مرزا قادیانی کے اور کوئی نبی نہ آئے گا۔ گویا آپ ہی خاتم النبیین ہیں۔ چشم بدور۔

اور خاتم ہونے کے قرآنی دلائل و براہین قاطعہ بھی ملاحظہ فرمائیں۔ یوں تو مرزا قادیانی نے ہزاروں پیشگوئیاں کیں۔ مگر ان میں سے ڈیڑھ سو تو وہ کم بخت تھیں جو لفظ بلفظ پوری اتریں اور خوارق و معجزات کا تو کچھ نہ پوچھئے۔ اچی کچھ شمار ہی نہیں۔ بھلا کون سردردی لے اور گنتا رہے۔ مگر ہاں ان میں تین لاکھ بڑے بڑے اور بھاری برکم وہ معجزات ہیں جن کا ایک زمانہ شاہد ہے اور جو یاد عزیز سے محو کرنے پر بھی ازبر ہی رہیں۔ بلکہ سوتے میں بھی ان کی رفعت و بلندی اور قدر و منزلت کروٹ کروٹ پر یاد رہے اور عظمت منوائے۔ سبحان اللہ! کس شان کی پنجابی نبوت تھی۔ واللہ اس کی نظیر ڈھونڈنے سے نہ ملے گی۔ جو چیز بھی کارخانہ نبوت میں دیکھو زالی ہے۔ مرزائی روح لاٰمین یعنی حضرت ٹیچی کی جدت طراریاں تو مشہور زماں ہیں۔ وہ ان تھک و چالاک فرشتہ جو بارش کی طرح الہام برسانے میں مشاق تھا اور جو سودیشی نبوت کا ہدم و ہراز مونٹس و ٹمکسار تھا۔ مگر اس قدر فدائی و شیدائی ہونے پر بیوقوف دوست کا مصداق تھا۔ ورنہ اس کی نجات و شرافت اس کی مستعدی و ہر دل عزیزی میں کس کو کلام ہے۔ وہ مرزا قادیانی کا ایسا رفیق و دمساز تھا کہ اس کی غیرت و حمیت یہ قطعاً گوارہ نہ کرتی کہ وہ مرزا قادیانی کی حسب خواہش الہام لانے میں بجل کرے۔ وہ ہمیشہ آندھی و بگولے کی طرح نمودار ہوا اور مینہ کی طرح برسا۔ اس کے لطف و احسان سے کارخانہ نبوت کے چھوٹے بڑے گڑھے الہام سے پر ہوئے تو کائنات نبوت کی زمین الہامی بارش سے اٹ گئی اور اس میں ایک ایسا طلاطم پیا ہوا اور الہامی بارش کی شدت سے کارخانہ نبوت میں ایک زبردست ہيجان تلاطم اٹھا کہ پنجابی نبی کی قوت ایمانی کو ناچار اس میں بہنا پڑا۔ یا یوں سمجھئے کہ مرزا قادیانی کا ایمان اس میں ڈوبتا تیرتا رہا۔ کم بخت ٹیچی لٹیچی کو یہ سوچھی کہ پنجابی نبی جی مشرکانہ زندگی بسر کر رہے ہیں۔

اور غلط فہمی نبوت کا ستیاناس کر رہی ہے۔ یعنی مرزا قادیانی کو اپنی ساٹھ سالہ مدۃ العمر تک یہ پتہ ہی نہ چلا کہ عیسیٰ علیہ السلام کا آسمان پر بحمد غصری زندہ ماننا شرک فی التوحید ہے۔ انوس مرزا آنجمنی ساٹھ برس تک مشرکانہ زندگی بسر کرتے رہے اور یہ نہ سمجھے کہ کج

علیہ السلام کشمیر میں جا کر مر گئے اور ان کی قبر محلہ خان یار میں یوز آسف کے نام سے مشہور ہے۔ مگر اس کو بھولامت جاننے جو پھر آئے شام، کے مصداق۔ جب قعر نبوت کی بنیادیں ریت پر کھڑی دکھائی دیں اور صداقت و امانت کا سیلاب شان بے نیازی سے آتا ہوا دکھائی دیا تو ہوش اڑ گئے اور قعر نبوت کے دھڑام سے گرنے کا نقشہ تصور میں آنکھوں کے سامنے آیا تو جان عزیز اضطراب و بے چینی کی گہرائیوں میں غرق ہوئی تو مرزا قادیانی نے بھی پینتر بدلا اور مجبور ہوئے کہ اپنی ساٹھ سالہ مشرکانہ زندگی سے تائب ہوں۔ کیونکہ جو شخص بھی عیسیٰ علیہ السلام کو آسمان پر زندہ مانے اور اللہ تعالیٰ کو اس بات پر قادر سمجھے کہ وہ اپنے بندے کو اٹھا کر لے جاسکتا ہے اور ایک معین وقت تک زندہ رکھ سکتا ہے۔ مشرک ہے۔ ہم تو بھلا امتی ٹھہرے اور فرمان رسالت پہ ایمان لاتے ہوئے اس عقیدہ کو جزو ایمان قرار دیا۔ مگر حیرت ہے اس شخص پر جو نزول بارش سے زیادہ وحی کا اقرار کرے اور جس کے فرشتے منی آ رڑروں، بیوں، چکوں اور رجسٹروں کی تفصیل بتا دیں کہ فلاں الو پچاس بھیج رہا ہے۔ وہاں سے سو آ رہا ہے۔ یہ پانچ فلاں نے بھیجے ہیں۔ بیوں، منی آ رڑروں کی تفصیل بتانا فرض منصبی خیال کریں۔ مگر یہ نہ بتا دیں تو وہ جو ایمان کا دیوالیہ ہی نکال دے۔ یعنی عقائد میں شرک کا اقرار کرائے۔

مرزا قادیانی کا خدا بھی عجب سادہ خدا ہے۔ باوجودیکہ وہ روز مرزا قادیانی سے بکثرت ہم کلامی کرتا ہے اس کی سنا اور اپنی سناتا ہے۔ مگر مرزا قادیانی کو مشرکانہ عقائد سے نہیں روکتا اور نہیں کہتا کہ اے میرے پنجابی رسول تمہارے اس عقیدہ سے کہ مسیح علیہ السلام زندہ آسمان پر موجود ہیں میری توحید میں فرق آتا ہے اور تمہاری رسالت کا ستیاناس ہوتا ہے۔ کیونکہ اگر مسیح علیہ السلام آسمان پر موجود ہے تو وہ ضرور آئے گا اور اس حالت میں بھلا تم کیا ٹھہرو گے؟ کیونکہ بشارت تو صرف ایک ہی کے لئے دی گئی ہے۔

ہمارے خیال میں مرزا قادیانی کو جب یہ خیالی حق المبین کے مراتب پر ہوا کہ فرمان رسالت کی رو سے صرف ایک ہی مسیح علیہ السلام ناصری کے آسمان سے نزول کے متعلق بشارت ہے تو آپ کو کہیں قد رخویش شناس ہوئی۔ آپ بہت سٹ پٹائے اور آپ نے اپنی تمام توجہ صرف اسی ایک مسئلے میں صرف کر دی اور یہی وجہ ہے کہ وہ وفات مسیح علیہ السلام پر آپے سے باہر نظر آتے ہیں۔ کیونکہ اصل کے ہوتے ہوئے نقل کو کون قبول کرتا ہے۔ وہ یہ چاہتے ہیں کہ کسی طرح اصل کو کالعدم کر دیں اور پھر پانچوں گہی میں اور سرکڑائی میں کے مصداق بن جائیں۔

مگر تعجب تو یہ ہے کہ اگر مرزا قادیانی من جانب خدا تھے تو وہ کیوں پچاس سال سے

زائد اس لغو عقیدہ پر قائم رہے اور بیسوں دفعہ اس کی تائید فرمائی۔ حالانکہ مرزا قادیانی کا تعلق بالحدیث ایک دوستانہ تعلق معلوم ہوتا ہے اور مرزا قادیانی کا خدا سوائے مرزا آنجمانی کے گویا اور سب کچھ بھول گیا ہے۔ ایسا معلوم ہوتا ہے کہ وہ مرزا قادیانی کا عاشق ہو گیا ہے۔

مرزا قادیانی کے خدا کی عادت

”یاد رہے کہ اللہ تعالیٰ کی مجھ سے یہ عادت ہے کہ اکثر جو نقد روپیہ آنے والا ہو یا اور چیزیں تحائف کے طور پر ہوں ان کی خبر قبل از وقت بذریعہ الہام یا خواب مجھ کو دے دیتا ہے اور اس قسم کے نشان پچاس ہزار سے کچھ زیادہ ہوں گے۔“ (حقیقت الوحی ص ۳۳۳، خزائن ج ۲۲ ص ۳۳۶)

مندرجہ بالا حوالہ یہ ثابت کرتا ہے کہ مرزا قادیانی کی نبوت کی بھینٹ پچاس ہزار سے زیادہ منی آرڈر چڑھائے گئے اور جوٹھی میں دیئے گئے ان کا شمار بھی اس عکس میں ملاحظہ فرمائیں اور تحائف کی تعداد لا تعداد ہے۔ اس لئے اس کا حساب نہ پوچھئے۔ سیروں تو کستوری ہی آئی اور خدا جانے کیا الالہ آئی ہوگی۔

مرزا قادیانی کی غربت

میں تھا غریب دبے کس دبے ہنر
کوئی نہ جانتا تھا کہ ہے قادیان کدھر
لوگوں کو اس طرف کو ذرا بھی نظر نہ تھی
میرے وجود کی بھی کسی کو خبر نہ تھی
اب دیکھتے ہو کیسے رجوع جہاں ہوا
اک مرجع خواص ہی قادیان ہوا

(درشین اردو ص ۶۱، نصرۃ الحق ص ۱۱، خزائن ج ۲۱ ص ۲۰)

مرزا قادیانی کی قیاس آرائیاں

”مجھے اپنی حالت پر خیال کر کے اس قدر بھی امید نہ تھی کہ دس روپیہ ماہوار بھی آئیں گے۔ مگر خدا تعالیٰ جو غریبوں کو خاک سے اٹھاتا ہے اور متکبروں کو خاک میں ملاتا ہے۔ اس نے میری دھیری کی کہ میں یقیناً کہہ سکتا ہوں کہ اب تک تین لاکھ کے قریب روپیہ آچکا ہے اور شاید اس سے بھی زیادہ۔“

(حقیقت الوحی ص ۲۱۱، خزائن ج ۲۲ ص ۲۲۱)

مرزا قادیانی کی نبوت کے ثمر

”اگر میرے اس بیان کا اعتبار نہ ہو تو میں برس کے سرکاری رجسٹروں کو دیکھوں۔ تاکہ

معلوم ہو کہ کس قدر آمدنی کا دروازہ اس مدت میں کھولا گیا ہے۔ حالانکہ یہ آمدنی صرف ڈاک کے ذریعہ تک محدود نہیں رہی۔ بلکہ ہزار ہا روپیہ کی آمدنی اس طرح بھی ہوتی ہے کہ لوگ خود قادیان میں آ کر دیتے ہیں اور نیز ایسی آمدنی جو لفافوں میں نوٹ بھیجے جاتے ہیں۔“

(حقیقت الوحی ص ۲۱۲، خزائن ج ۲۲ ص ۲۲۱)

ناظرین کرام! غور فرمائیں۔ وہی مرزا قادیانی جو مدعی نبوت کو لعنتی قرار دیتے ہوئے مسلمانوں میں سناتے اور رسالت کے نام سے کانوں پر ہاتھ دھرتے ہوئے سہمے جاتے تھے کس دھڑلے سے مسند نبوت پر برا بھلا کہتے اور نبوت بھی وہی جو ہزار نبیوں سے افضل اور جس میں نین لاکھ تو بڑے بڑے نشانات ہیں اور لاکھوں پیشگوئیاں اور کروڑوں الہام اور اسی پر بس نہیں۔ ہم کلامی کی افراط کا کچھ نہ پوچھئے۔ وہ تو اس کثرت سے ہوتی ہے کہ پڑوسی پنہ درگوش ہیں۔ دوسری باتوں سے قطع نظر کرتے ہوئے ہم مرزا قادیانی کی ایک ایسی فضیلت پیش کرتے ہیں جو سابقہ انبیاء علیہم السلام کو قطعاً نصیب نہیں ہوئی اور گویا یہ سعادت صرف مرزا قادیانی کے لئے ہی روز ابد سے لکھی ہوئی تھی اور یہ خاص اعجاز نمائی دوسرے مرسلین پر مرزا قادیانی کے لئے طرہ امتیاز ہے۔ کیونکہ سابقین تو یہی تعلیم دیتے ہوئے معبود حقیقی کے مہمان ہوئے کہ: ”وما اسئلكم علیہ من

اجر ان اجری الا علی رب العالمین (شعراء: ۱۰۹)“

یعنی ہم تم لوگوں سے تعلیم حقہ کے پہنچانے کا کچھ معاوضہ نہیں چاہتے۔ بلکہ اس کا بدلہ ہمیں رب قدوس ہی دے گا۔

مگر مرزا قادیانی کے لئے ان خدائی و شیدائی معبود نے اس کا بدلہ دینا میں دلویا اور وہ بھی چند نکلوں کے عوض میں اور چونکہ مرزا قادیانی کو جلب زری کو خواہش جان سے زیادہ عزیز تھی۔ اس لئے وہ ہمہ وقت یہی خواب دیکھتے اور ان کا خدا بھی یہی مراقبہ کرتا۔ غرضیکہ ادھر کسی کی لتلیا قادیانی نبوت کے دجل میں ڈوبی۔ مرزا قادیانی کے خدا نے فٹ مرزا قادیانی کو الہام کیا کہ اکیس ائے۔ کسی اور نے توجہ کی تو جھٹ رویائے صادق ہوا کہ گیارہ آئیں گے۔ غرضیکہ ایک دن میں بیسویں نہیں۔ سینکڑوں الہام تو محض روپیہ کی آمدن کے ہوتے تھے کہ منی آرڈر پہ منی آرڈر، رجسٹریاں اور بیمہ جات۔ غرضیکہ روپیہ سنبھالنے کی ہوش جاتی رہی اور مٹھی گرم کرنے والوں کا ہجوم اس کثرت سے رہتا کہ اندازہ لگانا مشکل نہیں محال ہے۔

نبوت کے منازل طے ہو رہے ہیں اور شجر نبوت کی شاخیں دھڑا دھڑا روپیہ کے ثمر میں دوہری ہوئی جاتی ہیں۔ کاش مشیت ایزدی چندے اور مہلت دیتی تو دنیا دیکھتی کہ پنجابی نبوت چند

ہی سالوں میں ایک پھوٹی کوڑی کسی مسکمی بھیڑ کے پاس نہ رہنے دیتی۔ بلکہ وہ تمام کی تمام سٹ کر نبوت کی توند کی زینت ہوتی۔

مرزا قادیانی کے خدا نے پچاس ہزار سے زائد الہام اور خواہیں صرف اسی امر کے ضمن میں مرزا قادیانی کے پیش کیں کہ فلاں جگہ سے مٹی آرڈر آ رہا ہے۔ فلاں لٹو میں بھیج رہا ہے۔ فلاں نے دس کی نیت کی۔ فلاں پانچ بھیجے گا۔ فلاں رجسٹری میں پچاس ہوں گے۔ وہاں سے آئیں گے۔ یہاں سے آئیں گے۔ یہ آئے۔ یہ آ رہے ہیں۔ یہ آتے ہیں۔ یہ آنے کو ہیں۔ رجسٹری سنبھالئے۔ یہ مٹی آرڈر پہ دستخط کیجئے۔ فلاں سے مصافحہ کیجئے۔ نوٹ جیب میں رکھئے۔ پوٹڈ آتے ہیں پوٹڈ۔ نوٹ آئیں گے نوٹ۔

حیرانگی ہے یہ نبوت ہو رہی ہے۔ یا امپریل بینک کا خزانچی روپیہ سنبھال رہا ہے۔ صرف سات برس کے عرصہ میں تین لاکھ روپیہ اور وہ بھی اس کو جس کو دس روپیہ ماہوار کی بھی امید نہ تھی۔

اس بے پناہ آمدنی کے باعث وہ نبوت تو معمولی چیز ہے۔ خدا بھی بن جاتے تو کچھ مضائقہ نہ تھا۔ کیونکہ روپیہ ہی ایک ایسی بری چیز ہے جو سب کچھ کروا دیتا ہے اور پھر ایسا روپیہ جو بلا مشقت حاصل ہو۔ بہت سے لوگ ادنیٰ طبقہ کے ایسے مشاہدے میں آئے دن آتے رہتے ہیں جو غریب تھے اور نان و نفقہ کو محتاج تھے۔ مگر قدرت جب مہربان ہوئی تو مالدار ہوئے۔ مگر افسوس آزمائش میں ایسے فیل ہوئے کہ جس کے سامنے نان جوئیں کے لئے گھٹنوں سجدے میں سسکیاں لیتے ہوئے رحم کے طالب ہوا کرتے تھے اس کی ہستی کے مکر ہو گئے۔ ان کے اخلاق و ذالت کے لباس میں بھیڑیوں کی خصلت میں مبدل ہوئے۔

اگر مرزا قادیانی کی اصطلاح میں نبوت کے معنی روپیہ ایشٹھنا ہے تو دنیوی لحاظ سے یہ اچھی چیز ہے اور آپ کی اس تحریر کی ہم داد دیتے ہیں۔ خدا کی قسم اچھی سوجھی اور اس کے تصدیق میں لاکھوں پائے۔ یہ دنیا تو خوشحالی سے بسر ہو۔ دوسری دنیا کا دیکھا جائے گا۔ آخر یہ نہ کرتے تو کیا بھوکے مرتے اور ہم نے کیا ہی کیا۔ کونسا کلام مجید نیا بنایا یا کعبہ کی بنیاد رکھی۔ بلکہ ہم نے مسلمانوں کی بہتری کے لئے کہ وہ اپنے بال بچوں میں سکھ سے رہیں۔ جہاد کو بند کر دیا۔ اس کی وجہ صرف یہ تھی کہ اول تو ہم اس کی صلاحیت ہی نہ رکھتے تھے اور دوسرا ہم ایک جابر حکومت کے زیر سایہ بیستے تھے اور حکومت بھی وہ حکومت جس نے ہمارے پردادا سے لے کر ہم کو نوازا اور جس کے پاس ایسے آلات جنگ موجود ہیں جن کے سامنے ہماری ہستی ہی صفر کے مطابق ہے۔ پس

مصلحت وقت کا تقاضا ہے کہ جہاد حرام ہے۔

مرزا قادیانی کو خیال تھا کہ حکومت کی خوشنودی اور اپنی فارغ البالی کے لئے یہ ایک مجرب نسخہ ہے کہ جہاد کو حرام قرار دے دیں۔ ہو سکتا ہے کہ اس کے صلہ میں حکومت کوئی جاگیر دے دے یا اعزازی پنشن مقرر کر دے اور اگر یہ دونوں کرم نہ ہوئے تو خطاب تو ضرور مل جائے گا۔ خاکسار لکھتے لکھتے تو قلم گھس گئے۔ اب کم از کم خان صاحب کا خطاب تو کچھ مشکل نہیں۔ یہ تو آئے دن سبھی جی حضور یوں کو ملتا ہی رہتا ہے۔ یہ تو مل ہی جائے گا۔ چنانچہ آپ کو اس خطاب کی اس قدر عزیز چاہت کے پیدا ہونے سے خدا نے الہام بھی کر دیا۔ لک خطاب العزت۔ یعنی اے مرزا تمہیں ایک عزت کا خطاب ملے گا اور شاید ملا بھی ہو۔ مگر ہمارے کان محض نا آشنا ہیں۔ غالباً کوئی خطاب تو ضرور ملا ہوگا۔ ورنہ الہام جھوٹا ہوا۔ خیر کچھ مضائقہ نہیں۔ مرزا قادیانی نے اس فتوے سے قبل اپنی حیثیت کو سوچا کہ میرا حکم دنیا میں کون قبول کرے گا اور میں کیا ہوں۔ افسوس میری روحانیت کو کون مانے گا اور مجھ میں ایسی قابلیت بھی کوئی ہے۔ اپنے مبلغ علم سے میں خود آشنا ہوں۔ من آنم کہ من دانم۔ کاش کہ میں سید ہی ہوتا اور کوئی چھوٹی موٹی خانقاہ میرے قبضہ میں ہوتی۔ یہ نہ تھا تو عامل ہی ہوتا جو رہی سہی شہرت ہی ہوتی۔ حیران ہوں کہ کیا کروں اور کیا نہ کروں۔ پریشان ہوں کہ کوئی چال اختیار کروں اور کوئی چھوڑوں۔ آخر میرا فتویٰ اور اس کی قبولیت میرا حکم اور اس کی تعمیل کس طرح پایہ تکمیل کو پہنچے گی۔ نہ حکمت میں یکتائے زمان ہوں کہ لوگ میری دانائی کی قدر کریں۔ نہ علم میں بہر عرفان ہوں کہ دنیا میری روحانیت کی قائل ہو۔ اس لئے ضروری ہے کہ پہلے کوئی خطاب ایسا تجویز کروں جو دنیا کو متاثر کرے۔ مگر وہ کونسا خطاب ہو سکتا ہے۔ دنیا کی تمام سیر حیاں تو میں ملے کر چکا۔ مگر نتیجہ مرغ کی ایک ٹانگ ہی نکلا۔ یہ جب تک دوسری پیدا نہ ہو۔ کام نہیں نکلے گا۔ جبکہ مثیل انبیاء کا دعویٰ کر چکا۔ مسیح موعود ڈرتے ڈرتے کہہ لیا۔ صدیق اکبر پر فضیلت کا دم بھی بھر لیا۔ رسول اکرم ﷺ کا بھرویا بھی بنا اور علی المرتضیٰ پر فوقیت بھی لگے ہاتھ لے ہی لی تو اب ظل و بروز کا جھمیلہ کب تک رکھا جائے۔ کیوں نہ صاف صاف کہہ دیا جائے کہ ہم نبی ہیں۔ چنانچہ آپ نے ایک ایسا اعلان کیا جو قابل داد ہے۔ مگر افسوس اس کے بعد صرف چند ایک ماہ ہی زندگی نصیب ہوئی۔

اڑنے بھی نہ پائے تھے کہ گرفتار ہو لئے

کے مصداق جواب دہی کے لئے فوراً طلب کر لئے گئے۔ مرزا قادیانی کا وہ سر کلر

جو نیولاٹ کی جان ہے۔ ملاحظہ فرمائیں:

اعلان عام مرزا قادیانی کا مذہب

”ہمارا مذہب تو یہ ہے کہ جس دین میں نبوت کا سلسلہ نہ ہو وہ مردود ہے۔ یہودیوں، عیسائیوں، ہندوؤں کے دین کو ہم مردہ کہتے ہیں۔ تو اسی لئے کہ ان میں اب کوئی نبی نہیں ہوتا۔ اگر اسلام کا بھی یہی حال ہوتا تو پھر بھی قصہ گو ٹھہرے۔ کس لئے اس کو دوسرے نبیوں سے بڑھ کر کہتے ہیں۔ صرف سچے خوابوں کا آنا کافی نہیں کہ یہ تو چوہڑے اور چماروں کو بھی آ جاتے ہیں۔ مکالمہ مخاطبہ الہیہ ہونا چاہئے اور وہ بھی ایسا کہ جس میں پیش گوئیاں ہوں۔ ہم پر کئی سال سے وحی نازل ہو رہی ہے اور اللہ تعالیٰ کے کئی نشان اس کے صدق کی گواہی دے چکے ہیں۔ اس لئے ہم نبی ہیں۔ امرحق کے پہنچانے میں کسی قسم کا اخفائہ رکھنا چاہئے۔“ (اخبار البرہان ۵ مارچ ۱۹۰۸ء)

مندرجہ بالا عبارت مرزا قادیانی کی تصویر کا دوسرا رخ بتا رہی ہے کہ آپ کو چونکہ اللہ تعالیٰ کے نشانات مجبور کرتے تھے اور وحی منت گزاریاں کرتی تھی۔ اس لئے خیال پیدا ہوا کہ اب کیوں یہ راز پردہ راز میں رکھیں۔ صاف کیوں نہ یہ کہہ دیں کہ نبی ہیں۔ چنانچہ آپ نے صاف اعلان نبوت کر ہی دیا کہ ہم نبی ہیں اور وہ نشانات بھی کوئی معمولی نشان نہ تھے بلکہ بڑے معرکتہ الاراء نشان تھے۔ بطور نمونہ ہم چند ایک قارئین کی ضیافت طبع کے لئے پیش کرتے ہیں۔ ملاحظہ فرمائیں۔

قصر نبوت کیونکر بنا؟

اپنی مایہ ناز کتاب (حقیقت الوحی ص ۳۷۹، خزائن ج ۲۲ ص ۳۹۳) پر فرماتے ہیں کہ:

”میرے مکان کے ملحق دو مکان تھے جو میرے قبضہ میں نہیں تھے اور باعث تنگی مکان تو وسیع مکان کی ضرورت تھی۔ ایک دفعہ مجھے کوکشی طور پر دکھلایا گیا جو اس زمین پر ایک بڑا چبوترہ ہے اور مجھے خواب میں دکھلایا گیا کہ اس جگہ ایک لبادالان بن جائے گا اور مجھے دکھلایا گیا کہ اس زمین کے مشرقی حصہ نے ہماری عمارت بننے کے لئے دعا کی ہے اور مغربی حصہ کی زمین اقامہ نے آمین کہی ہے۔ چنانچہ فی الفور یہ کشف اپنی جماعت کے صدہا آدمیوں کو سنایا گیا اور اخباروں میں درج کیا گیا۔ بعد اس کے ایسا اتفاق ہوا کہ وہ دونوں مکان بذریعہ خریداری اور وراثت کے ہمارے حصہ میں آ گئے اور ان کے بعض حصوں میں مکانات مہمانوں کے لئے بنائے گئے۔ حالانکہ ان سب کا ہمارے قبضہ میں آنا محال تھا اور کوئی خیال نہیں کر سکتا تھا کہ ایسا حکم آئے گا۔“

قربان جائیں ایسے الہامات اور ان کی مشکلات سے۔ یہ بڑا زبردست معجزہ ہے۔

پتھر ڈبونے اور بھوسہ ترانے میں آپ کی نبوت کو کمال ہے۔ مگر تو بن گیا اب دیگر لوازمات کی ضرورت یوں پوری ہوئی:

دجال کے گدھے پر الہام آیا

”ایک دفعہ ہم ریل گاڑی پر سوار تھے اور لدھیانہ کی طرف جا رہے تھے کہ الہام ہوا نصف ترانہ عمالیق را اور اس کے ساتھ یہ تفہیم ہوئی کہ امام بی بی جو ہمارے جدی شرکاء میں سے ایک عورت تھی مرجائے گی اور اس کی زمین نصف ہمیں اور نصف دوسرے شرکاء کو مل جائے گی۔ یہ الہام ان دوستوں کو جو ہمارے ساتھ تھے سنایا گیا۔ چنانچہ بعد میں ایسا ہی ہوا کہ عورت مذکور مر گئی اور اس کی نصف زمین ہمیں نصف بعض دیگر شرکاء کو مل گئی۔“

(نزول المسح ص ۲۱۳، خزائن ج ۱۸ ص ۵۹۱، ۵۹۲)

یہ معجزہ بھی کوئی معمولی چیز نہیں۔ ہاں صاحب واقعی بڑا زبردست اور پھڑکتا ہوا معجزہ ہے۔ کسی کی جاں جائے اور کسی کا مشغلہ ٹھہرے

بڑا وزنی الہام ہے اور وہ بھی ریل کا ایسے الہام اس لائق ہیں کہ مولے لفظوں میں امت کے پیش نظر گھروں میں آویزاں رہیں۔ تاکہ جب کبھی امت میں یہ مبارک موقع آئے اور کسی کا کوچ ہونے پر کچھ ملے تو مرزا کی یاد خراج تحسین کی حق دار رہے۔

قارئین کرام! اب رفیقہ حیات کی ضرورت تھی۔ وہ کس طرح پوری ہوئی۔ کیونکہ پہلی بیوی جسے قادیانی اصطلاح میں مجھے دی ماں کر کے پکارا جاتا تھا اس سے مرزا قادیانی کی نہ بنتی تھی۔ کیونکہ وہ بہت بوڑھی ہو چکی تھی۔ اس لئے نئی کی ضرورت تھی اور وہ کس طرح پوری ہوئی۔ یہ بھی ایک وزنی معجزہ شمار کیا گیا ہے۔ اس لئے یہ ضیافت طبع میں پیش ہوتا ہے۔ ملاحظہ فرمائیں:

مرزا قادیانی جی کی امید برآئی

”ستائیسواں نشان یہ پیشگوئی ہے کہ میری اس شادی کے بارہ میں جو دہلی میں ہوئی تھی اللہ تعالیٰ کی طرف سے مجھے یہ الہام ہوا تھا ”الحمد لله الذی جعل لکم الصحر والنسب“ یعنی اسی خدا کی تعریف ہے جس نے تمہیں دامادی اور نسب دونوں طرف سے عزت دی۔ یعنی تمہارے نسب کو بھی شریف بنایا اور تمہاری بیوی بھی سادات سے آئے گی۔ یہ الہام شادی کے لئے ایک پیشگوئی تھی جس سے مجھے یہ فکر پیدا ہوا کہ شادی کے اخراجات کیونکر میں انجام دوں گا کہ اس وقت میرے پاس کچھ نہیں اور نیز کیونکر میں ہمیشہ کے لئے اس بوجھ کا تحمل ہو سکوں گا تو میں نے جناب الہی میں دعا کی کہ ان اخراجات کی مجھ میں طاقت نہیں۔ تب یہ الہام ہوا:

ہرچہ بایلو عروسی راہاں سامان کنم
وآں آنچہ مطلوب شما باشد عطاءے آں کنم

(تذکرہ ص ۳۸)

یعنی جو کچھ تمہیں شادی کے لئے درکار ہوگا تمام سامان اس کا میں آپ کردوں گا جو کچھ تمہیں وقتاً فوقتاً حاجت ہوتی رہے گی آپ دیتا رہوں گا۔

”چنانچہ ایسا ہی ظہور میں آیا۔ شادی کے لئے جو کسی قدر مجھے روپیہ درکار تھا ان ضروری اخراجات کے لئے منشی عبدالحق صاحب اکوٹھٹ لاہوری نے پانسو روپیہ مجھے قرض دیا اور ایک اور صاحب حکیم محمد شریف نام ساکن کلا نور نے جو امرتسر میں طبابت کرتے تھے دو سو روپیہ یا تین سو روپیہ بطور قرضہ دیا داس وقت منشی عبدالحق صاحب اکوٹھٹ نے مجھے کہا کہ ہندوستان میں شادی کرنا ایسا ہے جیسا کہ ہاتھی کو اپنے دروازہ پر باندھنا میں نے ان کو جواب دیا کہ ان اخراجات کا خدا نے خود وعدہ فرمایا ہے۔ پھر شادی کرنے کے بعد سلسلہ فتوحات کا شروع ہو گیا اور یہ وہ زمانہ تھا کہ باعث تفرقہ وجوہ معاش پانچ سات آدمی کا خرچ بھی میرے پر ایک بوجھ تھا اور اب وہ وقت آ گیا کہ بحساب اوسط تین سو آدمی ہر روز مع عیال و اطفال اور ساتھ اس کے کئی غریب اور درویش اس لنگر خانہ میں روٹی کھاتے ہیں اور یہ پیشگوئی لالہ شرمیٹ مل آریہ اور ملا دامل آریہ ساکنان قادیان کو بھی قبل از وقت سنائی گئی تھی اور شیخ حامد علی اور چند اور وقف کاروں کو اس سے اطلاع دی گئی تھی اور منشی عبدالحق اکوٹھٹ لاہوری اگرچہ اس وقت مخالفین کے زمرہ میں ہیں مگر میں امید نہیں رکھتا کہ وہ اس جکی شہادت کا انفاء کریں۔“

(حقیقت الوقی ص ۲۳۵، خزائن ج ۲۲ ص ۲۳۷)

عجیب معجزہ نمائی ہے کہ مرزا قادیانی کے خدا کو بھی نعوذ باللہ وعدہ ایفائی سے شرم آتی ہے۔ وعدہ تو یہ رہا کہ اے میرے مرزا میں تیری شادی خود کروں گا اور اسی پر بس نہیں۔ تمہاری آئندہ کی ضروریات کا بھی میں ہی متکفل رہوں گا۔ مگر پھر غریب مرزا ہی کو جو ان اخراجات سے سہا جاتا تھا قرضہ برداشت کرنا پڑتا ہے اور طرفہ یہ کہ یہ بھی یاد نہیں کہ دو سو لئے ہیں یا تین سو۔ عجب عیاشی دماغ تھا اور شاید آج کل کے پیغمبروں کے ایسے ہی حافظے ہوا کرتے ہیں اور مرزا قادیانی کا یہ کہنا بھی کیسا خوبصورت ہے اور دیکھئے پیغمبری لفظ لفظ سے ٹپک رہی ہے کہ شادی ہوتے ہی سلسلہ فتوحات شروع ہو گیا۔ گویا غریب امت کی گدھے کی کمانی پہ ڈاکہ ڈالنا بھی فتوحات میں شمار ہوا۔ اچھی جنگ ہے۔ جن میں کاغذی گھوڑے اور ہوائی سپاہی پرواز کرتے ہیں اور گواہ بھی ملاحظہ فرمائیں۔ دواہل ہنود۔ کیا قادیان میں مسلمان کوئی باقی نہ رہا تھا اور نشان بھی اچھا پیش ہو رہا ہے

جن نیک نام کی یہ عقیدت تھی کہ پانچ صد روپیہ قرضہ حسنہ بلا سوچے سمجھے اس شخص کو دے دیا جس کا بیوی نے بھی اعتبار نہ کیا اور جس کے پاس سوائے الہام بانی کے اور کچھ نہ تھا اور جس کو یہ بھی امید نہیں کہ وہ دس روپیہ ماہوار پیدا کر سکے گا۔ مگر اچھا نشان ظاہر ہو رہا ہے کہ وہی سعید الفطرت نثی عبدالحق ہی نبوت کے جھانے سے آزاد کیا۔ دشمن ہو گیا۔ آخر اس کی کیا وجہ تھی۔ کیا اس کو آپ کی اصلی تصویر تو نہ دکھائی دی گئی تھی۔ ہمارے خیال میں کچھ ایسا ہی دال میں کالا تھا۔ اس لئے ہم مرزا قادیانی کا وہ صحیح فوٹو جو نثی عبدالحق نے دیکھا پیش کرتے ہیں:

لہ جگر تمام کے بیٹھو میری باری آئی

مرزا غلام احمد قادیانی کی عملی تصویر

”یہ مولف یعنی مرزا غلام احمد تاج عزت عالی جناب حضرت مکرمہ ملکہ معظمہ قیصر ہند دام اقبالہا کا واسطہ ڈال کر (یعنی ہاتھ جوڑ کر) بند مت گورنمنٹ عالیہ انگلشیہ کے اعلیٰ افسروں اور معزز حکام کے بادب گزارش کرتا ہے کہ براہ غریب پروری و کرم گستری اس رسالہ کو اول سے آخر تک پڑھا جائے یا سن لیا جائے۔“ (کشف الظواء، نائٹل، خزائن ج ۱۳ ص ۷۷ غلام احمد قادیانی)

صرف اتنی سی بات تھی جس کے لئے یوں کا سہ لیس کر تے ہوئے ناک رگڑی جا رہی ہے۔ مرزا قادیانی کی التجا قابل قدر ہے۔ اس لئے وہ تو شاید ہی سنیں۔ ہم ہی سر دست تکلیف کئے دیتے ہیں۔ ہاں صاحب کہئے اور شوق سے فرمائیے۔

خاندانی تعارف

”میں ایک ایسے خاندان سے ہوں جو کہ اس گورنمنٹ کا پکا خیر خواہ ہے (بلکہ بے دام غلام ہے) میرا والد مرزا غلام مرتضیٰ گورنمنٹ کی نظر میں ایک وفادار اور خیر خواہ آدمی تھا جس کو دربار گورنری میں کرسی ملی تھی اور جن کا ذکر مسٹر حضرت گریفن صاحب کی تاریخ ریسان پنجاب میں ہے اور ۱۸۵۷ء میں انہوں نے اپنی طاقت سے بڑھ کر سرکار انگریزی کو مدد دی تھی۔ ان خدمات کی وجہ سے جو چھٹیاں خوشنودی حکام ان کو ملی تھیں مجھے افسوس ہے کہ بہت سی ان میں سے گم ہو گئیں (انا للہ وانا الیہ راجعون) مگر تین چھٹیاں جو مدت سے چھپ چکی ہیں (الحمد للہ کہ یاد تو تازہ ہے) ان کی نقلیں حاشیہ میں درج کی گئیں ہیں۔ پھر میرے والد صاحب کی وفات کے بعد میرا بڑا بھائی مرزا غلام قادر خدمات سرکاری میں مصروف رہا۔ (مقام شکر ہے) اور جب تمون کی گزر پر مفسدوں کا سرکار انگریزی کی فوج سے مقابلہ ہوا تو وہ سرکار انگریزی کی طرف سے لڑائی میں شریک تھا۔ (دریں چہ شک)

باب اور بھائی کے موت کے بعد

پھر میں اپنے والد اور بھائی کی وفات کے بعد ایک گوشہ نشین آدمی تھا۔ تاہم سترہ برس سے سرکار انگریزی کی امداد (شاید وہ سی آئی ڈی کے فرائض ہی ہوں گے) و تائید میں اپنے قلم سے کام لیتا ہوں (گویا کہ پکا نمک حلال اور سچا نوڈی ہوں) اس سترہ برس کی مدت میں جس قدر میں نے کتابیں تالیف کیں ان سب میں سرکار انگریزی کی اطاعت و ہمدردی کے لئے لوگوں کو ترغیب دی اور جہاد کی مخالفت کے بارہ میں نہایت مؤثر تقریریں لکھیں (نبوت ہو رہی ہے) اور پھر میں نے قریں مصلحت سمجھ کر اس مخالفت جہاد کو عام ملکوں میں پھیلانے کے لئے عربی اور فارسی میں کتابیں تالیف کیں۔ جن کی چھپوائی اور اشاعت پر ہزار ہاروپے خرچ ہوئے۔ (مگر گرہ سے نہیں تاہم بڑا احسان کیا) اور وہ تمام کتابیں عرب اور بلاد شام اور روم اور مصر اور بغداد اور افغانستان میں شائع کیں۔ یقین رکھتا ہوں (یعنی میرا ایمان ہے) کسی نہ کسی وقت ان کا اثر ہوگا۔ اگر میں نے یہ اشاعت گورنمنٹ انگریزی کی کچی خیر خواہی سے نہیں کی تو مجھے ایسی کتابیں عرب اور بلاد شام اور روم وغیرہ بلاد اسلامیہ میں شائع کرنے سے کس انعام کی توقع تھی۔“ (اعتبار ہے جناب پکے بے دام غلام ہو)

ناظرین کرام! پنجابی نبوت کی کرشمہ سازیاں ایسی جاذب ہیں کہ دل چاہتا ہے کہ کچھ اور بھی بیان کروں۔ سبحان اللہ! واہ رے نبیوں کے پہلوان اچھی نبوت کے محاسن بیان ہو رہے ہیں اور جہاد کے حرام کرنے کی وجہ خوشنودی سرکار بتائی جا رہی ہے۔ مرزا نیو! ٹھنڈے دل سے پڑھو اور خدا را غور کرو۔

بے مثال خدمت گزاری

”میں پوچھتا ہوں کہ جو کچھ میں نے سرکار انگریزی کی امداد اور محض امن اور جہادی خیالات کے روکنے کے لئے برابر سترہ سال تک پورے جوش سے پوری استقامت سے کام کیا اس کام کی اور اس خدمت نمایاں کی اور اس مدت دراز کی دوسرے مسلمانوں میں جو میرے مخالف ہیں کوئی نظیر ہے“ (آخراپ نی تھے یہ نظیر تو ڈھونڈھے نہ ملے گی۔ خوب جواں مردی کے جوہر دکھلائے۔ بہت خوب)

پنجابی نبوت کا ایک امتیازی پھول

”والد صاحب کے انتقال کے بعد یہ عاجز مرزا غلام احمد دنیا کے شغلوں سے بالکل علیحدہ ہو کر خدا تعالیٰ کی طرف مشغول ہوا اور مجھ سے سرکار انگریزی کے حق میں جو خدمت ہوئی وہ

یہ تھی کہ میں نے پچاس ہزار کے قریب کتابیں اور رسائل اور اشتہارات چھپوا کر اس ملک اور نیز دوسرے بلاد اسلامیہ میں اس مضمون کے شائع کئے کہ گورنمنٹ انگریزی، ہم مسلمانوں کی محسن ہے۔ لہذا ہر ایک مسلمان کا یہ فرض ہونا چاہئے کہ اس گورنمنٹ کی سچی اطاعت کرے اور اس سے اس دولت کا شکر گزار اور دعا گو رہے اور یہ کتابیں میں نے مختلف زبانوں میں یعنی اردو، فارسی، عربی میں تالیف کر کے اسلام کے تمام ملکوں میں پھیلا دیں۔ (اس سے اچھی عبادت اور کیا ہو سکتی ہے۔ خوب کیا) یہاں تک کہ اسلام کے دو مقدس شہروں مکہ اور مدینہ میں (خود جاتے تو بہتر تھا) بھی بخوبی شائع کر دیں اور روم کے پایہ تخت قسطنطنیہ اور بلاد شام اور مصر اور کابل اور افغانستان کے مختلف شہروں میں جہاں تک ممکن تھا اشاعت کر دی۔ جس کا نتیجہ یہ ہوا کہ لاکھوں انسانوں نے جہاد کے وہ غلط خیالات چھوڑ دیئے۔ جو نا فہم ملاؤں کی تعلیم سے ان کے دلوں میں تھے۔ یہ ایک ایسی خدمت مجھ سے ظہور میں آئی (جو عبادت سے بدرجہا بہتر تھی) کہ مجھے اس بات پر فخر ہے کہ برٹش انڈیا کے تمام مسلمانوں میں سے اس کی نظیر کوئی مسلمان نہیں دکھلا سکا۔“

(ستارہ قیصر یہ ص ۳، خزائن ج ۱۵ ص ۱۱۴)

واقعی جناب آپ کی رگ رگ و تار تار میں حکومت انگلشیہ کے لئے جان فدا ری و وفاداری کوٹ کوٹ کر بھری ہوئی تھی اور تمام مسلمانوں میں یہ سہرہ صرف پنجابی نبوت کے علمبردار کا طغراء امتیاز رہا۔ مبارک ہو مرزا یحیٰو۔ زور سے کہو آمین۔

مگر آہ ایک ہی لغزش نے تمام محنت کو رائیگاں کیا برباد کر دیا اور اسی وجہ سے آپ کی پیشانی پر وہ بدنامی دھبہ ہے جسے توہین مسیح علیہ السلام کے نام سے یاد کیا جاتا ہے اور جس کے اعادہ سے جہنم ملتی ہے:

نہ خدا ہی ملا نہ وصال صنم
نہ ادھر کے رہے نہ ادھر کے

اگر یہ نقش غلطی یا معصیت کی تصویر یا جہنم کا ایندھن آپ سے سرزد نہ ہوتا تو کوئی وجہ نہ تھی کہ آپ کو حکومت عملی رنگ میں نہ نوازتی۔ بخدا آپ نے نبی ہو کر وہ کیا جو ایک جاہل امتی بھی نہ کر سکے۔ کلام مجید کے خلاف امر کو نبی قرار دیا۔ فرمان رسالت کو پس پشت ڈالتے ہوئے صرف اتنی سی بات پر کہ حکومت میرے اس فعل پر خوش ہو جائے اور میری ضبط شدہ املاک واپس کر دے۔ خدا کو چھوڑا۔ رسول عربی سے کنارہ کش ہوئے۔ دنیا میں دجال اور کذاب کا نام پایا اور آخرت میں خدا جانے اس کا کیا مواخذہ لیا جائے گا اور لطف یہ کہ اس فعل شنیع پر اتنا حماقت نہیں تو اور کیا ہے۔ بہر حال ایک اور بھی مزے کی چیز ملاحظہ فرمائی:

مرزا قادیانی کا اولین فرض

”میں نے مناسب سمجھا کہ اس رسالہ کو بلا دعوے یعنی حرمین اور شام اور مصر وغیرہ میں بھی بھیج دوں۔ کیونکہ اس کتاب کے ص ۵۲ میں جہاد کی مخالفت میں ایک مضمون لکھا گیا ہے۔ اور میں نے بائیس برس سے اپنے ذمہ فرض کر رکھا ہے کہ ایسی کتابیں جن میں جہاد کی مخالفت ہو اسلامی ممالک میں ضرور بھیج دیا کرتا ہوں۔“ (تلیغ رسالت ج ۱۰ ص ۲۶، مجموعہ اشتہارات ج ۳ ص ۴۴۳)

ندامت ہوئی حشر میں جن کے بدلے

جوانی کی دو چار نادانیاں ہیں

ایک اور بھی نظیر ملاحظہ فرمائیں:

انگریزی حکومت اسلامی سلطنت سے افضل ہے

”ہمیں اس گورنمنٹ کے آنے سے وہ دینی فائدہ پہنچا کہ سلطان روم کے کارناموں میں اس کی تلاش عبث ہے۔“ (تلیغ رسالت جلد ہفتم، مجموعہ اشتہارات ج ۳ ص ۹۵)

حرم والوں سے کیا نسبت بھلا اس قادیانی کو

وہاں قرآن اترا ہے یہاں انگریز اترے ہیں

مرزا قادیانی کا دیکھنا، خدا کا مہربان ہونا

”میں اپنے کام کو نہ مکہ میں اچھی طرح چلا سکتا ہوں نہ مدینہ میں نہ روم میں نہ شام و ایران میں نہ کابل میں (اچھا کام ہے جسے کوئی ملک اجازت ہی نہیں دیتا) مگر اس گورنمنٹ میں جس کے اقبال کے لئے دعاء کرتا ہوں۔ (مرزا بیوزور سے آمین کہو) لہذا وہ اس الہام میں اشارہ فرماتا ہے کہ اس گورنمنٹ کے اقبال اور شوکت میں تیرے وجود اور تیری دعاء کا اثر ہے اور اس کی فتوحات تیرے سبب سے ہیں۔ کیونکہ جدھر تیرا منہ ادھر خدا کا منہ ہے۔ (ما شاء اللہ میرے پنجابی نبی جی تمہاری کیا شان ہے)

(تلیغ رسالت ج ۶ ص ۶۹، مجموعہ اشتہارات ج ۲ ص ۳۷۰)

پڑھی نماز جنازہ کی میری غیروں نے

مرے تھے جن کے لئے وہ رہے وضو کرتے

جلے دل کا دھواں

”بارہا بے اختیار دل میں یہ بھی گذرتا ہے کہ جس گورنمنٹ کی اطاعت اور خدمت

گزاری کی نیت سے ہم نے کئی کتابیں مخالفت جہاد اور گورنمنٹ کی اطاعت میں لکھ کر دنیا میں شائع کیں اور کافر وغیرہ اپنے نام رکھوائے۔ (آنسو پونچھ دیجئے) اس گورنمنٹ کو اب تک معلوم نہیں کہ ہم دن رات کیا خدمت کر رہے ہیں۔“

نہ خدا ہی ملا نہ وصال صنم

نہ ادھر کے رہے نہ ادھر کے رہے

”یقین رکھتا ہوں کہ ایک دن یہ گورنمنٹ عالیہ میری ان خدمات کا قدر کرے گی۔“

(اس جہاں میں تو نہیں کیا شاید روز حشر سفارش کرے)

(تبلیغ رسالت ج ۱۰ ص ۲۸، مجموعہ اشتہارات ج ۳ ص ۲۲۵)

”ایسی کتابیں چھاپنے اور شائع کرنے میں ہزار ہا روپیہ خرچ کیا گیا۔ مگر بایں ہمہ میری طبیعت نے کبھی نہیں چاہا کہ ان متواتر خدمات کا اپنے حکام کے پاس ذکر بھی کروں۔“ (شکر ہے ایسی دلیری نہیں کی ورنہ)

(تبلیغ رسالت ج ۷ ص ۲۰، مجموعہ اشتہارات ج ۳ ص ۱۱)

نہ چھیڑو ساقی کہ بھرے بیٹھے ہیں

اف اس قدر ظلم کہ توجہ سے دیکھا بھی نہ گیا

”افسوس مجھے معلوم ہوتا ہے کہ اس لمبے سلسلہ اٹھارہ برس کی تالیفات کو (میری ساری

زندگی کا نچوڑ) جن میں بہت سی پرزور تقریریں۔ اطاعت گورنمنٹ کے بارے میں ہیں۔ کبھی ہماری گورنمنٹ محنت نے توجہ سے نہیں دیکھا۔ (کچھ فکر نہ کیجئے گا) اور کئی مرتبہ میں نے یاد دلایا مگر اس کا اثر محسوس نہیں ہوا۔“ (یہ شاید نسیان کی برکت اور شیرینی لب کی وجہ سے ہوگا)

(تبلیغ رسالت ج ۷ ص ۷، مجموعہ اشتہارات ج ۳ ص ۱۳)

عاجز مرزا، ملکہ وکٹوریہ کے حضور میں

”اس عاجز مرزا غلام احمد قادیانی کو وہ اعلیٰ درجہ کا اخلاص اور محبت اور جوش اطاعت

حضور ملکہ معظمہ اور اس کے معزز افسروں کی نسبت حاصل ہے جو میں ایسے الفاظ نہیں پاتا۔ جن میں ان اخلاص کا اندازہ بیان کر سکوں۔ اس سچی محبت اور اخلاص کی تحریک سے جشن شصت سالہ جولائی کی تقریب پر میں نے ایک رسالہ حضرت قیصر ہند دام اقبالہا کے نام سے تالیف کر کے اور اس کا نام تحفہ قیصر یہ رکھ کر جنابہ مدوہ کی خدمت میں بطور درویشانہ تحفہ کے ارسال کیا تھا اور مجھے قوی یقین تھا کہ اس کے جواب سے مجھے عزت دی جائے گی اور امید سے بڑھ کر میری سرفرازی کا موجب ہوگا..... مگر مجھے نہایت تعجب ہے کہ ایک کلمہ شاہانہ سے بھی میں ممنون نہیں کیا گیا۔ (صبر

کیجئے) اور میرا کائنات ہرگز اس بات کو قبول نہیں کرتا کہ وہ ہدیہ عاجزانہ یعنی رسالہ تحفہ قیصریہ حضور ملکہ معظمہ میں پیش ہوا ہو اور پھر میں اس کے جواب سے ممنون نہ کیا جاؤں۔ یقیناً کوئی اور باعث ہے جس میں جنابہ ملکہ معظمہ قیصرہ ہند دایم اقبالہا کے ارادہ اور مرضی اور علم کو کچھ دخل نہیں۔ لہذا اس حسن ظن نے جو میں حضور ملکہ معظمہ دایم اقبالہا کی خدمت میں رکھتا ہوں۔ دوبارہ مجھے مجبور کیا کہ میں اس تحفہ قیصریہ کی طرف جناب مدوحہ کو توجہ دلاؤں اور شاہانہ منظوری کے چند الفاظ سے خوشی حاصل کروں۔ اس غرض سے یہ عریضہ روانہ کرتا ہوں۔“ (ستارہ قیصرہ ص ۲، خزائن ج ۱۵ ص ۱۱۲) اور سنئے انتظار کا براہوئی صاحب بیقرار ہو رہے ہیں۔

عاجزانہ تحفہ جو کمال اخلاص خون دل سے لکھا گیا

”میں نے تحفہ قیصریہ میں جو حضور قیصر ہند کی خدمت میں بھیجا گیا۔ یہ حالات اور خدمات اور دعوات گزارش کئے تھے اور اپنی جنابہ ملکہ معظمہ کے اخلاق وسیعہ پر نظر رکھ کر ہر روز جواب کا امیدوار تھا اور اب بھی ہوں میرے خیال میں یہ غیر ممکن ہے کہ میرے جیسے دعا گو کا وہ عاجزانہ تحفہ جو بوجہ کمال اخلاص خون دل سے لکھا گیا تھا۔ اگر وہ حضور ملکہ معظمہ قیصرہ ہند دایم اقبالہا کی خدمت میں پیش ہوتا تو اس کا جواب نہ آتا بلکہ ضرور آتا، ضرور آتا، ضرور آتا۔ اس لئے مجھے بوجہ اس یقین کے کہ:

جناب قیصرہ ہند کے پر رحمت اخلاق

پر کمال وثوق سے حاصل ہے کہ اس یاد دہانی کے عریضہ کو لکھنا پڑا اور اس کو نہ صرف میرے ہاتھوں نے لکھا ہے۔ بلکہ میرے دل نے یقین کا بھرا ہوا زور ڈال کر ہاتھوں کو اس پر ارادت خط کے لکھنے کے لئے چلایا ہے۔ پس دعاء کرتا ہوں کہ خیر و عافیت اور خوشی کے وقت میں خدا تعالیٰ اس خط کو حضور قیصرہ ہند دایم اقبالہا کی خدمت میں پہنچا دے اور پھر جنابہ مدوحہ کے دل میں الہام کرے کہ وہ اس سچی محبت اور سچے اخلاق کو جو حضرت موصوفہ کی نسبت میرے دل میں ہے اپنی پاک فراست سے شناخت کر لیں اور رعیت پروری کی رو سے مجھ پر رحمت جواب سے ممنون فرمائیں۔“ (ستارہ قیصرہ ص ۲، خزائن ج ۱۵ ص ۱۱۵)

حضرت مرزا قادیانی کی بیقراری

اس عاجزانہ تحفہ کے جواب میں مرزا قادیانی مدقوق بے قرار رہے نہ دن کو چھین نہ رات کو آرام۔ عجب اضطرابی کا زمانہ تھا۔ بیقرار دل خط کی انتظار میں بلیوں اچھلا۔ مہینوں ڈاک کی انتظار کی۔ ہر اچھے لفافہ پر جان جاتی کہ قیصرہ ہند کا عطیہ آیا۔ مگر آرزو نے انفعال کا جامہ زیب تن

کرنے سے پہلے چند ایک بے ضابطگیاں بھی کرا کے ہی چھوڑا۔ چنانچہ جناب قیصریہ کے جواب کے منتظر کو الہام شروع ہوئے کہ شکر یہ سے نوازا گیا۔ آپ نے قبل از وقت اس پر رائے زنی بھی کر دی۔ چنانچہ قارئین کرام کی ضیافت طبع کے لئے وہ بھی پیش کی جاتی ہے ملاحظہ فرمائیں۔

”قیصر ہند کی طرف سے شکریہ“
(البشری ج ۲ ص ۵۷)

تشریح: الہام تشابہات میں سے ہے اور یہ ایسا لفظ ہے کہ حیرت میں ڈالتا ہے۔ کیونکہ میں ایک گوشہ نسین آدمی ہوں اور ہر ایک قابل پسند خدمت سے عاری اور قبل از موت اپنے تئیں مردہ سمجھتا ہوں۔ میرا شکریہ کیسا۔

بات کر وہ کہ نکلتے رہیں پہلو دونوں

خود ہی التجا کرتے ہیں اور شکر یہ کے لئے جان نکل رہی ہے اور الہام ہو رہے ہیں۔ مگر الہامی عبارت کی تشریح میں دجل کا دم چھلایا گیا ہے کہ اگر شکریہ نہ آئے تو نادم ہونا پڑے۔ بلکہ کہہ دیا جائے کہ ہم نے پہلے ہی نفی کر دی ہے۔ دوم: مبشر وں کا زوال نہیں آتا۔ گورنر جنرل کی پیش گوئیوں کے پورا ہونے کا وقت آ گیا۔

گورنر جنرل مرزا کی ایک عاجزانہ درخواست گورنمنٹ انگلشیہ کے حضور میں
”اے ملکہ معظمہ قیصرہ ہند ہم (مرزا اور میری امت) عاجزانہ ادب کے ساتھ تیرے حضور میں کھڑے ہو کر عرض کرتے ہیں کہ تو اس خوشی کے وقت جو شصت سالہ جولائی کا وقت ہے یسوع کے چھوڑنے کے لئے کوشش کر۔“
(تحفہ قیصرہ ص ۲۵؛ خزائن ج ۱۲ ص ۲۷۷)

بڑھ ہی جاتی ہے چمن میں کچھ آرزو تمہاری

جس گل کو سوگھتا ہوں آتی ہے بو تمہاری

سیرت خیر البشر کا پتہ پتہ و شاخ شاخ واقعات کی روشنی میں درس عبرت کے لئے ایسے گفتہ پھول پیش کرتی ہے جن کی بھینی بھینی خوشبو اور لہجہ لینے والا رنگ اب بھی ویسا ہی موجود ہے۔ جیسا کہ آج سے تیرہ سو برس پیشتر تھا۔ چنانچہ اس سیہ سختی کے زمانہ میں جب کے دنیا تاریکی کے عالم میں بے دست و پا ٹھوکریں کھا رہی تھی اور کفر کے گھناٹوں پ بادل ماہ انور کو گھیرے ہوئے پڑے تھے۔ جب کہ جہالت کا پر تو اقوام عالم پہ چھایا جا رہا تھا اور رذالت کی آندھیاں اور خباثت کے طوفان نجات و شرافت پہ امنڈ آئے تھے۔ جب کہ پتھر کی موزتیاں گھر گھر بنتی اور بچتی تھیں اور خدا کی وحدانیت کو کوئی نہ جانتا تھا۔ لات و عزلی کے پوجاری خانہ خدا پر قابض تھے اور وہ بتوں سے پٹا پڑا تھا۔ جن پر جبل حکمرانی کر رہا تھا۔ خدا

کے بندے بتوں کے پھندے میں پھنسے پڑے تھے اور وہ وہ حیا سوز حرکات کے مرتکب ہو رہے تھے جنہیں کوئی مہذب انسان ایک آنکھ دیکھنا بھی پسند نہ کرے۔ جو او شراب قمار بازی و ڈکیتی مکاری اور حرام کاری و عصمت دری ان کی رگ رگ و نس نس میں پیوست ہو چکی تھی۔ بس یوں سمجھئے کہ شریفوں کی دنیا اور نیکوں کی نیکی کی عافیت تنگ ہو چکی تھی۔ مولانا حالی نے کیا خوب کہا ہے۔

نہاں ابر ظلمت میں تھا مہر انور
اندھیرا تھا فاران کی چوٹیوں پر
اور اس بد بخت و بدترین دور میں جس کا بھیا یک تصور رو نگھٹے کھڑے کرتا اور روح لرزہ
بر اندام رہتی۔ آخر مشیت حق یا غیرت کردگار جوش رحمت میں آئی تو آمنہ کے لال کو مبعوث فرمایا۔
چنانچہ چچا حالی کیا خوب کہہ گئے۔

یہ ایک ہوئی غیرت حق کو حرکت
بڑھا جانب بوقیاس ابر رحمت
ادا خاک بطحاء نے کی وہ ودیعت
چلے آتے تھے جس کی دیتے شہادت
ہوئی پہلوئے آمنہ سے ہویدا
دعائے خلیل اور نوید مسیحا
ہوئے محو عالم سے آثار ظلمت
نہ چھٹکی مگر چاندنی ایک مدت
یہ چالیسویں سال لطف خدا سے
کیا چاند نے کھیت غار حرا سے

وہ نیوں میں رحمت لقب پانے والا
مرادیں غریبوں کی بر لانے والا
معصیت میں غیروں کے کام آنے والا
وہ اپنے پرانے کا غم کھانے والا
فقیروں کا بٹا ضعیفوں کا ماوی
قییوں کا والی غلاموں کا مولی
خطا کار سے درگزر کرنے والا
بداندیش کے دل میں گھر کرنے والا
مفسد کا زیروزبر کرنے والا
قبائل کا شیر و شکر کرنے والا
اتر کر حرا سے سوئے قوم آیا
اور اک ننہ کیسا ساتھ لایا

چنانچہ سرکارِ مدینہ نے جب وطن عزیز کو خیر باد کہی تو کعبہ اللہ کے سامنے خاموشی اور حسرت کو شاہد بناتے ہوئے یہ کلمات فرمائے تھے۔ اے خدا کے پاک گھر تجھ سے میں ایک لمحہ کے لئے بھی جدا ہونا پسند نہ کرتا۔ مگر افسوس مجھے جدا ہونے پر مجبور کیا گیا۔ غرضیکہ راہِ خدا میں وطن کو چھوڑا، گھر چھوڑا، عزیز واقارب چھوڑے، مال و املاک چھوڑا، سبھی کچھ چھوڑ کر یکہ و تنہا ناموس رسالتِ مدینہ طیبہ پہنچے۔ یہ زمانہ رسالتِ غریب الوطنی کا زمانہ تھا اور اس نورانی شمع کے خوش نصیب پروانے بھی کس مہر سی کی حالت میں وطن کو خیر باد کہہ کر شمع رسالت کے بھنورے بن چکے تھے۔ غربت تھی، افلاس تھا۔ فاقہ مستی تھی۔ مگر یہ سب کچھ گوارا تھا۔ ریشم کی پوشتیں اور اطلس کے لباس پہننے والے کمبل اور گدڑیوں میں وہ لطف حاصل کر رہے تھے جو امارت میں کبھی نصیب نہ ہوا۔ وہ رفاقتِ محبوب میں فاقوں کو ان مرغن کھانوں پر ترجیح دیتے دیدارِ محبوب ان کی خوراک تھی اور شراب وحدت ان کا پینا تھا۔

اس غربت و افلاس کے زمانے میں وہ کفار مکہ کے تحیۃ مشق بھی تھے اور کوئی ایسی مصیبت نہ تھی جو ان پر ڈھائی نہ گئی ہو۔ مگر جو انمردی و استقلال نے ہمیشہ ان کے قدم چومے اور ظفر کا سہرہ ہمیشہ ان کے سروں پر لہلہایا۔ ناموس الہی نے انہیں ایام میں تبلیغی احکام دینوی بادشاہوں کو بھیجے۔ چنانچہ ہر قل اعظم جس کی نصف سے زیادہ دنیا پر حکومت تھی اور جس کی ساکھ کی سلطنت آج تک کسی بادشاہ کو نصیب نہیں ہوئی۔ محمد عربی فداہ ابی وادی نے کن الفاظ میں دعوتِ اسلام کی۔ کیا چالپوسی اور کاسہ لیس کی استعمال کیا گیا۔ کیا منت و سماجت سے گزر گڑا کر اپیل کی گئی۔ نہیں شانِ نبوت کے یہ باتیں منافی تھیں۔ اس لئے بھی کہ وہ آسمانی بادشاہت کے نائب تھے اور ذاتِ کردگار کے دنیوی بادشاہ ایک ادنیٰ غلام کی حیثیت سے ہیں۔ فرقانِ حمید اس پر شاہد ہے۔ ”یٰٰایہا الناس انتم الفقراء الی اللہ (فاطر: ۱۰)“ اے تمام جہان کے لوگو! تم سب میری بارگاہ کے محتاج ہو۔ میری ذات ہی بادشاہ ہے۔ تعریف کے لائق ﴿

چنانچہ فرمان رسالت یوں جاری ہوئے۔ شاہ ہر قل کو لکھا گیا۔ یہ فرمان ہے اللہ کے بندے محمد رسول اللہ کی طرف سے، اسلم، تسلیم، ایمان لے آیا، سلامت رہے گا۔

مگر آہ پنجابی نبی نے تو نبوت کی لٹیا ہی ڈبودی۔ مرسلین من اللہ دنیاوی بادشاہوں سے یوں ہمکلام نہیں ہوا کرتے۔ ان کے دل یوں مرعوب نہیں ہوتے اور وہ ایسے الفاظ صرف بارگاہِ ایزدی میں ہی جو سب بادشاہوں کا شہنشاہ ہے۔ پکارا کرتے ہیں اور تبلیغ رسالت کس شان سے ہوا کرتی ہے۔

غرضیکہ مرزا قادیانی کی ایک اور بھی دیرینہ آرزو ہے۔ جو قابل ستائش ہے۔ اس لئے اسے بھی ملاحظہ فرماتے ہوئے پنجابی نبوت کے اخلاق کی داد دیجئے اور مرزا قادیانی کا اپنے حق میں آیت کریمہ کے مصداق ”وما ارسلناک الا رحمة للعالمین“ (انبیاء: ۱۰۷) یعنی اے مرزا اپنے تجھ کو تمام جہان کے لئے رحمت بنا کر بھیجا، بھی ملاحظہ فرمائیں۔

حضور گورنمنٹ عالیہ میں مرزا قادیانی کی درخواست

”اب میں اس گورنمنٹ محسنہ کے زیر سایہ ہر طرح سے خوش ہوں۔ صرف ایک رنج اور درد غم مجھے لاحق حال ہے۔ جس کا استغاثہ پیش کرنے کے لئے اپنی محسن گورنمنٹ کی خدمت میں حاضر ہوا ہوں اور وہ یہ ہے کہ اس ملک کے مولوی مسلمان اور ان کی جماعتوں کے لوگ حد سے زیادہ مجھے ستاتے اور دکھ دیتے ہیں۔“ (تبلیغ رسالت ج ۸ ص ۵۳، مجموعہ اشتہارات ج ۳ ص ۱۳۳)

مرزا قادیانی کو یقین واثق اور خیال غالب تھا کہ میری خدمت گزار یوں کی وجہ سے حکومت وقت میرے آلہ کار بن کر غریب مسلمان مولویوں کو سختہ مشق جو رستم بنادے گی اور اس طرح سے یہ لوگ میری نبوت میں غل ہونے سے اجتناب کر لیں گے۔ کیونکہ وہ اور کسی تدبیر سے باز نہیں آتے۔ میں نے طرح طرح کے ان سے مباحثے۔ مجادلے کی دھمکیاں دیں۔ مباحلے کئے بلایا۔ سخت الفاظی کو استعمال کیا۔ مگر ان مولویوں کا ستیا ناس ہو کہ یہ پیچھا ہی نہیں چھوڑتے اور جو بھی بتاتا ہوں یہ اس کو دھڑام سے گرا دیتے ہیں۔ قصر نبوت کی بنیادیں اٹھنے ہی نہیں دیتے۔ اب یہ مولویت کے شتر مرغ میری محسن گورنمنٹ کے تو قابو آئیں گے اور ہو سکتا ہے کہ مجھے سفارش کے لئے یاد کریں۔ مگر حکومت کے تدبیر و فہم کے قربان کہ مرزا قادیانی کی عاجزانہ درخواست بھی صدا بصر اسی ثابت ہوئی اور کسی نے اس پر ذرا التفات تو کیا۔ پڑھنا بھی گوارا نہ کیا۔ تو آپ نے ایک اور پہلو بدلا وہ بھی ملاحظہ فرمائیں۔

مرزا آنجمنانی سی۔ آئی۔ ڈی کے لباس میں

”قرین مصلحت ہے کہ سرکار انگریزی کی خیر خواہی کے لئے ایسے نا فہم مسلمانوں کے نام بھی نقشہ جات میں درج کئے جائیں جو درپردہ اپنے دلوں میں برٹش انڈیا کو دار الحرب قرار دیتے ہیں..... ہم امید رکھتے ہیں کہ ہماری گورنمنٹ حکیم مزاج بھی ان نقوش کو ایک ملکی راز کی طرح اپنے کسی دفتر میں محفوظ رکھے گی۔ ایسے لوگوں کے نام پتہ و نشان یہ ہیں۔“

(تبلیغ رسالت ج ۵ ص ۱۱، مجموعہ اشتہارات ج ۲ ص ۲۲۷)

مرزا قادیانی نے نفن جاسوسی میں غریب مسلمانوں کے نام معہ مختصر خاکہ کے خود بخود پیش

کئے کہ یہ لوگ ہندوستان میں باغیوں کے سرغنہ ہیں اور حکومت کے خلاف غدر پیا کرنا چاہتے ہیں۔ جیسا کہ ۱۸۵۷ء میں ہوا اور میرے والد کو نمک حالی کرنی پڑی۔ اس لئے چونکہ میں حکومت کا ابدی غلام اور پرانا نمک خوار ہوں۔ اس لئے مناسب سمجھتا ہوں کہ قبل از وقت ہی ایسے غدران حکومت کے نام پیش کر دوں۔ مگر اس کا نتیجہ بھی انفعال ہی برآمد ہوا اور مرزا قادیانی کے ولولے دل ہی دل میں ابال کھاتے رہے اور نبوت کی ہنڈیا یونہی بیکار چلتی رہی۔ چنانچہ آپ نے عنان توجہ کو ملکہ معظمہ سے ہٹا کر جناب لفتنٹ گورنر کی طرف پھیرا۔ خیال تھا کہ بڑی سرکار سے اگر بے نیل و مرام ہوتا پڑا۔ تو یہاں تو باریابی مشکل نہیں۔ چنانچہ لفتنٹ گورنر بہادر کی خدمت میں بھی سپانے شروع کئے۔ جن میں سے صرف ایک قارئین کرام کی ضیافت طبع میں پیش ہوتا ہے۔ ملاحظہ فرمائیں۔

مرزا قادیانی آنجہانی کی درخواست بحضور لفتنٹ گورنر بہادر

”مگر افسوس کہ مجھے معلوم ہوتا ہے کہ اس لمبے سلسلہ اٹھارہ برس کی تالیفات کو جن میں بہت سی تقریریں اطاعت گورنمنٹ کے بارے میں ہیں۔ کبھی ہماری گورنمنٹ محسنہ نے توجہ سے نہیں دیکھا اور کئی مرتبہ میں نے یاد دلایا۔ مگر افسوس اس کا اثر محسوس نہیں ہوا۔“

(تلخیص رسالت ج ۷ ص ۱۱، مجموعہ اشتہارات ج ۳ ص ۱۳)

تعارف کے بعد مرزا آنجہانی نے ایک اور درخواست دی۔ وہ بھی قابل قدر اور لائق حمد ہے۔ اللہ اللہ کس شان کی پنجابی نبوت ہوئی۔ جہاد فی سبیل اللہ حرام قرار دیا گیا اور اس کی ممانعت میں عمر ضائع کر دی اور لاکھوں روپیہ اسی ایک پاک جذبے کو ملیا میٹ کرنے میں صرف کیا گیا۔ مگر وفاداری حکومت میں اور خوشنودی حکام میں گورنمنٹ کی راہ میں ہاں ہاں سرکار انگلشیہ کی کفش برادری میں مرزا قادیانی کا ایمانی جذبہ یہ تھا۔ وہ اپنا اور عزیز واقربا کا سر کٹوانا فرض اولین شمار کرتے تھے۔ جان جائے پرواہ نہیں مگر اس آبائی خدمت گار خاندان کے نام پر حرف نہ آئے اور یہ عقیدت صرف مرزا آنجہانی ہی کی نہ تھی بلکہ نصف صدی سے زیادہ خاندان غلاماں میں جلی آتی تھی۔ گویا یہ خاندان ہی حکومت کی محبت میں ڈوبا ہوا تھا۔ مگر بادشاہ وقت کے ساتھ تو یہ عقیدت تھی۔ مگر ان کے رفیق امر اور اس کے پاک خاندان کے ساتھ عداوت بھی وہ تھی۔ جس کی مثال ڈھونڈنے سے نہ ملے۔ بقول پنجابی مصداق۔

منٹائی سے پیار اور حلوائی سے بیزار

کیا خوب ہے بھلا یہ نہانی جمع خرچ کرنے سے کیا حاصل ہے۔ جب کہ مسیح علیہ السلام کے حق میں وہ وہ سنائیں کہ لکھنؤ کی بھیشیاں بھی ماند ہوئیں۔ ہمارے خیال میں یہ عقیدت بھی

محض جھوٹی اور دکھاوا تھا۔ کیونکہ آپ کو اپنا فوٹو نظر آتا تھا کہ حکومت وقت کی جان سے زیادہ عزیز مسیح کے حق میں ہماری کم سختی سے کیا کیا نقل کیا۔ بہر حال عیب ڈھانپنے کے لئے خوشنودی حکام میں ایک نبی کی قلم سے کیا کیا ظہور ہوا۔ ذیل کی درخواست جو جناب لفٹنٹ گورنر کی خدمت میں دی گئی۔ یہ پتہ چلے گا کہ مسیح موعود اور مہدی معبود بننے کا خطہ کیوں پیدا ہوا اور اصلی غرض و غایت کیا تھی۔ ناظرین کرام غور سے ملاحظہ فرمائیں اور یہی تصویر مرزا کا ایک درخشاں رخ ہے۔

مرزا آنجمانی کو مسیح اور مہدی مان لینا بھی مسئلہ جہاد کا انکار کرنا ہے

”میں یقین رکھتا ہوں کہ جیسے جیسے میرے مرید بڑھیں گے ویسے ویسے مسئلہ جہاد کے معتقد کم ہوتے جائیں گے۔ کیونکہ مجھے مسیح اور مہدی مان لینا ہی مسئلہ جہاد کا انکار کرنا ہے۔“

(درخواست مرزا آنجمانی بخورنواب لفٹنٹ بہادر تبلیغ رسالت ج ۷ ص ۱۷، مجموعہ اشتہارات ج ۳ ص ۱۹)

قارئین کرام! آپ نے بخوبی سمجھ لیا کہ جہاد کیوں حرام قرار دیا گیا۔ صرف اس لئے کہ کسی طرح حکومت وقت اس گناہ عظیم سے (توہین مسیح) پردہ پوشی کرتی ہوئی قانونی ٹکنبجہ میں نہ کسے۔ بلکہ اپنا ادنیٰ خدمتگار اور بے دام غلام تصور کرتی ہوئی شاہی حوصلے اور جگرے سے معاف کر دے۔ اس کے بعد ایک اور سچی ترپ جو فانی الحکومت ہے بھی ملاحظہ فرمائیں۔

مرزا آنجمانی گورنمنٹ کی راہ میں جان دینے کو سعادت عظمیٰ سمجھتے تھے

”جناب عالی! التماس ہے کہ سرکار دولت مدار ایسے خاندان کی نسبت جس کو پچاس برس کے متواتر تجربہ سے ایک وفادار جانثار خاندان ثابت کر چکی ہے..... اس خودکاشتہ پودا کی نسبت حزم اور احتیاط اور تحقیق اور توجہ سے کام لے اور اپنے ماتحت حکام کو اشارہ فرمائے کہ وہ بھی اس خاندان کی ثابت شدہ وفاداری اور اخلاص کا لحاظ رکھ کر مجھے اور میری جماعت کو ایک خاص عنایت اور مہربانی کی نظر سے دیکھیں۔“

خودکاشتہ پودہ کی تعریف

ہمارے خاندان نے سرکار انگریزی کی راہ میں اپنے خون بہائے اور جان دینے سے فرق نہیں کیا اور نہ اب فرق ہے۔“

(درخواست مرزا آنجمانی بخورنواب لفٹنٹ گورنر بہادر تبلیغ رسالت ج ۷ ص ۲۰، مجموعہ اشتہارات ج ۳ ص ۲۱)

خدا محفوظ رکھے ہر بلا سے

خصوصاً آج کل کے انبیاء سے

مسیح قادیانی کی چاہتی بھڑوا! خدا را تدبر کرو اور ٹھنڈے دل سے سوچو کہ نبوت کے

پاک نام کی تذلیل رسالت کی توجہ اور پیامبری کے نام پہ لگانے کا کام تو یقیناً اللہ والوں کا کام نہیں۔ اللہ اللہ نبیوں کے پہلوان خاکسار پیچہ منٹ کی روز قلم کا کیا کہنا۔ گورنر جنرل مرزا آنجمنانی کی بطان القلمی کا انحصار کیا اسی بات پر موقوف ہے کہ کاسہ لیسے و خوشامد، چالوسی، و حماقت کی حد کر دی جائے۔ جاوید الفاظ کے تعین کی تمیز باقی نہ رہے اور وہ وہ ذمہ دار الفاظ ہوا کہوں یا عدا منہ سے نکلیں جن کے واپس لینے اور معذرت خواہ ہونے پر بھی بدنامی کا بد نما دھبہ یا کلنگ کا ٹیکہ پیشانی پر درخشاں رہے۔ یہ بات کیا ہے۔ آخر یہ خود کا شتہ پودا کیا بلا ہے۔ کبھی اس کا مطلب بھی سوچا۔ کبھی اس معصہ کا حل بھی تلاش کیا۔ مگر کس کو فرصت ہے کہ سوچے اور کیا ضرورت ہے۔ جو یونہی سردردی مول لے۔ اس لئے بھی کہ چندوں کے دھندے اور مرزا کے پھندے عقل کی لٹیلاہت ہوئی ڈبو چکے اور رہے ہے حواس بخاری ڈنڈے کی نظر ہوئے۔ میاں سوچو اور سمجھنے کی کوشش کرو۔ مرزا قادیانی اپنے لئے فخریہ حکومت کا خود کا شتہ پودا بیان کرتے ہیں اور اس کی آبیاری و حفاظت کا ٹھیکیدار حکومت وقت کو گردانتے ہیں۔ اب ٹھنڈے دل سے سینہ پر ہاتھ رکھ کر سوچیں کہ جس پودے کو اس کا پرورش کنندہ بٹھاوے اور پچاس سال اس کی مگرانی میں خون پسینہ ایک کر دے وہ درخت کس کا ہوگا اور اس کا پھل پھول کس کے کام آئے گا اور جب کہ پودا خود زبان حال سے پکار پکار کر یہ کہہ رہا ہو۔

جان کس کی ہے میری جان جگر کس کا ہے

آنیریل سرکاری نی نے اپنے اس بیان میں کمال ہی کر دیا۔ واہ صاحب واہ اس سے زیادہ وضاحت اور کیا ہو سکتی ہے۔ یہ بیان تو گویا قادیانی مذہب کا نچوڑ ہے۔ اس میں یوں تو تمام الفاظ ہی قابل قدر ہیں۔ مگر وہ فقرہ جس میں اپیل کی گئی ہے کہ بڑی بی ذرا اپنی ماماؤں اور خواصوں کو کہہ دو کہ یہ بیگانہ لیگانہ اور اپنا ہی ہے۔ گو شیر کو پوستین پہنے ہے۔ مگر پھر بھی اپنا ہی ہے۔ اللہ اللہ سرکار مدنی تو یہ فرمائیں۔

”قل ان صلاتی ونسکی ومحیای ومماتی للہ رب العلمین
(انعام: ۱۶۲)“ میری نماز اور قربانی میرا جینا اور مرنا اللہ کے لئے ہے جو صاحب سارے جہان کا ہے۔ ﴿

غل اور بروز کا دعویٰ کرتا ہے ”قل ان صلاتی ونسکی ومحیای ومماتی
لملوکان لندن“ ”میری نماز اور قربانی میرا جینا اور مرنا خداوندان لندن کے لئے ہے۔“
خوشا تقدیر بلبل پیش گل کہتی ہے حال اپنا
نہ قاصد کی ضرورت ہے نہ حاجت ہے کہوتر کی

میٹھی چھری مرزائی بد عقلی اور حماقت کی انتہاء

(از رشحات قلم چو ہدیری افضل حق صاحب ایم۔ ایل۔ سی لاہور)

دھقان کی حسرتناک سادہ لوحی پر خون خون کے آنسو نہ بہائے۔ جو کھیت کی جھاڑ بوٹیوں کو اپنی محنت کا حاصل اور قابل ذخیرہ جنس قرار دے لے اس مسلمان کی بد عقلی اور حماقت اس سے زیادہ کیا ہے۔ جو مرزائیوں جیسی اسلام دشمن جماعت کو اپنا قوت بازو سمجھ لے کسی کی ریا کاری سے انسان فریب کھا سکتا ہے۔ لیکن اسلام کی بیخ کنی کے کھلے عزائم رکھنے والی جماعت کو سینہ سے لگائے رکھنا، سانپوں کو آستینوں میں پرورش کرنے کے برابر ہے۔ مرزائی کو اسلام دوست سمجھنا دھوکہ کھا جانے کی بات نہیں۔ بلکہ حقائق کو اپنی ہٹ دھرمی پر قربان کرنا ہے میں مانتا ہوں کہ مجھے مذہبی علوم پر عبور نہیں۔ مگر مذہب کے علمبرداران کی دیں دشمنی سے نالاں ہیں اور وہ کون سا مسلمان ہے جس سے ان کی دشمنی نہیں۔ ہمارے معاصران کو لاکھ اپناؤ۔ مگر ان کا فتویٰ یہی رہے گا۔

”ساری دنیا ہماری دشمن ہے۔ بعض لوگ جب ان کو ہم سے مطلب ہوتا ہے تو ہمیں شاباش کہتے ہیں۔ جس سے بعض احمدی یہ خیال کر لیتے ہیں کہ وہ ہمارے دوست ہیں۔ حالانکہ جب تک ایک شخص خواہ وہ ہم سے کتنی ہمدردی کرنے والا ہو۔ پورے طور پر احمدی نہیں ہو جاتا۔ ہمارا دشمن ہے۔“

(تقریر غلیظہ قادیانی ۲۵ اپریل ۱۹۳۰ء)

خدا کا لاکھ لاکھ شکر ہے کہ اسلامی دنیا میں کوئی دین کا عالم ایسا نہیں جو سانپوں کو دودھ پلانے کا فتویٰ دے سکے۔ البتہ بعض سیاسیین مذہب جن کے نزدیک مذاق ہے۔ سعی لا حاصل میں مصروف ہیں کہ مرزائی کو سیاسی مسلمان سمجھ لیا جائے۔ حالانکہ یہ گروہ اسلام کا شدید مخالف ہے تو اسلامی سیاست کا شدید ترین دشمن ہے۔ لیکن اس کا کیا کیا جائے کہ مرزائیوں کے دوست دار لیڈروں کے پیش نظر اسلامی سیاست نہیں۔ بلکہ پنجابی سیاست ہے۔ وہ پنجاب میں کسی قیمت پر اپنے وہم کا اطمینان چاہتے ہیں۔ انہیں خوف ہے کہ وہ پنجاب کے پانچوں میں ڈوب رہے ہیں۔ اس لئے ہچکچو تنکا سمجھ کر سہارے کے لئے ہاتھ ڈالنا چاہتے ہیں۔ انہیں وہ تنکا سہارا بھی نہ دے گا۔ بلکہ اپنی مقتضیات سے باز نہ آئے گا۔ اول تو پنجاب کے سیاسی فارمولہ کو پیش نظر رکھنا چاہئے کہ حکومت نے تقسیم کے دو گروہ تسلیم کئے ہیں۔ مسلم اور غیر مسلم۔ مسلم کو جو ملنا تھا مل چکا غیر مسلم کو جو دیا جانا تھا دیا جا چکا۔ اس کے علاوہ اڑھائی کروڑ کی آبادی میں پچاس ہزار مرزائیوں کو پاسنگ موجودہ توازن کو آئندہ بھی بدلنے کے ناقابل ہے۔ اگر آپ کے نزدیک مرزائی ہی حل مشکلات

ہیں تو یہ سہاگ دودن کا مہمان ہے۔ کیا اعتبار کہ یہ میٹھی چھری کلیجے سے لگ کر کب جدا ہو جائے۔
مرزا نیت سے اتحاد کے متنی مسلمان اس حقیقت کبریٰ کو کیوں نظر انداز کر دیتے ہیں کہ
اس مذہب کی بنیاد افتراق پر ہے۔ حضور ﷺ سرور کائنات نے خدا سے حکم پا کر ختم نبوت کا دعویٰ
کیا۔ تاکہ آئندہ ملت اسلامیہ مختلف نبیوں کے دعوؤں کی بناء پر تقسیم در تقسیم ہونے سے بچ رہے اور
ہر مسلمان کو مبلغ قرار دیا۔ تاکہ باقی مذاہب کے پیرو بتدریج اسلام قبول کر کے لوائے محمدی کے نتیجے
جمع ہو جائیں۔ کون نہیں جانتا کہ ملک اور مذہب کی حد بندیوں کے علاوہ اختلاف مذہب سب
سے بڑی حد بندی ہے۔ جو نسل انسانی کی تفریق کا باعث ہے۔ مذہبی حد بندی مختلف نبیوں اور
رسولوں کی پیروی کی بناء پر ہے۔ قادیانی مذہب کا دعویٰ درحقیقت تاج مصطفوی ﷺ پر ہاتھ
ڈالنے کا چور دروازہ ہے۔ تعجب ہے کہ فرزندان اسلام اس اسلامی ہتک کو تو خوشی سے برداشت کر
لیں اور فتنہ پر دار کو اسلامی شیرازہ بکھیرنے کی کھلی اجازت دیں۔ لیکن پنجاب کی اکثریت کے
موہوم خطرے سے بے تاب ہو جائیں۔ خدا حکم فرمائے محمد رسول اللہ ﷺ تمام انسان کے لئے
کافی ہیں۔ غضب خدا کا مرزا قادیانی درمیان سے ہانک لگا دے کہ۔

منم مسیح زماں ومنم کلیم خدا
منم محمد و احمد کہ مجتنبے باشد

(تزیین القلوب ص ۳، خزائن ج ۱۵ ص ۱۳۳)

مرزا غلام احمد قادیانی کی ایسی جسارت پر احتجاج کرنے کی بجائے خود آنکھیں نیچی کر
لی جائیں۔ مبادا ان کے دل تمہارے اقدام سے مجروح ہو جائیں۔ وہ ملت اسلامیہ کو نقصان
پہنچائیں۔ سرور عالم محمد رسول اللہ ﷺ کے منہ آئیں۔ بالکل معاف مگر پنجاب میں تمہاری
اکثریت کو موہوم خطرہ لاحق نہ ہو جائے۔ اگر مذہب کی ذلت اور ملت کی بربادی کو خاطر میں نہ لا کر
مرزائیوں کو ساتھ ملانے پر کسی کو اصرار ہے تو مجلس احرار کا ایسی قوتوں سے مقابلہ کرتے رہنا سب
سے بڑا جہاد ہے۔ ہاں اگر کوئی شخص مرزائیوں کی اسلام کی خلاف گہری منصوبہ بازی سے ناواقف
ہو تو آگاہ کرنا ضروری ہے۔

مرزائیوں کے مرکز قادیان میں ان کی سیاسی اخلاق کا نظارہ دیکھو۔ برسوں سے
مسلمانوں کو بدترین مصیبتوں میں مبتلا کر رکھا ہے۔ محمد رسول اللہ ﷺ کی نبوت میں مرزا غلام احمد
قادیانی کو ساجھی نہ کرنے کے جرم میں اراضی سے بے دخل کر دیا جاتا ہے۔ غریب مسلمانوں کا
کوئی سانس خطرے سے خالی نہیں جاتا۔ لاہور میں بیٹھ کر مرزائیوں کو امن پسندی کی سند کوئی عطاء

کرتا رہے۔ مگر انگریزی عدالت کا فیصلہ شاید عادل ہے۔

انہوں نے اپنے دلائل دوسروں سے منوانے اور اپنی جماعت کو ترقی دینے کے لئے ایسے حربوں کا استعمال شروع کیا۔ جنہیں ناپسندیدہ کہا جائے گا۔ جن لوگوں نے قادیانوں کی جماعت میں شامل ہونے سے انکار کیا۔ انہیں مقاطعہ قادیان سے اخراج اور بعض اوقات اس سے بھی مکروہ تر مصائب کی دھمکیاں دے دے کر دہشت انگیزی کی فضا پیدا کی۔ بلکہ بسا اوقات انہوں نے ان دھمکیوں کو عملی جامہ پہنا کر اپنی جماعت کے استحکام کی کوشش کی۔ (فیصلہ مسٹر کھوسلا)

خدا بہتر جانتا ہے کہ واقعات کے اظہار میں جنکے کے برابر مبالغہ نہیں کیا گیا۔ ایسے بے فیض گروہ سے فیض کی امید اور ان سے دوستی کی توقع آزمائے ہوئے کو آزما کر ذلت کا منہ دیکھنا ہے۔ ان نوشتی اور المناک شورہ پشتی کی داستان مبالغہ والوں سے پوچھو۔ شہید محمد حسین کے پسماندگاں سے دریافت کرو۔ مسلمانوں کی جان پر چھریاں چلانے والوں کو اخبار کے دفتر میں قلم چلا کر بری الذمہ نہیں کیا جاسکتا۔ مجلس احرار کی قادیان کے مخالف سرگرمیوں پر کوئی کتنی پھبتیاں اڑائے۔ لیکن مجلس احرار موجودہ مرزا کی تعلیٰ کو بھول نہیں سکتی کہ جب اس نے بر ملا کہا۔

”قادیان میں ایک غیر احمدی کا وجود اس کے لئے باعث تردد ہے۔“ اس کے ساتھ کوئی شوق سے محبت کی پیٹنگیں بڑھائے۔ مگر کسی ایک شخص کی راہ ور سم مرزائیوں کے خطرناک عزائم کو روک نہیں سکتی۔

وہ مسلمان اخبار نویس جو مرزائیوں کے خلاف آواز سنتے ہی اندھے کا لٹھ کھانا شروع کر دیتے ہیں اور جو بولے اس کی تواضع کرنے میں بخل نہیں کرتے۔ شاید اس حقیقت سے بے خبر ہیں کہ مسلمانوں کو مرزائی نہ صرف مذہبی لحاظ سے کافر اور سیاسی لحاظ سے دشمن سمجھتے ہیں۔ بلکہ اقتصادی طور پر دشمن کا سا سلوک کرتے ہیں۔ ہر مرزائی مرزائی سے خرید و فروخت پر مجبور ہے۔ خلاف ورزی کرنے والا سخت سزا کا مستوجب ہے۔ مرزائیوں کے بائیکاٹ کا معاملہ سید عطاء اللہ شاہ صاحب بخاریؒ کے مقدمہ میں زیر بحث رہا ہے۔ مرزائی سرکلر کی نقل شاید ہمارے کوتاہ بین مخالفوں کی آنکھیں کھول دے اور وہ مجلس احرار کی دور بینی کے قائل ہو جائیں۔

نقل اقرارنامہ

”سودا احمدیوں سے خریدوں گا“

قادیان کی احمدیہ جماعت نے جو معاہدہ ترقی تجارت تجویز کیا ہے۔ مجھے منظور ہے میں

اقرار کرتا ہوں کہ ضروریات جماعت قادیان کا خیال رکھوں گا اور قادیانی مدیر تجارت جو حکم کسی چیز کے بہم پہنچانے کا دیں گے۔ اس کی تعمیل کروں گا اور جو حکم ناظر امور عامہ دیں گے۔ اس کی بلا چون و چرا تعمیل کروں گا۔ نیز جو اور ہدایات و تقاضا جاری ہوں گی ان کی پابندی کروں گا۔ اگر میں کسی حکم کی خلاف ورزی کروں گا تو جو جرمانہ تجویز ہو گا وہ ادا کروں گا۔ میں عہد کرتا ہوں کہ جو میرا جھگڑا احمدیوں سے ہو گا اس کے لئے امام جماعت احمدیہ (مرزا بشیر) کا فیصلہ میرے لئے حجت ہو گا۔ ہر قسم کا سودا احمدیوں سے خریدوں گا۔ معاہدہ کی خلاف ورزی کی صورت میں ۲۰ روپیہ سے لے کر ۱۰۰ روپیہ تک جرمانہ ادا کروں گا اور بیس روپیہ پیش کی جمع کراؤں گا۔ اگر میرا جمع شدہ روپیہ ضبط ہو جائے تو مجھے اس کی واپسی کا حق نہ ہو گا۔ نیز میں عہد کرتا ہوں کہ احمدیوں کی مخالف مجلس میں کسی شریک نہ ہوں گا۔

دیکھا آپ نے بیوی بڑے پیار محبت سے نتھ کی فرمائش کر رہی ہے اور میاں ناک کاٹنے کی فکر میں لگا ہوا ہے۔ مسلمان و مرزائیوں کو ساتھ ملانے کے لئے بے تاب ہیں اور مرزائی مسلمانوں کے بائیکاٹ پر عمل پیرا ہیں۔

کوئی صاحب عقل ایک بد عقل کے پاس سے گذرا۔ دیکھا کہ وہ قیمتی جواہرات کو گھر کے باہر پھینک رہا ہے اور کوٹلوں کو سات پردوں میں چھپا کر احتیاط سے الماری میں بند کر رہا ہے۔ عقل مند کا دل اس کی حماقت کو دیکھ کر بے چین ہو گیا۔ بولا عقل کے اندھے ان لعل و جواہر کو سمیٹ ان میں سے ایک ایک ایک دڑشا ہوا رہے۔ تیرے آباؤ اجداد نے خون پسینہ ایک کر کے یہ دولت جمع کی ہوگی۔ تجھ سے زیادہ بد عقل اور پر از حماقت اور کون۔ جو.....

صاحب ہوش کی بات ختم نہ ہوئی تھی کہ وہ عقل سے عاری پلٹ کر بولا۔ اے صاحب علم و عقل، مجھ بد عقل کی کھیتی نہ اڑا۔ بد عقلی اور حماقت کے بھی مدارج ہیں۔ بے عقل مقدسین میں ان کا درجہ مجھ سے بلند ہے۔ جو قادیان کی چولی کو مکہ کے دامن سے باندھنا چاہتے ہیں اور پنجاب کی اکثریت کے موہوم خطرہ کی بنا پر قادیانیوں کا سر سینے سے لگا کر اسلام اور دنیائے اسلام کے متعلق ان کے خوفناک ارادوں کو بھول جاتے ہیں۔

عبرت مسلمانوں کے حال پر خون کے آنسو کیوں نہ رووے۔ جن کی مومنانہ فراست سلب کر لی گئی اور کھوئے کھرے کی پہچان ان سے چھین لی گئی۔ وہ دوست جو کل اسلامی سلطنتوں کی اینٹ سے اینٹ بنتے دیکھ کر بے تاب ہو گئے تھے اور حکومت کے غصہ کا شکار ہو کر پابند سلاسل کر دیئے گئے تھے۔ آج وہی قادیانی اتحاد کے علمبردار بن گئے۔ ان کے کفر

قرار دینے کے باوجود اس شجر خبیث کو بار آور کرنے میں مدد دے رہے ہیں۔ حالانکہ مرزائی سیاسی طور سے اسلام کا سب سے بڑا حریف ہے اور انہیں ان دولتوں کی پشت پناہی حاصل ہے۔ جن کا قعر و سطوت اسلامی سلطوں کے کھنڈرات پر تعمیر ہوا ہے۔

جنگ فرنگ کا وہ الم آفرین زمانہ جب دامان خلافت تارتار ہو کر اسلامی عظمت کا علم سرنگوں ہو رہا تھا اور صلیب، ہلال کے خلاف کامیاب جنگ کر کے صدیوں کے بعد بیت المقدس واپس لینے میں مصروف تھی اور مشرق و مغرب میں ہر اسلامی گھر غم کدہ بنا ہوا تھا۔ عین اس زمانہ میں مرزائیت اسلام کی شکست پر اپنے مرکز قادیان میں جشن شادمانی منا رہی تھی۔

قادیان میں جشن مسرت

”۱۳ تاریخ جس وقت جرمنی کے شرائط منظور کر لینے اور التوائے جنگ کے کاغذ پر دستخط ہو جانے کی اطلاع قادیان پہنچی تو خوشی اور انبساط کی ایک لہر برقی سرعت کے ساتھ تمام لوگوں کے قلوب میں سرایت کر گئی اور جس نے اس خبر کو سنا نہایت شاداں و فرحاں ہوا۔ دونوں سکولوں انجمن ترقی اسلام اور صدر انجمن احمدیہ کے دفاتر میں تعطیل کر دی گئی۔ بعد نماز عصر مسجد مبارک میں ایک جلسہ ہوا۔ جس میں مولانا مولوی سید محمد سرور شاہ صاحب نے تقریر کرتے ہوئے امت احمدیہ کی طرف سے گورنمنٹ برطانیہ کی فتح و نصرت پر دلی خوشی کا اظہار کیا اور اس فتح، جماعت احمدیہ کے اغراض و مقاصد کے لئے نہایت فائدہ بخش بتایا۔

حضرت خلیفۃ المسیح ثانی ایدہ اللہ کی طرف سے مبارک باد کے تاریجے گئے اور حضور نے پانچ سو روپے اظہار مسرت کے طور پر ڈپٹی کمشنر صاحب بہادر گورداسپور کی خدمت میں بھجوایا کہ آپ جہاں پسند فرمائیں۔ خرچ کریں۔ پیشتر ازیں چند روز ہوئے کہ ٹرکی اور کے ہتھیار ڈالنے کی خوشی میں حضور نے پانچ ہزار روپے جنگی اغراض کے لئے ڈپٹی کمشنر صاحب کی خدمت میں بھجوایا تھا۔“

(افضل سرور قج ۶ نمبر ۳ ص ۱۶، ۱۷ نومبر ۱۹۱۸ء)

ارباب بصیرت میں سے کوئی یوں نہ سمجھ لے کہ یہ جشن، جشن نوروز تھا کہ اس میں سب نے رنگ کھلیا اور ارباب غرض سب ہی شامل ہوئے۔ نہیں یہ بات نہیں بلکہ حقیقت یہ ہے کہ انگریزی سیاست کا اس شجر خبیث کے ساتھ خاص پیوند ہے۔ اسی لئے ان کی ریشہ دوانیاں اسلام کی جڑ پر کلہاڑا ثابت ہو رہی ہیں۔ اسلام میں فرقے بے شک ہیں۔ لیکن مرزائیت گلشن اسلام کے لئے ”امرئیل“ ہے۔ جو کوئی دشمن راہ جاتے ہمارے بھرے باغ میں پھینک گیا ہے۔ یاد رکھو جوں جوں یہ پیل بڑھے گی۔ توں توں اسلام کمزور ہوگا۔

مرزا محمود کا اعلان ضروری

”ایک بات جس کا فوراً آپ لوگوں تک پہنچانا ضروری ہے۔ اس وقت کہنی چاہتا ہوں اور وہ یہ کہ سلسلہ احمدیہ کا گورنمنٹ برطانیہ سے جو تعلق ہے۔ وہ باقی تمام جماعتوں سے نرالا ہے۔ ہمارے حالات ہی اس قسم کے ہیں کہ گورنمنٹ اور ہمارے فوائد ایک ہوئے ہیں۔ گورنمنٹ برطانیہ کی ترقی کے ساتھ ساتھ ہمیں بھی آگے قدم بڑھانے کا موقعہ ہے اور اس کو خدا نخواستہ اگر کوئی نقصان پہنچے تو اس صدمہ سے ہم بھی محفوظ نہیں رہ سکتے۔ اس لئے شریعت اسلام اور حضرت مسیح موعود علیہ السلام کے احکام کے ماتحت اور خود اپنے فوائد کی حفاظت کے لئے اس وقت جب کہ جنگ وجدل جاری ہے۔ ہماری جماعت کا فرض ہے کہ وہ ہر ممکن طریق سے گورنمنٹ کی مدد کرے۔“ (الفضل ج ۶ نمبر ۸ ص ۱۷۷، ۲۷ جولائی ۱۹۱۸ء)

کون نہیں جانتا کہ انگریز کا نزلہ مسلمان کے عضو ضعیف پر گرتا ہے۔ اس لئے مرزا اللکار کر کہتا ہے کہ سرکار کا سایہ ہر جگہ پڑنے دو جہاں سرکار جائے گی۔ وہاں اس کا خود کاشتہ پودا جائے گا۔ اس پودے کی نگہبانی کے لئے انگریزی مالی کی تمنا رہتی ہے۔ ہوا اپنی تمناؤں میں مر گیا۔ بیٹا اپنی خواہشوں پر بسر اوقات کر رہا ہے۔ ایک عاقبت نااندیش مسلمان ہے کہ دشمن کی چھری اپنے گلے پر پھیر رہا ہے۔

انگریزوں کی فتح ہماری فتح ہے

”جماعت احمدیہ کے لئے نہایت خوشی کا مقام ہے کہ جنگ میں انگریزوں کی سلطنت فاتح ہوئی اور اس خوشی کی پہلی وجہ یہ ہے کہ انگریزوں کی قوم ہماری محسن ہے اور اس کی فتح ہماری فتح ہے۔ دوسری وجہ یہ ہے کہ ہمارے مسیح علیہ السلام کی دعا نہایت زبردست رنگ میں قبول ہوئی اور صحابہ کی طرح یومئذ یفرح المؤمنون بنصر اللہ کا انعام ہمیں عطاء ہوا۔“

(ریویو ج ۷ نمبر ۱۲ ص ۴۶۱، دسمبر ۱۹۱۸ء)

کون بداندیش ہے جو اپنوں کو بیگانہ کہے۔ مگر ہر بیگانہ کو اپنا جان لینا دنیاؤ دین کا خطرہ ہے۔ ممکن ہے تمہاری مصلحت شناس عقل میری معروضات کو پائے استحقار سے ٹھکرائے۔ لیکن کسی کی مصلحت مرزائی کی اسلام دشمنی کو کم نہ کر سکے گی۔ وہ بدستور سقوط بغداد پر چرچاں کرے گا اور مسلمانوں کے ہاتھوں بیت المقدس نکل جانے پر جشن منائے گا۔

مرزا قادیانی عورت تھے یا مرد

ان حالات کی موجودگی میں ان واقعات کی روشنی میں ایسے قوی دلائل کے ہوتے

ہوئے ایسے منور براہین کے ملتے ہوئے کسی کو انکار کا موقعہ یا نہ ماننے کی گنجائش ہو سکتی ہے کہ پنجابی نبوت کن حالات کی بناء پر مبنی تھی اور کس بھولے پن اور سادگی و عموگی سے اس سلسلہ رسالت کو نبھایا گیا۔

مرزا قادیانی کی زندگی بھی ایک عجیب زندگی تھی۔ اس میں بیسوں ایسے نادردہ واقعات ملتے ہیں۔ جن کے مطالعہ سے بے اختیار ہنسی آتی ہے اور ضبط کرنے پر بھی ضبط نہیں ہوتی۔

ان کی تاریخ اور مشاہدات سے یہ پتہ لگانا مشکل ہو جاتا ہے کہ وہ عورت تھے یا مرد، حیرانگی آتی ہے کہ کیا لکھیں اور کیا کہیں۔ مرزا قادیانی کے واقعات ہم کس طرح قلمبند کریں اور کس حیثیت سے انہیں قوم کے سامنے پیش کریں۔ امید ہے کہ اس صورت حالات کے مشاہدہ کے بعد قوم کے بزرگ ہمیں یہ بتانے کی زحمت گوارا فرمائیں گے کہ وہ صنف نازک تو نہ تھے۔ کیونکہ ہمیں طبقہ نسواں کے بعض خواص خصوصی مجبور کرتے ہیں کہ ہم انہیں عورت کا درجہ دیں۔

چنانچہ قارئین کرام کی واقفیت کے لئے ہم تصویر مرزا کا یہ رخ بھی پیش کرتے ہیں۔
مرزا قادیانی کا پردے میں نشوونما پانا

ایمان کے دشمن ہیں جلوے بت کافر کے
فتنے تو ذرا دیکھو ترکیب عناصر کے

(کشتی نوح ص ۴۶، خزائن ج ۱۹ ص ۵۰) پرفر ماتے ہیں کہ:

”دو برس تک میں نے صفت مریمیت میں پرورش پائی اور پردے میں نشوونما پانا رہا۔“ توبہ توبہ مرزا اور پردے میں مقید عیاذ باللہ صفات صدیقہ اور متبہی قادیان ان کا حامل۔ مریم نہیں ہندہ و جعدہ ہوگی۔ ہے کوئی مسیح کالال سو گئے جو کہ ہمیں یہ بتانے کی زحمت گوارا کرے کہ وہ کون سے زمانے میں مرزا قادیانی پر نسوانیت آئی اور پردہ نشین ہوئے اور وہ بھی کامل دو برس تک۔

مرزا قادیانی حائضہ عورت کے روپ میں

(تحریر حقیقت الوحی ص ۱۳۳، خزائن ج ۲۲ ص ۵۸۱) میں مرزا قادیانی لکھتا ہے۔ ”بابو الہی بخش چاہتا ہے کہ تیرا حیض دیکھے یا کہ کسی پلیدی اور ناپاکی پر اطلاع پائے۔ مگر خدا تعالیٰ تجھے اپنے انعامات دکھائے گا جو متواتر ہوں گے اور تجھ میں حیض نہیں بلکہ وہ بچہ ہو گیا۔“

مندرجہ بالا عبارت کسی مزید تشریح کی محتاج نہیں۔ بلکہ وضاحت سے اس بات کا اقرار کر لیا گیا ہے کہ وہ حیض نہیں رہا۔ بلکہ اب تو صاف بچہ بن گیا ہے۔ سبحان اللہ یہ ہیں پنجابی رسالت

کے کرشمے اور نبوت کے دلائل

کم بخت بابوالہی بخش کو سوجھی بھی تو کیا سوجھی اور دیکھا بھی تو کیا دیکھا۔ مرزا قادیانی کا حیض و نفاس، اور وہ بھی کن دنوں میں جب کہ پچارے پنجابی کی ایام ماہواری کی مصیبت میں دوچار تھے۔ تف ہے ظالم تیرے دیکھنے اور پردہ درری کرنے پر۔ مقام شکر ہے کہ تیری پھوٹی آنکھیں کسی پلیدی و ناپاکی کو کما حقہ، نہ دیکھ سکیں۔ ورنہ سرکاری نجی جی کا خدا جو مرزا قادیانی سے اظہار جویت کرتا ہے۔ (الہام) تیری اکوٹھی وٹی کو خاک میں ملا دیتا۔

ظالم دیکھنے کی چیز تو انعامات ہیں وہ دیکھ۔ بھلا میاں کیا رکھا ہے اب حیض کے دن گئے اب تو گود بھر چکی اور چاند سا بچہ ہونے کو ہے اور پھر وہ بچہ جو مرزا جی کی بھول بھلیوں سے منہ نہ شہود پر آیا ہوا غائب ہو جائے۔

یا مظهر العجائب

بچہ معہ زجہ کے غائب

مرزا قادیانی کس طرح حاملہ ہوئے

آپ کے ایک مخلص مرید جناب قاضی یار محمد صاحب بی۔ اے۔ ایل۔ ایل۔ بی اپنے ٹریکٹ موسومہ اسلامی قربانی ص ۱۲ میں رقمطراز ہیں کہ:

”آپ پر (مرزا آنجمانی) اس طرح حالت طاری ہوئی کہ گویا آپ عورت ہیں اور اللہ تعالیٰ نے رجولیت کی طاقت کا اظہار فرمایا۔“

یہ مرزا کی امت کو کیا ہو گیا اور پڑھے لکھوں کی عقلیں گھاس چرنے لگیں۔ بے چارے مرزا کو عورت بنا کر ہی چھوڑا۔ کم بختوں کا برا ہو کہ کستوری اور کچلے کھانے والے ساٹھ سالہ پیر مرد کو عورت کے فرائض اور وہ بھی محبوبہ خدا میں ادا کرنے پڑے۔ نعوذ باللہ! اللہ معاف کرے۔ اصل میں پچارے مرید کیا کریں جب کہ نبوت ہی بے پندے کا لوٹا بن رہی ہو۔ اب نبی صاحب نے نہانی تعلق کا اور ناقابل اظہار کا ٹانگہ بھی جڑ دیا۔ میرے خیال میں مرزا قادیانی کا یہ ہرگز دلی مشا معلوم نہیں ہوتا کہ ان کے مرید انہیں عورت کا درجہ دیں۔ بلکہ آپ کا مطلب تقدس جمانا تھا کہ مرید یہ سمجھیں کہ مرزا اور خدا میں ایک ایسا گہرا تعلق ہے۔ جو بقول شخصیکہ۔

من تو شدم تو من شدی من جان شدم تو تن شدی

تا کس مگوید بعد ازیں من دیگرم تو دیگر

اور اس کی تصدیق اس کے اللہ میاں نے خود کر دی۔

الہامات

”انت منی وانا منك“ (حقیقت الوحی ص ۷۴، خزائن ج ۲۲ ص ۷۷) ”تو مجھ سے اور میں تجھ سے ہوں۔“

”انت من مافنا وهم من فشنل“ (اربعین نمبر ۳ ص ۳۳، خزائن ج ۷ ص ۲۲۳) ”تو ہمارے پانی سے ہے اور باقی لوگ خشکی سے۔“

”انت اسمی اعلیٰ“ (اربعین نمبر ۳ ص ۳۳، خزائن ج ۷ ص ۲۲۳) ”اے مرزا تو میرا سب سے بڑا نام ہے۔ اسم اعظم۔“

”اسمع ولدی“ (البشری ج ۱ ص ۴۹) ”اے میرے بیٹے سن۔“

”انت منی بمنزلہ توحیدی وتفردی“ (اربعین نمبر ۲ ص ۶، خزائن ج ۱ ص ۱۷۲) ”تو مجھ سے ایسا ہے جیسا میری توحید۔“

ان تعلقات مخصوصہ کی بناء پر مرزا قادیانی کو خدا سے گہرا تعلق تھا۔ وہ خدا کی وحدت تھے۔ وہ خدا کے پانی سے تھے۔ لڑکے تھے خدا ان میں سے تھا۔ وہ خدا سے تھے۔ وہ خدا کے اسم اعظم تھے۔ مگر کم بخت مرید یہ سمجھے کہ نہانی تعلق و ناقابل بیان یہی ہو سکتا ہے کہ وہ محبوبہ خدا تھے۔ خدا سمجھے ان لوگوں کو، اصل میں مرزا قادیانی کا کلام سلطان القلبی پر مبنی ہے۔ اس کو ایرا غیر انتھو خیرا نہیں سمجھ سکتا۔ ہاں صاحب بڑا دماغ چاہئے یا بڑا صاحب چاہئے۔

بک گیا ہوں جنوں میں کیا کیا
کچھ نہ سمجھے خدا کرے کوئی

تہذیب مانع ہے کہ رجولیت کی تشریح بیان کروں۔ بہر حال اتنا کہنے سے نہیں رک سکتا کہ اس سے بڑھ کر کمینہ حملہ اور اوہا شانہ بہتان اور کیا ہو سکتا ہے۔ نعوذ باللہ! خدا کی ذات والا تجار بھی مرزا کی امت سے نہ بچ سکی۔ ایسا فاسد خیال ایسا لغو عقیدہ بخدا میں نے کسی منہ پھٹ زبان دراز سے آج تک نہیں سنا اور آئندہ کے لئے بھی مولا کریم ان خرافات سے محفوظ رکھے۔

قادیانیت سے پوچھا کفر نے تو کون ہے
نہس کے بولی آپ ہی کی دلربا سالی ہوں میں
مرزا قادیانی کا خدا سے ایک نہانی تعلق جو قابل بیان نہیں

(براہین احمدیہ حصہ پنجم ص ۶۳، خزائن ج ۲۱ ص ۸۱) پر ارشاد ہوتا ہے کہ:

”مجھے خدا سے ایک نہانی تعلق ہے جو قابل بیان نہیں۔“

اللہ اللہ ایسا پیچیدہ اور مخفی تعلق اور وہ بھی ناقابل اظہار کہیں یہی تو نہیں جس کی پردہ دری
قاضی صاحب کے ہاتھوں ہوئی۔ عیاذ باللہ!

الہامات مرزا

مرزا قادیانی کی سوانح حیات بھی کیا مزے کی زندگی تھی۔ اسے بھول بھلیاں کہا جائے
تو زیادہ موزوں اور انسب معلوم ہوتا ہے۔ آپ کی حیات میں عجب بے تکی گہیں ملتی ہیں۔ جن کا نہ
سر ہے نہ پاؤں، نہ آغاز ہے نہ انجام۔ ایک سلسلہ لا انتہائی ہے جو ختم ہونے کو نہیں آتا۔ ایک بے
رہب افسانہ ہے جس کا نتیجہ سوائے مع خراش اور توضیح اوقات کے کچھ نہیں نکلا۔ ایک بے مدعا
آرزو، ایک بے لذت گناہ۔ ایک بے معنی کلام جو خود ملہم کے لئے سوہان روح ہو، اور جس کی تفہیم
واقعات کی رونمائی کے بعد چسپاں کی جائے۔ کیا خاک الہام ہو سکتی ہے۔ مثال کے طور پر چند
ایک اٹلے پیش نظر ہیں۔ ملاحظہ فرمائیں:

خاکسار پیپر منٹ (تذکرہ ص ۵۲۷) ہماری قسمت انتوار (تذکرہ ص ۵۲۰) کمترین کا بیڑا
غرق (البشری ج ۲ ص ۱۳۱) میں سوتے سوتے جہنم میں پڑ گیا۔ (البشری ج ۲ ص ۹۵) ایک بے شرم
لاہور میں ہے۔ (تذکرہ ص ۷۰۴) دوپل ٹوٹ گئے۔ (تذکرہ ص ۶۹۴) دو شہر ٹوٹ گئے۔
(البشری ج ۲ ص ۱۰۰)

یہ سلسلہ ہزاروں کی تعداد میں مرزا کی مقدس کتابوں میں بھرا پڑا ہے اور ان ہی مقطع
اور مقطع عبارتوں کو الہام کا مرتبہ نصیب ہوا۔ جن پر امت مرزا سیہ آج ناز کر رہی ہے اور یہی خوبیاں
ہیں جن کی خوشی میں امت باولی ہو رہی ہے۔ سمجھ میں نہیں آتا وہ اسے کیا سمجھ چکی اور کس پر کپڑے
پھاڑ کر آپ سے باہر ہوئی جاتی ہے۔

مرزا قادیانی کی تصویر ایک اور پہلو سے بھی دیکھئے یقیناً یہ سادگی آپ کو پسند آئے گی
اور وجد میں لائے گی۔

معجزہ گرگابی

مرزا قادیانی کے بٹھلے صاحبزادے بشیر احمد نے ابا کی سیرت لکھی ہے۔ اس میں وہ تحریر
فرماتے ہیں کہ:

”ایک دفعہ کوئی شخص آپ کے لئے (مرزا قادیانی) گرگابی لے آیا۔ آپ نے پہن
لی۔ مگر اس کے اٹنے سیدھے پاؤں کا آپ کو پتہ نہیں لگتا تھا۔ کئی دفعہ الٹی پہن لیتے تھے اور پھر
تکلیف ہوتی تھی۔ بعض دفعہ آپ کا الٹا پاؤں پڑ جاتا تو تنگ ہو کر فرماتے ہیں۔ ان (انگریزوں)

کی کوئی چیز بھی اچھی نہیں۔ والدہ صاحبہ نے فرمایا کہ میں نے آپ کی سہولت کے لئے الٹے سیدھے پاؤں کی شناخت کے لئے نشان لگا دیئے تھے۔ مگر باوجود اس کے آپ الٹا سیدھا پہن لیتے تھے۔“

(رداء بشیر، راہ ام مرزا، سیرت الہدی حصہ اول ص ۶۷ روایت نمبر ۸۳)

مندرجہ بالا حوالہ سے نشان نبوت چمکتی ہے اور حافظہ اور ذہانت کا پتہ چلتا ہے۔ اور کیوں نہ چلے آخر آپ تمام بجلی ہوئی دنیا کو راہ راست پر لانے کے لئے مامور کئے گئے تھے۔ ایک اور شیرینی بھی چمکے۔ آخر یہ حدیث مرزا ہے بڑی ہی حیرک اور مزے کی چیز ہے۔

رومانی گھڑی معجزہ

”بسم اللہ الرحمن الرحیم! بیان کیا مجھ سے میاں عبداللہ سنوری نے ایک دفعہ کسی شخص نے حضرت صاحب کو ایک جیبی گھڑی تحفہ دی۔ حضرت صاحب اس کو رومال میں باندھ کر جیب میں رکھتے تھے۔ زنجیر نہیں لگاتے تھے اور جب وقت دیکھنا ہوتا تھا تو گھڑی نکال کر ایک کے ہند سے یعنی عدد سے گن کر وقت کا پتہ لگاتے تھے اور انگلی رکھ کر ہند سے گنتے تھے اور منہ میں بھی گنتے جاتے تھے۔ گھڑی دیکھتے ہی پہچان نہ سکتے تھے۔ میاں عبداللہ صاحب نے بیان کیا کہ آپ کا جیب سے گھڑی نکال کر اس طرح شمار کرنا مجھے بہت ہی پیارا معلوم ہوتا تھا۔“

(سیرت الہدی حصہ اول ص ۱۸۰ روایت نمبر ۱۶۵)

سبحان اللہ قادیانی نبوت کے کیا ہی کرشمے تھے۔ کس قدر سادگی ہے۔ ہمارے خیال میں امت کو لازم ہے کہ سنت مرزا پر پورا پورا عمل کر کے ثواب حاصل کریں۔ پاپوش عموماً الٹا ہی پہنا کریں اور کہیں پاؤں ٹل جائے تو سعادت عظمیٰ تصور کریں اور گھڑی کو بھی اسی صورت انداز میں استعمال کیا کریں۔ ایک اور شکوفہ بھی تماشہ کیجئے۔

افکار و حوادث

”ایک دفعہ کی حالت یاد آئی کہ انگریزی میں یہ الہام ہوا۔ ”آئی لو یو“ یعنی میں تم سے محبت کرتا ہوں۔ پھر یہ الہام ہوا۔ ”آئی ایم وڈ یو“ یعنی میں تمہارے ساتھ ہوں۔ پھر یہ الہام ہوا۔ ”آئی شیل ہیپ یو“ یعنی میں تمہاری مدد کروں گا۔ پھر الہام ہوا ”آئی کیمن وہاٹ، آئی ول ڈو“ یعنی میں کر سکتا ہوں جو چاہوں گا۔ پھر اس کے بعد بہت ہی زور سے جس سے بدن کا نپ اٹھا الہام ہوا ”دی کیمن وہاٹ وی ول ڈو“ یعنی ہم کر سکتے ہیں جو چاہیں گے اور اس کا ایسا لہجہ اور تلفظ معلوم ہوا کہ گویا ایک انگریز ہے جو سر پر کھڑا بول رہا ہے۔“

(براہین احمدیہ ص ۳۸۰، حاشیہ درخشاں، خزائن ج ۱ ص ۵۷۱)

کم بخت ٹیچی ٹیچی بڑا گستاخ تھا۔ کیا اسے یہ معلوم نہ تھا کہ:
نازک مزاج شاہاں تاب سخن نہ دارند

مرزا خدا کی بیوی بن گئی

”حضرت مسیح موعود (مرزا قادیانی آنجنابی) نے ایک موقعہ پر اپنی حالت یہ فرمائی ہے کہ کشف کی حالت مجھ پر ایسی طاری ہوئی کہ گویا آپ عورت ہیں اور اللہ تعالیٰ نے رجولیت کی طاقت کا اظہار فرمایا۔“ (اسلامی قربانی ص ۱۲، معنفہ قاضی یار محمد قادیانی مطبوعہ ریاض ہند پریس امرتسر)۔
مرزا نیو! ایمان سے خدا لگتی کہو کہ مرزا قادیانی صنف نازک تو نہ تھے۔ مگر یہ محبوبہ خدا بننے کا خط کیا سایا۔ کیا یہ پنجابی نبوت کی صحیح الدماغی کی تین دلیل نہیں۔ خدا را سوچو کہ یہ کیا ہو رہا ہے۔

مرزائی خدا

قبل اس کے کہ میں مرزا قادیانی کا نقاب عریاں کروں اور صحیح تصویر مرزا پیش کروں میں یہ مناسب سمجھتا ہوں کہ مرزائی خدا کا فوٹو بھی لگے ہاتھ قارئین کرام کی ضیافت طبع کے لئے پیش کر دوں۔ پس مہربانی کر کے اس کو بھی ملاحظہ فرمائیں۔

مرزا خدا کا کان

”انت منی بمنزلة سمعی“ اے مرزا تو مجھ سے ایسا ہے جیسا کہ بمنزلہ میرے کانوں کے۔
(اخبار البدیع قادیان ۲۶ جنوری ۱۹۰۸ء، البشرئی ج ۲ ص ۱۲۹)

مرزا خدا کے لئے چمکتا ہوا ستارہ

”انت منی بمنزلة النجم الثاقب“ اے مرزا تو مجھ سے ایسا ہے جیسا کہ ثاقب ستارہ۔
(اخبار البدیع قادیان ۲ دسمبر ۱۹۰۷ء، البشرئی ج ۲ ص ۱۳۷)

”انت منی بمنزلة موسیٰ“ اے مرزا تو مجھ سے ایسا ہے جیسا کہ موسیٰ علیہ السلام۔
(البشرئی ج ۲ ص ۱۲۹، اخبار البدیع ۱۵ اپریل ۱۹۰۷ء)

تو اور نہیں میں اور نہیں

”انت منی وانا منك ظهورك ظهوری“ اے مرزا تو مجھ سے ہے اور میں تجھ سے ہوں۔ اے مرزا تیرا ظاہر ہونا گویا میرا ظاہر ہونا ہے۔ (معاہدہ واحد ہے)

(اخبار البدیع قادیان ۱۲ مارچ ۱۹۰۷ء، البشرئی ج ۲ ص ۱۲۶)

مرزا خدا کا اہل بیت

اردو الہام: ”اے میرے اہل بیت خدا تمہیں شر سے محفوظ رکھے۔“

(اخبار البدیع قادیان ۲ مارچ ۱۹۰۷ء، البشری ج ۲ ص ۱۲۵)

مرزا سے زیادہ کوئی سعادت مند نہیں

”من الذی ہو اسعد منك“ اے مرزا وہ کون ہے جو تجھ سے زیادہ سعادت مند

(اخبار البدیع قادیان ۱۵ فروری ۱۹۰۷ء، البشری ج ۲ ص ۱۲۳)

ہے۔“

مرزا خدا کے بروز میں

”انت منی بمنزلة بروزی“ اے مرزا تو مجھ سے ایسا ہے جیسا کہ میں ہی

(اخبار البدیع ۱۵ مارچ ۱۹۰۶ء، البشری ج ۲ ص ۱۰۹)

ہوں۔“

مرزا کا دیکھنا خدا کا دیکھنا ہے

”اینما تولوا فثم وجه الله“ اے مرزا جس طرف تیرا منہ ہوگا اس طرح خدا بھی

(البشری ج ۲ ص ۱۰۸)

منہ کرے گا۔“

اردو الہام کیا کہتا ہے

”جس سے تو (مرزا) پیار کرتا ہے میں اس سے بہت پیار کروں گا۔ جس سے تو ناراض

(اخبار البدیع قادیان ۹ مارچ ۱۹۰۶ء، البشری ج ۲ ص ۱۰۸)

ہے میں اس سے ناراض ہوں گا۔“

مرزا چاند مرزا سورج

”یا قمر یا شمس انت منی وانا منك“ اے میرے چاند اے میرے سورج تو

(اخبار البدیع قادیان ۲۶ دسمبر ۱۹۰۵ء، البشری ج ۲ ص ۱۰۴)

مجھ سے ہے اور میں تجھ سے ہوں۔“

مرزا خدا کا عرش تھا

”انت منی بمنزلة لا يعلمها الخلق انت منی بمنزلة عرشی“ اے مرزا

تیری منزلت میرے نزدیک ایسی ہے جسے خلقت نہیں جانتی۔ تو مجھ سے بمنزلہ میرے عرش کے

(اخبار البدیع قادیان ۲۰ اپریل ۱۹۰۴ء، البشری ج ۲ ص ۹۰)

ہے۔“

مرزا کا جاگتا، سوتا اور نماز پڑھتا خدا

”اصلی واصوم اسهر وانام واجعل لا انوار القدوم واعطینک ما

یدوم“ میں نماز پڑھوں گا، روزہ رکھوں گا، جاگتا ہوں، سوتا ہوں اور تیرے لئے اپنے آنے کے

نور عطاء کروں گا اور وہ چیز تجھے دوں گا جو تیرے ساتھ ہمیشہ رہے گی۔“

(البشری ج ۲ ص ۷۹، اخبار الحکم قادیان ۳ مئی ۱۹۰۳ء)

مرزا کا خدا خطا کرتا ہے اور بھلائی کرتا ہے

”انی مع الاسباب اتیک بغتۃ انی مع الرسول اجیب اخطی واصیب
انی مع الرسول محیط“ اے مرزا میں اسباب کے ساتھ اچانک تیرے پاس آؤں گا، خطا
کروں گا اور بھلائی کروں گا اور میں رسول (مرزا) کے ساتھ احاطہ کئے ہوئے ہوں۔“

(اخبار البدیع قادیان ۹ مئی ۱۹۰۳ء، البشری جلد دوم ص ۷۹)

بجلی مرزا کا خدا ہے

”انی انا الصاعقه“ ”اے مرزا میں ہی بجلی ہوں۔“

(اخبار البدیع قادیان دسمبر ۱۹۰۲ء، البشری جلد دوم ص ۷۶)

”انی اجہز الجیش“ ”اے مرزا میں اپنے لشکر تیار کر رہا ہوں۔“

(اخبار الحکم دسمبر ۱۹۰۲ء، البشری جلد دوم ص ۷۶)

مرزا خدا کا بیٹا

”انت منی بمنزلۃ اولادی“ ”اے مرزا تو مجھ سے میری اولاد کے مانند ہے۔“

(اخبار الحکم قادیان ۳ دسمبر ۱۹۰۰ء، البشری جلد دوم ص ۶۵)

”ہو منی بمنزلۃ توحیدی وتفریدی فکادان یصرف بین الناس“

”یعنی وہ مرزا مجھ سے ایسا ہے جیسے میری توحید و تفرید۔ سو غریب یہ لوگوں میں ظاہر کیا جائے گا۔“

(براہین احمدیہ حصہ سوئم ص ۲۵۴، خزائن ج ۱ ص ۲۸۱)

ناظرین کرام! آپ نے مرزا قادیانی کے اللہ میاں کی مختصر سوانح یا وحدنی سی تصویر

ملاحظہ کر لی۔ ان خرافات سے یہ پتہ چلتا ہے کہ گویا مرزا قادیانی میں اور ان کے خدا میں کوئی خاص

فرق نہیں۔ بلکہ یگانہ ہے اور معاملہ ہی واحد ہے۔ مرزا قادیانی کیا ہیں۔ گویا کہ خدا ہیں اور خدا

کیا ہے۔ گویا کہ نعوذ باللہ مرزا:

پردۂ انسان میں آ کر خود دکھانا تھا جمال

رکھ لیا نام مرزا تاکہ رسوائی نہ ہو

حرم والوں سے کیا نسبت بھلا اس قادیانی کو

وہاں قرآن اترا ہے یہاں انگریز اترے ہیں

مشکی نبی قادیان کی درویشی

اللہ رے شان حسن بھی وہ وقت تھا کہ پندرہ روپے کی چاکری کو نعمت عظمیٰ خیال کیا جاتا تھا اور روٹی کے ٹکڑے میں گھنٹوں سوچ و بچار میں کھتے تھے اور ۸ آنہ یومیہ پر وطن کو خیر باد کہتے ہوئے عزیزوں سے دور غریب الوطنی کو ترجیح دی جاتی تھی۔

دن بھر حکومت کی غلامی میں چالو سیاں کرنی پڑتیں اور محنت شاقہ سے خون و پسینہ ایک کرنے کے نتیجے میں نان جویں ملتا۔ طبیعت پریشان اور معطل رہتی۔ جلب منفعت کے لئے صدہا وظائف اور چلے کاٹے جاتے۔ مگر نتیجہ کچھ نہ نکلتا۔ بہتیرا وقت کیسیا گری اور رمل جفر میں بھی ضائع کر کے دیکھ لیا۔ مگر قسمت سوتی کی سوتی ہی رہی۔ آخر بارہ برس کے بعد تو خدا روڑی (گو برشا ک کرنے کی جگہ) کی بھی سنتا ہے۔ بڑی مشکل سے فن تصنیف ہاتھ لگا تو کہیں جا کر قسمت نے یادری کی۔ پھر تو بخت ایسے بیدار ہوئے کہ گویا دوبارہ سونا بھول گئے۔ مندرجہ ذیل خطوط شائع کرنے کا مطلب یہ نہیں کہ مرزا قادیانی کیوں سیروں کستوری منگایا کرتے تھے۔ یا ٹانک وائن اور سائے بان اور کناتوں کے لئے کیوں پنجابی نبوت میں ضرورت پڑتی تھی۔ آخر ایسی چیزیں سبھی منگایا کرتے ہیں۔ اس میں اچھہ خیزی کوئی ہے۔ آخر رئیس قادیان تھے اور اگر کستوری رئیس نہ منگائیں تو کیا غریب منگائیں گے۔ (ہت تیرے کی)

مرزا قادیانی کے دعوے تو یہ ہیں کہ میں غربت اور درویشی کے لباس میں آیا ہوں۔ دنیاوی محبت کو چونکہ ہم نے نظر آتش کر دیا اور سب سے بڑھ کر یہ دعویٰ ہے کہ میں ظلی طور پر محمد ﷺ ہوں۔ اب جنت میرے ماننے سے اور مجھ پر کامل طور پر ایمان لانے سے مل سکتی ہے۔ کیونکہ نہ ماننے والوں کے لئے مرزا قادیانی کا خدا یہ وعید کر چکا ہے ”فقط دابر قوم الذین لایؤمنون“ اس قوم کی جزا کاٹ دی جائے گی جو تمھ پر ایمان نہ لائے گا ”یقبلنی ویصدقنی الا ذریۃ البغایا“ مجھے ہر کوئی قبول کرتا ہے اور مانتا ہے۔ ہاں حرام زادے ہی انکار کرتے ہیں۔ قبل اس کے کہ میں وہ خطوط پیش کروں۔ میں یہ مناسب سمجھتا ہوں کہ مرزا قادیانی کی سوانح سے ایک ورق جس میں ان کی سادگی اور امارت کا پتہ ملتا ہے پیش کر دوں۔ امید ہے کہ یہ بھی قارئین کرام کے لئے لطف کا موجب ہوگا۔

پنجابی نبی کی یاد میں

”حضور (مرزا قادیانی) جب مسجد میں تشریف لاتے تو تمام لباس زیب تن فرما کر کوٹ پکڑی اور ایک کھونڈا گویا ”خذوا زینتکم عند کل مسجد“ پر پورا عمل تھا۔ جب

ایک گھڑی سے باہر نکلتے تو وہاں ہمارے مکرم حافظ ابراہیم صاحب ناپینا علی العموم گیارہ بجے سے ہی بیٹھے ہوتے۔ وہ ضرور سب سے پہلے اسلام علیکم کہتے یا اس کا جواب دیتے۔ پھر لباس مبارک کو من کر کے برکت حاصل کرتے اور دعا کے لئے عرض کرتے۔ صرف ایک بار میں نے حضور کی زیارت ایسے لباس میں کی جبکہ شیخ رحمت اللہ صاحب وغیرہ احباب لاہور کے آنے پر حضور مسجد مبارک میں تشریف لے آئے۔ سرپر ترکی ٹوپی تھی جو بہت پرانی فرسودہ سی بلا پسندے کی اور مہندی لگائے ہوئے تھے۔ غالباً صرف اسی لئے کرتا تھا۔ کوٹ نہ تھا۔ شیخ صاحب نے عرض کیا حضور گھڑی تو اچھی چلتی ہے۔ آپ نے ایک رومال کو فرش پر کھرا کر ایک دو گانٹھیں کھول کر اس میں سے گھڑی نکالی۔ معلوم ہوا بند ہے۔ چابی دی گئی۔ وقت درست کیا گیا۔ مولوی محمد علی صاحب نے حضور سے کہا کہ اب جس دن پھر آؤ گے چابی دے دینا۔ حضور نے یہ معلوم کر کے مسرت ظاہر کی ایک گھڑی ایسی ہے جسے سات روزہ چابی دی جاتی ہے۔“ (یادام از قاضی محمد ظہور دین، الحکم قادیان ۲۱ مئی ۱۹۳۳ء) مرزا قادیانی کی سادگی ملاحظہ ہوئی۔ اب ذرا حکمت بھی ملاحظہ فرمائیں:

تریاق اول

”حضرت مسیح موعود فرمایا کرتے ہیں کہ بعض اطباء کے نزدیک افیون نصف طب ہے۔ حضرت مسیح موعود نے تریاق الہی دوا خدا تعالیٰ کے ہدایت کی ماتحت بنائی اور اس کا ایک بڑا جزو افیون تھا اور یہ دوا کسی قدر افیون کی زیادتی کے بعد حضرت خلیفہ اول کو چھ ماہ سے زائد تک دیتے رہے اور خود بھی وقتاً فوقتاً مختلف امراض کے دوران میں استعمال کرتے رہے۔“

(اخبار الفضل قادیان ج ۷ نمبر ۶ ص ۱۹۰۲، ۱۹ جولائی ۱۹۲۹ء)

تریاق جدید

مکتوبات احمدیہ جلد پنجم نمبر ۳ ص ۱۰۵

”محی عزیزی اخویم نواب صاحب سلمہ اللہ تعالیٰ

اسلام علیکم ورحمۃ اللہ وبرکاتہ، کسی قدر تریاق جدید کی گولیاں ہم دست مرزا خدا بخش صاحب آپ کی خدمت میں ارسال ہیں اور کسی قدر اس وقت دے دوں گا جب آپ قادیان آئیں گے۔ یہ دوا تریاق الہی سے فوائد میں بہت بڑھ کر ہے۔ اس میں بڑی قابل قدر دوا میں پڑی ہیں۔ جیسے منک، جنبر، زہیسی، مروارید، سونے کا کشتہ، فولاد، یا قوت، احمر، کونین، فاسفورس، کہربا، مرجان، صندل، کیوڑہ، زعفران، یہ تمام دوائیں قرب سو کے ہیں اور بہت سا فاسفورس اسی میں داخل کیا گیا ہے۔ یہ دوا علاج طاعون کے علاوہ مقوی دماغ، مقوی جگر، مقوی معدہ، مقوی باہ اور مراق کو فائدہ کرنے

والی مصفی خون ہے۔ مجھ کو اس کے تیار کرنے میں اول تامل تھا کہ بہت سے روپیہ پر اس کا تیار کرنا موقوف تھا۔ لیکن چونکہ حفظ صحت کے لئے یہ دوا مفید ہے۔ اس لئے اس قدر خرچ گوارا کیا۔ خوراک اس کی اول استعمال میں دورتی سے زیادہ نہیں ہونی چاہئے۔ تاکہ گرمی نہ کرے۔ نہایت درجہ معوی اعصاب ہے اور خارش اور ثورات اور جزام اور انواع و اقسام کے خطرناک امراض کے لئے مفید ہے اور قوت باہ میں اس کو ایک عجیب اثر ہے۔
(خاکسار غلام احمد علی عنہ ۲۹ اگست ۱۸۹۹ء)

پہلا مسیح تو شرابی تھا دوسرا افیونی

”مجھے اس وقت اپنا ایک سرگزشت واقعہ یاد آیا ہے اور وہ یہ کہ مجھے کئی سال سے ذیابیطس کی بیماری ہے۔ چندہ بیس مرتبہ روز پیشاب آتا ہے اور بوجہ اس کے کہ پیشاب میں شکر ہے کبھی کبھی خارش کا عارضہ بھی ہو جاتا ہے اور کثرت پیشاب سے بہت ضعف تک نوبت پہنچتی ہے ایک دفعہ ایک دوست نے مجھے یہ ملاح دی کہ ذیابیطس کے لئے افیون بہت مفید ہوتی ہے۔ پس علاج کی غرض سے مضائقہ نہیں کہ افیون شروع کر دی جائے۔ میں نے جواب دیا کہ یہ آپ نے بڑی مہربانی کی کہ ہمدردی فرمائی۔ لیکن اگر میں ذیابیطس کے لئے افیون کھانے کی عادت کر لوں تو میں ڈرتا ہوں کہ لوگ ٹھٹھا کر کے یہ نہ کہیں کہ پہلا مسیح تو شرابی تھا اور دوسرا افیونی۔“

(تیم دعوت ص ۶۹، خزائن ج ۱۹ ص ۴۳۳، ۴۳۵)
مرزا قادیانی کو افیون خوردنی سے صرف اس لئے خدشہ تھا کہ کہیں لوگ تمسخر نہ اڑائیں کہ اچھا نمی ہے جو منہیات کا شیداء ہے۔ افیون کی گولی کھاتے ہی خدا نظر آتا ہے اور فرشتے الہام لے کر دوڑتے ہیں۔ حالانکہ نبی کی شان تو یہ ہے کہ وہ خدا کے حکم کے سامنے دنیا کو ایک پرکاش کا درجہ بھی نہیں دیتے۔ بلکہ وہ جو کام بھی کرتے ہیں اس میں رضائے مولای مد نظر ہوتی ہے۔ وہ دنیا کے استہزاء کی قطعاً پرواہ نہیں کرتے اور نہ ہی ان کے دل میں یہ وہم ہوتا ہے کہ اطاعت کر دگار پر دنیا کیا نظریہ رکھے گی۔ اب مرزا قادیانی کی حیرت انگیز چالاکی ملاحظہ فرمائیں کہ کس عیاری سے جناب مسیح علیہ السلام کو شرابی کا خطاب دیا گیا۔ حالانکہ شراب خود پیا کرتے تھے۔ افیون کی نفی کس رنگ میں دکھائی گئی۔ حالانکہ ہمہ وقت اس پینک میں لگن رہتے تھے۔

حیرت آتی ہے مجھے حضرت انسان پر
فعل بد تو خود کرے لعنت کرے شیطان پر
مگر یاد رکھئے کہ مرزا قادیانی کوئی معمولی دیسی گھٹیا شراب نہ منگایا کرتے تھے۔ بلکہ خالص ولایتی اور وہ سر بند بوتلوں میں جس کی قیمت کم از کم ۵/۸ فی بوتل ہے۔

شراب کے لئے مرزا کی فرمائش

محی الخویم حکیم محمد حسین صاحب سلمہ اللہ تعالیٰ

اسلام علیکم ورحمۃ اللہ وبرکاتہ، اس وقت میاں یار محمد بھیجا جاتا ہے۔ آپ اشیاء خوردنی خریدیں اور ایک بوتل ٹانک واٹن کی پلومر کی دکان سے خرید دیں۔ مگر ٹانک واٹن چاہئے۔ اس کا لحاظ رہے۔ باقی خیریت۔ والسلام!

(مرزا غلام احمد عفی عنہ خطوط امام بنام غلام ص ۵)

جناب مسیح علیہ السلام کے حق میں گستاخیاں

مسیح قادیانی کی چاہتی بھیڑ و خدا را تدبیر کرو۔ سوچو اور فکر کرو کہ اللہ تعالیٰ کے اس برگزیدہ رسول اور اولوالعزم نبی کی شان میں تمہارے مرزا آنجنابی نے کیا کیا بہتان تراشے اور کیا کیا گل کھلائے۔

شریعت اسلامیہ میں وہ شقی القلب مرد و دوازی ہے جو کسی نبی کی شان میں گستاخی کرے اور چہ جائے کہ وریدہ ذنی اور وہ بھی بد لگائی سے۔

یقیناً وہ شخص جو انبیاء علیہم السلام کے حق میں ادب کو ملحوظ نہ رکھتا ہوا اپنی بد گوہری اور کمینگی کا مظاہرہ کرے گا یا ان کی شان میں دیدہ و دانستہ ایک برے لفظ کا اعادہ کرے گا یا ان کی بے لوث و پاک زندگی پر بد بطنی کی وجہ سے کوئی ایک حرف رکھے گا۔ روسیاء و ذلیل ہوگا اور ایسے کذاب کے لئے خلاق جہاں نے جہنم کے ایک ایسے حصے کو مختص کر رکھا ہے جس میں بڑے دردناک عذاب ہوں گے۔ اللہ تعالیٰ جمیع فرزندان تو حید کو ایسے فیج فضل سے محفوظ رکھے۔ آمین! ثم آمین!

نمبر ۱..... ”یورپ کے لوگوں کو جس قدر شراب نے نقصان پہنچایا ہے اس کا سبب تو یہ تھا کہ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے۔“ (کشتی نوح حاشیہ ص ۷۳، خزائن ج ۱۹ ص ۷۱)

نمبر ۲..... ”جس شخص کے نمونہ کو دیکھ کر پرہیزگاری میں لوگوں نے ترقی کرنا تھا بلکہ وہی (یعنی جناب حضرت عیسیٰ علیہ السلام) شراب کا مرتکب ہوا پھر ان بے جا حرکات میں اوروں کیا کیا گناہ ہے۔ جس حالت میں مسیحی لوگ یقیناً جانتے ہیں کہ ہمارا رہبر اور ہادی شراب پینے کا شائق تھا۔ بلکہ عشاء ربانی سے اس نے شراب خوری کو دین کی جزو ٹھہرایا تو اس صورت میں کسی دوسرے کی تقریر سے ان پر کیا اثر پڑ سکتا ہے۔“ (اخبار الحکم قادیان ج ۶ نمبر ۲۶ ص ۲۴، ۱۲ جولائی ۱۹۰۲ء)

جناب مسیح علیہ السلام کے حال چلن پر کمینہ حملہ

”میرے نزدیک اس شخص سے بڑھ کر کوئی خطرناک حالت میں نہیں ہے جو ایک

طرف تو شراب پیتا ہے جو شہوتوں کو ابھارتی ہے اور جوش دیتی ہے اور دوسری طرف اس کی کوئی بیوی نہیں ہے۔ جس سے وہ ان متحرک شدہ شہوتوں کو مکمل پر استعمال کر سکے۔“

(اخبار الحکم ج ۶ نمبر ۲۶ ص ۱۱۳، ۱۱۴ جولائی ۱۹۰۲ء)

مسح کی معصومیت سے انکار

”میں نے خوب غور کر کے دیکھا ہے اور جہاں تک فکر کام کرتی ہے خوب سوچا ہے میرے نزدیک جبکہ شراب سے پرہیز رکھنے والا نہیں تھا اور کوئی اس کی بیوی بھی نہ تھی۔ تو گو میں جانتا ہوں کہ خدا نے اس کو برے کام سے بچایا۔ لیکن میں کیا کروں۔ میرا تجربہ اس بات کو نہیں مانتا کہ وہ عصمت میں ایسا کامل ہو سکے کہ وہ دوسرا شخص جو کہ نہ شراب پیتا ہے اور نہ حلال وجہ کی عورتوں سے اس کو کچھ کمی ہے۔“

(اخبار الحکم ج ۶ نمبر ۲۶ ص ۱۱۳، ۱۱۴ جولائی ۱۹۰۲ء)

گناہوں کا منبع و مبداء عیسیٰ علیہ السلام ہیں

”عیسائی قوم میں شراب نے بڑی بڑی خرابیاں پیدا کیں اور بڑی بڑی مجرمانہ حرکات ظہور میں آئی ہیں۔ لیکن ان تمام گناہوں کا منبع اور مبداء مسیح علیہ السلام کی تعلیم اور مسیح علیہ السلام کے اپنے حالات ہیں۔“

(اخبار الحکم ج ۶ نمبر ۲۵ ص ۱۱۶، ۱۱۷ جولائی ۱۹۰۲ء)

پنجابی نبی کستوری کے چکر میں

”عزیزی اخویم نواب صاحب سلمہ اللہ تعالیٰ

اسلام علیکم ورحمۃ اللہ وبرکاتہ، میں باعث علالت طبع چند روز جواب لکھنے سے معذور رہا۔ میری کچھ ایسی حالت ہے کہ ایک دفعہ ہاتھ پاؤں سرد ہو کر اور بعض ضعیف ہو کر غشی کے قریب قریب حالت ہوتی ہے اور دوران خون ایک دفعہ ٹھیر جاتا ہے جس میں اگر خدا تعالیٰ کا فضل نہ ہو تو موت کا اندیشہ ہوتا ہے۔ تھوڑے دنوں میں یہ حالت دو دفعہ ہو چکی ہے۔ آج رات پھر اس کا سخت دورہ ہوا۔ اس حالت میں صرف غم یا مفک فائدہ کرتا ہے۔ رات دس خوراک کے قریب مفک کھایا پھر بھی دیر تک مرض کا جوش رہا۔ میں خیال کرتا ہوں کہ صرف خدا تعالیٰ کے بھروسہ پر زندگی ہے۔ ورنہ جو دلدل جو ریکس بدن ہے بہت ضعیف ہو گیا ہے۔“

(خاکسار غلام احمد عفی عنہ ۲۰ جون ۱۸۹۹ء، مکتوبات احمدیہ ج ۵ نمبر ۳۷ ص ۹۸)

”مخدومی کرمی اخویم سیٹھ صاحب سلمہ اللہ تعالیٰ

اسلام علیکم ورحمۃ اللہ وبرکاتہ، کل سے میری طبیعت طویل ہو گئی ہے۔ کل شام کے وقت مسجد میں اپنے تمام دوستوں کے روبرو جو حاضر تھے۔ سخت درجہ کا عارضہ لاحق ہوا اور ایک دفعہ تمام

بدن سرد اور نبض کمزور اور طبیعت میں سخت گنہگار ہٹ شروع ہوئی اور ایسا معلوم ہوتا تھا کہ گویا زندگی میں ایک دو دم باقی ہیں۔ بہت نازک حالت ہو کر پھر صحت کی طرف عود ہوا۔ مگر اب تک کلی اطمینان نہیں۔ کچھ کچھ آثار عود مرض کے ہیں۔ اللہ تعالیٰ فضل و رحم فرمائے۔

ایسے وقتوں میں ہمیشہ مشک کام آتی ہے۔ اس وقت مشک جو بمبئی سے آپ نے منگوا کر بھیجی تھی۔ لیکن طبیعت کی سخت سرگردانی اور دل کے اضطراب کی وجہ سے وہ مشک کھولنے کے وقت زمین پر متفرق ہو کر گر گئی اور گرنے کے سبب سے خشک تھی اور ہوا چل رہی تھی۔ ضائع ہو گئی۔ اس لئے مجھے دوبارہ آپ کو تکلیف دینی پڑی۔ یہ مشک بہت عمدہ تھی۔ اس دکان سے ایک تولہ مشک لے کر جہاں تک ممکن ہو جلد ارسال فرمائیں کہ دورہ مرض کا سخت اندیشہ ہے اور خدا تعالیٰ کے فضل پر بھروسہ ہے۔“ (پھر کستوری کا ہے کو منگوار ہے ہو۔ خالد) (مکتوبات احمدیہ ج ۵ نمبر ۱۸)

”مخدومی مکرمی سیٹھ صاحب سلمہ اللہ تعالیٰ

اسلام علیکم ورحمۃ اللہ وبرکاتہ، عنایت نامہ پہنچا۔ اب بفضل تعالیٰ میری طبیعت ٹھہر گئی ہے۔ دورہ مرض سے امن ہے۔ حقیقت میں یہ عمر جب انسان ساٹھ پینٹھ سال کا ہو جاتا ہے۔ مرنے کے لئے ایک بہانہ چاہتی ہے۔ جیسا کہ ایک بوسیدہ دیوار۔ یہ خدا تعالیٰ کا فضل ہے کہ اس قدر سخت حملوں سے وہ بچا لیتا ہے۔ کل کی تاریخ غنیمت بھی پہنچ گیا۔ میری طرف سے آپ اس مہربان دوست کی خدمت میں شکریہ ادا کر دیں جنہوں نے میری بیماری کا حال سن کر اپنی عنایت اور ہمدردی محض اللہ ظاہر کی۔ خدا تعالیٰ اس کو اس خدمت کا اجر بخشے اور ساتھ ہی آپ کو۔ آمین ثم آمین۔“ (مکتوب نمبر ۶۷ خاکسار غلام احمد قادیانی مکتوبات احمدیہ جلد ہفتم نمبر ۱۸)

”مخدومی مکرمی اخویم سیٹھ صاحب سلمہ اللہ تعالیٰ

اسلام علیکم ورحمۃ اللہ وبرکاتہ، مہربانی کر کے آج ہی کچھ غنیمت روانہ فرمائیں۔ کیونکہ غنیمت سفید درحقیقت بہت ہی نافع معلوم ہوا۔ تھوڑی خوراک سے بھی دل کو قوت دیتا ہے اور دوران خون تیز کر دیتا ہے۔ یہ بھی اللہ تعالیٰ کی حکمت ہے کہ ایسی بیماری دامن گیر ہے کہ ان چیزوں کی ضرورت پڑتی ہے۔“ (خاکسار غلام احمد مکتوب نمبر ۶۸ مکتوبات احمدیہ ج ۵ نمبر ۱۷)

”مخدومی مکرمی حضرت مولوی صاحب

اسلام علیکم ورحمۃ اللہ وبرکاتہ، اور اس عاجز کی طبیعت آج بہت علیل ہو رہی ہے۔ ہاتھ پاؤں باری اور زبان بھی بھاری ہو رہی ہے۔ مرض کے غلبہ سے نہایت لا چاری ہے۔ مجھ کو آن کرم نے کسی قدر مشک دیا تھا۔ وہ نہایت خالص تھا اور مجھ کو بہت فائدہ اس سے ہوا تھا۔ اب میں نے

کچھ عرصہ ہوا لاہور سے مشک منگائی تھی اور استعمال بھی کی۔ مگر بہت کم فائدہ ہوا۔ بازاری چیزیں مفشوش ہوتی ہیں۔ خاص کر مشک یہ تو مفشوش ہونے سے خالی نہیں ہوتی۔ چونکہ میری طبیعت گرمی جاتی ہے اور ایک سخت کام کی محنت سر پر ہے۔ اس لئے تکلیف دیتا ہوں کہ ایک خاص توجہ اس طرف فرمائیں اور مشک کو ضرور دستیاب کرو۔ بشرطیکہ وہ بازاری نہ ہو۔“

(غلام احمد کتبوات احمدیہ جلد پنجم نمبر ۳ ص ۱۲۱)

”مکتوب نمبر ۱..... اخویم حکیم محمد حسین صاحب قریشی مالک دواخانہ رفیق صحت لاہور اسلام علیکم درحمتہ اللہ وبرکاتہ، آپ برائے کرم ایک تولہ مشک خالص جس میں ریشہ اور جلی اور صوف نہ ہوں اور تازہ اور خوشبودار ہو بذریعہ ویلیو پی اسہل پارسل ارسال فرمائیں۔ کیونکہ پہلی مشک ختم ہو چکی ہے اور باعث دورہ مرض ضرورت رہتی ہے۔“ (خطوط امام بنام غلام ص ۶)

”مکتوب نمبر ۲..... پہلی مشک ختم ہو چکی ہے۔ اس لئے پچاس روپیہ بذریعہ منی آرڈر آپ کی خدمت میں ارسال ہیں۔ آپ ۲ تولہ مشک خالص ۲ شیشیوں میں علیحدہ علیحدہ یعنی تولہ تولہ ارسال فرمائیں۔“ (خطوط امام بنام غلام ص ۲)

”مکتوب نمبر ۳..... آپ بے شک ایک تولہ مشک قیمت چھتیس روپے خرید کر بذریعہ وی پی بھیج دیں۔ ضرور بھیج دیں۔“ (خطوط امام بنام غلام ص ۳)

”مکتوب نمبر ۴..... پہلی مشک جو لاہور سے آپ نے بھیجی تھی اب وہ نہیں رہی۔ آپ جاتے ہی ایک تولہ مشک خالص جن میں مگر اندہ ہواور بخوبی جیسا کہ چاہئے۔ خوشبودار ہو۔ ضرور ویلو کرا کر بھیج دیں جس قدر قیمت ہو مضائقہ نہیں۔ مگر مشک اعلیٰ درجہ کی ہو۔“

(خاکسار غلام احمد خطوط امام بنام غلام ص ۶)

ناظرین کرام! کستوری نبی کی سوانح حیات کستوری وغیرہ سے بھری پڑی ہے۔ اس میں بڑے بڑے بیش قیمت نسخہ جات جن پر سینکڑوں روپیہ خرچ آتے اور جو صرف قوت ہاہ کے لئے تیار ہوتے موجود ہیں۔ لیکن نہ ہمارا یہ مضمون ہے اور نہ ہی ہمارے پاس گنجائش ہے۔ اس لئے صرف اس قدر اور عرض کئے دیتے ہیں کہ اگر زندگی نے وفا کی تو انشاء اللہ کسی دوسرے وقت ایک مفصل اور مدلل باب میں پیش کئے جائیں گے۔

سابقہ اوراق میں مرزا آنجہانی کی عقیدت گورنمنٹ برطانیہ سے آپ نے ملاحظہ کی۔ ایک خطاب کے لئے یا صرف معمولی سے شکریہ کے لئے مہینوں جان پر نئی رہی اور خواہیں اور الہاموں تک نوبت پہنچی۔ مگر آخر بقول شخص یکہ:

جو آرزو ہے اس کا نتیجہ ہے انفعال

اب آرزو یہ ہے کہ کوئی آرزو نہ ہو

اس جھوٹی عقیدت اور منافقانہ ہاپلوسی کے لئے مسئلہ پنجاب کی داد دیجئے۔ خوشامدیں بھی وہ کہیں جو کوئی دوسرا نہ کر سکے۔ مگر وہ بھی حلق سے اوپر اور پر اور طریقہ بھی وہ اختیار کیا جو نہایت عاجزانہ معلوم ہوتا ہے اور پھر عرض داشت کے وقت دانتوں کو یوں گھسا کہ ٹوٹ جانے کا احتمال ہوا۔ مگر واہ رے پنجابی نبوت تو تو حکومت وقت کی بھی مارا آستین لگی تو نے وہ وہ جھانسنے دیئے اور ایسے کر کے کہ جن کی نظیر ڈھونڈنے سے نہ ملے۔ وہ وہ عیاریاں دکھلائیں کہ سنگمراں زماں کا ریکارڈ مات ہوا۔ وہ وہ وجل دیئے کہ کذابان جہاں کا زہرہ آب آب ہوا۔ مگر بالآخر دل کی بات اور چھپا بھید عیاں ہونے سے نہ رہ سکا۔ آہ! آج فرزندان توحید و تمیث دونوں تیرے ہتھکنڈوں سے نالاں نظر آتے ہیں۔ تو نے دونوں کی رفاقت کا خوب ہی حق ادا کیا۔ نہ اپنوں کو چھوڑا اور نہ بیگانوں کی پکڑی کو برقرار رہنے دیا۔ اقوام عالم تیری جدت کا رونارور رہی ہیں اور شرافت کی دنیا تجھ سے بیزار ہو رہی ہے۔

بجدا قلم کی طاقت رفتار سلب ہوئی جاتی ہے اور دل حیرت و استعجاب کی انتہائی گہرائیوں میں غوطہ زن ہے۔ تعجب نہیں حیرت ہے۔ مضمون نگاری نہیں۔ اظہار حقیقت ہے، کہ مرزا قادیانی نے حکومت سے کس قدر جھوٹی خوشامد کا اظہار کیا اور چاہلوسی بام انتہاء سے متجاوز کرتی ہوئی کہاں سے کہاں نکل گئی۔

افسوس اس قدر تعریف و توصیف، محاسن و فضائل بیان کرنے کا نتیجہ مرغ کی ایک ٹانگ ہی برآمد ہوا۔ انگریزی حکومت کی تو تعریف ہوئی۔ مگر اس اسقف و پادری و جال قرار دیئے گئے۔ عیسائیت کے ستون کو ذلت و رسولی کے وعید کی ذمہ داری لپٹتے ہوئے بیخ و بن سے اکھاڑنے کا شکیک آپ نے لیا اور اسے اپنی صداقت کا نشان قرار دیا اور بانی عیسویت کے حق میں وہ کونسا ذلیل حربہ ہے جو استعمال نہ کیا گیا۔ گو نقل کفر کفر نباشد ہے۔ مگر بجدا امیر اضمیر اس کے اعادہ کرنے کی اجازت نہیں دیتا۔ میں حیران ہوں کہ حکومت کو کیا ہو گیا وہ کیوں خاموش رہی۔ حالانکہ بد لگام و دریدہ دہن کو وہ نہایت آسانی سے اس کے کیفر کردار کو پہنچا سکتی تھی۔

قصر نبوت کی تکمیل چودہ سو برس سے ہو چکی۔ چند ایک سر پھرے مخبوط الحواس مدت ہوئی کمینہ کا مظاہرہ آفتاب نبوت کے سامنے کر چکے۔ مگر وقار رسالت کی ایک ہی ٹھوک سے نفروالی اللہ ہوئے۔ اس کے بعد کسی پر پھر کبھی کم بخشی کا بھوت جو سوار ہوا تو نبوت کے آٹے دال کا بھاؤ جلد

معلوم ہو گیا اور رسالت کا بخار آنا فنا تار دیا گیا۔ اس کے بعد ایک کافی عرصہ اور مدت دراز گزر گئی کہ کسی اسلامی دنیا میں کوئی بد بخت زکام نبوت سے نہ ٹرایا۔ گویا جتنی اس وجہ سے دست برد آور ہو چکے کم بختی سے اب ہندوستان کی باری آئی۔ کیونکہ یہ زمین نبوت کے کھاج عہد سے تیار کی گئی۔ آہ! مسلمانوں کی حکومت لٹ چکی۔ ثروت کھو چکی۔ وقار جاتا رہا۔ مگر بایں ہمہ ان کے دل و دماغ میں اس کی بوا بھی باقی ہے اور اس کا باعث قرآن عزیز اور اسلاف کے کارنامے ہیں۔ اغیار کو یہ بھی پسند نہیں کہ غلام آباد میں کوئی ایسے خواب دیکھے اس لئے ضرورت محسوس ہوئی کہ مسلم تخیل بدل دیا جائے اور ایک میٹھی چھری ان کے سینے میں کھوپ دی جائے۔ جنوں کی پہاڑیوں میں نبوت کا بیج بویا گیا اور اس کی آبیاری منظم طریق سے کی گئی۔

مگر آہ! سادہ لوح مسلم خواب گراں میں مدہوش مزے کی نیند سویا ہوا تھا۔ وہ مدتوں یہ محسوس ہی نہ کر سکا کہ قادیان کا جتنی جسے وہ باعث رحمت سمجھتا ہے کیا ہے۔ آہ زہر ہلال کو وہ تریاق سمجھتا اور شدت سے اس کی پیروی قلمے سخن درے کرتا رہا۔ ہلا آخر یہ خود کا شتہ پودا جوان ہوا اور ڈال پات نکالے۔ جہاد حرام ہوا اور اسے بدترین فعل قرار دیا گیا۔ اگریز کو اولوالامرا و معجزات کو مسمریزم گردانتے ہوئے رسالت پہ ڈاکہ ڈالا گیا اور صاف الفاظ میں کہہ دیا گیا:

منم مسیح زماں ومنم کلیم خدا
منم محمد واحمد کہ معجبتی باشد

(تریاق القلوب ص ۳، خزائن ج ۱۵ ص ۳۳)

مگر اس کی کیا وجہ ہے کہ اسلامی دنیا میں کوئی بد بخت زکام نبوت میں جتلا نہیں ہوتا۔ کیا نبوت اسلامی ممالک سے ڈرتی ہے اور آتی ہے تو پنجاب میں۔ آخر اس کی کیا وجہ ہے کہ نبوت پنجاب ہی پر کیوں عاشق ہو گئی۔ جدھر دیکھو نئی، جہاں دیکھو رسول۔ کوئی تیار پور میں دھرتا مارے بیٹھا ہے تو کوئی اروپ میں دم توڑ رہا ہے۔ کسی کی عقل لاہور میں ڈوب رہی ہے تو کوئی چنگانگیال میں بادلوں پر رہا ہے۔ کوئی قادیان میں دجل کی دوکان کا ٹھیکیدار ہے تو کوئی دجال پور کا چوہدری بنا بیٹھا ہے۔ آخر یہ کیا مصیبت ہے کہ کابل میں کسی کو یہ عارضہ نہیں ہوتا۔ کیا ظاہر شاہ کے پاس اس کے آباؤ اجداد کا بتلایا ہوا تریاق موجود ہے۔ اس لئے جتنی پیدا ہونے سے ڈرتے ہیں۔ ایران میں بھی یہ بیماری نہیں۔ ترکستان میں بھی یہ بخار نہیں ہوتا۔ عراق میں بھی یہ دہائیں آتی۔ حجاز بھی اس کی دست برد سے پاک ہے۔ ترکی بھی اس موذی مرض کے جراثیم سے مبرا ہے۔ مصر و شام پر بھی اللہ کا فضل ہے۔ مگر یہ جنگلی جانور کثرت سے ملتے ہیں شمالی ہندوستان میں۔ نہ ان ٹرلوگوں کو چین میں

منجائش نہ جاپان میں۔ نہ یہ دبا فریقہ و حبشہ میں۔ آخر کوئی خاص وجہ ہے جو اس کی پیدائش بودباش سرزمین غلام آباد میں کثرت سے ہوتی ہے۔ راز کی چیز اور پتے کی بات یہی ہے کہ یہ حکومت کا خود کاشتہ پودا ہے۔

مثال کے طور پر ایک اور نقطہ پیش کرتا ہوں۔ وہ یہ ہے کہ اگر کوئی خدائی خوار و سر پھرا ٹرکی یا حجاز میں ایسا بھی پیدا ہوئے جو امیر المومنین کی بے حد تعریف کرے کہ آپ ایسے ہیں۔ آپ کی حکومت عدل و انصاف کی جیتی جاگتی تصویر ہے۔ آپ ظل اللہ ہیں۔ یہ ہیں۔ وہ ہیں۔ مگر ساتھ ہی ساتھ نعوذ باللہ بانی اسلام پر بھیمچاں اڑائے اور آوازے کسے تو کیا حکومت اس کو بھی خیر خواہ ملک و قوم یا وفادار تاج سمجھ گی۔ ہرگز نہیں۔ بلکہ اسے آعمہ الکفر اور منافق سمجھ کر قرار واقعی سزا دے گی۔ کیونکہ اگر اس کے دل میں سچا اخلاص ہوتا تو یہ غیر ممکن تھا کہ وہ اس کے آقا و مولا پر زبان طعن دراز کرتا یا اس کے آئمہ دین یا شیخ الاسلام کو دجال و کذاب کے نام سے یاد کرتا۔ سمجھ لیا جائے گا کہ یہ خوشامدی ٹٹو ضرور غدار وطن و قوم ہے۔ حکومت کی تعریف اس لئے کرتا ہے کہ کہیں جیل خانہ میں نہ بھیج دیا جائے۔

ظل

دل پہ چوٹ لگی آنکھوں میں آنسو بھر آئے

بیٹھے بیٹھے مجھے کیا جانے کیا یاد آیا

صبح قادیانی کی چاہتی بیٹھو خدا را تدبیر و فکر سے دل کی گہرائیوں میں سوچو اور کہو کہ کس برتے پر تمہارے پنجابی نبی سرکار مدینہ کے ظل کا دعویٰ کرتے ہیں۔ آنجناب کی سوانح حیات انہوں نے لکھی۔ بیگانوں نے شائع کی۔ مگر سیرت خیر الانام میں تفریح طبع کے لئے کب کوئی ایسا واقعہ ملتا ہے کہ عمر کا دور یا کستوری کا چکر ہی چلتا جائے اور یہ سلسلہ لامعہائی ختم ہونے کو ہی نہ آئے۔

ہم اگر کوئی واقعہ پیش کریں گے تو تعصب کی وجہ سے وہ آپ کو اعتبار کے مراتب تک پہنچا نظر نہ آئیں گے۔ اس لئے ہم چاہتے ہیں کہ کسی طرح تمہارے دل میں بیٹائی پیدا ہو اور کھلی ہوئی سچائی پذیرائی کرے اور تمہارے قلوب مطمئن ہو جائیں۔ اس لئے قادیان کے ہر ماشر و انس اخبار الفضل سے باغ وحدت کا ایک پھول پیش کرتے ہیں۔ یہ صرف اس لئے کہ تمہیں اصلی و نقلی سچ و جھوٹ میں امتیازی نشان پیدا کر دے۔ حوالہ مذکور ہاتھی کے دانت دکھانے کے اور کھانے کے اور کا مصداق ہے اور اس کی دلیل مرزا قادیانی کی زندگی ہے۔ آنحضور سرکار مدینہ ﷺ بھی واصل

الی الحق ہوئے اور مرزا قادیانی بھی چل دیا۔ آنحضرت ﷺ کا اثاث الیبت تمہارے اپنے گزٹ سے ظاہر ہے اور مرزا قادیانی کا پس انداختہ ہم نمونہ پیش کریں گے۔ دونوں کو ترازو میں وزن کرو۔ اگر تول پورا اترے تو خوشی سے غل اور بروزی رٹ لگائے جاؤ اور اگر فرق بعد المشرقین ہو تو خدا را سوچو کہ کدھر جا رہے ہیں اور صراطِ مستقیم کدھر ہے۔

”آنحضرت ﷺ کے پاس ایک مرتبہ حضرت عمرؓ آئے۔ آپ حجرے میں تشریف رکھتے تھے۔ حضرت عمرؓ اجازت لے کر اندر گئے تو دیکھا کہ ایک کھجور کی چٹائی پھٹی ہوئی ہے جس پر لیٹنے سے پہلوؤں پر ان ہتھوں کے نشان ہو گئے ہیں۔ حضرت عمرؓ نے گھر کی جائیداد کی طرف نگاہ کی تو صرف ایک تلوار ایک گوشتہ میں لٹکی ہوئی نظر آئی۔ یہ دیکھ کر ان کے آنسو جاری ہو گئے۔ آنحضرت ﷺ نے رونے کی وجہ سے پوچھی تو عرض کیا کہ خیال آیا ہے قیصر و کسریٰ کا جو کافر ہیں۔ ان کے لئے اس قدر محکم ہے اور آپ ﷺ کے لئے کچھ بھی نہیں۔ فرمایا میرے لئے دنیا کا اسی قدر حصہ کافی ہے کہ جس سے میں حرکت و سکون کر سکوں۔“

(منقول از اخبار الفضل قادیان مورخہ ۶ نومبر ۱۹۳۲ء)

رحلت سرکارِ دو عالم ﷺ

کائنات عالم میں ہزاروں پھول کھلے۔ لاکھوں غنچے چٹکے۔ کروڑوں چٹیاں جذبہ وحدت سے سرشار ہوئیں۔ باغ عالم اخوت و محبت کا ایک بے نظیر لہلہا تا اور پھلتا پھول گلزارِ ہوا تو بلبلوں نے وحدت کے ترانے گائے۔ قمریوں نے حمد کے نغموں سے ایک کیف اور سرور پیدا کیا تو کوئل نے کوکو کے مسرت انگیز نغموں سے وجد کا سماں پیش کر دیا۔ کیوتر ہو ہو سے اور پیٹا تو تو سے اس شان سے ترنم ریز ہوئے کہ بچپن و صیاد کے دل پر ایک ایسا رعب طاری ہوا کہ وہ گویا اپنی فطرت بھول گیا۔

باغ وحدت کا وہ بے نظیر مالی چمن کی آبادی و شادابی کو دیکھ دیکھ کر باغ ہوتا اور پھولا نہ ساتا۔ قدرت نے اس کے سینے میں ایک ایسا دل ودیعت فرمایا تھا جس میں حضورِ حطم کے سمندرِ رحم و کرم کے بحرِ تپید اکثار موجزن تھے۔ وہ باغ رحمت کی چھوٹی سے چھوٹی تکلیف ادنیٰ سے ادنیٰ دکھ بھی دیکھ نہ سکتا۔ وہ ایک ایک پتی سے ہمدردی کرتا۔ دکھ لیتا اور سکھ دیتا۔

آہ! وہ چمن کے ذرے ذرے کا فدائی و شیدائی جب مشیتِ ایزدی سے نظامِ عالم کو مکمل و اکمل کر چکا تو ککل من علیہا فان کو لبیک کہتا ہوا عالم جاودانی کا دولہا بناتا۔ مگر آہ! حضور کی رخصتی ہاں ہاں اس شاہِ دوسرا کا دم واپسین جس نے شہنشاہی میں فقیری کی اور کروڑوں درہم لٹائے

اور ہزاروں غلام آزاد کئے۔ سینکڑوں لونڈیاں عفت مآب خاتونیں بنائیں۔ گرتوں کو سنبالا اور چلتوں کو سہارا دیا۔ بیواؤں کا دیکھ کر محتاجوں کا والی۔ ضعیفوں کا بڑا۔ غلاموں کا مولا۔ جب اس شاداب و گلزار چمن سے جدا ہوا تو مسلمانوں کی وہ پاک ماں عاتکہ صدیقہؓ رو کر بیان کرتی ہیں کہ آہ میرے حجرے کی دیواریں جن میں سوراخ پڑے ہوئے تھے اور چھت کھجور کے پتوں سے اٹی ہوئی تھی۔ میرے پاس ایک مٹی کا دیا بھی موجود نہ تھا جو جلا لیا جاتا اور شہنشاہ دوسرا کا دم واپسین دیکھتی۔ آئیے اب ذرا قادیان کے پنجابی نبی جی کا بھی پس انداختہ ملاحظہ کیجئے اور خدا را چھاتی پر ہاتھ رکھ کر شہنشاہی دل سے غور کیجئے:

کھول کر آنکھیں میرے آئینہ گفتار میں
آنے والے دور کی دھندلی سی ایک تصویر دیکھ

زبانی جمع خرچ کر کے ظل و بروز کے سائن بورڈ آویزاں کر لینا تو کچھ خوبی و حکمت نہیں۔ ظل و بروز کے لئے عملی زندگی درکار ہے اور وہ بھی ایسی جس میں ہو بہو مشارا علیہ کا نقشہ نظر آئے۔ یہ تمیں مار خانی کی حقیقت اوصاف چاہتی ہے۔ اسد نام رکھ لینا شیر کے اوصاف کی ضمانت نہیں۔ ظل کا تقاضہ تو یہ ہے کہ وہ اصل کا پورا پورا نقشہ پیش کرے۔ مثال کے طور پر عرض کرتا ہوں۔ سنئے:

ایک ساہ فام حبشی جس کے موٹے ہونٹ اور چپٹی ناک، ڈراؤنی سرخ آنکھیں، بدنما چہرہ اور نہایت قبیح النظر جوان صحرانوردی کرتا ہوا کہیں جا رہا تھا کہ اچانک اس کی نظر ایک نہایت چمکدار مگر چھوٹی سی چیز پر پڑی۔ اس کی خوبصورتی و دمک دیکھ کر وہ بہت خوش ہوا اور جلدی سے اس کو اٹھا لیا۔ بڑی احتیاط سے اس کی گردوغبار کو دور کیا۔ دل میں صد ہا منگیں پیدا ہوئیں اور اسے غربت و افلاس کا واحد علاج تصور کیا۔ زنگی اس بیش قیمت پس افتادہ سے بہت خوش تھا اور طرح طرح کے ولولے اس کے دل میں رہ رہ کر اٹھتے تھے۔ وہ یہ سمجھتا تھا کہ گویا قارون کا خزانہ ہاتھ لگا۔ بلا خروہ اس نعمت عظمیٰ کو لے کر کسی آرام دہ جگہ کی تلاش میں چل دیا کہ اطمینان سے اس کی کیفیت کو سمجھ سکے۔

افسوس اس کی انتہائی خوشی اور دلی جذبات کا تلاطم ایک نظر دیکھ لینے سے کافر ہو گیا۔ اس نے نہایت حقارت سے یہ الفاظ کہے اور چل دیا کہ کم بخت کوئی بڑا ہی بد صورت آدمی تھا جو تمہیں پھینک گیا۔ یہ کہا اور پتھر پہ دے مارا اور چل دیا۔

ناظرین! یہ تھا ظل و بروز۔ اب ذرا بے سنگہ بہادر قادیانی کی درویشانہ زندگی کا پس انداختہ بھی ملاحظہ کریں:

خود کاشتہ پودا سبز ہوا گو آب گوہر کی بارش سے
کچھ ایسی ہوائیں گرم چلیں پھولا بھی کبھی تو پھل نہ سکا
نوٹس بنام مرزا محمود احمد قادیان تحصیل پٹالہ ضلع گرداسپور

”جناب من بمقدمہ مرزا اعظم بیگ بنام مرزا بشیر الدین محمود و مرزا بشیر احمد و مرزا
شریف احمد صاحبان حسب ہدایت مرزا اعظم بیگ ولد مرزا اکرم بیگ معرفت مرزا عبدالعزیز کوچہ
حسین شاہ لاہور میں آپ کو مفصلہ ذیل نوٹس دیتا ہوں:

۱..... بروئے بیعتنامہ مورخہ ۲۱ جون ۱۹۲۰ء رجسٹری شدہ مورخہ ۵ جولائی
۱۹۲۰ء مرزا اکرم بیگ ولد مرزا افضل بیگ و خاتون سردار بیگم صاحبہ بیوہ مرزا افضل بیگ
ساکنان قادیان نے کل جائیداد غیر منقولہ از قسم سنی و اراضیات زرعی و غیر زرعی ہر قسم اندروں
و بیروں سرخ لکیر واقعہ موضع قادیان مع حصہ شملات دہ حقوق داغلی و خارجی متعلقہ جائیداد
مذکور آپ کے و مرزا بشیر احمد و شریف احمد صاحبان کے حق میں بیع کردی اور زر قیمت مبلغ ایک
لاکھ اڑتالیس ہزار روپیہ بیعتنامہ میں خرچ کیا گیا ہے۔

۲..... کہ مرزا اعظم بیگ پسر مرزا اکرم بیگ نابالغ ہے اور بوقت بیع یعنی
۲۱ جون ۱۹۳۰ء کو نابالغ تھا اور وہ یکم جولائی ۱۹۱۰ء کو پیدا ہوا تھا اور یکم جولائی ۱۹۲۸ء کو نابالغ ہوا تھا
اور اپنے ماموں مرزا عبدالعزیز صاحب کے ہاں پرورش پاتا رہا۔

۳..... کہ جائیداد و بیعہ مندرجہ فقرہ (۱) جدی جائیداد ہے اور خاتون سردار بیگم
صاحبہ کو کوئی حق نسبت جائیداد مذکورہ نہیں جو قابل بیع ہوتا۔
۴..... اور مرزا اکرم بیگ کو بلا ضرورت جائز جائیداد بیعہ مذکورہ کو بیع کرنے کا حق
حاصل نہ تھا۔

۵..... جائیداد مذکورہ بالا بلا ضرورت جائز فروخت ہوئی۔
۶..... کہ ادائیگی زر بدل کے بارہ میں سردست مرزا اعظم بیگ کو کوئی ثبوت
حاصل نہیں ہوا۔

۷..... مرزا اعظم بیگ جائیداد بیعہ مذکورہ کو واپس لینے کا مستحق ہے اور اس غرض
کے لئے آپ کو نوٹس دیا جاتا ہے کہ آپ جائیداد بیعہ مذکورہ کو واپس کر دیں۔
۸..... اگر آپ نے جائیداد مذکورہ واپس نہ کی تو بعد از اتھارے ایک ماہ قانونی
چارہ جوئی کی جائے گی اور آپ خرچہ مقدمہ کے ذمہ دار ہوں گے۔

۹..... میں نے نوٹس ہذا کی ایک ایک نقل مرزا بشیر و شریف صاحبان کو بذریعہ رجسٹری بھیج دی ہے۔

۱۰..... یہ بیان کرنا ضروری ہے کہ آئندہ تعمیرات و انتقالات نسبت جائیداد مذکور بند کر دیئے جائیں۔

صاحبان یہ ہیں بروز وطل کے کرشمے اور دنیا سے قطع تعلق و خاکساری و عاجزی کے اسباب اور مرزا قادیانی کے ڈال پات کہ ڈیڑھ لاکھ کی ایک ہی رجسٹری خاندان نبوت میں منتقل ہو رہی ہے۔ قادیان میں جائے اور دیکھئے کہ ان پیغمبر زادوں کے آرام کے لئے کس قدر عالی شان کوششیاں اور سر بفلک عمارتیں بنی کھڑی ہیں جن میں ہزاروں روپے کے فرنیچر اور دیگر لوازمات بڑی خوبی و عمدگی سے آویزاں ہیں۔ یہاں تک ہی بس نہیں۔ آہ! رونا تو یہ ہے کہ نبی کی پوتیاں مغربی تہذیب و تعلیم کی اس قدر دلادہ ہیں کہ پچھلے دنوں ہمارے محترم خلیفہ جی مشی فی النور کو ان کی تربیت کے لئے ایک نہایت ہی خوبصورت پری جمال حورش مس رو فوجا ایک اٹالین حسینہ تھی ہیسبل ہوٹل لاہور سے بھدمنت قادیان اپنی موٹر میں دائیں بازو لانا پڑا۔

مرزا قادیانی کے اس ہونہار ولایت بچے کی ایک دلنواز بیوی سیدہ سارہ بیگم جو خیر سے پانچوں خلفائین تھی اور جو خلیفہ صاحب کے دورے کے ایام میں ہی چل بسی اور جس کا صدمہ جانکا وہ داغ مفارقت خلیفہ جی کو خصوصاً اور امت مرزا اسیہ کو عموماً مدتوں اٹھانا پڑا۔

قادیان کا ہر ماسٹر و اُس اخبار بے چارہ الدجل مدتوں مرعے اور تعزیت ناموں سے کالم کے کالم سیاہ کرتا اور ٹسوے بہاتا رہا اور دور دور سے لوگ خوابی ملاقات کی دلچسپ کہانیاں بیان کرتے رہے جنہیں سن سن کر خلیفہ جی کا دل کپکپا جاتا اور لب سے بے اختیار آہ سارہ نکل جاتا۔ مختصر اُمرزا محمود صاحب مدتوں اس کے فراق میں تڑپا کئے۔ آخر رفتہ رفتہ یہ رستا ہوا ناسور کچھ کم ہوا تو یہ چوتھی خانہ پری کرنے کے لئے ایک اور جمیل دوشیزہ مل گئی جس سے حال ہی میں نکاح ہوا ہے۔

چنانچہ ہمارے محترم دوست سندباد جہازی نے اس پر ایک فکاہی مضمون جریدہ احسان مورخہ ۱۳ اکتوبر ۱۹۳۵ء میں لکھا اور اسی پر حاجی لقی نے خامہ فرسائی فرمائی۔ ہر دو مضمون قارئین کی ضیافت طبع کے لئے پیش کئے جاتے ہیں۔

ایسے کو ملے تیسرا

خلیفہ قادیان کو حاجی لقی کی دعوت مبہلہ (خود حاجی لقی کے قلم سے)

آج کل عملہ ”احسان“ اور احرار کی طرف سے قادیانیوں کو دعوت مبہلہ دینے کا کام

آلوؤں کی شدمی کی طرح بڑے زوروں پر ہے۔ اس لئے ہم جو پتنگ بازی تک کی قومی تحریک میں کسی سے پیچھے نہ رہے۔ مناسب خیال کرتے ہیں کہ اس میدان میں قدم بڑھا سکیں اور ہمیں خلیفہ قادیان کو دعوت مباہلہ دینے کی زیادہ ضرورت اس لئے محسوس ہوئی کہ ”الذجل“ مدیر ”احسان“ کو مرزا بشیر الدین محمود سے کم رتبہ کا انسان سمجھتا ہے اور چاہتا ہے کہ خلیفہ قادیان کو وہ شخص دعوت دے جو اس کا ہم رتبہ ہو۔

ہم مرزا محمود کے ہم رتبہ تو کیا ان سے بھی چار درجہ آگے بڑھے ہوئے ہیں۔ مثلاً اطالیہ کی ایک سینہ مس رونے اگر قادیان کے قصر خلافت کو اپنے قدم سینت لڑوم سے عزت بخشی تو حاجی لُق کی درجہ کی پیرس کی ایک مشہور رقاصہ کو اپنی صحبت سے سرفراز کیا۔ مرزا بشیر الدین محمود اگر گورنر پنجاب اور وائسرائے ہند سے خفیہ ملاقاتیں کرنے پر نازاں ہیں تو حاجی لُق کی درجہ کی موسیو پوانکا صدر جمہوریت فرانس سے ملاقات کی۔ اگر مرزا محمود کے پاس حکومت برطانیہ کے پروانہ ہائے خوشنودی موجود ہیں تو حاجی لُق کی درجہ کی خود موسیو پوانکارا سرٹیفیکٹ حاصل کیا۔ اگر خلیفہ قادیان کی شان ”الحکم“ اور ”الفضل“ قصائد لکھتے ہیں تو ہماری درجہ کی کے کارناے فرانسیسی اور انگریزی اخبارات میں چھپتے ہیں۔

یہ تو ہیں صرف ہماری درجہ کی فضائل۔ اس سے آپ ہماری عظمت کا اندازہ لگا لیجئے اور خود ہی فیصلہ کیجئے کہ ہم رتبہ کے لحاظ سے خلیفہ قادیان کو دعوت مباہلہ دے سکتے ہیں یا نہیں۔ بہر حال اگر خلیفہ صاحب مباہلہ سے خوف نہیں کھاتے تو انہیں اس بات پر خوش ہونا چاہئے کہ ہندوستان میں کم از کم ایک شخص ایسا پیدا ہو گیا ہے جس سے مباہلہ کرنا ان کی شان کے خلاف نہیں اور یہاں ہم یہ ذکر بھی کر دیتے ہیں کہ ہم پتنگ بازوں کے خلیفہ جی بھی ہیں۔ اس لئے اس مباہلہ میں خلیفہ بمقابلہ خلیفہ ہوگا۔

اب ہم ذیل میں تحریری دعوت نامہ پیش کرتے ہیں:

”ہم کہ حاجی لُق ولد والد بزرگوار مرحوم ساکن موضع جہازی بلڈنگ بیرون دہلی دروازہ لاہور کا ہوں اور بھائی ہوش و حواس و ہندو مسلم بائیکاٹ ہم مرزا بشیر الدین محمود کو دعوت دیتے ہیں کہ اگر ان کا باپ نبی۔ اچھی تو بہ کیجئے اور جھوٹوں پر لعنت بھیجئے۔ اگر ان کا باپ کم از کم مسلمان بھی تھا تو مسمی مذکور ہمارے ساتھ مباہلہ کر لے جس کی صورت حسب ذیل ہوگی۔

ہم لاہور سے روانہ ہوں اور خلیفہ صاحب قادیان سے چلیں۔ دونوں دریائے بیاس کے کنارے پہنچ جائیں۔ لیکن تاریخ مقرر کرنے میں اس امر کی احتیاط کی جائے کہ چاندنی رات

ہو۔ پھر دریائے بیاس کے کنارے ایک بزم نشاط قائم کی جائے جس میں مس روfo اور مختار بیگم کو بھی شامل کیا جائے۔ رات بھر محفل رقص و سرود قائم رہے اور نور کے تزکے سب حاضرین و حضرات وضو کریں اور بہتر ہو کہ غسل کریں۔ پھر خلیفہ صاحب بدرگاہ قاضی الحاجات دعا کریں کہ اے خدا اگر میرا باپ سچا تھا تو مس روfo اور مس مختار بیگم اپنے اپنے گھروں کو جانے کی بجائے میرے ہمراہ قادیان چلیں اور ہم دعا کریں گے کہ اے خدا اگر مرزا غلام احمد قادیانی سچا تھا تو اس کے فرزند ولید کی آرزو پوری کر۔

لیکن اتمام حجت کے طور پر خلیفہ صاحب دعا مانگنے سے پہلے مس روfo کو سمجھائیں کہ دیکھو سیمیل ہوٹل اور الفسٹن ہوٹل بھول جاؤ گی۔ تنخواہ کی تو بات ہی نہ کرو۔ قادیان کا بیت المال تمہارا ہوگا اور کام بھی برائے نام محض میرے بچوں کی دیکھ بھال۔ وہ بھی گا ہے گا ہے صرف لوگوں کو دکھانے کے لئے اور کبھی کبھی انگریزی کے دوچار لفظ سیکھا دینا اور بس۔

اس کے بعد مس مختار بیگم کو بھی سمجھا دیا جائے کہ آغا حشر مرحوم کا صدمہ فراموش ہو جائے گا۔ قلم کی زندگی سے اچھی نہ رہو گی تو بری بھی نہ رہو گی۔ ادبی شوق کے پورا کرنے کے لئے لائبریری موجود ہے۔ وغیرہ۔

اتمام حجت کے بعد مذکورہ بالا دعائیں کی جائیں۔ اس کے بعد خلیفہ صاحب قادیان کی طرف چل پڑیں اور ہم لاہور کی طرف۔ اگر دونوں مساتیں مرزا بشیر محمود کے پیچھے پیچھے چل پڑیں تو وہ سچے۔ ان کا باپ سچا۔ اگر ہمارا پیچھا نہ چھوڑیں تو ہم سچے۔

ہم نے یہ چند سطور بطور دعوت نامہ تحریر کر دی ہیں۔ اب مرزا صاحب کا فرض ہے کہ وہ میدان مہابلہ میں تشریف لائیں اور خواہ مخواہ مدبر ”الدرجل“ جیسے اناڑیوں کو آگے نہ دھکیلیں۔

(الراقم حاجی ابق علی عہد)

خلیفہ جی کی شادی (سند باد جہازی کی قلم سے)

مولانا مظہر علی اظہر نے لکھا کہ خلیفہ جی ذرا شبستان خلافت سے باہر تو نکلے۔ ہمارے اور آپ کے دودو ہاتھ ہو جائیں۔ یعنی دونوں اٹھا کر ہم بھی دعاء مانگیں اور آپ بھی پھر دیکھیں کہ کس پر خدا کے قہر کی بجلی گرتی ہے۔ آقائے مرتضیٰ احمد خان دامن گردانے آستینیں چڑھائے الرزق منکھ لئے نکلے اور کہنے لگے کہ ذرا ہمارے گزر خوردی مردی کی ضرب مہابلہ تو ملاحظہ فرمائیے۔ اشرف صاب پکارے کہ میں بھی آیا۔ خلیفہ جی جانے نہ پائیں۔ لیکن خلیفہ جی کو مہابلہ کی فرصت کہاں۔ ان دنوں حرم خلافت میں کچھ ایسی گہما گہمی ہے کہ کان پڑی آواز سنائی نہیں دیتی۔ ایک

طرف دیکھیں چڑھی ہوئی ہیں دوسری طرف ایک پراٹم حکیم جی جن کی بھویں تک سپید ہو چکی ہیں۔ لیوب کبیر، حماد سرخ اور خدا جانے کیا کیا تیار کر رہے ہیں۔ سامنے ایلوں کا ڈھیر لگا ہے۔ کھل میں دعائیں پس رہی ہیں۔ جند بیدستر کی تلاش میں کوئی ایسی تکلیف نہیں ہوئی۔ مایہ شتر اعرابی بھی آسانی سے ہاتھ آ گیا۔ البتہ شفقور کے لئے سات سمندر گھنگول ڈالے۔ ظالم کا کہیں پتہ نہ ملا۔

آپ سمجھے یہ سارا اہتمام کس لئے ہے۔ اچی حضرت خلیفہ جی کا بیاہ ہو رہا ہے۔ وہ تو آپ کو معلوم ہو گا کہ خلیفہ جی کی چار بیویاں تھیں۔ لیکن پچھلے دنوں ایک بیوی کا انتقال ہو گیا۔ اب یہ اسامی پر کی جارہی ہے۔ شادی کی ساری تیاریاں ہو چکیں۔ اب خلیفہ جی دلہا بنیں گے۔ سہرا باندھیں گے اور چاندی بنوائے تو بہ خلفائے بیاہ لائیں گے اور باپ دادا کا نام روشن کریں گے۔ یہ لوگ جو ابھی تک مہبلہ مہبلہ پکارے جارہے ہیں عجب بد ذوق انسان ہیں۔ یہ موقع دیکھتے ہیں نہ محل۔ جب جی میں آیا پکاراٹھے کہ مہبلہ کر لیجئے۔ اتنا بھی نہیں سمجھتے کہ خلیفہ جی کے پاؤں میں مہندی رچا کی جارہی ہے۔ وہ مہبلہ کیسے کریں۔ بہر حال گزشت آنچہ گزشت اب مناسب یہی ہے کہ اس مبارک زطلی کے بجائے مبارک باد عرض کیجئے اور یہ شعر پڑھ کر دل کو تسلی دے لیجئے۔

یاں سر پر شور بے خوابی سے تھا دیوار جو

واں وہ فرق نازیب ہالش کخواب تھا

ابھی راقم الحروف یہیں تک پہنچا تھا اتنے میں خبر آئی کہ کٹھرائیکی رسم کب سے ادا ہو چکی۔ خطبہ نکاح مفتی محمد صادق نے پڑھا۔ چھوہارے اور شیرینی تقسیم کی گئی اور خلیفہ جی خلفائے صاحبہ کو لے کر ٹھنڈے ٹھنڈے گھر سدھارے۔ ہمارا تو ارادہ تھا کہ اس موقع پر قادیان چل کے سہرا پڑھتے اور داد لیتے۔ لیکن خلیفہ جی نے اپنے پرانے نیاز مندوں کو اس موقع پر یاد ہی نہیں کیا۔ حالانکہ ایسے موقعوں پر دشمنوں کو بھی فراموش نہیں کیا جاتا اور ہماری ان کی دشمنی تھوڑی ہی ہے۔ یونہی بس یاد اللہ ہی ہے۔

قادیان جانے اور محفل عروسی میں سہرا پڑھنے کا تو موقع نہیں رہا۔ البتہ یہ ہاسی سہرا علمی و ادبی نمبر میں شائع کر دیا جائے گا۔ خلیفہ جی ہمیں بھول جائیں، ہم تو انہیں بھولنے کے نہیں۔ سہرے لکھیں گے تہنیت نامے شائع کریں گے۔ دفتر احسان میں لت جگا ہوگا۔ چراغاں کیا جائے گا۔ اڈیٹر اور کاتب کلرک اور چہرہ اسی مبارک سلامت کا شور مچائیں گے۔ چاند سورج کی جوڑی برقرار کے نعرے لگائیں گے۔ اس پر قادیان والے ہم سے ناراض رہیں تو ان سے خدا سمجھے۔

مولانا مظہر علی اظہر تو ہمارا کہا کب مانیں گے۔ البتہ ہم نے مولانا مرتضیٰ احمد خان اور

مولوی اشرف صاحب کو سمجھا دیا ہے کہ خلیفہ جی کی خانہ آبادی بلکہ چوتھی شادی کی رعایت سے خانہ پری انہیں دنوں ہوئی ہے۔ اس لئے مہبلہ مہبلہ کا شور مچا کر ان کا عیش منقض نہ کیجئے۔ کہیں دلہن بی نے سن لیا کہ میاں مہبلہ کے ڈر سے گھر میں چھپے ہوئے ہیں تو بڑی بیٹی ہوگی۔

الدجل کے ایڈیٹر خواجہ غلام نبی یا محل سرائے خلافت کے کوئی دوسرے خواجہ اگر اس جملہ ناز تک پہنچ سکے تو ہمارا یہ پیغام جناب خلافت پناہی تک پہنچا دیں کہ مہبلہ کے ڈر سے خواہ مخواہ اپنی جان ہلکان نہ کیجئے۔ جب تک جملہ عروسی سے نہیں نکلتے۔ ہم ان مبارز طلبوں کو روکے رکھیں گے۔ آپ مزے کیجئے اور داد عیش دیتے۔

جسے روح ویسے فرشتے

اللہ اللہ مرزا قادیانی کے الہام، مکاشفات، روایات، روپیہ اٹھنے کے چکر میں کٹے اور مرزائی فرشتے بھی اسی ڈیوٹی کو بجالاتے رہے۔ مگر وہ تو جس طرح ہوا سرگباش ہوئے۔ اب نہ وہ رہے نہ ان کے فرشتے۔ ہاں خیر۔ یہ ان کی نشانی ابا کی یاد دلانے کے لئے ابھی باقی ہے۔ گو اس کے پاس فرشتے نہیں اور نہ ہی الہام بانی کی مشینیں ہیں اور ایسے بھی اب ان چیزوں کی چنداں ضرورت نہیں۔ کیونکہ پہلا شاک ہی اس قدر ہے جو ناقابل اختتام ہے۔

بہر حال وہ کام جو مرزا قادیانی کی جدت طبع کی کمزوری سے رہ گئے تھے وہ پنجابی نبی کے اس ہونہار لاڈلے بیٹے نے جس کی یہ چھٹی شادی شادوا ایکٹ کے ہوتے ہوئے ابھی ہوئی ہے پایہ تکمیل کو پہنچے۔ ذیل میں قارئین کرام کی دلچسپی کے لئے دو خوبات بیان کرتے ہیں۔ جن سے یہ اندازہ آسانی سے لگایا جاسکے گا کہ یہ کمپنی اللہ والوں کا ٹولہ ہے یا دنیا داروں کا گروہ رحمانی ہے یا شیطانی۔

مسٹر لائڈ جارج گھبرا گیا کہ محمود کی فوجوں نے عیسائیوں کو شکست دے دی

”روایا میں میں نے دیکھا کہ میں لنڈن میں ہوں اور ایک ایسے جلسہ میں ہوں۔ جس میں پارلیمنٹ کے بڑے بڑے ممبر اور نواب اور وزراء اور دوسرے بڑے آدمی ہیں۔ ایک دعوتی قسم کا جلسہ ہے۔ اس میں میں بھی شامل ہوں۔ مسٹر لائڈ جارج اس میں تقریر کر رہے ہیں۔ تقریر کرتے کرتے ان کی حالت بدل گئی اور انہوں نے ہال میں ٹھلنا شروع کر دیا۔ لارڈ کرزن صاحب نے آگے بڑھ کر ان کے کان میں کچھ کہا۔ قاضی عبداللہ صاحب میرے پاس کھڑے ہیں۔ میں نے ان سے پوچھا کہ انہوں نے کیا کہا ہے۔ قاضی صاحب نے مجھے جواب دیا کہ مسٹر لائڈ جارج نے لارڈ کرزن سے یہ کہا کہ میں پاگل نہیں ہوں۔ بلکہ میں اس وجہ سے ٹھل رہا ہوں کہ

مجھے ابھی خبر آئی ہے کہ مرزا محمود احمد امام جماعت احمدیہ کی فوجیں عیسائی لشکر کو دبائے چلی آتی ہیں اور سچی لشکر شکست کھا رہا ہے۔“
(الفضل ۲۳ جون ۱۹۲۳ء)

ولیم دی کنکر فاتح انگلستان

”میں نے دیکھا کہ انگلستان کے ساحل سمندر پر کھڑا ہوں۔ جس طرح کوئی شخص تازہ وارد ہوتا ہے اور میرا لباس جنگی ہے۔ میں ایک جرنیل کی حیثیت میں ہوں اور میرے پاس ایک اور شخص کھڑا ہے اس وقت میں یہ خیال کرتا ہوں کہ کوئی جنگ ہوئی ہے اور اس میں مجھے فتح ہوئی ہے اور میں اس کے بعد میدان کو ایک مدبر جرنیل کی طرح اس نظر سے دیکھ رہا ہوں کہ اب مجھے اس فتح سے زیادہ فائدہ کس طرح حاصل کرنا چاہئے۔ ایک لکڑی کا موٹا شہتیر زمین پر کٹا ہوا پڑا ہے۔ ایک پاؤں میں نے اس پر رکھا ہوا ہے اور ایک پاؤں زمین پر ہے۔ جس طرح کوئی شخص کسی چیز کو دیکھنا چاہئے تو ایک پاؤں کسی اونچی چیز پر رکھ کر اونچا ہو کر دیکھتا ہے۔ اسی طرح میری حالت ہے اور چاروں طرف لگاؤ ڈالنا ہوں کہ کیا کوئی جگہ ایسی ہے جس طرف مجھے توجہ کرنی چاہئے کہ اتنے میں ایک آواز جو ایک شخص کے منہ سے نکل رہی ہے جو مجھے نظر نہیں آتا۔ مگر میں اسے پاس ہی کھڑا ہوا سمجھتا ہوں اور وہ آواز کہتی ہے ولیم دی کنکر یعنی ولیم فاتح ولیم ایک پرانا بادشاہ ہے جس نے انگلستان کو فتح کیا تھا۔ اس کے بعد میری آنکھ کھل گئی۔“
(الفضل ۲۳ جون ۱۹۲۳ء)

یہ ہر دور و ریات صادقہ ایک پیغمبر زدے کے منہ سے نکل رہی ہیں۔ جو بظاہر انگریزی کشف براداری کو باعث فخر سمجھتا ہے۔ مگر حلق سے اوپر اوپر اور دلی ارادے اور تمنا میں جو خود ساختہ ہیں وہ خوابی شکل میں بیان ہو رہی ہیں۔

بہر حال خاندان نبوت کے سب سے بڑے ستون کی بات جس پر نبوت کا انحصار ہے اور جو کاروبار رسالت کو بڑی خوش اسلوبی سے نباہ رہا ہے۔ اعتبار نہ کرنا انتہائی ظلم ہے۔ اس لئے انتظار کرنا چاہئے کہ کب یہ مرزاجی کا لاڈلہ سپوت ولیم دی کنکر کے لباس میں ایک کامیاب و فاتح جرنیل کی حیثیت سے پیش ہوتا ہے۔ مگر آہ!

اے بسا آرزو کہ خاک شود

استغراق

”مرزا قادیانی کے والد غلام مرتضیٰ کہا کرتے تھے کہ مجھے تو غلام احمد کا فکر ہے۔ یہ کہاں سے کھائے گا اور اس کی عمر کس طرح کٹے گی۔ بلکہ بعض دوستوں کو بھی کہا کرتے تھے کہ آپ ہی اس کو سمجھاؤ کہ وہ اس استغراق کو چھوڑ کر کمانے کے دھندے میں لگے۔ اگر کوئی کبھی اتفاق سے

ان سے دریافت کرتا کہ مرزا غلام احمد کہاں ہیں تو وہ یہ جواب دیتے کہ مسجد میں جا کر سقاہ کی ٹوٹی میں تلاش کرو۔ اگر وہاں نہ ملے تو مایوس ہو کر واپس مت آنا کسی صف میں دیکھنا کہ کوئی اس کو لپیٹ کر کھڑا کر گیا ہوگا۔ کیونکہ وہ تو زندگی میں مرا ہوا ہے۔ اگر کوئی اسے صف میں لپیٹ دے تو وہ آگے سے حرکت بھی نہیں کرے گا..... آپ کو شیرینی سے بہت پیار ہے اور مرض بول بھی عرصہ سے آپ کو لگی ہوئی ہے۔ اس زمانہ میں آپ کئی کے ڈھیلے بعض وقت جیب میں بھی رکھتے تھے اور اسی جیب میں گڑ کے ڈھیلے بھی رکھ دیا کرتے تھے۔“

(حضرت مسیح موعود کے مختصر حالات ص ۶۷ ملحقہ براہین احمدیہ معنفہ معراج دین عمر)

امت مرزائیہ کے کوئٹہ والو خدا را سوچو سمجھو اور ٹھنڈے دل سے جواب دو کہ یہ مبالغہ آرائی جو استغراقیہ رنگ میں بیان ہوئی کہ مرزا قادیانی زندگی میں مرے ہوئے تھے اور وہ ہمہ وقت مسجد کی ٹوٹی یا صف میں لپٹے رہتے۔ کہاں تک درست ہے۔ حالانکہ واقعات اس کے بالکل خلاف ہیں اور وہ بزور اس کی تردید کرتے ہیں۔ آپ کی تاریخ سے تو یہ ثابت ہوتا ہے کہ آپ تحصیل علم میں اس قدر منہمک تھے کہ جس زمین پر آپ ٹہل کر مطالعہ فرمایا کرتے تھے وہ دب کر رہ جاتی اور آپ کا اکثر ناکام حصہ عمر تکمیل مقدمات میں صرف ہوا اور ایک کافی عرصہ ایک معمولی کلرک کی حیثیت سے گزرا اور بقیہ زندگی گورنمنٹ کی مدح و ستائش کے چکر میں کٹی اور جلب زر کے لئے کوہلو کے تیل کی طرح مسیح موعود بننے کی دھن میں کتابوں کے سیاہ کرنے میں کئی اور اکثر وقت مباحثوں میں صرف ہوا۔ ہاں اس سارے بیان میں ایک عجیب پھڑکتا ہوا مجرہ ہے کہ کثرت بول کے باعث چونکہ آپ مجبور تھے۔ اس لئے کہ آزار بند ہمیشہ ڈھیلے ہی رہتی تھی۔ دن میں سو سو مرتبہ تو پیشاب ہی آتا تھا۔

غرض اس عقدہ کشائی کے لئے آپ اپنی جیب میں مٹی کے ڈھیلے رکھا کرتے تھے۔ چونکہ شیرینی بھی از حد مرغوب تھی اور اس کو عموماً نوش فرمانا آپ کی عادت میں داخل ہو چکا تھا۔ اس لئے قد سیاہ کی ڈلیاں بھی اسی جیب میں ہی پڑی رہتیں۔ کم بخت ذیابیطس کا برا ہو یہ مریض کو ایسا سوہان روح عارضہ ہے جو منتوں سیکنڈوں میں بیت الخلاء کا طواف کرانے پر مجبور کرتا ہے۔ اب مرزا قادیانی ہیں کہ اس عارضے کے ساتھ ساتھ قد خوری کے مرض میں بھی بری طرح محبوس ہیں۔ بس یوں سمجھئے کہ پیشاب کی فوری حاجت ہوئی اور آپ نے جھٹ جیب میں ہاتھ ڈالا بجائے مٹی کے ڈھیلے کے گڑ کا ڈھیلا آگیا اور جاری میں وہی استعمال ہوا اور اگر استعمال کرنے سے پیشتر قوت حافظہ نے یاری کی تو غلطی کرنے سے بچ گئے۔

عادت کوئی بھی ہو بری ہے اور پھر ایسی عادت جو عشق کے مراتب پر پہنچ چکی ہو غرضیکہ جب عادت نے مجبور کیا مرزا قادیانی نے جیب میں قوت لاسہ سے مدد لیتے ہو۔ قد کا لڈو تلاش کیا مگر کم نصیبی سے مٹی کا ڈھیلا کا اس وقت احساس ہوا۔ جب آدھا منہ میں گھل چکا تھا۔ غرضیکہ ایسے سہو الطیفوں کا آئے دن پیش آنا امکان میں ہے۔

حالانکہ خلاق جہاں کی تعلیم اس کے بالکل برعکس حکم دیتی ہے۔ رب جہاں تو ارشاد فرماتا ہے ”کلوا من الطيبات (البقرہ: ۱۷۲)“ مگر یہاں طہارت بھلا کیا خاک رہ سکتی ہے جس جیب میں کھانے اور استعمال کرنے میں کوئی تمیز نہیں وہی ہاتھ مٹی کے ڈھیلا کو استعمال کر رہا ہے اور اپنے منہ کو جارہا ہے اور اسی ہاتھ سے مٹی اور گزٹین تمیز ہو رہی ہے اور عادت کی مجبوری اور مرزا کی معذوری کو بھی دیکھئے کہ ذیابیطس بیٹھا کھانے سے ہی پیدا ہوتی ہے۔ مگر مرزا قادیانی ہیں کہ موتے بھی جارہے ہیں اور کھاتے بھی سیر نہیں ہوتے۔

اب ذرا میں تفصیل میں جاتا ہوں کہ اس غریب کا کیا قصور ہے جسے مرض ذیابیطس نے تنگ کر رکھا ہو اور ہر پانچ سات منٹ کے بعد اس کا کم بخت دورابیت اللہاء کا طواف کراتا ہو۔ تو ایسی حالت میں جب کہ آزار بند ڈھیلا ہی رہتا ہو اور طرفہ یہ کہ اس پر قدسیہ کے نوش فرمانے کا عشق بھی بام ترقی پر پہنچ رہا ہو۔ تو ایسی حالت میں اگر اس سے کوئی سہو بد عنوانی ہو جائے تو قابل تعجب و لائق مذمت نہیں۔ کیونکہ شاید نبوت کی تکمیل میں یہ بھی کوئی مرحلہ ہو۔ یا اللہ میاں امتحان لے رہا ہو۔ آخر شہ تمام اللہ کے پیارے آزمائے ہی جاتے ہیں۔ مثلاً مرزا بائی کو کمبخت دورے نے یاد کیا۔ آپ فوراً اداائے فرض کے لئے بیت اللہاء کو چلے۔ پیشاب کے چند قطرے ٹپکے اور قصہ ختم ہوا۔ آپ نے مٹی ڈھیلے کے لئے ہاتھ جیب میں ڈالا اور جلدی میں قد کا لڈو غلطی سے آگیا اور معاس کرنے کے بعد دھو کے کا احساس ہوا فوراً تبدیل کر لیا گیا۔

میں یہ مانتا ہوں کہ قد کے ڈھیلے سے خشک طہارت نہ کی گئی ہوگی۔ کیونکہ یہ تو کھانے کی چیز تھی۔ مگر مرزا قادیانی کا ہاتھ جو اس وقت ناپاک ہوا کرتا تھا وہ عموماً ڈھیلوں کے تمیز کے لئے ٹٹولتا ہوگا اور قوت احساس ان کی مدد کرتی ہوگی۔ ایسی حالت میں اللہ تبارک کا وہ ارشاد جو انبیاء عظام کے لئے فرقان حید میں ہے۔ ”یا ایہا الرسل کلوا من الطيبات واعملوا صالحاً (المؤمنون: ۵۱)“ یعنی اے میرے پیامبروں پاکیزہ چیزیں کھاؤ اور نیک عمل کرو۔ یہ مرزا قادیانی کا چلن پورا نہ اترتا۔ بلکہ معیار انبیاء سے ہی گر گیا۔ کیونکہ وہ تمام قد کی ڈالیاں ناپاک ہو جاتی تھیں اور کبھی قوت متخیلہ یہ بھی دھوکا دے جاتی ہوگی کہ قد کی بجائے مٹی کا ڈھیلا نوش فرمانے

کے منہ میں گیا اور قوت لامہ جھٹ پکار اٹھی ہو جی حضرت یہ قدر نہیں بلکہ مٹی ہے۔
عقل حیران ہے کہ آخر یہ امت مرزائیہ کیا سمجھ کر ایسی ایسی باتیں منظر عام پہ لاتی ہے
اور اس سے کیا مقصود تھا۔ یہ پنجابی محاسن بھی نرالے ہی ڈھنگ کے ہیں۔ اونٹ رے اونٹ تیری
کون سی کل سیدھی۔

کیا پنجابی فرشتے بھی جھوٹ بولتے ہیں

جناب مرزا آنجمانی اپنی مایہ ناز کتاب (حقیقت الوحی ص ۳۳۲، خزائن ج ۲۲ ص ۳۳۵) پر
بیان کرتے ہیں کہ ”ایک دفعہ مارچ ۱۹۰۵ء کے مہینے میں بوجہ قلت آمدنی لنگر خانہ کے مصارف
میں بہت دقت ہوئی۔ کیونکہ کثرت سے مہمانوں کی آمد تھی اور اس کے مقابل پر روپیہ آمدنی کم
اس لئے دعاء کی گئی۔ ۵ مارچ ۱۹۰۵ء کو میں نے خواب میں دیکھا کہ ایک شخص جو فرشتہ معلوم ہوتا
تھا۔ میرے سامنے آیا (حجاب تھوڑا ہی تھا) اور اس نے بہت سارو پیسے میرے دامن میں ڈال دیا۔
میں نے اس کا نام پوچھا (بڑی شفقت فرمائی) اس نے کہا نام کچھ نہیں میں نے کہا کچھ نام تو ہوگا۔
اس نے کہا میرا نام نیچی، نیچی پنجابی زبان میں وقت مقررہ کو کہتے ہیں۔ یعنی عین ضرورت کے وقت
کام آنے والا۔“

کیا پنجابی نبی جھوٹ بھی بولتے ہیں

ذیل میں ایک نہایت دلچسپ واقعہ ایسا پیش کیا جاتا ہے جو مرزا قادیانی کی سچائی
و پارسائی کی انتہائی دلیل ہے۔ گوامت مرزائیہ نے اسے صداقت مرزا میں کمال ہوشیاری سے
پیش کیا ہے کہ مرزا قادیانی ایک سادہ مزاج سیدھے سادھے اللہ والے تھے۔ وہ خدا کا حکم تو کیا
اپنے بچے کے حکم تک کی تعمیل اپنے لئے فرض سمجھتے۔ باوجودیکہ اس کی شدت درد و کرب بے چین
رکھتی۔ مگر تکمیل ارشاد میں وہ سب کچھ گوارا کرتے ہوئے برداشت کرتے۔ ایک دن اپنے کسی
خادم سے جب کہ تکلیف کی برداشت کا بیالہ لہریز ہو گیا۔ تو کہنے لگے بھائی فلاں دیکھو تو میری پہلی
میں درد کیوں ہوتا ہے۔ پھر خود ہی یہ بھی کہہ دیا کہ ایسا معلوم ہوتا ہے کہ کوئی چیز چھپتی ہے۔

میں پوچھتا ہوں امی حضرت بھلا وہ کجنت پہلی کے اندر ورنی درد کو کیا دیکھے گا۔ جسے بیرونی
پورے سوا پانچ سیر کی اینٹ دکھائی نہ دی۔ کس قدر مبالغہ ہے اور کتنا بڑا سفید جھوٹ ہے کہ ایک بڑی
اینٹ مرزا قادیانی کی جیب کو کوئی روز تک زینت بننے اور وہ کسی کو نظر نہ آئے۔ حالانکہ مریدان باوفا
کے ٹھٹھہ کے ٹھٹھہ ہمہ وقت جلوت و خلوت میں رہیں۔ سبحان اللہ یہ پنجابی نبوت کے شاندار کرشمے یا
بے مثال معجزے ہیں۔ مرزا یوں ذلیل کا مضمون چشم بصیرت سے پڑھو اور جھوٹے پر لعنت بھیجو۔

تقیل حکم

”جاڑے کا موسم تھا۔ آپ کے ایک بچے نے آپ کی واسکٹ کی ایک جیب میں ایک بڑی اینٹ ڈال دی۔ آپ جب لیٹے تو وہ اینٹ چبھتی۔ کئی دن ایسا ہی ہوتا رہا۔ ایک دن اپنے ایک خادم کو کہنے لگے کہ میری پٹلی میں درد ہے ایسا معلوم ہوتا ہے کہ کوئی چیز چبھتی ہے۔ وہ حیران ہوا اور آپ کے جسد مبارک پر ہاتھ پھیرنے لگا۔ اس کا ہاتھ اینٹ پر جا لگا۔ جھٹ جیب سے نکال لی۔ مرزا قادیانی دیکھ کر مسکرائے اور فرمایا کہ چند روز ہوئے محمود نے میری جیب میں اینٹ ڈال دی تھی اور کہا تھا کہ اسے نکالنا نہیں میں اس سے کھیلوں گا۔“ (سوانح حضرت مسیح موعود ص ۶۷)

واہ صاحب واہ کہ مرزا قادیانی کے لال کو کھلونہ بھی ملا تو اینٹ جیسا نایاب تحفہ جو باہ کی پسلیاں توڑے اور درد پیدا کرے اور سوتے میں محمود کی یاد کو تازہ رکھے۔ مگر قربان جاؤں آپ کی اطاعت مداری اور فرمانبرداری پر کہ بیٹے کی نازبرداری کے لئے حکم کی تقیل بھی وہ کی کہ جان کا آرام کھو دیا سمجھ میں نہیں آتا کہ امت مرزاؑ کیا سمجھ کر یہ عجوبہ نمائی پیش کرتی ہے اور اس میں کون سی اعجازی کرشمہ سازیاں مضمر ہیں اور ہتھیاریہ ہے بھی کیا، بچوں کا کھیل ہے یا پیا مبری کے منازل کی تکمیل یا پنجابی نبی کی امت نبوت کے پاک نام کی تذلیل کر رہی ہے جو یوں جذبات رسالت سے کھیلا جا رہا ہے۔ انفس تو یہ ہے کہ نبیوں کی مطہرہ زندگی امت کے لئے اصول و ضوابط پیش کیا کرتی ہے اور یاران طریقت اس کو اپنا صحیح نصب العین بنایا کرتے ہیں۔ جیسا کہ فرقان حمید نبی مکرم فداہمی والی کے لئے بیان فرماتا ہے۔ ”لقد کان لکم فی رسول اللہ اسوۃ حسنۃ (احزاب: ۲۱)“

اب سوال تو یہ ہے کہ کیا سنت مرزا پر عمل کرتے ہوئے امت مرزاؑ مرزا کے اسوہ پر چلے گی اور اپنی جیبوں میں اینٹ اور پتھر رکھ کر اجسام کی تواضع کرتے ہوئے میٹھی نیند کو خیر باد کہہ کر ثواب اخروی کی آرزو میں یا دمرزا کو تازہ کرے گی۔ اگر یہ نظریہ ہو تو یقیناً مبارک ہے۔

بہر حال ایک اور بھی پنجابی نبوت کا چٹکلہ اور سنت مرزا کا کرشمہ جو قابل بیان ہے ملاحظہ فرمائیں۔ بخدا ایسی ایک مزے کی چیز اور عمل کا موقع ہے دیکھیں کون لیک کہتا ہوا مری مٹی پر احسان کرتا ہے۔

اس کے پڑھنے سے بہتوں کا بھلا ہوگا
مرزا قادیانی کی نامردی کس طرح دور ہوئی

اپنی مایہ ناز کتاب (تریاق القلوب ص ۳۵، خزائن ج ۱ ص ۲۰۳) پر فرماتے ہیں کہ:

”ایک ابتلاء مجھ کو اس شادی کے وقت یہ پیش آیا کہ باعث اس کے میرا دل اور دماغ سخت کمزور تھا اور میں بہت سی امراض کا نشانہ رہ چکا تھا..... اس لئے میری حالت مردی کا لحد تمہی اور پیرانہ سالی کے رنگ میں میری زندگی تھی۔ اس لئے میری اس شادی پر میرے بعض دوستوں نے افسوس کیا..... غرض اس ابتلاء کے وقت میں نے جناب الہی میں دعاء کی اور مجھے اس نے دفع مرض کے لئے اپنے الہام کے ذریعے دوائیں بتلائیں اور میں نے کشفی طور پر دیکھا کہ ایک فرشتہ وہ دوائیں میرے منہ میں ڈال رہا ہے۔ چنانچہ وہ دوا میں نے تیار کی..... میں اس زمانہ میں اپنی کمزوری کی وجہ سے ایک بچہ کی طرح تھا اور پھر اپنے تئیں خدا داد طاقت میں پچاس مرد کے قائم مقام دیکھا۔“ (جل جلالہ۔ خالد)

راز و نیاز

حضرت موسیٰ علیہ السلام زندہ آسمان پر موجود ہیں

”وكلّمه ربی علی طور سینین وجعله من المحبوبین هذا هو موسیٰ فتی اللہ الذی اشار اللہ فی کتابہ الی حیاته وفرض علینا ان نؤمن بانہ حی فی السماء ولم یمت ولیس من المیتین“ اور اس کا (موسیٰ کا) خدا کوہ سینا میں اس سے ہمکلام ہوا اور اس کو پیارا بنایا۔ یہ وہی موسیٰ مرد خدا ہے جس کی نسبت قرآن میں اشارہ ہے کہ وہ زندہ ہے اور ہم پر فرض ہو گیا کہ ہم اس بات پر ایمان لاویں کہ وہ زندہ آسمان میں موجود ہے اور ہرگز نہیں مرا اور مردوں میں سے نہیں۔ (نور الحق ج ۱ ص ۵۰، خزائن ج ۸ ص ۶۸، ۶۹)

صبح قادیانی کی چاہتی بھیڑو تمہارے گھروں میں جو کلام مجید بطور ترک جزدانوں میں لپٹا ہوا طاقتوں کی زینت بنا رہا ہے اور مرزا قادیانی کی تالیفات کی وجہ سے تمہارا قیمتی وقت اوہام باطلہ کی اوراق گردانی میں ضائع ہو جاتا ہے اور وقت عزیز تمہیں اس بابرکت صحیفہ کے پڑھنے کی اجازت نہیں دیتا اور آئے دن مرزائی گزٹ کے لئے نئے سرکلر جن میں موسیٰ بشیر الدین محمود خلیفہ قادیان کی حواس باشکیاں اور سراسمکیاں اور ان کے ساتھ ساتھ جبر و استعجاد کے بے ربط قصے اور آخر میں فرعون بے سامان حکم جن میں تیاری کے احکام نافذ ہوتے ہیں تمہارے رہے سبے اوقات فرصت کو کھوتے ہوئے تمہیں بدحواس بنانے میں ممد و معاون بنتے ہیں۔ جس کی وجہ سے تم مجبور ہو۔ معذور ہو اور بد قسمتی سے چونکہ علمی فقدان ہے اس لئے عموماً اردو خواندہ ہونے کی حیثیت سے کلام مجید کا پڑھنا بھی محال معلوم ہوتا ہے اور اکثر طبقہ تو صرف تراجم تک ہی اکتفا کرتا ہے اور وہ بھی بدبختی

سے ان کا کیا ہوا۔ جن کے دلوں میں نور ایمان نہیں اور جو فانی المرزا ہو چکے ہیں۔ پھر اس ترجمہ کے ساتھ ساتھ دجل دینے کے لئے تفسیر بھی ہوتی ہے اور وہ بھی شارح اسلام کی تفسیر سے متضاد اور واقعات صحیحہ کے مخالف اور نئی روشنی کی چاشنی میں ڈوبی ہوئی اور ہریت نچیریت کی روح رواں۔

لیکن جب کبھی بخت یاد رہتا ہے اور فطرت سلیمہ رہنمائی کرتی ہے تو دل میں کوئی شبہ پیدا ہوتا ہے۔ مگر بقول فقہیکہ ملاں کی دوڑ مسجد تک۔

وہی کرائے گئے بلف اور دجل کی مشین کی صیقل شدہ تفسیر میں اطمینان قلب کر دیتی ہیں۔ پھر وہ ایسے راسخ الایمان ہو جاتے ہیں کہ کیا مجال جو ایک انج پیچھے نہیں یا کسی سچی بات کو سنیں پھر تو وہ عالم بالا کے راز دان اور دنیا کو ہنچوں دیگر نیت سمجھتے ہوئے سنت مرزا میں مست و بے نیاز ہو جاتے ہیں۔

انہی ادا دینی کس وضاحت سے موسیٰ علیہ السلام کی زندگی کو جزو ایمان قرار دے رہا ہے اور اس صداقت میں قرآن کریم کو شاہد گردان رہا ہے اور صاف لفظوں میں تاکید کہہ رہا ہے کہ موسیٰ علیہ السلام آسمان پر زندہ ہیں وہ نہیں مرے۔

کفر ٹوٹا خدا خدا کر کے

اب سوال یہ ہے کہ تمہارا یہ کہنا کہ مسیح علیہ السلام کا زندہ ماننا کفر ہے تو کیا موسیٰ علیہ السلام کا زندہ ماننا جزو ایمان ہے۔ یہ کفر نہیں۔ حالانکہ اول الذکر کو آپ خود اپنی باون سالہ زندگی تک مانتے چلے آئے ہیں اور جو اعتراضات مسیح علیہ السلام پر آئے دن تمہاری تقریروں اور تحریروں میں ہوتے رہتے ہیں اور جو مرزا آنجنابی نے اپنی تالیفات میں درج کئے ہیں کہ وہ کیا کھاتے، کیا پیتے، کہاں سوتے اور کیا کیا کرتے ہیں۔ کیا یہی ان تمام کا جواب صحیح نہیں کہ جو کچھ موسیٰ علیہ السلام کی زندگی سے وابستہ ہے۔ وہی مسیح علیہ السلام کے لئے سمجھو اور کیا فرقان حمید کی کسی ایک آیت سے کوئی مرزائی ہمیں موسیٰ علیہ السلام کی زندگی بتا سکتا ہے۔ ہمارے خیال میں مرزا آنجنابی سے غلطی ہوئی اور وہ یہ کہ بجائے عیسیٰ علیہ السلام کے سہواً موسیٰ علیہ السلام لکھ دیا گیا۔ بہر حال جس کو امت مرزائیہ موسیٰ علیہ السلام سمجھتی ہے اسی ہی کو پیر وان سرکار مدینہ، عیسیٰ علیہ السلام تصور کرتے ہیں اور وہی مسیح موعود ہے اور اسی کے لئے اس عرب کے درخیم کملی پوش نے حلق اٹھاتے ہوئے آم کا وعدہ دیا ہے اور جس پر دنیا کے ڈیڑھ ارب انسانوں کا ایمان ہے۔

ہوا ہے مدعی کا فیصلہ اچھا بڑے حق میں

زلیخا نے کیا خود چاک دامن ماہ کفاح کا

اور حیات مسیح کے ضمن میں مرزا قادیانی کا یہ کہنا کہ یہ امر قانون قدرت کے خلاف ہے اور ایسے واقعہ کو عقل تسلیم نہیں کرتی کہ مسیح علیہ السلام بحسد عصری آسمان پر تشریف لے جائیں۔ دراصل یہ کم علمی اور جہالت کے وہمے ہیں۔ یا مرزا قادیانی عمداً تجاہل عارفانہ فرما رہے ہیں۔ ورنہ کلام مجید میں ایسے بیسوں واقعات موجود ہیں جو ہمارے عقل و فکر میں نہیں آتے۔ مثلاً حضرت عزیر علیہ السلام کا سو سال کے بعد زندہ ہونا اصحاب کہف کا تین سو برس تک سونا۔ حضرت ابراہیم علیہ السلام کا جانوروں کو ذبح کرنے کے بعد زندہ ہوتے دیکھنا۔ مسیح علیہ السلام کا مردے زندہ کرنا شق القمر کا رسول اکرم ﷺ کے لئے گواہی دینا وغیرہ وغیرہ۔

قانون قدرت

مخلوق کے لئے ہے نہ کہ خالق کے لئے۔ اس کی پیروی ہمارے لئے ہے نہ کہ خلاق کائنات کے لئے۔ ہاں یہ صحیح اور درست ہے کہ ہم اس کو نہیں توڑ سکتے۔ ہماری تدبیریں اس کو نہیں بدل سکیں۔ مگر وہ ذات کردگار جس نے اس کو پیدا کیا۔ وہ موجد اعلیٰ جس نے ان کو ایجاد کیا، بدل بھی سکتا ہے اور توڑ بھی سکتا ہے۔ وہ ان کا مطیع و فرمانبردار نہیں اور یہی خالق اور مخلوق میں فرق ہے وہ جہاں لا تبدیل لکلمات اللہ فرماتا ہے۔ وہاں واللہ علی کل شئی قدير کا بھی حکم دیتا ہے۔ خدا کے قانون کو عاجز مخلوق کی کیا طاقت ہے کہ توڑ سکے یا بدل سکے؟ ہاں وہ جب چاہے اپنی مشیت سے ایسا کرنے پر قادر ہے۔ ”یفعل ما یشاء“ کرتا ہے جو چاہتا ہے۔

اور لطف یہ ہے کہ خود مرزا قادیانی بھی اس پر صاد کرتے ہیں اور طرفہ یہ کہ مثالیں دے دے کہ قانون قدرت کو انسانی ہاتھوں سے توڑاتے ہیں اور پھر خود ہی معترض ہوتے ہیں۔ قارئین کرام کی ضیافت طبع کے لئے ذیل میں ہم چند ایک بطوراً مثلہ پیش کرتے ہیں۔ ملاحظہ کریں:

(سرمہ چشم آریہ ص ۵۱، خزائن ج ۲ ص ۹۹) پر فرماتے ہیں کہ ”تھوڑا عرصہ گزرا ہے کہ مظفر گڑھ میں ایک ایسا بکرا پیدا ہوا کہ جو بکریوں کی طرح دودھ دیتا تھا۔ جب اس کا شہر میں بہت چرچا پھیلا تو مکالیف صاحب ڈپٹی کمشنر مظفر گڑھ کو بھی اطلاع ہوئی تو انہوں نے یہ ایک عجیب امر قانون قدرت کے برخلاف سمجھ کر وہ بکرا اپنے رو برو منگوایا۔ چنانچہ وہ بکرا جب ان کے رو برو دوا گیا تو شاید قریب ڈیڑھ سیر دودھ اس نے دیا اور پھر وہ بکرا بحکم صاحب ڈپٹی کمشنر عجائب خانہ لاہور میں بھیجا گیا۔“ تب ایک شاعر نے اس پر ایک شعر بھی بنایا اور وہ یہ ہے کہ:

مظفر گڑھ جہاں پر ہے مکالیف صاحب عالی
یہاں تک فضل باری ہے کہ بکرا دودھ دیتا ہے

کیا مرزائی مرد بھی دودھ دیتے ہیں

اس کے بعد تین معتبر اور ثقہ اور معزز آدمی نے میرے پاس بیان کیا کہ ہم نے پچشم خود چند مردوں کو غورتوں کی طرح دودھ دیتے دیکھا ہے۔ بلکہ ایک نے ان میں سے کہا کہ امیر علی نام ایک سید کا لڑکا ہمارے گاؤں میں اپنے باپ کے دودھ سے ہی پرورش پاتا تھا۔ کیونکہ اس کی ماں مرگئی تھی۔ (سرمد چشم آریہ ص ۳۰، خزائن ج ۲ ص ۹۹) ایسا ہی بعض لوگوں کا تجربہ ہے کہ کبھی ریشم کے کیڑے کی مادہ بزر کے اثر سے دیتی ہے اور ان میں سے بچے نکلتے ہیں۔ بعض نے یہ بھی دیکھا کہ چوہا مٹی خشک سے پیدا ہوا۔ جس کا آدھا دھڑ تو مٹی کا تھا اور آدھا چوہا بن گیا۔ حکیم فاضل قرشی یا شاید علامہ نے ایک جگہ لکھا ہے کہ ایک بیمار ہم نے دیکھا جس کا کان ماؤف ہو کر بہرہ ہو گیا تھا۔ پھر کان کے نچلے ایک ناسور سا پیدا ہو گیا جو آخر وہ سوراخ سے ہو گئے۔ اس سوراخ کی راہ سے وہ برابر بن لیتا تھا۔ ان دونوں طبیعوں میں سے ایک نے اور غالباً قرشی نے خود اپنی اڈی میں سوراخ ہو کر اور پھر اس راہ سے مدت تک برازی یعنی پاخانہ آتے رہنا تحریر کیا ہے۔

(سرمد چشم آریہ ص ۳۰، خزائن ج ۲ ص ۹۹)

عداوت حق سے باطل سے محبت
ہے اتنی حقیقت قادیان کی

حرام پور کی بارش

یوں تو حرام پور میں خدا کا دیا سب کچھ موجود تھا۔ بڑا بارونق شہر اونچے محل عالی شان عمارتیں سرائیں ہوٹل قہوہ خانے اور سب سے قابل بیان وہ باغ تھے جو شہر کو چاروں طرف سے گھیرے ہوئے تھے۔ بس یوں سمجھو کہ ستاروں میں چاند یا گویوں میں کاہن بس رہا تھا۔ سرشام بازار میں وہ رونق کا عالم ہوتا کہ میلے کا گماں ہوتا اور کھوئے سے کھوا چھلتا

نیرنگی قدرت کیسے یا حادثہ زمانہ لکھئے اسماک ہاراں کی وجہ سے قحط عظیم پہا ہوا۔ ہرے بھرے درخت کھلا گئے اور تمازت آفتاب نے اہل شہر کی جان پر ایک آفت بنا دی۔ گویا جہل پہل کی جگہ الو بول گیا۔ جہاں ٹھنڈے کے ٹھنڈے لگے رہتے تھے وہاں بات پوچھنے والا بھی کوئی نہ رہا تھا۔

غرضیکہ خدا کی زمین دنیا پر خشک آگئی تو ایک مہاراجہ تھسوی بھی کہیں سے آنازل ہوئے۔ اہل شہر نے ان کی طرف رجوع کیا اور بارش کے لئے پراگھنا کی۔ وہ بولے یہ بھی کوئی بات ہے کہ بارش نہیں ہوتی۔ تم دھیرج رکھو رام بھروسے ہوئی جائے گی۔ انتظار کرتے کرتے اور آسمان کی طرف دیکھتے دیکھتے آنکھیں پتھرا گئیں۔ مگر بارش نہ ہونی تھی اور نہ ہوئی۔ تو اہل وہ نے مہاراج کی طرف

دوبارہ رجوع کیا۔ وہ ہنسے اور بولے تم دھیرج رکھو رام بھروسے بارش ہو ہی جائے گی۔ مگر قحط باراں کی وجہ سے شہریوں کا برا حال ہو رہا تھا۔ وہ بھند ہوئے کہ مہاراج ہمارا کافر تنگ اور جینا محال ہو چکا۔ جلد مہربانی کیجئے تو آپ نے ان کی تسلی و تشفی کے لئے فرمایا کہ عدم نگر میں میرے دو چیلے ایسے ہیں جن کے پاس بارش برسانے کا کافی انتظام ہے۔ وہ عنقریب آ یا ہی چاہتے ہیں۔ لوگوں کو کمال اشتیاق ہوا کہ آخر ان کے پاس کیا ایسا سامان ہے جس سے وہ بارش برسانے پر حاوی ہیں تو مہاراج نے کہا سنو میرے دونوں چیلوں کے پاس لاکھوں عجائبات ہیں اور کرامات و مکاشفات کا تو کچھ ٹھکانہ ہی نہیں۔ مگر ان میں دو چیزیں ایسی ہیں جو قابل قدر و لائق حمد ہیں وہ یہ کہ ایک کے پاس ایک بھینس ایسی ہے جس کے دونوں سینگوں کی درازی ہزاروں میل تک پہنچتی ہے اور دوسرے کے پاس ایک اتنا لمبا اونچا بانس ہے جس کی بلندی آسمان تک پہنچتی ہے۔ جب کبھی بارش کی ضرورت ہوتی ہے وہ جھٹ آسمان کو ایک چمکالگا دیتا ہے۔ بس رام بھروسے بارش ہو ہی جاتی ہے۔

ناظرین کرام! آپ حیران ہوں گے اور مندرجہ بالا واقعہ کو صداقت کے مراتب سے کوسوں دور تصور کریں گے۔ مگر میرے محترم مرزائی دوست خصوصاً وہ بڑی سی توند والے شیخ محمد جان صاحب وزیر آبادی واقعہ بالا پر نعرہ لبیک لگاتے ہوئے آمنا و صدقاً یا مسیح موعودؑ کا دیانی پکاریں گے۔ اور اگر فطرت سلیمہ کو گھاس چرنے سے فراغت ہوئی تو شاید دل میں کچھ شبہ سا پیدا ہو جائے۔ اس لئے میں ان کی خدمت میں اپیل کروں گا کہ اگر یہ واقعہ کپ محض ہے تو خدا را یہ تو بتائیں کہ مرزا قادیانی آنجہانی کا کہنا کہ بکرا ڈیڑھ سیر دودھ دیتا ہے اور مرد کی چھاتی سے دودھ بہ لکتا ہے اور ریشم کے کیڑے کی مادہ بلانر کے انڈے دیتی ہے اور کان کے بجائے سوراخ قوت سامع پیدا کر سکتے ہیں اور اڑی کے سوراخ سے پاخانہ اور وہ بھی مدد تو آ سکتا ہے۔ کیا یہ چیزیں ممکنات سے ہیں اور اگر ہیں تو مندرجہ بالا واقعہ بھی ممکن اور اگر یہ بھی محض گپیں فقط دماغ کی تراشیدہ ہیں تو وہ بھی کپ ہی ہوگی۔

گر برق حمیت کو تڑپ کر میں گرا دوں

اک اک خرافات کے خرمن میں لگا دوں

اور پھر ناممکنات پر بس نہیں بلکہ مرزا قادیانی کا اقرار موجود ہے کہ اللہ تعالیٰ اپنے خاص بندوں کے لئے عام قانون توڑ دیا کرتا ہے۔ چنانچہ دلچسپی کے لئے یہ بھی ملاحظہ فرمائیں:

خدا تعالیٰ اپنے بندوں کے لئے عام قانون کو توڑ دیتا ہے

(سرمہ چشم آریں ص ۵۷، خزائن ج ۲ ص ۱۰۵) پر ارشاد ہوتا ہے:

”کہ جب انسان اپنی عادتوں کو جو اس میں اور اس کے رب میں حائل ہیں۔ شوق توصل الہی میں توڑتا ہے تو خدا تعالیٰ بھی اپنی عام عادتوں کو اس کے لئے توڑ دیتا ہے اور یہ توڑنا بھی عادت ازلیہ میں ہے۔ کوئی امر متحد نہیں جو مورد اعتراض ہو سکے۔ گویا قدیم قانون حضرت احادیث جل شانہ اسی طور پر چلا آتا ہے۔“

سچی تبدیلی

(سرمہ چشم آریہ ص ۷۵، خزائن ج ۲ ص ۱۰۶) پر فرماتے ہیں کہ:

”خوارق کی کل جس سے عجائبات قدرتیہ حرکت میں آتے ہیں انسان کی تبدیلی یافتہ روح ہے اور وہ سچی تبدیلی یہاں تک آثار نمایاں دکھاتی ہے کہ بعض اوقات ایک ایسے طور سے شور محبت دل پر استیلا پکڑتا ہے اور عشق الہی کے پر زور جذبات اور صدق اور یقین کی سخت کشش ایسے مقام پر انسان کو پہنچا دیتی ہے کہ اسی عجیب حالت میں اگر وہ آگ میں ڈال دیا جائے تو آگ اس پر کچھ اثر نہیں کر سکتی۔ اگر وہ شیروں اور بھیڑوں اور رینگھوں کے آگے پھینکا جائے تو وہ اس کو نقصان نہیں پہنچا سکتے۔“

قارئین کرام! آپ نے مرزا قادیانی آنجنابی کے دو مسلمہ اصول ملاحظہ فرمائے اور اس سے قبل دو تین عملی مثالیں بھی ملاحظہ کیں۔ اس میں کوئی ایسی مشکل قابل حل نہیں اور نہ ہی کوئی ایچ بیج ہے۔ بلکہ مطلب نہایت صاف اور واضح ہے۔ اب اسی اصول کو مد نظر رکھتے ہوئے مرزا قادیانی کی عملی تصویر قال اور حال کو دیکھئے۔

وہ تمام معجزات جو انبیاء علیہ السلام کو تفویض ہوئے۔ مثلاً حضرت ابراہیم علیہ السلام کی بچہ کا واقعہ چار جانوروں کو ذبح کرنے کے بعد اطمینان قلب کے لئے زندہ ہونا دیکھنا۔ حضرت عزیر علیہ السلام اور ان کے گدھے کا واقعہ وغیرہ وغیرہ۔ کسی ایک معجزہ کو آپ صرف اس لئے قبول نہیں کرتے کہ سنت اللہ نہیں اور کہتے ہیں اللہ تعالیٰ قادر تو ہے، لیکن وہ اپنے قوانین کو نہیں بدلتا۔

ہم پوچھتے ہیں کہ کیا بکرے کا دودھ دینا اور مرد کی چھانی سے مہینوں کا دودھ کا بہنا اور آگ کی حرارت کا مفقود ہونا اور وحشی درندوں کا وحشت کو بھول جانا۔ کس طرح اور کس لئے اب جائز قرار دیا گیا ہے۔ جب کہ پہلے آپ اس کی کافی سے زیادہ تردید کر چکے اور ان معجزات کی تاویلیں سنہری دجل میں کر چکے۔ کیا اب سنت اللہ نہیں بدلی۔ آخر یہ کیا ہو رہا ہے اور ایسے سرکلروں کی اب کیا ضرورت ہے۔ جب کہ آپ نے اس کی تردید میں ہزاروں صفحات سیاہ کئے اور مسیح علیہ السلام کا آسمان پر بحمد عصری جانا صرف اسی ایک دلیل کی بنا پر نہ

قبول کیا کہ کرۂ زمہریر و آتشین سے گذرنا محال ہی نہیں غیر ممکن ہے اور یہ سنت اللہ کے منافی ہے اور صرف اسی اصول کو برقرار رکھنے کے لئے مریم علیہا السلام پر بہتان تراشے اور نامہ اعمال کو سیاہ کیا کہ وہ یوسف نجار کے بیٹے تھے۔ کیونکہ یہ بھی سنت اللہ کے برخلاف ہے کہ بلا مرد کے چھوئے عورت استقرار حمل پائے۔ جیسا کہ پادری محمد علی صاحب کا ایمان ہے۔ مندرجہ ذیل آپ ہی کی قلم کار ہیں منت ہے۔ ملاحظہ فرمائیں:

مریم صدیقہ پر بہتان

”مفتی ہے وہ شخص جو مجھے کہتا ہے کہ میں مسیح ابن مریم کی عزت نہیں کرتا۔ بلکہ مسیح تو مسیح میں اس کے چاروں بھائیوں کی بھی عزت کرتا ہوں۔ کیونکہ پانچوں ایک ہی ماں کے بیٹے ہیں۔ نہ صرف اس قدر بلکہ میں تو حضرت مسیح کی دونوں حقیقی ہم شیرہ کو بھی مقدس سمجھتا ہوں کہ یہ بزرگ مریم بتول کے پیٹ سے ہیں اور مریم کی وہ شان ہے کہ جس نے ایک مدت تک اپنے تئیں نکاح سے روکا۔ پھر بزرگان قوم کے اصرار سے بوجہ حمل کے نکاح کر لیا۔ گو لوگ اعتراض کرتے ہیں کہ برخلاف تعلیم توریت عین حمل میں کیونکر نکاح کیا گیا اور بتول ہونے کے عہد کو کیوں ناحق توڑا گیا اور تعدد ازواج کی کیوں بنیاد ڈالی گئی۔ یعنی باوجود یوسف نجار کے پہلی بیوی ہونے کے مریم کیوں راضی ہوئی کہ یوسف نجار کے نکاح میں آوے۔ مگر میں کہتا ہوں کہ سب مجبوریاں تھیں جو پیش آ گئیں۔ اس صورت میں وہ لوگ قابل رحم تھے نہ قابل اعتراض۔“

(کشتی نوح ص ۱۶، خزائن ج ۱۹ ص ۱۸)

قارئین کرام! غور فرمائیں کہ قادیان کے مسلمانوں نے کس عیاری سے مریم صدیقہ پر بہتان لگائے۔ حالانکہ رسول اکرم ﷺ نے مریم صدیقہ کی پاک دامن پر یہ فرمایا حدیث مریم صدیقہ غموں، قانت، زاہد عورتوں کی جنت میں سردار ہوگی۔

اللہ اللہ! خطی نبی کی بدبختی کا اس سے زیادہ اور کیا نمونہ ہوگا۔ نعوذ باللہ خاکم بدہن کہ جنابہ مریم صدیقہ قبل از نکاح حاملہ ہو چکی تھیں۔ گویا..... تھیں اور جب قوم نے ان کو اس حالت میں دیکھا تو فوراً ان کا نکاح کر دیا۔

حالانکہ فرقان حمید ان دونوں باتوں کو نہایت شدت سے دندان شکن جواب دیتا ہوا آیات اللہ قرار دیتا ہے۔ ”قالت انی یکون لی غلام ولم یمسسني بشر ولم اک بغیا (مریم: ۲۰)“ کہہ اس نے کیونکر ہوگا میرے ہاں لڑکا حالانکہ نہیں چھوا مجھے کسی آدمی نے اور نہیں ہوں میں بدکار“

اب جب کہ فرقان حمید نکاح اور مس انسان کی تردید کرے کہ یہ دونوں باتیں قطعاً نہیں ہونیں اور شارع اسلام پر زور تائید فرمائیں کہ مرزا آنجہانی جو نہ تیرہوں میں نہ تینوں میں فضول لچر یا کسی اور بیہودہ خیالات کی بناء پر دامن عصمت پر دھبہ لگانے کی ناکام کوشش کرے۔ تو ان کی عقل کا ماتم کرنا چاہئے۔ یہ سوچنا نہ اور اوباشانہ خرافات بد باطن یہود کا وطیرہ تھا۔ افسوس مرزا قادیانی نے اس کو کیسے اختیار کیا اور یہ پاک قصص کلام مجید کے بیان کرنے کا یہی مقصد تھا کہ تمہارے لچر و فضول بکواسات ہیں۔ جو خدائے پاک کے بندوں پر ذاتی اغراض کی بناء اور کور باطنی ولا علمی جہالت و تعصب پر مبنی ہیں۔ مگر افسوس تو یہ ہے کہ دعویٰ مثیل کا کرنا اور روحانی والدہ کی عصمت پر حرف رکھنا کسی شریف اور صحیح الدماغ انسان کا فعل نہیں۔ ہاں سر پھرے اور بد بخت اور وہ بھی خال خال اس کے مرتکب ہوا کرتے ہیں۔

اور مرزا قادیانی کا یہ کہنا کہ میں تو مسیح کے چاروں بھائیوں کی اور دونوں بہنوں کی بھی وہی تعظیم کرتا ہوں۔ جو مسیح علیہ السلام کی۔ بندہ خدا جب نکاح ہی نہیں ہوا اور نعوذ باللہ کسی ناجائز طریق کا استعمال بھی نہیں ہوا تو چار بھائی اور دو بہنیں کہاں سے فک پڑیں اور مسیح علیہ السلام تو آیات اللہ قرار دیتے ہوئے ظہور پذیر ہوئے اور قادر توانا ذات باری نے مثال دے کر ان کی ولادت اپنی خدائی اور فصل خود مختاری کی ایک دلیل پیش کی اور یہ بھی تمہارے خیال کے بد باطن یہود کا سوچنا نہ اعتراض تھا کہ مسیح علیہ السلام بن باپ کیسے پیدا ہوئے اور جیسا کہ پادری محمد علی لاہوری کا خیال ہے تو اللہ جل جلالہ نے فرمایا کہ گندے مادے کے ناپاک قطرہ اتنی سی بات پر تمہاری بد باطن اور خباثت کی ہنڈیاں اہال میں آگئی کہ مسیح علیہ السلام بن باپ کیسے پیدا ہوئے۔ حالانکہ ہم نے ابوالبشر آدم علیہ السلام کو جب پیدا کیا وہ ماں اور باپ دونوں نہ رکھتے تھے۔

”ان مثل عیسیٰ عند اللہ کمثل ادم خلقہ من تراب ثم قال لہ کن فیکون (آل عمران: ۵۹)“ اور مرزا قادیانی کا یہ کہنا کہ مفتری ہے وہ شخص جو مجھے کہتا ہے کہ میں مسیح ابن مریم کی عزت نہیں کرتا۔

ہم پوچھتے ہیں کہ کیا خاک قادیان کو یہ شرف حاصل ہے کہ جھوٹے نبی پیدا کرے اور وہ بھی مخلوط الحواس اور کیا پنجابی نبوت میں عزت کے نام سے یہی چیز یاد کی جاتی ہے کہ نہ بہن جھوٹے نہ ماں اور نہ دادی نہ نانی۔ عیاذاً باللہ!

آہ! اگر عزت اسی مہیب تصویر کا نام ہے تو ہمارا سو بار سلام ہے۔ یہ مرزا اور اس کی عزیز امت ہی کو مبارک ہو۔ ہم ایسی عزت سے باز آئے۔

ندامت ہوئی حشر میں جن کے بدلے
نبوت کی دو چار نادانیاں ہیں

میٹھا میٹھا ہپ اور کڑوا کڑوا تھو

آخراں کی اب کیا ضرورت پیش آئی۔ جو یہ سرکلر دیئے گئے کہ قانون قدرت بھی تبدیل ہو جایا کرتے ہیں اور حیوانات و معدنیات بھی اپنے خواص بدل دیا کرتی ہیں۔
قارئین کرام کے لئے مرزا قادیانی کے اس تناقص کی تصویر بھی ہم ہی بے نقاب کرتے ہیں۔ چنانچہ آپ کا وہ لطیف بیان جو ضرورت ایجاد کی ماں کا مصداق ہو ملاحظہ فرمائیں۔

(سرمہ چشم آریہ ص ۱۳۱، خزائن ج ۲ ص ۱۷۹)

”راقم رسالہ ہذا نے اس عالم ثالث کے عجائبات اور نادر مکاشفات کو قریب پانچ ہزار چشم خود دیکھا اور اپنے ذاتی تجربہ سے مشاہدہ کیا اور اپنے نفس پر انہیں وارد ہوتے پایا۔ اگر ان سب کی تفصیل لکھی جائے تو ایک بڑا بھاری کتاب تالیف ہو سکتی ہے۔“

مرزا قادیانی کو نبوت کی تکمیل کے لئے معجزات کی لازماً ضرورت درپیش ہوئی تو آپ گھبرائے کیونکہ آپ کو سابقہ اوراق کی مہیب تصویر جس میں معجزات کو سریریم اور شعبہ ہازی کے نام سے منسوب کیا گیا تھا۔ یاد آئی اس کا تصور کرتے ہی پیشانی عرق ریز ہوئی اور آپ گھٹنوں اسی سوچ میں محو حیرت رہے۔ آخر خیالات کے تلاطم میں ایسے غرق ہوئے کہ خرد و ادراک کو خیر ہاد کہتے ہوئے پنجابی نبوت کے محاسن اور دلائل کو ہام اوج پر پہنچانے کے لئے یہ تناقص الود بیان جو خود ساختہ نبوت کے دھول کے پول بکھیرنے اور دجل کی ہنڈیا کو عین چوراہے میں پھوڑنے کا سامان ہے پیش کر دیا۔

مقام شکر ہے کہ مرزا قادیانی ان کی تفصیل میں نہیں پڑے ورنہ نبوت کی باسی کڑا ہی میں وہ وہ اہال آتا کہ دنیا دیکھتی۔ کیونکہ یہ عالم ثالث کے عجائبات ہی کچھ ایسے دلفریب اور دیدہ زیب ہیں جن کا تصور لرزہ بر اندام کرے اور ان نادیدہ مکاشفات کی نذیر افسانہ آزاد اور الف لیلے کے قصص سے کہیں بالاتر ہے۔ مقام حیرت ہے کہ اچھی تکمیل نبوت ہو رہی ہے۔ جس کے معجزات ہی سوائے مرزا آنجمانی کے دوسرے کو معلوم نہ ہوں اور نبی بھی وہ بخل کرے کہ غریب امت تک کو ان سے محروم ہی رکھے۔ اچھے معجزات ہیں جن کو گدوں میں لپیٹ کر رکھا جاتا ہے کہ میر دنی ہوا سے محفوظ ہیں ورنہ شاید پکھل جانے کا اندیشہ ہے یہ مکاشفات ہیں۔ یا موسم گرما کے اٹھ، الہی پناہ تعداد بھی بہت ہی کم بتائی میں تو کہتا ہوں کہ احسان کیا کہیں ۵ لاکھ کہہ دیتے تو ان کو کوئی دیکھنے والا

تھوڑا ہی تھا۔ ہاں بھی آخر نبی بھی تو ڈبل ہیں۔ ان سے مقابلہ بھلا کون کرے۔ مگر یہ آج کل کے نبیوں پر خدا کی مار کیوں پڑ رہی ہے۔ جسے دیکھو شیخ چلی کا پاؤں ہٹائیں دیکھو تو تیس مار خان کے دادا کو بھی نہ سوجھی ہوں گی۔ مگر عمل نادر دقالبی قال نظر آئے گا۔ حال کسی جانور کا نام ہوگا۔ میں پوچھتا ہوں اتنی حضرت یہ تو بتائیے۔ وہ معجزہ جو منہ شہود سے اوجھل رہا۔ کیا خاک معجزہ ہوا۔

معجز کے معنی عاجز کرنے کے ہیں اور جب کوئی مدعا علیہ ہی نہیں۔ تو عاجز کون ہوا۔ کیا بہشتی مقبرہ کے سقے یا جنگل کے درخت۔

مقام حیرت ہے کہ مرزا قادیانی کا خدا پورے پانچ ہزار عجائبات اور وہ بھی اقسام نادرہ سے پنجابی نبوت کی صداقت میں پیش کرے۔ مگر افسوس نبوت ایسی بجیل و مسک واقع ہوئی کہ اس قدر مکاشفات کی بہتات کو مضام کر جائے اور ڈکار تک نہ لے۔

کچھ میں نہیں آتا کہ وہ کیا عجائبات تھے۔ جو مرزا قادیانی کے نفس پر وارد ہوئے۔ کس رنگ کے تھے کس حجم کے تھے۔ چھوٹے تھے یا بڑے کالے تھے یا گورے۔ عقل حیران ہے کہ وہ آخر کیا تھے۔ مرزا قادیانی کہتے ہیں کہ عجائبات تھے ہم کہتے ہیں کہ غرائب کالٹکریا ٹڈی دل بچارے پنجابی نبی پر کیوں ٹوٹ پڑا۔ شیخ محمد جان صاحب وزیر آبادی بدری مرزائی اصحابی ہیں وہ اس کا فلسفہ یہ بتاتے ہیں کہ میں نے تو اس قدر جم غفیر عجائبات کا مرزا قادیانی کو گھیرے ہوئے کبھی نہیں دیکھا۔ ہاں سنا ضرور ہے کہ ایسی یورشیں حضرت صاحب پر نازل ہوتی رہی ہیں۔ اتنا کہا اور دُور محبت میں آنکھیں پر غم ہوئیں۔ تو یاد مرزا میں رو دیئے چلو چھٹی ہوئی۔

ہمارے خیال میں یہ عجوبہ نمایاں جو مرزا قادیانی کے نفس ناظرہ پر وارد ہوتی رہیں۔ پنجابی نبی کی بیماریاں ہیں۔ گو اس میں تھوڑا سا مبالغہ ہے۔ مگر حساب کون رکھتا ہے۔ کہہ دیا پانچ ہزار ہیں اب کون بیوقوف ہے جو اعتبار نہ کرے اور گنتا رہے۔

قادیانی فلسفہ

اس امر میں مرزا قادیانی کا جواب یہ ہے کہ عجائبات و کرامات دکھانے سے جو لوگ ایمان لاتے ہیں ان کا ایمان لانا بے سود ہے۔ کیونکہ خدا اسے قبول نہیں کرتا۔ یہی وجہ ہے کہ مابعد دولت نے وہ مکاشفات و عجائبات دکھانے سے پرہیز کیا کہ کہیں میری امت ان کو دیکھ کر ایمان سے ہاتھ دھو نہ بیٹھے۔ ورنہ یہ بھی کوئی بات تھی کہ پانچ ہزار سے دس بیس بھاری بھاری عجائبات نہ دکھائے جاتے۔ اس لئے یہی بہتر و مناسب معلوم ہوا کہ امت کو صرف خوشخبری سنا دوں کہ مبلغ پانچ

ہزار بقلم خود ہی چشم خود اس نحیف و کمزور کے نفس پر وارد ہوئے۔ مندرجہ ذیل مضمون چشم بصیرت سے مرزائی صاحبان پر ہمیں اور زور سے مرزا قادیانی پر درود بھیجیں۔ شوم شوم جائے!

معجزہ طلب کرنا مورد عتاب الہی ہے

دجیاں نامہ ساز دو عالم کی اڑا

اے کہ تجھ کو نہ رہا یاد مآل پرویز

”دوسری قسم کے وہ انسان ہیں جو معجزہ اور کرامت طلب کرتے ہیں۔ ان کے حالات خدا تعالیٰ نے تعریف کے ساتھ بیان نہیں کئے اور غضب ظاہر کیا ہے۔ جیسا کہ ایک جگہ فرماتا ہے۔

”واقسموا بالله جهد ايمانهم لئن جاءتهم اية ليومنن بها قل انما الايات عند الله وما يشعركم انها اذا جاءت لا يؤمنون“

یعنی یہ لوگ سخت قسمیں کھاتے ہیں کہ اگر کوئی نشان دیکھیں تو ضرور ایمان لے آئیں گے۔ ان کو کہہ دے کہ نشان تو خدا تعالیٰ کے پاس ہیں اور تمہیں خبر نہیں کہ جب نشان بھی دیکھیں گے تو کبھی ایمان نہ لائیں گے پھر فرماتا ہے۔ ”یوم یأتی بعض ایات ربک لا ینفع نفسا ایمانها لم تکن امننت من قبل“ یعنی جب بعض نشان ظاہر ہوں گے تو اس دن ایمان لانا بے سود ہوگا اور جو شخص صرف نشان کے دیکھنے کے بعد ایمان لایا ہے اس کو وہ ایمان نفع نہیں دے گا۔ پھر فرماتا ہے کہ ”ویقولون متی هذا الوعد ان کنتم صادقین قل لا املك لنفسی ضرا ولا نفعا الا ما شاء الله لكل امة اجل“ یعنی کافر کہتے ہیں کہ وہ نشان کب ظاہر ہوں گے اور یہ وعدہ کب پورا ہوگا۔ سو ان کو کہہ دے کہ مجھے ان باتوں میں دخل نہیں نہ میں اپنے نفس کے لئے ضرر کا مالک ہوں نہ نفع کا۔ مگر جو خدا چاہے ہر ایک گروہ کے لئے ایک وقت مقرر ہے جو ٹل نہیں سکتا اور پھر اپنے رسول کو فرماتا ہے۔ ”وان تان کبر علیک اعراضهم فان استطعت ان تبغی نفقا فی الارض او سلما نی السما فتایتهم بایہ ولو شاء الله لجمعهم علی الهدی“ یعنی اگر تیرے پر ان کافروں کا اعتراض بھی جاری ہو۔ سو اگر تجھے طاقت ہے تو زمین میں سرنگ کھود کر آسمان پر زینہ لگا کر چلا جا اور ان کے لئے کوئی نشان لے آ، اور اگر خدا چاہتا تو ان سب کو جو نشان مانگتے ہیں ہدایت دے دیتا۔ پس تو جاہلوں سے مت ہو اب تمام آیات سے معلوم ہوتا ہے کہ آنحضرت ﷺ کے عہد مبارک میں کافر نشان مانگا کرتے تھے۔ بلکہ قسمیں بھی کھاتے تھے کہ ہم ایمان نہ لائیں گے۔ گو اللہ جل شانہ کی نظر میں وہ مورد غضب تھے اور ان کے سوالات بیہودہ

تھے۔ بلکہ اللہ جل شانہ صاف صاف فرماتا ہے کہ جو شخص نشان دیکھنے کے بعد ایمان لاوے اس کا ایمان مقبول نہیں۔ جیسا کہ ابھی آیت ”لَا يَنْفَعُ نَفْسًا اِيْمَانُهَا“ تحریر ہو چکی ہے اور اس کے قریب قریب ایک دوسری آیت ہے۔ ”وَلَقَدْ جَاءَ تَهُم رَسُلُهُم بِالْبَيِّنَاتِ فَمَا كَانُوا لِيُؤْمِنُوا بِمَا كَذَبُوا مِنْ قَبْلِ كَذَلِكَ يَطْبَعُ اللّٰهُ عَلَى قُلُوبِ الْكَافِرِيْنَ“ یعنی پہلی آیتوں میں جب ان کے بیوں نے نشان دکھلائے تو نشانوں کو دیکھ کر بھی لوگ ایمان نہ لائے۔ کیونکہ وہ نشان دیکھنے سے پہلے تکذیب کر چکے تھے۔ اس طرح خدا ان لوگوں کے دلوں پر مہر لگا دیتا ہے۔ جو اس قسم کے کافر ہیں۔ جو نشان سے پہلے ایمان نہیں لاتے۔ یہ تمام آیتیں اور ایسی ہی اور بہت سے آیتیں قرآن کریم کی جس کا اس وقت لکھنا موجب طوالت ہے۔ بالاتفاق بیان فرما رہی ہیں کہ نشان کو طلب کرنے والے مور و عتاب الہی ہوتے ہیں اور جو شخص نشان دیکھنے سے ایمان لاوے اس کا ایمان منظور نہیں۔“

(آئینہ کمالات ص ۳۳۲ تا ۳۳۳، خزائن ج ۵ ص ۱۵۷)

مندرجہ بالا بیان مسیلہ ثانی نے صرف اس لئے توڑ موڑ کر بیان کیا کہ مابدولت چونکہ آیات اللہ سے کورے ہیں۔ اس لئے رسول اکرم ﷺ بھی نعوذ باللہ خالی تھے۔

براین عقل و دانش بیاہد گریت

مرزا نیو! پڑھو اور شرم کے سمندر میں ڈوب مرو۔ ”لَعْنَتُ اللّٰهُ عَلَى الْكَاذِبِيْنَ“

لاحول ولا قوۃ الا باللہ“

قادیانیت سے پوچھا کفر نے تو کون ہے

ہنس کے بولی آپ ہی کی دلربا سالی ہوں میں

تقاضی مرزا

ولو كان من عند غير الله لوجدوا فيه اختلافا كثيرا (النساء: ۸۲)

.....۱ ”انسی احافظ کل من فی الدار من هذه المرض الذی

ہوساری یعنی میں تمام گھر والوں کو اس بیماری (طاعون) سے بچاؤں گا۔“ (البشری جلد دوم ص ۱۴۰)

اس کے خلاف: ”طاعون کے دنوں میں جب قادیان میں طاعون زوروں پر تھا۔ میرا

لڑکا شریف احمد بیمار ہوا۔“ (حقیقت الوحی حاشیہ ص ۸۴، خزائن ج ۲۲ ص ۸۷)

.....۲ ”قادیان طاعون سے اس لئے محفوظ رکھی گئی کہ وہ خدا کا دل اور فرستادہ

قادیان میں تھا۔“ (دافع البلاء ص ۵، خزائن ج ۱۸ ص ۲۲۶)

اس کے خلاف: ”ایک دفعہ کسی قدر شدت سے طاعون قادیان میں ہوئی۔“

(حقیقت الوحی ص ۲۳۲، خزائن ج ۲۲ ص ۲۴۴)

۳..... ”قادیان کے چاروں طرف دو دو میل کے فاصلے پر طاعون کا زور رہا۔ مگر قادیان طاعون سے پاک ہے۔ بلکہ آج تک جو شخص طاعون زدہ قادیان میں آیا وہ بھی اچھا ہو گیا۔“
(دافع البلاء ص ۵، خزائن ج ۱۸ ص ۲۲۶)

اس کے خلاف: ”جب صبح ہوئی تو میر صاحب کے بیٹے اسحق کو تپ تیز ہوا اور سخت گھبراہٹ شروع ہو گئی اور دونوں طرف ران میں گٹھیاں نکل آئیں۔“

(حقیقت الوحی ص ۳۲۹، خزائن ج ۲۲ ص ۳۳۲)

۴..... ”یہ امر ممنوع ہے کہ طاعون زدہ لوگ اپنے دیہات کو چھوڑ کر دوسری جگہ جائیں۔ اس لئے میں اپنی جماعت کے تمام لوگوں کو جو طاعون زدہ علاقہ میں ہیں منع کرتا ہوں کہ وہ اپنے علاقہ سے قادیان یا کسی دوسری جگہ جانے کا ہرگز قصد نہ کریں اور دوسروں کو بھی روکیں اور اپنے مقامات سے نہ ہٹیں۔“
(اشتہار نکر خانہ انتظام حاشیہ، مجموعہ اشتہارات ج ۳ ص ۳۶۷)

اس کے خلاف: ”مجھے معلوم ہے کہ آنحضرت ﷺ نے فرمایا کہ جب کسی شہر میں وبا نازل ہو تو اس شہر کے لوگوں کو چاہئے کہ بلا توقف اس شہر کو چھوڑ دیں۔ ورنہ خدا تعالیٰ سے لڑائی لڑنے والے ٹھہریں گے۔“
(ریو یو جلد ۶ ص ۳۶۵، نمبر ۹ ستمبر ۱۹۰۷ء)

۵..... ”قادیان طاعون سے اس واسطے محفوظ رہے گا کیونکہ یہ اس کے رسول کی تخت گاہ ہے اور تمام امتوں کے لئے نشان ہے۔“
(دافع البلاء ص ۱۰، خزائن ج ۱۸ ص ۲۳۰)

اس کے خلاف: ”اللہ تعالیٰ کے امر و منشاء کے ماتحت قادیان میں طاعون مارچ کی آخر تاریخوں میں پھوٹ پڑی۔ ۱۳۶۴ کے درمیان روزانہ موتوں کی۔“ (اخبار الحکم ۱۰ مارچ ۱۹۰۲ء)
۶..... ”عیسائیوں نے یسوع کے بہت معجزے لکھے ہیں۔ مگر حق بات یہ ہے کہ کوئی معجزہ ظہور میں نہیں آیا۔“
(ضمیمہ انجام آتھم حاشیہ ص ۶، خزائن ج ۱۱ ص ۲۹۰)

اس کے خلاف: ”اور صرف اس قدر سچ ہے کہ یسوع نے بھی بعض معجزات دکھلائے۔ جیسا کہ اور نبی دکھلاتے تھے۔“
(ریو یو جلد ۹ نمبر ۹ ستمبر ۱۹۰۲ء ص ۳۳۲)

۷..... ”مجھے ایک عربی الہام ہوا کہ اے مرزا ہم تم کو اسی سال کی عمر دیں گے یا اس کے قریب۔“
(انزال وہام ص ۶۳۵، خزائن ج ۳ ص ۴۴۳)

اس کے خلاف: ”خدا نے مجھے صریح لفظوں میں خبر دی کہ تیری اسی برس عمر ہوگی اور یا

۶۷۵ یا ۶۸۵ سال کم۔“

(براہین احمدیہ حصہ پنجم فیضیہ حاشیہ ص ۹۷، جزائن ج ۲۱ ص ۲۵۸)

۸..... ”تیس سال سے زیادہ عرصہ گزرتا ہے کہ مجھے اللہ تعالیٰ نے صاف لفظوں

میں فرمایا کہ تیری عمر اسی سال یا دو چار سال اوپر یا نیچے ہوگی۔“ (منقولہ الہی ص ۲۲۸)

اس کے خلاف: ”سوائی طرح ان لوگوں کے منصوبوں کے خلاف خدا نے مجھے وعدہ

دیا کہ میں ۸۰ برس یا ۳۲ برس کم یا زیادہ تیری عمر کروں گا۔“ (اربعین نمبر ۳ ص ۱۰، جزائن ج ۱ ص ۳۹۴)

۹..... ”مولوی غلام دستگیر پر واضح ہو کہ ہم بھی نبوت کے مدعی پر لعنت بھیجتے

ہیں اور کلمہ لا الہ الا اللہ محمد رسول اللہ کے قائل ہیں اور آنحضرت ﷺ کے ختم نبوت پر ایمان

رکھتے ہیں۔“ (تبلیغ رسالت ج ۶ ص ۳، مجموعہ اشتہارات ج ۲ ص ۲۹۷)

اس کے خلاف: ”قل یا ایہا الناس انی رسول اللہ الیکم جمیعاً ای

الرسال من اللہ (تذکرہ ص ۳۵۲ طبع سوم) کہہ دے آئے مرزا تمام جہان کے لوگوں میں تمہاری سب

کی طرف خدا کی طرف سے اپنی بن کر آیا ہوں۔ ہے کوئی میرے سوا رسول اللہ کا ”قطع دابر

القوم الذین لا یؤمنون“ یعنی جو قوم مرزا پر ایمان پر ایمان نہ لاوے گی اس کی جڑ بنیاد کاٹ

دی جاوے گی۔“ (تذکرہ ص ۶۳۶ طبع سوم، اخبار بدر قادیان ۱۹ جنوری ۱۹۰۶ء)

۱۰..... ”ابتداء سے میرا یہی مذہب ہے کہ میرے دعوے کے انکار کی وجہ سے

کوئی شخص کافر یا دجال نہیں ہو سکتا۔ یہ نکتہ یاد رکھنے کے لائق ہے کہ اپنے دعوے کے انکار کرنے

والے کو کافر کہنا یہ صرف ان نبیوں کی شان ہے جو خدا تعالیٰ کی طرف سے شریعت اور احکام جدید

لاتے ہیں۔ لیکن صاحب شریعت کے سوا اور جس قدر محدث ہیں گو وہ کیسے ہی جناب الہی میں شان

رکھتے ہوں اور خلعت مکالمہ الہیہ سے سرفراز ہوں۔ ان کے انکار سے کوئی کافر نہیں بن جاتا۔“

(تزیین القلوب ص ۱۳۰، جزائن ج ۱ ص ۴۳۲)

اس کے خلاف: ”مجھے الہام ہوا جو شخص تیری پیروی نہیں کرے گا اور تیری بیعت میں

داخل نہیں ہوگا۔ وہ خدا اور رسول کی نافرمانی کرنے والا جہنمی ہے۔“

(تبلیغ رسالت ج ۹ ص ۲۷، مجموعہ اشتہارات ج ۳ ص ۲۷۵)

۱۱..... ”زیادہ تعجب کی بات یہ ہے کہ بعض الہامات مجھے ان زبانوں میں ہوئے

ہیں جن سے مجھے کچھ بھی واقفیت نہیں۔ جیسے انگریزی یا سنسکرت یا عبرانی۔“

(نزول آج ص ۵۷، جزائن ج ۱ ص ۴۳۵)

اس کے خلاف: ”اور یہ بالکل غیر معقول اور بے بیودہ امر ہے کہ انسان کی اصلی زبان

تو کوئی ہو اور الہام اس کو کسی اور زبان میں ہو جس کو وہ سمجھ بھی نہیں سکتا۔ کیونکہ اس میں تکلیف مالا یطاق ہے۔“ (چشمہ معرفت ص ۲۰۹، خزائن ج ۲۳ ص ۲۱۸)

۱۲..... ”خدا ایک پہاڑ پر موسیٰ سے ہم کلام ہوا اور ایک پہاڑ پر شیطان عیسیٰ علیہ السلام سے ہم کلام ہوا۔ سو اس دونوں قسم کے مکالمہ میں غور کر۔ اگر غور کرنے کا مادہ ہے۔“

(نور الحق ص ۵۰، حاشیہ خزائن ج ۸ ص ۶۸)

(ہمیں اعتبار ہے آپ مثیل مسیح ہیں۔ آپ سے ضرور شیطان سینکڑوں دفعہ ہم کلام ہوتا ہے۔ خالد)

اس کے خلاف: ”اس عاجز پر ظاہر کیا گیا ہے کہ یہ خاکسار (مرزا) اپنی غربت و انکسار اور توکل و ایثار اور آیات و انوار کے رو سے مسیح کی پہلی زندگی کا نمونہ ہے اور اس عاجز کی فطرت اور مسیح کی فطرت باہم نہایت ہی مشابہ واقع ہوئی ہے۔ گویا ایک جوہر کے دو کٹڑے ہیں یا ایک ہی درخت کے دو پھل ہیں اور بے حد اتحاد ہے کہ نظر تشفی میں نہایت ہی باریک امتیاز ہے۔“

(برائین احمدیہ ص ۴۹۹ حاشیہ، خزائن ج ۱ ص ۵۹۳)

۱۳..... ”ایسے ناپاک خیال متکبر اور راست بازوں کے دشمن کو ایک بھلا مانس آدمی بھی قرار نہیں دے سکتے۔ چہ جائیکہ اسے نبی قرار دیں۔“

(ضمیمہ انجام آتھم ص ۹، حاشیہ خزائن ج ۱۱ ص ۲۹۳)

اس کے خلاف: ”ہم اس بات کے لئے بھی خدا تعالیٰ کی طرف سے مامور ہیں کہ حضرت عیسیٰ علیہ السلام کو سچا اور راستہ باز نبی مانیں اور ان کی نبوت پر ایمان لاویں۔ ہماری کسی کتاب میں کوئی ایسا لفظ بھی نہیں ہے جو ان کی شان بزرگ کے برخلاف ہو۔“

(ایام صلح کا نسل ص ۲، خزائن ج ۱۳ ص ۲۲۸)

۱۴..... ”خدا تعالیٰ کا قانون قدرت ہرگز نہیں بدل سکتا۔“

(کرامات الصادقین ص ۸، خزائن ج ۷ ص ۵۰)

اس کے خلاف: ”خدا اپنے خاص بندوں کے لئے اپنا قانون بھی بدل دیتا ہے۔“

(چشمہ معرفت ص ۹۶، خزائن ج ۲۳ ص ۱۰۴)

۱۵..... ”حضرت مسیح کی چٹیاں باوجود یکہ معجزہ کے طور پر ان کا پرواز کرنا قرآن کریم سے ثابت ہے۔ مگر پھر بھی مٹی کی مٹی ہی تھیں۔“ (آئینہ کلمات اسلام ص ۶۸، خزائن ج ۵ ص ایضاً)

اس کے خلاف: ”اور یہ بھی یاد رکھنا چاہئے کہ ان پرندوں کا پرواز قرآن شریف سے

ہرگز ثابت نہیں ہوتا۔“ (ازالہ اوہام ص ۳۰۷، حاشیہ خزائن ج ۳ ص ۲۵۶)

۱۶..... ”خدا تعالیٰ اپنے اذن اور ارادہ سے کسی شخص کو موت اور حیات اور ضرر

اور نفع کا مالک نہیں بناتا۔“ (ازالہ اوہام ص ۳۱۵، حاشیہ خزائن ج ۳ ص ۲۶۰)

اس کے خلاف: ”واعطیت صفة الافناء والاحیاء من رب الفعّال اور مجھ کو فانی کرنے اور زندہ کرنے کی صفت دی گئی اور یہ صفت خدا کی طرف سے مجھ کو ملی ہے۔“

(خطبہ الہامیہ ص ۵۶، ۵۵، خزائن ج ۱۶ ص ایضاً)

۱۷..... ”وید گرا ہی سے بھرا ہوا ہے۔“ (البشری جلد اول ص ۵۰)

اس کے خلاف: ”ہم وید کو بھی خدا کی طرف سے مانتے ہیں۔“

(پیغام صلح ص ۲۳، خزائن ج ۲۳ ص ۳۵۳)

۱۸..... ”یسوع در حقیقت بوجہ بیماری مرگی دیوانہ ہو گیا تھا۔“

(ست پہن ص ۱۷۱، حاشیہ، خزائن ج ۱۰ ص ۲۹۵)

اس کے خلاف: ”ہم تو قرآن شریف کے فرمودہ کے مطابق حضرت عیسیٰ علیہ السلام کو

سچائی مانتے ہیں۔“ (ضمیمہ براہین احمدیہ ج ۵ ص ۱۰۱، خزائن ج ۲۱ ص ۲۶۴)

۱۹..... ”پھر دجال ایک قوم کی طرف جائے گا اور اپنی الوہیت کی طرف ان کو

دعوت دے گا۔“ (ازالہ اوہام ص ۳۱۸، جلد اول، خزائن ج ۳ ص ۲۰۸)

اس کے خلاف: ”دجال خدا نہیں کہلائے گا۔ بلکہ خدا تعالیٰ کا قائل ہوگا۔ بلکہ بعض

انبیاء کا بھی۔“ (ازالہ اوہام ص ۳۰۷، خزائن ج ۳ ص ۴۹۳)

۲۰..... ”حضرت موسیٰ علیہ السلام کی اتباع میں اس امت میں ہزاروں نبی

ہوئے۔“ (الحکم ۲۳ نومبر ۱۹۰۲ء)

اس کے خلاف: ”بنی اسرائیل میں اگرچہ بہت سے نبی آئے مگر ان کی نبوت موسیٰ علیہ

السلام کی پیروی کا نتیجہ نہ تھا۔“ (حقیقت الوحی ص ۹۷، حاشیہ، خزائن ج ۲۲ ص ۱۰۰)

۲۱..... ”ہمارے نبی ﷺ نے اور نبیوں کی طرح ظاہری علم کسی استاد سے نہیں

پڑھا تھا۔ مگر حضرت عیسیٰ علیہ السلام اور حضرت موسیٰ علیہ السلام کتبوں میں بیٹھے تھے اور حضرت

عیسیٰ علیہ السلام نے ایک یہودی سے تمام تورات پڑھی تھی۔ غرض اس لحاظ سے کہ ہمارے

نبی ﷺ نے کسی استاد سے نہیں پڑھا تھا۔ خدا آپ ہی استاد ہوا اور پہلے پہل خدا نے ہی آپ کو

اقراء کہا۔ یعنی پڑھا اور کسی نے نہیں کہا۔ اس لئے آپ نے خاص خدا کے زیر تربیت تمام دینی

ہدایت پائی اور دوسرے نبیوں کے دینی معلومات انسانوں کے ذریعہ سے بھی حاصل ہوئے۔ سو آنے والے کا نام جو مہدی رکھا گیا سو اس میں یہ اشارہ ہے کہ وہ آنے والا علم دین خدا سے ہی حاصل کرے گا اور قرآن اور حدیث میں کسی استاد کا شاگرد نہیں ہوگا۔ سو میں حلفاً کہہ سکتا ہوں کہ میرا حال یہ ہے کہ کوئی ثابت نہیں کر سکتا کہ میں نے کسی انسان سے قرآن یا حدیث یا تفسیر کا ایک سبق بھی پڑھا ہے۔“ (ایام صلح ص ۱۴۷، خزائن ج ۱۳ ص ۳۹۴)

اس کے خلاف: ”بچپن کے زمانہ میں میری تعلیم اس طرح پر ہوئی کہ جب میں چھ سال کا تو ایک فارسی معلم میرے لئے نوکر رکھا گیا۔ جنہوں نے قرآن شریف اور چند فارسی کتابیں مجھے پڑھائیں اور اس بزرگ کا نام فضل تھا اور جب میری عمر قریباً دس برس کے ہوئی تو ایک عربی خاں مولوی صاحب میری تربیت کے لئے مقرر کئے گئے جن کا نام فضل احمد تھا۔ مولوی صاحب موصوف جو ایک دیندار اور بزرگوار آدمی تھے۔ وہ بہت توجہ اور محنت سے پڑھاتے رہے اور میں نے صرف کی بعض کتابیں اور کچھ قواعد و نحوان سے پڑھے اور بعد اس کے جب میں سترہ یا اٹھارہ سال کا ہوا تو ایک اور مولوی صاحب سے چند سال پڑھنے کا اتفاق ہوا۔ ان کا نام گل علی شاہ تھا۔ ان کو بھی میرے والد نے نوکر رکھ کر قادیان میں پڑھانے کے لئے مقرر کیا اور ان آخر الذکر مولوی صاحب سے میں نے نحو اور منطق اور حکمت وغیرہ علوم مرہوجہ کو جہاں تک خدا تعالیٰ نے چاہا حاصل کیا اور بعض طبابت کی کتابیں میں نے اپنے والد صاحب سے پڑھیں۔“

(کتاب البریہ ص ۱۶۱ تا ۱۶۳، حاشیہ خزائن ج ۱۳ ص ۱۸۱ تا ۱۸۲)

۲۲..... ”حضرت عیسیٰ علیہ وسلم نے سرینگر کشمیر میں وفات پائی اور آپ کا مزار مقدس سرینگر محلہ خان یار میں موجود ہے۔“ (کشف الغطا ص ۱۴، خزائن ج ۱۳ ص ۱۹۵)

اس کے خلاف: ”اور لطف تو یہ ہے کہ حضرت عیسیٰ علیہ السلام کی بھی بلا دشام میں قبر موجود ہے اور ہم نے زیادہ صفائی کے لئے اس جگہ حاشیہ میں اخویم جی فی اللہ سید مولوی محمد سعید طرابلسی کی شہادت درج کرتے ہیں کہ وہ طرابلس اور بلا دشام کے رہنے والے ہیں اور انہی کی حدود میں حضرت عیسیٰ علیہ السلام کی قبر ہے اور کہو کہ وہ قبر جعلی ہے تو اس جعل کا ثبوت دینا چاہئے کہ کس وقت یہ جعل بنایا گیا اور اس صورت میں دوسرے انبیاء کی قبروں کی نسبت بھی تسلی نہ رہے گی اور ایمان اٹھ جائے گا اور کہنا پڑے گا کہ تمام قبریں جعلی ہوں گی۔“

(اتمام الحجہ ص ۱۸، خزائن ج ۸ ص ۲۹۶، ۲۹۷)

اختلاف بیانی کی پر زور داد دیجئے اور تو از ن دماغ کی وجہ سے مختل ہونا یقین

کیجئے۔ ورنہ ٹھنڈے دل سے تعارض کو دور فرمائیے:

ہم بھی قائل ہیں تیری نیرنگیوں کے یاد رہے
او زمانے کی طرح رنگ بدلنے والے

۲۳..... ”بعد اس کے مسیح اس مین سے پوشیدہ طور پر بھاگ کر کشمیر کی طرف

آ گیا اور وہیں فوت ہوا۔“ (کشتی نوح ص ۵۳، خزائن ج ۱۹ ص ۵۷)

اس کے خلاف: ”سچ تو یہ ہے کہ مسیح اپنے وطن گلیل میں جا کر فوت ہو گیا۔“

(ازالہ اوہام ص ۳۳، خزائن ج ۳ ص ۳۵۳)

۲۴..... ”حضرت مریم علیہ السلام کی قبر زمین شام میں کسی کو معلوم نہیں۔“

(حقیقت الوحی ص ۱۰۱، حاشیہ، خزائن ج ۲۲ ص ۱۰۴)

اس کے خلاف: ”حضرت مریم صدیقہ کی قبر بیت المقدس کے بڑے گرجے میں

(اتمام حجت حاشیہ ص ۱۹، خزائن ج ۸ ص ۲۹۹ تا ۲۹۷)

ہے۔“

۲۵..... ”حضرت مسیح کی حقیقت نبوت یہ ہے کہ وہ براہ راست بغیر اتباع

(اخبار بدر ۱۸ شعبان ۱۳۲۱ھ ص ۶۸)

آنحضرت ﷺ کے ان کو حاصل۔“

اس کے خلاف: ”حضرت مسیح کو جو کچھ بزرگی ملی وہ بوجہ تابعداری حضرت محمد ﷺ کے

(مکتوبات احمدیہ جلد سوئم ص ۱۲)

ملی۔“

۲۶..... ”میں حضرت یسوع مسیح کی طرف سے ایک سچے سفیر کی حیثیت میں کھڑا

(تحفہ قیسریہ ص ۲۲، خزائن ج ۱۲ ص ۲۷۷)

ہوں۔“

اس کے خلاف: ”میں نے خوب غور کر کے دیکھا ہے اور جہاں تک فکر کام کر سکتی ہے

خوب سوچا ہے۔ میرے نزدیک جبکہ مسیح شراب سے پرہیز رکھنے والا نہیں تھا اور کوئی اس کی بیوی

بھی نہ تھی تو گو میں جانتا ہوں کہ خدا نے اس کو بھی برے کام سے بچایا۔“

(اخبار الحکم ج ۶ نمبر ۲۶، ۲۷ جولائی ۱۹۰۲ء ص ۱۳)

۲۷..... ”بائبل اور ہماری احادیث اخبار کی کتابوں کی رو سے جن نبیوں کا اسی

وجود غسری کے ساتھ آسمان پر جانا تصور کیا گیا۔ وہ دونی ہیں۔ ایک یوحنا جس کا نام ایلیا ہے اور

اور یس بھی ہے۔ دوسرے مسیح بن مریم جن کو عیسیٰ اور یسوع بھی کہتے ہیں۔“

(توضیح المرام ص ۳، خزائن ج ۳ ص ۵۲)

اس کے خلاف: ”حضرت عیسیٰ علیہ السلام فوت ہو چکے ہیں اور ان کا زندہ آسمان پر جانا

اور اب تک زندہ ہونا اور پھر کسی وقت مع جسم غضری زمین پہ آنا یہ سب ان پر تہمتیں ہیں۔“

(ضمیمہ براہین احمدیہ ج ۵ ص ۲۳۰، خزائن ج ۲۱ ص ۴۰۶)

۲۸..... ”لوگوں نے جو اپنے نام خفی، شافعی وغیرہ رکھے ہیں یہ سب بدعت

(از ڈائری ۱۹۰۱ء ص ۴)

ہیں۔“

اس کے خلاف: ”ہمارے ہاں جو آتا ہے اسے پہلے ایک خفیف سارنگ چڑھانا پڑتا

ہے۔ یہ چاروں مذہب اللہ تعالیٰ کا فضل ہیں اور اسلام کے واسطے ایک چار دیواری۔“

(از ڈائری ۱۹۰۱ء ص ۴)

۲۹..... ”اور اس شخص کا مجھ کو وہابی کہنا غلط نہ تھا۔ کیونکہ قرآن شریف کے بعد صحیح

(بدرج ۶ نمبر ۲ ص ۷، ۲ جولائی ۱۹۰۷ء)

حدیث پر عمل کرنا ہی ضروری سمجھتا ہوں۔“

اس کے خلاف: ”ہمارا مذہب وہابیوں کے برخلاف ہے۔“

۳۰..... ”بعض الہامات مجھے ان زبانوں میں ہوتے ہیں جن سے مجھے کچھ

واقفیت نہیں۔ جیسے انگریزی یا مسکرت یا عبرانی وغیرہ۔“ (نزل مسج ص ۵۷، خزائن ج ۱۸ ص ۳۳۵)

اس کے خلاف: ”یہ بالکل غیر معقول اور بے ہودہ امر ہے کہ انسان کی اصل زبان تو

کوئی ہو اور الہام اس کو کسی اور زبان میں ہو جس کو وہ سمجھ بھی نہ سکتا ہو۔ کیونکہ اس میں مالا یطاق ہے

اور ایسے الہام سے فائدہ کیا ہوا جو انسانی سمجھ سے بالاتر ہے۔“

(چشمہ معرفت ص ۲۰۹، خزائن ج ۲۳ ص ۲۱۸)

۳۱..... ”میں نے نبوت کا دعویٰ نہیں کیا اور نہ میں نے انہیں کہا ہے کہ میں نبی

ہوں۔ لیکن ان لوگوں نے جلدی کی اور میرے قول کے سمجھنے میں غلطی کھائی۔“

(حاجۃ البشری ص ۷۹، خزائن ج ۷ ص ۲۹۶)

اس کے خلاف: ”سچا خدا وہ ہے جس نے قادیان میں اپنا رسول بھیج دیا۔“

(دافع البلاء ص ۱۱، خزائن ج ۱۸ ص ۲۳۱)

۳۲..... ”اب اس تمام تقریر سے ظاہر ہے کہ عیسائی قوم میں شراب نے بڑی بڑی

خرابیاں پیدا کیں اور بڑی بڑی مجرمانہ حرکات ظہور میں آئی ہیں۔ لیکن ان تمام گناہوں کا منبع اور

مبداء مسیح کی تعلیم اور اس کے اپنے حالات ہیں۔“ (الحکم ج ۶ نمبر ۲۵ ص ۱۶، ۱۷ جولائی ۱۹۰۶ء)

اس کے خلاف: ”اسلام میں کسی نبی کی تحقیر کرنا کفر ہے اور سب پر ایمان لانا فرض

(چشمہ معرفت ص ۱۸، خزائن ج ۲۳ ص ۳۹۰)

ہے۔“

۳۳..... ”نبی کریم ﷺ کے گیارہ لڑکے فوت ہوئے۔“

(تجلیات الہیہ ص ۲۲، خزائن ج ۲۰ ص ۴۱۴)

جواب: تاریخ اسلام کہتی ہے لعنت اللہ علی الکاذبین (خالہ)

۳۴..... ”ایک سائل نے یہی سوال مندرجہ الذکر الحکم ص ۲۳ مرزا قادیانی کے پیش

کیا اور پوچھا کہ آپ کے بیان اور پہلی کتابوں کے بیان میں تناقض ہے۔ یعنی پہلے آپ تریاق القلوب وغیرہ میں لکھ چکے ہیں کہ میرے نہ ماننے سے کوئی کافر نہیں ہوتا اور اب آپ لکھتے ہیں کہ میرے انکار سے کافر ہو جاتا ہے۔

الجواب! یہ عجیب بات ہے کہ آپ کافر کہنے والے اور نہ ماننے والے کو اور قسم کے انسان ٹھہراتے ہیں۔ حالانکہ خدا کے نزدیک ایک ہی قسم ہے۔“

(حقیقت الوحی ص ۶۳، خزائن ج ۲۲ ص ۱۶۷)

اس کے خلاف: ”بہر حال خدا نے مجھ پر ظاہر کیا ہے کہ ہر وہ شخص جس کو میری دعوت

پہنچی ہے اور اس نے مجھے قبول نہیں کیا وہ مسلمان نہیں اور خدا کے نزدیک قابل مواخذہ ہے۔“

(مرزا قادیانی کا خط مندرجہ الذکر الحکم نمبر ص ۲۳)

۳۵..... ”مسح کا چال چلن کیا تھا۔ ایک کھاؤ پیو، شرابی، نہ زائد، نہ عابد، نہ حق کا

پرستار خود بین۔ خدائی کا دعویٰ کرنے والا۔“

(مکتوبات احمدیہ جلد سوم ص ۲۳، ۲۴)

اس کے خلاف: ”انہوں نے (مسح) اپنی نسبت کوئی ایسا دعویٰ نہیں کیا جس سے وہ

خدائی کے مدعی ثابت ہوں۔“

(لیکچر یا لکٹ ص ۴۳، خزائن ج ۲۰ ص ۲۳۶)

۳۶..... ”اس عاجز نے جو معیل مسح ہونے کا دعویٰ کیا ہے جس کو کم فہم لوگ مسح

موعود خیال کر بیٹھے ہیں۔“

(ازالہ اوہام ص ۱۹۰، خزائن ج ۳ ص ۱۹۲)

اس کے خلاف: ”میرا یہ دعویٰ ہے کہ میں وہ مسح موعود ہوں جس کے بارہ میں خدا تعالیٰ

کی پاک کتابوں میں پیشگوئیاں ہیں کہ وہ آخری زمانہ میں ظاہر ہوگا۔“

(تحد کوڑو یہ ص ۱۱۸، خزائن ج ۱ ص ۲۹۵)

۳۷..... ”وہ ابن مریم جو آنے والا ہے کوئی نبی نہیں ہوگا۔“

(ازالہ اوہام ص ۲۹۱، خزائن ج ۳ ص ۲۳۹)

اس کے خلاف: ”جس آنے والے مسح موعود کا حدیثوں میں پتہ چلتا ہے اس کا انہی

حدیثوں میں یہ بیان دیا گیا ہے کہ وہ نبی ہوگا۔“

(حقیقت الوحی ص ۲۹، خزائن ج ۲۲ ص ۳۱)

۳۸..... ”خدا نے مسیح کو بن باپ پیدا کیا۔“ (البشری جلد دوم ص ۶۸)

اس کے خلاف: ”حضرت مسیح ابن مریم اپنے باپ یوسف کے ساتھ ۲۲ برس تک بخاری کا کام بھی کرتے رہے۔“ (ازالہ اوہام ص ۳۰۳ حاشیہ، خزائن ج ۳ ص ۲۵۴)

۳۹..... ”مسیح ایک کامل اور عظیم الشان نبی تھا۔“ (البشری جلد اول ص ۲۴)

اس کے خلاف: ”پس نادان اسرائیلی نے ان معمولی باتوں کا پیش گوئی کیوں نام رکھا۔ محض یہودیوں کے تنگ کرنے سے اور جب معجزہ مانگا گیا تو یسوع صاحب فرماتے ہیں کہ حرام کار اور بدکار لوگ مجھ سے معجزہ مانگتے ہیں۔ ان کو کوئی معجزہ دکھایا نہیں جائے گا۔ دیکھو یسوع کو کیسی سوچھی اور کیسی پیش بندی کی۔ اب کوئی حرام کار اور بدکار بنے تو اس سے معجزہ مانگے۔ یہ تو وہی بات ہوئی جیسا کہ ایک شریعہ مکار نے جس میں سر اسر یسوع کی روح تھی لوگوں میں یہ مشہور کیا کہ میں ایک ایسا اور بتا سکتا ہوں جس کے پڑھنے سے پہلی رات میں خدا نظر آ جائے گا۔ بشرطیکہ پڑھنے والا حرام کی اولاد نہ ہو۔ اب بھلا کون حرام کی اولاد بنے اور کہے کہ مجھے وظیفہ پڑھنے سے خدا نظر نہیں آیا۔ آخر یہ ایک وظیفہ ہی کو یہ کہنا پڑا کہ ہاں صاحب نظر آ گیا۔ سو یسوع کی بندشوں اور تدبیروں پر قربان ہی جائیں۔ اپنا پیچھا چھوڑانے کے لئے کیسا داؤ کھیلے۔ یہی آپ کا طریق تھا۔ ایک مرتبہ کسی یہودی نے آپ کی قوت شجاعت آزمانے کے لئے سوال کیا کہ اے استاد قیصر کو خراج دینا روا ہے یا نہیں۔ آپ کو یہ سوال سنتے ہی جان کی پڑ گئی کہ کہیں باغی کہلا کر پکڑا نہ جاؤں۔“ (ضمیمہ انجام آتھم ص ۵۰۴، خزائن ج ۱۱ ص ۲۸۸)

”ہماری قلم سے حضرت عیسیٰ علیہ السلام کی نسبت جو کچھ خلاف نشان نکلا ہے وہ الزامی جواب کے رنگ میں ہے۔“ (مقدمہ چشمہ سبکی ص ۳۰۴ حاشیہ، خزائن ج ۲۰ ص ۳۳۶)

۴۰..... ”کیونکہ حسب تصریح قرآن مجید رسول اس کو کہتے ہیں جس نے احکام و عقائد دینی جبرائیل کے ذریعے حاصل کئے ہوں۔ لیکن وحی نبوت تیرہ سو برس سے مہر لگ چکی۔ کیا یہ مہر اس وقت ٹوٹ جائے گی۔“ (ازالہ اوہام ص ۵۳۴، خزائن ج ۳ ص ۲۸۷)

اس کے خلاف: ”هو الذی ارسل رسوله بالهدی و دین الحق لیظہره علی الدین کلہ ان اللہ قد من علیہا وہ اللہ جس نے اپنے رسول کو ہدایت کے ساتھ بھیجا اور دین حق کے ساتھ تاکہ اسے تمام ادیان پر غالب ثابت کر دے۔ بے شک اللہ تعالیٰ نے ہم پر یواہر احسان کیا ہے۔“ (البشری جلد دوم ص ۱۱۰)

۴۱..... ”اول تو یہ جاننا چاہئے کہ مسیح موعود کے نزول کا عقیدہ کوئی ایسا عقیدہ نہیں

ہے جو ہماری ایمانیات کا کوئی جزو یا ہمارے دین کے رکنوں میں سے کوئی رکن ہو۔ بلکہ صدہا پیشگوئیوں میں سے ایک پیشگوئی ہے جس کو حقیقت اسلام سے کچھ بھی تعلق نہیں جس زمانہ تک یہ پیشگوئی بیان نہیں کی گئی تھی۔ اس زمانہ تک اسلام کچھ ناقص نہیں تھا اور جب بیان کی گئی تو اس سے اسلام کچھ کامل نہیں ہو گیا۔“

(ازالہ اوہام ص ۱۴۰، خزائن ج ۳ ص ۱۷۱)

اس کے خلاف: ”چند ہی منٹ گزرے تھے کہ مسیح کو صلیب پر سے اتار لیا گیا۔“

(ازالہ اوہام ص ۳۸۱، خزائن ج ۳ ص ۲۹۶)

۴۲..... ”حضرت عیسیٰ علیہ السلام پر یہ ایک تہمت ہے کہ گویا وہ معہ جسم عنصری

(نور الحق ص ۴۵، خزائن ج ۲۱ ص ۵۸) آسمان پر چلے گئے۔“

اس کے خلاف: ”حضرت مسیح تو انجیل کو ناقص کی ناقص چھوڑ کر آسمان پر جا بیٹھے۔“

(براہین احمدیہ ص ۳۶۱، حاشیہ درخانیہ خزائن ج ۱ ص ۴۳۱)

۴۳..... ”مسیح آسمان پر سے جب اترے گا تو دو چادریں اس نے پہنی ہوں گی۔“

(تبیخ الاذہان ج ۱ نمبر ۵، ۵ ماہ جون ۱۹۰۶ء)

اس کے خلاف: ”ہاں بعض احادیث میں عیسیٰ بن مریم کے نزول کا لفظ پایا جاتا ہے۔

لیکن کسی حدیث میں یہ نہیں پاؤ گے کہ اس کا نزول آسمان سے ہوگا۔“

(حجۃ البشری ص ۷۷، حاشیہ، خزائن ج ۷ ص ۱۹۷)

۴۴..... ”گالیاں سن کے دعا دیتا ہوں۔“

(آئینہ کمالات اسلام ص ۲۲۵، خزائن ج ۵ ص ایضاً)

اس کے خلاف: ”یقبلنی ویصدق دعوتی الاذریۃ البغایا یعنی حرام زادہ اور

ولد الزنا کے ماسوا ہر شخص مجھے قبول کرے گا۔“ (آئینہ کمالات اسلام ص ۵۴۷، خزائن ج ۵ ص ایضاً)

۴۵..... ”میرے مخالف جنگلوں کے سورا اور ان کی عورتیں کیتوں سے بدتر ہیں۔“

(نجم الہدی ص ۱۰، خزائن ج ۱۴ ص ۵۳)

اس کے خلاف: ”کسی انسان کو حیوان کہنا بھی ایک قسم کی گالی ہے۔“

(ازالہ اوہام حاشیہ ص ۲۶، خزائن ج ۳ ص ۱۱۵)

۴۶..... ”جہاں تک مجھے معلوم ہے میں نے ایک لفظ بھی ایسا استعمال نہیں کیا جس

(ازالہ اوہام ص ۱۳، خزائن ج ۳ ص ۱۰۹)

کو دشنام دہی کہا جائے۔“

اس کے خلاف:

بن کے رہنے والو تم ہرگز نہیں ہو آدمی
کوئی ہے روباہ کوئی خنزیر اور کوئی ہے مار

(درشین بحوالہ براہین پنجم)

۴۷..... ”مسح بنی اسرائیل میں سے نہیں آیا تھا۔ وجہ یہ کہ بنی اسرائیل میں کوئی اس

(ضمیمہ براہین احمدیہ حصہ پنجم ص ۱۳۶، خزائن ج ۲۱ ص ۳۰۳)

کا باپ نہ تھا۔“

اس کے خلاف: ”بنی اسرائیل کے خاتم الانبیاء کا نام عیسیٰ علیہ السلام ہے۔“

(خاتمہ ضمیمہ براہین احمدیہ ص ۲۱۱، خزائن ج ۲۱ ص ۴۱۲)

۴۸..... ”میرے دعوے کے انکار کی وجہ سے کوئی شخص کافر یا دجال نہیں ہو سکتا۔“

(تزیان القلوب ص ۱۳۰، خزائن ج ۱۵ ص ۴۳۲)

اس کے خلاف: ”دوسرا یہ کفر کہ مثلاً وہ مسیح موعود کو نہیں مانتا“ (یعنی مرزا قادیانی کو)

(حقیقت الوحی ص ۱۷۹)

۴۹..... ”یہ ظاہر ہے کہ مسیح ابن مریم اس امت کے شمار میں آ گئے۔“

(ازالہ اوہام حصہ دوم ص ۶۲۳، خزائن ج ۳ ص ۴۳۶)

اس کے خلاف: ”حضرت عیسیٰ کو امتی قرار دینا ایک کفر ہے۔“

(ضمیمہ براہین احمدیہ ج ۵ ص ۱۹۲، خزائن ج ۲۱ ص ۳۶۴)

۵۰..... ”یہ قرآن شریف کا مسیح اور اس کی والدہ پراحسان ہے کہ کروڑ ہا انسانوں کو

یسوع کی ولادت کے بارہ میں زبان بند کر دی اور ان کو تعلیم دی کہ تم یہی کہو کہ وہ بے باپ پیدا

(ریویو ج ۲ نمبر ۳، اپریل ۱۹۰۳ء ص ۱۵۹)

ہوا۔“

اس کے خلاف: ”خدا تعالیٰ نے یسوع کی قرآن شریف میں کچھ خبر نہیں دی کہ وہ کون

(ضمیمہ انجام آتھم ص ۹ حاشیہ، خزائن ج ۱ ص ۲۹۳)

تھا۔“

۵۱..... ”حضرت عیسیٰ علیہ السلام کی قبر بلدہ قدس میں ہے۔“

(اتمام الحجۃ حاشیہ ص ۱۹، خزائن ج ۸ ص ۲۹۷)

اس کے خلاف: ”مسیح تو انجیل کو ادھوری چھوڑ کر آسمان پر جا بیٹھا۔“

(براہین احمدیہ ص ۳۶۱، خزائن ج ۱ ص ۴۳۱)

۵۲..... ”ہم ایسے ناپاک خیال اور متکبر اور راست بازوں کے دشمن کو ایک

بھلا مانس آدمی بھی قرار نہیں دے سکتے۔ چہ جائیکہ نبی قرار دے دیں۔“

(ضمیمہ انجام آقظم ۹، خزائن ج ۱۱ ص ۲۹۳)

اس کے خلاف: ”یہ عریضہ مبارک ہادی اس شخص کی طرف سے ہے جو یسوع کے نام پر طرح طرح کی بدعتوں سے دنیا کو چھڑانے کے لئے آیا۔“ (تحد قیسریہ ص ۱۲، خزائن ج ۱۲ ص ۲۵۳)

ایضاً..... ”ہمارا دعویٰ ہے کہ ہم نبی اور رسول ہیں۔“

(اخبار بدر ۵ مارچ ۱۹۰۸ء، ملفوظات ج ۱ ص ۱۰۷)

ایضاً..... ”چونکہ اس نے مجھے یسوع کے رنگ میں پیدا کیا تھا اور تو اور طبع کے لحاظ سے یسوع کی روح میرے اندر رکھی تھی۔ اس لئے ضرور تھا کہ گشدرہ ریاست میں بھی مجھے یسوع کے ساتھ مشابہت ہوتی۔“

(تحد قیسریہ ص ۲۰، خزائن ج ۱۲ ص ۲۷۲)

ایضاً..... ”میں وہ ہوں جس کی روح میں بروز کے طور پر یسوع مسیح کی روح سکونت رکھتی ہے۔“

(تحد قیسریہ ص ۲۱، خزائن ج ۱۲ ص ۲۷۳)

۵۳..... ”۲۷ دسمبر ۱۸۸۹ء کو (رسالہ کشف الغطاء ص ۳) پرفرماتے ہیں۔ انیس سال

سے گورنمنٹ کی خدمت کر رہا ہوں۔“

بہیں عقل و دانش بپایہ گریست

اس کے خلاف: ۲۷ اگست ۱۸۹۰ء کو رسالہ (ستارہ قیسریہ ص ۹، خزائن ج ۱۵ ص ۱۲۰) میں

فرماتے ہیں تیس سال سے خدمت کر رہا ہوں۔

”مسیح علیہ السلام کی نہ بیوی تھی اور نہ بچے۔“

(مواہب الرحمن ص ۷۶، خزائن ج ۱۹ ص ۲۹۵، تریاق القلوب حاشیہ ص ۹۹، خزائن ج ۱۵ ص ۳۶۳)

۵۴..... ”افغانوں میں ایک قوم عیسیٰ خیل کہلاتے ہیں۔ کیا تعجب کہ وہ عیسیٰ علیہ

السلام کی اولاد ہو۔“ (مسیح ہندوستان میں ص ۷۰، خزائن ج ۱۵ ص ایضاً)

اگر یہی قاعدہ کلیہ لیا جائے تو موسیٰ خیل، لودی خیل، سلمان خیل، داؤد خیل وغیرہ

سب نبیوں کی اولاد ہے۔ مرزا قادیانی نے ایک لطیف غلطی کھائی کہ پڑوسیوں سے سبق نہ لیا۔

ورنہ ان کی امت غلام خیل کے نام سے منسوب کی جاتی تو بہتر ہے۔ اس تک بندی یکے برتے

پر نبوت ہو رہی ہے۔ حضرت یہ بھی الہامی عبارت ہی ہوگی۔ ورنہ کون سے جاہل کو ماننے میں

انکار ہے۔ کیونکہ آپ کو ”وَمَا يَنْطِقُ عَنِ الْهَوَىٰ ۖ اِنْ هُوَ اِلَّا وَحْيٌ يُوحَىٰ“ کا بھی

تو دعویٰ ہے۔“ (خالد)

.....۵۵ ”حضرت موسیٰ علیہ السلام کے بعد بائیسویں صدی میں آنحضرت ﷺ

پیدا ہوئے تھے۔“ (ازالہ اوہام ص ۲۷۸، خزائن ج ۳ ص ۲۴۱)

اس کے خلاف: ”حضرت عیسیٰ علیہ السلام اور موسیٰ علیہ السلام کے درمیان چودہ سو

سال کا زمانہ تھا۔“ (ازالہ اوہام ص ۶۹۲، خزائن ج ۳ ص ۲۷۳)

ایضاً..... مرزا قادیانی کو ہر بات میں کمال حاصل ہے۔ تاریخ دانی تو ان سے ولایت والے سیکھتے ہیں۔ ادھر سے قلم ہی ایسا تفویض ہوا جو جھوٹ گرانے کا عادی ہے۔ ورنہ کون جاہل نہیں جانتا کہ سرورد عالم مسیح علیہ السلام سے چھ سو برس بعد پیدا ہوئے۔ مگر مرزا قادیانی ہیں کہ دو سو سال بھوک کی بے تابی میں ہضم کئے جاتے ہیں یا توازن دماغ صحیح نہ ہونے کے باعث مجبور ہیں۔ حالانکہ ذات شریف بذات خود ہمارے خیال کی موید ہے۔ ملاحظہ فرمائیے اور چونکہ بڑے آدمی ہیں۔ اس لئے انہیں کچھ نہ کہئے۔ آخر نبوت ایسے ہی حساب دانوں کو ملا کرتی ہے۔ مگر خطہ پنجاب میں۔ کوئی ایسا لفظ نہیں۔ غلطی ہوئی تو ہوا کیا۔ خط منہج کھینچ دو۔ فرماتے ہیں:

”حضرت عیسیٰ ہمارے نبی ﷺ سے چھ سو سال پہلے گزرے ہیں۔“

(راز حقیقت حاشیہ ص ۱۵، خزائن ج ۴ ص ۱۶۷)

مسیح علیہ السلام کی امانت

”لیکن جب چھ سات مہینے کا حمل نمایاں ہو گیا تب حمل کی حالت میں ہی قوم کے بزرگوں نے مریم کا یوسف نام ایک بخار سے نکاح کر دیا اور اس کے گھر جاتے ہی ایک دو ماہ کے بعد مریم کو بیٹا ہوا۔ وہ عیسیٰ یا یسوع کے نام سے موسوم ہوا۔“ (چشمہ سبکی ص ۲۶، خزائن ج ۲ ص ۳۵۵)

”بزرگوں نے بہت اصرار کر کے بسرعت تمام مریم کا اس (یوسف نجار) سے نکاح کروایا اور مریم کو پہل سے رخصت کر دیا۔ تاکہ خدا کے مقدس گھر پر نکتہ چینیوں نہ ہوں۔ کچھ تھوڑے دنوں کے بعد وہ لڑکا پیدا ہو گیا۔ جس کا نام یسوع رکھا۔“

(اخبار القلم ج ۶ نمبر ۲۶ ص ۲۴، ۱۶ جولائی ۱۹۰۲ء)

.....۵۶ ”حضرت عیسیٰ علیہ السلام اپنے باپ کی رو سے اس قوم میں سے نہیں تھا۔

کیونکہ اس کا کوئی باپ نہ تھا۔ جس وجہ سے وہ حضرت موسیٰ سے اپنی شاخ ملا سکتا۔“

(تحفہ کوثر ص ۲۳، خزائن ج ۷ ص ۱۲۳)

اس کے خلاف: ”یہ اعتقاد رکھنا پڑتا ہے کہ جب کہ ایک بندہ خدا کا عیسیٰ نام جس کو

عبرانی میں یسوع کہتے ہیں تیس برس تک موسیٰ رسول اللہ کی شریعت کی پیروی کر کے خدا کا مقرب

”بتا۔“

(پیشہ منشی ص ۶۷ حاشیہ خزائن ج ۲۰ ص ۳۸۱)

صاحب نبوت ہر گز امتی نہیں ہو سکتا اور جو شخص کامل طور پر رسول اللہ کہلاتا ہے۔ اس کا دوسرے نبی کا مطیع اور امتی نصوص قرآنیہ اور حدیثیہ کے رو سے بالکل ممتنع ہے۔ اللہ جل شانہ فرماتا ہے۔ ”وما ارسلنا من رسول الا لیطاع باذن اللہ یعنی ہر رسول مطاع اور امام بنانے کے لئے بھیجا جاتا ہے۔ اس غرض سے نہیں کہ کسی دوسرے کا مطیع ہو اور تابع۔“

(ازالہ کلان ص ۵۶۹، خزائن ج ۳ ص ۴۰۷)

”یسوع مسیح کے چار بھائی اور دو بہنیں تھیں۔ یہ سب یسوع کے حقیقی بھائی اور حقیقی بہنیں تھیں۔ یعنی سب یوسف اور مریم کی اولاد تھی۔“ (کنز النوح ص ۱۶ حاشیہ خزائن ج ۱۹ ص ۱۸)

”ہم نے مریم اور اس کے بیٹے کو بنی اسرائیل کے لئے اور ان سب کے لئے جو سمجھیں ایک نشان بنایا اور یہ اس بات کی طرف اشارہ ہے کہ حضرت عیسیٰ علیہ السلام کو بغیر باپ کے پیدا کر کے بنی اسرائیل کو سمجھا دیا کہ تمہاری بد اعمالی کے سبب نبوت بنی اسرائیل سے جاتی رہی۔ کیونکہ عیسیٰ علیہ السلام باپ کی رو سے بنی اسرائیل میں سے نہیں۔“

(تخفہ گولڈ ویس ۱۲۰، خزائن ج ۱ ص ۲۹۸)

مرزا قادیانی کا اقرار کہ میں نے عیسیٰ علیہ السلام کو گالیاں دیں

”ہمارے قلم سے حضرت عیسیٰ علیہ السلام کی نسبت جو کچھ خلاف شان ان کے لکھا ہے وہ الزامی جواب کے رنگ میں ہے وہ دراصل یہودیوں کے الفاظ ہم نے نقل کئے ہیں۔ افسوس اگر پادری صاحبان تہذیب اور خدا ترسی کریں اور بس تو ہمارے نبی ﷺ کو گالیاں نہ دیں تو دوسری طرف مسلمانوں کی طرف سے بھی ان سے بیس حصے زیادہ ادب کا خیال رہے۔“

(مقدمہ چشمہ منشی ص ۱۱ حاشیہ خزائن ج ۲۰ ص ۳۳۶)

امت مرزائیہ پر ایک احسان

نہ جا اس کے تحمل پر کہ بے ڈھب ہے گرفت اس کی
ڈر انکی دیر گیری سے کہ ہے سخت انتقام اس کا

مرزا قادیانی کے وہ نادرہ مکاشفات و کرامات جو ان کے نفس پر وارد ہوئے اور جن کی تعداد انہوں نے پانچ ہزار فرمائی۔ صحیح ہیں اور سچ ہیں۔ کیونکہ مرزا سے پتہ چلتا ہے۔

ابھی اس راہ سے کوئی گیا ہے
پتا دیتی ہے شوخ نقش پاکی

اس لئے ہم نے کمال احتیاط و التزام کے ساتھ پہروں سردردی و عرق ریزی کے نتیجہ میں وہ گوہر مقصود پا ہی لیا۔ جو امت سے مخفی رکھا گیا تھا۔ یقین ہے کہ ہمارے دوست شیخ نیاز احمد صاحب قادیانی ہماری اس محنت کی داد دیں گے۔ مندرجہ ذیل مکاشفات و عجائبات و کرامات کے عنوان سے صاحب عقل نتیجہ خود نکال لیں گے۔

سلطان القلم کے بے لذت الہام

یا مظہر العجائب
الہام معہ ترجی کے غائب

..... ۱ ”ایلی ایلی لما سبقتنی ایلی اوس“ میرے خدا میرے خدا مجھے کیوں چھوڑ دیا۔ آخری فقرہ اس الہام ایلی اوس باعث ورود مشتبہ رہا اور نہ اس کے کچھ معنی نکلے۔
”واللہ اعلم بالصواب“ (البشری ج ۱ ص ۳۶)

..... ۲ ”هوشعنا نعسا“ یہ دونوں فقرے شاید عبرانی ہیں اور اس کے معنی ابھی تک اس عاجز پر نہیں نکلے۔
(براہین احمدیہ ص ۵۵۶، خزائن ج ۱ ص ۶۶۴)

..... ۳ ”پریشن عمر بر اطوس“ پرائوس، باعث سرعت الہام دریافت نہیں ہوا۔ عمر عربی لفظ ہے۔ اس جگہ بر اطوس پریشن کے معنی دریافت کرنے ہیں کہ کیا اور کس زبان کے یہ لفظ ہیں۔“
(مکتوبات احمدیہ ج ۱ ص ۶۸)

..... ۴ ”آسمان ایک مٹھی بھر رہ گیا۔“ (البشری ج ۲ ص ۱۳۹، مطلب ندارد تفہیم نہیں ہوئی)

..... ۵ ”لاہور میں ایک بے شرم ہے۔“ (البشری ج ۲ ص ۱۲۶، مطلب ندارد تفہیم نہیں ہوئی)

..... ۶ ”ایک دانہ کس کس نے کھانا۔“ (البشری ج ۲ ص ۱۰۷، مطلب ندارد تفہیم نہیں ہوئی)

..... ۷ ”ایک عربی الہام ہوا۔ الفاظ مجھے یاد نہیں رہے۔ حاصل مطلب یہ ہے کہ

کندوبوں کو نشان دکھایا جائے گا۔“ (البشری ج ۲ ص ۹۴، مطلب ندارد تفہیم نہیں ہوئی)

..... ۸ ”غشم غشم غشم۔“ (البشری ج ۲ ص ۵۰، مطلب ندارد تفہیم نہیں ہوئی)

..... ۱۱ ”انشاء اللہ۔“ (البشری ج ۲ ص ۶۵، مطلب ندارد تفہیم نہیں ہوئی)

..... ۱۲ ”بہتر ہوگا کہ شادی کر لیں۔“ (البشری ج ۲ ص ۱۲۴، مطلب ندارد تفہیم نہیں ہوئی)

..... ۱۳ ”خدا اس کو پانچ بار ہلاکت سے بچائے گا۔“

(البشری ج ۲ ص ۱۱۹، مطلب ندارد تفہیم نہیں ہوئی)

..... ۱۴ ”خاکسار پیچہ مٹ۔“ (البشری ج ۲ ص ۹۴، مطلب ندارد تفہیم نہیں ہوئی)

-۱۵ ”لنگر اٹھا دو۔“ (تذکرہ ص ۵۵۰)
-۱۶ ”پیٹ پھٹ گیا۔“ (البشری ج ۲ ص ۱۱۹، مطلب ندارد تفہیم نہیں ہوئی)
-۱۷ ”میں سوتے سوتے جہنم میں پڑ گیا۔“ (البشری ج ۲ ص ۹۵، مطلب ندارد تفہیم نہیں ہوئی)
-۱۸ ”ایسوی الیٹن۔“ (تذکرہ ص ۷۲۳)
-۱۹ ”اے ازلی وابدی خدا بیڑیوں کو پکڑ کے آ۔“
- (البشری ج ۲ ص ۷۹، مطلب ندارد تفہیم نہیں ہوئی)
-۲۰ ”افسوس صد افسوس۔“ (البشری ج ۲ ص ۷۱، مطلب ندارد تفہیم نہیں ہوئی)
-۲۱ ”دو شہتیر ٹوٹ گئے۔“ (البشری ج ۲ ص ۱۰۰، مطلب ندارد تفہیم نہیں ہوئی)
-۲۲ ”دو پل ٹوٹ گئے۔“ (تذکرہ ص ۶۹۳)
-۲۳ ”پا نفل نہیں۔“ (البشری ج ۱ ص ۱۱، مطلب ندارد تفہیم نہیں ہوئی)
-۲۴ ”دشمن کا بھی خوب وار نکلا جس پر بھی وہ پار نکلا۔“
- (البشری ج ۲ ص ۱۵، مطلب ندارد تفہیم نہیں ہوئی)
-۲۵ ”زندگی کے فیشن سے دور جا پڑے۔“ (تذکرہ ص ۵۰۹)
-۲۶ ”آسمان سے دودھ اتر رہے محفوظ رکھو۔“
- (البشری ج ۲ ص ۱۱۲، مطلب ندارد تفہیم نہیں ہوئی)
-۲۷ ”کترین کا بیڑا غرق ہو گیا۔“ (البشری ج ۲ ص ۱۲۱، مطلب ندارد تفہیم نہیں ہوئی)
-۲۸ ”پوری ہو گئی۔“ (البشری ج ۲ ص ۱۳۰، مطلب ندارد تفہیم نہیں ہوئی)
-۲۹ ”راز کھل گیا۔“ (البشری ج ۲ ص ۱۲۹، مطلب ندارد تفہیم نہیں ہوئی)
-۳۰ ”تمہاری قسمت اجوار۔“ (البشری ج ۲ ص ۹۲، مطلب ندارد تفہیم نہیں ہوئی)
-۳۱ ”غلام احمد کی جے۔“ (تذکرہ ص ۷۲۳)
-۳۲ ”عالم کباب۔“ (البشری ج ۲ ص ۱۱۶، مطلب ندارد تفہیم نہیں ہوئی)
-۳۳ ”تمہارے نام کی۔“ (البشری ج ۲ ص ۱۲۹، مطلب ندارد تفہیم نہیں ہوئی)
-۳۴ ”واللہ واللہ سد ہا ہوا اولاً۔“ (البشری ج ۲ ص ۱۳۸، مطلب ندارد تفہیم نہیں ہوئی)
-۳۵ ”کل واحد منهم ثلج۔“ (تذکرہ ص ۷۰۹)
-۳۶ ”ایک ہفتہ تک ایک باقی نہ رہے گا۔“
- (البشری ج ۲ ص ۱۲۳، مطلب ندارد تفہیم نہیں ہوئی)

۳۷..... ”ہم مکہ میں مریں گے یا مدینہ میں۔“ (البشری ج ۲ ص ۱۰۵)

۳۸..... ”آسان ٹوٹ پڑا سارا کچھ معلوم نہیں کہ کیا ہونے والا ہے۔“

(البشری ج ۲ ص ۱۲۳، مطلب مدار و تنہیم نہیں ہوئی)

۳۹..... ”لا یموت احد من رجالکم“ تمہارے مردوں سے کوئی نہیں مرے

(البشری ج ۲ ص ۷۸)

کا۔

۴۰..... ”بیہوشی پھر غشی، پھر موت۔“ (البشری ج ۲ ص ۵۶)

قسم ہے قادیاں کے گلر خوشی گلھزاری کی

غلام احمد کی الماری پٹاری ہے مداری کی

ناظرین! ایسے سینکڑوں الہام ہیں جو مرزا قادیانی کے ہوئے۔ جن کی تنہیم نہیں ہوئی

اور یہ وہ الہام ہیں۔ جو داشتہ آید بکار کے مصداق واقعات پر مرزائی تھیلے سے ساون اور بھادوں

کے تحت الحشرات کی طرح پھوٹ پڑے۔ حالانکہ ان کا نہ سر ہے نہ پیر نہ قاعل ہے نہ مفعول۔ خدا

جانے یہ متفح و مسجع عبارات کس مطلب کے لئے گھڑی گئی ہیں۔ جو الہام کے پاک نام کی توہین کر

رہی ہیں اور اسی بل بوتے پہ پیغمبری ہو رہی۔

چیتان مرزا

۱..... ”ہمارا مذہب تو یہ ہے کہ جس دین میں نبوت کا سلسلہ نہ ہو وہ مردہ ہے۔

یہودیوں، عیسائیوں، ہندوؤں کے دین کو جو ہم مردہ کہتے ہیں تو اسی لئے کہ ان میں اب کوئی نئی

نہیں ہوتا۔ اگر اسلام کا بھی یہی حال ہوتا تو پھر ہم بھی قصہ گو ٹھہرے۔ کس لئے اس کو دوسرے

دینوں سے بڑھ کر کہتے ہیں۔ صرف سچے خوابوں کا آنا تو کافی نہیں۔ یہ تو چوہڑے چماروں کو بھی

آ جاتے ہیں۔ مکالمہ مخاطبہ الہیہ ہونا چاہئے اور وہ بھی ایسا کہ جس میں پیش گوئیاں ہوں۔ ہم پر کئی

سال سے وحی نازل ہو رہی ہے اور اللہ تعالیٰ کے کئی نشان اس کے صدق کو گواہی دے چکے ہیں۔

اس لئے ہم نئی ہیں۔ امر حق کے پہنچانے میں کسی قسم کا اخٹانہ رکھنا چاہئے۔“

(اخبار بدر قادیان ۵ مارچ ۱۹۰۸ء، ملفوظات ج ۱ ص ۱۷۷)

اس کے خلاف: ”آنحضرت ﷺ نے بار بار فرمادیا تھا کہ میرے بعد کوئی نئی نہیں

آئے گا اور حدیث ”لا نبی بعدی“ ایسی مشہور تھی کہ کسی کو اس کی صحت میں کلام نہ تھا اور قرآن

شریف جس کا لفظ قطعی ہے۔ اپنی آیت ”ولکن رسول اللہ وخاتم النبیین“ سے بھی

اس بات کی تصدیق کرتا ہے کہ نبی ﷺ پر نبوت ختم ہو چکی۔“

(کتاب البریہ ص ۱۹۹ حاشیہ، خزائن ج ۱۳ ص ۲۱۷)

۲..... ”یہ خدا تعالیٰ پر بدظنی ہے کہ اس نے مسلمانوں کو یہود و نصاریٰ کی بدی کا تو حصہ دار ٹھہرایا۔ یہاں تک کہ ان کا نام یہودی رکھ دیا۔ مگر ان کے رسولوں اور نبیوں کے مراتب میں سے اس امت کو کوئی بھی حصہ نہ دیا۔ پھر یہ امت محمدی خیر الامم کس وجہ سے ہوئی۔ بلکہ شر الامم ہوئی کہ یہ ایک نمونہ شرکا ان کو ملا۔ کیا ضرور نہیں کہ اس امت میں بھی کوئی نبیوں اور رسولوں کے رنگ میں نظر آوے۔ جو نبی اسرائیل کے تمام نبیوں کا وارث اور ان کا قتل ہو۔“

(کشتی نوح ص ۴۴، خزائن ج ۱۹ ص ۴۷)

اس کے خلاف: ”ہر ایک دانا سمجھ سکتا ہے کہ اگر خدا تعالیٰ صادق الواحد ہے اور جو آیت خاتم النبین میں وعدہ دیا گیا ہے اور حدیثوں میں تصریح بیان کیا گیا ہے کہ اب جبرائیل بعد وفات رسول اللہ ﷺ ہمیشہ کے لئے وحی نبوت لانے سے منع کیا گیا ہے۔ یہ تمام باتیں سچ اور صحیح ہیں تو پھر کوئی شخص بحیثیت رسالت ہمارے نبی ﷺ کے بعد ہرگز نہیں آ سکتا۔“

(ازالہ اوہام ص ۵۷۷، خزائن ج ۳ ص ۴۲)

۳..... ”خدا کے کلام کو غور سے پڑھو وہ تم سے کیا چاہتا ہے وہ وہی امر تم سے چاہتا ہے۔ جس کے بارے میں سورۃ فاتحہ میں تمہیں دعاء سکھلائی گئی ہے۔ یعنی یہ دعاء کہ ”اھدنا الصراط المستقیم صراط الذین انعمت علیہم“ پس جب کہ خدا تمہیں یہ تاکید کرتا ہے کہ بیخ وقت یہ دعاء کرو کہ وہ نعمتیں جو نبیوں اور رسولوں کے پاس ہیں وہ تمہیں بھی ملیں۔ پس تم بغیر نبیوں اور رسولوں کے ذریعہ کے وہ نعمتیں کیونکر پاسکتے ہو۔ لہذا ضروری ہوا کہ تمہیں یقین اور محبت کے مرتبہ پہنچانے کے لئے خدا کے انبیاء و ائمہ بعد وقت آتے رہیں۔ جن سے وہ نعمتیں پاؤ اب کیا تم خدا تعالیٰ کا مقابلہ کرو گے اور اس کے قدیم قانون کو توڑ دو گے۔“

(لکچر سیالکوٹ ص ۳۱، خزائن ج ۲۰ ص ۲۲۷)

اس کے خلاف: ”قرآن کریم بعد خاتم النبین کسی رسول کا آنا جائز نہیں رکھتا۔ خواہ وہ نیا ہو یا پرانا۔ کیونکہ رسول کو علم دین جو وسط جبرائیل علیہ السلام ملتا ہے اور باب نزول بہ پیرائے وحی رسالت مسدود اور یہ بات خود متفق ہے کہ رسول تو اوے مگر سلسلہ وحی رسالت نہ ہو۔“

(ازالہ اوہام ص ۶۱۱، خزائن ج ۳ ص ۵۱۱)

۴..... ”جس بناء پر میں اپنے تئیں نبی کہلاتا ہوں۔ وہ صرف اس قدر ہے کہ میں

خدا تعالیٰ کی ہم کلامی سے مشرف ہوں اور میرے ساتھ بکثرت بولتا اور کلام کرتا ہے اور میری باتوں کا جواب دیتا ہے اور بہت سی غیب کی باتیں میرے پر ظاہر کرتا ہے اور آئندہ زمانوں کے وہ راز میرے پر کھولتا ہے کہ جب تک انسان کو اس کے ساتھ خصوصیت کا قرب نہ ہو۔ دوسرے پر وہ اسرار نہیں کھولتا اور ان ہی امور کی کثرت کی وجہ سے اس نے میرا نام نبی رکھا ہے۔ سو میں خدا کے موافق نبی ہوں۔ مگر میں اس سے انکار کروں تو میرا گناہ ہوگا اور جس حالت میں خدا میرا نام نبی رکھتا ہے تو میں کیونکر انکار کر سکتا ہوں۔ میں اس پر قائم ہوں اس وقت تک جو اس دنیا سے گذر جاؤں۔“ (مرزا آنجہانی کا ایک خط بنام عام اخبار ۲۳ مئی ۱۹۰۸ء، مجموعہ اشتہارات ج ۳ ص ۵۹۷)

اس کے خلاف: ”رسول کی حقیقت اور ماہیت میں یہ امر داخل ہے کہ دینی علوم کو بذریعہ جبرائیل علیہ السلام حاصل کرے اور ابھی ثابت ہو چکا ہے کہ اب وحی رسالت تاقیامت منقطع ہے۔“ (از الدوام ص ۶۱۴، خزائن ج ۳ ص ۴۳۲)

۵..... ”چند روز ہوئے کہ ایک صاحب پر مخالف کی طرف سے یہ اعتراض پیش ہوا کہ جس سے تم نے بیعت کی ہے وہ نبی اور رسول ہونے کا دعویٰ کرتا ہے۔ اس کا جواب محض انکار کے الفاظ سے دیا گیا۔ حالانکہ ایسا جواب صحیح نہیں۔ حق یہ ہے کہ خدا تعالیٰ کی وہ پاک وحی جو میرے پر نازل ہوتی ہے۔ اس میں ایسے لفظ رسول اور مرسل اور نبی کے موجود ہیں۔ نہ ایک دفعہ بلکہ صد ہا دفعہ پھر کیونکہ یہ جواب صحیح ہو سکتا ہے کہ ایسے الفاظ موجود نہیں ہیں۔“

(ایک غلطی کا ازالہ ص ۲، خزائن ج ۱۸ ص ۲۰۶)

”تیسری بات جو اس وحی سے ثابت ہوتی ہے وہ یہ ہے کہ خدا تعالیٰ بہر حال جب تک طاعون دنیا میں رہے گا۔ گوستر برس تک رہے۔ قادیان کو اس کی خوفناک تباہی سے محفوظ رکھے گا۔ کیونکہ یہ اس کے رسول کی تخت گاہ ہے اور یہ تمام امتوں کے لئے نشان ہے۔ سچا خدا وہی ہے جس نے قادیان میں اپنا رسول بھیجا۔“ (دافع البلاء ص ۱۰، خزائن ج ۱۸ ص ۲۳۰)

”نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں اور ضرور تھا کہ ایسا ہوتا جب کہ احادیث صحیحہ میں آیا ہے کہ ایسا شخص ایک ہی ہوگا۔ وہ پیش گوئی پوری ہوئی۔“ (حقیقت الوحی ص ۳۹۱، خزائن ج ۲۲ ص ۴۰۶)

”پس میں جب کہ اس مدت تک ڈیڑھ سو پیش گوئی کے قریب خدا کی طرف سے پا کر چشم خود دیکھ چکا ہوں کہ صاف طور پر پوری ہو گئیں۔ تو میں اپنی نسبت نبی یا رسول کے نام سے کیونکر انکار کر سکتا ہوں اور جب کہ خدا تعالیٰ نے یہ نام میرے رکھے ہیں تو میں کیونکر رد کردوں یا

اس کے سوا کسی سے ڈروں۔“ (ایک غلطی کا ازالہ ص ۶، خزائن ج ۱۸ ص ۲۱۰)

”اور خدا تعالیٰ نے اس بات کے ثابت کرنے کے لئے کہ میں اس کی طرف سے ہوں۔ اس قدر نشان دکھلائے کہ وہ ہزار نبی پر بھی تقسیم کئے جائیں تو ان کی بھی نبوت ثابت ہو سکتی ہے۔ لیکن پھر بھی جو لوگ انسانوں میں سے شیطان ہیں۔ وہ نہیں مانتے۔“

(چشمہ معرفت ص ۳۱۷، خزائن ج ۲۳ ص ۳۳۲)

”خدا نے میرے ہزار ہا نشانوں سے میری وہ تائید کی ہے کہ بہت ہی کم نبی گزرے ہیں جن کی یہ تائید کی گئی ہو۔ لیکن پھر بھی جن کے دلوں پر مہر ہے ہیں۔ وہ خدا کے نشانوں سے کچھ بھی فائدہ نہیں اٹھاتے۔“ (تمیز حقیقت الوسی ص ۱۳۹، خزائن ج ۲۳ ص ۵۸۷)

”اور میں اس خدا تعالیٰ کی قسم کھا کر کہتا ہوں جس کے ہاتھ میں میری جان ہے کہ اس نے مجھے بیجا ہے اور اس نے میرا نام نبی رکھا ہے اور اس نے مجھے مسیح موعود کے نام سے پکارا ہے اور اس نے میری تصدیق کے لئے بڑے بڑے نشان ظاہر کئے جو تین لاکھ تک پہنچتے ہیں۔“

(تمیز حقیقت الوسی ص ۶۸، خزائن ج ۲۳ ص ۵۰۳)

”ولكن الرسول الله وخاتم النبيين اور آیت میں ایک پیش گوئی مخفی ہے اور وہ یہ کہ اب نبوت پر قیامت تک مہر لگ گئی ہے اور بجز بروزی وجود کے جو خود آنحضرت ﷺ کا وجود ہے کسی میں یہ طاقت نہیں کہ جو کھلے کھلے طور نبیوں کی طرح خدا سے کوئی علم غیب پاوے اور چونکہ وہ بروزی محمدی جو قدیم سے موعود تھا وہ میں ہوں۔ اس لئے بروزی رنگ کی نبوت مجھے عطاء کی گئی اور اس نبوت کے مقابل اب عام دنیا بے دست و پا ہے۔ کیونکہ نبوت پر مہر ہے۔ ایک بروزی محمدی جج کمالات محمدی کے ساتھ آخری زمانہ کے لئے مقدر تھا تو وہ ظاہر ہو گیا۔ اب بجز اس کھڑکی کے اور کوئی کھڑکی نبوت کے چشمہ سے پانی لینے کے لئے باقی نہیں۔“

(ایک غلطی کا ازالہ ص ۱۱، خزائن ج ۱۸ ص ۲۱۵)

اس کے خلاف: ”کیونکہ حسب تصریح قرآن کریم رسول اس کو کہتے ہیں جس نے احکام عقائد دینی جبرائیل علیہ السلام کے ذریعے حاصل کئے ہوں۔ لیکن وحی نبوت پر تیراں سو برس مہر لگ چکی ہے کیا یہ مہر اس وقت ٹوٹ جائے گی۔“ (ازالہ اوہام ص ۵۳۳، خزائن ج ۳ ص ۳۸۷)

۶..... ”قرآن شریف میں مسیح ابن مریم علیہ السلام کے دوبارہ آنے کا تو کہیں بھی ذکر نہیں۔ لیکن ختم نبوت کا کمال تصریح ذکر ہے اور پرانے یا نئے کی تفریق کرنا یہ شرارت ہے۔ نہ حدیث میں نہ قرآن میں یہ تفریق موجود ہے اور حدیث لانی بعدی میں بھی نفی عام ہے۔“

پس یہ کس قدرت جرات اور دلیری اور گستاخی ہے کہ خیال رکیکہ کی پیروی کر کے مخصوص صریح قرآن عدا چھوڑ دیا جائے اور خاتم الانبیاء کے بعد ایک نبی کا آنا مان لیا جائے۔ کیونکہ جس میں شان نبوت باقی ہے اس کی وحی بلاشبہ نبوت کی وحی ہوگی۔“ (ایام صلح ص ۱۳۶، خزائن ج ۱۳ ص ۳۹۲)

”اور اللہ کو شایاں نہیں کہ خاتم النبیین کے بعد نبی بیجے اور نہیں شایاں کہ سلسلہ نبوت کو دوبارہ از سر نو شروع کر دے بعد اس کے کہ اسے قطع کر چکا ہو اور بعض احکام قرآن کریم کے منسوخ کر دے اور ان پر بڑھا دے۔“ (آئینہ کمالات اسلام ص ۳۷۷، خزائن ج ۵ ص ایضاً)

”اور ظاہر ہے کہ یہ بات مستلزم محال ہے کہ خاتم النبیین کے بعد پھر جبرائیل علیہ السلام کی وحی رسالت کے ساتھ زمین پر آمد و رفت شروع ہو جائے اور ایک نئی کتاب اللہ کو مضمون میں قرآن شریف سے تو اور رکھتی ہو پیدا ہو جائے اور جو امر مستلزم محال ہو۔ وہ محال ہوتا ہے۔ قندبر“

(ازالہ اوہام حصہ دوم ص ۵۸۳، خزائن ج ۳ ص ۴۱۴)

”اور اللہ تعالیٰ کے اس قول ”ولکن الرسول اللہ وخاتم النبیین“ میں بھی اشارہ ہے۔ پس اگر ہمارے نبی ﷺ اور ال کی کتاب قرآن کریم کو تمام آنے والے زمانوں اور زمانوں کے لوگوں کے علاج اور دوا کی رو سے مناسبت نہ ہوتی تو اس عظیم الشان نبی کریم ﷺ کو ان کے علاج کے واسطے قیامت تک ہمیشہ کے لئے نہ بھجنا اور ہمیں محمد ﷺ کے بعد کسی نبی کی حاجت نہیں۔ کیونکہ آپ کے برکات ہر زمانہ پر محیط اور آپ کے فیض اولیاء اور اقطاب اور محدثین کے قلوب پر بلکہ کل مخلوقات پر وارد ہیں۔ خواہ ان کو اس کا علم بھی نہ ہو کہ انہیں آنحضرت ﷺ کی ذات پاک سے فیض پہنچ رہا ہے۔ پس اس کا احسان تمام لوگوں پر ہے۔“

(حملۃ البشر ص ۴۹، خزائن ج ۷ ص ۲۴۳)

”میں ایمان لاتا ہوں اس پر کہ ہمارے نبی ﷺ خاتم الانبیاء ہیں اور ہماری کتاب قرآن کریم ہدایت کا وسیلہ ہیں اور میں ایمان لاتا ہوں اس بات پر کہ ہمارے رسول آدم علیہ السلام کے فرزندوں کے سردار اور رسولوں کے سردار ہیں اور اللہ تعالیٰ نے آپ کے ساتھ نبیوں کا خاتمہ کر دیا۔“ (آئینہ کمالات اسلام ص ۲۱، خزائن ج ۵ ص ایضاً)

”میں ان تمام امور کا قائل ہوں جو اسلامی عقائد میں داخل ہیں اور جیسا کہ سنت جماعت کا عقیدہ ہے۔ ان سب باتوں کو مانتا ہوں۔ جو قرآن اور حدیث کی رو سے مسلم الثبوت ہیں اور سیدنا و مولانا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت و رسالت کو کاذب اور کافر جانتا ہوں۔ میرا یقین ہے کہ وحی رسالت آدم صغی اللہ سے شروع ہوئی اور جناب

رسول اللہ ﷺ پر ختم ہوئی۔“ (تبلیغ رسالت ج ۲ ص ۲۰، مجموعہ اشتہارات ج ۱ ص ۲۳۰)

”ان تمام امور میں میرا وہی مذہب ہے جو دیگر اہل سنت والجماعت کا مذہب ہے۔ اب میں مفصلہ ذیل امور کا مسلمانوں کے سامنے صاف صاف اقرار اس خانہ خدا یعنی جامع مسجد دہلی میں کرتا ہوں کہ میں جناب خاتم الانبیاء ﷺ کی ختم نبوت کا قائل ہوں اور جو شخص ختم نبوت کا منکر ہوا۔ اس کو بے دین اور دائرہ اسلام سے خارج سمجھتا ہوں۔“

(تبلیغ رسالت ج ۲ ص ۲۴، مجموعہ اشتہارات ج ۱ ص ۲۵۵)

”کیا ایسا بد بخت و مفتری جو خود رسالت اور نبوت کا دعویٰ کرتا ہے۔ قرآن شریف پر ایمان رکھ سکتا ہے اور ایسا وہ شخص جو قرآن کریم پر ایمان رکھتا ہے اور آیت ”ولکن ارسل اللہ وخصاتم النبیین“ کا خدا کا کلام یقین کرتا ہے وہ کہہ سکتا ہے کہ میں آنحضرت ﷺ کے بعد رسول و نبی ہوں۔“ (انجام آختم ص ۲۷ حاشیہ، خزائن ج ۱ ص ایضاً)

”مجھے کب جائز ہے کہ میں نبوت کا دعویٰ کر کے اسلام سے خارج ہو جاؤں اور کافروں سے جا ملوں۔“ (حملۃ البشری ص ۷۹، خزائن ج ۷ ص ۲۹۷)

”مجھے کہاں حق پہنچتا ہے کہ میں ادعاء نبوت کروں اور اسلام سے خارج ہو جاؤں اور قوم کافرین سے جا ملوں۔ یہ کیونکر ممکن ہے کہ میں مسلمان ہو کر نبوت کا دعویٰ کروں۔“

(حملۃ البشری ص ۷۹، خزائن ج ۷ ص ۲۹۷)

”اے لوگو! دشمن قرآن نہ بنو اور خاتم النبیین کے بعد وحی نبوت کا نیا سلسلہ جاری نہ کرو اور اس خدا سے شرم کرو۔ جس کے سامنے حاضر کئے جاؤ گے۔“

(فیملہ آسمانی ص ۲۵، خزائن ج ۳ ص ۳۳۵)

”ہم بھی مدعی نبوت پر لعنت بھیجتے ہیں۔ ”لا الہ الا اللہ محمد رسول اللہ“ کے قائل ہیں اور آنحضرت ﷺ کی ختم نبوت پر ایمان رکھتے ہیں۔“

(تبلیغ رسالت ج ۲ ص ۲۶، مجموعہ اشتہارات ج ۲ ص ۲۹۷)

از رشحات قلم علامہ ظفر علی خاں صاحب

یہ کس کتاب میں ہے کہ خیر البشر کے بعد
ہر گز کسی کو دعوے پیغمبری نہ ہو
کیا مصطفیٰ کے بعد نہ آیا میلہ
پھر قادیان میں کس لئے مجھ سانہی نہ ہو

”اور ہمارے نزدیک تو کوئی دوسرا آیا ہی نہیں۔ نہ نیا نبی نہ پرانا۔ بلکہ خود محمد ﷺ ہی کی چادر دوسرے کو پہنائی گئی ہے اور وہ خود ہی آئے ہیں۔“
(اخبار الحکم قادیان ۲ نومبر ۱۹۰۱ء، فرمودہ مرزا غلام احمد قادیانی)

مجھ میں سرکار مدینہ میں کوئی فرق نہیں

”اس نکتہ کو یاد رکھو کہ میں رسول اور نبی ہوں۔ یعنی باعتبار نئی شریعت اور نئے دعوے اور نئے نام کے اور میں رسول اور نبی ہوں۔ یعنی باعتبار ظلیت کاملہ کے میں وہ آئینہ ہوں۔ جس میں محمدی شکل اور محمدی نبوت کا کامل انعکاس ہے اور میں کوئی علیحدہ شخص نبوت کا دعویٰ کرنے والا ہوتا تو خدا تعالیٰ میرا نام محمد اور احمد اور مصطفیٰ اور مجتبیٰ نہ رکھتا۔“ (نزول المسیح حاشیہ ص ۳، خزائن ج ۱۸ ص ۳۸۱)

محمد کی چیز محمد کے پاس ہی رہی

”مجھے بروزی صورت نے نبی اور رسول بنایا اور اس بناء پر خدا نے بار بار میرا نام نبی اللہ اور رسول اللہ رکھا۔ مگر بروزی صورت میں میرا نفس درمیان میں نہیں ہے۔ بلکہ محمد مصطفیٰ ﷺ ہے۔ اس لحاظ سے میرا نام محمد و احمد ہوا۔ پس نبوت اور رسالت کسی دوسرے کے پاس نہیں گئی۔ محمد کی چیز محمد کے پاس رہی۔ علیہ الصلوٰۃ والسلام“ (ایک غلطی کا ازالہ ص ۱۲، خزائن ج ۱۸ ص ۲۱۶)

ہلال و بدر کی توجیہ

”اسلام ہلال کی طرح شروع ہوا اور مقدور تھا کہ انجام کار آخر زمانہ میں بدر ہو جائے۔ خدا تعالیٰ کے حکم سے پس خدا تعالیٰ کی حکمت نے چاہا کہ اسلام اس صدی میں بدر کی شکل اختیار کرے۔ جو شمار کی رو سے بدر کی طرح مشابہ ہو۔ پس انہی معنوں کی طرف اشارہ ہے جو خدا تعالیٰ کے اس قول میں ہے کہ لقد نصرکم اللہ ببدر“
(خطبہ الہامیہ ص ۲۷۲، ۲۷۳، خزائن ج ۱۶ ص ۱۶۶)

مرزائی گزٹ کے سرکلر

شہادت نمبر ۱:

”مسیح موعود کو احمد نبی اللہ تسلیم نہ کرنا اور آپ کو امتی قرار دینا۔ یا امتی ہی گروہ میں سمجھا گویا آنحضرت ﷺ کو جو سید المرسلین اور خاتم النبیین ہیں۔ امتی قرار دینا اور امتیوں میں داخل کرنا ہے۔ جو کفر عظیم اور کفر بعد کفر ہے۔“
(منقول اخبار الفضل قادیان ۲۹ جون ۱۹۱۵ء)

شہادت نمبر: ۲

”اور آنحضرت کی بعثت اول میں آپ کے منکروں کو کافر اور دائرہ اسلام سے خارج قرار دینا۔ لیکن آپ کی بعثت ثانی میں آپ کے منکروں کو داخل اسلام سمجھنا یہ آنحضرت کی چمک اور آیت اللہ سے استہزاء ہے۔ حالانکہ خطبہ الہامیہ میں حضرت مسیح موعود نے آنحضرت ﷺ کی بعثت اول و ثانی کی باہمی نسبت کو ہلال اور بدر کی نسبت سے تعبیر فرمایا ہے۔ جس سے لازم آتا ہے کہ بعثت ثانی کے کافر کفر میں بعثت اول کے کافر سے بڑھ کر ہیں۔ مسیح موعود کی جماعت و آخرین منہم کی مصداق ہونے سے آنحضرت کے صحابہ میں داخل ہے۔“

(منقول از اخبار الفضل ۱۵ جولائی ۱۹۱۵ء)

مسئلہ ثانی مرزا آنجمانی کو خدا جانے مراق کے باعث یا دوران سر کی وجہ سے ایسا عیاشی و مبالغہ عطاء ہوا تھا۔ جس میں شاید بھوسہ بھرا ہوا تھا۔ بندہ خدا سے کوئی پوچھے کہ ان قلا باز یوں اور جست طرازیوں سے جو اس قدر محنت شاقہ کے بعد اپنے اوپر جگ ہنسائی کا موقعہ لیا تو اس سے کون سا فائدہ تھا۔ جنب ایک ہی چھلانگ سے آپ خدا بن سکتے ہیں اور آپ کی امت آتنا و صدق پکار آگشتی ہے تو محمد عربی فدائے ابی و امی کا اعلان عام دینے میں آپ کو کیا حجاب ہے۔ صاف صاف الفاظ میں پہلے ہی کہہ دیا ہوتا کہ وہی محمد ﷺ ہوں جو آج سے ساڑھے تیراں سو برس پہلے سر زمین عرب میں مبعوث ہوئے تھے۔ خواہ خواہ سلسلہ وار خاکسار، رئیس، مناظر، مجاہد، مبلغ، محدث، مشیل، مسیح، انبیائے سابقین کا بروز بننے سے کیوں تکلیف گوارہ کی۔ افسوس دنیا کے چند سنہری ٹکوں نے آپ کو مجبور کر دیا کہ اگر بتدریج سیڑھیوں پر نہ چڑھے تو یہ عقل کے اندھے جو دام ترویج میں محنت شاقہ کے بعد آئے ہیں۔ کہیں بدک نہ جائیں۔ مگر جس نے سرکار مدینہ سے اپنا تعلق توڑنے میں شرم نہ کیا اور جسے خوف خدا نہ آیا۔ بھلا وہ کیوں اس معمولی سی بات کو یعنی آپ کے وجود کو محمد عربی کا وجود سمجھنے میں پس و پیش کرے گا۔ آج کل نئی تہذیب ہے۔ نیاز مانہ ہے اس دور کے لوگ پرانا رسول بھی کب پسند کرتے ہیں اور جیسا کہ آپ کا بھی یہ خیال ہے کہ و آخر میں منہم لم یلحقو بہم میں میری بعثت پہاں ہے اور وہ بھی نبوت تامہ کے رنگ میں اور پہلی بعثت سے کہیں زیادہ اور بدرجہ اتم۔ کاش اسلامی بادشاہی ہوتی۔ یا حکومت وقت فرض شناسا ہوتی۔ تو نبوت اور بروز کا مزہ چھٹی کا دودھ یاد کر دیتا۔ مگر افسوس جو دل میں آوے زبان پر لانا..... بے سود ہے اس لئے خاموشی اور بجز بے بسی کے ہم کر ہی کیا سکتے ہیں۔ خدائے واحد جانتا ہے کہ جو جوفتراہ اس کی ذات والا تبار پر آپ نے کئے اور جن جن پستیوں سے آپ گزرے اور جو مرسلین من اللہ کے حق میں آپ نے کہا اور

امت خیر الام کو شر الام کا خطاب دیا اور حرام کار عورتوں کی اولاد سے تشبیہ دی اور جنگلوں کے سور کہا۔ مگر افسوس ہمارے پاس اس کا جواب ہے۔ مگر سرکار مدینہ کے احکام اجازت نہیں دیتے اور حکومت وقت تمہارے نمک حلائیوں کی وجہ سے خاموش ہے اور چونکہ آپ نے جہاد حرام قرار دیا اور سرکار انگلشیہ کو اولوالامر کا صحیح اجارہ دار ہونے پر جزا دیمان بنایا اور اپنے آپ کو اس کا ادنیٰ خادم اور امت کو بیدام غلام ہونے کی تلقین کی۔ اس لئے وہ بھی تمہارا حتی الامکان پاس کرتی ہے۔

دل میں آئی تھی کہ حاکم سے کریں گے فریاد

وہ بھی کم بخت تیرا چاہنے والا نکلا

تمام دنیا کو آپ پہلے ہی مردہ سمجھتے ہوئے اپنے کام میں لگے ہوئے ہیں سو لگے رہے۔ مگر یہ یاد رکھئے کہ ایک ایسی ہستی بھی تمہارے افعال و کردار، تمہاری گفتار و رفتار کو دیکھ رہی ہے۔ جس کی لانگی میں آواز نہیں اور جس کی پکڑ سے بڑے بڑے موذی قہراٹھیں، احکم الحاکمین کی ذات الاتبار سب کچھ دیکھ و سن رہی ہے اور بلاشبہ وہ دل کے بھید اور مخفی سے مخفی راز کی باتیں جانتی ہے۔ مگر اس کا حلم اس کا عفو اس کی پردہ پوشی، اس کی ستاری، اس کی عیوبی کے اوصاف وقت معین سے پہلے انتقام میں سزا دینا نہیں چاہتے۔

قادرو تو ان کی ذات والاتبار یا سنت اللہ ہمیشہ سے یہی چلی آئی ہے کہ گنہگار کے گناہ پر فوری سزا نہیں دیا کرتی۔ بلکہ ہمیشہ موقعہ دیا کرتی ہے اور بخشش و کرم کے باب ہمیشہ کھلے ہیں۔ وہ ذات رحیم چاہتی ہے کہ میری عاجز مخلوق مجھ سے گڑگڑا کر اپنے عیوب و خطا کے لئے معافی مانگے اور آئندہ محتاط رہنے کا عزم کرے تو میں معاف کر دوں۔

مگر ہماری بدبختی اور روسیاسی کی بھی کوئی حد ہے ہم روز گناہ کرتے ہیں اور جانتے ہیں کہ یہ برے کام خدا کو پسند نہیں۔ ہماری فطرت ہمیں شرمسار کرتی ہے۔ مگر قربان جاؤں اس تمام جہان کی ربوبیت کرنے والے کی ذات بابرکات پر کہ وہ ہمیں جانتا ہے کہ بھاگے ہوئے غلام ہیں۔ ناکارہ انسان ہیں جو خطا و بیجائی کے پتلے ہیں۔ مگر ہماری روزی بند نہیں کرتا اور ہمارے گناہوں پر فوری گرفت نہیں کرتا۔ بلکہ اتمام حجت کے لئے ہمیں فرض شناسا کراتا ہے اور ایک مدت مقرر تک ڈھیل دیتا ہے اور اس کے بعد کئے کی سزا ملتی ہے کسی نے ہماری ایسی ہی بد لگائی پر کیا خوب کہا۔

تو مشو مغرور بر حلم خدا
دیر کیرد سخت کیرد مر ترا

مرزا آنجہانی قادیانی بطور تناخ

”غرض خاتم النبیین کا لفظ ایک الہی مہر ہے جو آنحضرت ﷺ کی نبوت پر لگ گئی ہے۔ اب ممکن نہیں کہ کہیں یہ مہر ٹوٹ جائے۔ ہاں یہ ممکن ہے کہ آنحضرت ﷺ نہ ایک دفعہ بلکہ ہزار دفعہ دنیا میں بروز ری رنگ میں آجائیں اور بروز ری رنگ میں اور کمالات کے ساتھ اپنی نبوت کا بھی اظہار کریں اور یہ بروز خدا کی طرف سے ایک قرار یافتہ عہد تھا۔ جب کہ اللہ تعالیٰ فرماتا ہے۔

وآخرین منهم لما یلحقوہم“ (ایک غلطی کا ازالہ ص ۱۰، ۱۱، خزائن ج ۱۸ ص ۲۱۳)

تناخ، میں اور نہیں وہ اور نہیں

”مگر میں کہتا ہوں کہ آنحضرت ﷺ کے بعد جو درحقیقت خاتم النبیین تھے۔ رسول اور نبی کے لفظ سے پکارا جانا کوئی اعتراض کی بات نہیں اور نہ اس سے مہر خیمیت ٹوٹتی ہے۔ کیونکہ بارہا بتلا چکا ہوں کہ میں بموجب آیت ”وآخرین منهم لما یلحقوہم“ بروز ری طور پر وہی خاتم الانبیاء ہوں اور خدا نے آج سے بیس برس پہلے براہین احمدیہ میں میرا نام محمد اور احمد رکھا ہے اور مجھے آنحضرت ﷺ کا ہی وجود قرار دیا ہے۔ پس اس طور سے آنحضرت ﷺ کے خاتم الانبیاء ہونے میں میری نبوت سے کوئی تزلزل نہیں آیا۔ کیونکہ کل اپنے اصل سے علیحدہ نہیں ہوتا اور کیونکہ محمد ﷺ کی نبوت محمد تک ہی محدود رہی۔ یعنی بہر حال محمد ﷺ ہی نبی رہا نہ اور کوئی۔ یعنی جب کہ میں بروز ری طور پر آنحضرت ﷺ ہوں اور بروز ری رنگ میں تمام کمالات محمدی معہ نبوت محمدیہ کے میرے آئینہ ظلیت میں منعکس ہے تو پھر کون سا الگ انسان ہوا۔ جس نے علیحدہ طور پر نبوت کا دعویٰ کیا۔“

(ایک غلطی کا ازالہ ص ۸، ۸، خزائن ج ۱۸ ص ۲۱۴)

مرزا آنجہانی اسلامی وجود میں کانٹیل تھے

بہتان نہیں حقیقت ہے، الزام نہیں اصلیت ہے اور یہ وہ کھلے کھلے دلائل ہیں جن کے ہوتے ہوئے کسی اور برہان کی ضرورت باقی نہیں رہتی۔

آہ سرور و دعا ﷺ کی ذات والا تجار پر اس قدر ریک حملے کسی اور دریدہ دہن نے نہ کئے ہوں گے۔ دنیا را جہال کو برا کہتی ہے اور شر و حانڈ کو کوستی ہے اور ایسا ہی اور ملعونوں کو برے القاب سے یاد کرتی ہے۔ مگر حقیقتاً جس قدر بے حرمتی مرزا آنجہانی کے ناپاک ارادوں سے ہوئی اور محتاج بیان نہیں۔

کاش امت مرزاؑ کو بصارت کے ساتھ ساتھ بصیرت بھی ہوتی اور پھر وہ کبھی ٹھنڈے دل سے واقعات کی روشنی میں دیکھتے اور آئندہ سلف کی سوانح حیات کو ٹھولتے تو وہ بلاشبہ اس نتیجہ پر

پہنچتے کہ جس طرح خداوند عالم اپنی واحدانیت میں واحد ہے۔ بعینہ اسی طرح سرکار مدینہ اپنی رسالت میں واحد ہے۔ نہ خدا کی خدائی میں کوئی شریک نہ محمد ﷺ کی رسالت میں کسی کا حق، مگر افسوس نئی تہذیب کے دلدادوں کو بھلایہ باتیں کب سمجھتی ہیں کہ شرک فی التوحید گناہ کبیرہ ہے اور شرک فی الرسالت گناہ صغیرہ ہے۔ بہر حال دونوں کا مرتکب جہنمی ہے اور یہ جو ساتھ ساتھ بروز کی بڑھانگی جاتی ہے۔ عجیب معجزہ خیز ہے جب اصل موجود ہے اور قیامت تک موجود رہے گا تو عمل کی ضرورت ہی کیا ہے۔ دنیا میں ایک لاکھ چوبیس ہزار مسلمانین من اللہ آئے۔ مگر کسی نے بروز کی جدت اختیار نہ کی۔ رسول اکرم ﷺ کی حیات طیبہ میں کبھی ایسا کوئی واقعہ پیش نہ آیا اور کبھی یہ لفظ لغت میں اس محاورے سے جس کو پنجابی نبی صاحب اختیار کرتے ہیں۔ استعمال نہ ہوا۔

مرزا آنجمانی اسلامی جسد میں کاربنیکل کی حیثیت سے تھے۔ جس کا گھاؤ اندر ہی اندر کام کرتا رہتا ہے۔ افسوس انہوں نے وہ سنہری دجل دیا۔ جس سے بڑے بڑے تیراک ڈوب گئے اور ایسے ڈوبے کہ پھر کنارہ دیکھنا نصیب نہ ہوا۔ مرزا آنجمانی نے تو جن انبیاء ایک ایسے اصول پر کی جس میں ایک سنہری دھوکہ تھا۔ افسوس یہ دجل یہ فریب ایسی چال سے چلایا گیا۔ جس کی ظاہری بناوٹ نہایت دل کش تھی۔ مگر جس کس تہ میں اتنی خرابیاں مضمر ہیں کہ جن سے رگ ملت کے کٹ جانے کا اندیشہ ہے۔

واقعات شاہد ہیں کہ جہاں عیسیٰ علیہ السلام کی از حد توہین کی گئی۔ وہاں ساتھ ہی ساتھ مہاکلت کا دعویٰ بھی کر دیا گیا۔ مذمت کے ساتھ سراہا بھی گیا۔

ایسا ہی آقائے زمان کے جسمانی معراج کی نفی کرتے ہوئے خواب سے تعبیر کیا۔ آپ ﷺ کی پیش گوئیوں میں عیب تلاش کئے اور الہامات میں سقم نکالے۔ واقعات کو مخالف ٹھہرایا۔ روز روشن میں نبوت پر ڈاکہ ڈالا اور تمام روحانی خطاب لوٹ لئے۔ مگر ساتھ ہی ساتھ قل اور بروز کی بڑ بھی ہانکی گئی۔ ختم نبوت کو توڑا۔ مہر رسالت کو موڑا۔ فرقان حمید کی تفسیر بالرائے کی اور دو بحثیں قائم کیں۔ بعثت سرور عالم کو نامکمل بنایا اور مثالیں دے کر کہا کہ یوں سمجھو کہ محمد ﷺ پہلی رات کے ہلال تھے اور میں چودھویں رات کا بدر کامل ہوں۔ یہاں تک کہ نام تک بھی اپنے لئے تفویض کر لئے اور اعلان یہ کہہ دیا گیا کہ میں وہی محمد ہوں جو آج سے ساڑھے تیراں سو برس پہلے مکہ میں مبعوث ہوا تھا۔ مجھ میں اور محمد میں کچھ فرق نہیں اور اب جو مجھے نہ مانے وہ بازاری عورتوں کی اولاد ہیں اور وہ کبھی مسلمان کے زمرے میں شمار نہ کئے جائیں گے اور یہ بھی فرمایا کہ:

براہین احمدیہ میں خدا نے یوں فرمایا، براہین احمدیہ قرآن کا بدل ٹھہری۔ (عیاذاً

باللہ) حالانکہ یہ وہ آپ کی سب سے پہلی تصنیف ہے۔ جس کے پچاس جزوں اور تین سو مدلل دلائل پر غریب مسلمانوں کو لوٹا گیا اور پچاس جزو کی بجائے پانچ دی گئیں اور دلائل نادر اس کتاب میں کلام مجید کے سرقہ شدہ عبارتوں کے ساتھ ساتھ پنجابی عربی کے الفاظ لگا کر متفق عبارتیں گھڑ لی گئیں تھیں۔ جن کا مطلب خود مصنف نہ جانتا تھا اور داشتہ آید بکار کے اصول پر یا کاغذ سیاہ کرنے کے لئے اوٹ پٹانگ یا اینٹ سنٹ لکھ دیا گیا تھا۔ اسی لئے علمائے کرام اس کو مداری کا پٹارہ کہتے ہیں۔ اس کے بعد جوں جوں موقعہ بموقعہ ضرورت محسوس ہوتی رہی اس پٹارہ سے متفق عبارتیں واقعات کی تائید میں لگاتے گئے۔ گو کسی کا سر نہ تھا اور نہ کسی کی ٹانگ اور کسی کا ناک مگر جس طرح بھی ہوا یہ کام چلاتی ہی گئیں اور ایک ایک عبارت کئی کئی واقعات کی شکم پری کرنے پر بس نہ ہوتی۔ بہر حال مسئلہ ثانی کے کاروبار نبوت میں بھی عموماً بطور گواہ پیش ہوتی رہیں۔ مگر سوال تو یہ ہے کہ جب جبرائیل علیہ السلام کا زمین پر آنا بند اور منع ہو چکا تو یہ الہام کس طرح ٹپک پڑے۔ جن سے اس الہامی کتاب کا وجود ظہور میں آیا۔ بہر حال کوئی مسخ کالال اس پر روشنی ڈالنے کی تکلیف گوارا کرے گا۔ مگر:

سنجھل کے رکنا قدم دشت خار میں مجنوں

کہ اس نواح میں سودا برہنہ پر بھی ہے

مرزا کے دو تعجب، مرزا کا نام لینے سے خدا بھی ڈرتا ہے

”لیکن تعجب کے کیسے بڑے ادب سے خدا نے مجھ کو پکارا ہے کہ مرزا نہیں کہا۔ بلکہ مرزا صاحب کہا ہے۔ چاہئے کہ یہ لوگ خدا تعالیٰ سے ادب سیکھیں اور دوسرا تعجب یہ کہ باوجود اس کے کہ میری طرف سے درخواست تھی کہ الہام میں میرا نام ظاہر کیا جائے مگر پھر بھی خدا کو میرا نام لینے سے شرم دامنگیر ہوئی اور شرم کے غلبہ نے میرا نام زبان پر لانے سے روک دیا کیا میرا نام مرزا صاحب ہے کیا دنیا میں اور مرزا صاحب کے نام سے پکارا نہیں جاتا۔“

(حقیقت الوحی ص ۳۵۲، خزائن ج ۲۶ ص ۳۶۹)

ہاں صاحب آپ خواہ مخواہ تعجب و حیرانی میں غرق ہو رہے ہیں۔ آپ کا خدا تو وہ ہے جو سپاہیانہ حیثیت سے تیر تو تار لئے کھڑا رہتا ہے اور درود بھیجتا اور سلام کہتا ہے اور آپ اس کے پانی سے ہیں۔ پھر اگر وہ تمہارا ادب نہ کرے تو کیا کرے۔ جب کہ تمہارا احسان اس کی گردن پر ہے۔ آپ نے بھی تو اس کو آسمان بنا کر دیئے۔ ستارے اور چاند بنا کر دیئے۔ زمین کو پیدا کیا اس کے بدل میں وہ اگر آپ کا ادب کرے تو کیا مضائقہ ہے۔

مرزا کو وحی بذریعہ جبرائیل علیہ السلام آیا کرتی تھی

”جاءنی اثل واختار واذا راصبعه واشار ان وعد الله اتی فطوبی لمن وجد ورأی“ یعنی میرے پاس آکل آیا۔ (اس جگہ آکل خدا تعالیٰ نے جبرائیل کا نام رکھا ہے اس لئے کہ بار بار رجوع کرتا ہے) پس مبارک وہ جو اس کو پاوے اور دیکھے۔“

(حقیقت الوحی ص ۱۰۳، خزائن ج ۲۲ ص ۱۰۶)

”آمدن دامن جبریل علیہ السلام و مرابزید و گردش داد انگشت خود را و اشاره کرد خدا ترا

(مواہب الرحمن ص ۶۳، خزائن ج ۱۹ ص ۲۸۲)

از دشمنان نگہ خواہد داشت۔“

مرزا غلام احمد قادیانی میکائیل کے لباس میں

خدا کی خدائی میں دخل، محمد کی رسالت میں نخل، قرآن پاک کی آیات میں دخل، انبیائے کرام کی طہارت میں بخل، اولیاء عظام کی شان میں، شہداء کے نام پہ، امامین کے کلام پر غرضیکہ کوئی طبقہ اہل اللہ سے ایسا نہ بچا۔ جس پر متعنی قادیان کا ہاتھ صاف نہ ہوا۔ ارے یہ تو سب خاک کی تھے۔ پھر بھلا پنجابی نبی کس طرح پہچانا جاتا۔ جو یہ معصومین تختہ، مشق نبوت نہ بنائے جاتے۔ پنجابی لوگ دوسروں کے عیب زیادہ شمار اس لئے کیا کرتے ہیں کہ انہیں بے عیب سمجھا جائے اور ایسا کرنے کو شاید وہ نشان تقدس سمجھتے ہیں۔

مرزا قادیانی کی بلند پروازی دیکھئے اور پنجابی نبوت کی شان ملاحظہ کیجئے اور اس

نظر یے اور جذبے کی داد دیجئے کسی نے کیا خوب کہا ہے۔

ناوک نے تیرے صید نہ چھوڑا زمانے میں

ترپے ہی مرغ قبلہ نما آشیانے میں

قارئین کرام! ذیل میں مرزا قادیانی کا ایک لطیف بیان ملاحظہ فرمائیں۔ گو اس میں

کتابوں کے نام دیئے گئے ہیں اور بطور گواہ انہیں پیش کیا گیا ہے۔ مگر ان میں مرزا کے نام کی بشارتیں ہیں۔ اس خیال است محال است وجنون فقط امت کو خوشنودی کے لئے یہ ٹانگے بھر دیئے گئے ہیں۔ ملاحظہ فرمائیں:

مرزا خدا کی مانند ہے یا خدا ہے

”صحیح بخاری اور صحیح مسلم اور انجیل اور دانی ایل اور دوسرے نبیوں کی کتابوں میں بھی

جہاں میرا ذکر خیر کیا گیا ہے وہاں میری نسبت نبی کا لفظ بولا گیا ہے اور بعض نبیوں کی کتابوں میں

میری نسبت بطور استعارہ فرشتہ کا لفظ آ گیا ہے اور دانی ایل نبی نے اپنی کتاب میں میرا نام میکائیل

رکھا ہے اور عبرانی زبان میں لفظی معنی میکائیل کے ہیں۔ خدا کی مانند۔“

(اربعین نمبر ۳ ص ۲۵، خزائن ج ۷ ص ۱۴۳)

مرزا آنجہانی پر درود بھیجنے کا جواز

”خدا عرش پر تیری تعریف کرتا ہے۔ ہم تیری تعریف کرتے ہیں اور تیرے پر درود

بھیجتے ہیں۔“

”سلام علیٰ ابراہیم“ ابراہیم علیہ السلام (یعنی اس عاجز پر)

(اربعین نمبر ۲ ص ۶، خزائن ج ۷ ص ۱۴۳)

”ان الہامات کے کئی مقامات ہیں۔ اس خاکسار پر خدا تعالیٰ کی طرف سے صلوة

وسلام ہے۔“

”تمہیں اصحاب الصفہ دی جائے گی اور تمہیں کیا معلوم کہ اصحاب الصفہ کس شان کے

لوگ ہیں۔ تم ان کی آنکھوں سے بکثرت آنسو بہتے دیکھو گے اور وہ تم پر درود بھیجیں گے۔“

(اربعین نمبر ۲ ص ۴، خزائن ج ۷ ص ۱۴۰)

”وہ لوگ تم پر درود بھیجیں گے جو مثل انبیاء بنی اسرائیل پیدا ہوں گے۔“

(الہام مرزا غلام احمد قادیانی منقول از رسالہ درود شریف ص ۱۲۷، طبع ۱۹۳۳ء)

”بعض بے خبران۔ یہ اعتراض بھی میرے پر کرتے ہیں کہ اس شخص کی جماعت اس پر

فقرہ علیہ الصلوٰۃ والسلام اطلاق کرتے ہیں اور ایسا کرنا حرام ہے۔ اس کا جواب یہ ہے کہ میں مسیح

موجود ہوں اور دوسروں، صلوٰۃ یا سلام کہنا تو ایک طرف خود آنحضرت ﷺ نے فرمایا ہے کہ جو شخص

اس کو پاوے (مرزا کو) میرا سلام اس کو کہے اور احادیث شرح احادیث میں مسیح موعود کی نسبت

صدا ہا جگہ صلوٰۃ والسلام کا لفظ لکھا ہوا موجود ہے۔ پھر جب کہ میری نسبت نبی علیہ الصلوٰۃ والسلام نے

یہ لفظ کہا۔ صحابہ نے کہا، بلکہ خدا نے کہا، تو میری جماعت کا میری نسبت یہ فقرہ بولنا کیوں حرام

ہو گیا۔“

(اربعین نمبر ۲ ص ۳، خزائن ج ۷ ص ۱۴۹)

امت مرزائیہ کی بھی سنتے

”پس آیت ”یا ایہا الذین آمنوا صلوا علیہ وسلموا تسلیما“ کی رو سے

اور ان احادیث کی رو سے جن میں آنحضرت ﷺ پر درود بھیجنے کی تاکید کی جاتی ہے۔ حضرت مسیح

موجود (مرزا آنجہانی) علیہ الصلوٰۃ والسلام پر درود بھیجتا بھی اس طرح ضروری ہے۔ جس طرح

آنحضرت ﷺ پر بھیجتا۔ از بس ضروری ہے۔ اس کے لئے کسی مزید دلیل اور ثبوت کی ضرورت

میں ہے۔ تاہم ذیل میں چند فقرات حضرت مسیح موعود مرزا غلام احمد قادیانی علیہ الصلوٰۃ والسلام کی وحی الہی کے بطور نمونہ نقل کئے جاتے ہیں۔ جن میں آپ پر درود بھیجنا آپ کی جماعت کا ایک فرض قرار دیا گیا ہے۔“
(رسالہ درود شریف معنہ محمد اسماعیل ص ۱۳۶، طبع ۱۹۳۳ء)

مرزا قادیانی پر درود بھیجنے وقت سرکار مدینہ کے نام کی ضرورت نہیں

”حضرت مسیح موعود کے اس ارشاد سے ظاہر ہوتا ہے کہ آپ پر درود بھیجنے کی یہی صورت نہیں کہ آنحضرت ﷺ پر اور آپ پر ملا کر ہی درود بھیجا جائے۔ بلکہ ایسے طور پر آپ پر درود بھیجنا بھی جائز ہے کہ بظاہر اس میں تصریح کے ساتھ آنحضرت ﷺ کا ذکر نہ ہو۔“

(رسالہ درود شریف ص ۱۴، طبع ۱۹۳۳ء)

اللہ اللہ یہ ہیں قادیانی محبت کے نوٹو اور بروز کی تصویریں اور ظل کے سائن بورڈ اور شاید اسی برتے پر سیرت النبی کے جلوں کا ڈھونگ رچایا جاتا ہے۔

امت مرزائیہ کے زاویہ نگاہ میں مرزا آنجمانی کی آمد سے بعثت سرور کائنات ختم ہو گئی اور ختم المرسلین تمام ہوا۔ کافۃ الناس کی آیت یہاں تک ہی تھک کر رہ گئی اور جس طرح سابقہ انبیاء عظام کے دور ختم ہوئے اسی طرح اسلام کا دور تمام ہوا۔

یہی وجہ ہے کہ تمام مسلمانوں کو جو مرزا کے مصدق نہ ہوں۔ حرامزادے اور سور قرار دیا گیا اور عورتوں کے لئے کتیوں سے بدتر کا خطاب تجویز کیا گیا۔ افسوس اس عقل پر تف ہے اور اس فہم پر۔

میں پوچھتا ہوں کہ غلام بھی آقا ہو سکتا ہے اور وہ بھی مالک کی موجودگی میں کیا رعیت کا ادنیٰ فرد بھی بادشاہ کے ہوتے ہوئے اور برسر اقتدار بادشاہ بن سکتا ہے؟ کیا بیٹا باپ کے بعض فرائض خصوصی ادا کر سکتا ہے؟ کیا ادنیٰ مرید مرشد کی موجودگی میں سجادہ نشینی کی جگہ لے سکتا ہے؟ اگر ان کا جواب نفی میں ہے اور یقیناً نفی میں ہے تو ایسے مرتکب کو کس نام سے یاد کیا جائے اور ایسے مرتکب کے لئے کون سی سزا تجویز ہو سکتی ہے۔ افسوس مرزا قادیانی کا مرقع لے ڈوبا۔

عہد میثاق

قارئین کرام! ذیل میں ہم ایک مختصر سا نقشہ ایسا پیش کرتے ہیں جس سے یہ بخوبی پتہ چل جائے گا کہ قادیان کے جتنی نے دامن رسالت پر کس طرح ہاتھ صاف کرنے کی ناکام کوشش کی۔ آہ سرکارِ دو عالم ﷺ بخدا سبزوئے میں یحییٰ و مضطرب ہو رہے ہیں اور حضور کی پاک و اطہر روح مبارک بے قرار ہے۔ مگر افسوس نام لیوان سرکار مدینہ مخو خواب ہیں اور ایسا سوائے ہیں کہ شاید

اٹھنا ہی بھول گئے۔ ان میں سے چند ایسے بھی ہیں جو نیم بیداری کی حالت میں بیدست و پائی کا دکھڑا رو رہے ہیں اور جو جاتے ہیں وہ تین اقسام پر منقسم ہیں۔

۱..... ایک وہ ہیں جو امارت کے نشے میں چور انہماک مشاغل میں مجبور امور دینیات سے غافل بلکہ تارک الصلوٰۃ نہ حج کی ضرورت دکھاوے کی نماز اور نمود کی زکوٰۃ روزہ تو وہ رکھے جس کم بخت کو روٹی نہ ملتی ہو۔ ہاں سائن بورڈ کے لئے حج کی لازمی ضرورت ہے۔

۲..... دوسرے وہ ہیں جو اوسط درجے میں زندگی بسر کر رہے ہیں۔ ان میں وہ بھی ہیں جس کے دم سے ملت بیضاء کا نام روشن ہے۔ وہ بھی ہیں جو دین سے بیزار نظر آتے ہیں اور وہ بھی ہیں جو بات بات پر حسن عقیدت میں مقید ہو رہے ہیں۔

۳..... تیسرے وہ ہیں جو مفلس و نادار ہیں ایک وقت روٹی مشکل سے میسر ہوئی تو دوسرے وقت کا اللہ حافظ ہے۔ نمازیں پڑھتے اور روزے بھی رکھتے ہیں۔ یوں تو روزہ شاید روز ازل ہی سے ان کی وراثت میں چلا آتا ہے اور بہت سے ایسے بھی ہیں جو چرس اور گانجے پہ مرتے ہیں اور بعضوں کو افیون و شراب کی لت ڈبوری ہے۔ سینکڑوں قمار باز ہیں تو ہزاروں ڈکیتی میں مشغول۔ نہ یہاں چوروں کی کمی اور نہ بد معاشوں کا کال، قید خانے ان کے دم سے اور تنکے ان کے دم سے بس رہے اور آئندہ پوت تو دیکھئے کہیں پتنگ بازی ہو رہی ہے تو کہیں کوڑیوں اور گولیوں سے نشانے لگ رہے ہیں۔ غرضیکہ قوم کی حالت اس قدر زبون ہو رہی ہے کہ فناء کے گھاٹ پہ کھڑی ہے اور خطرہ ہے کہ ایک ہی مدوجز سے کہیں بہ نہ جائے۔

آہ یہ امت کبھی خیر الام کہلاتی تھی اور تو میں اس کے نصب العین کی تلقین کرتی تھی وہ قوم جو اقوام عالم کی تمدنی معاشرتی علمبردار تھی۔ آج رسوا و خوار ہو رہی ہے۔ یہاں طبعا یہ سوال ہوگا کہ ان اسباب کی علت غائی کیا ہے۔ آخر یہ خیر سے شریکیں ہوئی۔ اس کی صرف ایک ہی وجہ ہے وہ یہ کہ اسوۂ حسنہ کی پیروی چھوڑ دی گئی اور قرآن جزدانوں میں لپیٹ کر رکھ دیا گیا۔ ایسی زبوں حالت میں اس دور جاہلیت میں اگر بنا سستی ہی پیدا نہ ہوں تو کب ہوں اور ان کو فروغ نہ ہو تو کب ہو۔

خدا کے لئے سوئی ہوئی قوم اٹھ اور دیکھ کہ سرکارِ دو عالم جس کی تو نام لیوا ہے کی رسالت پر کس منظم طریق سے شجوان اور ڈاکٹر الا جا رہا ہے۔ خواب گراں سے بیدار ہوا اور دیکھ کہ تیرے کملی پوش آقا کے عہد میثاق سے لے کر رخصتی تک کے انعام و اکرام کو جو باری تعالیٰ سے تفویض ہوئے تھے۔ کس دیدہ دلیری سے لوٹا جا رہا ہے۔ حیف ہے تیری غفلت پر افسوس ہے تیری کثرت پر محمدی غلام کے پاک نام کی تذلیل نہ کر۔ آگر کچھ کر نہیں سکتا تو دامن رسالت سے منقطع ہو جا۔ زرنہ یہ

عہد کر کہ کسی محتفی کے غلام سے تعاون نہ کروں گا۔ مندرجہ ذیل واقعات پر غور کرو اور غفلت پر تادم ہو اور متاع اخروی کی جو ابدی کو یاد کرو اور جی کھول کر رو اور خوب رو۔

عہد میثاق اسلامی نقطہ نگاہ سے

”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ مَرْيَمَ وَأَخَذْنَا مِنْهُمْ مِيثَاقًا غَلِيظًا لِّيَسْئَلَ الصَّادِقِينَ عَنْ صَدَقِهِمْ وَاعِدًا لِلْكَافِرِينَ عَذَابًا أَلِيمًا (احزاب: ۸۰۷)“ ﴿اور جب لیا ہم نے نبیوں سے ان کا اقرار اور تجھ سے اور نوح سے اور ابراہیم سے اور موسیٰ سے اور عیسیٰ علیہم السلام سے جو بیٹا مریم اور لیا ان سے گاڑھا اقرار، تا پوچھے اللہ تجھوں سے ان کا سچ اور رکھی ہے منکروں کے لئے دکھ کی مار۔﴾
اس آیت کریمہ کی تفسیر حضور فرمود عالم ﷺ نے جو نفس نفیس بیان فرمائی وہ یہ ہے کہ خلق نظام دنیا سے قبل جب کہ ابھی ابوالبشر آدم علیہ السلام کا پتلا مٹی اور پانی کا مرکب تھا۔ اللہ تعالیٰ نے میرے لئے ارواح انبیاء علیہم السلام سے زبردست عہد لیا کہ جب وہ نبی آخر الزمان تشریف لائیں ان پر ایمان لا کر ان کی مدد و نصرت کرنا۔

مرزا قادیانی کی نظر میں

”وَإِذْ أَخَذَ اللَّهُ مِيثَاقَ النَّبِيِّينَ لَمَا آيْتَكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ (آل عمران: ۸۱)“ ﴿اور یاد کر کہ جب خدا نے تمام رسولوں سے عہد لیا کہ جب میں تمہیں کتاب و حکمت دوں گا اور تمہارے پاس آخری زمانہ میں میرا رسول آئے گا تمہیں اس پر ضرور ایمان لانا ہوگا۔﴾

”اب ظاہر ہے کہ انبیاء تو اپنے اپنے وقت پر فوت ہو چکے تھے۔ یہ حکم ہر نبی کی امت کے لئے ہے کہ جب وہ رسول ظاہر ہو تو اس پر ایمان لاؤ۔ جو لوگ آنحضرت ﷺ پر ایمان نہیں لائے خدا تعالیٰ ان کو ضرور مواخذہ کرے گا۔“ (حقیقت الوحی ص ۱۳۰، ۱۳۱، خزائن ج ۲۲ ص ۱۳۳، ۱۳۴)

مرزائی نقطہ نگاہ سے

”جب اللہ تعالیٰ نے سب نبیوں سے عہد لیا“ وَإِذْ أَخَذَ اللَّهُ مِيثَاقَ النَّبِيِّينَ لَمَا آيْتَكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ اور یاد کر کہ جب خدا نے تمام رسولوں سے عہد لیا کہ جب میں تمہیں کتاب و حکمت دوں گا اور تمہارے پاس آخری زمانہ میں میرا رسول آئے گا تمہیں اس پر ضرور ایمان لانا ہوگا۔

مؤمنین میں سب انبیاء علیہم الصلوٰۃ والسلام شریک ہیں۔ کوئی نبی مستثنیٰ نہیں۔

آنحضرت ﷺ بھی اس انجین کے لفظ میں داخل ہیں کہ جب کبھی تم کو کتاب اور حکمت دوں یعنی کتاب سے مراد توریت اور قرآن کریم ہے اور حکمت سے مراد سنت اور حدیث شریف۔ پھر تمہارے پاس ایک رسول آئے مصدق ہو۔ ان تمام چیزوں کا جو تمہارے پاس کتاب و حکمت سے ہیں۔ (یعنی وہ رسول مسیح موعود ہیں جو قرآن و حدیث کی تصدیق کرنے والا ہے اور وہ صاحب شریعت جدیدہ نہیں ہے) اے نبیو! تم ضرور اس پر ایمان لانا اور ہر ایک طرح سے مدد فرض سمجھنا۔ جب تمام انبیاء علیہم السلام مجملاً حضرت مسیح موعود (مرزا) پر ایمان لانا اور اس کی نصرت کرنا فرض ہو تو ہم کون ہیں جو نہ مانے۔“ (اخبار الفضل قادیان ج ۳ نمبر ۳۸، ۳۹ ص ۶، مورخہ ۲۱، ۱۹ ستمبر ۱۹۱۵ء)

اخبار الدجل کے اس مکالمے یا گندی ذہنیت کے مظاہرے پر گو ہر شریف آدمی نفرتیں کرے گا۔ کیونکہ آیت مذکورہ بالا کے صحیح مصداق حضور خمیت مآب سرکارِ شرب ہیں۔ کیونکہ یہ پاک کلام انہیں پر نازل ہوا اور یہ عہدِ یثاق عالم ارواح میں اس وقت لیا گیا۔ جب کہ ابھی ابو البشر حضرت آدم علیہ السلام کا پتلا مٹی اور پانی میں گوندھا ہوا تھا۔ حیران ہوں کہ عقل کے اندھوں کو کچھ سوچا ہی نہیں دیتا کہ جب یہ آیت کریمہ حضور اکرم ﷺ نے آج سے ساڑھے تیراں سو برس پہلے بیان کی تھی تو کیا اس کو وہ اپنا مصداق نعوذ باللہ نہ سمجھے تھے۔ یہ بشارت تو حضور اکرم ﷺ نے تمام پہلی امتوں کو سنائی اور کہا تمہارے تمام آسمانی صحیفوں میں مذکور ہے۔ پھر مجھ پر ایمان کیوں نہیں لاتے اور ایک اور بھی لطیف اشارہ مرزا قادیانی کے بطلان کے لئے اس میں موجود ہے۔ وہ یہ کہ ثم جاء کم رسول واحد کا صیغہ ہے اور عقلاً و اصولاً اس کا صحیح مصداق وہی ہو سکتا ہے جو پہلے آئے اور اپنی صداقت پیش کرے۔ چنانچہ تینٹی قادیان بھی اس کی تصدیق کرتا ہے کہ آیت مذکورہ بالا آخر دو عالم کے لئے ہی مختص ہے۔ مگر ان عقل کے دشمنوں کو دیکھو کہ لٹھ لئے غریب پنجابی نبی کو تو مان نہ مان میں تیرا مہمان بنا رہے۔ چنانچہ اس دجل پراندہ کی جماعت کے امیر خسرو جو ایک بوڑھے آدمی ہیں بھی چلا اٹھے۔ یعنی ان کی زبان پر بھی حق جاری ہو گیا۔ اللہ تعالیٰ جب چاہتا ہے تو اپنے دین کی مدد تائید یا حق بات کافروں سے بھی کرا دیتا ہے۔

محمد رسول اللہ آج زندہ ہوتے تو مسیح موعود پر ایمان لاتے اور بیعت کرتے
 ڈاکٹر بشارت احمد صاحب فرماتے ہیں کہ ”نتیجہ ایسا دقیق تو نہیں کہ انسان سمجھ نہ سکے۔ مگر جب ایک قوم (مرزائی) اپنے نبی کو سب نبیوں سے بڑھا نا چاہتی ہو تو پھر سب کچھ حلال ہو جاتا ہے۔ مگر رسول اللہ ﷺ کو ان نبیوں کی ذیل میں شامل کر دیا جن سے ایمان لانے اور نصرت کرنے کا اقرار لیا گیا تھا۔ گویا محمد رسول اللہ ﷺ آج زندہ ہوتے تو مسیح موعود پر ایمان لاتے اور

آپ کے ہاتھ پر بیعت کرتے اور ہر قسم کی اتباع اور نصرت کے لئے آپ کے احکام کی (یعنی پنجابی تہنیتی کے) پیروی کو ذریعہ نجات سمجھتے۔ کیا اس سے بڑھ کر محمد رسول اللہ ﷺ کی کوئی چٹک ہو سکتی ہے کیا اس سے صاف نظر نہیں آتا کہ محمد رسول اللہ ﷺ کے مقابلہ میں حضرت مسیح موعود کی (مرزا) پوزیشن کو بدرجہا بلند کرنے اور ان کو آقا کی حیثیت دینے میں نہایت جرأت سے کام لیا گیا ہے۔“

(اخبار پیغام صلح ۲۲ نمبر ۳۳ ص ۹، مورخہ ۷ جون ۱۹۳۳ء)

اخبار پیغام جنگ لاہور کی اندلس جماعت کا ہر ماسٹر و اُس ہے اور یہ بھی آئے دن مرزائی، مرزائی سر میں الاپتا رہتا ہے۔ تعجب ہے اس بزرگ بھیڑ پر جس کی زبان سے حق جاری ہونے کے بعد بھی مرزائیت کا جو اندازہ ترسکا۔ بلکہ یہ بھوت سر پر ہی سوار رہا اور مندرجہ ذیل آیات کریمہ کا سرقہ جو مرزائیت کے پہلوان بے سنگھ بہادر ثم امین الملک قادیانی ثم رودر گوپال ثم ارین کا بادشاہ ثم محمد مفلح آہ! وہ جس کے ہاتھوں تمام نصوسین کی پگڑیاں محفوظ نہ رہیں اور اس کوڑھ پر کھاج ملاحظہ ہو کہ پھر بھی وہ مسیح موعود کے نام سے یاد کیا جاتا ہے۔ ایک چوری نہیں دو نہیں دس نہیں بیس نہیں سینکڑوں خطاب رحمانیہ باتوں باتوں میں آنکھ مجھولی کرتے ہوئے بڑے بڑے عقلاء کی آنکھوں میں خاک جھونکتے ہوئے روز روشن میں چہ دلاور ست دزدے کہ بکف چراغ دارد کے مصداق لے کر تین پانچ ہوئے۔ کسی نے پیچھا نہ کیا اور بات تک نہ پوچھی کہ میاں نوری صاحب مرزائی پٹارہ میں زاغ کی چونچ میں انگو رکھاں سے آیا اور کب زیب ہے یہ گنجی کے سر میں جمبیلی کا تیل کہاں سے ٹپک رہا ہے۔ یہ پہلوئے نگور، حور کا کیا تماشہ ہے۔ آخر اسے کیوں ڈھانپ رہے ہو یہ سیروں کستوری یہ کوئی واٹن یہ خمر کے ڈھیر اور ٹانگ واٹن کی پٹیاں یہ درد دل کے بہانے اور افیون کا شوق یہ محمدی کا عشق اور بستر عیش کے الہام تو بہ نعوذ باللہ آخر یہ کیا ہو رہا ہے۔ یہ تو ہٹلایئے کہ قرآن عزیز کی آیات کیوں سمجھ رہے ہو۔ گدھے کو جو اہرات کے ہار کب زیب دیتے ہیں۔ یہ بندروں کو چیمنٹ کے پاجامے کب بھلے معلوم ہوتے ہیں۔ یہ فام کو صابن اور پوڈر ہزار بار استعمال کرا لیجئے۔ کالے کالے ہی رہے گا۔ عطر گلاب کی خوشبو کو بھلا مہتر کیا سمجھیں۔ یہ اندھوں کو سینما کے پلاٹ کیا لطف دیں گے۔ جب کہ دیکھنے کو آنکھیں ہی نہیں اور آنکھیں بھی وہ جو قرآن عزیز نے ہٹائیں یہ آنکھیں نہیں جو ہم دیکھتے ہیں۔ بلکہ وہ جن کا تعارف سرکار مدینہ نے کرایا۔

”ولکن تعمل قلوب التی“ یعنی تہا رے سینے کے ابدر دل کی آنکھیں جن میں نور معرفت پیدا ہوتا ہے اور جو یزدان عقیق کو دیکھتی ہیں۔ آئیے ذرا غنڈے دل سے سینے پہ ہاتھ رکھئے اور ایمان کی عینک لگا کر دل کی آنکھوں سے عقیق تماشہ کیجئے کہ مندرجہ ذیل آیات جو

سہ کار دو عالم ﷺ کے انعامات ازلیہ ہیں جائے محل پرزیت بخشے ہوئے بھلے معلوم ہوتے ہیں یا ظنی بھروپے کو زیب دیتے ہیں۔

۱..... ”هو الذی ارسل رسولہ بالہدیٰ و دین الحق لیظہرہ علی الدین کلہ“ (برائین احمدی ص ۴۹۸، حاشیہ درخانیہ، خزائن ج ۱ ص ۵۹۳)

۲..... ”اس میں صاف طور پر اس عاجز کو رسول کر کے پکارا گیا ہے..... پھر اسی کتاب میں اس مکالمہ کے قریب ہی یہ وحی اللہ ہے۔ ”محمد رسول اللہ و الذین معہ اشداء علی الکفار رحماء بینہم“ اس وحی میں میرا نام محمد رکھا گیا اور رسول بھی..... اسی طرح براہین احمدیہ میں اور کئی جگہ رسول کے لفظ سے اس عاجز کو یاد کیا گیا۔“

(اشتہار ایک ظنی کا از المندرجہ تبلیغ رسالت ج ۱ ص ۱۱۲، مجموعہ اشتہارات ج ۳ ص ۳۳۱ تا ۳۳۲)

۳..... ”قل یا یہا الناس انی رسول اللہ الیکم جمیعاً کہہ دے اے پنجابی نبی اے تمام لوگوں میں سب کی طرف خدا کی طرف سے رسول ہو کر آیا ہوں۔“

(البشریٰ ج دوم ص ۵۶)

۴..... ”یہ بھی مجھے بتلایا گیا تھا کہ (اے مرزا) تیری خبر قرآن وحدیث میں

موجود ہے اور تو ہی اس آیت کا مصداق ہے۔ هو الذی ارسل رسولہ بالہدیٰ و دین الحق لیظہرہ علی الدین کلہ“ (اعجاز احمدی ضمیمہ نزول اسح ص ۷، خزائن ج ۱ ص ۱۱۳)

۵..... ”وما ارسلناک الا رحمة للعالمین اور نہیں بھیجا اے مرزا ہم نے تم کو مگر رحمت عام جہانوں کے لئے۔“ (الربعین نمبر ۳ ص ۲۳، خزائن ج ۱ ص ۴۱۰)

۶..... ”وما یسطق عن الہوی ان ہوا الا وحی یوحی اور نہیں بولتا مرزا اپنی خواہش سے بلکہ جو کچھ وہ کہتا ہے وہ وحی الہی ہے۔“

(الربعین نمبر ۳ ص ۳۶، خزائن ج ۱ ص ۲۲۶)

۷..... ”ما رمیت اذ رمیت ولكن اللہ رمی نہیں پھینکا اے مرزا تو نے جو کچھ کہ پھینکا لیکن اللہ ہی نے پھینکا۔“ (حقیقت الوحی ص ۷۰، خزائن ج ۲ ص ۷۳)

۸..... ”الرحمن علم القرآن رحمن ہی نے اے مرزا تمہیں قرآن سکھلایا۔“ (حقیقت الوحی ص ۷۰، خزائن ج ۲ ص ۷۳)

۹..... ”قل انی امرت وانا اول المؤمنین کہہ دے اے مرزا کہ میں حکم دیا گیا ہوں اور میں سب میں سے پہلا مومن ہوں۔“ (حقیقت الوحی ص ۷۰، خزائن ج ۲ ص ۷۳)

۱۰..... ”داعياً الى الله وسراجاً منيراً اے مرزا تو لوگوں کو خدا کی طرف بلانے والا اور چمکتا ہوا سورج ہے۔“ (حقیقت الوہی ص ۷۵، خزائن ج ۲۲ ص ۷۸)

۱۱..... ”دنی فتدلی فکان قاب قوسین او ادنیٰ اے مرزا نزدیک ہوا تو اور لگ آ یا قریب میرے پس رہ گیا فرق دو کمان کے برابر۔“

(حقیقت الوہی ص ۷۶، خزائن ج ۲۲ ص ۷۹)

۱۲..... ”سبحان الذی اسرئ بعدہ لیلاً من المسجد الحرام الى المسجد الاقصیٰ پاک ہے وہ مولا جو لے گیا اپنے بندے مرزے کو ایک ٹھوڑے حصہ رات سے مسجد حرام والی سے مسجد اقصیٰ تک۔“ (حقیقت الوہی ص ۷۸، خزائن ج ۲۲ ص ۸۱)

۱۳..... ”قل ان کنتم تحبون الله فاتبعونی یحببکم الله کہدے اے مرزا اگر تم یہ چاہتے ہو کہ اللہ تمہیں محبت کرے تو پس مرزے کی تابعداری کرو اور یہ غلامی تمہیں اللہ کا حبیب بنا دے گی۔“ (حقیقت الوہی ص ۷۹، خزائن ج ۲۲ ص ۸۲)

۱۴..... ”ان الذین یبایعونک انما یبایعون الله ید الله فوق ایدیہم اے مرزا تم سے جن لوگوں نے بیعت کی درحقیقت انہوں نے اللہ سے بیعت کی۔ ان کے ہاتھوں پر تیرا نہیں اللہ کا ہاتھ تھا۔“ (حقیقت الوہی ص ۸۰، خزائن ج ۲۲ ص ۸۳)

۱۵..... ”سلام علیٰ ابراہیم سلام ہے اے مرزا تیرے پر۔ اس جگہ ابراہیم سے مراد یہ عاجز ہے۔“ (حقیقت الوہی ص ۸۷، خزائن ج ۲۲ ص ۹۰)

۱۶..... ”فاتخذوا من مقام ابراہیم مصلیٰ پس بنا لو اے مرزا ایو! مرزا قادیانی کے قدموں کو مصلے۔“ (حقیقت الوہی ص ۸۸، خزائن ج ۲۲ ص ۹۱)

۱۷..... ”انا فتحناک فتحاً مبیناً لیغفرک الله ما تقدم من ذنبک وما تاخر اے مرزا ہم نے تم کو کامیاب کیا اور ظاہر فتح دی اور بخش دیے اللہ نے تیرے تمام گنہوں اور پچھلے گناہ۔“ (حقیقت الوہی ص ۹۲، خزائن ج ۲۲ ص ۹۷)

۱۸..... ”انا ارسلنا الیکم رسولاً شاہداً علیکم کما ارسلنا الیٰ فرعون رسولاً ہم نے بھیجا مرزے کو تمہاری طرف گواہی دینے والا رسول جیسا کہ بھیجا فرعون کی طرف پیامبر۔“ (حقیقت الوہی ص ۱۰۱، خزائن ج ۲۲ ص ۱۰۵)

۱۹..... ”انا اعطینک الکوثرا اے مرزا ہم نے تم کو کوثر عطا کیا۔“

(حقیقت الوہی ص ۱۰۲، خزائن ج ۲۲ ص ۱۰۵)

۲۰..... ”اراد اللہ ان یبعثک مقاما محمودا اے مرزا خدا کا یہ ارادہ ہے کہ تم کو تعریف کئے ہوئے مقام پر پہنچا دے۔“ (حقیقت الوحی ص ۱۰۲، خزائن ج ۲۲ ص ۱۰۵)

۲۱..... ”یسین ان لمن المرسلین علی صراط مستقیم اے مرزا تم ہے مجھے اپنی اس پڑھی جانے والی کتاب کی یعنی فرقانِ حمید کی کہ تو میرے بھیجے ہوؤں سے ہے اور اس راہ پر ہے جو سید ہی ہے۔“ (حقیقت الوحی ص ۱۰۷، خزائن ج ۲۲ ص ۱۱۰)

ناظرین! کی خدمت میں شتہ نمونہ از خروارے ان پاک ارشادات ازلیہ سے پیش کیا گیا ہے جو مرزا قادیانی نے فرقانِ حمید سے سرقہ کر کے اپنے اوپر چسپاں کیں اور یوں تو کوئی ہی شاید آیت ایسی باقی بچی ہوگی جسے مرزا قادیانی کی نظر بند نہ لگی ہو۔ ورنہ دیدہ و دانستہ تو کوئی ایسا ایک انعام چاہے وہ کسی پیامبر کی تائید و حمایت میں مشیتِ ایزدی سے نزول فرما ہوا مگر جھٹ نبیوں کے پہلوان نے سینہ زوری سے ڈانٹا کہ جاتا کہاں ہے آخر میں بھی تو بے سنگھ بہادر ہوں۔ یہ سنگھوں کے بچہ فلولاد سے جوں بھی نہ چھوٹی تو نہ بچ کر کہاں جاسکتا ہے۔ کوئی اکرام اور دیکھا تو کہا ارے ہٹ تیرے کی بھاگا کہاں جاتا ہے۔ تجھے پتہ نہیں کہ میں کرشن کا بروز ہوں۔ وہ مکھن چورتھا میں ابہام چورتھوں۔ ممالکت چاہئے چاہے چوری ہی کی ملے۔

تجب ہے مرزا قادیانی کے اس فعل پر حیرانگی ہے۔ پنجابی نبوت کے اس نظریے پر، آخر یہ ابہامات کی چوری کیوں کی گئی اور ان سے کیا مقصد تھا۔ کیا دنیا کے عقل و تدبیر پر تالے پڑ گئے۔ ان پڑھوں لکھوں کو دیکھو کہ ان کی مرزائیت کیا ہوئی اور ان مولوی نما مرزائیت کے شتر مرغوں کی عقل کا ماتم کرو کہ یہ کس برتے پر کفریت کا ڈھنڈورا پیٹ رہے ہیں۔ ان کے پلے کیا ہے۔ اوہام باطلہ کا ایک چکر یا خرافات و اہویہ کا ایک پلندہ عقل حیران ہے کہ مرزا قادیانی کو ان لوگوں نے کیا سمجھا کیا نبی ابی جانے بھی دو اور جھوٹے پر ہزار لعنت بھیجو۔ وہ تو اس پاکوں کے پاک اور خاصوں کے خاص رحمتِ عالم پر آج سے تیراں سو برس پہلے ختم ہو چکی۔ پھر کیا سمجھا ظلی نبی سبحان اللہ کیا کہا ظلی نبی یہ ظل و بروز یہ تشریحی و غیرہ محض دھوکے کی ٹٹیاں اور مغالطہ کی چیزیں ہیں۔ میاں بروز ویراز اللہ والوں میں کہاں۔ بھلا کوئی ایک نبی ایسا بتا سکتے ہو جس نے ایک لاکھ چوبیس ہزار کی تعداد میں یہ بروز وروز کی بڑھ ہانکی۔ بھائی یہ چکمہ بھی ایک سنہری دجل ہے۔ حدیث موجود ہے۔ قرآن عزیز زبانِ حال سے پکار پکار کر اس کی نفی کر رہا ہے۔ پھر کیا سمجھا گیا مجد تو بے بھنی اس نام پاک کی یوں تو بین نہ کرو۔ مجد تو وہ پاک لوگ ہوئے جنہوں نے دینِ حق کی انتہائی خدمت کی اور رسول اکرم کی سنت کو سینے سے لگایا۔ خود عمل کیا اور دوسروں سے کروایا۔ بڑے بڑے اکبر و جابر

توحید کی چوکت پر جھکنے پر مجبور ہوئے۔ حکومت وقت ان کی باندی اور لونڈی بنی۔ مگر وہ پھر بھی بے نیاز ہی رہے۔ نہ دنیوی جاہ و حشمت کے وہ طالب ہوئے اور نہ ہی اس کی کبھی خواہش پیدا ہوئی۔ محمد ﷺ کی غلامی کو وہ فخر سمجھے اور درویشی کلاہ و فقر کی گڈری تاج اور دوشالے سے بدرجہا تم افضل سمجھی گئی۔

خاک پاک سرہند شریف کے مٹھی نیند میں مزے سے سونے والے جناب سر تاج نقشبند امام احمد صاحب مجدد الف ثانی کو دنیا جاتی ہے اور آپ کا نام نامی واسم گرامی قیامت تک نہایت ادب و احترام سے لیا جائے گا۔ مگر کیا آپ نے کوئی جماعت بنائی منارہ تعمیر کیا۔ دوزخی مقبرہ کی بنیاد رکھی۔ ظلی بروزی نبی کی جدت اختیار کی۔ اپنی بیویوں کو امہات المؤمنین قرار دیا۔ دیکھنے والوں کو اصحاب کہا۔ خلافت کی دوکان کھولی۔ قرآن عزیز کے الہام چورائے مسجد اقصیٰ و مسجد حرام کی نقلیں کیں اور اپنے نہ چاہنے والوں کو جنگلوں کے سورا اور ان کی عورتوں کو کیتوں سے بدتر کہا اور سب سے بڑا ظلم یہ کہ کافر کہا اور ذریعہ نجات کی ٹھیکداری کے اجارہ دار خود ہوئے۔ کیا مجدد صاحب حکومت وقت سے کبھی مرعوب ہوئے اور معمولی افسروں کو اقرار نامہ لکھ دیا کہ آئندہ خدمت دین سے کنارہ کش رہوں گا اور خدائی احکام کی تعمیل نہ کروں گا۔ یا کہ مجھے میری خدمات کے عوض کوئی انعام دو اور اگر وہ نہیں دیتے تو کوئی خطاب ہی دے۔ بدو۔ اگر یہ بھی ممکن نہ ہو تو دو چار الفاظ ہی باعث برکت بطور تبرک میرے خط کے جواب میں لکھ دو کیا عشق مجازی اور وہ بھی عورت کا ہوا۔ نعوذ باللہ!

بھی آخر تم نے مجددیت کو کیا سمجھ رکھا ہے۔ میاں کیا ظلم کرتے ہو یہ تعریف تو دنیا والوں کی ہے اور وہ بھی ان لوگوں کی جنہیں ٹوڈیان عظام والا شان کہا جاتا ہے۔ اللہ والے اور حکومت کے غلام، محمد مصطفیٰ ﷺ کے عاشق اور کاسہ لیس؟ سرکار مدنی کا تو کتنا بھی کبھی غیر کے دروازے پر بھیک نہ مانگے گا۔ وہ مرجائے گا اور یہ خوشی سے پسند کرے گا مگر آقا کا دروازہ کبھی نہ چھوڑے گا۔ پھر کیا سمجھے کچھ تو کہو امام، اللہ اللہ امام یہ وہ پاک نام ہے جس کی تعریف کا رے دارد ہے۔ سب سے بڑے امام جناب فاطمہؑ کے لال اور امیر المؤمنین علی مرتضیٰؑ کے جگر پارے تھے۔ جو عین جوانی میں جنتی ہوئی ریت جس پر نیز اعظم اپنی پوری طاقت سے آگ برسا رہا تھا اور پانی پر یزیدی افواج یا دشمنان اہل بیت اطہار کا قبضہ ہو چکا تھا اور قیامت یہ کہ ننھے معصوم بچوں کا سہم اور چمنستان زہر کی شاخ شاخ پات پات اور ڈال ڈال کی اضطرابی و بیقراری کے ساتھ ساتھ خدائی تقویٰ اور رضائے مولا پہ شکر رہنے کا عزم اس اولوالعزم ہستی نے اپنی ان دو آنکھوں سے دیکھا۔

جسے حضور اکرم سرکارِ مہربان ﷺ گھنٹوں بوسے دے دے کر سیر نہ ہوتے تھے۔ اللہ اللہ اس غریب الوطن معصومیت کے پیکر نے جس کے سامنے آنے سے نجران کے عیسائیوں کو یار نہ ہوا اور مہلبہ کی تاب نہ ملائے ہوئے گھروں میں دبک کر بیٹھ جانے کو ترجیح دی۔ کیا کیا نہ مشاہدہ کیا۔ میں صاحبِ اولاد بزرگوں کو ان کی اولاد کا واسطہ دے کر پوچھتا ہوں کہ خدا را وہ بتائیں کہ وہ سچائی و معصومیت کا شہزادہ جس کے نانا کا کفن بھی ابھی میلانہ ہوا تھا اور جس کا کلمہ ربیع مسکون سے زیادہ دنیا پر ہمتی اور سچا رسول سمجھتی اس کے نواسے پر بیس ہزار کا جزار لشکر صرف اس لئے مسلط کیا گیا کہ وہ بائنی اسلام کے اس قول کو بدل دے۔

”عن ابی ہریرۃ قال قال رسول اللہ ﷺ اذا کان امراء کم خیار کم واغنیاء کم سمحاء کم وامورکم شورئ بینکم فظہر الارض خیر من بطنہا واذا کان امراءکم شرارکم واغنیاءکم بخلاء کم وامورکم الی نساء کم فبطن الارض خیر لکم من ظہرہا (الترمذی ج ۲ ص ۵۲، کتاب الفتن)“ ﴿ابو ہریرہؓ بیان کرتے ہیں کہ رسول پاک ﷺ نے ارشاد فرمایا جب کہ تمہارے امیر نیک ہوں اور غنی نئی ہوں اور تمہارے مشورے باہمی اتفاق پڑتی ہوں اس وقت تمہارا زمین پر رہنا دفن ہونے سے بہتر ہے اور جب کہ تمہارے امیر شریر اور غنی بخیل ہوں اور تمہارے کام عورتوں کی رائے پر چلیں اس وقت تمہارا دفن ہونا زمین پر رہنے سے بہتر ہے۔﴾

مگر کیا جگر گوشہ بتول نے اس کو قبول کیا کہ شرار کو امام تسلیم کرے۔ نہیں کیا تو کیا کیا۔ بچے دیئے، بھانجے دیئے۔ بیٹوں کے سر دیئے، بھتیجیوں کو جنت بھجوا دیا۔ اقربین کی قربانیاں دیں۔ چلتی اور دندانتی ہوئی لاشیں آنکھوں کے سامنے دیکھیں۔ سید زادیوں کے آخری نتیجہ پر غور کیا خیموں کے لٹنے اور پابہ زنجیر ہونے کا نقشہ تصور میں دیکھا۔ یہ سب کچھ گوارہ کیا۔ بہتر تن دیئے مگر نانا کا قول عزت و احترام کے مراتب سے گرنے نہ دیا اور نہ دیا تو ایمان، یہ تھی آن امامت، دور کیوں جاتے ہو غلامان سید الشہداء کی اقتداء میں ہاں ہاں اس شجر مقدس کی شاخیں اور کوئٹلیں ایسی ہونیں جسے سیدہ کے لال نے اپنے مطہر و پاک خون سے سینچا تھا۔ امام ابو حنیفہؒ کے بعد امام احمد بن حنبلؒ ہوئے۔ یہ وہ زمانہ تھا جب کہ چار داگ عالم میں اسلام کا طوطی بول رہا رہا تھا اور تخت خلافت پر خلیفہ منصور عباسی متمکن تھا۔ کم بختی جو سر پر سوار ہوئی تو نامہ اعمال میں سیاہی کے سامان یوں مہیا ہوئے۔ اس کو یہ وہم دامنگیر ہوا کہ قرآن عزیز مخلوق ہے۔ ”الذین ملو کیکم“ کے مصداق عوام بالعموم اور خواص بالخصوص

اس نظریے کے مصدق و مؤید ہوئے۔ خدا کا کلام مخلوق کے ہاتھوں کھلونا بن گیا۔

سچ ہے دنیا خدا کے بندوں سے کبھی خالی نہیں ہوئی اور جب ہوگی وہی روز قیامت ہوگا۔ چنانچہ جب امام صاحب موصوف کو اس کی خبر ہوئی تو آپ نے حکومت وقت کے اس نظریے کی پرزور تردید کی اور اعلان کر دیا کہ ایسا عقیدہ کفر ہے۔ مگر اس حق گوئی کی پاداش میں وہ وہ مصائب آپ پر وارد ہوئے جن کا تصور بھی رو تھٹے کھڑے کرتا ہے۔

علمائے وقت حضرت امام کے علم و فضل سے پہلے ہی رقیب بنے بیٹھے تھے اور مدت سے موقعہ کے متلاشی گویا ادھار کھائے بیٹھے تھے۔ اس کو غنیمت سمجھا اور جھٹ دربار منصور میں لگی لپٹی کرنے لگے۔ ہلا خلیفہ منصور ان کے جھانسنے میں آ گیا اور ایسا آیا کہ عقل و خرد کو خیر باد کہتا ہوا ان کے ہاتھوں کٹ پٹی بن گیا۔

جناب امام کی برسر دربار طلی ہوئی اور وہ تمام عالم جو رقابت کی وجہ سے سرمہ بن چکے تھے موجود تھے۔ آپ سے پوچھا گیا کہ قرآن عزیز خالق ہے یا مخلوق۔ آپ نے نہایت وقار و متانت سے جواب دیا خالق۔ یہ سنتے ہی خلیفہ کی جبین پہ شکن پڑے اور مارے غصہ کے لال پیلا ہو گیا اور بولا کہ تم غلط کہتے ہو اپنے لفظ واپس لو۔ قرآن مخلوق ہے اس پر تمام علمائے وقت نے ہموائی کی اور تائیدی الفاظ کہے کہ قرآن عزیز مخلوق ہے۔ مگر امام صاحب کو ہیکر کی طرح ڈٹ گئے اور مرعوبیت کو پاس بھی بھٹکنے نہ دیا اور کہا خدا کی کلام کبھی مخلوق نہیں ہو سکتی اور احمد کے لب مرتے دم تک اس کو مخلوق نہ کہیں گے۔

یہ سنتے ہی منصور جھلایا اور جلا دطلب کرنے سے پہلے کہا کہ آپ کو یہ آخری ایک اور موقعہ دیا جاتا ہے سوچ کر جواب دو۔

جلا دسر پر کھڑا حکم کا منتظر ہے اور جناب امام عجیب انکار کو جانتے ہیں کہ مارے کوڑوں کے پیٹھ ادھیڑ دی جائے گی اور کوئی بات پوچھنے والا بھی نہ ہوگا۔ مگر استقلال ملاحظہ کیجئے اور قوت ایمان دیکھیے، فرماتے ہیں کہ اے خلیفہ اگر تو کوڑوں سے احمد کی جان بھی نکلوا دے تو منظور۔ مگر قرآن عزیز کو مخلوق کبھی نہ کہوں گا۔

اللہ اللہ یہ تھا جرم جس کی پاداش میں کوڑے پڑنے شروع ہوئے۔ پہلی ضرب پر الحمد للہ منہ سے نکلا دوسری پر اللہ اللہ سنائی دیا اس کے بعد آپ بے ہوش ہو گئے۔ مگر کوڑوں کی بارش بدستور ہوتی رہی۔ یہاں تک کہ انکا جسم مبارک خوش سے لالہ زار ہوگا۔ سزا کے بعد جب کچھ ہوش آیا تو مسجد کو چل دیئے اور حالت یہ تھی کہ بدن سے لہو جاری تھا اور کپڑے حتائی ہو رہے تھے۔ اسی حالت

میں آپ نے نماز کے لئے کھڑے ہو گئے تو لوگوں نے کہا کہ آپ کی نماز نہیں ہوئی۔ کیونکہ بوقت بہتے وقت نماز نہیں ہوتی۔ آپ نے جواب دیا۔ اگر عمر فاروقؓ کی نماز اور سید الشہداء ابو جہر گوشہ بتول زہراؑ کی نماز ہو گئی ہے تو میری کب رہے گی اور اگر ان کی نہیں ہوئی تو میری بھی نہ سہی۔

آخر مرزا قادیانی کو کیا کہیں اور کس خطاب سے یاد کریں۔ یہاں کا تو ہاوا آدم ہی نرالا ہے۔ یہ بے پندے کا لوٹا تو سیما بی حالت میں ہمہ وقت بے قرار رہتا ہے۔ کہاوت ہے اونٹ رے اونٹ تیری کون سی کل سیدھی۔ کوئی بھی نہیں۔ کسی نے اونٹ سے پوچھا کہ ننھے میاں۔ تمہاری سواری میں لہائی اچھی یا چڑھائی تو زبان قال سے جواب ملا کہ ہر دو لخت۔ پھر مرزا قادیانی کو کس طرح سے یاد کریں۔ کیا مسلمان کہیں، نہ صاحب اس کی بھی وہ مستحق نہیں۔ تو نام کی وجہ سے یعنی غلام احمد، احمد کے غلام کے باعث آقائے نامدار محمد مصطفیٰ ﷺ کی غلامی کا دعویٰ معلوم ہوتا ہے۔ مگر یہ نام تو ان کے والدین نے رکھا تھا۔ نام کی وجہ سے مسلمان سمجھ لیں تو ہم کب اعتراض کرتے ہیں۔ مگر عمل کے باعث وہ اس کے بھی اہل ثابت نہیں ہوتے۔ مسلمان کی تعریف تو یہ ہے کہ اللہ تعالیٰ کے ہر حکم پر سر تسلیم خم کرنے والا جس شخص میں بھی یہ صفت پائی جائے کہ وہ احکام خداوندی کے سامنے بلا چون و چرا سر جھکا دے وہ مسلمان ہے اور اس کی ترقی کے مدارج ہیں۔ اول متقی اور دوم مومن اور جب تک وہ ان دونوں میں سے ایک کی صفات اپنے اندر جذب نہیں کر لیتا اللہ تعالیٰ کے انعامات کا حقدار نہیں۔ قرآن عزیز کے شروع الفاظ پر غور کیجئے۔ ”الحمد لله رب العالمین، الرحمن الرحیم“ خیال کیجئے کلام مجید نے کیا عجیب بات پیش کی۔ سب سے پہلے اپنی واحدانیت کا ثبوت پیش کیا اور فرمایا کہ سب تعریف اللہ ہی کو ہے جو تمام جہانوں کا پرورش کنندہ ہے۔ اس آیت شریفہ میں ایک عام چیز پیش کی یہ نہیں کہا کہ الحمد للہ رب المسلمین بلکہ کہا تو یہ کہا وہ خدا جو کالے اور گورے، حبشی و عجمی، رومی و شامی غرضیکہ تمام دنیائے جہان کی اقوام عالم کی ربوبیت فرماتا ہے اور وہ بھی بلا مانگے روزی دیتا ہے اور ان کی بد اعمالیوں کی وجہ سے روزی بند نہیں کرتا۔ بلکہ بلا مانگے رحم بھی کرتا ہے۔ وہ طرح طرح کی بد اعمالیاں کرتے ہیں اور نوع نوع کے ظلم ایجاد کرتے ہیں مگر وہ غفور الرحیم اس قدر شفیق و حلیم ہے۔ دیکھتا ہے کہ میرے احکام سے کوسوں دور پڑے ہیں۔ چلن بد سے بدتر ہو رہے ہیں۔ جاہل ہیں نادان ہیں سرکش ہیں۔ مگر پھر بھی میری عاجز مخلوق ہے۔ اس لئے دریائے غفور رحمت بھی اسی فراوانی و ارزانی میں ٹھانٹیں اور موجیں مارتا ہوا گمنا ہوں کے دھونے کو موجود ہے۔ مبارک ہیں وہ جو اس سمندر سے فیضیاب ہوئے۔ خوش قسمت ہیں وہ جو اس چشمہ رحمت سے سیراب ہوئے۔

یہاں یہ سوال کیا جائے گا کہ وہ کون لوگ ہیں جو نعمت عظمیٰ سے بہرہ ور ہوئے۔ جواب یہ ہے کہ وہ خوش نصیب ہیں جو ہماری تعالیٰ کے وعید پر یقین لائے۔ مگر کیسا یقین جو دل کی عمیق ترین گہرائیوں کے اندر پیدا ہوتا ہے اور خوف خدا سے لبریز رہتا ہے۔ چنانچہ ان کی تعریف الفاظ قرآنی میں حسب ذیل بیان ہوئی۔ مہربانی کر کے اس مضمون کو دل کے کانوں سے سنو اور قلب کی منور آنکھوں سے دیکھو۔ کیونکہ ہر آیات جہاں ڈرنے والوں کی تعریف کرے گی وہاں پنجابی نبوت کا بھی پول کھولے گی۔ یہ ایک کھلی پیشگوئی ہے جو حضور جہاں نے بیان فرمائی اور جس کو تم روز پڑھتے ہو۔ مگر خیال نہیں کرتے۔ مہربانی کر کے ذرا یکسوئی سے توجہ فرمائیں۔

امت محمدیہ کے متعلق

”الم • ذالك الكتاب لاريب فيه • هدى للمتقين • الذين يؤمنون بالغيب ويقيمون الصلوة ومما رزقنهم ينفقون • والذين يؤمنون بما أنزل اليك وما أنزل من قبلك وبالأخرة هم يوقنون • اولائك على هدى من ربهم واولائك هم المفلحون (البقرہ: ۱۷۵ تا ۱۷۸)“

فرمایا اس کتاب میں منجانب اللہ ہونے میں کچھ بھی شک نہیں۔ بے شک یہ کلام ہدایت خلق کے لئے ہماری ہی جانب سے بھیجی گئی ہے۔ مگر یہ ان سعید لوگوں کو راہ دکھاتی ہے جو اپنے دلوں کے اندر خوف خدا رکھتے ہیں۔ کائنات عالم کو دیکھتے ہوئے اس کے حقیقی صنّاع کو تلاش کرتے ہیں۔ دنیا میں فساد نہیں کرتے۔ بلکہ مالک کون و مکاں کی گونا گوں رنگ برنگ گل کاریوں کی تعریف میں رطب الیمان رہتے ہیں اور ہر ایک موقع پر لمحہ بہ لمحہ اٹھتے بیٹھتے سوتے جاگتے، چلتے، پھرتے اس کا خوف اپنے دلوں میں جاگزیں رکھتے ہیں۔ وہ کبھی بے ہاک نہیں ہوتے۔ بلکہ وہ ہمیشہ ڈرتے رہتے ہیں اور یہ وہ لوگ ہیں جو بن دیکھے میری ذات پر ایمان لائے اور ان کے دلوں میں یہ یقین پیدا ہوا کہ دنیائے عالم کو پیدا کرنے والی وہ ذات قدیم ہے جو بن مانگے روزی دہنی اور رحم کرتی ہے۔ حالانکہ انہوں نے اپنی ظاہر کی آنکھ سے مجھے دیکھا نہیں۔ مگر ان کی باطنی آنکھیں مجھے دیکھ چکیں کہ ہمارا پروردگار تو وہ پاک ذات ہے جس نے ہمارے لئے دنیا گلزار بنائی اور روز حساب کا بھی وہی مالک ہے جو ابدی گلزار کا مالک ہمیں بنا دے گا۔ اس لئے وہ میری پاکی بیان کرتے ہیں اور اپنی عاجزی سے لبریز نمازوں کو میرے لئے سیدھا کرتے ہیں اور جبین نیاز میرے دربار میں پانچ وقت جھکاتے اور جن مال و الماک کا ہم نے ان کو وارث بنایا ہے اسے جائز طریق سے خرچ کرتے ہیں اور میری خوشنودی حاصل کرنے کے لئے محتاجوں، یتیموں

اور خیر کے کاموں میں صرف کرتے ہیں اور یہ محمدی لوگ اس بات پر بھی پورا پورا بھروسہ و یقین رکھتے ہیں کہ جو کچھ بھی تو ان کو سنا تا اور حکم دیتا ہے اسے وہ میری ہی جانب سے سمجھتے ہیں اور وہ اس بات پر بھی یقین رکھتے ہیں کہ آپ سے پہلے جس قدر انبیاء ہوئے وہ بھی حق پر تھے اور ان کا کلام بھی سچا اور منجانب خدا تھا اور یہ لوگ اس بات پر بھی پورا پورا اعتماد رکھتے ہیں کہ ہمارے اعمال کی جزا و سزا ایک دن ضرور ہوگی جو قیامت کے نام سے منسوب ہے۔ اے محمد! تم گواہ رہو کہ یہی وہ لوگ ہیں جو میری بادشاہت کے وارث ہیں۔ کیونکہ انہوں نے سیدھی راہ کو پہچان لیا۔ یعنی پیروی پر گامزن ہوئے اور حقیقی مراد کو منزل مقصود پر پہنچ گئے۔

امت مرزئیہ کے متعلق

”ان الذین کفروا سوآء علیہم انذرتہم ام لم تنذرہم لایؤمنون . ختم اللہ علیٰ قلوبہم وعلیٰ سمعہم وعلیٰ ابصارہم غشاوة ولہم عذاب عظیم . ومن الناس من یقول آمنا باللہ وبالیوم الآخر وماہم بمؤمنین . یخادعون اللہ والذین آمنو وما یخدعون الا انفسہم وما یشعرون . فی قلوبہم مرض فزادہم اللہ مرضا . ولہم عذاب الیم بماکانوا یکذبون . واذا قیل لہم لانفسدوا فی الارض قالوا انما نحن مصلحون . الا انہم هم المفسدون ولكن لا یشعرون . واذا قیل لہم آمنوا کما آمن الناس قالوا انؤمن کما آمن السفہاء . الا انہم هم السفہاء . ولكن لا یعلمون . واذا لقوا الذین آمنوا قالوا آمنا . واذا خلوا الیٰ شیطانینہم قالوا انما معکم انما نحن مستہزؤن . اللہ یتستہزیئ بہم ویمدہم فی طغیانہم یعمہون . اولئک الذین اشتروا الضلالة بالہدیٰ فما ربحت تجارتہم وماکانوا مہتدین (البقرہ: ۱۶ تا ۱۷)“

میری مخلوق سے کچھ وہ بھی ہیں کہ جنہوں نے تجھ سے روگردانی کی اور کنارہ کش ہوئے۔ یعنی میلہ کذاب و اسود غشی کے پیرو بنے یا کسی اور نبوت کے دل دادہ و شیدائی ہوئے تو اے میرے حبیب کو تیری سوانح حیات ان کے لئے مشعل ہدایت ہی کیوں نہ ہو۔ گو تیرا اسوۂ حسنہ پکار پکار کر درس عبرت ہی کیوں نہ دے۔ گو شاخ شاخ و پات پات زبان حال سے تیری سچائی کی شہادت ہی کیوں نہ دے۔ مگر یہ لوگ کبھی راہ راست پر نہ آئیں گے۔ کیونکہ حق سے منہ موڑ کر باطل کو قبول کیا۔ اس لئے ان کے دل کے شیشے اندھے ہو گئے۔ ان کے دل کی آنکھیں بینائی سے

محروم ہو چکیں اور ان کے دل کے کان بہرے ہو گئے۔ اس لئے کہ انہوں نے سیدھی لائن سے منہ موڑا اور برائج لائن سے دل جوڑا۔ اس لئے وہ طرح طرح کے مصائب و آلام میں پھنس کر نور ایمان سے خالی ہو گئے۔

ان میں کے بعض وہ لوگ ہیں جو توحید و رسالت و قیامت پر ایمان لانے کا ڈھنڈورہ بھی پیٹتے ہیں اور اعلان کرتے ہیں کہ ہم اللہ تعالیٰ کی وحدانیت کا اور رسول اکرم کی رسالت کا اور روز حساب کا اقرار کرتے ہیں اور ہمارا اس پر کامل ایمان ہے کہ یہ تمام چیزیں برحق ہیں۔ مگر حالت یہ ہے کہ یہ لوگ کہنے کو تو کہہ جاتے ہیں مگر اس پر ان کا یقین ہرگز نہیں اور یہ لوگ ایسا کیوں کرتے ہیں۔ یہ صرف اس لئے کہ مجھ کو اور میرے ایماندار بندوں کو دھوکہ دینا چاہتے ہیں۔ مگر حالت یہ ہے کہ یہ دغا بازی نہ خدا سے کر سکتے ہیں اور نہ ہی ایمانداروں سے۔ بلکہ یہ دھوکہ اپنی ہی جانوں کو دے رہے ہیں لیکن نہیں سمجھتے کہ یہ دھوکہ ہمیں ہی الٹا لگ رہا ہے اور یہ کیوں نہیں سمجھتے اس کی وجہ یہ ہے کہ چونکہ ان کے دل کی بیٹائی غصب ہو چکی ہے اور وہ زنگ آلود ہو گیا۔ اس دھوکہ دہی سے اور بھی قدرتا وہ نکما اور زنگاری ہوا۔ مگر ان کو دھوکہ دفریب کاری کا پتہ تب لگے گا جب ان کو ایک زبردست دکھ و مصیبت میں ڈال دیا جائے گا۔ یہ اس لئے کہ وہ جھوٹ بول کر دھوکہ دہی سے کام لیا کرتے تھے اور جب ان سے کہا جاتا ہے کہ اے اللہ کے بند و ملک میں فساد نہ کرو کسی مذہب کو برا نہ کہو اور بائنی مذہب کی توہین نہ کرو۔ مسلمانوں کو گالیاں مت دو۔ مکان نہ جلاؤ۔ قتل نہ کرو اور شریفوں پر عرصہ حیات تنگ نہ کرو تو وہ جواب دیتے ہیں کہ واہ صاحب واہ ہم تو دنیا کو سنوار رہے ہیں۔ بھلا ہم فساد ہی تھوڑے ہیں۔ ہم تو اسلام کے تعمیر کنندگان ہیں۔ مگر حالت یہ ہے اور اس کو اچھی طرح ذہن نشین کر لو کہ تحقیق یہی لوگ تخریب کنندگان ہیں۔ مگر اپنے اس فعل قبیح کو نہیں سمجھتے اور جب ان سے کہا جاتا ہے کہ ایمان لاؤ اس خدا پر جس نے محمد رسول اللہ ﷺ کو خاتم النبیین کر کے بھیجا اور اس رسول پر جس نے خاتم کی تفسیر لائمی بعدی سے اور جیسا کہ امت خیر الا نام اس پہ ایمان لائی تو کہتے ہیں کہ کیا ہم ایمان لائیں بغیر سوچے سمجھے۔ جیسا کہ نادان و بیوقوف ایمان لائے۔ حالانکہ جس دین میں نبوت بند ہو چکی وہ مردہ ہے۔ ارشاد ہوا۔ یاد رہے وہی کم بخت بیوقوف ہیں۔ مگر اپنی بد بختی کو نہیں سمجھتے اور حالت یہ ہے کہ جب ملاقات کرتے ہیں ایمان والوں سے یا دھوکہ رچاتے ہیں سیرت النبی کے اجلاس کا تو ایمانداروں سے بر ملا علی الاعلان کہتے ہیں کہ ہم کلی ایمان لائے خاتم النبیین کی رسالت پر اور حالت یہ ہے کہ ان کے مد نظر مرزا قادیانی کی تعلیم ہوتی ہے۔ کہنے کو تو کہہ جاتے ہیں مگر دل میں مرزا قادیانی کے دعاوی

بے ہوتے ہیں۔ جیسا کہ اس شعر سے پتہ چلتا ہے:

منم مسیح زماں ومنم کلیم خدا
منم محمد واحد کہ مجتبیٰ باشد

(تزیان القلوب ص ۳، خزائن ج ۱۵ ص ۱۳۴)

مگر جب فراغت پاتے ہیں اور اوقات فرصت میں اپنے ہم جمہولیوں سے تبادلہ خیال ہوتا ہے تو کہتے ہیں کہ کیوں صاحب کس صفائی سے جھانسنہ دیا اور ایسا الو بنایا کہ ہم تمہارے ساتھ ہیں۔ پھر آپس میں اس وجل آمیزی اور مغالطہ دہی پر مذاق دہی بھی اڑاتے ہیں۔

ارشاد ہوتا ہے مگر حقیقت یہ ہے کہ ان کم بختوں کی ہنسی پر ہمیں ہنسی آتی ہے اور ان کے انکار اور فریب دہی کے باعث ان کی سرکشی و گناہ میں قانون قدرت سے اضافہ ہو جاتا ہے اور یہ ایسے بودے اور کھے لوگ ہیں جنہوں نے ہدایت کے عوض گمراہی کو قبول لیا اور یہ تجارت جو سراسر زیان کاری و نقصان کی دوکان ہے انہیں کبھی معراج ترقی پر نہ لائے گی اور اس سے وہ کبھی نجات نہ پا سکیں گے۔

دوسری مثال اللہ تعالیٰ نے ان لوگوں کے متعلق یہ بیان فرمائی: ”قالت الاعراب آمنا . قل لم تؤمنوا ولكن قولوا أسلمنا ولما يدخل الايمان في قلوبكم (حجرات: ۱۷)“ ”گنوار لوگ کہتے ہیں کہ ہم ایمان لائے اے میرے حبیب ان کو کہہ دیجئے کہ تم ایمان نہیں لائے لیکن تم یہ کہو کہ تم نے تسلیم کیا اور ابھی تمہارے دلوں میں اس کا کامل یقین پیدا نہیں ہوا۔“

ایسا ہی اور ہزاروں پیشگوئیاں شیدایان باطل کے لئے قرآن عزیز میں وضاحت سے موجود ہیں۔ مگر چونکہ ہمارا اختصار ہمیں اس بات میں اجازت نہیں دیتا۔ اس لئے ہم اسے کسی آئندہ فرصت پر ہدیہ ناظرین کریں گے۔

غرضیکہ کامل مسلمان ہونا بھی کوئی معمولی چیز نہیں۔ قرآن عزیز کے اٹھارویں پارے میں سورہ مومنون کا مطالعہ کرو اور مرزا قادیانی کے حالات زندگی سے اس کا موازنہ کر کے دیکھ لو۔ یقیناً آپ کو بعد المشرقین نظر آئے گا۔ بھائی کجا مومن، کجا مرزا:

بے دلی ہائے تماشا کہ نہ عبرت ہے نہ ذوق

ہیکسی ہائے تمنا کہ نہ دنیا ہے نہ دین

مجھے اس موقع پر بطل حریت مجاہد ملت حضرت مولانا ظفر علی خان قبلہ کی ایک نظم یاد آئی

جس میں قادیانی مذہب کا ایک زندہ فوٹو الفاظ میں کھینچ کر رکھ دیا گیا ہے۔ امید ہے کہ یہ نظم بھی ضیافت طبع میں از بس مفید سمجھی جائے گی۔ فرماتے ہیں:

بروزی ہے نبوت قادیاں کی
برازی ہے خلافت قادیاں کی
عداوت حق سے، باطل سے محبت
ہے اتنی ہی حقیقت قادیاں کی
ہیں احمق جس قدر ہندوستان میں
ہے آباد ان سے جنت قادیاں کی
نصاری کی پرستش کے سب اسرار
سکھاتی ہے شریعت قادیاں کی
دشمن اور اندلس کے بھاگ جاگے
بٹی جس وقت لعنت قادیاں کی
مسلمانوں کی آزادی ہو نابود
الم شرح ہے نیت قادیاں کی
لگے رونے بشیر الدین محمود
بتائی میں نے وہ گت قادیاں کی

(ارمغان قادیاں ص ۹۸ طبع اول)

سوز دل

روؤں گا ورو دل سے کبھی میں جو باغ میں
پھولوں کو پھر صبا سے ہنسایا نہ جائے گا

خدا کا وہ برگزیدہ رسول جس کی بشارتیں ابوالبشر آدم سے شروع ہوئیں اور سلسلہ وار تمام انبیاء علیہم السلام مصدق و مؤید رہے۔ یہاں تک کہ مسیح ابن مریم نے یاتی من بعد اسمہ احمد پر ختم کی کہ میرے بعد وہ نبی کریم جس کا اسم گرامی احمد ہے آنے والا ہے جو تمام انبیاء کا خاتم ہے اور جس کے بعد تاقیام زمانہ اور کوئی نبی معیوث نہ ہوگا۔

چنانچہ وہ نیر اعظم اپنی پوری تابانی اور شباب نورانی کے ساتھ طلوع ہو کر کائنات عالم پر جلوہ فگن ہوا۔ اس کے انوار سے قوموں کی جبیں قسمت چمک اٹھی اور وہ جو کوڑیوں پر بک جایا

کرتے تھے اور جن سے حیوانوں سے بدتر سلوک ہوتا تھا اقوام عالم کی قسمت کے مالک بنے۔
 قرآن عزیز پر غور کرو اور دیکھو ایک ایک آیت اور لفظ لفظ کا بغور مطالعہ کرو۔ تمہیں کوئی ایک آیت اجرائے نبوت میں نہ ملے گی۔ جہاں بھی آپ دیکھیں گے ماضی کے صفیہ ملیں گے۔ کوئی ایک آیت ایسی آپ نہ پائیں گے جو مستقبل کے لئے ہو۔ پھر معلوم نہیں ہوتا کہ نبوت کا امکان کیسے کر لیا گیا اور اس کے جواز کی کیا دلیل ہے۔ حضور ختم مآب نے نبوت کی نفی لائے بعدی سے کی اور عرفا روتے علم و کمال کی بلندی کو دیکھتے ہوئے فرمایا ”لو کان بعدی نبی لکان عمر“ (جامع ترمذی ج ۲ ص ۲۰۹ باب مناقب عمر بن خطاب) ”اور ایک ارشاد میں یہ بھی فرمایا۔ حضرت حمیر بن مظعم سے روایت ہے کہ: ”کہا میں نے نبی ﷺ سے سنا۔ آپ ﷺ ارشاد فرماتے تھے کہ میرے لئے نام ہیں۔ میں محمد ہوں اور میں احمد ہوں اور میں ماجی ہوں۔ مٹا دے گا اللہ میرے ساتھ کفر کو اور میں حاضر ہوں کہ اٹھائیں جائیں گے میرے قدم پر اور میں عاقب ہوں (اور عاقب وہ ہے کہ اس کے پیچھے کوئی شخص نبوت کی خلعت سے سرفراز نہ کیا جائے) یعنی آپ ﷺ کے بعد کوئی نبی نہ پیدا ہوگا۔“ (مشکوٰۃ ص ۵۱۵ باب اسماء النبی ﷺ وصفاتہ)

آپ ﷺ کی اولاد زینہ کا زندہ نہ رہنا اور سن بلوغ سے بہت پہلے داغ مفارقت دینا بھی صرف اسی مصلحت پر مبنی ہے۔ کیونکہ پہلے مرسلین من اللہ کے لڑکے پوتے پڑپوتے پیغامبر و رسول ہوتے رہے اور اب چونکہ نبوت ختم ہو چکی تھی۔ اگر کوئی آنحضور ﷺ کا صاحبزادہ زندہ رہتا تو وہ نبی نہ ہو سکتا تھا اور اس طریق سے حضور ﷺ پر الزام آتا کہ آپ ﷺ کا فرزند ولید نبی نہ ہوا۔ لہذا اللہ تعالیٰ کی غیرت عظمیٰ کو یہ منظور نہ ہوا کہ وہ اپنے حبیب پر زبان طعن دراز ہونے دے۔ اس قوی قرینے سے بھی یہ بات معلوم ہوئی کہ امکان نبوت محال ہی نہیں غیر ممکن ہے۔ ایک اور طرح سے بھی اجرائے نبوت کی نفی قرآن عزیز نے بیان فرمائی وہ یہ کہ آنحضور کو سرا جاً منیر کہا۔ یعنی چمکتا ہوا سورج قرار دیا۔

یہ آئے دن مشاہدہ کی بات ہے اور کسی کو چشم کو اس سے انکار نہیں کہ سورج کے سامنے تمام روشنیاں وہ گیس کے ہنڈے ہوں یا بجلی کے قہقہے جل و شر مندہ کیا، بے نور ہیں اور نیز تاباں کی تابانی مساوات عالم کے لئے ہے۔ یعنی یہاں کالے اور گورے اپنے اور پرانے کی تمیزی نہیں۔ حضور ﷺ کا فیض قنور الیوان سے لے کر خانقاہوں اور جمہور نپڑوں تک مساوی ہے۔

قرآن عزیز نے سرکار مدینہ کی ازواج مطہرات کو ام المؤمنین قرار دے کر یتیم مکہ کو روحانی باپ کا مرتبہ بخشا۔ جس طرح ہر ذی ہوش آدمی یا ہر وہ شخص جسے فطرت سلیمہ سے تھوڑا سا

حصہ بھی ملا ہو مر جائے گا۔ مگر یہ کبھی گوارہ نہ کرے گا کہ اس کے ایک سے زیادہ باپ تھے۔ ٹھیک اسی طرح سے جس طرح ایک ہی جسمانی باپ کی ضرورت ہے ایسا ہی بلکہ اس سے کہیں زیادہ ایک ہی روحانی باپ چاہئے اور جو شخص اس نظریے سے اپنے تئیں باہر شمار کرے اصلاح عام میں اس کو حرامی قرار دیا جاتا ہے۔

جسم انسان دو چیزوں سے مرکب ہے۔ روح و جسم یہ دونوں فرد لازم و ملزوم ہیں۔ رشتہ حیات میں یہ دونوں جزو اکثر بیمار ہوتے ہیں۔ جسمانی بیماریاں تپ، نزلہ، درد سر وغیرہ ہیں۔ ان کے معالج حکیم وید اور ڈاکٹر ہیں۔ عینہ ہی روحانی بیماریاں مثلاً حرص، تکبر، بغض، ریا وغیرہ ہیں۔ ان کے معالج انبیاء علیہ السلام ہیں۔

سب سے بڑے معالج سید الاولین و آخرین آقائے نامدار مصطفیٰ ﷺ ہوئے جنہیں کافۃ للناس، رحمت اللعالمین، رسول اللہ اکرم جمیعاً، خاتم النبیین کے خطابات تفویض ہوئے اور وہ بیماریوں کی شفا یابی کے لئے کونسا نسخہ منجانب خدا لائے قرآن، اور اس کی کیا دلیل ہے کہ قرآن روحانی بیماریوں کو کلی شفا بخشنے کا تو اس کی تعریف میں یہ لکھا ہے کہ: ”فیہ شفاء للناس (النحل: ۶۹)“ روحانی بیماریوں کی پرہیز کیا ہے: ”انما خاتم النبیین لا نبی بعدی (مشکوٰۃ ص ۴۶۵ کتاب الفتن)“ یعنی میں آخری نبی ہوں۔ میرے بعد کوئی نبی نہ ہوگا۔ طرز علاج کیا ہے: ”قل ان کنتم تحبون اللہ فاتبعونی یحببکم اللہ (آل عمران: ۳۱)“ یعنی اے بیمار اگر تم چاہتے ہو کہ اللہ تعالیٰ کے پیارے بن جائیں تو میرے محبوب کی تابعداری کو جس پر میں نے: ”اکملت لکم دینکم واتممت علیکم نعمتی ورضیت لکم الاسلام دینا (المائدہ: ۳)“ یعنی (محمد عربی فداہ امی والبی) پر دین کامل و اکمل ہوا اور تمام احسان و نعمتیں اس پر ختم کر دی گئیں اور اللہ تعالیٰ اس کے دین اسلام کے ساتھ راضی ہو گیا اور خدا کو کونسا مذہب سب سے زیادہ مقبول ہے: ”ان الدین عند اللہ الاسلام (آل عمران: ۱۹)“ تو اللہ تعالیٰ کے نزدیک سب ادیان میں سے اسلام ہی پسندیدہ مذہب ہے اور اس کے سچا ہونے کے کیا دلائل ہیں: ”اهدنا الصراط المستقیم . ذالک الكتاب لاریب فیہ“ یعنی یہ ہی ایک سیدھا راستہ ہے جو بلا روک ٹوک جنت کو لے جاتا ہے اور یہی وہ کتاب ہے جو منجانب اللہ ہے اور اس میں ایک ذرہ بھی شک نہیں۔ بلکہ لاریب یہ کتاب: ”تنزیل من رب العالمین (واقعہ: ۸۰)“ ہے۔ یعنی اس پاک پروردگار کی طرف سے جو تمام جہانوں کی پرورش کرتا ہے اور اگر تمہیں اس کتاب کے منجانب خدا ہونے میں کوئی شبہ ہے تو: ”فاتوا بسورۃ من

مثله ان كنتم صادقين (البقرہ: ۲۳)“ اس کے ساتھ کی ایک سورۃ تو پیش کرو۔ اگر تم بچ ہو۔ یہ اسلامی چیلنج ساڑھے تیراں سو برس سے فضائے عالم میں گونج رہا ہے۔ مگر آج تک کسی کو اس کے جواب کا یارا نہیں ہوا۔ یہ اس لئے کہ کائنات عالم کے پیدا کنندہ نے پہلے ہی روز یہ کہہ دیا تھا: ”قل لئن اجتمعت الانس والجن علی ان یأتوا بمثل هذا القرآن لایأتون بمثلہ..... ظہیرا (الاسراء: ۸۸)“ اگر تم تمام انسان اور جن اس بات پر جمع ہو جاؤ گے کہ اس قرآن کے ساتھ کی ایک سورۃ ہی لے آئیں یا درہے کہ تم ہرگز ہرگز اس میں کامیاب نہ ہو سکو گے۔ اگرچہ ایک تمہارے کا دوسرا پشتیبان ہی کیوں نہ ہو۔

غرضیکہ خدا کا وہ برگزیدہ رسول جس کے شہر کی حرمت میں مولانا نے حلف اٹھائے اور جس کے دین کو پسندیدہ کہا اور جس کی امت کو خیر الامت کا خطاب دیا اور جس کی ہدایت کے لئے بیش بہا علمی خزانہ آسمان سے اتارا اور بدلا ہوا دیکھنا محافضت کی ذمہ داری لی اور اقوام عالم پر امت محمدیہ کو شاہد ٹھہرایا اور ان کے نصب العین کے لئے مبارک اصول رقم فرمائے: ”لقد کان لکم فی رسول اللہ اسوۃ حسنۃ (احزاب: ۲۱)“ اور اطاعت و فرمانبرداری کے لئے واطیعوا اللہ واطیعوا الرسول کہا۔ اس امت کے حق میں ایسے ناپاک و فاسد خیال کے اعادہ کرنے والے زاہد نما گرگ انسانی لباس میں خونخوار بھیڑیے۔ سیرت النبی کے جلسوں کے گندم نما جو فروش روحانی لباس میں حیوان مطلق یا جاہل ناکندہ تراش کس طرح لمبی لمبی تانوں اور سروں سے اخوت و محبت کے لچکر دیتے ہوئے بھائیوں اور محترم بہنوں کی سر میں الاپا کرتے ہیں اور اس جبہ سائی و پار سائی کے ثمرہ میں چندہ کی تیل داغ ڈالتے ہوئے ہزاروں روپیہ بندگان خدا سے بٹور کر یہ جاوہ جاہو جایا کرتے ہیں۔

مگر آہ! مسلم خوابیدہ اٹھ۔ خواب گراں سے اس قدر محبت نہ کر۔ تیرے گھر کی چار دیواری دشمن کے نرغے میں ہے۔ تیرے خون کے پیاسے تیرے ایمان کے دشمن کیل کاٹنے سے لیس ہو چکے۔ تیرے نیست و نابود کرنے کی سازشیں پایہ تکمیل کو پہنچ چکیں۔ مکر سے آشنا۔ فریب سے غیر مانوس۔ بھولے بھالے معصوم مسلم اٹھ اور اللہ کے نام پر بیدار ہو۔ اس معظم و جبروت آور پیغام سے رسول اکرم کی شان کو دنیا نے جہاں کے سامنے اس آن سے دو بالا کر اور روایات پارینہ کو ایسی مجلہ دے اور اس شان سے دے کہ تیرے رواں رواں سے نعرہ بگیر نکلے۔ تیرے بودے دشمن اور ان کے ناپاک ارادے مقابل میں ٹکلتے ہوئے شرمائیں اور تیرے نام کی ہیبت سے سہمیں، کانپیں، لرزیں اور تھرائیں۔

شان سے جی اور آن سے رہ۔ دنیا تیرے خوانِ کرم کی ریزہ چمین ہو۔ عدل تیرے نام کی تسبیح پڑھے۔ انصاف تیری شان کو بھرا دے۔ مساوات کا علم تیرے سر پر لہرائے اور کالے اور گورے، چھوٹے اور بڑے، ادنیٰ و اعلیٰ تیرے سایہ عاطفت میں برابر کے بھائی ہوں۔ اہیت و اجنبیت کی تمیز اٹھ جائے اور کل مومن اخوة کی صدا چپہ چپہ پہ گونج اٹھے۔ رحم کے سمندر جوش میں آکر م کے داتا موج دکھلا۔ اے غیرت ابرو بہار پیامِ اجل بن اور مدعی نبوت کے بودے چال کو جو تارِ عنکبوت سے زیادہ کمزور ہے پاش پاش کر دے۔

میرے عزیز د! کیا تم سے غیرت اٹھ گئی۔ ہمت جاتی رہی۔ اسلاف کے کارنامے یاد عزیز محو کر چکی۔ تمہارے فہم و فراست کو کیا ہوا۔ آہ! تم اس قوم کو مدد دیتے ہو جو ہندوؤں سے زیادہ تمہاری جان کی دشمن اور خون کی پیاسی اور ایمان کی رہزن ہے اور طرفہ یہ کہ اس پر تم کو بودہ و ذلیل بھی سمجھتی ہے۔

آہ! یہ گندم نما جو فرش، یہ فرنج داڑھیوں کے کارٹون اور مولویت کے شتر مرغ جن کی مغالطہ آمیز ظاہریت تمہیں درطہ حیرت میں ڈال کر طرح طرح کے خراج حاصل کر لیا کرتی ہے اور جن کے باطن کی تصویر تمہارے وہم و خیال سے کوسوں دور ہے کو کبھی تصویر مرزا میں ملاحظہ کریں تو حسن عقیدت کا موہوم خیال منٹوں سیکنڈوں میں اتر جائے۔ ذیل میں وہ نقشہ پیش کیا جاتا ہے جس کے تصور سے روح لرزہ بہ اندام ہو اور نقشہ کا فور ہو جائے۔ پھر یقیناً مرزائیت اسی بھیا تک نظر آئے کہ پاس بھٹکنے سے سخت برا لگے۔

قارئین کرام! ذیل میں ہم حکومت کے خود کاشتہ پودے کی کیفیت پیش کرتے ہیں جس سے مرزائیت کے عقائد خصوصی اور عزائم خصوصی کا پتہ چل جائے گا کہ یہ فرقہ اسلام کے لئے کس قدر دشمن واقع ہوا ہے۔ بخدا منافق سے مخالف کروڑ درجہ بہتر ہے۔ کیونکہ مخالف کے داؤں میں بھولے پن سے آیا نہیں جاتا۔ مگر منافق وہ میٹھی چھری ہے جو پیٹ میں بھونک جانے کے بعد پتہ دیتی ہے۔ بیگانہ سے ہر کوئی آشنا اور محتاط رہتا ہے۔ مگر گینگ وہ نامراد چیز ہے جس سے ہر چیز اعتبار کے مراتب تک نظر آتی ہے۔ یہی وجہ ہے کہ گھر کا بھیدی آسانی سے ہر مشکل امر میں کامیاب ہو جاتا ہے۔ کیونکہ وہ شک کی نظروں سے دیکھا نہیں جاتا۔

اس موقع پر مجھے ایک نہایت دلچسپ واقعہ یاد آیا جو ضیافت طبع میں سرور پیدا کرے گا۔ عالمگیر اور گنگ زیب کے دربار میں ایک بھروپیا ایک مدت تک بھروپ بھرتا رہا۔ مگر ہر موقع پر جہاں پناہ کی نباض لگائیں اسے بھانپ جاتیں اور بھروپ کا فور ہو جاتا۔ بے چارے نے

بڑی کوشش کی اور طرح طرح سے کولہے منکائے۔ مگر ہر مرتبہ ناکامی و نامرادی نے پاؤں چومے۔ آخر اور گزیب نے ایک بڑے انعام کا وعدہ دے کر کہا کہ اگر تیرے بھرپور میں میں آ جاؤں یعنی میری ٹکا ہیں دھوکہ کھا کر تجھے نہ پہچان سکیں تو یہ بیش بہا انعام تیرا ہے۔ مگر انقدر انعام کے وعدے پر بھروپے کی باچھیں کھل گئیں اور اسے حاصل کرنے کے لئے منہ میں پانی بھر آیا۔ فکر و تدبیر کے دریائے ذخار میں غواہگی کی عقل و ہنر کے صحراؤں میں بادہ پیا ہوا۔ فہم و ادراک کے گھوڑے دوڑائے اور آخر ایک سنہری نتیجہ پر پہنچ کر بڑی مستعدی سے اس پر گامزن ہوا۔

شہنشاہ عالمگیر کی بے پناہ فوجیں دشت و جبل کو روندتی ہوئی فتح کے پھریرے اڑاتی ہوئیں مرہٹوں کی سرکوبی و گوثالی کے لئے جارہی تھیں۔ شاہ عالم بنفس نفیس بھی ساتھ نکلے۔

خاور افق اپنی پوری منزلیں طے کرنے کے بعد مغرب میں پناہ گزین ہو رہا تھا۔ اس کی سنہری رو پہلی کر نیں درختوں کے پتوں سے چھن چھن کر بساط عالم کو رنگین کر رہی تھیں۔ طائران خوش الحان نوا سنجی کو فراموش کہتے ہوئے اپنے بسیروں کو بڑی غلت سے جارہے تھے۔ عروس شام تاریکی کا لباس پہن چکی اور ہر طرف ظلمت کے حصار نور کی فوجوں کو محصور کر کے کھڑے ہو گئے۔ دن بھر کے تھکے ماندے سپاہیوں نے آرام کے لئے اپنی کرسیں کھولیں۔ خیمے نصب کر کے الاؤ جلائے۔ شگم سیری کی اور نماز سے فراغت ہوتے ہی وجعلنا لیل لباساً کی گود میں آرام کیا۔

شاہ عادل دیر تک و طائف میں مشغول رہنے کے بعد اٹھے اور نگران فوج کا جائزہ لیا۔ اطمینان ہونے کے بعد خیمے کو لوٹے تو سامنے دور جنگل میں روشنی نظر آئی۔ ہر کارے دوڑائے تو معلوم ہوا کہ ایک فقیر کی جھونپڑی ہے جس میں دیا غنما رہا ہے اور فقیر مراقبہ کھینچے یا دالھی میں بیٹھا ہے۔ مگر کسی کے استفسار کا جواب نہیں دیتا۔

بادشاہ کو اشتیاق ملاقات اور دعائے فتح کا خیال رات بھر ستا تا رہا۔ صبح ہوئی نماز سے فارغ ہوئے اور فقیر کی کٹیا کو چند مصاحبوں کی ہمراہی میں چل دیئے۔

وہاں پہنچ کر دیکھا فقیر نورانی صورت میں سفید لباس زیب تن کئے بڑے فقر و استغناء سے بیٹھا ہے۔ شاہ عادل نے بجز سلام دیا اور دعا کی آرزو پیش کی۔ فقیر نے ایک ہلکا سا تبسم کرتے ہوئے دعا کے لئے ہاتھ اٹھائے۔ بادشاہ نے اشرفیوں کی تھیلی نذر میں پیش کرتے ہوئے اجازت طلب کی۔ فقیر کامل نے جواب دیا بابا یہ سنہری نکلیاں میرے کس مصرف کی۔ ہم اللہ والوں کو ان سے کیا کام۔ اس کو اٹھاؤ اور چلتے بنو۔ شاہ عالم نے ہزار کوشش کی۔ مگر فقیر رضا مند نہ ہوا۔

شاہ عادل ابھی تھوڑی ہی مسافت طے کرنے پائے تھے کہ وہی فقیر راستہ روکے سامنے کھڑا یہ صدادے رہا تھا:

”حضور کا اقبال قائم۔ میرا انعام دلو ایسے۔“

شاہ عالم حیران و ششدر رہ گیا اور اس کے فن کمال کا معترف ہو کر بولا کہ تم نے اس وقت جبکہ میں نے انعام سے وہ چند زیادہ دینے کا اصرار کیا کیوں نہ قبول کیا۔ تو بھروپے نے ہاتھ جوڑ کر جواب دیا کہ بادشاہ سلامت اس وقت میں نے فقر کی گدی پر اپنے آپ کو ایک اولیاء کے بھروپ میں ظاہر کیا تھا۔ میری غیرت نے یہ گوارہ نہ کیا کہ فقر کی مسند بدنام ہو۔ اس لئے کبھی تم ہزار چند زیادہ دیتے تو کبھی نہ لیتا اور اس وقت جو مانگ رہا ہوں یہ میرے فن کی قیمت ہے۔ غرضیکہ بادشاہ نے انعام موعودہ دیکر اس کو رخصت کیا۔

افسوس تو یہ ہے کہ ایک ادنیٰ بھروپے نے فقر کی مسند کو داغ دار کرنا گوارہ نہ کیا۔ مگر مرزا قادیانی نے تو حد ہی کر دی۔ بیٹھے تو نبوت کی مسند پر بیٹھے۔ مگر احترام ایک بھروپے جیسا بھی نہ کیا۔ ذیل میں ہم آئینہ مرزائیت پیش کرتے ہیں۔ مہربانی کر کے گوش ہوش سے نہیں اور چھاتی پر ہاتھ رکھ کر بتائیں کہ مارا آستین کو دودھ پلانا کہاں کی رواداری اور عقلمندی کی دلیل ہے۔ جس قوم کے یہ عقائد ہوں وہ شجر اسلام کے لئے کس قدر مفید ہے۔ افسوس مسلمانوں نے مرزائیت کا صحیح مطالعہ ہی نہیں کیا۔ ورنہ وہ رواداری کے لئے یوں مضطرب نہ ہوتے۔ اجماع حضرت پیچ پوچھے تو یہ حکومت کا خود کاشتہ پودا یہ سرکاری گلاسراکاری بنگلے ہی میں ہی زیب دیتا ہے۔

موسیو مرزا بشیر الدین محمود خلیفہ قادیان کے اٹل فتوے

۱..... تمام مسلمان کافر اور خارج از دائرہ اسلام ہیں۔

۲..... ”کل مسلمان جو حضرت مسیح موعود کی بیعت میں داخل نہیں ہوئے خواہ انہوں نے حضرت مسیح موعود کا نام بھی نہیں سنا کافر اور دائرہ اسلام سے خارج ہیں۔ میں تسلیم کرتا ہوں کہ یہ میرے عقائد ہیں۔“ (آئینہ صداقت ص ۳۵)

۳..... ”ہمارا یہ فرض ہے کہ ہم غیر احمدیوں کو مسلمان نہ سمجھیں اور ان کے پیچھے نماز نہ پڑھیں۔ کیونکہ وہ خدا تعالیٰ کے ایک نبی (مرزا قادیانی) کے منکر ہیں۔ یہ دین کا معاملہ ہے۔ اس میں کسی کا کچھ اختیار نہیں کہ کچھ کر سکے۔“ (انوار خلافت ص ۹۰)

اسی کی طرف حدیث بخاری کے ایک پہلو میں اشارہ ہے کہ امام مکم منکم یعنی جب مسیح نازل ہوگا تو تمہیں دوسرے فرقوں کو جو دعویٰ اسلام کرتے ہیں بکلی ترک کرنا پڑے گا اور تمہارا امام تم میں سے ہوگا۔ پس تم ایسا ہی کرو۔ کیا تم چاہتے ہو کہ خدا کا الزام تمہارے سر پر ہو اور تمہارے عمل حبط ہو جائیں اور تمہیں کچھ خبر نہ ہو۔“ (اربعین نمبر ۳ ص ۲۸، حاشیہ خزائن ج ۷ ص ۷۷)

مرزائی گزٹ کا بے لذت راگ

”اگر یہ کہا جائے کہ ایسی جگہ جہاں تک تبلیغ نہیں پہنچی کوئی مرا ہوا اور اس کے مرچکنے کے بعد وہاں کوئی احمدی پہنچے تو وہ جنازہ کے متعلق کیا کرے۔ اس کے متعلق یہ ہے کہ تو ظاہر پر ہی نظر رکھتے ہیں۔ چونکہ وہ ایسی حالت میں مرا ہے کہ خدا تعالیٰ کے رسول اور نبی کی پہچان اسے نصیب نہیں ہوئی اس لئے ہم اس کا جنازہ نہیں پڑھیں گے۔“

(اخبار الفضل قادیان ج ۲ نمبر ۳۶ ص ۸، مورخہ ۶ مئی ۱۹۱۵ء)

غیر مسلم تم سے اچھا کہ کافر ہو کر بھی کسی کافر کو لڑکی نہیں دیتا

”جو شخص غیر احمدی کو رشتہ دیتا ہے وہ یقیناً حضرت مسیح موعود کو نہیں سمجھتا اور نہ یہ جانتا ہے کہ احمدیت کیا ہے۔ کیا کوئی غیر احمدیوں میں ایسا بے دین ہے جو کسی ہندو یا عیسائی کو اپنی لڑکی دے دے۔ ان لوگوں کو تم کافر کہتے ہو۔ مگر وہ تم سے اچھے رہے کہ کافر ہو کر بھی کسی کافر کو لڑکی نہیں دیتے۔ مگر تم احمدی کہلا کر کافر کو دیتے ہو۔“ (ملائکۃ اللہ ص ۳۶)

سوائے مرزائی کے کسی کو لڑکی نہ دو

”غیر احمدیوں کو لڑکی دینے سے بڑا نقصان پہنچتا ہے اور علاوہ اس کے وہ نکاح جائز ہی نہیں۔ لڑکیاں چونکہ طبعاً کمزور ہوتی ہیں اس لئے وہ جس گھر میں بیاہی جاتی ہیں اس کے خیالات و اعتقادات کو اختیار کر لیتی ہیں اور اس طرح اپنے دین کو تباہ کر لیتی ہیں۔“ (برکات خلافت ص ۷۳)

الہامی طوطا

”فرزند دل بند گرامی دار جہنم“ مظهر الاول والاخر مظهر الحق والعلا کان اللہ نزل من السماء“ جس کا نزول بہت مبارک اور جلال الہی کے ظہور کا موجب ہوگا۔ نور آتا ہے نور جس کو خدا نے اپنی رضامندی کے عطر سے مسح کیا۔ ہم اس میں اپنی روح ڈالیں گے اور خدا کا سایہ اس کے سر پر ہوگا۔ وہ جلد جلد بڑھے گا اور اسیروں کی رستگاری کا موجب ہوگا اور زمین کے کناروں تک شہرت پائے گا اور تو میں اس سے برکت پائیں گی۔ تب اپنے نفسی نقطہ آسمان کی

طرف اٹھایا جائے گا۔ وکان امرأ مقضیا!“ (مجموعہ اشتہارات ج ۱ ص ۱۰۱۰۱)

قارئین کرام! مندرجہ بالا الہامی طوطا جناب مرزا آنجمانی نے اپنے اس مولود مسعود کے لئے بیان فرمایا تھا۔ جو ابھی منصہ شہود پر تو کیا باپ کی صلب سے ماں کی گود میں بھی نہ آیا تھا اور جس کے لئے امت مرزائیہ قبل ہی آنکھیں پھاڑ پھاڑ کر ایک مدت تک دیکھتی رہی۔ بلا خرام مرزائیہ حاملہ ہوئیں اور پسر موعود کی بجائے نیرنگی قدرت نے لڑکی تفویض فرمائی تو جناب مرزا قادیانی نے دوسرے حمل پر لگانوں اور بے گانوں کو بڑی مشکل سے ٹالا۔ غرضیکہ دوسرے حمل میں لڑکا ہوا۔ جس کا الہامی نام بشیر رکھا۔ امت میں شادیاں بے بجے اور کھج کے چراغ جلے۔ مبارک و مبارک کے غلغلے بلند ہوئے اور مسرت و انبساط کی دیپ مالا ہوئی۔ بڑے بڑے پوسر مرزا قادیانی کی صداقت میں شائع ہوئے اور حاسدین کو عناقیت صلواتیں سنائی گئیں۔ کچھ نہ پوچھئے کہ یہ خوشی تمام امت کے لئے ایک نعمت غیر مترقبہ تھی۔ مگر افسوس کہ قدرت جالہق و ذہق الباطل چاہتی تھی۔ اس لئے بے فور ٹائم ہی لائن کلیر ہوا۔ یعنی صرف سولہ ماہ کی مدت عمر میں بشیر صاحب لڑھک گئے۔ امت کے گھر گھر صف ماتم بچھی اور مدتوں مرچے اور نوہ خوانی ہوتی رہی۔ مرزا قادیانی کا کانہ طعن و تشنیع سے تنگ رہا۔ جس کے باعث مزاج میں گرمی اور دماغ میں فتور آ گیا اور آپ کو ہسٹریا کے متواتر دورے شروع ہوئے۔ یہاں تک ہی بس نہیں امت کے وہ افراد جو مرزا قادیانی کی صداقت میں قسمیں کھاتے اور پانی کی طرح روپے خیرات میں دیتے تھے۔ پنجابی نبوت پر تمین لفظ کہہ کر نفرو ہوئے۔

متحینی قادیان کے یہ صاحبزادے بعد میں بشیر کی خانہ پری کے لئے آ موجود ہوئے۔ چونکہ آپ کی ولادت سے پیشتر یا اصطلاح قادیانی میں نزول اجلال سے پہلے دنیا آپ کے بابا کو کافر کہہ چکی تھی۔ اس لئے اگر وہ بھی دنیا کو کافر کہہ دیں تو کچھ مضائقہ نہیں۔ آخر آپ کوئی ایرایہ غیر انتھو خیرا تو تھوڑے ہیں۔ آپ کے ابا نے تو نبیوں کا بروز اختیار کیا تھا۔ مگر آپ خدا کے بروز میں نازل ہوئے۔ گو نبی نہیں ظاہر میں نبی کے بیٹے ہیں۔ مگر باطن میں نبوت بھی آپ کے پلہ کی چیز نہیں۔ یعنی آپ نبی مگر یعنی خود خدا ہیں۔ جو مرزائی آسمان سے نازل ہو کر سیدھے نل منارہ کے مقام پر مسجد اقصیٰ کے مقام اتصال پر اترتے۔ پھر اتنے گرامی قدر و بلند پایہ خلیفہ جی اگر عرب میں نہ آئیں تو آخر امت مرزائیہ سے اور کون آئے گا۔ اچھا ہوا کہ کافر و گمراہ کہنے پر ہی اکتفا کر لیا گیا۔ یہ بھی کوئی خفگی کی چیز ہے اگر اور کچھ کہہ دیتے اور بابا کی سنت مستمرہ پر آ جاتے تو روکنے والا کون تھا۔ مگر افسوس ہے امت نے ان کا مرتبہ نہیں سمجھا۔ ان کو خواہ مخواہ خلیفہ دوم عمر

ثانی کا خطاب دے کر ان کی سخت بے عزتی کی گئی۔ اتنے مرتبے کے دعوے دار کے لئے تو وہی چاہئے جس کے وہ اہل ہیں۔ قادیان کی زمین نئی پیدا کر سکتی ہے تو کیا خدا پیدا کرنا کچھ مشکل ہے۔ جب کہ حضرت ٹیپی نے ان کو خدا کے خاص عطر سے مسح کیا۔ کان اللہ نزل من السماء۔ بھی کہا آخر یہ وحی الہی کی تو ہیں ہے۔ بھائی خلیفہ جی کو یوں ہی سمجھو کہ خود خدا زمین قادیان پر اتر آیا۔ ”وکان امرأ مقضیا“ ترجمہ: اور یہ کام پہلے ہی دن سے یونہی فیصل شدہ تھا۔ مرزا یو! زور سے آمین کہو اور بلا سوچے اس وحی الہی پر ایمان لاؤ۔ جس کے گھر کے نبی اور خدا ہوں۔ اسے نجات اخروی کا کیا ڈر ہے۔ جب کہ زمین قادیان کی خاک پاک میں یہ تاثیر ودیعت کر دی گئی ہے کہ اس کے مردے فوراً بہشتی ہو جائیں۔ بس مرنے کی دیر ہے اور بہشت انتظار میں موجود کھڑی ہے۔ بس مرتے جائیے اور بہشتی ہوتے جائیے۔ سبحان اللہ جنت کا بھی ٹھیکہ ہمارا ہی ہوا۔ لہذا چونکہ دوسرے لوگ اس میں دفن نہ کئے جائیں گے۔ اس لئے وہ اولئک الکافرون تھا ہوئے۔ جناب حضرت مولانا ظفر علی خاں صاحب قبلہ نے کیا خوب کہا ہے۔ گویا چند لفظوں میں تصویر مرزا الفاظ میں کھینچ کر رکھ دی ہے۔ فرماتے ہیں کہ:

پیہ تیرا ایمان ہے گالی تیری پہچان ہے
جنس نفاق و کفر سے چمکتی تیری دوکان ہے
بہتان خدا پر باندھنا تیرے نبی کی شان ہے
الہام جو بھی ہے تیرا آوردہ شیطان ہے
یہ بھی خدا کا آخری اسلام پر احسان ہے
نفاش کی مٹھی میں گو پوشیدہ تیری جان ہے
اے قادیان اے قادیان
اے دشمن اسلامیاں
اے فتنہ آخر زماں!

(ارمغان قادیان ص ۹۱، ۹۲، طبع اڈل)

ہز ہولینس بشیر الدین محمود کی خوش بیانی

قادیان کے تحت خلافت پر بیٹھنے والے پیغمبر زادے کی آئے دن اخباری دنیا میں ضیافت ہوتی رہتی ہے۔ کبھی دریائے بیاس کی موجوں کی غمازی اور مٹھی فی النوم کے واقعات پر تمبرہ ہوتا ہے تو کبھی مس رودنوا ٹالین حسینہ کے فرار پر آرٹیکل شائع ہوتے ہیں۔

ہم یہ تسلیم کرتے ہیں کہ ملکہ حسن مس روفو خوبصورتی میں یکنائے زماں تھی۔ اس کے کھنگریالے بال کشمیری سیب سے زیادہ دسکتے ہوئے رخسار، گلاب کی پتیوں کے سے نازک لب، انڈانما نیلگوں آنکھیں، سروقد کشادہ پیشانی۔ غرضیکہ حورش روفو کوہ کاف سے بھاگی ہوئی پری معلوم ہوتی تھی۔ اس کا زہد شکن و لفریب طرز تکلم بڑے بڑے عقلا کے وضو توڑے اور ہوٹل کی رونق کے اضافہ کا باعث بنوائے۔ ایسی حالت میں پاپائے قادیان موسیو بشیر الدین محمود اس جہانی جنہیں طبقہ نسواں کے ساتھ خاص انس ہے اور جنہوں نے حال ہی میں چھٹی شادی خیر سے اب کی ہے اور جس پر یہ کمبخت احرار والے حسد و بغض کی آگ میں کوئلہ ہو رہے ہیں اور آئے دن جملہ عروسی میں چین کی نیند اور مزے کی زندگی کے راز و نیاز میں مہالہ کی آوازیں سنائی دیتی ہیں۔ اگر مس روفو کی صورت کے ساتھ ساتھ سیرت بھی باطن کی آنکھ اور خدا داد ذہانت سے بچوں کی انگریزی تعلیم و تربیت کے لئے پسند کر لیں تو اس میں کون سی قباحت ہے اور کسی کو کیا حق ہے کہ احمدیوں کے بے تاج بادشاہ (بغیر ملک) پر زبان طعن دراز کرے۔ سمجھ میں نہیں آتا کہ یہ کور چشم عقل کے پیچھے کیوں لٹھ لئے پھرتے ہیں۔ انگریزی راج ہے اپنے گھر میں کوئی چھاج بجائے یا چھلنی پھر وہ چھوٹے موٹے ظلیفے بھی نہیں بلکہ ان کے عزائم کی انتہائی بلندی ان کے ایک کشف سے معلوم ہوتی ہے جو غالباً سرزمین انگلستان میں ہوا۔ یعنی فاتح ولیم دی گریٹ کنکر آف فرانس۔ بہر حال وہ ایک نہایت بلند پایہ آدمی ہیں۔ ولایت کا طواف اور یا جوج ماجوج کے فوٹو جوان کے باوانے بڑی جانفشانی سے معلوم کرائے تھے۔ اپنی آنکھوں سے دیکھنے ہیں ولایت کی عریاں سوسائٹی بھی آپ نے ملاحظہ فرمائی اور تبلیغ احمدیت کا انحصار بھی ماشاء اللہ آپ کے دوش مبارک پر ہے وہ یہ بھی کہتے ہیں کہ مسلمان خواہ مخواہ ہم سے کھنے ہوئے ہیں اور ہمیں تخریب رسالت مدنی کا طزم گردانتے ہیں۔ حالانکہ ہمارے قلب میں جس قدر سرکار مدینہ کی محبت ہے اس کا عشر عشر بھی ان لوگوں میں نہیں وہ سرکار مدینہ کی غلامی کا دم بھرتے ہوئے ذیل میں اپنی صداقت پیش کرتے ہیں۔

ہمارے خیال میں علمائے کرام کو ان کے خیالات ملاحظہ کر لینے کے بعد بھی برے القاب سے یاد نہیں کرنا چاہئے بلکہ نہایت فراخ دلی سے ان کی خرافات کو مراق کے نتیجہ پر اخذ کرتے ہوئے معاف کر دینا چاہئے۔ کیونکہ مراق کے لئے وہ خود اقرار کرتے ہیں کہ یہ جدی بیماری ورثہ میں مجھ کو بھی حضرت مسیح موعود سے ملی تھی۔ اس لئے کبھی کبھی اس کے دورے ہو جاتے

ہیں۔ ان واقعات کی روشنی میں ان کا قصور تھوڑا ہی ہے۔ وہ بچارے معذور ہیں مجبور ہیں۔ یہ نامراد مرض ہی ایسا ہے جو کبھی نبی کی خواہش پیدا کرے اور کبھی معراج ترقی پر پہنچاتی ہوئی خوش قسمتی سے خدائی کے مراتب تک لے جائے۔

موسیٰ و بشیر الدین محمود کا سر کلر مرزا آنجنمائی کی سرکار مدینہ سے ہمسری
 ”ظلی نبوت نے مسیح موعود کے قدم کو پیچھے نہیں ہٹایا بلکہ آگے بڑھایا اور اس قدر آگے
 بڑھایا کہ نبی کریم کے پہلو بہ پہلو لا کر کھڑا کیا۔“
 (کلمہ الفصل ص ۱۱۳)

یہ ہے وہ دعویٰ جو رسول اکرم کی محبت کو ظاہر کرتا ہے۔

امت مرزا سیہ کے لئے خلیفہ وقت کا خطاب

”دنیا میں نماز تھی مگر نماز کی روح نہ تھی۔ دنیا میں روزہ تھا مگر روزہ کی روح نہ تھی۔ دنیا میں زکوٰۃ تھی مگر زکوٰۃ کی روح نہ تھی۔ دنیا میں حج تھا مگر حج کی روح نہ تھی۔ دنیا میں اسلام تھا مگر اسلام کی روح نہ تھی۔ دنیا میں قرآن تھا مگر قرآن کی روح نہ تھی اور اگر حقیقت پر غور کرو محمد بھی موجود تھے مگر محمد کی روح موجود نہ تھی۔“
 (الفصل ج ۷ نمبر ۷ ص ۹، مورخہ ۱۱ مارچ ۱۹۳۰ء)

معاذ اللہ..... معاذ اللہ..... استغفر اللہ..... استغفر اللہ!

مرزا آنجنمائی سرور کون و مکاں سے افضل ہے

”حضرت مسیح موعود علیہ السلام کا جنی ارتقاء آنحضرت ﷺ سے زیادہ تھا۔ کیونکہ اس زمانہ میں تمدنی ترقی زیادہ ہوئی اور یہ جزوی فضیلت ہے جو حضرت مسیح موعود کو آنحضرت ﷺ پر حاصل ہے۔ نبی کریم ﷺ کی جنی استعدادوں کا پورا ظہور بوجہ تمدن کے نقص کے نہ ہوا اور نہ قابلیت تھی۔“
 (قادیانی ریویو بابت ماہ جون ۱۹۲۹ء)

نبی کریم کی ذات بابرکات پر ایک رکیک حملہ

”آپ کی طاقت کا یہ حال تھا کہ آپ نے باوجود عمر کے انحطاط کے سن کہولت میں متعدد شادیاں کیں۔ حتیٰ کہ آخری عمر میں آپ کی ازواج مطہرات کی تعداد نو تک پہنچ گئی۔ مگر اس سے بھی بڑھ کر حیران کن یہ بات ہے کہ حدیثوں میں آیا ہے کہ بعض مرتبہ آپ ایک ہی رات میں اپنی ساری بیویوں کے پاس سے ہوا آتے تھے۔ پھر یہ بھی بات یاد رکھنی چاہئے کہ آپ مشک و عنبر یا مقویات و محرکات کا استعمال نہیں کرتے تھے۔“

(الفصل خاتم النبیین ج ۱۸ نمبر ۵۰ ص ۳۲، مورخہ ۲۵ اکتوبر ۱۹۳۰ء)

ہر شخص ترقی کر سکتا ہے اور محمد عربی سے بڑھ سکتا ہے

”یہ بالکل صحیح بات ہے کہ ہر شخص ترقی کر سکتا ہے اور بڑے سے بڑا درجہ پاسکتا ہے۔
حتیٰ کہ محمد ﷺ سے بھی بڑھ سکتا ہے۔“

(ڈائری خلیفہ قادیان مطبوعہ اخبار الفضل ج ۱۰ نمبر ۵ ص ۵، مورخہ ۱۷ جولائی ۱۹۳۲ء)

مسح قادیانی اور فخر دو عالم میں کوئی فرق نہ تھا

”ظلی نبوت نے مسح موعود کے قدم کو چبچے نہیں ہٹایا۔ بلکہ آگے بڑھایا اور اس قدر
آگے بڑھایا کہ نبی کریم کے پہلو بہ پہلو لا کھڑا کیا۔“
(کلمہ الفصل ص ۱۱۳)

درزباں تسبیح حسین نیک زاد

دردیش سفا کنی ابن زیاد

مسئلہ ثانی مسح قادیانی کی چاہتی بھیڑوا پڑھو اور شرم کے سمندر میں ڈوب مرو۔ کیا اسی
برتے پر سیرت النبی کی تقریب میں لمبی لمبی تانیں لگایا کرتے ہو۔ بخدا عیسائی تم سے اچھے یہود تم
سے بہتر۔ مگر تم تو وہ سانپ ہو جسے مار آستین سے تشبیہ دینا حق بجانب ہے۔ مگر آہ سانپ تو
صرف ڈس کر زندگی ہی تلف کرتا ہے۔ مگر تم وہ ہو کہ ایمان کو سلب کرتے ہو اور ہمیشہ کے لئے دار
جہنم میں دھکیل دیتے ہو۔ کیا یہی ظلی اور بروز کی کلابازیاں ہیں۔ کیا یہی مجددیت کا سوا نگ ہے۔
افسوس تم نے وہ وہ باتیں کیں کہ بخدا روان روان تھرا اٹھا۔ اس سے زیادہ دکھ و مصائب مسلمان
کے قلب کو نہیں پہنچ سکتے۔ جس قدر تم نے پہنچائے۔ کاش تمہارے دل پتھر سے زیادہ سخت واقع نہ
ہوتے کاش تمہاری بینائی تمہیں جواب نہ دے چکی ہوتی۔ کاش تمہارے اوسان ٹھکانے ہوتے۔

افسوس تمہاری عقل پر حیرت تمہاری فطرت پر تمہیں کیا ہو گیا۔ تمہارے جذبات فنا
ہوئے۔ تمہاری محبت غارت ہوئی۔ قلبی کیفیت اس قدر مردہ ہوئی کہ تمہیں کچھ محسوس ہی نہیں ہوتا۔
فہم و ادراک تم سے یوں کنارہ کش ہوئے کہ تمہیں کچھ بھی ناموس محمد ﷺ کی پاسداری کا خیال ہی
نہیں ہوتا۔ ڈرو اس قادر مطلق سے جو جبار ہے تمہارے اور یاد کرو وہ دن جو روز فیصل ہے اور جہاں
بیٹا باپ کو ماں بیٹی کو بھائی بھائی کو کام نہ آئے گا اور ایمان لاؤ اس آقائے نامدار پر جو شفیع محشر ہے
اور جس کے سوائے اور کوئی سفارش نہ کر سکے گا۔ ڈرو اس برے وقت سے جب بجز ساقی کوثر کے
کوئی تسکین نہ دے گا اور یاد کرو اس میدان کو جہاں سوائے لوائے حمد اور عرش مصطفیٰ کے اور کوئی
سایہ نہ ہوگا۔ کس کو لیتے ہو اور کس کو چھوڑتے ہو۔ آہ تمہیں کس سحر نے مسح کر دیا۔ لعل کو چھوڑ کر کانچ

کو قبول کرتے ہو۔ نقل کو اصل پر ترجیح دیتے ہو۔ بھائی سوچو اسلام کبھی مردہ نہیں ہوا۔ فرقان حمید کبھی بلا منفعت نہیں رہا۔ نماز کبھی معراج المؤمنین سے منزہ نہیں ہوئی۔ حج کی برکات اب بھی محیط ہیں اور ویسی ہی ہیں۔ مگر آہ آج مسلمان ایسے ایسے فاسد خیالات لئے بیٹھے ہیں جلوہ طور اب بھی موجود ہے۔ فاران کی چوٹیوں سے وہی صدا اب تک کانوں میں آ رہی ہے۔ عاشقان ناموس الہی کے جذبات آج بھی اسلام کی وہی خدمت کر رہے ہیں۔ مگر خواب غفلت سے بیدار تو ہو بیٹھی نیند کو چھوڑ کر دیکھو تو شراب حقیقی کے جام لیوں تک آنے لگے۔ پھر دیکھو کہ سب چیزیں جنہیں بلا روح سمجھ رہے تھے کیف آور ہیں یا نہیں۔ ایک ہی گھونٹ حلق سے اترنے پر پتہ چل جائے گا کہ جنہیں ہم مردہ سمجھتے تھے وہ زندہ نکلا۔ ہم ہی مردہ ہو چکے تھے۔ اللہ اللہ وہ رسول عربی جس کا احترام رب قدوس سکھائے اور وہ نبی جس کی امت خیر الائمہ کا فخر حاصل کرے اور جس امت میں حضرت موسیٰ کلیم اللہ آنے کی خواہش کریں اور جس کی سوانح حیات کا چپہ چپہ امت کی غمخواری و بخشش میں ڈوبا ہوا ہو اور اصلاح امت کے لئے زرین اقوال اور بہترین مثالیں موجود ہوں۔ اللہ تعالیٰ کی کروڑ کروڑ رحمتیں اس نبی آمنہ کے لال پر ہوں۔ جس کی راتیں یاد الہی میں کٹیں اور دن امت کی خدمت میں بسر کرتا۔ لاکھ لاکھ سلام اس کی پوش آقا پر جس نے بادشاہی پر فقیری کو ترجیح دی اور جس کے پاؤں امت کی بخشش کے لئے رب کعبہ سے التجا کرتے کرتے متورم ہو جاتے اور اسودگی و خوش حالی رضائے مولا میں شامل حال رہتی۔ مگر سخاوت و کرم کا وہ عالم کہ منوں غلہ آئے اور سیروں پاس نہ رہے۔ جس کے نام پر آئے اسی کی آن پر قربان کر دیا جائے اور اپنا یہ حال کہ فاقوں کے مارے تین تین پتھر شکم مبارک کو زینت دیں اور لب حمد و ثناء میں شکر کا اظہار کریں۔

دنیا کی اچھی سے اچھی نعمتیں اس محبوب یزدانی کی روزہ داری پر قربان کر دی جائیں۔ میرے مولا و آقا مسلسل روزہ داری اختیار فرماتے اور اگر کوئی رحمان تقلید کرنا چاہتا تو حضور منع فرماتے اور ازراہ شفقت اس کو اس ارادہ سے باز رکھتے ہوئے فرماتے کہ یہ ریاضت تو نہ کر سکے گا۔ اس لئے کہ تو خلعت محبوبی سے سرفراز نہیں۔ میرا مولا مجھے کھلاتا بھی ہے اور پلاتا بھی ہے۔

یہ نبی آقا کے لحاظ اس شان سے کٹے کہ اپنے تو کیا بیگانوں نے سرد ہنسنے۔ دنیا کا کوئی ایک لیڈر ایسا نہیں جو خوان کرم کا ریزہ چمن نہ ہو۔ آج بڑے سے بڑے بادشاہوں کے قانون بنتے اور بگڑتے ہیں۔ مگر سرکار مدینہ کے قوانین وہ ہیں جن کا ایک شوشہ یا نقطہ نہ تبدیل ہوا اور نہ ہوگا۔ یہی وجہ ہے کہ دشمن سے دشمن تو میں حالات زمانہ سے مجبور ہو کر اسلام کے نام سے دشمنی اور

اس کے قوانین سے پیار کرتی نظر آتی ہیں اور مدبران یورپ اب اس نقطہ پر آتے جاتے ہیں کہ سوائے بیرونی و اجتماع محمد ﷺ دنیا کی نامرادی نہیں بدل سکتی۔ چنانچہ حال ہی میں ولایت کے بہت بڑے ادیب برٹاؤ شاہندوستان میں آئے تھے تو انہوں نے ایک بیان اخباری دنیا کو دیا کہ اگر تمام سلاطین وہ چھوٹے ہوں یا بڑے حضرت محمد ﷺ کے ہاتھ پر بیعت کر لیں یعنی ان قوانین کو نصب العین بنالیں تو تمام جھگڑے اور لڑائیاں آن واحد میں مٹ سکتی ہیں۔

اور ایسا ہی سینکڑوں یورپین لوگوں کی رائے ہے۔ مگر موسیو قادیانی جس کا ہوا انگریزی اطاعت میں جھٹنی ہوا پھولا اور پھلا کا پیارا بیٹا آقائے نامدار کو کس نگاہ سے دیکھتا ہوا کیا ہزلیات بک گیا۔ سچ ہے بے حیا باش ہر چہ خواہی کن پر جب کوئی عمل پیرا ہوا جائے تو اس کے لئے ہر ناممکن اور ہر ناجائز جائز ہے۔ حالانکہ نبی مکرم کی شان و رفعت بلند خیالی و علو صلیگی کے لئے محمدی سرمہ ہی درکار ہے۔ کورچشم و بد باطن روز روشن میں ماہ تاباں کی تابانی سے محروم رہ جائیں تو یہ ان کی شہرہ چشمی کا قصور ہے۔ نادان ہے وہ جس نے سرکار مدنی سے رشتہ غلامی کو منقطع کر کے کسی طفیلے سے الحاق کیا۔ بیوقوف ہے وہ جس نے رحمت العالمین کے دور رسالت میں کسی جھٹنی کو امتی اور نبی قرار دیا۔ نالائق ہے وہ جس نے فرقان حید کے کھلے کھلے معافی کو استعاروں کے رنگ میں سمجھا۔ حیران ہوں کہ کیا لکھوں پریشان ہوں کہ کیا کہوں ان کے عقل کے اندھوں کو کیا ہوا۔ فہم و ادراک پہ ایسے پتھر پڑے کہ روز روشن کو شب و بخور کا دھوکہ ہو رہا ہے۔ سرکاری نبی کا یہ سرکار پرست بیٹا اپنے باوا کی نبوت کی نوبت پیٹ رہا ہے اور وہ وہ باتیں جو جھٹنی کے وہم و خیال میں بھی شاید نہ آسکیں وہ ڈنگے کی چوٹ تکمیل نبوت میں اب شامل کی جا رہی ہیں۔ گویا قصر نبوت جھٹنی کے لڑھک جانے کے بعد پایہ تکمیل کو پہنچایا جا رہا ہے۔ شاباش حواریو شاباش کوئی کسراہی باقی نہ رہے جو بعد میں شرمندگی کا موجب بنے۔

یہ بھی اچھی طرح سے یاد رکھیں کہ نام لیواں سرکار مدینہ تمہاری ان چالبازیوں اور مکاریوں کو خوب جانچ گئے۔ انشاء اللہ اب جھانے میں آنے کے نہیں۔ گو حکومت تمہاری پشت و ہٹا ہی میں ایڑی چوٹی کا زور کیوں نہ لگاوے۔ جیسا کہ وہ اپنے خود کا شتہ پودے کی رکھو والی میں قادیان میں احرار کا نفرنس کی اجازت نہ دیتے ہوئے یگانہ کا ثبوت دے رہی ہے۔ مگر وہ بھی سن لے اور تم بھی یاد رکھو کہ مسلمان ٹیکس برداشت کر سکتا ہے مالیہ دے سکتا ہے جزیہ قبول کر سکتا ہے مگر وہ نہیں قبول کر سکتا تو سرکاری نبی۔ اجمعی حضرت یہ انگریزی گمراہ ولایت میں ہی لے

جائیے۔ مسلمان تحفظ ناموس ملت کے لئے جان مال عزیز و اقارب سب کچھ بخوشی دے دے گا۔ وہ سب کچھ قربان کر دے گا۔ انتہائی حد سے اور مشکل سے مشکل مصائب برداشت کرنے کے تیار ہوگا۔ وہ مٹ جائے گا مگر یہ کبھی گوارہ نہ کرے گا کہ سرکاری نبی کی رسالت کو قبول کرے۔ افسوس تم نے مسلمانوں کو دھوکے دے دے کر دام ترویج میں مقید کیا۔ مرزا کی غلامی کا ثبوت اور امتی ہونے کا سرشکلیٹ یہی ہے تاکہ وہ نعوذ باللہ من ذالک! ہزار بار خاک بدہن سرکار مدینہ سے ہر لحاظ سے افضل ہے۔

مدینے کے مقابل میں مدینہ تو بنایا تھا

خدا بھی پھر بنالیتے محمد جو بنایا تھا

افسوس! ان واقعات کے ہوتے ہوئے بھی مرزائی نواز حضرات تعاون پر زور دیتے ہیں بخدا مسلمان جنگل کے خوفناک درندوں سے تعاون کر سکتا ہے سانپ اور بچھوؤں سے دوستی کا دم بھر سکتا ہے۔ مگر مرزائی آہ وہ جن کے ناپاک کلمات سے سرکارِ شرب کی روح واللہ بے چین ہے ہاں ہاں سبز روضے میں آرام کی میٹھی نیند سونے والا محبوب خدا۔ مضطرب و بے قرار ہے۔ اس لئے یہ وہ خوفناک دشمن ہے جو جان کا مطالبہ نہیں ایمان کا کرتا ہوا نارِ جہنم کا ٹھیکیدار بنا دیتا ہے۔ میں تو کہتا ہوں کہ اگر اللہ تعالیٰ حضور پر نور کے احترام میں ”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ“ کا انعام نہ بھیج چکا ہوتا تو آج اقوامِ سلف کی طرح ہم پر آسمان سے پتھر برستے اور طرح طرح کے عذاب نازل کئے جاتے۔ مگر چونکہ نبوتِ ناقیام زمانہ منقطع ہے اور یہ آخری نبی اور آخری امت قرار دیتے ہوئے اکثریت کا وعدہ انا اعطیناک الکوثر کے اکرام سے نوازی جا چکی ہے۔ اس لئے قہر الہی خدا کے وعید کے موجب موقوف ہوا۔ میرے وہ عزیز جن کی تسلی پاپائے قادیان موسیٰ بشیر کے فرمان نہ کر سکیں ہوں۔ ذیل میں ان کے باوا کی تصویر ملاحظہ کریں۔ چھوٹی سرکاری کارکردگی تو ملاحظہ ہو چکی اب بڑے مہاراج کی بھی سنئے۔

کذاب قادیان کے عقائد خصوصی

۱..... ”مطلق نبوت ختم نہیں ہوئی نہ من کل الوجوه باب نبوت مسدود ہوا ہے اور

نہ ہر ایک طور سے وحی پر مہر لگائی گئی ہے۔ بلکہ جزوی طور پر وحی اور نبوت کا سلسلہ ہمیشہ جاری رہے گا۔“ (توضیح المرام ص ۱۹، خزائن ج ۳ ص ۶۰)

۲..... ”کسی بشر کا آسمان پر چڑھنا اور اترنا سنت اللہ اور فطرت کے خلاف ہے

اور خدا تعالیٰ کا دنیا میں ایسی خوارق دکھانا اپنی حکمت اور ایمان بالغیب کا تلف کرتا ہے۔“

(توضیح المرام ص ۹، خزائن ج ۳ ص ۵۵)

۳..... ”حضرت مسیح علیہ السلام اور آپ (مرزا قادیانی) کے دل میں جو قوی

محبت ہے اس نے خدا کی محبت کو اپنی طرف کھینچ لیا ہے۔ ان دونوں محبتوں کے ملنے سے تیسری چیز

پیدا ہوئی جس کا نام روح القدس ہے اور اس کو بطور استعارہ کے ان دونوں محبتوں کا بیٹا کہنا

چاہئے۔ یہ پاک تثلیث ہے۔“

۴..... ”مسیح اور اس عاجز کا قیام ایسا ہے کہ اس کو استعارہ کے طور پر اہیوت کے

لفظ سے تعبیر کر سکتے ہیں۔ یعنی ابن اللہ کہہ سکتے ہیں۔“

۵..... ”ملائکہ وہ روحانیت ہیں کہ ان کو یونانیوں کے خیال کے موافق نفوس

فلکیہ کہیں یا وساتیر اور وید کے اصطلاحات کے موافق ارواح کو اکب سے ان کو نامزد کریں یا

سیدھے طریق سے ملائکہ اللہ کا ان کو لقب دیں..... دراصل ملائکہ ارواح کو اکب اور ستارات کے

لئے جان کا حکم رکھتے ہیں اور عالم میں جو کچھ ہو رہا ہے ارواح کی تاثیرات سے ہو رہا ہے۔“

(توضیح المرام ص ۳۲ تا ۳۷، خزائن ج ۳ ص ۶۷ تا ۷۰)

۶..... ”جبرائیل علیہ السلام جو انبیاء کو دکھلائی دیتا ہے وہ بذات خود زمین پر نہیں

اتر تا اور اپنے ہیڈ کوارٹر یعنی صدر مقام نہایت روشن تیز سے جدا نہیں ہوتا۔ بلکہ اس کی تاثیر نازل

ہوتی ہے اور اس کے عکس سے ان کی تصویر ان کے دل میں منقوش ہو جاتی ہے۔“

(توضیح المرام ص ۶۸ تا ۸۵، خزائن ج ۳ ص ۸۶ تا ۹۵)

۷..... ”آیت حُضُنْ ذکر سجدہ آدم میں باوا آدم کی طرف سجدہ کرنا مراد نہیں

ہے۔ بلکہ ملائک کا انسان کا مل کی خدمت بجالانا اور اس کی اطاعت کرنا مراد ہے۔“

(توضیح المرام ص ۳۹، خزائن ج ۳ ص ۷۶)

یعنی سجدہ حضرت آدم کی کچھ خصوصیت نہیں ہے۔ بلکہ مرزا قادیانی بھی مسعود محمد دم

ملائک ہیں۔ یہی تو بات ہے کہ کم بخت ٹیچی ٹیچی سونے نہیں دیتا۔ بلکہ تابو توڑ الہامات کی بارش کر رہا

ہے۔

۸..... ”لیلۃ القدر سے رات مراد نہیں ہے۔ بلکہ وہ زمانہ مراد ہے جو بوجہ ظلمت

رات کے ہر رنگ اور وہ بھی یا اس کے قائم مقام مجدد کے گزر جانے سے ہزار مہینے کے بعد آتا ہے۔“

(فتح اسلام ص ۵۴، خزائن ج ۳ ص ۳۲)

۹..... ”پیش گوئیوں کے سمجھنے کے بارے میں انبیاء سے بھی امکام غلطی ہے تو

پہر امت کو کوراندہ اتفاق یا اجماع کیا چیز ہے۔“

(ازالہ اوہام ص ۱۳۱، خزائن ج ۳ ص ۱۷۲)

۱۰..... ”چنانچہ فرماتے ہیں کہ خدا کا وعدہ ہے“ نحن نزلنا الذكر وانالہ

لحافظون“ قرآن کریم کی گم شدہ عظمت اور عزت کو پھر بحال کرنے کے لئے غلام احمد

قادیانی کی صورت میں یقیناً محمد رسول اللہ ﷺ آیا اور خدا نے آسمان سے قرآن کریم کی حفاظت

اور اس کی عظمت و جلال کے اظہار کا ذریعہ پیدا کیا اور ارادہ کیا کہ قرآن کریم کا نزول دوبارہ ہوا

اور پھر دنیا کو اس کی عظمت پر اطلاع دی جائے اور اس غرض کے لئے اس نے پھر محمد کی کو بروزی

رنگ میں غلام احمد قادیانی کی صورت میں نازل کیا۔“

(الحکم ج ۶ نمبر ۱۷، مورخہ ۱۰ مئی ۱۹۰۲ء، کالم اول ص ۹)

فی قبر واحد کی تفسیر

۱۱..... ”رسول اللہ ﷺ نے فرمایا ہے کہ مسیح موعود کی قبر میری قبر میں ہوگی۔ اس

میں میں نے سوچا کہ یہ کیا اسرار ہے تو معلوم ہوا کہ آنحضرت ﷺ کا یہ ارشاد ہر قسم کی دوری اور

دوئی کو دور کرنا ہے۔ اس سے آپ مسیح موعود کے وجود میں ایک اتحاد کا ہونا ثابت کرتا ہے اور ظاہر

کر دیا ہے کہ کوئی شخص باہر سے آنے والا نہیں۔ بلکہ مسیح موعود کا آنا گویا آنحضرت ﷺ کا آنا ہے

جو بروزی رنگ رکھتا ہے۔ اگر اور کوئی شخص آتا تو اس سے دوئی لازم آتی اور عزت نبوی کے تقاضے

کے خلاف ہوتا۔ خداوند کریم نے جو قرآن کریم میں اس قدر تعریف رسول ﷺ کی ہے اور آپ کو

خاتم الانبیاء ٹھہرایا ہے۔ اگر کسی اور کو آپ کے بعد تخت نبوت پر بٹھا دیتا تو آپ کی کس قدر کسر شان

ہوتی۔ جس سے یہ ثابت ہوتا کہ آنحضرت ﷺ کی قوت قدسی بہت ہی کمزور ہے۔

آنحضرت ﷺ نے فرمایا اگر موسیٰ زندہ ہوتے تو وہ بھی میری اطاعت کرتے۔ اس سے مطلب یہ

ہے کہ کتنی بڑی بات ہے کہ اگر سوائے میری مسیح موعود وہ عیسیٰ جو بنی اسرائیل کا آخری نبی ہے

آوے اور آنحضرت کی ختم نبوت کی مہر توڑے تو آپ کو غیرت نہ آئے گی اور کیا خدا تعالیٰ

آنحضرت ﷺ کی اس قدر ہتک کرنا چاہتا ہے۔ افسوس کہ لوگ باوجود مسلمان ہونے کے اور

آنحضرت ﷺ کو خاتم الانبیاء ماننے کے نبوت کی مہر توڑتے ہیں۔“

(الحکم ج ۶ نمبر ۱۷، مورخہ ۱۰ مئی ۱۹۰۳ء، کالم ۱۳ ص ۲۱)

۱۲..... اور پھر ایسے سامان کی موجودگی میں یہ بھی لازم ہوا کہ بقول جناب مرزا قادیانی مماثلت سلسلہ موسوی کی غرض سے خدا نے تیرہ سو برس تک تو نبوت اور وحی پر مہر لگائی رکھی اور یہ یاس ادب آنحضرت کسی نے نبی اور رسول کی ضرورت نہ سمجھی۔ مگر اب تیرہ سو سال بعد مہر توڑی اور ”اس عاجز کو یا نبی اللہ صریح طور پر پکار کر ممتاز فرمایا اور سلسلہ موسوی کی طرح جیسا کہ حضرت موسیٰ کے حواری تھے کہلائے اور اس طرح حضرت محمد رسول اللہ کا بھی نبی کہلایا۔“

(الحکم ۲۳ مارچ ۱۹۰۳ء)

۱۳..... ”آیت ”و مبشرا برسول یأتی من بعدی اسمہ احمد“ مگر ہمارے رسول اللہ ﷺ فقط احمد نہیں بلکہ محمد بھی ہیں۔ یعنی جامع جلال و جمال ہیں۔ لیکن آخری زمانہ میں ہر طبق پیش گوئی مجرد احمد جو اپنے اندر حقیقت عیسویت رکھتا ہے بھیجا گیا ہے۔“

(ازالہ اوہام ص ۶۷۳، خزائن ج ۳ ص ۶۲۳)

رسول اللہ ﷺ تو احمد اور محمد دونوں تھے۔ لیکن ہر طبق پیش گوئی صرف احمد مبشر خود ہے نہ

معراج معہ الجسم کا انکار

۱۴..... ”معراج اس جسم کثیف کے ساتھ نہیں تھا۔ بلکہ اعلیٰ درجہ کا کشف تھا۔“

(ازالہ اوہام ص ۴۷، حاشیہ، خزائن ج ۳ ص ۱۲۶)

جبرئیل علیہ السلام کبھی زمین پر نہیں آیا

۱۵..... ”جبرئیل جس کا سورج سے تعلق ہے وہ بذات خود اور حقیقتاً زمین پر نہیں

اترتا ہے۔ اس کا نزول جو شرح میں وارد ہے اس سے اس کی تاثیر کا نزول مراد ہے اور جو صورت جبرائیل وغیرہ فرشتوں کی انبیاء دیکھتے تھے وہ جبرائیل وغیرہ کی عکسی تصویر تھی۔ جو انسان کے خیال میں متمثل ہو جاتی تھی۔ دنیا میں جو کچھ ہو رہا ہے نجوم کی تاثیرات سے ہو رہا ہے۔“

(توضیح المرام ص ۶۸، ۷۰ تا ۷۱، خزائن ج ۳ ص ۸۶، ۸۷)

پاک تثلیث

۱۶..... ”روح القدس روح الامین شدیدہ القوی، ذوالافق الاعلیٰ جن کا ذکر شرح

میں ہے انسان کی ایک صفت ہے جو خدا کی محبت یا اس کے محبوب انسان کی محبت باہم ملنے سے متولد ہوتی ہے۔ ان دونوں محبتوں اور ان سے متولد نتیجہ روح القدس کا مجموعہ پاک تثلیث ہے۔“

(توضیح المرام ص ۲۲، ۲۱، ۲۰، خزائن ج ۳ ص ۶۱، ۶۲)

خدا کا بیٹا ہونے کا دعویٰ

۱۷..... ”مسح اور اس عاجز (مرزا قادیانی) کا مقام ایسا ہے جس کو استعارہ کے رنگ میں ابھیت کے لفظ سے تعبیر کر سکتے ہیں۔“ (توضیح المرآہ ص ۶۷، خزائن ج ۳ ص ۶۴)

خلاصہ یعنی مسح علیہ السلام کو ابن اللہ جو کہا جاتا ہے مسح ہے اور چونکہ یہ عاجز (مرزا قادیانی) مرزا بھی مسح ہے۔ اس لئے استعارہ کے رنگ میں یہ بھی خدا کا پھلوٹھی کا بیٹا نہ سہی جانی تو ضرور ہے۔ مرزا یوزور سے کہو۔ لعنت اللہ علی الکاذبین!

گنگا جمنی نبی کا کنگر وئی الہام

”هو الذی ارسل رسوله بالهدی، جرى الله في حلل الانبياء اس الہام میں میرا نام رسول بھی رکھا گیا اور نبی بھی۔ پس جس شخص کے خود خدا نے یہ نام رکھے ہوں (یعنی نبی اور رسول) اس کو عوام میں سمجھنا کمال درجہ کی شونہی ہے۔“

(ایام صلح ص ۷۵، خزائن ج ۱۴ ص ۳۰۹)

میرے محترم دوست شیخ نیاز احمد و شیخ محمد جان صاحبان کو لازم ہے کہ وہ مرزا قادیانی کے الہام پر ایمان لاتے ہوئے ان کی نبوت کا نعرہ حق لگائیں اور چلمن سے نکل کر میدان میں آئیں ورنہ اصطلاح قادیان میں شوخ قرار دیئے جائیں گے۔

وہ فریب خوردہ شاہیں کہ پلا ہو خرسوں میں

اسے کیا خبر کہ کیا ہے رہ رسم شاہبازی

سرکار مدینہ ﷺ کی ایک پیش گوئی

نبی کریم ﷺ نے آج سے ساڑھے تیراں سو برس پیشتر ایک نہایت واضح پیش گوئی بیان فرمائی تھی جو لفظ بہ لفظ پوری ہوئی۔ آپ نے ارشاد فرمایا ”سیکون فی امتی ثلاثون دجالون کذابون کلہم یزعم انه نبی وانا خاتم النبیین لا نبی بعدی (الترمذی ج ۲ ص ۴۵، باب لا تقوم الساعة)“ ”سرکار مدینہ کی نگاہ دور بین کے سامنے کہ کاشف اسرار ہو چکا تھا کہ میری امت سے تیس دھوکے باز فریبی جھوٹے مکار ایسے پیدا ہوں گے جن پر نبی ہونے کا گمان کیا جائے گا۔ حالانکہ حالت یہ ہے کہ باب نبوت مجھ پر مسدود ہو۔ میرے بعد کوئی نبی نہ ہوگا اور حقیقت میں ہی نبیوں کا خاتم ہوں۔ میرے بعد کوئی نبی نہ آئے گا۔“

چنانچہ اقوال مرزا میں جگہ بہ جگہ موقعہ بہ موقعہ جہاں بھی آپ دیکھیں گے بوضاحت و باصراحت یہ نظر آئے گا کہ مرزا قادیانی اپنے لئے لفظ امتی اور نبی برابر استعمال کرتے رہے۔

حالانکہ کلیہ کے مطابق نبی امتی نہیں ہو سکتا اور امتی نبی کیونکر؟ فرقان حید میں ستار جہاں ارشاد فرماتا ہے۔ ”وما ارسلنا من رسول الا لیطاع باذن اللہ (النساء: ۶۴)“ یعنی ہم نے کوئی نبی ایسا نہیں بھیجا جو سوائے پروردگار عالم کے کسی دوسرے کی تابعداری کرے۔ پھر یہ کیونکر ممکن ہو سکتا ہے کہ نبی ہو کر غیر کا مطیع ہو۔ چنانچہ مرزا قادیانی بذات خود تقریباً اپنی ساری زندگی اسی پرگامزن رہے سوائے ان چند برسوں کے جب کہ آپ کا دماغ مراقب کی وجہ سے ماؤف ہو چکا۔ یعنی اپنی ساٹھ سالہ مدت عمر تک باوجود یہ کہ بارش کی طرح الہام برستے رہے۔ مگر انہیں دعویٰ نبوت پر یقین ہی نہ آیا۔ گو ان کے خدا نے ان کو روزانہ کہا کہ تو نبی ہے۔ مگر مرزا قادیانی کی ہمت ہی نہ پڑتی تھی کہ وہ اپنے نام کے ساتھ صریح طور سے نبوت کا اعلان کریں۔ یہی وجہ ہے کہ پادری محمد علی کی جماعت انہیں نبی کہنے سے ہچکچاتی ہے۔ کیونکہ مرزا قادیانی نبوت کو جزوی فضیلت قرار دیتے رہے۔ مگر جب آپ کا پیمانہ دجل پورے شباب پر آگیا اور آپ کی دوکان وسیع پیمانے پر چل نکل اور نقصان کا خدشہ جاتا رہا تو آپ نے دبے لفظوں میں ایک غلطی کا ازالہ کے عنوان سے ایک ٹریکٹ جاری کیا۔ جس میں اپنی ساٹھ سالہ الہامات کی بوسیدہ ٹھہری جس میں عنونت کی بو آ رہی تھی کو دعویٰ کے حوالے یوں کہہ کر کر دیا کہ جہاں جہاں اور جس جس کتاب میں میں نے نبوت کی نفی کی ہے وہ ان معنوں سے کہ شریعت جدیدہ لانے والا نبی نہیں ہوں۔ تشریحی نبوت ختم ہو چکی۔ مگر غیر تشریحی نبوت کا دروازہ قیامت تک جاری ہے اور جس حالت میں اللہ تعالیٰ مجھ کو نبی کا خطاب دیتا ہے تو میں کیوں نہ صاف کہہ دوں کہ نبی ہوں۔ چنانچہ اس کی وضاحت ہزہولینس محمود نے کر دی وہ لکھتے ہیں کہ:

”مرزا قادیانی ۱۸۹۹ء تک تو غیر نبی ہی تھے اور ۱۹۰۰ء کا زمانہ مقام برزخ ہے اور اس کے بعد ۱۹۰۱ء میں آپ نبوت کے تخت پر براجمان ہوئے۔ اس لئے ۱۹۰۲ء کے پہلے تمام حوالے جن میں نبوت کی نفی کی گئی ہے منسوخ اور قابل حجت نہیں۔“

چنانچہ مرزا قادیانی آنجہانی نے ۱۹۰۱ء سے نبی بننا شروع کیا اور بتدریج منازل طے کرتے ہوئے ۱۹۰۸ء میں اس عہدہ جلیلہ پر متمکن ہوئے۔ یعنی وہ دعویٰ جو بلا ایچ بیج کے صاف اور نہایت واضح یا کھلے طور پر اعلان نبوت تھا۔ وہ ۱۹۰۸ء کو آپ نے کیا۔ اکثر مرزائی اصحاب صداقت مرزا میں کہا کرتے ہیں کہ مرزا قادیانی دجال و کذاب تھے تو ان کو اتنی لمبی مہلت کیوں ملی۔ وہ دعویٰ نبوت کے وقت ہی کیوں نہ ختم کر دیئے گئے۔ کیا اللہ تعالیٰ اس بات پر قادر نہ تھا کہ کاذب مدعی کو کیفر کردار تک راستہ دکھا دیتا۔ اس کا جواب نہایت واضح ہے کہ جب تک

مرزا قادیانی کو اپنی نبوت کا یقین نہیں ہوا اور دل نے گواہی نہیں دی تب تک وہ مواخذہ ہی کی زد میں نہیں آئے۔ مگر جب دل مطمئن ہو چکا اور اعلان کر دیا گیا تو فوراً جواب دی کے لئے طلب کر لئے گئے۔ انہیں اتنی بھی مہلت نہ دی گئی کہ پورے طور پر اعلانِ نبوت کی تشہیر ہی کر لیتے۔ یہی وجہ ہے کہ امتِ دوگروہوں پر مشتمل ہو گئی اور ایک نے سرے سے ہی نبوت کا انکار کر دیا اور دوسری مذہبِ حالت میں ہاتھ پاؤں مار رہی ہے۔ انشاء اللہ عنقریب نہ ڈھولک بجے گا نہ بانسری۔ بس قصہ ہی ختم ہوا چاہتا ہے۔ انصاف اور دیانت کی ضرورت ہے۔

ختمِ نبوت پر روشنی ڈالنا سورج کو چراغ دکھلانے کے مترادف ہے۔ ایک ایسا مسئلہ جس پر اجماعِ امت ہے اور جو قرآن و حدیث کی روشنی میں مہرتاباں کی طرح دکھ رہا ہے۔ مگر کورہاٹن کی تسلی و تشفی کے لئے ایک اور دلیل دی جاتی ہے۔

جس طرح ایک چھوٹے لڑکے کی پرورش اس کا مربی کرتا ہے اس کے خورد و نوش میں یہ احتیاط رکھی جاتی ہے کہ کوئی ثقیل غذا جو اس کے معدے کی طاقت سے زیادہ ہونے لگے دی جائے اور آہستہ آہستہ جوں جوں اس کی عمر بڑھتی جائے۔ غذا کی ثقالت بھی بتدریج بڑھتی جاتی ہے۔ یہاں تک کہ وہ اپنی جوانی کو پہنچ کر انتہائی ثقیل چیزوں کو بڑے مزے سے نوش کر لیتا ہے۔ اسی طرح جب وہ چھوٹا بچہ تھا اس کا لباس بھی چھوٹا تھا۔ جوں جوں وہ بڑھتا گیا لباس بھی بتدریج بڑا ہوتا رہا۔ یہاں تک کہ وہ جوان ہوا اور لباس یہاں پر آ کر بڑھنے سے رک گیا۔

یعنی اسی طرح نبوت حضرت آدم علیہ السلام سے شروع ہوئی اور یہ نبوت کے بچپن کا زمانہ تھا۔ اس کے بعد متواتر پیا میر آتے رہے اور جلد جلد آتے رہے اور اس طرح شجرِ نبوت بڑھتا رہا اور بالآخر محمد رسول اللہ ﷺ پر جوانی ختم ہوئی اور لباس بڑھنے سے رک گیا۔ نہ اب کسی پرہیز کی ضرورت ہے اور نہ لباس کے چھوٹا ہونے کا امکان

یہی وجہ ہے تمام مرسلین قریہ قریہ، گاؤں گاؤں، قوم قوم کے لئے انفرادی حیثیت سے مبعوث ہوئے اور کوئی جامع قانونِ تقویض نہ ہوا اور نہ ہی اس کی ضرورت تھی۔ مگر جب شجرِ نبوت جوان ہوا تو پھل پھول شاخیں پتے کونیل غرضیکہ ہر ایک چیز انتہائی مراتب کو پہنچی۔ شجرِ نبوت کے لئے خاتم النبیین کا خطاب ملا۔ برگ و بار کے لئے ”اکملت لکم دینکم (المائدہ: ۳)“ پھل پھول کے لئے ”اتممت علیکم نعمتی (المائدہ: ۳)“ صیاد و مچھلیں کے لئے ”لا تحزن ان اللہ معنا (توبہ: ۴۰)“ اور باغبان ایسا مہربان اور خوش ہوا کہ حفاظت و آب پاشی کے لئے

”انا نحن نزلنا الذكر وانا له لحافظون (الحجر: ۹)“ کا ذمہ خود لیا۔ اب انصاف اور دیانت سے کہئے کہ ایسی حالت میں کسی ضمیمہ نبوت کی کیا ضرورت ہے۔ ہاں اگر یہ خیال ہو کہ چونکہ دین اسلام پرانا ہو چکا اور ساڑھے تیراں سو برس میں سوائے چند جھوٹوں کے کوئی نہ آیا اس لئے اسلام میں تازہ روح پھونکنے کے لئے نبی کا آنا لازم ہے اور ویسے بھی اجرائے نبوت باعث رحمت ہے اس لئے بھی کہ پہلی امتوں میں تو یکے بعد دیگرے انبیاء آتے رہے۔ مگر ہم ایسے ہی بد نصیب ہیں کہ ہمیں کسی نبی کی زیارت ہی نصیب نہ ہو۔ تو اس کا جواب یہ ہے کہ بے شک نبیوں کی آمد باعث رحمت ہے مگر عالم گیر بارش کے بعد جب کہ زمین پانی سے کافی سیراب ہو چکی ہو اور دنیا پانی سے لبریز ہو کر جل تھل ہی نظر آئے تو ایسی حالت میں جو رحمت آئے گی وہ زحمت ہوگی۔ مکان گر جائیں گے فصل تباہ و برباد ہو جائے گی۔ بے شک تھی تو رحمت لیکن بے وقت و موقعہ زحمت بن گئی۔ مہربانی کر کے ایسی نیت کی خواہش نہ کیجئے گا۔ ورنہ افلوکسز اور طیر یا ناک میں دم کر دے گا اور نبوت کے خواب بستر علالت پر اجرائے نبوت کے بھاؤ بتلائیں گے۔

اور اگر نبوت دیرینہ و پارینہ ہونے کے باعث دماغ میں بدلنے کا خبط آ گیا ہو تو سب سے پہلے خدا کو بدلو۔ زمین و آسمان کو بدلو، سورج و چاند پیدا کرو اور ان سب کی تکمیل کے بعد نبوت کے بدلنے کا وہم و خیال کرو۔ خدا کے بند و خوف خدا کرو اور توہمات باطلہ سے باز آؤ دنیا نا پسندار ہے اور ایک دن اس احکم الحاکمین کے سامنے پیش ہوتا ہے۔ جہاں کوئی چیز کفایت نہ کرے گی نہ مال کام آئے گا اور نہ اولاد اور مرزا قادیانی کی نسی نبوت تو ہر جہنمی کر سکتا ہے۔ وہ نبوت کیا خاک ہوئی جس میں حال نہیں قال ہی قال ہے۔ ہاتوں سے قصر نبوت کی تعمیر ریت کو آب زندگی خیال کرنا تدبر و دانائی کی دلیل نہیں۔ افسوس جس دماغ میں بیابان کا مفہوم چنستان عشرت اور بربادی کا ترجمہ نشاط زندگی ہو اس پیکر جنون و جہالت کا دنیا میں سوائے تباہی و بربادی کے کوئی علاج نہیں۔

مرزا قادیانی کا یہ کہنا کہ جو کچھ نظام عالم میں ہو رہا ہے نجوم کی تاثیرات سے ہو رہا ہے۔ بھی کس قدر بودا اور معطلانہ خیز ہے یہ نیچریت ہو رہی ہے یا غمبری، سمجھ میں نہیں آتا کہ اللہ تعالیٰ کی ذات و لا تبار کو آپ کیا سمجھے اور نظام فلکی میں خواہ مخواہ کیوں دخیل ہو رہے ہیں اور ملائکہ اللہ کے تعلق اور وہ بھی بمنزلہ روح، سورج اور ستاروں سے کیوں منسوب کر رہے ہیں کیا ان کے زعم میں مرزائی خدا کا تصور جیسا کہ ان کے ایک الہام سے منشرح ہوتا ہے۔ یعنی ربنا عا ج ہمارا خدا ہاتھی

دانت کا ہے۔ تو صحیح نہیں خدا کی خدائی اور محمد کی مصطفائی نہ بچی تو دوسرے معصومین بھلا کس کنتی و شمار میں آئیں۔ مرسلین کی پکڑیاں ایک ایک کر کے اچھالنے کے بعد اب نظام فکلی کی تخریب کے درپے ہوئے۔ کبھی آسمانوں کی سیر کے الہام سنائے جا رہے ہیں تو کبھی معنی آؤروں کی تعداد کے میزان پر تگ دو ہو رہی ہے۔ کبھی ہمارے سجادہ نشین و علمائے کرام مطعون ہو رہے ہیں تو کبھی آریوں اور عیسائیوں کی خاطر داری میں پاک مغلطات ارشاد ہو رہے ہیں۔ غرضیکہ کوئی طبقہ ایسا نہیں جس پر آپ کی نظر عنایت نہ مبذول ہوئی۔ لے دے کر دور کے بسنے والے ملائکہ اللہ باقی تھے یہ کیونکر ممکن تھا کہ جبری اللہ فی حل الانبیاء کے دم خم سے بچ جاتے۔ آخر وہ بھی تو نبیوں کے پہلوان تھے اور طرفہ یہ کہ براہِ لائن کے نبی اور وہ بھی پنجابی پچا امیر مینائی کیا خوب کہہ گئے۔

ناوک نے تیرے صید نہ چھوڑا زمانے میں

ترپے ہے مرغِ قبلہ نما آشیانے میں

نجوم کی تاثیرات کے متعلق میں کیا عرض کروں زبان فیض ترجمان جناب محمد رسول اللہ ﷺ کا ارشاد گرامی ہی میں اس سے شافی جواب نہ ہو سکتا ہے اور نہ ہی کوئی دے سکتا ہے۔ مرزا یحیٰٰں چشم بصیرت سے پڑھو اور گوش ہوش سے سوچو۔

مرزا قادیانی فرمان رسالت کے مطابق کافر تھے

(صحیح بخاری ج ۱ ص ۵۹، باب بیان کفرین قال مطرنا بنو) اور (صحیح مسلم ج ۱ ص ۱۴۱، باب قول

عز وجل وجعلون رزقکم اکم تکذبون)

آنحضرت ﷺ نے بارش کے بعد صبح کی نماز پڑھائی تو اصحاب کی طرف متوجہ ہو کر فرمایا تم جانتے ہو اللہ تعالیٰ نے کیا فرمایا ہے۔ اصحاب نے کہا اللہ اور اللہ کا رسول خوب جانتا ہے۔ تو آپ نے فرمایا کہ خدا تعالیٰ فرماتا ہے کہ میرے بندوں میں سے کوئی مجھ پر ایمان لاتا ہے اور کوئی کافر ہوتا ہے جو یہ کہے کہ ہم پر خدا کے فضل و کرم سے بارش ہوئی تو وہ مجھ پر ایمان لانے والا ہے اور ستاروں سے منکر اور جو کہے کہ فلاں ستارہ کے فلاں مقام پر پہنچنے کے سبب بارش ہوئی ہے تو وہ ستاروں پر ایمان لاتا ہے اور مجھ سے کافر ہے۔

وجل اول: معجزات پر ایمان مشرکانہ عقائد ہیں

”یہ اعتقاد بالکل غلط اور فاسد ہے اور مشرکانہ اعتقاد ہے کہ مسیح مٹی کے پرند بنا کر اور ان میں پھونک مار کر انہیں سچ سچ کے جانور بنا دیتا تھا۔ بلکہ یہ عمل الترب تھا جو روح کی قوت سے

ترقی پذیر ہو گیا تھا۔ یہ بھی ممکن ہے کہ مسیح ایسے کام کے لئے اس تالاب کی مٹی لاتا تھا۔ جس میں روح القدس کی تاثیر رکھی گئی تھی۔ بہر حال یہ معجزہ صرف ایک کھیل کی قسم میں تھا اور وہ مٹی درحقیقت صرف ایک مٹی رہتی تھی جیسے سامری کا گوسالہ۔“

(ازالہ اوہام ص ۳۲۲، حاشیہ خزائن ج ۳ ص ۲۶۳)

دجل دوم: مسیح علیہ السلام آیات اللہ نہ تھے

”کچھ تعجب کی جگہ نہیں کہ خدا تعالیٰ نے حضرت مسیح کو عقلی طور سے ایسے طریق پر اطلاع دے دی ہو جو ایک کھلونہ کل کے دہانے سے یا کسی پھونک مارنے کے طور سے پرواز کرتا ہو۔ یا اگر پرواز نہیں تو پیر سے چلتا ہو۔ کیونکہ حضرت مسیح ابن مریم اپنے باپ یوسف نجار کے ساتھ بائیس برس کی مدت تک نجاری کا کام کرتے رہے ہیں یہ ظاہر ہے کہ بڑھئی کا کام ایک ایسا کام ہے جس میں کلوں کی ایجاد کرنے اور طرح طرح کی صنعتوں کے بنالینے میں عقل تیز ہو جاتی ہے۔“

(ازالہ اوہام ص ۳۰۳، حاشیہ خزائن ج ۳ ص ۲۵۴)

دجل سوم: ایک چلتا ہوا چکمہ

”حال کے زمانے میں دیکھا جاتا ہے کہ اکثر صنائع ایسی ایسی چیزیاں بنا لیتے ہیں کہ وہ بولتی ہیں اور ہنستی بھی ہیں اور دم بھی ہلاتی ہیں اور میں نے سنا ہے کہ بعض چیزیاں پرواز بھی کرتی ہیں۔“

(ازالہ اوہام ص ۳۰۴، حاشیہ خزائن ج ۳ ص ۲۵۵)

دجل چہارم: ایک ناپاک حملہ

”یہ بھی قرین قیاس ہے کہ مسمریزی طور سے بطور لہو و لعب نہ بطور حقیقت ظہور میں آسکیں۔“

(ازالہ اوہام ص ۳۰۵، حاشیہ خزائن ج ۳ ص ۲۵۵)

دجل پنجم: ایک رکیک حملہ

”بہر حال مسیح کی یہ تربی کارروائیاں زمانہ کے مناسب حال بطور خاص مصلحت کے تھیں۔ مگر یاد رکھنا چاہئے یہ عمل ایسا قدر کے لائق نہیں جیسا کہ عوام الناس اس کو خیال کرتے ہیں۔ اگر یہ عاجز (مرزا) اس عمل کو مکروہ اور قابل نفرت نہ سمجھتا تو خدا تعالیٰ کے فضل و توفیق سے امید قوی رکھتا تھا کہ ان عجوبہ نمایوں میں حضرت مسیح ابن مریم سے کم نہ رہتا۔“

(ازالہ اوہام ص ۳۰۹، حاشیہ خزائن ج ۳ ص ۲۵۷)

آنحضور فخر دو عالم ﷺ کے ایک ایک لفظ میں سینکڑوں نکات پنہاں ہیں اور چشم

بصیرت سے دیکھا جائے تو کوئی مشکل سے مشکل ایسی نہیں جو آن واحد میں حل نہ ہو جائے۔ مثال کے طور پر فتنہ مسیح الدجال ہی کو لیجئے۔ کوئی پیامبر ایسا نہیں گزرا جس نے اپنی امت کو اس فتنے سے خبردار نہ کیا ہو اور اس کے رد کے لئے دعائے سکھلائی ہو۔ معلوم ہوتا ہے کہ یہ فتنہ تمام امتحانوں سے زیادہ اہمیت رکھنے والا امتحان ہے۔ کیونکہ اس میں اجتماعی حیثیت مذکور ہے۔ چنانچہ فردو عالم رحمۃ اللہ علیہ نے حفظ ما تقدم کے لئے اپنی امت کو ایک عجیب دعا بتلائی۔ آنحضرت صلی اللہ علیہ وسلم نے ارشاد فرمایا:

”اللهم انى اعوذ بك من فتنة المحيا والممات واعوذ بك من فتنة المسيح الدجال (بخاری ج ۲ ص ۹۴۲ باب فتنة المحيا والممات)“

معلوم ہوا کہ یہ کوئی اہم چیز ہے۔ چنانچہ اس کی اہمیت مسیلہ کذاب کے بھائی نے جو قادیان میں اس کے بروز میں آیا صمد ہا دجل، ہزاروں فریب، لاکھوں مکہ، کروڑوں چال بازیوں کے ساتھ بیان کی۔ مثال کے طور پر میں نے پانچ دجل آپ کے سامنے رکھے ہیں۔ ان کی تفصیل سے بیشتر میں یہ بتا دیتا چاہتا ہوں ایمان مسلم کی تعریف کیا ہے۔

۱..... ”والذين هم بآيات ربهم يؤمنون (مؤمنون: ۵۸)“

۲..... ”لانفرق بين احد من رسله وقالوا سمعنا

واطعنا (البقرہ: ۲۸۵)“

۳..... ”قل ان كنتم تحبون الله فاتبعوني يحببكم الله (آل

عمران: ۳۱)“

اب میں آپ کے سامنے مسیح علیہ السلام کے وہ معجزات جن سے انکار کیا گیا ہے اور بازاری کلمات و روایات کے ساتھ پھٹی اڑائی گئی ہے اور بڑھ کر کرنے کی ڈھینگ ماری گئی ہے از روئے قرآن پیش کرتا ہوں۔ ملاحظہ فرمائیے۔

”ويعلمه الكتاب والحكمة والتوراة والانجيل . ورسولا الى بنى اسرائيل انى قد جئتكم باية من ربكم انى اخلق لكم من الطين كهية الطير فانفخ فيه فيكون طيرا باذن الله وابرى الاكمه والابرص واحى الموتى باذن الله وانبئكم بما تاكلون وما تدخرون فى بيوتكم ان فى ذلك لآية لكم ان كنتم مؤمنون (آل عمران: ۴۹، ۴۸)“

اور سکھا دے گا اس کو کھٹا اور حکمت اور توریت اور انجیل اور کرے گا اس کو پیغمبر

طرف بنی اسرائیل کے یہ کہ تحقیق آیا ہوں میں تمہارے پاس ساتھ ایک نشانی کے پروردگار تمہارے سے، یہ کہ بناتا ہوں میں واسطے تمہارے مٹی سے مانند صورت جانور کے پس پھونکتا ہوں بچ اس کے۔ پس ہو جاتا ہے جانور ساتھ حکم اللہ کے اور چنگا کرتا ہوں پیٹ کے اندھے کو اور کوڑہی کو اور جلاتا ہوں مردے کو ساتھ حکم اللہ کے اور خبر دیتا ہوں تم کو ساتھ اس چیز کے کہ کھاتے ہو تم اور جو کچھ ذخیرہ کرتے ہو بچ گھروں اپنے کے تحقیق بچ اس کے البتہ نشانی ہے واسطے تمہارے اگر تم ایمان والے ہو۔

اس طریق استدلال پر یا اسی بودے معیار پر اگر تمام مرسلین کے معجزات کو پرکھا جائے تو موسیٰ علیہ السلام کے عصا کا واقعہ بدرجہ اتم عمل الترب ظہرے گا۔ کیونکہ یہ کس طرح باور کر لیا جائے کہ لکڑی کا سونا سانپ بن گیا اور وہ بھی اڑ دھا اور پھر معا موسیٰ علیہ السلام کی گرفت پر اصلی ہیئت پر آ گیا اور یہ کس طرح ہو سکتا ہے کہ ہاتھ کو بغل میں رکھنے سے ید بیضاء ہو جائے اور دیکھنے والوں کی آنکھیں خیرہ کر دے اور یہ کس طرح ہو سکتا ہے کہ وہ آگ جو نوردیوں نے بجھ بنائی اور جس سے دور دور تک زمین جھلس گئی اور پرندے ہوا میں پرواز کرتے ہوئے جل گئے ابراہیم علیہ السلام کے لئے گلزار ہو گئی اور یہ کس طرح یقین آئے کہ بنی اسرائیل کے لئے آسمان سے پکاپکایا کھانا آیا، یا یہ کس طرح ہو سکتا ہے کہ دریائے نیل موسیٰ علیہ السلام کے ساتھیوں کے لئے امن و سلامتی کے راستے دے دے اور وہ اس سے بہ عافیت گزر جائیں اور وہی نیل قطبیوں کے لئے غرقابی کا باعث بنے، اور یہ کس طرح ہو سکتا ہے کہ اصحاب کہف تین سو برس تک غار میں بلا آب و دانہ سوئے رہیں اور پھر بیدار ہوں اور وہ استفسار کرنے پر سونے کی مدت ایک دن یا اس سے کم ہی خیال کریں اور یہ کس طریق سے مانا جائے کہ عزیز علیہ السلام سو برس تک مار دیئے جائیں اور ان کا کھانا بوسیدہ نہ ہو۔ حالانکہ ان کا گدھا ہڈیوں کا مرقع بن جائے اور یہ عقل کس طرح تسلیم کرے کہ عزیز علیہ السلام کے سامنے وہ سو سالہ بوسیدہ ہڈیاں گوشت سے ملفوف ہوں اور گدھا زندہ ہو جائے اور یہ کس طرح یقین آئے کہ ابراہیم علیہ السلام کے چار ذبح شدہ جانور ان کی۔ آواز پر ایک ایک کر کے پرواز کرتے آجائیں اور یہ کس طرح ہو سکتا ہے کہ پتھر پر عصا مارنے سے چشمے پھوٹ نکلیں اور یہ قیاس وہم سے بعید ہے کہ بلقیس کا وہ بھاری تخت جو سبائیں تھا آن واحد میں شام میں سلیمان علیہ السلام کے سامنے آ جائے اور یہ کس طرح مان لیا جائے کہ کیڑے مکوڑے اور جانوروں کے تکلم سے سلیمان علیہ السلام آشنا ہوں اور یہ کس طرح ہو سکتا ہے کہ مردہ گائے بول

اٹھے اور یہ کس طرح ہو سکتا ہے کہ ایک تھوڑے سے حصہ رات میں فخر و عالم ﷺ مسجد حرام سے مسجد اقصیٰ تک اور پھر آسمانوں پر جنت و دوزخ کی سیر کرائیں۔ غرضیکہ ایک کے انکار سے تمام کا انکار لازم آئے گا اور قرآن کے منزل من اللہ ہونے کا ایمان ہی اٹھ جائے گا۔

مندرجہ بالا کے علاوہ اور ہزاروں مثالیں موجود ہیں مگر طوالت مضمون کے خوف سے انہیں پر اکتفا کرتا ہوا بیاں دہل اعلان کرتا ہوں کہ تمام معجزات کا مرزا قادیانی نے انکار کیا اور وہ صلوٰاتیں سنائیں کہ دہلی کی ڈونیاں پتہ درگوش ہوئیں۔

سرور دو جہاں ﷺ سے لے کر اس زمانہ تک کے سعید الفطرت لوگ مسیح علیہ السلام کے اعجاز کے معترف ہیں اور کیوں نہ ہوں جب خلاق جہاں خود اقرار کرتا ہے کہ ہم نے مسیح کو یہ معجزات عطا فرمائے۔ مگر مرقی و بد اخلاق متعننی کے زاویہ نگاہ میں ہزار بار خاتم بدہن نقل کفر کفر نباشد۔ یہ اعتقاد غلط و فاسد اور طرہ یہ کہ وہ بھی مشرکانہ اور نام دیکھئے اور دجال کی چالبازیاں ملاحظہ کیجئے۔ اگر شعبدہ کہہ جاتا تو دنیا لٹھ لے کر پیچھے ہو جاتی۔ اس لئے ایک خاص اصطلاح قائم کر کے عمل الترب کہہ دیا جس کے معنی سوائے ۴۲۰ یا شعبدہ کے اور کچھ نہیں ہو سکتے۔ گو یا جناب مسیح علیہ السلام نعوذ باللہ شعبدہ باز تھے اور مثال بھی ظالم نے وہ دی جس سے شرافت پناہ مانگے۔ بھائی کہاں خدا کا برگزیدہ صاحب کتاب دنیا اور آخرت میں مرتبے والا پیغمبر اور کہاں راندہ درگاہ سامری کو سالہ پرست، بہتیں تفاوت از کجاست کجاست۔

یہ ہیں سلطان القلم کی ملاحیاں اور ایمانداریاں اور ذات شریف میں چونکہ کوئی جوہر نہیں کوئی کرشمہ و اعجاز نہیں محض کورے اور نقد ہیں۔ اس لئے جاتے جاتے میں مار خانی کرتے ہوئے نبوت کے پھٹے میں ناگ بھی الجھادی کہ اگر یہ خاکسار مرزا پنجابی نبی قادیان کا جھوٹا رسول معجزات کو حقارت اور نفیس نگاہ سے نہ دیکھتا تو اس سے بڑھ کر عجوبہ نمائی کی طاقت اپنے اندر رکھتا تھا۔ دریں چہ شک تم روتے کیوں ہو۔ شکل ہی ایسی ہے۔ آپ کے اعجاز تو بہ تو بہ۔ یہ منہ اور مسور کی دال۔ جھوٹے پہ لعنت بھیجو۔ وہ تو پیامبران ایزدی پر ختم ہوئے۔ ہاں! ہاں! آپ کی کرشمہ سازیاں بھی زمانے نے دیکھیں۔ ڈپٹی عبداللہ آتھم کی پیشگوئی کی ضلالت آپ کو نصیب ہوئی۔ لکھنوام کا خوارق عادت عذاب میں مبتلا ہونا آپ کے آڑے آیا۔ محمدی بیگم کی شادی آپ کو لے ڈوبی۔ ثناء اللہ کے لئے دعا کا فیصلہ آپ کی زندگی کو غارت کر گیا اور ایسے ہی لاکھوں واقعات ہیں۔ کسی نے کیا خوب کہا ہے:

کوئی بھی کام مسیحا تیرا پورا نہ ہوا

نامرادی میں ہوا ہے تیرا آنا جانا

مرزا قادیانی بقول خود کاذب تھے

جادوہ جو سر پر چڑھ کر بولے کے مصداق مرزا قادیانی آنجہانی ایسے اترے ہیں کہ کمال ہی کر دیا۔ آپ کی بطلان پر کسی بیرونی شہادت کی ضرورت نہیں۔ وہ نہیں چاہتے کہ کسی اور کو تکلیف دیں اور میرے خیال میں یہ ان کا بڑا احسان ہے جس کے لئے ہمیں شکر گزار ہونا چاہئے۔ یوں تو ہزاروں بازاری سرے ایجاد ہوئے اور ان کی بڑی بڑی تعریفیں لکھی گئیں اور بڑے بڑے مذاحیہ پوسٹر و اشتہار چھاپے گئے۔ کسی نے سرمہ نور العین نام رکھا تو تو کوئی سرمہ سلیمانی کہلویا۔ کسی نے مقوی بصر کے نام کو پسند کیا تو کوئی سرمہ مسیحائی پہنچا ہوا۔ غرضیکہ ہزاروں نے اس فن لطیف میں کمال کر دیا۔ مگر سب سے بہتر وہ سرمہ ہے جو مرزا قادیانی نے ایجاد کیا۔ یہ ایک ایسا سرمہ ہے جس کا ثانی دنیا پیدا کرنے سے عاجز ہے اور اس کی خصوصیت بھی ایسی دل فریب ہے کہ باید و شاید اس کے پانچ اجزاء ہیں اور یہ نہایت آسانی سے تیار ہو سکتا ہے۔ اس کے فوائد بھی بے نظر ہیں۔ مثلاً امت کی چند حاجتیں ہونے لگیں منور کر دیتا ہے۔ دلوں کے زنگ دور کرتا ہے۔ توہمات باطلہ کو رد کرتا ہے۔ کجروی سے آگاہ کرتے ہوئے صراطِ مستقیم پہ لاتا ہے اور سب سے بڑی بات یہ ہے کہ جہنم کی آگ سے بچاتا اور جنت کی خوشگوار فضا میں پہنچاتا ہے۔ اس کا نام اکسیری سرمہ ہے۔ اس کے اجزاء یہ ہیں۔ مگر نسخہ تیار کرنے سے پہلے ترکیب استعمال اور پرہیز بھی سن لیجئے۔ عقل کی کوٹھی میں تدبر کے ڈنڈے کے ساتھ ایمان بالغیب کی شہادت اور خاتم النبیین کا عرق گلاب جھڑکے اور لانی بعدی کی رٹ لگائیے اور پرہیز بالکل معمولی ہے۔ جب کبھی دل میں دوسوہ پیدا ہو فوراً لالہ پڑھئے۔ اللہ چاہے تو وہ شافی سرمہ تیار ہو جائے گا جس سے روحانیت اور نور دل و دماغ کو منور کرے اور کوئی وجہ نہیں کہ خیالات کی پراگندگی اور توہمات کا قلع قمع نہ ہو جائے۔ انشاء اللہ دل میں انبساط و تسکین پیدا ہوگی اور قلب مطمئن ہو جائے گا۔

اکسیری سرمہ کے پانچ اجزاء

..... ”جب مسیح موعود دوبارہ اس دنیا میں تشریف لائیں گے تو ان کے ہاتھ سے اسلام جمع آفاق واقعات میں پھیل جائے گا۔“

(براہین احمدیہ ص ۴۹۹، حاشیہ در حاشیہ خزائن ج ۱ ص ۵۹۳)

مندرجہ بالا حوالے سے یہ ثابت ہوا کہ مسیح ناصری جو اس وقت اس دنیا میں نہیں بلکہ آسمان پر ہیں اور جو ایک دفعہ آچکے ہیں دوبارہ تشریف لائیں گے اور ان کی تشریف آوری کا یہ

نشان ہے کہ روئے زمین پر سوائے اسلام کے اور کوئی مذہب نہ ہوگا۔ جیسا کہ قرآن حمید شاہد ہے: ”وان من اهل الكتاب الا ليقمنن به قبل موته (المائدہ: ۱۰۹)“ یعنی جو مذہب صاحب کتاب ہونے کے مدعی ہو رہے ہیں ان میں سے کوئی ایسا نہ مرے گا جو اسلام قبول کرنے سے پہلے مرے۔

۲..... ”صبح موعود کے زمانے میں صور پھونک کر تمام قوموں کو دین اسلام پر جمع کیا جائے گا۔“ (شہادت القرآن ص ۱۶، خزائن ج ۶ ص ۳۱۲)

یعنی آپ کی صداقت کا ڈنکا چار دانگ عالم میں بج جائے گا اور تمام مذاہب اور اقوام عالم دین اسلام کو اپنا مرکز بناتے ہوئے جناب محمد رسول اللہ ﷺ کی آغوش رحمت میں پناہ گزین ہو جائیں گی۔

۳..... ”اس پر اتفاق ہو گیا ہے کہ مسیح کے نزول کے وقت اسلام دنیا میں پھیل جائے گا اور مل باطلہ ہلاک ہو جائیں گے اور رستہ بازی ترقی کرے گی۔“

(ایام صلح ص ۱۳۶، خزائن ج ۴ ص ۳۸۱)

مرزا قادیانی کہتے ہیں کہ عیسیٰ علیہ السلام کے آسمان سے نازل ہوتے ہی تمام مذاہب، اسلام میں تبدیل ہو جائیں گے اور ان کا نام و نشان بھی باقی نہ رہے گا۔ بلکہ مٹا دیا جائے گا اور دنیا سے جھوٹ و فریب اٹھ جائے گا اور رستہ بازی عروج جوانی کو پہنچے گی۔ یعنی نیز اسلام عالم شباب کو پہنچے گا۔

۴..... ”ہاں! مسیح آ گیا اور وہ وقت آتا ہے بلکہ قریب ہے کہ زمین پر نہ راجد ر پوجا جائے گا نہ کرشن اور نہ عیسیٰ علیہ السلام۔“ (شہادت القرآن ص ۸۵، خزائن ج ۶ ص ۳۸۱)

مرزا قادیانی کہتے ہیں کہ مسیح آ گیا۔ یعنی خود مابدولت ہی مسیح ہیں اور اب وہ زمانہ نہایت ہی قریب ہے کہ کرۂ زمین پر سوائے باری تعالیٰ کے اور کوئی نہ پوجا جائے گا۔ نہ راجد ر کی پرستش کی جائے گی اور نہ کرشن اور نہ ہی مسیح علیہ السلام کی۔

تصویر مرزا قادیانی کی عربیانی

۵..... ”طالب حق کے لئے یہ بات پیش کرتا ہوں کہ میرا کام جس کے لئے میں اس میدان میں کھڑا ہوا ہوں وہ یہ ہے کہ عیسیٰ پرستی کے ستون کو توڑ دوں اور بجائے تثلیث کے توحید پھیلاؤں..... پس مجھ سے کروڑ نشان بھی ظاہر ہوں اور یہ علت غائی ظہور میں نہ آئے تو

پھر میں جھوٹا ہوں اور اگر میں نے اسلام کی حمایت میں وہ کام کر دکھایا جو مسیح موعود، مہدی موعود کو کرنا چاہئے تھا تو پھر میں سچا ہوں اور اگر کچھ نہ ہوا اور مر گیا تو سب گواہ رہو کہ میں جھوٹا ہوں۔“

(اخبار بدر ج ۲ نمبر ۲۹، ۱۹، ۱۹ جولائی ۱۹۰۶ء، مکتوبات احمدیہ ج ۶ حصہ اول ص ۱۶۲)

اللہ اللہ کسی قدر زوردار الفاظ اور شاندار عبارت مرزا قادیانی نے رقم فرمائی۔ پورے پورے سلطان القلم تھے اور لطف تو یہ ہے کہ جس قدر صاف اور واضح یہ بیان آپ کا ہے اس سے زیادہ صفائی اور ہوئی نہیں سکتی۔ مرزا قادیانی نے یہ تجدی کا دعوے کیا۔ کیا گویا اندھوں کو آنکھیں اور مردوں میں روح پھونک دی۔ اسے کذب و صدق کا امتحان سمجھئے۔ اسے سچ اور جھوٹ کی کسوٹی کہئے۔ مرزا قادیانی انتہائی الفاظ کی ذمہ داری لیتے ہوئے کہتے ہیں اگر عیسائیت کا ستون جس کے لئے میں مبعوث کیا گیا ہوں بنی و بن سے اکھڑ کر نہ رکھ دوں یعنی عیسائیت کو صفحہ دہرے سے ناپید نہ کر دوں تو تم سب گواہ رہو کہ میں جھوٹا ہوں۔ میرا کام صرف یہی ہے کہ چرخ نیلی فام کے نیچے جس قدر نصاریٰ آباد ہیں ان سب کو جام توحید سے سرشار کر دوں اور کوئی اہل کتاب باقی ایسا نہ رہے جو محمد رسول اللہ ﷺ کی غلامی میں نہ مرے۔ وہ یہ بھی کہتے ہیں کہ اگر کروڑوں معجزات مجھ سے ظاہر ہوں اور یہ علت غائی یعنی عیسائیت کو نیست و نابود کرنا ظہور میں نہ آئے اور میں مر جاؤں تو گواہ رہو میں جھوٹا تھا اور مسیح موعود کو جو جو کام کرنے لازم ہیں۔ مثلاً کسر صلیب و قتل خنزیر۔ افراط مال و تو مگری۔ ٹیکس معاف و جز یہ منسوخ وغیرہ نہ ہو تو بھی میں جھوٹا ہوں۔ کیونکہ مسیح موعود کے کام یہی ہیں۔ حج کرنا اور عادل حاکم کی حیثیت سے دنیا پر خدا کا نائب یعنی خلیفہ ہو کر آنا اور مقام وصال مدینہ طیبہ اور مدفن روضہ رسول۔ چنانچہ مرزا قادیانی اس کے بھی مدعی ہیں کہ جو جو کام مسیح موعود مہدی موعود کو کرنے چاہئیں وہ سب کروں گا اور اگر یہ کچھ نہ کر سکا تو گواہ رہو میں جھوٹا ہوں۔ چنانچہ مسیح موعود کے متعلق جو جو کام وہ کریں گے فرمان رسالت ﷺ کی روشنی میں پیش کرتا ہوں۔ ملاحظہ فرمائے۔

ترجمہ حدیث: ”قسم ہے اس ذات پاک کی جس کے قبضہ قدرت میں میری جان ہے البتہ تحقیق ضرور اترے گا اور تمہارے بیٹا مریم کا۔ بادشاہ عادل کی حیثیت سے۔ پس وہ غلبہ صلیب کو توڑے گا اور خنزیر کو قتل یعنی حرام قرار دیتے ہوئے جز یہ کو معاف کرے گا اور اس کے مبارک عہد میں مال کی اس قدر فراوانی ہوگی کہ گویا ایک نہر بہہ رہی ہے مگر کوئی ایک اس کو قبول نہ کرے گا۔ لوگ ساری دنیا کے مال سے صرف ایک سجدہ کو قیمتی سمجھیں گے۔ حضرت ابو ہریرہؓ یہ

حدیث بیان کر کے فرماتے تھے کہ اس کی مزید تصدیق چاہتے ہو تو فرقان حمید کو دیکھو: ”وان من اهل الكتاب الا ليقومنن به قبل موته (المائدہ: ۱۰۹)“

مسئلہ ثانی یا کذاب العصر کے مخلص حواریو! مجھے گزرے ایمان سے سینے پر ہاتھ رکھ کر کہو کہ مرزا قادیانی اس جہانی ہیں یا آنجہانی یعنی زندہ ہیں یا مر گئے۔ وہ جھوٹے تھے یا سچے۔ ہے کوئی مسیح کالال یا تمام سو گئے جو مندرجہ ذیل کے شافی جواب دے:

۱..... کیا مرزا قادیانی کے ہاتھ سے اسلام جمع آفاق واقعات میں پھیل گیا۔

۲..... کیا مرزا قادیانی کے دور رسالت میں صور پھونک کر تمام قوموں کو دین اسلام پر جمع کیا گیا۔

۳..... کیا مرزا قادیانی کے عہد نبوت میں روئے زمین پر رام چندر کے نام لیا اور کرشن کے پوجاری اور عیسائیت کے دلدادہ نہیں رہے۔

۴..... کیا مرزا قادیانی کے زمانہ میں اسلام تمام دنیا پر پھیل گیا اور فرقے ہلاک ہو گئے اور اب کوئی فرقہ ماسوائے اسلام کے باقی نہیں رہا۔

۵..... کیا مرزا قادیانی نے عیسائیت کو نیست و نابود کر دیا اور اب تمہیں کوئی عیسائی نظر نہیں آتا بجائے سٹیٹ کے علم تو حید کلیساؤں پر نصب کر دیا گیا۔

تمہارے مرزا قادیانی کو سٹیٹ کے ستون کو بیخ و بن سے اکھاڑنے پر ایسا دعویٰ اور ناز تھا کہ وہ انتہائی ذمہ داری کے الفاظ اور تہدی کے وعید کے ساتھ فرماتے ہیں کہ اگر مجھ سے کروڑوں نشان ظاہر ہوں مگر یہ علت غائی ظہور میں نہ آئے۔ یعنی سٹیٹ کا قلع قمع نہ کر سکوں تو عجائبات و معجزات کی ذرا پرواہ نہ کرو۔ بلکہ پس پشت ڈال دو اور مجھے کذاب عصر کے نام سے یاد کرو اور سچ بات بھی یہی ہے کہ مرزا قادیانی کے معجزات کی عظمت و توقیر بھی تب ہی ہو سکتی ہے جبکہ یہ تہدی کا دعویٰ ظہور پذیر ہو جائے۔ وہ یہ بھی کہتے ہیں کہ وہ تمام اہم امور و نشانات جو مسیح موعود و مہدی معبود سے منسوب ہیں اگر مجھ سے ظاہر نہ ہوں اور کما حقہ مجھ سے پایہ تکمیل کو نہ پہنچیں اور اسی کارکردگی میں میری موت آ جائے اور میں جواب طلبی کے لئے طلب کر لیا جاؤں تو تم سب گواہ رہو کہ میں جھوٹا ہوں اور اگر یہ تمام کام پایہ تکمیل کو بطریق احسن پہنچ جائیں تو میں سچا ہوں۔

ناظرین! معاملہ نہایت صاف ہے اور اس میں کوئی ایچ ایچ اور نہ ہی کسی وطن و تشیع کی ضرورت ہے اور حق بات یہ ہے کہ مدعی کا بیان اپنے صدق و کذب کا ایک نہایت بلند مرتبہ معیار ہے

اور واقعات اس کے شاہد گردانے گئے ہیں۔ اسی لئے کسی بیرونی شہادت کی مزید ضرورت نہیں۔

مرزائی حضرات سے عموماً اور شیخ نیاز احمد صاحب وزیر آبادی سے خصوصاً مؤدبانہ گزارش ہے کہ یا تو مرزا قادیانی آنجہانی کو ان کے پانچ معیاروں پر جو ان کے اپنے قلم کے مصدقہ ہیں پر پورا اتار دو اور واقعات سے اس کی تصدیق کروادو اور اس کی اجرت میں ایک خطیر انعام جو اس کتاب کے سرورق پر لکھا گیا ہے یعنی ایک ہزار روپیہ چہرہ شائعی نقد انعام میں حاصل کرو اور ہم سے یہ بھی وعدہ لے لو کہ اسی جوئے غلامی کے ہم بھی غلام ہو کر رہیں گے اور اگر ایسا کرنے سے واقعات قدم قدم پر منہ توڑتے ہوں اور بنائے کچھ نہ بنتی ہو تو حسب فرمان مرزا قادیانی کو ان کا ذوب اور جھوٹوں کا جھوٹا قرار دو اور نبی کریم ﷺ کی آغوش رحمت میں سوائے جس کے اور کوئی سہارا نہیں بلا توقف آ جاؤ اور شافع محشر کے فرمان کے مطابق لانی بعدی پر ایمان لاتے ہوئے مرزا قادیانی کو جھوٹا سمجھو۔ امید ہے کہ میری یہ مخلصانہ نصیحت صدابہ صحرایا ثابت نہ ہوگی۔ بلکہ اس پر پورے طور سے توجہ فرما کر عمل کیا جائے گا۔

قارئین کرام! آپ کے سامنے یہ ثابت کرنا چاہتا ہوں کہ مرزا قادیانی آنجہانی مسیح موعود نہ تھے۔ بلکہ وہ مسیح الدجال تھے۔ مہربانی کر کے گوش ہوش سے سنیں۔ انشاء اللہ! تصویر مرزا کا یہ رخ بھی صد ہا دل فریبیاں اور ملا حیاں پیش کرتا ہوا خراج حاصل کئے بغیر نہ رہے گا۔

پنجابی نبی مسیح ابن مریم کیونکر ہوا

”جب جہل اور بے ایمانی اور ضلالت جو دوسری حدیثوں میں دخان کے ساتھ تعبیر کی گئی ہے دنیا میں پھیل جائے گی اور زمین میں حقیقی ایمان داری ایسی کم ہو جائے گی کہ گویا وہ آسمان پر اٹھ گئی ہوگی اور قرآن کریم ایسا متروک ہو جائے گا کہ گویا وہ خدا تعالیٰ کی طرف اٹھایا گیا ہوگا۔ تب ضرور ہے کہ فارس کی اصل سے ایک شخص پیدا ہو اور ایمان کو ثریا سے لے کر پھر زمین پر نازل ہو۔ سو یقیناً سمجھو کہ نازل ہونے والا ابن مریم یہی ہے جس نے عیسیٰ ابن مریم کی طرح اپنے زمانے میں کسی ایسے شخص والد روحانی کو نہ پایا جو اس کی روحانی پیدائش کا موجب ٹھہرتا۔ تب خدا تعالیٰ خود اس کا متولی ہوا اور تربیت کی کنار میں لیا اور اس اپنے بندے کا نام ابن مریم رکھا۔ کیونکہ اس نے مخلوق میں سے اپنی روحانی والدہ کا تو منہ دیکھا (روحانی والدہ تو دیکھی مگر والد نہ دیکھا۔ مرزا یحیٰی اس چھلکتے ہوئے دجل پر نعرہ تحسین و مرجبا بلند کرو اور اس کا نام بتلاؤ) جس کے ذریعے سے اس نے قالب اسلام کا پایا۔ لیکن حقیقت اسلام کی اس کو بغیر انسانوں کے حاصل ہوئی۔ تب وہ وجود روحانی

پاکر خدا تعالیٰ کی طرف اٹھایا گیا (پھر نیند کھل گئی) کیونکہ خدا تعالیٰ نے اپنے ماسوا سے اس کو موت دے کر اپنی طرف اٹھالیا (یعنی مرزا قادیانی کی روح پر موت وارد ہو گئی سبحان اللہ! بھڑکتا ہوا معجزہ ہے) اور پھر ایمان اور عرفان کے ذخیرہ کے ساتھ خلق اللہ کی طرف نازل کیا۔ سو وہ ایمان اور عرفان کا ثریا سے دنیا میں تختہ لیا (یعنی براہین احمقہ۔ سبحان اللہ) اور زمین جو سنسان بڑی تھی اور تاریک تھی اس کے روشن اور آباد کرنے کی فکر میں لگ گیا (بہشتی مقبرہ اور مثل منارہ کی طرف اشارہ ہے) پس مثالی صورت کے طور پر یہی عیسیٰ بن مریم ہے جو بغیر باپ کے پیدا ہوا (جل جلالہ) کیا تم ثابت کر سکتے ہو کہ اس کا کوئی والد روحانی ہے (اجی کسی کا بے پیر ہونا تو کچھ خوبی نہیں) کیا تم ثبوت دے سکتے ہو کہ تمہارے سلاسل اربعہ میں سے کسی سلسلہ میں یہ داخل ہے (افسوس کس کو بتاؤں آپ تو چل بے۔ ہاں! امت اگر انعامی چیلنج اب بھی دے تو انشاء اللہ چٹکی بجانے میں ثابت کر سکتا ہوں) پھر یہ اگر ابن مریم نہیں تو کون ہے۔“ (اس کا جواب کسی فاطر العقل سے پوچھئے کیونکہ گوٹکے دی بولی گوٹکے دی ماں ای جاندی اے۔ خالد)

(ازالہ اوہام ص ۶۵۸، ۶۵۹، جزائن ج ۳ ص ۳۵۶)

یہ ہیں مرزا قادیانی کی بھول بھلیاں۔ سبحان اللہ! کسی کی سمجھ میں کچھ آئے تو پنجابی نبی کی ہنک ہوتی ہے۔ کمال تو یہ ہے کہ نہ کچھ کیا اور نہ کچھ کرایا۔ ہاتھ پہ ہاتھ دھرے بیٹھے بیٹھے ابن مریم بھی بن گئے۔ آسمان کے تارے بھی توڑ لائے اور لطف تو یہ ہے کہ نہ ہینگ لگی نہ بھٹکودی اور رنگ چوکھا آیا۔ اب اس دجالی نبوت کا کون انکار کرے۔ ہاں بھی! واقعی نبی تھے۔ مگر جموٹے۔ ایک اور بیان ملاحظہ کریں۔ تاکہ پورا پورا نقشہ آنکھوں میں آ جائے۔

یا جوج ماجوج کی ماہیت

(ازالہ اوہام ص ۵۰۸، ۵۰۹، جزائن ج ۳ ص ۳۷۳) پر فرماتے ہیں:

”ایسا ہی یا جوج ماجوج کا حال بھی سمجھ لیجئے۔ یہ دونوں پرانی قومیں ہیں جو پہلے زمانوں میں دوسروں پر کھلے طور پر غالب نہیں ہو سکیں اور ان کی حالت میں ضعف رہا۔ لیکن خدا تعالیٰ فرماتا ہے کہ آخری زمانہ میں یہ دونوں قومیں خروج کریں گی۔ یعنی اپنی جلالی قوت کے ساتھ ظاہر ہوں گی۔ جیسا کہ سورۃ کہف میں فرماتا ہے: ”وترکنا بعضهم یومئذ یموج فی بعض“ یعنی یہ دونوں قومیں دوسروں کو مغلوب کر کے پھر ایک دوسرے پر حملہ کریں گی اور جس کو خدا تعالیٰ چاہے گا فتح دے گا۔ چونکہ ان دونوں قوموں سے مراد انگریز اور روس ہیں۔ اس لئے ہر

ایک سعادت مند مسلمان کو دعا کرنی چاہئے کہ اس وقت انگریزوں کی فتح ہو۔ کیونکہ یہ لوگ ہمارے محسن ہیں اور سلطنت برطانیہ کے ہمارے سر پر بہت احسان ہیں۔ سخت جاہل اور سخت نادان اور سخت تالائق وہ مسلمان ہے جو اس گورنمنٹ سے کینہ رکھے۔ اگر ہم ان کا شکر نہ کریں تو پھر ہم خدا تعالیٰ کے بھی ناشکر گزار ہیں۔ کیونکہ ہم نے جو اس گورنمنٹ کے زیر سایہ آرام پایا اور پارہے ہیں وہ آرام ہم کسی اسلامی گورنمنٹ میں بھی نہیں پاسکتے۔ ہرگز نہیں پاسکتے۔ ایسا ہی دلہہ الارض یعنی وہ علماء اور واعظین جو آسمانی قوت اپنے اندر نہیں رکھتے۔ ابتداء سے چلے آتے ہیں۔ لیکن قرآن کا مطلب یہ ہے کہ آخری زمانہ میں ان کی حد سے زیادہ کثرت ہوگی اور ان کے خروج سے مراد وہی ان کی کثرت ہے۔“

سبحان اللہ! یہ ہیں پنجابی نبوت کی صداقت کے انمول دلائل اور معارف۔ قرآن کے وہ بے مثل نمونے جن کی ڈھنکیں ماری جاتی ہیں اور جن پر امت کپڑوں سے باہر ہوئی جاتی ہے۔ ان عقل کے دیوالیوں سے کوئی پوچھے کہ وہ مفسدہ پرداز تو میں جن کے سدباب کے لئے قدرت نے ایک ایسی ہستی کو مبعوث کیا جس کی آج تک قسمیں کھائی جاتی ہیں اور جسے قرآن عزیز نے ذوالقرنین کے نام سے یاد کیا، کی اطاعت اور وہ بھی جزو ایمان اور جوتے کے زور ایں چہ بواجبیت۔ آج کل کے معیار نبوت بھی دیکھئے کہ برطانیہ یا جوج اور روسی ماجوج۔ بھلا ان بے چاروں نے کیا تصور کیا جن کے عوض یہ مفسد گردانے گئے اور یہ کس مہذب تعلیم کی رو سے ایک ہی نوع کی دو چیزوں میں سے ایک کے ساتھ انتہائی پیر اور دوسرے کے ساتھ پیارا واجب ہے۔ بندہ خدا جب یا جوج و ماجوج روس و انگریز ہیں تو سلیم الطبعی کا تو یہ تقاضا ہے کہ ایک ہی نگاہ سے دونوں کو دیکھا جائے۔ اگر روس ظالم ہے تو انگریز بھی ویسے ہی ہیں اور اگر انگریز رحم دل ہیں تو روس بھی علیٰ ہذا القیاس سمجھئے۔ ایک کو ظالم اور دوسرے کو شفیق کیوں قرار دیتے ہو۔ جبکہ دونوں ایک ہی قماش پر واقع ہوئے ہیں اور یہ کتنا ظلم ہے کہ ایک کے لئے تو اطاعت فرض قرار دیتے ہو اور دوسرے کی تحریب پر تلے ہوئے ہو۔

آخر اس کی کیا وجہ ہے کہ پنجابی نبوت کو کوئی اسلامی ملک مرغوب ہی نہیں آتا اور وہ کونسا خاص آرام ہے جو کسی اسلامی مملکت میں نصیب ہی نہیں ہو سکتا اور ہو سکتا ہے تو برٹش حکومت میں۔ کیا دجل کے کارخانے اور فریب کی مشینریاں ۴۲۰ کے کاروبار دھوکے کی عیماں اور ہوائی قصروں کی تعمیر سوائے غلام آباد کے نہیں ہو سکتی۔ اچھی مسیحیت ہے جسے کوئی ملک قبول نہیں کرتا۔

حال ہی میں مرزا قادیانی کا ایک بھائی جرمنی میں پیدا ہوا اور نبوت کا مدعی بنا۔ بظہر کی عدالت نے ایک سال سزا صرف اس لئے دی کہ رسالت کے ناپاک نام کی کیوں تذلیل کی گئی۔ اس سے پیشتر ایک مخبوط الحواس ٹرکی کے جیل خانہ کی زینت بنا ہوا ہے۔ یہی وجہ ہے کہ کرہ ارض پر سوائے پنجاب کے کہیں نہی پیدا ہی نہیں ہونا، اور خداوندان لندن کی مہربانی سے ہمارے پنجاب میں تو نبوت کی بارش ہو رہی ہے۔ کوئی ایک دو درجن پیغمبر دھما چوڑی مچا رہے ہیں جسے دیکھو نبوت کے زکام میں گرفتار ہے جو دیکھو رسالت کا بیمار بن رہا ہے اور دعاوی دیکھو تو شیطان کی آنت سے لہنے بے معنی زطلیات اور خباثت کے چیتھڑے چیتھڑے سیاہ ہو رہے ہیں اور نتیجہ مرغ کی ایک ٹانگ۔ لاکھ کوشش کرو دوسری ہے ہی نہیں اور ایک اور چیز اچھہ خیز اور درطہ حیرت بھی ہے۔ وہ یہ کہ پہلے دنیا میں زر کی چوریاں مال کی چوریاں ہوا کرتی تھیں۔ مگر اب زمانہ مہذب ہو گیا اور معراج ترقی پر پہنچ گیا۔ اس لئے اب الہامات کی چوریاں ہوتی ہیں۔

مرزا قادیانی ہی کو دیکھ لیجئے۔ کلام جمید ہی یہ ڈاکہ ڈالا جا رہا ہے۔ جو بھی الہام ہے وہ خیر سے براہین احمقہ میں مشق کرتے کرتے تھوڑے بہت تصرف سے یا جوں کا توں درج کر لیا ہے۔ مگر طریق کار ایسا بے ڈول اور بھونڈا ہے کہ جھٹ قابو میں آ جاتے ہیں اور سرقہ کھل جاتا ہے۔ یہ تو ہوئے نبیوں کے پہلوان۔ گو بے چارے نحیف البدن اور کمزور ہیں۔ مگر پہلوان ضرور ہیں اور آپ کی کشتیاں بھی آئے دن ہوتی ہی رہی ہیں۔ مگر معرکہ کے وہ جوڑ ہیں جو درد سر، دوران سر، مرق، ذیابیطس کے نام سے مشہور ہیں۔ ان کے علاوہ جو نبوت کے دعویدار ہیں وہ سب مرزا قادیانی کے چشم و چراغ ہیں۔ یعنی اللہ سلامت رکھے بڑھائے اور پھولائے خیر سے سب مرزا قادیانی کے امتی ہیں۔ اس لئے وہ جب بھی الہامی چوری کرتے ہیں تو مرزا قادیانی کے اقوال سے کوئی کہتا ہے کہ مسیح موعود میں ہوں۔ کوئی تین سے چار کرنے والے کی رٹ لگاتا ہے۔ کوئی کچھ اور ہی راگ الاپتا ہے۔ غرضیکہ نبوت کی بیماری مرزائی امت کو ہو گئی ہے اور خیر سے مرق بھی جو بن دکھا رہا ہے۔

اب میں اس کے آخر میں یعنی کتاب تصویر مرزا کے خاتمہ پر یہ ثابت کرنا چاہتا ہوں کہ مرزا آنجمنی غلام احمد قادیانی مسیح موعود نہ تھے۔ بلکہ مسیح الدجال تھے۔ قارئین کرام! غور سے ملاحظہ فرمائیں۔ کیونکہ تصویر مرزا کا یہ رخ بھی انشاء اللہ ضیافت طبع میں از بس مفید رہے گا۔

مسیح الدجال

چنانچہ مرزا قادیانی اپنی مایہ ناز کتاب (مسیح ہندوستان میں اے، خزائن ج ۵ ص ۱۵۵) پر ایک

حوالہ اپنی تائید میں (سان العرب ص ۴۳۱) سے دیتے ہوئے فرماتے ہیں:

”قیل سمی عیسیٰ بمسیح لانه كان سائحاً في الارض لا يستقر“
یعنی عیسیٰ کا نام مسیح اس لئے رکھا گیا کہ وہ سیر کرتا رہتا تھا اور کہیں اور کسی جگہ اس کو قرار نہ تھا۔
”تاج العروس شرح قاموس“ میں لکھا ہے کہ:

”مسیح وہ ہوتا ہے جو خیر اور برکت کے ساتھ مس کیا گیا ہو۔ یعنی اس کی فطرت کو خیر و برکت دی گئی ہو۔ یہاں تک کہ اس کا چھوٹا بھی خیر و برکت کو پیدا کرتا ہو اور یہ نام حضرت عیسیٰ کو دیا گیا جس کو چاہتا ہے اللہ یہ نام دیتا ہے۔“

اور اس کے مقابل پر ایک وہ مسیح ہے جو شر اور لعنت کے ساتھ مس کیا گیا۔ یعنی اس کی فطرت شر اور لعنت پر پیدا کی گئی۔ یہاں تک کہ اس کا چھوٹا بھی شر اور لعنت اور ضلالت پیدا کرتا ہے۔ یہ نام مسیح الدجال کو دیا گیا اور جو اس کا ہم طبع ہو۔“

مسیح الدجال کے نشانات

۱..... ایک آنکھ سے کاٹا ہوگا۔

۲..... اس کی پیشانی پر کفر لکھا ہوگا۔ (ک۔ف۔ر)

۳..... وہ خدائی کا دعویٰ کرے گا۔

۴..... وہ مردوں کو زندہ کرے گا۔

۵..... دجال کا گدھا سترہ بارع لمبا ہوگا۔

۶..... دجال اپنے گدھے پر سوار ہو کر ساری دنیا کا دورہ چالیس دن میں ختم کرے گا۔

۷..... وہ آسمان سے پانی برسائے گا۔

۸..... جنت دوزخ اس کے ہاتھ میں ہوں گے۔

۹..... دجال تمام خدائی صفات سے متعف ہوگا۔

۱۰..... دجال مسیح کی آمد کا ذکر کرنے کا تو نمک کی طرح پکھل جائے گا۔

(نور ہدایت ص ۶۰، ۶۱)

مسیح موعود کا اولین فرض

”مسیح موعود کا پہلا فرض استیصالِ فتن دجالیہ ہوگا۔“

(ایام صلح ص ۱۶۸، خزائن ج ۱ ص ۳۶)

مندرجہ بالا حوالوں کا مطلب نہایت واضح و صاف ہے کہ دجال میں دس صفات ہوں گی اور استیصالِ فتنِ مسیح موعود کی آمد یا نزول پر موقوف ہے اور مسیح موعود فتنہ دجال کو نیست و نابود کریں گے۔ مہربانی کر کے ذیل میں یہ نشانات ملاحظہ فرمائیں کہ کس خوبی و عمدگی سے مرزا قادیانی پر اطلاق پاتے ہیں۔

۱..... ایک آنکھ سے کانٹا ہوگا

اول..... مرزا قادیانی کی فوٹو بنظر غائر مطالعہ کرو۔ مرزا قادیانی کی ایک آنکھ چھوٹی اور دوسری بڑی ہے۔

دوم..... یہ کہ مرزا قادیانی کی وہی آنکھ بند ہے اور مسیح موعود بننے کا ضبط آپ کے دوش پر سوار ہے۔ قرآن عزیز اور فرمان رسالت میں تحریف اور مفید مطلب معانی بنانے کا دھندہ گلے کا پھندہ ہو رہا ہے اور خواہ مخواہ کے استعارے اور من گھڑت تاویلیں تراشی جارہی ہیں۔ کہیں مخفی پیشگوئیاں ظاہر کر رہے ہیں تو کہیں کشف کا اظہار ہو رہا ہے۔ کہیں خواہات کے چکر چلائے جا رہے ہیں تو کہیں ملاوٹل کھتری اور بے سنگھ بہادر کی شہادت صداقت میں دلوائی جا رہی ہیں۔ غرضیکہ ایک ایک شعائرِ حقہ کی پوری پوری تذلیل و تحقیر کرتے ہوئے قصرِ نبوت کی تکمیل ہو رہی ہے۔

۲..... دجال کی پیشانی پر کفر لکھا ہوگا

یہ حقیقت نفس الامر ہے کہ مرزا قادیانی کی پیشانی پر یہ تین لفظ لکھے ہوئے تھے۔ اس کی وجہ یہ ہے کہ مرزا قادیانی نے خدائی کا دعویٰ کیا۔ تمام مرسلین کی پکڑیاں اچھالیں۔ عیسیٰ علیہ السلام و مریم صدیقہ کی توہین کی۔ مہر رسالت کو توڑا اور تختِ نبوت پر محمد و احمد کے لباس کی بڑھاکتے ہوئے بطور تاسخ اپنے آپ کو پیش کرتے ہوئے توہین کا مرتکب ہوا۔ وحیِ نبوت کا سلسلہ بند ہونے کا اعتراف کرتے ہوئے اجراء کی حماقت کی۔ خلفائے راشدین اور بیخ تن پاک کی توہین کی۔ علمائے اسلام پر سو قیانہ آوازے کسے۔ سجادہ نشینوں کو بے نقط سنائیں اور فرقانِ حمید کی تفسیر بالرائے کی، معجزات کو شعبدہ و مسریم کہا۔ معراج جسمانی کو خواب قرار دیا۔ وغیرہ وغیرہ! اس لئے علمائے کرام نے متفقہ طور پر مرزا قادیانی کی پیشانی کے الفاظ شناخت کرتے ہوئے بڑے تدبر و ہوش کے ساتھ مرزا قادیانی کو کافر قرار دیا۔

۳..... دجال خدائی کا دعویٰ کرے گا

مرزا قادیانی نے ”راایتنی فی المنام عین اللہ فتیقنت اننی ہو“ (آئینہ

کلمات اسلام ص ۵۶۳، خزائن ج ۵ ص ۱۸۳) کا دعویٰ کیا۔ ”انت من مائنا وهم من فשל“ (ابین نمبر ۳ ص ۳۳، خزائن ج ۱ ص ۴۲۳) کا بے لذت الہام آپ کو ہوا۔ ”انت منی وانا منک“ (تذکرہ ص ۴۲۲ طبع سوم) کی بے سری راگنی آپ نے گائی۔ ”انت منی بمنزلہ توحیدی و تفریدی“ (ضمیمہ تحفہ کولود یہ ص ۲۱، حاشیہ خزائن ج ۱ ص ۶۱) کی یگانگت کی بڑا آپ نے ہانکی۔ زمین و آسمان آپ نے بنائے۔ چاند اور ستارے آپ نے پیدا کئے۔ نظام عالم بنانے کا خواب آپ نے سنایا اور یہ بھی اقرار کیا کہ دانیال نبی نے اپنی کتاب میں میرا نام میکائیل رکھا ہے اور خود ہی یہ ترجمہ بھی جڑ دیا کہ میکائیل کے معنی خدا کے مانند کے ہیں۔“ (ضمیمہ تحفہ کولود یہ ص ۲۱، حاشیہ خزائن ج ۱ ص ۶۱) اور ایک الہام سنا کر اپنی مٹی پلید کی۔ الہام آواہن جس کی تفسیر (کتاب البریہ ص ۸۴، خزائن ج ۱ ص ۱۰۲) پر خود ہی کردی کہ ”خدا تیرے اندر اتر آیا۔“

۴..... دجال مردوں کو زندہ کرے گا

مرزا قادیانی نے اس کے لئے بھی زبانی جمع خرچ بہت کچھ کیا۔ آپ نے الہامی نور نظر بشیر اول کے متعلق کہا کہ یہ معجزہ زندہ کرنے سے افضل ہے مسیح علیہ السلام کے معجزات سے استہزاء کرتے ہوئے کہا میں مسیح کہتا ہوں کہ مسیح کے ہاتھ سے زندہ ہونے والے مر گئے۔ مگر جو مجھ سے جام نوش کرے گا ہرگز نہ مرے گا۔ نیز ایک خط حکیم نور الدین کو لکھا کہ اس بات کے لئے جوش پیدا ہوتا ہے کہ کوئی امر انسانی طاقتوں سے بالاتر ہو۔ خواہ مردہ زندہ ہو اور خواہ زندہ مر جائے۔ نیز ایک بچہ کی انتہائی بیماری کا ذکر کرتے ہوئے فرمایا کہ وہ مر چکا تھا۔ مگر میری دعا سے زندہ ہو گیا۔

۵..... دجال اپنے گدھے کو جو ستر باع لبسا ہوگا خود ہی پیدا کرے گا

واقعی مرزا قادیانی نے اپنا گدھا خود پیدا کیا اور پورے ستر باع لبسا۔ بلکہ اس سے دو چار انچ زیادہ۔ آپ نے تقریباً ستر کتابیں لکھیں اور انہیں اس قدر فروغ دیا کہ ہر ایک ملک میں پہنچائیں۔ جہاں جاؤ مرزا قادیانی کا گدھا موجود ہے اور ان کتابوں میں مسیح الدجال کی دجالت کے سوا اور کیا لکھا ہے۔ ظاہر ہے کہ اس قدر طویل گدھا تو شاید ہو نہیں سکا۔ پھر اس گدھے سے مراد کتابیں نہیں تو اور کیا ہے۔ کلام مجید بھی ہمارے اس نظریے کی تائید کرتا ہے:

”مثل الذین حملوا التورۃ ثم لم یحملوها کمثل الحمار یحمل
اسفاراً • بقس مثل القوم الذین کذبوا بآیت اللہ واللہ لایہدی القوم
الظالمین (جمعہ: ۵)“

مثال ان لوگوں کی کہ اٹھوائے توریت پھر نہ اٹھایا انہوں نے اس کو مانند گدھے کی کہ اٹھاتا ہے کتابوں کو بری ہے مثال اس قوم کی کہ جنہوں نے جھٹلایا نشانیاں اللہ کی کو اور اللہ نہیں ہدایت کرتا قوم ظالموں کو۔

فرقان حمید کی یہ آیات روز روشن کی طرح اپنا مطلب واضح طور پر بیان فرما رہی ہیں۔ اللہ تعالیٰ نے ان آیات میں ایک مخفی پیشگوئی مرزا قادیانی کی دجالت پر بیان فرمائی ہے۔ کیسے لطیف اور پیارے الفاظ ہیں۔ فرمایا کمثل الحمار يحمل اسفارا یعنی مانند گدھے کے اٹھاتا ہے کتابوں کو۔ سبحان اللہ!

کتابیں اور گدھے کی مثال مسیح الدجال کے لئے کیسی موزوں مثال ہے۔ ایسا ہی ہمارے اس مضمون میں یہ تو غیر ممکن ہے کہ بغیر مشیت ایزدی کوئی کبھی کا ایک پر بھی پیدا کر سکے۔ چہ جائیکہ ستر باع لبا گدھا۔ اس گدھے سے مراد وہ ستر کے لگ بھگ کتابیں ہیں جو مرزا قادیانی نے لکھیں اور چونکہ ہر ایک کتاب کے سرورق پر آپ کا نام ہے تو اس سے آسانی سے ہر انسان جس کو عقل سلیم کا تھوڑا سا بھی مادہ عطا ہوا سمجھ سکے گا کہ وہ اس بات پر بذات خود سوار ہے۔

ایسا ہی اللہ تعالیٰ نے ایک اور مثال مسیح الدجال کے لئے فرقان حمید میں بیان فرمائی: ”هل انبئکم علی من تنزل الشیطن، تنزل علی کل افاک اثیم (شعراء: ۲۲۱، ۲۲۲)“ کیا بتلائیں ہم تم کو کس پر اترتے ہیں شیطان۔ اترتے ہیں اوپر ہر جھوٹ باندھنے والے گنہگار پر: ”یلقون السمع واکثرهم کاذبون، والشعراء یتبعهم الغاوان (شعراء: ۲۲۳، ۲۲۴)“ رکھتے ہیں شیطان کان اپنے اور اکثر ان کے جھوٹے ہوتے ہیں۔

یہ مخفی پیشگوئی بھی اللہ تعالیٰ نے مرزا قادیانی کے لئے آج سے ساڑھے تیراں سو سال پیشتر بیان فرمائی کہ اے میرے حبیب اپنی امت کو آگاہ کر دیجئے کہ خبردار اس شخص کے پاس بھی نہ بھٹکتا اور بات بھی نہ سنتا جو بے پرکی اڑاتا اور جھوٹی باتیں بناتا ہو۔ آگاہ رہو کہ وہ شیاطین کا جلاء و ماوا ہے اور ضرور شیاطین اس پر اترتے ہیں۔ وہ گمراہ ہے اور دوسری نشانی یہ بتلائی کہ وہ کثرت سے پیشگوئیاں کہے گا اور چونکہ یہ شیاطین سے سنی ہوں گی اس لئے اکثر جھوٹی ہوں گی اور تیسری نشانی یہ فرمائی کہ وہ اپنے اشعار کو اعجازی بیان کرے گا اور ان پر ناز کرے گا۔ حالانکہ شاعر گمراہ ہے اور جب رسول اکرم ﷺ کو کفار مکہ نے یہ الزام لگایا کہ یہ نعوذ باللہ شاعر ہے تو اللہ تعالیٰ نے معاف

کی نفی کر دی: ”و ما علمناہ الشعر و ما ینبغی لہ (یاسین: ۶۹)“ ہم نے اس کو شعر کہنا نہیں سکھایا۔ یعنی وہ شاعر اور بہکا ہوا نہیں۔ راز کی بات اور پتے کی چیز اور احکم الحاکمین کی صداقت کی دلیل اور رسول اکرم کے خاتم النبیین ہونے پر ایک ایسی شہادت فرقان حمید کی ان آیات میں مستور ہے کہ ذرا سے تجسس سے یقین کے مراتب تک پہنچا دے گی۔ انشاء اللہ! پس ستر بار علبا گدھا بھی ہے۔ فتدبر یا یہا المشتاقین!

۶..... جس پر وہ سوار ہو کر ساری دنیا کا چکر چالیس دن میں لگائے گا
مرزا قادیانی کی کتابوں پر آپ کا نام سوار ہے تو یہ بھی بات چھپی ہوئی نہیں کہ چالیس دن میں یہ کتابیں ساری دنیا میں پہنچ سکتی ہیں۔ بلکہ اس سے چوتھے ہی حصہ میں کیونکہ گدھے کی رفتار تیز ہے اور مسیح الدجال اس پر سوار ہے اور اگر گدھا ریل ہے تو مسیح موعود پر خود کیوں سوار ہوتا رہا اور خرد جال کے طویلہ پر مبارک ہادی کے نعرے کیوں بلند ہوئے۔

۷..... دجال آسمان سے پانی برسائے گا
مرزا قادیانی کا کلام آسمانی بارش ہے۔ پھر یہ بھی فرمایا کہ مجھ پر بارش کی طرح وحی برسی جو میرے عقیدہ کو یعنی عیسیٰ علیہ السلام کے آسمان پر زندہ ہونے کو بہالے لگئی۔ یہ تو صاف ظاہر ہے کہ اس میں کوئی ایچ بیج نہیں الہاموں کی نالیاں اب تک دیکھ لو بہ ربی ہیں اور سینکڑوں دم بریدہ الہام ان میں بہ رہے ہیں۔

۸..... جنت دوزخ دجال کے ساتھ ہوں گے
اس میں بھی کوئی شک نہیں جو مرزا قادیانی کا مخالف ہو اس پر مرزا قادیانی نے دوزخ کا سماں پیدا کر دیا۔ پنڈت لکھرام کو ہادیہ میں قتل کے ذریعہ سے گرایا۔ حال میں مولوی حاجی محمد حسین کو کرائے کے شہان سے شہید کرایا۔ مولوی عبدالکریم کا مکان جلا دیا گیا اور شہر بدر کر دیا گیا اور ایسے ہی سینکڑوں واقعات ہیں۔ یہ تو دوزخ ہوئی اور جنت یہ ہے کہ وہ مولوی جن کو دوسری انجمنیں سوا آندہ ماہوار پر رکھنا پسند نہ کریں سو سوا در پچاس روپیہ ماہوار آرام سے وصول کر رہے ہیں اور خود مرزا قادیانی فرماتے ہیں کہ مجھ کو دس روپیہ ماہوار کی امید نہ تھی۔ جو تین لاکھ روپیہ تین سال میں آ گیا۔ روپیہ کی آمدنی اس قدر ہوئی کہ ٹھکانہ نہیں۔ کیا یہ بہشت نہیں اور جنتی دوزخ نہیں تو اور کیا ہے۔ معاملہ نہایت صاف ہے۔

۹..... دجال میں تمام خدائی صفات موجود ہوں گی

زمین آپ نے بنائی۔ آسمان آپ نے تیار کئے۔ ستارے بنائے چاند و سورج کو پیدا کیا۔ آدم کو مٹی کے خلاصہ سے بنایا۔ ”انما امرک اذا اردت شیئاً ان تقول له کن فیکون“ (تذکرہ ص ۵۱۷، طبع سوم) کی بڑا آپ نے ہانگی۔ ”سروک سری“ (ضمیمہ تحفہ کوڑویہ ص ۱۴، خزائن ج ۷ ص ۵۹) آپ نے کہا ”ظہورک ظہوری“ آپ نے بیان کیا اور یہ بھی کہا مجھ کو فانی کرنے اور زندہ کرنے کی صفت عطاء کی گئی۔ ”یلقی الروح علی من یشاء“ (تذکرہ ص ۶۲۱، طبع سوم) کی بھی راغنی آپ نے گائی ”الارض والسماء معک کما هو معی“ (تذکرہ ص ۶۵، طبع سوم) آپ ہی نے فرمایا باقی خدائی صفات اور کیا ہیں جو آپ نے بیان نہ کیں۔ مطلب واضح ہے۔

۱۰..... دجال باوجودیکہ خدائی طاقتوں کے حاصل ہونے کے

جب مسیح موعود کو دیکھے گانمک کی طرح پکھل جائے گا

یہ بھی ظاہر ہے کہ علمائے کرام کے سامنے اور سجادہ نشین حضرات کے مقابل مرزا قادیانی نے کبھی کوئی مقابلہ و مناظرہ نہ جیتا۔ بلکہ ہمیشہ منہ کی کھانکی اور صد ہا دفعہ شرائط کے طے ہونے پر بھی سامنے آنے کا یار نہ ہوا۔ خود دجل آمیز چیلنج کئے اور جب کوئی سامنے آیا اور تو گھر کی چار دیواری سے باہر آنے کا نام بھی نہ لیا۔ مولوی ثناء اللہ قادیان آئے اور پیش گوئیوں کی پڑتال کرانے پر ہزاروں کا انعام تو کتابوں میں لکھ دیا اور پیش گوئی بھی جڑی کہ وہ قادیان میں پیش گوئیوں کی تصدیق کے لئے کبھی نہ آئے گا۔ مگر جب وہ ضمیمہ اسلام قادیان میں آچکھا تو مسیح کو ذیابیطس کے دوروں نے بیت الخلاء سے باہر نکلنے کی اجازت نہ دی۔ مگر آپ نے آزار بند سنبھالتے سنبھالتے لکھنؤ کی ہشیا ریوں کا ریکارڈ مات کر دیا اور انعام کے عوض وہ وہ سنائیں کہ توبہ ہی بھلی ہے۔

قارئین کرام! مندرجہ بالا دس صفات مرزا قادیانی پر پورے طور پر اطلاق پاتے ہیں اس لئے مرزا قادیانی ہی مسیح الدجال ہیں اور اگر اب بھی کسی مرزائی کو کوئی چون و چرا کی گنجائش باقی ہو اور صبر کا دامن چھوٹا جاتا ہو وہ مہربانی کر کے آپ سے باہر نہ ہوں۔ بلکہ اطمینان قلب کے لئے مرنی نے ایک ایسی مرکب ایجاد کی ہے جو قابل قدر اور لائق حمد ہے اس کو عقل کی کوٹھی میں

ڈال کر انصاف کے دستے کے ساتھ حلم و بردباری کا پانی ڈالتے ہوئے حل کریں۔ انشاء اللہ
مرزا عیت کا بھوت یا دجالیت کا آسیب منٹوں سیکندوں میں اتر جائے۔

حرم والوں سے کیا نسبت بھلا اس قادیانی کو
وہاں قرآن اترتا ہے یہاں انگریز اترے ہیں

ناظرین کرام! کو خوب یاد ہے کہ مرزا قادیانی نے ایک لاکھ چوبیس ہزار مرسلین من اللہ
کے بروز کا دعویٰ کیا ہے اور ان کے مبارک و اطہر اسمائے گرامی کو فردا فردا اپنے نام پر منسوب کر کے
ایک الہامی عبارت اپنے لئے بطور سند قائم کی ہے کہ مرزا خدا کا پہلوان ہے۔ نبیوں کے لباس میں
اور اس کے بعد تمام امام و ابدال و اقطاب و غوث و اولیاء اللہ پر برتری کی بڑھانگی ہے یا کذب کا
دھوکہ کھایا ہے۔ شیر کا نام رکھ لینے سے شیر کے اوصاف نہیں آجایا کرے۔ بلکہ بہادری سینہ سپری
سے یہ خود بخود خطاب مل جایا کرتے ہیں۔

اب اس عقدہ کشائی کے لئے یہ کیوں انبیائے عظام کے مبارک نام مرزا قادیانی نے
اپنے غلامی نام کے ساتھ منسوب کئے ہمیں چند باتیں مشاہدہ کرنی ہیں۔ اگر مرزا قادیانی میں یہ
اوصاف پائے جائیں تو وہ حق بجانب ہیں کہ خوشی سے یہ نام اپنے نام کے ساتھ ساتھ منسوب
کریں اور بے شک وہ خدا کے پہلوان ہیں۔ نبیوں کے لباس میں گویہ تباہ کا اصول ہے۔ مگر
ہنجابی ہونے کی حیثیت سے ہنجابی نبی کے لئے ہم یہ رعایت دیتے ہیں کہ ابوالبراء آدم علیہ السلام
کے اوصاف مثلاً مٹی کے پتلے سے کن کے جبروت و معظم حکم سے پیداؤں کا ہونا اور جنت میں رہنا
اور میوے کھانا اور اللہ تعالیٰ سے بلا واسطہ تعلیم حاصل کرنا مرزا قادیانی کو بھی نصیب ہوا۔ کیا نوح
علیہ السلام کی عمر اور انتھک تبلیغ آپ نے بھی کی۔ کیا ابراہیم علیہ السلام کا ایمان اور راہ مولا میں ریوڑ
کے ریوڑ صرف ایک نام کے سننے پر آپ نے بھی قربان کئے۔ کیا اپنے لخت جگر اسماعیل کی طرح
کسی قربانی پر آپ بھی تیار ہوئے۔ کیا حکومت کے ڈر کو بالائے طاق رکھتے ہوئے ان کے قابل
قدر معبودوں کو توذ النار اور ہیزم جہنم کہتے ہوئے بتوں کو توڑا۔ کیا آپ نے سنت انبیاء پر ہجرت
کی۔ کیا اسماعیل کی سی اطاعت میں آپ نے راہ مولا میں سر پیش کیا۔ کیا زکریا علیہ السلام کی طرح
آپ کی گردن پہ بھی کبھی آرا چلا اور اف تک نہ کی۔ کیا یونس علیہ السلام کی طرح آپ کبھی مچھلی کے
پیٹ میں اندھیرے میں مقید رہے۔ کیا یعقوب علیہ السلام کی طرح یا دالہی میں آپ بھی مشغول
ہوئے اور امتحان میں پورے اترے۔ کیا موسیٰ کی طرح آپ سے بھی اللہ تعالیٰ نے ہم کلامی کی

اور طور پر جلوہ خداوندی دیکھا۔ کیا عیسیٰ علیہ السلام کی طرح آپ کی بن باپ (آیات اللہ) پیدائش ہوئی اور ماں کی گود میں تکلم کیا اور خوارق و معجزات دکھلائے۔ کیا رسول اکرم ﷺ کی طرح آپ نے بھی کبھی جہاد کیا۔ پیشانی زخمی کرائی اور دانت تڑوائے اور تبلیغ حقہ کے لئے دشمنوں کے گھروں میں گھس کر اعلائے کلمہ الحق کرنے میں اینٹ و پتھر کھائے اور بیہوش ہو کر گر پڑے۔

آہ اس کا جواب نفی میں ملے گا۔ مرزا قادیانی کی زندگی بالکل کوری تھی اور اس میں سوائے ایچ بیج کی باتوں ہی باتوں کے کچھ بھی نہ تھا۔ چند دم بریدہ پیش گوئیاں تھیں اور ان میں جو بھی تھدی سے بیان کیں غلط نکلیں غصہ معاف اگر کوئی اب بھی تھدی کی کسی پیش گوئی کو حرف بحرف صحیح ثابت کر دے تو مبلغ ایک صدر و پیر نقد چہرے شاہی اس تکلیف کے عوض انعام میں پاوے پھر کیا تھا۔ آپ کے پاس سوائے اپنی مدح و ستائش کے باب میں اور گورنمنٹ برطانیہ کی تھوری بہت چالپوسی و خوشامد کے ساتھ ساتھ مسیحی مذہب کو گالیاں اور عیسیٰ علیہ السلام کی توہین اور دیگر ملل پر بوئے اعتراض اور چند رمال و کاہن لوگوں کی طرح مرگ و زیت عزت و ذلت کی انگلی کچھ پیش گوئیاں اور متضاد خیالات کے انبار اور تناقض کے ڈھیر کے سوائے اور کچھ بھی تھا۔ تو پھر یہ سوال ہوگا کہ آپ کیا تھے۔ اس کا مختصر جواب یہ ہے کہ آپ نہ تو خدا تھے نہ نبی نہ مجدد نہ محدث نہ امام نہ مسلمان۔ بلکہ ایک مرد بیمار ایسے تھے جنہیں مجموعہ امراض جدی وراثت کی طرح گھیرے ہوئے تھیں اور ان سب میں مراق شہنشاہی کر رہا تھا۔ ایک مراقی بیمار جس کا دماغ ماؤف ہو چکا تھا اور جسے اپنی عقل اور اوسان پر پورا پورا کنٹرول نہ تھا۔ ذیل میں ہم ان کے مراقی ہونے کے چند ایک ثبوت پیش کرتے ہیں۔ جن سے ثابت ہو جائے گا کہ فی الحقیقت ایک قابل رحم بیمار تھے اور جو کچھ بھی آپ نے کیا مجبوراً کیا کیونکہ آپ پورے پورے فاطر العقل تھے۔

مراقی قادیانی پنجابی نبی

الزام نہیں حقیقت ہے۔ بہتان نہیں اصلیت ہے اور یہ وہ مسلمہ اصول ہیں جو مرزا قادیانی کے بذات خود تسلیم کردہ ہیں اور امت کا اس پر دل و جان سے ایمان ہے۔
..... ”نبی کے کلام میں جھوٹ جائز نہیں۔“

(مسج ہندوستان میں ص ۲۱، خزائن ج ۱۵ ص ایضاً)

..... ۲ ”ہم کے دماغی توا کا نہایت مضبوط اور اعلیٰ ہونا بھی ضروری ہے۔“

(ریویو آف ریلیجز ماہ ستمبر ۱۹۲۹ء)

..... ۳ ”انبیاء کا حافظہ نہایت اعلیٰ ہوتا ہے۔“

(ریویو ماہ جنوری ۱۹۳۰ء ص ۲۶)

قارئین کرام! یہ تینوں حوالے یہ دلالت کرتے ہیں کہ نبی وہ ہوتا ہے جس کا حافظہ بہت اعلیٰ وارفع ہو اور دماغی قوانہایت مضبوط ہوں اور اس کی باتوں میں جھوٹ کی آمیزش نہ ہو۔ مگر یہاں تناقص کے دریا دور ان سر کے سمندر دماغی کمزوریوں کے نوے اور جھوٹ تو شیر مادر ہے۔ ایک دو نہیں ہزاروں ہیں۔ اگر دل میں شک کا شائبہ بھی آئے تو کتاب نوبت مرزا کو ملاحظہ فرمائیے۔ بہر حال مرزا قادیانی ان ہر سہ اصولوں پر بھی معیار سے گرے ہوئے ہیں۔ لہذا وہ پیغمبر نہیں۔

مرزا قادیانی کے اور جھوٹوں کا اعادہ کرنے کی میرے خیال میں اب کوئی ضرورت نہیں۔ کیونکہ یہ کتاب اسی ہی ایک اصول کو مد نظر رکھتے ہوئے پیش کی گئی ہے۔ ہاں ویسے تو میرے ایک دوست ماسٹر نظام الدین صاحب کوہاٹی نے دو صد جھوٹ ایک چھوٹے سے رسالہ میں قلمبند کئے ہیں۔ جس کا نام کذبات مرزا ہی شاید ہے۔ اب صرف ایک بات کی ضرورت باقی ہے کہ مراق کا ثبوت مرزا قادیانی کی زبانی ادا کرنا ہے اور اس پر ان کے خاندان کی چند ایک شہادتیں قلمبند کرنی ہیں اور بس سب سے پہلے اطباء کے مستند قول شرح و اسباب سے پیش کئے جاتے ہیں۔ ملاحظہ فرمادیں۔

علامات مانجھو لیا مراق از روئے طب

”مانجھو لیا کی ایک قسم ہے جس کو مراق کہتے ہیں۔ یہ تیز سودا سے جو معدہ میں جمع ہوتا ہے پیدا ہوتا ہے..... جس عضو میں یہ مادہ ہوتا ہے اس سے سیاہ بخارات اٹھ کر دماغ کی طرف چڑھتے ہیں۔“

”(شرح اسباب ج اول ص ۷۷)“

”مانجھو لیا مراق کی یہ بھی علامت ہے کہ اس کو دھوئیں جیسے سیاہ بخارات چڑھتے ہوئے معلوم ہوتے ہیں۔“

قادیانی نبوت کے دو تالیاب تحفے

”مجھے دو بیماریاں مدت دراز سے تھیں۔ ایک شدید درد سر جس سے میں نہایت بے تاب ہو جایا کرتا تھا اور ہولناک عوارض پیدا ہو جاتے تھے اور یہ مرض قریباً پچیس برس تک دامگیر رہی اور اس کے ساتھ دوران سربھی لاحق ہو گیا اور طبیبوں نے لکھا ہے کہ ان عوارض کا آخری نتیجہ مرگی ہوتی ہے۔ چنانچہ میرے بڑے بھائی مرزا غلام قادر قریباً دو ماہ تک اسی مرض میں مبتلا ہو کر آخر مرض صرح میں مبتلا ہو گئے اور اس سے ان کا انتقال ہو گیا۔ لہذا میں دعاء کرتا رہا کہ خداوند تعالیٰ ان امراض سے مجھے محفوظ رکھے۔ ایک دفعہ عالم کشف میں مجھے دکھائی دیا کہ ایک بلا سیاہ

رنگ چار پائے کی شکل پر جو بھیڑ کے قد کے مانند اس کا قد تھا اور بڑے بڑے بال تھے اور بڑے بڑے پنچے تھے۔ میرے پر حملہ کرنے لگی اور میرے دل میں ڈالا گیا کہ یہی صرح ہے تو میں نے اپنا داہنا ہاتھ زور سے اس کے سینہ پر مارا اور کہا کہ دور ہو تیرا مجھ میں حصہ نہیں۔ تب خدا تعالیٰ جانتا ہے کہ بعد اس کے وہ خطرناک عوارض جاتے رہے اور وہ درد شدید بالکل جاتی رہی۔ صرف دوران سر کبھی کبھی ہوتا ہے تا دوز درد رنگ چادروں کی پیش گوئی میں خلل نہ آوے۔ دوسری مرض ذیابیطس تخمیناً بیس برس سے ہے جو مجھے لاحق ہے۔ جیسا کہ اس نشان کا پہلے بھی ذکر آچکا ہے اور ابھی تک میں دفعہ کے قریب ہر روز پیشاب آتا ہے اور امتحان سے بول میں شکر پائی گئی ایک دن مجھے خیال آیا کہ ڈاکٹروں کے تجربہ کی رو سے انجام ذیابیطس کا یا تو نزول الماء ہوتا ہے یا کاربونیکل یعنی سرطان کا پھوڑا نکلتا ہے جو مہلک ہوتا ہے۔ سو اس وقت نزول الماء کی نسبت مجھے الہام ہوا۔ ”نزلت الرحمة علی ثلاث العین وعلی الاخرین“ یعنی تین عضو پر رحمت نازل کی گئی۔ آنکھ اور دواور عضو پر پھر کاربونیکل کا خیال آیا تو الہام ہوا۔ السلام علیکم۔ سو ایک عمر گزری کہ میں ان بلاؤں سے محفوظ ہوں۔ فالحمد لله!“ (حقیقت الوحی ص ۳۶۳، خزائن ج ۲۲ ص ۳۷۶، ۳۷۷)

جادوہ جو سر پر چڑھ کر بولے۔

مدی نبوت مرزا غلام احمد صاحب کا اپنا بیان

”میں ایک دائم المرض آدمی ہوں..... ہمیشہ درد سر دوران سر، کی خواب تشنج دل کی بیماری دورہ کے ساتھ آتی ہے اور دوسری چادر جو میرے پیچھے کے حصہ بدن میں ہے وہ بیماری ذیابیطس ہے کہ ایک مدت سے دامن گیر ہے اور بسا اوقات سو سو دفعہ رات کو یا دن کو پیشاب آتا ہے اور اس قدر کثرت پیشاب سے جس قدر عوارض ضعف وغیرہ ہوتے ہیں وہ سب میرے شامل حال رہتے ہیں۔ (ضمیمہ اربعین نمبر ۳، مورخہ ۱۹ دسمبر ۱۹۰۰ء، ص ۴، خزائن ج ۷ ص ۴۷۰)

ہوا ہے مدی کا فیصلہ اچھا میرے حق میں

زلیخا نے کیا خود چاک دامن ماہ کنعاں کا

مرزا قادیانی کا دوسرا بیان

میرے محبوب کے دو ہی نشان ہیں

کم پتلی صراحی دار گردن

”مجھے دماغی کمزوری اور دوران سر کی وجہ سے بہت سی نا طاقی ہو گئی تھی۔ یہاں تک کہ مجھے یہ اندیشہ ہوا کہ اب میری حالت بالکل تالیف و تصنیف کے لائق نہیں رہی اور ایسی کمزوری تھی

کہ گویا بدن میں روح نہیں تھی۔ اسی حالت میں مجھے الہام ہوا۔ ”ترد الیک انوار الشباب“ یعنی جوانی کے نور تیری طرف واپس کئے۔ بعد اس کے چند روز میں ہی مجھے محسوس ہوا کہ میری گمشدہ قوتیں پھر واپس آتی جاتی ہیں اور تھوڑے دنوں کے بعد مجھ میں اس قدر طاقت ہو گئی تھی کہ ہر روز دو دو جزو تالیف کتاب کو اپنے ہاتھ سے لکھ سکتا ہوں اور نہ صرف لکھتا بلکہ سوچنا اور فکر کرنا جو تالیف کے لئے ضروری ہے۔ پورے طور پر میسر آ گیا۔ ہاں دوسری میرے لائق حال ہیں۔ ایک بدن کے اوپر کے حصہ میں اور دوسرا بدن کے نچلے حصہ میں۔ اوپر کے حصہ میں دوران سر ہے اور نیچے کے حصہ میں کثرت پیشاب ہے۔ یہ دونوں مرضیں اس زمانہ سے ہیں جس زمانہ میں میں نے اپنا دعویٰ مامور من اللہ ہونے کا شائع کیا ہے۔ میں نے ان کے لئے دعائیں بھی کیں۔ مگر منع میں جواب پایا اور میرے دل میں القا کیا گیا کہ ابتدا سے مسیح موعود کے لئے یہ نشان مقرر ہے کہ وہ روز در چادروں کے ساتھ دو فرشتوں کے کاندھے پر ہاتھ رکھے ہوئے اترے گا۔ سو یہ وہی دونوں زرد چادریں ہیں جو میری جسمانی حالت میں شامل کی گئیں۔“

(حقیقت الوحی ص ۳۰۶، ۳۰۷، خزائن ج ۲۲ ص ۳۱۹، ۳۲۰)

عجب مضحکہ خیزی ہے کہ گمشدہ قوتیں واپس بھی آئیں اور وہ بھی جوانی کی مگر افسوس بیماریاں موجود اور عوارض نادرہ حالانکہ یہ قطعاً محال ہے کہ جڑیں تو سرسبز ہوں اور درخت کھلا جائے۔ حضرت بیماری تو مراق اور ذیابیطس موجود ہو اور اس کے پھل پات غائب ہوں۔ قاعدہ کے مطابق اور الہامی رو سے اگر شفا ہوتی تو انہیں دو اصل چیزوں کو ہونی چاہئے تھی اور جب یہ کالعدم ہوتیں عوارض خود بخود کافور ہو جاتے۔ مگر افسوس وہ تو وہیں کی وہیں رہیں مگر عارضے مٹ گئے۔ عقلاء کے نزدیک یہ بات محال ہے۔ ہاں پنجابی نبوت کی کرشمہ سازیوں کی تصدیق میں لٹو مریدوں سے خراج تحسین لینے کے لئے ایسی باتیں قابل قبول ہیں۔ یہ بھی بتلایا ہو کہ وہ دو فرشتے کون سے تھے۔ جن کے کندھوں پر ہاتھ رکھتے ہوئے آپ نے نزول فرمایا۔ کہیں حکیم نور الدین اور عبد اللہ سنوری کا نام خدا کے واسطے نہ لے لینا۔ واہ صاحب واہ اچھی جوانی عود کرا آئی اور خوب سوچھی۔ بخدا اور گئی چالیں آپ پر ختم ہیں اور ہم اس بات پر آپ کی تصدیق کرتے۔

بات کردہ کہ نکلے رہیں پہلو دونوں

مرزا قادیانی کے مراق پر ایک اور شہادت

مرزا قادیانی کی تمام تکالیف مثلاً دوران سر، درد سر، کمی خواب، تشنگ دل اور بد ہضمی

اسہال، کثرت پیشاب اور مراق وغیرہ کا صرف ایک ہی باعث تھا اور وہ عصبی کمزوری تھی۔
(رسالہ ریویو قادیان ج ۲۶ نمبر ۵ ص ۲۶، مئی ۱۹۲۷ء)

صداقت سے لبریز بیان

فرماتے ہیں ایسے خیالات خشک مجاہدات کا نتیجہ یا تمنا ہے اور آرزو کے وقت القائے شیطانی ہوتا ہے اور یا خشکی یا داغی مواد کی وجہ سے کبھی الہامی آرزو کے وقت ایسے خیالات کا دل پر القاء ہو جاتا ہے اور چونکہ اس کے نیچے کوئی روحانیت نہیں ہوتی۔ اس لئے الہامی اصطلاح میں ایسے خیالات کا نام جبر ہے اور علاج توبہ اور استغفار اور ایسے خیالات سے اعراض کلی ہے ورنہ جبر کی کثرت سے دیوانگی کا اندیشہ ہے۔ خدا ہر ایک کو اس بلا سے محفوظ رکھے۔ غلام احمد قادیانی!

مراقی نبی کے نایاب تحفے

”مخدومی مکرمی اخویم حکیم مولوی نور دین صاحب سلمہ اللہ تعالیٰ!

السلام علیکم ورحمۃ اللہ وبرکاتہ! حالت صحت اس عاجز کی بدستور ہے کبھی غلبہ دوران سر اس قدر ہو جاتا ہے کہ مرض کی جنبش شدید کا اندیشہ ہوتا ہے اور کبھی یہ دوران کم ہوتا ہے۔ لیکن کوئی وقت دوران سر سے خالی نہیں گزرتا۔ مدت ہوئی نماز تکلیف سے بیٹھ کر پڑھی جاتی ہے بعض وقت درمیان میں توڑنی پڑتی ہے۔ اکثر بیٹھے بیٹھے رنگین ہو جاتی ہے اور زمین پر قدم اچھی طرح نہیں جتا۔ قریب چھ سات ماہ یا زیادہ عرصہ گزر گیا ہے کہ نماز کھڑے ہو کر نہیں پڑھی جاتی اور نہ بیٹھ کر اس وضع پر پڑھی جاتی ہے جو مسنون ہے اور قرأت میں شائد قتل ہو اللہ بمشکل پڑھ سکوں۔ کیونکہ ساتھ ہی توجہ کرنے سے تحریک بخارات کی ہوتی ہے۔“

خاکسار غلام احمد قادیان ۵ فروری ۱۸۹۱ء (از مکتوبات احمدیہ جلد پنجم نمبر ۲ ص ۸۹، ۸۸)

دوران سر کی شدت

”اخویم حکیم محمد حسین صاحب السلام علیکم ورحمۃ اللہ وبرکاتہ،

پان عہدہ بیگی ایک روپیہ اور ایک انگریزی وضع کا پاخانہ جو ایک چوکی ہوتی ہے اور اس میں ایک برتن ہوتا ہے۔ اس کی قیمت معلوم نہیں۔ آپ ساتھ لاویں۔ قیمت یہاں سے دی جاوے گی۔ مجھے دوران سر کی بہت شدت سے مرض ہو گئی ہے۔ پیروں پر بوجھ دے کر پاخانہ کرنے سے مجھے سر کو چکر آتا ہے۔ خاکسار غلام احمد قادیانی!“ (از خطوط امام بنام غلام ص ۶)

دوران سر لے ڈوبا

”عرصہ تین چار ماہ سے میری طبیعت نہایت ضعیف ہو گئی ہے۔ بجز دو وقت ظہر و عصر

کے نماز کے لئے بھی نہیں جاسکتا اور اکثر بیٹھ کر نماز پڑھتا ہوں اور اگر ایک سطر بھی کچھ لکھوں یا فکر کروں تو خطرناک دوران سر شروع ہو جاتا ہے اور دل ڈوبنے لگتا ہے۔ جسم بالکل بیکار ہو رہا ہے اور جسمانی قوا ایسے مضحل ہو گئے ہیں کہ خطرناک حالت ہے۔ گویا مسلوب القوا ہوں اور آخری وقت ہے ایسا ہی میری بیوی دائم المرض ہے۔ امراض رحم و جگر دامن گیر ہیں۔“

(اخبار بدر قادیان ج ۲ نمبر ۲۱ ص ۲، مئی ۱۹۰۶ء، آئینہ احمدیت حصہ اول ص ۱۸۶)

مرزا توجیب ہے کہ وہ خود گریباں چاک کرے
 ”دیکھو میری بیماری کی نسبت بھی آنحضرت ﷺ نے پیش گوئی کی تھی جو اس طرح وقوع میں آئی۔ آپ نے فرمایا کہ مسیح آسمان سے جب اترے گا تو دو زرد چادریں اس نے پہنی ہوں گی تو اس طرح مجھ کو دو بیماریاں ہیں۔ ایک اوپر کے دھڑکی اور ایک نیچے کے دھڑکی۔ یعنی مراق اور کثرت بول۔“
 (اخبار بدر قادیان ص ۲۰، مورخہ ۷ جون ۱۹۰۶ء، ملفوظات ج ۸ ص ۳۳۵)

لو آپ اپنے دام میں صیاد آ گیا

مرزا قادیانی اپنے منہ سے مراقی ہیں

”میرا تو یہ حال ہے کہ باوجود اس کے کہ دو بیماریوں میں ہمیشہ سے مبتلا رہتا ہوں تاہم آج کل کی مصروفیت کا یہ حال ہے کہ رات کو مکان کے دروازے بند کر کے بڑی بڑی رات تک بیٹھا اس کام کو کرتا رہتا ہوں۔ حالانکہ زیادہ جاگنے سے مراق کی بیماری ترقی کرتی ہے۔“
 (کتاب منہور الہی ص ۳۳۸)

مرزا قادیانی کے مراقی ہونے پر اہلیہ محترمہ

اور مرزا بشیر احمد پسر دوئم کی شہادت

جن پہ نکیہ تھا وہی پتے ہوا دینے لگے

”بیان کیا مجھ سے حضرت والدہ صاحبہ نے کہ حضرت مسیح موعود (مرزا قادیانی) کو پہلی دفعہ دوران سر اور ہسٹریا کا دورہ بشیر اول کی وفات کے چند دن بعد ہوا تھا۔ رات کو سوتے ہوئے آپ کو اٹھوایا اور پھر اس کے بعد طبیعت خراب ہو گئی۔ مگر یہ دورہ خفیف تھا۔ پھر اس کے کچھ عرصہ بعد آپ ایک دفعہ نماز کے لئے باہر گئے اور جاتے ہوئے فرمانے لگے کہ آج کچھ طبیعت خراب ہے۔ والدہ صاحبہ نے فرمایا کہ تھوڑی دیر کے بعد شیخ حامد علی نے دروازہ کھٹکھٹایا کہ جلدی پانی کی ایک گار گرم کر دو۔ والدہ صاحبہ نے فرمایا کہ میں سمجھ گئی کہ حضرت صاحبہ کی طبیعت خراب ہو گئی

وگی۔ چنانچہ میں نے کسی ملازم عورت کو کہا کہ اس سے پوچھو میاں کی طبیعت کا کیا حال ہے۔ شیخ حامد علی نے کہا کچھ خراب ہو گئی ہے۔ میں پردہ کرا کر مسجد میں چلی گئی تو آپ لیٹے ہوئے تھے۔ جب میں پاس گئی تو فرمایا میری طبیعت بہت خراب ہو گئی تھی۔ لیکن اب افاقہ ہے میں نماز پڑھ رہا تھا کہ میں نے دیکھا کہ کوئی کالی کالی چیز میرے سامنے سے اٹھی اور آسمان تک چلی گئی۔ پھر میں چیخ مار کر زمین پر گر گیا اور غشی کی سی حالت ہو گئی۔ والدہ صاحبہ فرماتی ہیں اس کے بعد آپ کو باقاعدہ دورے پڑنے شروع ہو گئے۔ خاکسار نے پوچھا دوروں میں کیا ہوتا تھا۔ والدہ صاحبہ نے کہا ہاتھ پاؤں ٹھنڈے ہو جاتے تھے اور بدن کے پٹھے کھج جاتے تھے۔ خصوصاً گردن کے پٹھے اور سر میں چکر ہوتا تھا اور اس حالت میں آپ اپنے بدن کو سہارا نہیں دے سکتے تھے۔ شروع شروع میں یہ دورے بہت سخت ہوتے تھے۔ پھر اس کے بعد تو کچھ دوروں کی ایسی سختی نہیں رہی..... والدہ صاحبہ نے فرمایا پہلے معمولی سردی کے دورے ہوا کرتے تھے۔ خاکسار نے پوچھا کیا حضرت صاحب پہلے خود نماز پڑھایا کرتے تھے۔ والدہ صاحبہ نے کہا ہاں مگر پھر دوروں کے بعد چھوڑ دی۔

(سیرت الہدی حصہ اول ص ۱۶، ۱۷، روایت نمبر ۱۹)

مرزا قادیانی کا ایک اور مراقی ہونے پر اقبال

مرزا قادیانی فرماتے تھے کہ ”مجھے مراقی کی بیماری ہے۔“

(ریویو ج ۲۳ نمبر ۳۳ ص ۳۵، اپریل ۱۹۲۵ء)

ایک اور شہادت کہ مرزا قادیانی مراقی تھے

مرزا قادیانی نے اپنی بعض کتابوں میں لکھا ہے کہ ”مجھ کو مراقی ہے۔“

(ریویو ج ۲۵ نمبر ۸ ص ۶، اگست ۱۹۲۶ء)

مرزا قادیانی کے مراقی ہونے پر ایک اور شہادت

”مراق کا مرض مرزا قادیانی کو موثری نہ تھا۔ بلکہ یہ خارجی اثرات کے ماتحت پیدا ہوا تھا اور اس کا باعث سخت دماغی محنت، تھکرات، غم اور سوہ ہضم تھا۔ جس کا نتیجہ دماغی ضعف تھا اور جس کا اظہار مراق اور دیگر ضعف کے علامات مثلاً دوران سر کے ذریعہ ہوتا تھا۔“

(ریویو ج ۲۵ نمبر ۸ ص ۱۰، اگست ۱۹۲۶ء)

مرزا قادیانی کے مراقی پر ایک اور شہادت

مرض مراق مرزا قادیانی کو ورش میں نہیں ملا تھا۔ پس مرزا قادیانی کی زندگی کے حالات کے مطالعہ سے یہی معلوم ہوتا ہے کہ ان میں مراقی علامات کے دو بڑے سبب تھے۔ اول کثرت

دماغی محنت، ٹھکرات، قوم کا غم اور اس کی اصلاح کی فکر، دوسرے غذا کی بے قاعدگی کی وجہ سے سوہ ہضم اور اسہال کی شکایت۔“

(ریویو قادیان ج ۲۵ نمبر ۸ ص ۹، اگست ۱۹۲۶ء)

اللہ تعالیٰ نے جس کسی کو عقل سلیم کا تھوڑا سا مادہ بھی عطاء کیا ہے وہ ان واقعات و علامات کو دیکھ کر اس نتیجے پر پہنچے بغیر نہیں رہ سکتا کہ مرزا قادیانی کو مراق تھا اور اگر وہ مزید احتیاط چاہتا ہو تو طبی کتابیں اسے مشغل طریقت کا کام دیں گی اور اطباء مزید تسلی کرنے میں کبھی بخل نہ کریں گے اور فطرت سلیمہ بذات خود راہ نمائی کرے گی۔ صرف جو بائے حق ہو کر تھوڑے سے وقت کی قربانی کی ضرورت ہے اور بس معاملہ نصف النہار پر مہر تاباں کی طرح حاضر ہے اور یہ بھی حقیقت نفس الامری ہے کہ یہ خاندان بھر کی محبوب چیز سارے کنبہ کو از بس مفید ہے اور مرزا قادیانی کو موردی طور پر عنایت ہوئی اور اس کی ہر دلچیزی بھی ملاحظہ ہو کہ چونکہ یہ مرزا قادیانی کو نظر محبت سے دیکھتی تھی اور بے بسی اور بے کسی میں بھی رفاقت سے منہ موڑنے والی نہ تھی۔ اس لئے مرزا قادیانی کی رفیقہ حیات سے بھی اسے انس تھا اور جمال ہمنشین درمن اثر کر دے مصداق امہات مرزائیہ بھی مرقن تھیں۔ ذیل میں اس کی تصدیق مرزا قادیانی خود فرماتے ہیں کہ:

قیس جنگل میں اکیلا ہے مجھے جانے دو

خوب گزرے گی جوں بیٹھیں گے دیوانے دو

مرزائی گزٹ کی شہادت میاں تو مرقاتی تھے بیوی بھی مرقن نکلی

مرزا قادیانی تحریر فرماتے ہیں کہ:

”میری بیوی کو بھی مراق کی بیماری ہے۔“

(اخبار الحکم ج ۵ نمبر ۲۹ ص ۱۴، مورخہ ۱۰ اگست ۱۹۰۱ء)

باپ تو مرقاتی تھا بیٹا بھی مرقاتی نکلا!

ڈاکٹر شاہ نواز خاں صاحب احمدی جو مرزا قادیانی کے تخلص مریدوں میں سے ہیں تحریر کرتے ہیں۔ ”جب خاندان سے اس کی ابتداء ہو چکی تو پھر اگلی نسل میں بے شک یہ مرض منتقل ہوا۔ چنانچہ حضرت خلیفۃ المسیح ثانی نے فرمایا کہ مجھ کو بھی مراق کا دورہ ہوتا ہے۔“

(ریویو ج ۲۵ نمبر ۸ ص ۱۱، اگست ۱۹۲۶ء)

محبت ہو تو ایسی ہو جو الفت ہو تو ایسی ہو

الہی پیارا

وزیر چٹیس شہر یار چٹاں

مراقی باب کا مراقی بیٹا

<p>جناب مرزا غلام احمد قادیانی فرماتے ہیں کہ: ”حضرت موسیٰ علیہ السلام کی اتباع سے ان کی امت میں ہزاروں نبی پیدا ہوئے۔“ (الحکم نمبر ۳۲ ج ۶، مورخہ ۲۴ نومبر ۱۹۰۲ء)</p>	<p>موسیٰ بشیر الدین خلیفہ ثانی فرماتے ہیں کہ: ”اور سوائے آنحضرت ﷺ کے کوئی نبی اس شان کا نہیں گزرا کہ اس کے اتباع میں ہی انسان نبی بن جائے۔“ (القول الفصل ص ۱۴)</p>
<p>”صاحب نبوت تام ہرگز امتی نہیں ہو سکتا اور جو شخص کامل طور پر رسول اللہ کہلاتا ہے اس کا دوسرے نبی کا مطیع اور امتی ہو جانا نصوص قرآنیہ اور حدیثیہ کی رو سے بالکل ممتنع ہے۔ اللہ جل شانہ فرماتا ہے ”وما ارسلنا من رسول الا لیطاع باذن اللہ“ یعنی ہر رسول مطاع اور امام بنانے کے لئے بھیجا جاتا ہے اس غرض سے نہیں کہ کسی دوسرے کا مطیع اور تابع ہو۔“ (ازالہ ص ۵۶۹، خزائن ج ۳ ص ۴۰۷)</p>	<p>”بعض نادان کہہ دیا کرتے ہیں کہ نبی دوسرے کا متبع نہیں ہو سکتا اور اس کی دلیل یہ دیتے ہیں کہ اللہ تعالیٰ قرآن میں فرماتا ہے وما ارسلنا من رسول الا لیطاع باذن اللہ“ (حقیقت البدوہ ص ۱۵۵)</p> <p>میں پوچھتا ہوں کہ اس تیر کا نشانہ کون بناوہی پنجابی مسیح موعود۔ (دریں چہ شک)</p>
<p>”نادان ہے وہ شخص جس نے کہا کہ مہائے تو مارا کرد گستاخ۔ اے میرے خدا تو نے مجھے کیوں چھوڑ دیا۔ تیری بخششوں نے ہم کو گستاخ کر دیا۔“ (براہین احمدیہ ص ۵۵۴، حاشیہ، خزائن ج ۱ ص ۶۶۲)</p>	<p>”نادان ہے وہ شخص جس نے کہا کہ مہائے تو مارا کرد گستاخ۔ کیونکہ خدا کے فضل انسان کو گستاخ نہیں کرتے اور سرکش نہیں کر دیا کرتے۔ بلکہ اور زیادہ شکر گزار اور فرمانبردار بناتے ہیں۔“ (ملفوظات خلیفہ، از الفصل ج ۳ نمبر ۵۶ ص ۱۳ کا لم ۳)</p> <p>صیاد نے کس کو صید بنایا پنجابی نبی کو۔ ہاتھ لا استاد کیوں کیسی کمی۔</p>

<p>”ایک نبی کیا میں تو کہتا ہوں کہ ہزاروں نبی ہوں گے۔“ (انوار خلافت ص ۶۲)</p>	<p>”اور ہمارے رسول ﷺ کے بعد کسی طرح کوئی نبی نہیں آ سکتا۔ جب کہ ان کی وفات کے بعد وحی منقطع ہو گئی اور اللہ تعالیٰ نے نبیوں کا خاتمہ کر دیا۔“ (حملۃ البشر ص ۲۰، خزائن ج ۷ ص ۲۰۰)</p>
<p>”اگر میری گردن کے دونوں طرف تلوار بھی رکھ دی جائے اور مجھے یہ کہا جائے کہ تم کہو کہ آنحضرت کے بعد کوئی نبی نہیں آئے گا تو میں اسے کہوں گا تو جھوٹا ہے کذاب ہے۔“ (انوار خلافت ص ۶۵)</p>	<p>”رسول کی حقیقت اور ماہیت میں یہ امر داخل ہے کہ دینی علوم کو بذریعہ جبرائیل کے حاصل کرے اور ابھی ثابت ہو چکا ہے کہ اب وحی رسالت باقیامت منقطع ہے۔“ (ازالہ اوہام ص ۶۱۴، خزائن ج ۳ ص ۴۳۲)</p>
<p>اس جھوٹ نے تو کسری توڑ ڈالی میں پوچھتا ہوں کہ اب جھوٹا کون ہوا اور کذاب کون بنا؟ وہی مرزا قادیانی پنجابی نبی۔ افسوس صد افسوس!</p>	<p>ہست اوخیر الرسل خیر الانام ہر نبوت رابرود شد انتقام (سراج منیر ص ۹۳، خزائن ج ۱۲ ص ۹۵)</p>

درد و دل

میرے محترم بزرگو! قابلِ قدر عزیز بھائیو اور مخلص بہنو! دین بین جن مصائب سے آج کل دوچار ہے وہ محتاجِ بیان نہیں۔ میرے خیال میں اس مسئلہ پر کچھ بھی روشنی ڈالنا عبث اور سورج کو چراغ دکھانے کے مترادف ہے۔ اس لئے کسی مزید تعارف کی چنداں ضرورت نہیں۔ تنظیمی مرکز کے فقدان کے باعث جماعت کا شیرازہ متفرق ہے اور یہی باعث ہے کہ امت خیر الانام فروعات کے چنگل اور جاہلیت کے جنگل میں سر پھنول ہو رہی ہے۔ دوست سے دوست، رفیق سے ساتھی اور بھائی سے بھائی دست و گریبان نظر آتا ہے۔ ماں بیٹی میں تکرار، بہن بہن سے بیزار، سہیلی، بھولی میں بیزار۔ غرضیکہ نہ بڑوں میں شفقت، نہ چھوٹوں میں اطاعت، عجیب کھٹکھٹ کا دور ہے کہ جس میں ناکام رسہ کشی ہو رہی ہے اور اس بے لذت گمنامہ میں ایک ایسا طوفان بے تمیزی پھا ہے کہ جس میں کالے اور گورے، چھوٹے اور بڑے بری طرح سے بے جاتے ہیں۔ اس بجز و خار میں جس کا کنارہ ہی نہیں۔ کشتی قوم ڈمگماتی اور حوادث کے تھیرے کھاتی چلی جا رہی ہے۔ مگر قوم کے ناخدا فرض منہی سے محض نا آشنا، اخلاق سے کورے، ہمدردی سے کوسوں دور، چودہ وعامہ میں گمن، ریش و تیج میں دفن، بناوٹ کے وظائف، دکھاوے کے چلے، ریا کی بزرگی، نمود کی خیرات اور مکر کی نمازیں، طرفہ یہ کہ وہ بھی ڈیڑھ اینٹ کی جدا گانہ

مسجدیں اور کم بختی نامرادی ملاحظہ ہو کہ ان مظاہروں کو باعث صدنا زوال و افتخار سمجھا جا رہا ہے۔ آہ! جس قوم کے علمبرداروں کے دماغ میں تحریک کا مفہوم عین تعمیر ہو اس قوم کی ذلت و نامرادی اور پھوٹی قسمت میں کس کو شک ہو سکتا ہے۔

مگر آہ! کبھی وہ زمانہ تھا کہ اسلام کی رواداری کی لوگ قسمیں کھاتے تھے اور مساوات و یگانہ اغیار کے سینوں پر سانپ لٹاتی تھی۔ چمنستان محمد ﷺ اپنی پوری آب و تاب سے لہلہا رہا تھا اور اس کی چار دیواری اغیار کی دست و برد سے محفوظ و مامون تھی۔ نہ وہاں رہزن کا خدشہ تھا، نہ چور کا ڈر، اس کے برگ و بار سے لدے ہوئے سرسبز و شاداب شجر، عالم شباب کا پتہ دیتے اور ان کی آغوش رحمت میں ہزاروں کارواں اور سینکڑوں ممتاز قومیں خوشی و انبساط کی زندگی فردا کی فردا کی زندگی بسر کرتی تھیں اور زمین کے کونے کونے اور چپے چپے پہ فرزند ان توحید کے سلجھے ہوئے نڈی دل جبرائیل و میکائیل کی طرح اعلیٰ کلمتہ الحق اور پیام امن سناتے رہے تھے۔ سچ پوچھئے تو ان دنوں اسلام کا طوطی بول رہا تھا۔ مگر آہ! آج قوم کا شیرازہ تیز بتری نہیں ابتر ہو رہا ہے اور سب سے بڑی خرابی تنظیمی مرکز کا فقدان، جہالت کا دور، تہمت و افتراق کا زمانہ۔ طرفہ یہ کہ نبوت کا زکام اور رسالت کا ہیضہ زوروں پر ہے۔ جدھر دیکھو تہمتی، جہاں جاؤ جھوٹے رسول، ارتداد کی آندھیاں اور الہاد کی فضا لیں۔ کفر کے بادل۔ نجہریت کی ہوائیں۔ بدعتی کے جھیلے اور دہریت کے حیلے منافقت کے حربے اور تصنع کے حربے، اسلام کے بیٹے اور نصیبوں کے بیٹے۔ اس نلی چھت کے نیچے ہزاروں برس کی بوڑھی دنیا پر سینکڑوں دور گزرے اور بڑے بڑے انقلاب آئے۔ زمانے نے اکثر یونہی کروٹیں لیں اور دنیا تہ و بالا ہوئی۔ مگر یہ چودھویں صدی توبہ ہی بھلی ہے۔ الہی پناہ جس میں سرکاری نبی اور طفیلی رسول و طیفہ خوار امام اور سود خور محدث، دیوالیے ولی اور اصنام پرست پیر، نہ دین کی خبر نہ عقیدے کا ڈر۔ غرضیکہ حرص کے بندے اور ہوا کے پھندے ایسی حالت میں ناموس رسالت اور رخت ایمان، مسلم کا اللہ ہی حافظ ہے۔

مگر آہ! کبھی سوچا بھی کہ اس کی علت غائی کیا ہے۔ آخر یہ عذاب ہم پر کیوں مسلط ہوا۔ آہ! یہ سب کچھ مصیبت کا سامان ہماری انتہائی غفلت کا نتیجہ ہے۔ ہم کبھی غفلت میں کثرت کو خاطر میں نہ لاتے تھے۔ آج نوکر وڑھو کر ایک مٹھی بھر جماعت سے خائف سے ہو رہے ہیں۔ ہماری کثیر جماعت بھیسروں کے گلے کے مشابہ ہے جس سے مرزائی بھیسریے من مانی مرادیں شکار کر رہے ہیں۔ بخدا سچ کہتا ہوں اور مبالغہ آرائی سے ہمیشہ متنفر رہا ہوں۔ اگر قوم نے اس کا سد باب نہ سوچا تو مرزائیت کے جراثیم جو سرعت سے پھیل رہے ہیں ملت کی جڑیں کھوکھلی کر کے رہیں گے۔

دین قیم پر خدا کی رحمت ہو۔ یہ اس کے نزدیک نہایت پسندیدہ مذہب ہے اور اس لئے اس کی حفاظت کا بھی وہ خود ہی ذمہ دار ہے۔ مگر سنت اللہ ہمیشہ سے یونہی چلی آئی ہے کہ جب کوئی قوم کسی زمانے میں غفلت شعار ہوئی اور امتحان میں پوری نہ اتری تو اللہ تعالیٰ نے اس کی جگہ دوسری قوم کو مسلط کر دیا۔ سو بھائیو اور بزرگو! ابتلا و آزمائش کا وقت ہے۔ خواب غفلت میں لمبی تان کر سونے والا اٹھو۔ منزل مقصود کو حسرت کی نگاہ سے تھک کر دیکھنے والو بڑھو۔ نئی روشنی اور تہذیب جدید کے متوالو یہ جھوٹی سرشاری کب تک، سنبھلو۔ فروعات کے چنگل کے باسیو اور توہمات باطلہ پر مر مٹنے والو ناؤ کی خبر لو۔ ارے کب جا گو گے۔ کشتی میں سوراخ تو ہو چکے۔ باد مخالف فناء کے تھینڑوں میں مقید کر چکی۔ منجد حارمنہ کھولے استقبال کے لئے کھڑی ہے۔ مگر تم خواب راحت میں مگن ہو۔ زمانے کی پن چکی نے کسی کو چھوڑا۔ فلک بے پیر کس کے کام آیا۔ ادبار و نحوست نے کس کا ساتھ دیا۔ ارے تم کیا سوچ رہے ہو۔ قوم کے ناخداؤ اہل کشتی پر رحم نہیں کھاتے تو اپنی ہی فکر کرو۔ لہکر ناؤ پہ مصیبت آئی تو کیا وہ تمہاری رفاقت کرے گی:

جو ڈوبے گی ناؤ تو ڈوبے گے سارے

اپنے سود و زیان کا توازن کرو اور قوم کی بے بسی پر اللہ رحم کھاؤ۔ اٹھو کمر ہمت باندھو اور اعلائے کلمۃ الحق کے لئے مستعد و تیار ہو جاؤ۔ مبارک ہیں وہ جو اس کے کام آئیں۔ خوش نصیب ہیں وہ جو دنیا کے ساتھ ساتھ دین بھی خریدیں۔ آخر میں صاحب ثروت اور اہل خیر حضرات سے بھی کہے بغیر نہیں رہ سکتا کہ جہاں نرم نرم صوفوں اور اچھے اچھے قالینوں پہ تمہاری دولت بکراں میں سیلاب آتا ہے اور سامان آرائش پر ہزاروں اٹھتے ہیں اور مرغن غذاؤں کی فروانی کے ساتھ ساتھ رقص و سرود کی محفلیں گرم ہوتی ہیں اور ساغر و مینا گردش میں آتے ہیں۔ وہاں اپنے پڑوسیوں اور بے کس یتیم بچوں کی بھی خبر لو کہ جن کی حصار داری تو کیا، نان جو یں کے محتاج بھوکے سوتے اور بلکتے اٹھتے ہیں۔ خدا را سوچو اور اسراف سے کنارہ کشی کرو۔ ناموس ملت خطرے میں ہے اور سبز روضے میں آرام کی نیند سونے والے محبوب حق کی مبارک روح بے چین ہے۔ بزم خالد خدا کے فضل و کرم سے خدمت دین میں دن دو گنی رات چو گنی ترقی کر رہی ہے اور اس کا چنڈہ 5% روپے صرف ایک ہی دفعہ کے لئے ہے۔ جس کے عوض تازہ تازہ تصانیف ہدیہ پیش ہوتی رہے گی۔ دیکھیں کون کون اس سعادت سے بہرہ ور ہوتا ہے اور محمدی لسٹ میں نام درج کراتا ہے۔ مبارک ہیں وہ جو اس میں جلدی کریں۔ خاکسار ایں خالد!

بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ

نوشتہ غیب

ایس۔ ایم خالد وزیر آبادی

بسم الله الرحمن الرحيم!

الحمد لله وسلام على عباده الذين اصطفى اما بعد!

حمد و ستائش احکم الحاکمین کو سزاوار ہے۔ جو خالق کائنات ہے اور جہان کا پالنے والا مالک ہے۔ جس کو اولگھ آتی ہے نہ نیند اور وہ جو چاہتا ہے پیدا کرتا ہے۔ وہ میرا مالک جس کی بیوی ہے اور نہ بچے، اپنی مخلوقات کو بے مانگے دیتا ہے اور ان پر رحم کرتا ہے۔ اس کے وعدے اٹل ہیں اور اسی کے قبضہ قدرت میں موت و حیات و عزت و ذلت ہے۔ وہ حاکم کل جو اپنے ہر افعال میں مختار مطلق ہے اور ہر طرح کے مشیروں سے بے نیاز ہے۔ اس سے کوئی پوچھنے والا نہیں اور جو نیست کو ہست اور ہست کو نیست اور عزت کو ذلت اور ذلت کو عزت سے بدل دینے پر قادر ہے۔ تمام عظمت و بزرگی اسی کو سزاوار ہے۔

ذات تیری بے عدیل و بے مثال
پاک بے ہمتا قدیر و ذوالجلال
بے ترے حکم اے اللہ العالمین
ایک پتہ مل نہیں سکتا کہیں
کس زباں سے ہو ادا تیری ثناء
پہنچے کیا بندے کی عقل نارسا
تو نہیں محتاج توصیف جہاں
ہم سے کیا ہو تیری قدرت کا بیاں

میری کیا بساط و حقیقت ہے جو اے میرے پیارے آقا و مولا تیری تعریف و توصیف بیان کروں اور میری کیا طاقت و جرأت ہے جو تیرے انعام و اکرام شمار کر سکوں۔
اے منعم حقیقی طاقت دے کہ تیرے احکام، بجالاؤں اور تیرے قرآن کو سینہ سے لگاؤں اور اس غنّی پر جگہ دوں جو قلب سلیم کے نام سے یاد کی جاتی ہے۔ اے میرے نہایت ہی رحم و کرم والے آقا مولا میں تیری جناب میں نہایت عجز و نیاز سے گڑ گڑا کر اپیل کرتا ہوں کہ میرے ایمان میں استقامت اور یقین میں ہمت، ارادوں میں برکت اور رزق میں وسعت دے۔ اے میرے

رب العالمین تو نے اپنی عاجز مخلوق پر وہ احسان عظیم فرمایا جس کا شکریہ ادا کرنے سے زبان قاصر ہے۔ تو نے ہماری رشد و ہدایت کے لئے ہم پر وہ کرم کیا جو بیان ہی نہیں ہو سکتا۔

غنجے کو چنگ، پھول کو مہک، سر کو قد، حسن کو عنائی دینے والے آقا۔

صدف کو گوہر، آہ کو مہک، ستارے کو ضیاء، قمر کو منور کرنے والے داتا۔

دل کو سوز، عشق کو ساز، بلبل کو پھول، مومن کو ایمان دینے والے مولا۔

طاقت و توانائی دے کہ تیرے پیارے محبوب، رحمۃ اللعالمین کی مدح و توصیف کر سکوں۔

اور آپ کی ایک پیش گوئی جس کے لئے قلم اٹھایا گیا ہے دنیا پر بے نقاب کروں۔

قبل از بعثت سرور عالم

خطہ عرب کا وہ صحیح فوٹو جس کے بیان کرنے سے روح لرزہ بر اندام ہوتی ہے اور تہذیب جس کے قیل و قال سے منع کرتی ہے۔ ایک ایسا بھیانک منظر پیش کرتا ہے جس میں توحید، ظلمت کے ان سیاہ منحوس پردوں میں یوں پنہاں تھی۔ جیسے صدف میں موتی، مگر بن میں سورج یا گہرے تاریک بادل میں چاند اور شاید ہی کوئی تنفس خدائے وحدہ لا شریک کا نام لیوا ہو جس کی جبین خم نیاز سے آشنا ہو۔ وہ خطہ جس کی کل آبادی بت پرستی، شراب خوری و قمار بازی و زنا کاری و قتل و غارت میں محو تھی اور جو پرلے درجے کے ظالم و بے رحم واقع ہوئے تھے۔ وہ جو اپنی بدنامی کے لئے پیدا ہوتے ہی معصوم و بے کس لڑکیوں کو زندہ درگور کرنا فرضِ اولیٰین شمار کرتے اور خدا کی اشرف مخلوق چند کوڑیوں کے لئے بک جاتی اور اس سے حیوانوں جیسا سلوک روا رکھا جاتا۔ وہ تعلیم سے بے بہرہ تمدن سے نا آشنا، معاشرت سے کوسوں دور اخلاق سے کورے تھے۔ گویا طاغوتی طاقتیں رحمانی طاقتوں سے نبرد آزما اور برسرِ پیکار تھیں اور جو نہایت ادنیٰ ادنیٰ باتوں سے آپس میں یوں الجھ جایا کرتے تھے۔ جیسے معشوق سے عاشق، مگر کیا مجال جو جدا ہوں اور یہ حسد و جہالت کی آگ جب بھی سلگھتی قبائل کا صفایا کر دیتی۔

غرض ہر طرح ان کی حالت بری تھی

آخر خدائے واحد و قدوس کی غیرت نے تقاضا کیا اور وحدت و غیرت کے قلم نے جوش مارا تو تمام جہالت و تعصب کے بے پناہ پودوں کو خس و خاشاک کی طرح بہالے گیا اور خورشید ہدایت ظلمات کے پردوں کو چاک کرتا ہوا تمام تاریکیوں کو منور و مہر کرتا ہوا سارے جہاں کو منور کر گیا۔ مولانا حالی نے کیا خوب کہا ہے۔

یہ ایک ہوئی غیرت حق کو حرکت
 بڑھا جانب بوقیاس ابر رحمت
 ادا خاک بطحا نے کی وہ ودیعت
 چلے آتے تھے جس کی دینے شہادت
 ہوئے پہلوئے آمنہ سے ہویدا
 دعائے غلیل اور نوید مسیحا

”ربنا وابعث فیہم رسولاً منهم یقلوا علیہم آیتک ویزکیہم ویعلمہم
 الکتاب والحکمۃ (بقرہ: ۱۲۹)“ فخر دو عالم کے اجداد سے حضرت ابراہیم خلیل اللہ جن کے
 اوصاف حمیدہ میں مالک الملک نے فرقان حمید میں بہت سی خوبیاں فرمانے کے بعد ایک دعاء جو
 ان کی دلی آرزو ہے اپنی مخلوق کی بہتری کے لئے اور جس کے لئے وقت ابھی مفتقی تھا بیان فرمائی
 ہے اور چونکہ حضور کا وہ پیارا دین جو اللہ کو پسندیدہ ہے ”ان الدین عند اللہ الاسلام (آل
 عمران: ۱۹)“ ملت ابراہیم حنیف پر ہی ہے۔ اسی لئے ہم آنحضرت ﷺ پر درود و سلام بھیج
 وقت آپ کی جد مبارک کے لئے بھی وہی عقیدت ظاہر کرتے ہیں۔
 بعثت سرور عالم

ہزار بار بشوئم دہن بہ مشک و گلاب
 ہنوز نام تو گفتن کمال بے ادبی است

وہ دنیا میں گھر سب سے پہلا خدا کا
 ازل میں مشیت نے تھا جس کو تا کا
 غلیل ایک معمار تھا جس بنا کا
 کہ اس گھر سے ابلے گا چشمہ ہدی کا

خاک پاک بطحا سے وہ رشد و ہدایت کا نیر اعظم وہ آب و تاب سے دمکتا ہوا خورشید۔
 جس کی بے پناہ روشنی سے کائنات عالم کا ذرہ ذرہ منور ہو گیا اور ہر قسم کی روشنی وہ گیس ہوں یا بجلی
 کے ہنڈے، ستارے ہوں یا چاند۔ ابد آ باد تک چکا چونند و ماند پڑ گئے اور اب سوائے اس سراج
 منیر کے جس کی پیشل روشنی شرق و غرب اسود و احمر پر یکساں احسان کر رہی ہے اور روز قیامت تک
 کرتی رہے گی۔ وہ رحمت عالم ﷺ وہ ابر ہدایت، جس کی بے مثل پاک گھنائیں اخوت،
 مساوات، محبت و آشتی، توحید و تجید سے لبریز تھیں۔ کچھ ایسی بے نظیر شان سے افق عالم پر نمودار
 ہوئیں اور اس آن سے دیکیں اور چمکیں اور اس شان سے برسیں کہ چہ چہ دیر قریہ کو سیراب کرتی
 ہوئی شرک و کفر بغض و عناد، جہالت و ضلالت کی بیخ کنی کرتی گئیں۔

رہے اس سے محروم آبی نہ خاکی
ہری ہو گئی ساری کھیتی خدا کی

اور اب سوائے اس رحمۃ العالمین کے تاروز قیامت کوئی دوسری نبوت کی بارش محال ہی نہیں، غیر ممکن ہے۔ کیونکہ آپ کو نبوت کے قعر کی آخری اینٹ اور شان میں لانیبی بعدی کہا گیا ہے اور اس عالم گیر بارش کو کافۃ للناس اور نبوت کو خاتم النبیین کے پیارے القاب سے ہمیشہ ہمیشہ کے لئے نوازا گیا ہے۔

وہ حریت کا شہنشاہ جب مساوات کا علم لے کر اٹھتا ہے تو شاہی ایوان و تخت سلاطین لرزہ بر اندام اور بادشاہ بہ انگشت حیرت ہو کر اس کا سبب دریافت کرنے پر مجبور ہو جاتے ہیں۔ جس کا جواب یہ دیا جاتا ہے کہ جبر و استبداد کی فرعون حکومتیں رخصت کا بگل، بجایا ہی چاہتی ہیں۔ وہ آمنہ کا لال اور عبد اللہ کا نونہال، عبد المطلب کا بعد از خدا بزرگ، پوتا جس کی تعریف لاریب فیہ واحسن الحدیث کتاب متشہبات کرتی ہے اور جس کے رخ انور کو داعی اور زلف معتمر کو دالیل اور چشم مبارک کو مازناں المہر سے تشبیہ دی جایا کرتی ہے اور جس کے پیارے پیارے القاب طہ، یسین، مزمل، مدثر اور ایسے ہی ہیں اور جس کے اخلاق حمیدہ و صفات ستودہ شمار کرنا مشکل ہے اور جس کے احسان کبھی سبکدوش نہیں ہو سکتے اور جس کی لطف بین نگاہیں گدا کو شاہ و غلام کو آقا اور جاہل کو عالم بنادیتی ہیں اور جس کا فیض عام تا قیام زمانہ جاری و ساری ہے اور جس نے فنی رقبہ کا حکم دے کر ظلام کی منحوس تصویر کو سنوارا اور جس نے عالم نسواں کو قہر مذلت سے نکال کر مردوں کے دوش بدوش لاکھڑا کیا اور حکومت جس گھر کی لوٹدی اور سطوت چیری ہونے کا فخر کبھی اور جس کی زبان فیض ترجمان نے وہ وہ نایاب موتی اور انمول گہر برسائے جو زمانہ محو کرنے پر قادر ہی نہیں اور جو بغیر مشیت ایزدی نطق کرنا جانتی ہی نہ ہو۔ ”وما یسطق عن الہوی ان ہو الا وحی یوحی (النجم: ۴، ۳)“

وہ خلیل اللہ کے دریا کا گوہر جس کو شکم مادر ہی میں درجیم بنایا گیا ہو اور جس کی والدہ ماجدہ من بلوغ سے بہت پیشتر داغ مفارقت دے چکی ہو اور جس کا دادا الباصرف سات برس کی عمر میں راہی ملک بقا ہو گیا ہو اور جس کے صرف خدائے واحد کے اقرار کرنے سے باطل معبودوں کے نام لیوا جان کے دشمن اور خون کے پیاسے ہو گئے ہوں اور عدم تعاون اور ایزد سانی میں محو ہوں اور یہاں تک مجبور کر دیوں کہ وطن عزیز کو صرف اس قصور کے بدلے کہ وہ ایک اللہ کی عبادت کیوں کرتا ہے خیر باد کہہ جاوے۔

وہ خواجہ دوسرے ہر ایک دکھ و تکلیف کو جو ”انذر عشیرتک الا قریبین (الشعراء: ۲۱۴)“ کے بدلے میں دی جاتی تھی۔ بڑی خندہ پیشانی سے لبیک کہتا ہوا دکھ کے بدلے میں سکھ، تکلیف کے بدلے میں راحت، ظلم کے بدلے میں رحم کی دعائیں دیتا ہے اور جس سے ہا وجود یکہ انتہائی ایزارسانی سے کام لیا گیا ہو۔ مگر سوائے ”اللہم اہد قومی فانہم لا یعلمون“ کی عمدہ خیر دعاء کے حرف شکایت زبان پر نہ لایا ہو۔

تیرے احکام نے ختم رسل ساکت زباں کر دی
نہ ہوتا قفل مگر منہ پر تو بتلاتے کہ کیا تو تھا

وہ امن و سلامتی کے بحر ناپیدا کنار کا شانور ہا وجود یکہ حادث زمانہ سے یوں ستایا گیا تھا اور طرح طرح کے ابتلاء مصیبت میں قدم قدم پر امتحان آ آزمایا گیا اور جب اس کے قدموں میں زرد جواہر کے ڈھیر اور حسینا نان عرب کے نکاح کا مسئلہ پیش کیا گیا اور کہا گیا کہ بتوں کی خدمت چھوڑ دے اور خدائے واحد کی تعلیم کو بند کر دے تو وہ امن و آشتی کا شہزادہ یوں گویا ہوا کہ عم محترم اگر میرے داسے ہاتھ پر سورج اور بانیں پر چاند رکھ دیا جاوے تب بھی خدا کی قسم یہ کام جاری رہے گا اور اس کو میں ہرگز نہ چھوڑوں گا۔

وہ خواجہ بدر حنین وہ دنیا کا قائد اعظم جو وطن عزیز کو مولا کریم کے نام کو بلند کرنے کے عوض چھوڑ آیا تھا اور یشرب میں توحید کے پودے لگانے میں مشغول و عبادت الہی میں محلول تھا۔ یہاں بھی امن سے رہنے نہیں دیا گیا اور اب تو معاملہ کفار مکہ کی متفقہ کوشش سے سر کی بازی پر چل گیا تو حضور ﷺ نے مدافعت جنگ بموجب فرمان خداوند کریم ”الذین یقاتلون (الحج: ۳۹)“ آپؐ نے اپنے جان و مال کو مولا کریم کی راہ میں لاکھڑا کیا۔ گو جنگ حنین میں فدا یوں کی تعداد بارہ ہزار تھی اور جس طرح کمانڈر اپنی فوج کے بھروسہ پر نازاں ہوتا ہے آپؐ بھی نہ ہوتے۔ بلکہ ہمیشہ آپؐ بھروسہ مالک الملک پر کرتے اور اس کی جناب میں سر بسجود دعاؤں میں مشغول رہتے اور عرض کرتے یا اللہ یہ قلیل تعداد تیرے نام لیواؤں کی جو تیرے راہ میں سر ہتھیلی پر لیجے صف بستہ کھڑی ہے۔ اگر مٹ گئی تو تیری توحید کا نام لیوا باقی کوئی نہ رہے گا۔

میں زیادہ تفصیل میں اس موقع پر جانا نہیں چاہتا۔ میرا مطلب رسول پاک ﷺ کی مبارک زندگی پر ایک ہلکی سی جھلک جو میرے اصل مواقعہ کی نوعیت پر روشنی ڈالنے کے لئے ضروری ہے بڑے اختصار سے ہدیہ ناظرین کر رہا ہوں۔

بہر حال فخر رسل ﷺ فداہ امی والی نے ان جاہل، ان پڑھ، وحشی، بدوؤں کو تمدن

و معاشرت کے سب باب سکھائے اور ان کی طبیعت جو فطرتاً جنگجو واقع ہوئی تھی تبلیغ کی طرف راغب کی اور اعلائے کلمۃ الحق کے لئے انہیں تجارت و جہاد کا شوق دلایا۔ وہ بدو جن کو پیٹ بھر روٹی، پہننے کو کپڑا، رہنے کو جھوپڑا بھی میسر نہ ہوتا تھا۔ آقائے نامدار کی تعلیم سے اس قدر بہرہ ور ہوئے کہ ریل مسکوں میں ٹکٹ کے مالک بنے اور اس فوجی کالج کے ہال میں جس کی چھت صرف کھجور کے پتوں سے بنی تھی (یعنی مسجد نبوی) میں بیٹھ کر دنیا کے بادشاہوں کے فیصل ہوئے۔ مگر واہ رے تعلیم اور اس کا پاک اثر کہ نخوت و رعونت و امارت، تعصب نام کو بھی نہ آئے وہ خلیفہ جو آقائے نامدار حضرت محمد مصطفیٰ ﷺ کا جان نشین ہوتا اور جس کی ہیبت سے بادشاہ لرزتے اور جس کے اشارے سے حکومتوں کے تختے اٹتے اور بننے۔ اس کا تخت کھجور کی چٹائی اور وہ بھی خدا کی زمین پر اور نشان بدن پر اور کرتہ وہ بھی موٹا اور پیوند شدہ۔ اللہ صلی علی محمد وال محمد! وہ شہ لولاک جس کے لئے سفت افلاک بنے اور جس کی ذات باعث نگوین روزگار ہوئی۔ گھر کا کام کاج خود فرمایا کرتے۔ آٹا گوندھ لیتے اور کپڑے کو پیوند لگا لیتے۔ بیواؤں کو سودا سلف لادیتے۔ یتیموں سے شفقت یکسوں پر رحم، حاجتمند کے سوال کو عموماً کبھی رد نہ فرماتے، خود پیٹ پر پتھر باندھ لیتے اور سوالی کی شکم پری کر دیتے۔ وہ رؤف الرحیم جو خطاب پوش تھا اور جس کی نگاہ لطف میں ایک اعلیٰ وصف یہ تھا کہ وہ خطائین نہ تھی جو غریبوں کا بلجا اور ضعیفوں کا مادا تھا اور جو لباس فاخرہ کو ناپسند فرمایا کرتے اور باعث رعونت سمجھتے، اور وہ جو ایک بہہ چاہے ہزاروں دینار روز آتے گھر میں ایک رات رکھنا پسند نہ فرماتے اور جب تک راہ خدا میں صرف نہ کر لیتے مگر تشریف فرما ہونا پسند نہ فرماتے اور وہ جو راگ اور فوٹو سے بڑی سختی سے منع فرماتے اور وہ جو عبادت الہی میں اس قدر منہمک و داصل الحق ہوتے کہ دنیا و مافیہا سے بے نیاز ہو جاتے اور قدم مبارک متورم ہو جاتے اور جن کو قم ایل کا حکم از راہ شفقت ملتا اور جو سیاہ بادل اور اندھیری کے آنے سے خائف سے ہو کر مولا کریم سے دست بہ دعاء ہوتے اور عرض کرتے کہ ہار الہا کہیں قوم شموذ کی طرح نہ ہو جن کا خیال تھا کہ یہ بادل ہمارے کھیتوں کو سیراب کرے گا۔ اے مولا کریم تیرا تود وعدہ ہے کہ جب تک تو ان میں ہے عذاب محال ہے۔ ”و ما کان اللہ ليعذبہم و انت فیہم (انفال: ۳۳)“

وہ امت کا غمخوار آقا وہ رہتی دنیا تک کا پیامبر ہر آنے والے زمانہ کے لئے ایسی ایسی بیش بہا نصیحتیں چھوڑ گیا جس کے بعد کسی اور نصیحت کی ضرورت ہی نہیں رہتی کیونکہ ”الیوم اکملت لکم دینکم و اتممت علیکم نعمتی و رضیت لکم الاسلام دیناً (مائدہ: ۳)“ اس کا دین مکمل اور خدا اس سے راضی اور ہمارے لئے اس کے اسوہ حسنہ کی اطاعت ہی فرض کرنے کا حکم

مولا کی جناب سے ملا۔ ”لقد کان لکم فی رسول اللہ اسوة حسنة (احزاب: ۲۱)“ اور اس حکم کے بعد کی تمام باتیں بدعت فرمائیں اور بدعت کو گمراہی بتایا اور گمراہی کو نارجہنم قرار دیا۔ ”هل انبیکم علی من تنزل الشیطن • تنزل علی کل افاک اثیم • یلقون اسمع واکثرهم کذابون • والشعراء یتبعهم الغاوان • الم ترانہم فی کل وادیہیمون • وانہم یقولون مالا یفعلون • الا الذین آمنوا وعملوا الصلحت (الشعراء: ۲۲۱ تا ۲۲۷)“ کیا بتلائیں تم کو اوپر کس کے اترتے ہیں شیطان اترتے ہیں اوپر ہر جھوٹ باندھنے والے گنہگار کے، رکھتے ہیں شیطان کان اپنے اور اکثر ان کے جھوٹے ہیں اور شاعروں کی پیروی کرتے ہیں گمراہ، سب کیا دیکھا تو نے یہ کہ وہ سچ ہر جنگل کے سرگرداں ہوتے ہیں اور یہ کہ وہ کہتے ہیں جو کچھ نہیں کرتے۔ مگر وہ لوگ کہ ایمان لائے اور کام کئے اچھے۔ ﴿

ان آیات سے روز روشن کی طرح یہ واضح ہوا کہ شیطان کن لوگوں پر اترتے ہیں۔ اللہ تعالیٰ نے فرمایا۔ اے میرے حبیب کیا میں تم کو بتلاؤں کہ شیطان کس انسان پر اترتے ہیں وہ ہر جھوٹ بات بنانے والے جھوٹا پروپیگنڈا کرنے والے گنہگار پر اترتے ہیں اور شیطان آسانی باتیں اچک کر لے جاتے اور اکثر وہ جھوٹ بولتے ہیں اور شاعر لوگوں کی پیروی گمراہ لوگ کرتے ہیں اور کیا میرے حبیب تو نے نہیں دیکھا کہ جنگل کے درمیان وہ حیران سرگردان ہوتے ہیں اور جو کچھ وہ کہتے ہیں وہ خود اس پر عمل نہیں کرتے۔

سبحان اللہ! کیا لطیف الفاظ ہیں کہ شیطان ہر جھوٹ بات بنانے والے پر اترتے ہیں۔ یہ نہیں فرمایا کہ جھوٹ بولنے والے پر یا کہنے والے پر اترتے ہیں۔ نہیں بلکہ فرمایا کہ اس

۱۔ چنانچہ مرزا غلام احمد قادیانی اپنی نبوت کے دعویٰ میں کہتے ہیں کہ میرے نام غلام احمد قادیانی کے پورے حروف تیراں سوا بجد کے حساب سے ہیں اور یہی میری تیرہویں صدی میں آنے کی دلیل ہے اور تم چاہے لندن میں جاؤ، دنیا کا گوشہ چھان مارو دوسرا غلام احمد قادیانی آپ کو کہیں نہ ملے گا۔ قرآن کریم جو علوم کا خزانہ ہے جب یہ مشکل پڑی تو اس پیش بہا علمی سمندر نے ہمیں ایک منٹ میں اس کا ایسا شافی جواب دیا جو اہل ایمان کے لئے زادۃ ایمان ہے۔ سبحان اللہ تنزل علی کل افاک اثیم اس کا جواب ہے یعنی اس کے پورے تیراں سوا اعداد ہیں۔ اس سے صاف اور نہایت واضح معلوم ہوا کہ پہلے دن ہی سے یہ آیت شریف اسی لئے لکھی تھی کہ ایک زمانہ میں کوئی سر پھر ادعی نبوت ہوگا۔ جو حروف ابجد سے تیراں سو کا دعویٰ کرے گا اور شیطان اسی پر اترتے ہوں گے۔

گنہگار پر اترتے ہیں جو جھوٹی باتیں بناتا ہو۔ مثلاً کاہن لوگ جو شیطان کے تابع ہو جاتے اور اکثر شیطان ان کی مدد کرتا تو وہ کوئی بات کہہ دیتے کہ فلاں کام یوں ہوگا اور اگر وہ ویسا ہی ہو جاتا تو ان کی شہرت ہو جاتی اور اس طریقہ سے اپنے آپ کو بہت بڑھا لیتے۔ یہاں تک وہ اپنے زعم باطل میں خدائی کا ایک شریک مشہور کرتے اور اس کی آج کل بھی ہزاروں مثالیں ہیں جو بوقت مناسب پیش کی جائیں گی۔ انشاء اللہ تعالیٰ!

شیطان

ناظرین! اب ہم آپ کی خدمت میں شیطان کی تھوڑی حقیقت پیش کرتے ہیں کہ یہ کیا بلا تھی جس کا ذکر فرقان حمید میں بار بار ہوا اور جس کے شر سے پناہ مانگنے کا حکم دیا گیا اور جس کو انسان کا صریح دشمن بار بار کہا گیا۔

”قل انما انا منذر • وما من الہ الا اللہ الواحد القہار • رب السموات والارض وما بینہما العزیز الغفار • قل ہو تبوا عظیم • انتم عنه معرضون • ماکان لی من علم بالملا الا علی اذ یختصمون • ان یوحی الی الا انما انا نذیر مبین • اذ قال ربک للملئکۃ انی خالق بشرآ من طین • فاذا سویتہ ونفخت فیہ من روحی فقعوا لہ سجدین • فسجد الملئکۃ کلہم اجمعون • الا ابلیس استکبر وکان من الکفرین • قال یا ابلیس ما منعک ان تسجد لما خلقت بیدی استکبرت ام کنت من العالین • قال انا خیر منه خلقتنی من نار وخلقته من طین • قال فاخرج منها فانک رجیم • وان علیک لعنتی الی یوم الدین • قال رب فانظر نسی الی یوم یبعثون • قال فانک من المنظرین • الی یوم الوقت المعلوم • قال فبعزتک لا غوینہم اجمعین • الا عبادک منهم المخلصین • قال فالحق والحق اقول • لا ملئن جہنم منک ومن تبعک منهم اجمعین • قل ما اسلکم علیہ من اجر وما انا من المتکلفین ان ہوا لا ذکر للعلمین • ولتعلمن نباہ بعدحین (ص: ۸۸ تا ۸۹)“ کہہ سوائے اس کے نہیں کہ میں ڈرانے والا ہوں اور نہیں کوئی معبود مگر اللہ اکیلا غالب پروردگار آسمانوں کا اور زمین کا اور جو کچھ درمیان ان کے ہے غالب بخشنے والا کہ وہ قیامت کی خبر بڑی ہے تم اس سے منہ پھیرنے والے ہو، نہیں ہے مجھ کو کچھ علم ساتھ فرشتوں سرداروں بلند کے جس وقت جھگڑتے تھے۔ نہیں وحی کی جاتی میری طرف مگر یہ کہ میں ڈرانے والا ہوں۔ ظاہر جس وقت کہا پروردگار میرے نے واسطے فرشتوں کے تحقیق میں پیدا

کرنے والا ہوں۔ انسان کو مٹی سے پس جس وقت کہ درست کروں اس کو اور پھونکوں بیج اس کے روح اپنی میں سے پس گر پڑو واسطے اس کے مجہد کرتے ہوئے۔ پس مجہد کیا سارے فرشتوں نے مگر ابلیس نے تکبر کیا اور تھا وہ کافروں سے کہا اے ابلیس کس چیز نے منع کیا تجھ کو یہ کہ مجہد کرے تو واسطے اس چیز کے کہ بتایا میں نے ساتھ دونوں ہاتھوں کے اپنے کے کیا تکبر کیا تو نے یا تھا تو بلند مرتبے والوں سے، کہا میں بہتر ہوں اس سے۔ پیدا کیا تو نے مجھ کو آگ سے اور پیدا کیا اس کو مٹی سے۔ کہا پس نکل ان آسمانوں میں سے پس تحقیق تو رائدہ گیا ہے اور تحقیق اوپر تیرے لعنت ہے میری دن جزا تک، کہا اے پروردگار میرے پس ڈھیل دے مجھ کو اس دن تک کہ اٹھاوے جائیں مردے، کہا پس تحقیق ڈھیل دیئے گئے ہوئے سے ہو اس وقت معلوم تک۔ کہا پس قسم ہے عزت تیری کی البتہ گمراہ کروں گا میں ان کو اکٹھے مگر بندے تیرے ان میں سے خالص کئے ہوئے۔ کہا کہ پس سچ بات یہ ہے اور سچ کہتا ہوں میں البتہ مہروں گا میں دوزخ کو تجھ سے اور ان سے جو پیروی کرتے ہیں تیری ان میں سے اکٹھے کہہ نہیں سوال کرتا میں اوپر اس قرآن کے کچھ بدلا اور نہیں میں تکلف کرنے والوں سے نہیں یہ قرآن مگر نصیحت واسطے عالموں کے اور البتہ جان لو گے خبر اس کی پہنچنے ایک مدت کے۔ ﴿

اس مبارک رکوع کی آیات ہم کو دو باتیں بیان فرماتی ہیں۔

اول یہ کہ سرور عالم فرماتے ہیں کہ لوگو! سن لو کہ میں تو صرف اس جی و قیوم کی طرف سے صرف ڈرانے والا ہوں۔

کہ بندہ بھی ہوں اس کا اور اپنی بھی

اور عبادت کے لائق سوائے اس زبردست خدا کے کوئی دوسرا معبود نہیں۔ مگر وہ اکیلا غالب حکمت و جبروت والا وہ پروردگار پالنے والا ہے۔ آسمانوں کا اور زمین کا اور جو کچھ ان کے درمیان مخلوق ہے اس کا بھی وہی پالنے والا ہے اور قیامت ایک بڑی چیز ہے وہ روز جزا ضرور آنے والا ہے۔ خبردار تم اس سے منہ نہ پھیرنا۔ یعنی یاد رکھنا، ملک اعلیٰ یعنی سرداروں بلند مرتبہ والے فرشتوں کا جب وہ آپس میں کسی بات پر شدت سے تبادلہ خیالات کر رہے تھے ان کی بابت مجھ کو کچھ بھی علم نہیں۔ یعنی اللہ تعالیٰ ہی جانتا ہے مجھے تو تمہارے لئے ڈرانے والا ہی کر کے بھیجا ہے۔

اس ساری عبارت کا مفہوم یہ ہوا کہ مولا کریم اکیلا معبود ہے۔ عبادت صرف اسی کو سزاوار ہے اور روزی صرف وہی دیتا ہے اس کا کوئی ساجھی نہیں اور روز جزا سزا ضرور آئے گی۔ خبردار اس میں شک نہ کرنا اور میں تو اس کا پیامبر ہوں کہ اس کے احکام تم تک پہنچاؤں۔ خوشخبری

دوں اور ڈراؤں تاکہ تمہیں کوئی نہ بہکا دے اور فرمایا مجھ کو کیا خبر تھی فرشتوں کے جھگڑا کرنے کی اور جب تک بذریعہ وحی الہی مجھ کو نہ جتلائی گئی یہی میرے سچا ہونے کی دلیل ہے جو بذریعہ وحی جتلائی گئی ہے۔ اس کے بعد اس مردود اذلی کا واقعہ بیان فرما کر ڈرایا گیا ہے کہ خبردار مالک حقیقی کے فرمان سے سرتابی نہ کرنا اور اپنے آپ کو ناجز سمجھنا اور عبادت پر ناز نہ کرنا ورنہ تم بھی اس کے ساتھی ہو جاؤ گے اور تمہارا ٹھکانہ جہنم ہوگا۔ کیونکہ یہ اس کا اٹل فیصلہ ہے۔

دوئم اللہ جل شانہ نے فرمایا کہ میرے حبیب میں نے حکم دیا تھا واسطے تمام فرشتوں کے کہ میں پیدا کرنے والا ہوں۔ انسان کو مٹی سے اور جس وقت میں اس کو درست کروں اور روح اس میں پھونک دوں تو تم گرو اس کے آگے سجدہ میں۔ بس کیا تمام فرشتوں نے مگر ابلیس نے نہ کیا تو ہم نے اس سے پوچھا کہ اے ابلیس کس چیز نے منع کیا تم کو واسطے اس چیز کے کہ بتایا ہم نے اس کو اپنی قدرت کاملہ سے کیا تکبر کیا تو نے یا اپنے آپ کو بلند مرتبے والوں سے سمجھا تو ابلیس نے جواب دیا کہ میں اس سے بہتر ہوں۔ پیدا کیا تو نے مجھ کو آگ سے اور اس کو کچھڑ سے اس لئے ہم نے اس کو اپنے آسمانوں سے نکل جانے کا حکم دیا اور اس کو کہا کہ تو راندہ گیا ہے اور تحقیق اوپر تمہارے لعنت ہے ہماری قیامت کے روز تک، پھر اس کے جواب میں کہنے لگا کہ اے رب میرے مہلت دے مجھ کو اس دن تک کہ اٹھائے جاویں مردے، ہم نے اس کو جب ایک وقت تک مہلت دے دی تو کہنے لگا قسم ہے تیری عزت کی کہ گمراہ کروں گا میں تمام انسانوں کو مگر سوائے ان خاص تیرے بندوں کے یعنی جن پر میرا اثر تیری رحمت کی وجہ سے نہ چل سکے گا۔ ہم نے کہا یہ سچی بات ہے تو ہم نے حکم دیا تم کو اور تیرے تمام پیروں کو ہم جہنم میں بھر دیویں گے۔ اس کے بعد فرمایا کہ دے میرے حبیب نہیں میں سوال کرتا اوپر اس قرآن کے کچھ بدلہ تم سے اور نہیں میں تکلف کرنے والوں سے یہ قرآن ہے نصیحت واسطے تمام عالموں کے (جہانوں کے) اور تم کو یہ باتیں سمجھ تو آئیں گی۔ مگر موت کے بعد یعنی جب مر جاؤ گے پتہ چل جائے گا۔ جہاں پچھتا نا بے سود ہوگا۔

اس کا نتیجہ یہ نکلا کہ شیطان انسان کا صریح دشمن ہے۔ اس سے بچنا چاہئے اور اس کا طریقہ یہ ہے کہ حدود اللہ کے اندر رہنا چاہئے اور اس کے پیدا کردہ وسوسوں کی تو واضح اعوذ باللہ سے کرنی چاہئے اور سوائے اسوہ حسنہ کے کوئی اور طریقہ خواہ وہ کیسا ہی اچھا نظر آتا ہو نہیں کرنا چاہئے اور مولا کے ہر ایک حکم پر آمنا و صدقہ کہہ کر تسلیم غم بغیر حجت کے کرنا چاہئے ورنہ وہی حکم ہوگا اور نتیجہ جہنم ہوگا اور کبھی بھولے سے بھی تکبر نہیں کرنا چاہئے کیونکہ تکبر اور شرک نیک اعمال کو اس طرح ضائع کر دیتا ہے۔ جیسے روٹی کے ڈھیر کو ایک حقیری چنگاری۔

تکبر عزازیل رو خوار کرد بہ زندان لعنت گرفتار کرد
نتیجہ ان آیات کا یہ نکلا۔

۱..... کہ شیطان ہر جھوٹ بات بنانے والے پر اترتے ہیں۔

۲..... شاعر گمراہ لوگ ہوتے ہیں۔

۳..... شیطان تکبر کرتا ہے اور کہتا ہے میں اس سے بہتر ہوں۔

ایمان کی صفتوں میں ایک صفت یہ بھی ہے ”لا نفرق بین احد من رسلہ (البقرہ: ۲۸۵)“، یعنی مومن تو وہ لوگ ہیں جو پیغمبروں کے درمیان فرق نہیں سمجھتے۔ یعنی سب کو یکساں سمجھتے اور ان کی عزت میں فرق نہیں لاتے۔
چنانچہ اس کی تصدیق خود سرور عالم ﷺ نے کر دی۔

”فرمایا مجھ کو یونس بن متی سے مقابلہ فضیلت نہ دو ایسی فضیلت جس میں میری برتری اور ان کی ہتک ہوتی ہو۔ کیونکہ تمام پیامبر ایک ہی چشمہ احدیت سے سیراب ہو کر ایک ہی پاک مقصد لے کر آئے تھے۔ جو میں لے کر آیا ہوں۔ ہاں فرق یہ ہے کہ مجھ پر نبوت ختم ہے اور میرے بعد تاقیام زمانہ کوئی دوسرا اچلی نہ آئے گا“ اور اسی لئے ہم کو ان پاک کلمات کی تعلیم دی گئی۔ ”امن باللہ وملائکتہ وکتابہ ورسلہ لا نفرق بین احد من رسلہ وقالوا سمعنا واطعنا غفرانک ربنا اولیک المصیر (بقرہ: ۲۸۵)“

کہ ایمان لائے ہم اور اللہ تعالیٰ کے اور فرشتوں اس کے کے اور کتابوں اس کی کے اور رسولوں اس کے کے، نہیں فرق کرتے ہم درمیان پیغمبروں اس کے سے اور کہتے ہیں ہم کہ سنا ہم نے حکم اور اطاعت کری ہم نے بخش دے اے رب ہمارے اور تیری طرف ہی ہم نے پھر جانا ہے۔ نتیجہ اس کا یہ ہوا۔

۴..... کہ جو شخص ان چار باتوں سے جو اوپر بیان ہو چکی ہیں کسی ایک سے بھی منحرف ہو گا وہ مومن نہ ہو گا اور شیطان کا ساتھی ہو گا۔

”ولقد فضلنا بعض النبیین علی بعض وآتینا داؤدا زبوراً (بنی اسرائیل: ۵۵)“ بیان فرمایا ہے اس کا مطلب یہ ہے کہ ہم نے بعض نبیوں کو بعض پر فضیلت دی۔ یعنی کسی نبی کو ایک قوم کی طرف اور کسی نبی کو ایک ملک کی طرف کسی کو دس ہزار انسانوں کی ہدایت کے لئے کسی کو ایک لاکھ انسانوں کی ہدایت کے لئے اور کسی کو صاحب کتاب بنایا۔ مگر مولا کریم خود فرماتے ہیں کہ ہم نے فضیلت دی اور میرے حبیب تم کو تمام جہان کے لئے مبعوث فرمایا۔

اب یہ ہمارا کام نہیں کہ ہم کسی کی ججو اور کسی کی تعریف کریں۔ ہم کو تو یہ حکم دیا کہ تم ان میں تفریق نہ کرو۔ بلکہ سب کو یکساں عزت کرو اور اس کو جزو ایمان سمجھو۔

اب اس سارے بیان کا نتیجہ جس کے لئے ہم نے قارئین کو اس قدر تکلیف دی کیا ہوا۔ مہربانی کر کے اس کو اپنے ذہن نشین کرنے کے بعد حسب وعدہ اصل غرض جس کے لئے یہ قلم اٹھایا گیا ہے توجہ فرمائیں۔

نتیجہ! دارِ جہنم کس کو ملے گا؟۔

اس کو جو ہر جھوٹ بات بناوے گا اور اس کو فروغ دے گا۔

اس کو جو (شاعر گمراہ لوگوں کی پیروی کرے گا) کیونکہ (شاعر گمراہ ہوتے ہیں) اور وہ عموماً جھوٹے قصے بنا کر دنیا کو غلط راستہ پر گامزن کرتے ہیں۔

اس کو جو تکبر کرے گا اور کہے گا کہ میں خدا کے فرستادہ سے بہتر ہوں۔ اس کو جو رسولوں کی تحقیر و تذلیل کرے گا اور ان میں تفریق ڈالے گا۔

اس کو جو آیات کی غلط تفسیر کر کے لوگوں کو بہکائے گا اور اپنے مفید مطلب بنانے کی کوشش کرے گا۔

ہزار ہزار احسان اس قادرِ قیوم کا ہے۔ جس نے ہماری رشد و ہدایت کے لئے ایک ایسی مبارک ہستی جس کی نظیر ہی نہیں ایک ایسا رسول جس میں امت کی غمخواری اور فلاح کے لئے دلی درد تھا اور جو خود تکلیف میں پڑ کر دوسروں کو راحت پہنچا کر خوش ہوتا وہ ہادیِ برحق جو ہر زمانہ کے لئے وہ بیش قیمت موتی اور وہ انمول جواہر اور ایسے زریں اصول اور ایسے قوی ضوابط اور مدلل اور موثر قانون اور بیش بہا نصیحتیں جو نہایت واضح طور پر بیان فرمائیں اور جو آبِ زر سے لکھنے کے قابل ہیں اور جن پر عمل کرنے سے انسان کبھی گھانا نہیں کھاتا اور صراطِ مستقیم سے نہیں بھٹکتا وہ اس قابل ہیں کہ سنہری حروف میں لکھ کر اپنے پاس رکھی جائیں اور انہیں نصب العین بنایا جائے تاکہ شیطانی دوسوے اور دھوکہ دہی سے نجات ہو اور کسی حیلہ جو کو موقعہ بنانے کا امکان ہی نہ رہے اور فتنہ و شر پیدا ہی نہ ہو اور خلقِ خدا کا تعلق اپنے منعمِ حقیقی سے وابستہ رہے۔ چنانچہ فرماتے ہیں:

پہلی حدیث ج ۲ ص ۳۹ کتاب الفتن و اشرط الساعہ، ترمذی ج ۲ ص ۴۵، باب لا تقوم الساعۃ حتیٰ تخرج ”سیکون فی امتی کذابون ثلثون کلہم یزعم انہ نبی اللہ وانا خاتم النبیین لا نبی بعدی“ (ابوداؤد ج ۲ ص ۱۲۷ کتاب الفتن) ”فرمایا میری امت میں تیس بڑے جھوٹے ہوں گے۔ ان میں سے ہر ایک نبوت کا دعویٰ کرے گا۔ حالانکہ میں

نبیوں کا ختم کر دینے والا ہوں۔ میرے بعد کوئی نبی نہیں آئے گا۔

خلاق کائنات نے اپنے حبیب کو یہ جتلا دیا تھا کہ آپ کی امت میں تیس جھوٹے فرہی ایسی بھی پیدا ہوں گے جن کے بودے دماغوں میں شیطان یہ وسوسہ بڑی شد و مد سے بھر دے گا کہ وہ زعم باطل میں نبی اللہ ہیں۔ حالانکہ اے محمد ﷺ ہم نے تم کو خاتم النبیین بتایا اور باب نبوت ہمیشہ کے لئے بند کر دیا گیا۔ کیونکہ دین کی حفاظت کا ذمہ ہم نے خود لے لیا۔ لہذا جب دین مکمل ہی رہا اور اس میں کوئی متفقہ زیر و زبر کا اضافہ نہ کر سکے گا تو کیا ضرورت ہے کہ کوئی ضمیمہ نبوت نباوٹ کے کاغذی پھول بنانے کی زحمت گوارہ کرے اور مان نہ مان میں تیرا مہمان کا مصداق ہو۔ دوسری حدیث (طبرانی المعجم الکبیر ص ۱۸۹ ج ۱ حدیث نمبر ۶۷۹) ”لا تقوم الساعة

حتیٰ یخرج ثلاثون کذاباً آخرهم الا عور الدجال“ فرمایا قیامت تب تک قائم ہی نہ ہوگی جب تک یہ تیس بڑے جھوٹے فرہی ظاہر نہ ہو لیں۔ جو کہ نبوت کا دعویٰ کریں گے۔ سبحان اللہ کس زور سے اس بات کی تسلی کر دی کہ خبردار اے میری امت بھول نہ جانا اور یاد رکھنا کہ قیامت قائم ہی نہ ہوگی۔ جب تک یہ تیس شیطان کے چیلے نہ آجائیں اور ایک دنیا کو گمراہ کر کے اپنے کو جہنم کا ایندھن نہ بنالیں۔ اور ایک اور حدیث میں یوں فرمایا۔

”سیکون فی امتی کذابون دجالون وانا خاتم النبیین لا نبی بعدی (مشکوٰۃ ص ۶۵ کتاب الفتن)“ میری امت میں کذاب و دجال ہوں گے اور میں نبیوں کا ختم کرنے والا ہوں۔ میرے بعد کوئی نبی نہیں ہوگا۔ اللہ اللہ کیا ہی واضح الفاظ ہیں۔ فرمایا میرے بعد جھوٹے اور فرہی ہوں گے فرمایا وہ باوجودیکہ کہیں گے ہم امتی ہیں۔ پھر ایسا دجل کریں گے اور کہیں گے کہ امتی نبی بھی ہیں۔ خبردار یاد رکھنا وہ شیطان کے چیلے ہوں گے۔ جھوٹے اور فرہی ہوں گے۔ کیونکہ میں نبوت کے قصر کی آخری اینٹ ہوں اور میرے بعد کوئی نبی نہ ہوگا۔

پھر ایک اور حدیث میں نبوت کو یوں مسدود فرمایا: ”لو کان بعدی نبی لکان عمر ابن الخطاب (مشکوٰۃ باب مناقب عمرؓ ص ۵۰۸)“ اگر میرے بعد کوئی نبی ہوتا تو وہ حضرت عمرؓ ہوتے۔ مگر نبی میرے بعد کوئی نہ ہوگا۔

۱۔ ”عن ابی ہریرۃ قال قال رسول اللہ ﷺ وسلم ولقد کان فیما قبلکم من الامم محدثون فان یک فی امتی احد فانه عمر متفق علیہ (مشکوٰۃ ص ۵۰۶، باب مناقب عمر)“

اس میں حضورؐ نے ازراہ شفقت ایک مثال دے کر اور نام لے کر بتایا گیا اگر کوئی نبی میرے بعد آنا ہوتا تو وہ حضرت عمرؓ ہوتے جو خلیفہ ثانی تھے۔

تاریخ شاہد ہے کہ اس جلیل القدر ہستی نے اسلام کی جو خدمت کی اور فروغ دیا وہ کسی دوسری کو نصیب نہیں ہوئی۔ آپؐ نے نو سو مسجدیں بنوائیں اور کفار کے نو سو قلعے اپنے قدموں کے نیچے روند دیئے اور انگریز مورخ ان کو دی گریٹ ہیر و آف اسلام کے نام سے یاد کرتے ہیں اور لکھتے ہیں کہ اگر ایک اور عمر ہوتا تو تمام دنیا پر اسلام ہی اسلام ہوتا۔ مگر آپؐ کی تاریخ کو مطالعہ کرو تو معلوم ہوگا کہ آنحضرت ﷺ کی غلامی کو فخر سمجھتے اور اسی پر ناز کیا کرتے۔

”عن ابی ہریرۃ عن النبی ﷺ قال کانت بنو اسرائیل تسوسہم الا نبیاء کلما ہلک نبی خلفہ نبی وانہ لا نبی بعدی وسیکون خلفاء فیکثرون قالوا فماتوا مرنا یا رسول اللہ قال فوا بیعة الاول فالاول اعطوہم حقہم فان اللہ سائلہم عما استرعاہم (بخاری شریف ج ۱ ص ۴۹۱، باب ما ذکر بنی اسرائیل، مسلم ج ۲ ص ۱۲۶ باب وجوب الوفا بیعة الخلیفہ)“

روایت ہے ابی ہریرہؓ سے نقل کی پیغمبر خدا سے کہ کہا کرتے تھے بنی اسرائیل کہ ادب سکھاتے تھے ان کو انبیاء جب کہ مرتے ایک نبی جانشین ہوتے ان کے اور نبی اور تحقیق حال یہ ہے کہ نہیں آنے والا نبی بعد میرے اور ہوں گے بعد میرے امیر اور بہت ہوں گے عرض کیا صحابہ نے پس کیا حکم فرماتے ہو۔ ہم کو یعنی جبکہ بہت ہوں گے امیر بعد آپؐ کے اور واقع ہوگا۔ ان میں تنازع آپس میں پس کیا فرماتے ہو ہمیں کرنے کو اس وقت فرمایا پوری کرو۔ بیعت پہلے کی۔ پھر پہلے کی اتباع پہلے خلیفہ کا کیجئے۔ اگر ہومدعی دوسرا اتباع نہ کیجئے نقل کی یہ بخاری اور مسلم نے۔

یعنی رسول کریمؐ نے فرمایا کہ بنی اسرائیل میں پے در پے پیغمبر آیا کرتے۔ مگر میرے بعد چونکہ کوئی نبی نہیں ہے۔ اس لئے بجائے پیغمبروں کے خلیفے یا امیر ہی آئیں گے تو عرض کیا صحابیوں نے جب بہت سے امیر ہوں گے تو ہم کس کی پیروی کریں فرمایا پہلے امیر کی پیروی کرنا۔

”وعن عرباض ابن ساریۃ عن رسول اللہ ﷺ انہ قال انی عند اللہ مکتوب خاتم النبیین وان آدم لمنجدل فی طینتہ وساخبرکم باؤل امری دعوت ابراہیم وبشارة عیسی ورؤیا امی التی رأت حین وضعتنی وقد خرج لہا نور اضاءت لہا منہ قصور الشام رواہ البغوی فی شرح السنۃ ص ۱۳ ج ۷ حدیث نمبر ۳۵۲۰“ روایت ہے عرباض بن ساریہؓ سے اس نے

نقل کی رسول اللہ ﷺ سے یہ کہ فرمایا تحقیق میں لکھا ہوا ہوں۔ اللہ کے نزدیک ختم کرنے والا نبیوں کا کہ بعد میرے کوئی نبی نہ ہو۔ اس حال میں کہ تحقیق البتہ ہوئے تھے۔ آدم علیہ السلام زمین پر اپنی مٹی گوندھی ہوئی میں اور اب خبر دوں میں تم کو ساتھ اول امر اپنے کے کہ وہ دعاء حضرت ابراہیم علیہ السلام کی ہے اور نیز بدستور اول امر خوشخبری دینے عیسیٰ علیہ السلام کی ہے۔ یعنی کہ جیسے کہ اس آیت میں ہے۔

”وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ (صف: ۶)“

اور نیز بدستور اول امر میرا خواب دیکھنا میری ماں کا کہ دیکھا انہوں نے جب جناح کو اور تحقیق ظاہر ہوا میری ماں کے لئے ایک نور کہ روشن ہوئے ان کے لئے اس نور سے محل شام کے۔

سبحان اللہ! کیا ہی خوب فرمایا کہ لکھا ہوا تھا۔ میں نزدیک اللہ تعالیٰ کے ختم کرنے والا نبیوں کا۔ یعنی مولا کریم کی جناب میں پہلے دن ہی میں ختم کرنے والا نبیوں کا لکھا جا چکا تھا۔ یعنی نبوت خدا کی مشیت میں مجھ پر ختم تھی اور ابھی حضرت آدم کا پتلا ہی بنا تھا اور ابھی اس میں روح بھی نہیں پھونکی گئی تھی اور میں حضرت ابراہیم کی دعا ہوں۔ ربنا وابعث فیہم اور عیسیٰ علیہ السلام کی بشارت ہوں۔ ”وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ (صف: ۶)“ کا مصداق ہوں اور جب میں تولد ہوا تھا تو میری والدہ ماجدہ نے جو خواب دیکھا کہ نور ہے اور اس قدر روشن ہے کہ اس کی روشنی سے شام کے بادشاہوں کے محل دیکھے جاتے ہیں۔

”وَعَنْ سَعْدِ بْنِ وَقَاصٍ قَالَ قَالَ رَسُولُ اللَّهِ ﷺ لَعَلِّي أَنْتَ مِنْ بَعْدِي هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي (مسلم ج ۲ ص ۲۷۸ باب من فضائل علی ابن ابی طالب)“

روایت ہے سعد بن ابی وقاصؓ سے کہا فرمایا رسول خدا ﷺ نے حضرت علیؓ سے کہ تو مجھے بمنزلہ ہارون کے ہے۔ موسیٰ سے مگر فرق یہ ہے کہ نہیں ہے نبی بعد میرے۔ اور حضرت علیؓ کرم اللہ وجہہ کے متعلق فرمایا کہ ”أَنَا مَدِينَةُ الْعِلْمِ وَعَلِيٌّ أَبُوبَابِهَا (کنز العمال ج ۱۱ ص ۶۱۴، حدیث نمبر ۳۲۹۷۸)“، یعنی میں علم کا شہر ہوں اور علیؓ اس کا دروازہ ہے اور پھر فرمایا کہ حضرت علیؓ میں اور مجھ میں وہی نسبت ہے۔ جو موسیٰ علیہ السلام کو ہارون علیہ السلام سے مگر فرق صرف یہ ہے کہ ہارون علیہ السلام پیغمبر تھے اور میرے بعد نبوت ختم ہے۔ اس لئے حضرت علیؓ پیغمبر نہیں۔

قارئین کرام! میں نے سینکڑوں حدیثوں میں صرف چند ایک ہی لی ہیں۔ کیونکہ میرا اصل مضمون کچھ اور ہے اور چونکہ چند ایک حدیثوں کی آپ حضرات کے سمجھانے کے لئے جس میں مضمون آسانی سے سمجھ میں آ جاوے ضرورت تھی۔ اس لئے میں صرف دو اور حدیثیں آپ کی خدمت میں معاملہ کو آسانی سے واضح کرنے کے لئے پیش کر کے آئرمہ سلف کے قول پیش کروں گا اور نتیجہ ناظرین کرام پر چھوڑ دوں گا۔ ”وعن ابی ہریرۃ قال قال رسول اللہ ﷺ مثلی ومثل الانبیاء کمثل قصر احسن بنیانہ..... لبنة فطاف به النظر یتعجبون من حسن بنیانہ الا موضع تلك اللبنة فکنت اناسدوت موضع اللبنة ختم بی الرسل وفي رواية انا اللبنة وانا خاتم النبیین (مشکوٰۃ ص ۵۰۱، باب فضائل سید المرسلین صلوات اللہ وسلامہ علیہ)“

روایت ہے ابو ہریرہؓ سے کہا فرمایا رسول اللہ ﷺ نے مثل میری اور مثل انبیاء کی جیسے کہ ایک محل ہے اچھی بنائی گئی دیوار اس کے گرد چھوڑ دی گئی اس محل سے ایک اینٹ کی جگہ پھر گرد پھرنے لگے۔ اس محل کے دیکھنے والے درحالیہ تعجب کرتے تھے۔ اس دیوار کی خوبی سے مگر اس اینٹ کی جگہ خالی رہی تھی۔ یعنی وہ خارج تھی خوبی سے سو میں ہوا کہ بند کی میں نے اینٹ کی جگہ جو خالی تھی۔ ختم کی گئی ساتھ میرے دیوار اور ختم کئے گئے ساتھ میرے رسول اور ایک روایت میں ہے پس میں ہوں مثال اس اینٹ کی اور میں ہوں ختم کرنے والا نبیوں کا۔

رسول اللہ ﷺ فرماتے ہیں کہ میری اور پہلے پیغمبروں کی مثال ایسی ہے جیسے کسی نے ایک نہایت ہی خوبصورت محل بنوایا ہو۔ مگر ایک کونہ میں صرف ایک اینٹ کی جگہ خالی رہ گئی ہو اور میرے آنے سے وہ اینٹ کی جگہ پر ہو گئی ہو اور اب اس میں گنجائش ہی باقی نہ رہی ہو۔ کسی دوسری اینٹ کی یعنی فرمایا میں آخری اینٹ ہوں اور میرے بعد نبوت ختم ہے۔

”علیکم بسنتی وسنة الخلفاء الراشدين (مشکوٰۃ ص ۳۰، باب اعتصام بالکتاب والسنة)“ تم لوگ میرے اور میرے خلفائے راشدین کے طریقے کو اپنے اوپر لازم کر لینا۔

حدیث شریف میں وارد ہے۔

حضرت جبر بن مطعمؓ سے روایت ہے کہ حضور ﷺ نے فرمایا کہ میرے پانچ نام ہیں۔ محمد، احمد، حاجی، حاشر، عاقب اور عاقب کے معنی جس کے بعد کئی نبی نہ ہوگا۔ (مشکوٰۃ ص ۵۱۵، باب اسماء النبی ﷺ وصفاته)

ابوموسیٰ اشعری سے مروی ہے کہ حضور ﷺ نے ہمارے سامنے کئی ایک نام اپنے ذکر فرمائے۔ محمدؐ، احمدؐ (مہدی) کے معنی آخر الدنیا (ص ۵۱۵ اینا باب ایضا)

کتاب (شفا ص ۲۳۷ ج ۲) میں قاضی عیاضؒ فرماتے ہیں کہ: جو شخص اپنے لئے نبوت کا دعویٰ کرے یا نبوت کا حاصل کرنا جائز شمار کرے اور صفائی قلب سے نبوت کے مراتب کو پہنچنے کو ممکن جانے۔ جیسا کہ فلاسفہ اور تمام صوفیوں کا خیال ہے۔ نیز اسی طرح یہ دعویٰ کرے کہ اس کو من جانب اللہ وحی ہوتی ہے گو وہ نبوت کا دعویٰ نہ کرے یا یہ کہے کہ وہ آسمان کی طرف صعود کرتا ہے اور جنت میں داخل ہوتا ہے اور اس کے میوہ جات کھاتا ہے اور حوروں سے معاشرت کرتا ہے تو ان تمام صورتوں میں ایسا شخص کافر اور نبی ﷺ کا مکذب ہوگا۔ اس لئے کہ آنحضرت ﷺ نے خبر دی ہے کہ آپ خاتم النبیین ہیں اور آپ کے بعد کوئی نبی نہ ہوگا۔ نیز آپ نے منجانب اللہ یہ خبر دی کہ آپ خاتم النبیین اور مرسل کافہ للناس ہیں اور تمام امت محمدیہ نے اس پر اجماع کیا کہ ایسے شخص کے کافر ہونے میں شک نہیں ہے۔

کیمیائے سعادت (ترجمہ کسیر ہدایت ص ۶۲) میں امام غزالیؒ مضمون نبوت پر فرماتے ہیں:

”پس با خبر ہمہ رسول مار ﷺ بخلق فرستاد و نبوت دے بدرجہ کمال رسانیدہ بیچ زیادت رلباں را نبود و بایں بسبب اورا خاتم الانبیاء کرد کہ بعد ازوے بیچ توغیر نہ باشد“

(کتاب حجۃ اللہ البالغہ عربی ج ۲ ص ۲۱۲) میں حضرت شاہ ولی اللہ دہلویؒ فرماتے ہیں:

”میں کہتا ہوں کہ آنحضرت ﷺ کی وفات سے نبوت کا اختتام ہو گیا اور وہ خلافت جس میں مسلمانوں میں گوارا نہ تھی حضرت عثمانؓ کی شہادت سے ختم ہو گئی اور اصل خلافت حضرت علیؓ کی شہادت اور حضرت امام حسنؓ کی معزولی سے ختم ہو گئی۔“

تمام دنیا کا اجتماع از ابتدائے آفرینش تا قیام زمانہ یہی رہا اور ہے اور رہتی دنیا تک رہے گا کہ نبوت اس نبیوں میں خاصوں کے خاص محمد ﷺ عاقب پر ختم ہو گئی اور اس کے بعد کوئی نبی کسی قسم کا بروزی ہو یا ظلی تشریف ہو یا غیر تشریف نہ آئے گا۔ بلکہ امیر آئیں گے اور جو نبوت کے امکان پر بھی ایمان رکھے وہ کافر اور رسول پاک ﷺ کا مکذب و شیطان کا ساتھی ہوگا۔

بستان عرب کا وہ مالی جس نے گلشن وحدت کو نہایت جانفشانی سے جگر کا خون پہنچ پہنچ کر لگایا تھا اور جس نے ایک ایک پودے کو اپنے مبارک ہاتھوں سے بٹھایا تھا اور اپنے مبارک پسینہ سے طراوت بخشی تھی وہ اپنے برگ و گل سے زیادہ آشنا ہو سکتا ہے یا کوئی اور سر پھر ا جو محض کونہ بنی وبے بضاعتی کی وجہ سے کور باطن ہو اور پودے لگانا اور سینچنا ہی نہ جانے وہ دعویٰ

کرے کہ میں اس سے اچھے لگا سکتا ہوں۔ نعوذ باللہ من ذالک! موجد اپنی ایجاد سے ملہم اپنے الہام سے کما حقہ آشنا ہوتا ہے اور جو ایسے ملہم کو جس کی تصدیق رب العالمین بڑی شدت سے خود کرتا ہو یہ کہے کہ فلاں الہام کے سمجھنے میں غلطی کھائی۔ یا اس الہام کی اصلیت واضح طور سے صرف مجھ پر ہی کھولی گئی ہے کیا ہوگا۔

وہ ضرور جھوٹی بات بناتا ہوگا اور گتہ نگار ہوگا اور ضرور شیطان اس پر اترتے ہوں گے۔

”ماکان محمد ابا احد من رجالکم ولكن رسول اللہ وخاتم النبیین (احزاب: ۴۰)“ ”نہیں ہیں محمد باپ کسی کا تمہارے مردوں میں سے ولیکن رسول ہیں اللہ کے اور ختم کرنے والے نبیوں کے۔

ان آیات کی تفسیر خود حضور ﷺ نے بڑی وضاحت سے مثالیں بیان فرما کر فرمادی کہ میں رسولوں کا ختم کرنے والا ہوں اور میرے بعد امکان نبوت کرنا شرک فی نبوت ہے اور وہی کرتا ہے جس کا ساتھی شیطان رجیم ہے۔

وہ صداقت کا شہنشاہ و سچائی کا سر تاج جو رہتی دنیا تک کو سچائی کا درس دینے آیا تھا اور جس نے جھوٹ سے نفرت اور سچائی سے محبت کا گرویدہ بنایا اور کوئی بات ایسی بیان نہیں فرمائی جس میں ایک رتی بھر جھوٹ ہو یا اس میں جھوٹ کا شائبہ تک ہی ہو یا یوں ہی کہہ دی گئی ہو اور وہ مصدقہ شہود پر نہ آئی ہو۔ مثلاً اسی ایک حکم کو جس کی تائید متعدد دفعہ فرمائی گئی ہے کو لے لیجئے۔ آپ نے فرمایا تھا کہ میرے بعد نبوت کا دروازہ تا قیام زمانہ بند ہے۔ اب کوئی نبی نہ آئے گا۔ صرف امیر ہی آئیں گے۔ جو پیغمبروں کے جانشین ہوں گے اور وہاں سر پھرے شیطان کے چیلے ضرور آئیں گے۔ خبردار ان سے آگاہ رہنا اور ان کے دام تزییر میں نہ آنا اور نہ اس کے ساتھی ہو جاؤ گے اور ٹھکانہ جہنم ہوگا اور فرمایا ایسے آنے والے بڑے بڑے فریب دیں گے کہیں گے کہ ہم امتی بھی ہیں اور نبی بھی ہیں۔ مگر خبردار رہنا وہ جھوٹے ہوں گے۔

محترم قارئین! اب ہم آپ کی خدمت میں ان سر پھرے چند ایک شیطانی چیلوں کا ذکر کرتے ہیں جو اس مختصر کتاب میں ان کی پوری ہسٹری تو نہ آسکے گی مگر پھر بھی کچھ نہ کچھ روشنی ڈالی جاوے گی۔ امید ہے ناظرین کرام آقائے نامدار کسی پیش گوئی کو پورا ہوتے دیکھ کر محفوظ ہوں گے۔

..... اسود علی پہلے مسلمان تھا۔ حج کے بعد مدعی نبوت ہوا۔ چونکہ شعبہ باز تھا۔

اس لئے لوگ اس کے شعبدوں پر بھول کر اس پر ایمان لے آئے اور دین اسلام سے نجران کا تمام

علاقے کا علاقہ ہی مرتد ہو گیا اور اس کا پیرو ہو گیا۔ آخر حضور سرور کائنات کی حیات طیبہ میں ہی وہ شیطانی پٹھو قتل ہوا اور دنیا اس کے ارتداد سے محفوظ ہوئی۔

۲..... میلہ کذاب پہلے مسلمان تھا اور یہ بد بخت بھی حضور ﷺ کے زمانہ میں ہی ہوا ہے۔ یہ قرآن پاک کے متبادلہ میں عربی عبارتیں بناتا اور ان کو قرآن کی طرح بے مثل کہتا۔ بہت سے لوگ دین حنیف سے منہ موڑ کر مرتد اور اس کے پیرو ہو گئے۔ بلکہ اس شیطانی چیلے نے خود آنحضور ﷺ کو دعوت دی اور لکھا کہ میں بھی خدا کا فرستادہ ہوں۔ اس لئے نصف بیت المال میرا اور نصف آپ کا اور بادشاہی میں بھی میں نصف ملک کا وارث ہوں۔ حضور ﷺ نے اس کا جواب دیا کہ تم جھوٹے ہو۔ زمین کا مالک تو وہی ذات پروردگار ہے وہ جس کو چاہتا ہے عزت اور جس کو چاہتا ہے ذلت دیتا ہے اور یہ تو ایک لحاظ سے امتی بھی تھا۔ اذان میں محمد رسول اللہ بھی کہتا تھا۔ آخر بد بخت زمانہ خلافت حضرت ابوبکرؓ میں مارا گیا اور اس کے قتل ہونے کا عجب واقعہ ہے۔ جب محمدی غلام بحکم خلافت اس کی سرکوبی کو گئے ہیں تو نبی صاحب اس وقت اپنے خیمہ میں سو رہے تھے۔ ان کی زبردستی سے لی ہوئی بیوی جس کا نام آزاد تھا کا بھائی جی کڑا کر کے اندر بڑھا لپک کر ایک ہاتھ سے اسود کا لڑ پکڑ لیا اور دوسری ہاتھ سے اس کے حلقوم میں چھری گھونپ دی ساتھ ہی اس کی پیٹھ پر گھنٹا رکھ کر بیٹھ گیا اور وہ تڑپ نہ سکے۔ اس وقت اسود کے زخروے سے نیل کی سی آواز نکل رہی تھی۔ پہرے والوں نے پوچھا یہ آواز کیسی آتی ہے۔ اس کی بیوی آزاد نے برجستہ جواب دیا۔ مطمئن رہو۔ پیغمبر صاحب پر وحی نازل ہو رہی ہے۔

۳..... طلحہ بن خویلد، یہ شخص خیبر کے مضافات میں سے تھا۔ نبوت کا دعویدار ہوا۔ مسودہ فقرات بنا کر کہتا کہ یہ وحی الہی ہے اور نماز میں صرف قیام ہی پر اکتفا کرتا سجدہ و رکوع سے منع کرتا۔ اس کی جماعت اس قدر بڑھ گئی کہ تین قبائل اسد، عطفال اور طے پورے کے پورے اس کے ساتھ مل گئے اور دین فطرت سے منہ موڑ کر شیطان کے ساتھی ہو گئے۔

۴..... ایک شیطانی پٹھو نے اپنا نام لا رکھ لیا اور کہتا تھا کہ حدیث میں جو آیا ہے لا نبی بعدی وہ میں ہی ہوں۔ اس کا وہ مطلب نہیں جو لوگ سمجھتے ہیں۔ بلکہ وہ میری بشارت ہے اور تاویل اس کی یہ کرتا کہ میرے بعد لا نبی ہوگا۔ لامبتدا اور نبی اس کی خبر ہے۔ بہت خوب۔ یہ بھی جہنم رسید ہوا۔

۵..... خالد بن عبد اللہ قسیری کے زمانہ میں ایک بد بخت نے نبوت کا دعویٰ کیا اس بد نہاد نے ”انا اعطینک الکوثر (کوثر: ۱)“ کے جواب میں ایک عبارت بنائی۔ ”انا

اعطینک الجاہر فصل لربک وجاہر ولا تطع کل ساحر “خالد نے اس کے قتل کا حکم دیا اور وہ فی النار ولسقر کر دیا گیا۔

۶..... حنبلی ایک مشہور شاعر ہوا ہے۔ اس نے بھی شیطانی لائن اختیار کی اور نبوت کا دعویٰ کیا۔ وہ کہتا تھا کہ میرے شعر بے مثل ہیں اور اپنے اشعار کو معجزہ قرار دیتا ایک انبوہ کثیر نے اس کی تابعداری کی اس نے بہت سے قصائد لکھے اور ان کو اعجازیہ بتایا۔ آخر وہ فی نار جہنم ہوا۔

۷..... مختار ثقفی حضرت عبداللہ بن زبیرؓ کے زمانہ میں ہوا ہے۔ اس نے بھی نبوت کا دعویٰ کیا اور اپنے خطوط میں وہ المختار رسول اللہ لکھا کرتا تھا۔ یہ شخص پہلے خارجی تھا پھر زبیری پھر شیعہ اور آخر کیا لی ہو گیا اور یہی شخص ہے جس نے شہدائے کربلا حضرت امام حسینؑ کا انتقام لیا اور حاکم کوفہ ہوا۔ اس کا دعویٰ تھا کہ مجھے علم غیب ہے اور جبریل میرے پاس آتے ہیں اور کہتا تھا کہ اللہ تعالیٰ نے مجھ میں حلول کیا۔ آخر وہ بھی تین پانچ ہوا۔

۸..... متوکل کے زمانہ میں ایک اور بد بخت عورت نے دعویٰ نبوت کیا تو متوکل نے بلا کر اس سے پوچھا کہ کیا محمد ﷺ رسول اللہ پر ایمان رکھتی ہے تو بولی ہاں رکھتی ہوں۔ کیا آنحضرت ﷺ فرماتے ہیں کہ میرے بعد کوئی نبی نہ آئے گا۔ بولی مرد نبی کی ممانعت ہے۔ یہ کب کہا تھا کہ عورت نبی نہیں آئے گی۔ لا ننبیۃ بعدی میرے بعد کوئی عورت نبی نہ ہوگی۔

۹..... موقع یہ شخص تنازع کا قائل تھا۔ مقتدی اس کو سجدہ کرتے۔ خراسان میں اس کا ظہور ہوا۔ جنگ و جدل میں اس کے مرید پکارتے اے ہاشم ہماری مدد کر آخر مہدی جو وقت کا خلیفہ تھا اس نے سید حشری کو بہت سا لشکر دے کر قلعہ سیام میں محصور کر لیا۔ جہاں وہ خود تیزاب کے برتن میں بیٹھ کر فی النار ہوا۔ ایک اور روایت میں یوں لکھا ہے کہ اس نے آگ جلا کر اپنے مریدوں سے کہا کہ جس نے آسمان پر میرے ساتھ جانا ہوا آ جاوے۔ چنانچہ کئی ایک خوش عقیدت لوگ اس کے ساتھ جل کر مر گئے۔ اس کے مریدوں کا اعتقاد ملاحظہ ہو۔

۱۰..... یحییٰ بن زکیر وقرمطی ہوا۔ جس نے حلقہ شیطانی اختیار کیا اور نبوت کا دعویٰ کیا۔ یہ شخص بغداد کے گرد و نواح کو تباہ و برباد کرنے میں مشہور ہے۔ اس کے بعد اس کے بہت سے مرید ہوئے ہیں۔ آخر وہ بھی اپنے کردار کی سزا کے لئے روانہ ہوا اور سیدھا ہاویہ میں پہنچ گیا۔

۱۱..... بہبودیہ بھی مدعی نبوت ہوا اور بہت سی جمعیت پیدا کر لی۔ آخر فی النار ہوا اور نبوت دھری کی دھری رہ گئی۔

۱۲..... عیسیٰ بن مہر دیہ قمر مطیٰ یہ اپنے آپ کو مہدی کہتا تھا اور بہت سی جماعت

پیدا کر کے حملہ آور ہوا اور ایک دنیا کو زیر و زبر کرنا ہوا سید ہا جنم کو معہ اپنے رفقاء کے سد ہارا۔

۱۳..... ابو جعفر محمد بن علی سلمانی جس کے بڑے بڑے امیر ہم عقیدہ ہو گئے وہ

انبیاء علیہم السلام کو خائن قرار دیتا اور شریعت محمدیہ کے بہت سے مسائل کو الٹ پلٹ کرتا ہوا دنیا کو فریب دیتا ہوا بصد حسرت و یاس بڑے گھر کو نبوت سے منہ موڑ کر چل بسا۔

۱۴..... ۲۹۹ھ میں قبیلہ سواد یہ میں سے ایک شخص نے نہادند میں دعویٰ نبوت کیا۔

اپنے چیلوں کے نام صحابہ کرام کے نام پر رکھنے۔ ابو بکر، عمر، عثمان، علی سواد کے بڑے بڑے قبائل اس کے معتقد ہو گئے اور اپنی تمام جائیداد اور اموال و املاک اس کے سپرد کر دیئے اور اشاعت عقائد کے واسطے وقف کر دیئے۔ مگر آخر نامراد و ناشاد اللہ میاں کے ہاں چل پسا۔

۱۵..... استادیس ملک خراسان میں مدعی نبوت ہوا اور اس کے ساتھ تین لاکھ

سپاہی بہادر تھے۔ ملک میں بہت قتل و خونریزی کرائی۔ آخر اس فتنہ عظیم کا خلیفہ منصور نے ایک کافر لشکر کے ساتھ قلع و قمع کیا۔

۱۶..... عبید اللہ مہدی اس شخص نے ۲۹۶ھ میں دعویٰ مہدی موعود کیا اس نے

افریقہ میں خروج کیا اور ایک مذہب جدید جاری کیا اور ایک کثیر جماعت اس کے ساتھ ہو گئی۔ اس نے بہت سے مقامات برابلس وغیرہ فتح کر کے آخر مصر کو بھی فتح کر لیا۔ عمر نے وفاتہ کی تو ۳۳۲ھ میں مر گیا۔ تاریخ کامل ج ۷ ص ۹۹ میں درج ہے کہ اس کا زمانہ مہدیت ۲۳ سال ایک ماہ ۲۰ یوم رہا۔

۱۷..... حسن بن صباح اس شخص نے بھی ایک جدید مذہب ملک عراق

آذربائیجان و افریقہ وغیرہ میں جاری کیا اور مدعی الہام بھی ہوا۔ ایک جہاز جس میں سوار تھا طوقان میں آ گیا۔ اس نے نہایت عیاری سے جانچ لیا کہ اگر جہاز ڈوب گیا تو سوال کرنے والا کوئی نہیں ہوگا۔ لیکن اگر بچ گیا تو میری سرخروئی ہوگی۔ لہذا اس نے اس موقع سے فائدہ اٹھاتے ہوئے پیش گوئی کی کہ خدا نے مجھ سے وعدہ کیا ہے کہ جہاز نہیں ڈوبے گا۔ چنانچہ ایسا ہی ہوا۔ وہ کہتا تھا کہ میں اس دنیا پر متصرف ہوں اور اس کے حکم کی تعمیل مثل تعمیل حکم خدا کے ہے۔ جو اس سے روگرداں ہوا وہ خدا سے روگرداں ہوا اور اس نے اپنے مریدوں کو بہلاوے کے واسطے ایک بہشت بھی بنایا۔ چنانچہ ہزار ہا لوگ اس کے مرید بنے اور اپنے گروہ کا نام فدائی رکھا اور اس مذہب کے بل بوتے پر وہ حکمران بھی ہو گیا۔ آخر ۳۵ برس نبوت اور حکومت کرنے اور ہزار ہا مسلمانوں کو گمراہ کرنے کے

بعد ۵۱۸ھ میں واصل پہ جہنم ہوا۔ اس کے حالات مولانا عبدالحلیم شرر نے بہشت بریں یا فردوس بریں ناول میں بہت اچھے انداز میں قلمبند کئے ہیں۔ مگر طوالت مضمون کی وجہ سے مجبور ہوں معاف کیا جائے۔

۱۸..... سراج نام ایک عورت مسیلہ کذاب کے زمانہ میں ہوئی ہے۔ اس مردودہ نے بھی نبوت کا دعویٰ کیا اور ایک گروہ کثیر قبیلہ تمیم میں سے اس کا مرید ہو گیا تھا۔ آخر مسیلہ کذاب سے اس عورت کا نکاح ہو گیا اور مہر میں مسلمان کی ۲ نمازیں معاف کر دی گئیں۔ یہ عورت تیس سال تک مدعی نبوت رہی اور آخر سیدنا امیر معاویہؓ کے ہاتھ پر بغداد میں مسلمان ہوئی اور نبوت سے توبہ کی۔

۱۹..... عبداللہ بن مہدی، یہ شخص بھی افریقہ میں مہدی بنا اور بہت سے لوگوں نے اس کے ہاتھ پر بیعت کر لی۔ حاکم مراکوٹ وغیرہ سے وہ اکثر جنگ بھی کرتا رہا ہے۔ آخر ۳۵۸ھ میں مارا گیا اس کا زمانہ مہدویت ۱۳ سال سے کچھ زیادہ ہے۔

۲۰..... حاکم ہامرا اللہ اس بد بخت نے ملک مصر میں نبوت کا دعویٰ کیا اور آخر خدائی کے درجہ تک پہنچ گیا۔ اس نے اپنے پیروؤں کے لئے ایک کتاب لکھی ہے اور ایک نیا فرقہ قائم کیا۔ جس کا نام دروز رکھا یہ شخص اپنے آپ کو سجدہ کراتا تھا اور اس نے شراب و زنا کو حلال قرار دیا۔ تاریخ کامل بن اثیر ج ۸ ص ۱۲۹ پر لکھا ہے کہ یہ شخص ۲۵ برس تک اسی شان سے حکومت کرتا رہا۔ آخر جہنم رسید ہوا۔

۲۱..... صالح بن طریف دوسری صدی کے شروع میں یہ شخص ہوا ہے۔ بڑا عالم اور دیندار تھا۔ ۱۲۷ھ میں بادشاہ ہوا اور نبوت کا دعویٰ کیا اور ساتھ ہی قرآن ثانی کے نزول کا دعویٰ کیا اس کی امت اس قرآن کی سورتیں نماز میں پڑھتی تھی۔ ۲۷ برس تک بادشاہت کرنے کے بعد جہنم کی راہ لی اور حکومت اولاد کے لئے چھوڑ گیا۔

۲۲..... ایک حبشی نے جزیرہ جیکا میں یحییٰ بن مریم ہونے کا دعویٰ کیا اور حرام جزیرے کے لوگ اس کے تابع ہو گئے اور وہ مدت تک یہی دم بھرتا ہوا چل بسا۔

۲۳..... ابراہیم مذلیہ، اس بد بخت کو بھی عیسیٰ بن مریم ہی بننے کی سوچھی اور اسی کا دعویٰ کیا۔ چنانچہ یہ بھی اسی لطف کا حذرہ اٹھاتا ہوا سزا کے لئے بلا لیا گیا۔

۲۴..... محمد احمد سوڈانی، یہ کہتا تھا کہ جس مہدی کا صدیوں سے انتظار تھا وہ میں ہی ہوں۔ چنانچہ یہ بہر دینا بھی بہر دینا بھر کر تین پانچ ہوا۔

۲۵..... عبداللہ بن توہرت، یہ شخص بھی مہدی موعود بنا اور ہزاروں لوگ اس نے مرید بنائے اور اسی امامت کے ذریعہ سے اس نے حکومت بھی قائم کر لی اور جنگ کے موقعہ پر پیش گوئیاں بھی کرتا تھا۔ اس نے ایک موقعہ پر پیش گوئی کی تھی کہ خدا کی طرف سے ہم کو اس جماعت قلیلہ پر نصرت اور مدد پہنچے گی اور ہم فتح سے خوشحال ہو جائیں گے۔ چنانچہ یہ بات سچی ہو گئی اور لوگوں کو اس کے مہدی ہونے کا کامل یقین ہو گیا۔ ہزار ہا لوگوں نے اس کے ہاتھ پر بیعت کی۔ آخر بڑے عروج میں اپنی موت سے مر گیا۔ تاریخ کامل (ابن اثیر) میں لکھا ہے کہ اس کی حکومت کا زمانہ ۲۰ سال تھا اور حکومت حاصل کرنے کے لئے اسے مہدویت کا ڈھونگ رچانے میں کئی سال صرف ہوئے ہوں گے۔

۲۶..... اکبر اعظم (شہنشاہ ہند) اس نے بھی نبوت کا دعویٰ کیا اور ایک نیا مذہب جاری کیا۔ جس کا نام دین الہی رکھا گیا اور کلمہ لا الہ الا اللہ اکبر خلیفۃ اللہ ایجاد کیا اور کہتا تھا کہ مذہب اسلام پرانا ہو گیا ہے اور لوگوں سے اقرار نامے لیتا کہ مذہب اسلام کو چھوڑ کر دین الہی میں داخل ہوں۔ نماز، روزہ، حج ساقط سمجھا گیا۔ شیخ عبدالقادر بدایونی کی تاریخ میں اس کے مفصل حالات درج ہیں۔

۲۷..... علی محمد باب، اس نابکار نے ملک فارس میں بعد محمد شاہ قاجار جو ۱۲۵۰ھ میں تخت نشین ہوا تھا اور ایک نیا مذہب بابی جاری کیا اور کہتا تھا کہ مہدی موعود ہوں۔ کلام میرا معجزہ ہے اور اپنا ایک نیا قرآن تعریف کیا۔ جس کو اس نے قرآن شریف کا نسخہ گردانا اور اس کی تعلیم دی وہ الہام و وحی کا مدعی بھی تھا۔ شراب رکھنے کو حلال کر دیا اور رمضان کے روزوں کی تعداد ۱۹ تک گھٹا دی اور عورتوں کو ایک وقت میں ۹ شوہر تک رکھنے کی اجازت دے دی۔ حسن خاں حاکم فارس اس کے شہدوں کو دیکھ کر اس کا معتقد ہو گیا۔ یہ شخص چالیس سال تک زندہ رہ کر مر گیا اور اس کا گروہ بابی اب تک ملک فارس میں موجود ہے۔

۲۸..... سید محمد جونپوری نے ہندوستان میں مہدی ہونے کا دعویٰ کیا ہے۔ تذکرۃ الصالحین و کتب تاریخ میں لکھا ہے سید محمد مہدی کو میرا سید محمد مہدی پکارتے تھے۔ اس کے باپ کا نام سید خاں تھا۔ جب علماء نے اس سے سوال کیا کہ حدیث شریف میں ہے کہ مہدی میرے نام اور میرے باپ کے نام سے موسوم ہوگا تو اس نے یہ جواب دیا کہ خدا سے پوچھو کہ اس نے سید خاں کے بیٹے کو کیوں مہدی کیا دوئم کیا خدا اس بات پر قادر نہیں کہ سید خاں کے بیٹے کو مہدی بنائے۔

اس کی کتب مہدیہ میں لکھا ہے کہ سات برس تک اس نے طعام نہیں کھایا اور پانی نہیں پیا۔ ایک دن اس کی بیوی نے کہا تم بیہوش کیوں رہتے اور تحمل کیوں نہیں کر سکتے۔ جواب دیا کہ اس قدر تجلی الوہیت کی ہوتی ہے کہ اگر اس کا قطرہ ولی کامل یا نبی مرسل کو دیا جاوے تو تمام عمر ہوش ہی میں نہ آوے۔ لکھا ہے سات سال کے بعد جو کچھ ہوش میں آئے تو ساڑھے سترہ سیر غلہ ایک ہی دم چٹ کر گئے۔ اس میں گھی اور گوشت وغیرہ بھی تھا اور اس کی راوی اس کی بیوی اللہ دتی ہے۔ اس کے بعد جو نیور براستہ دانا پور گجرات کی اور شہر اور الہام میں اضافہ مریدین میں وقت صرف کرتے کرتے یہاں تک کہ سلطان غیاث الدین تک اس کے معتقد ہو گئے۔ یہاں سے چلے تو دار السلطنت گجرات کے بادشاہ سلطان محمود بیکرہ کو بھی حلقہ ارادت میں سمجھ لیا۔ مگر عالموں کی کوشش سے وہ آخر کوچ ہی نکلا۔ سیر و تفریح اور الہام بازی کرتے کرتے احمد نگر پہنچے۔ وہاں احمد نظام الملک جس کو بچہ کی خواہش تھی۔ اس کے اتفاقاً بچہ پیدا ہوا اور وہ معتقد ہو گیا۔ احمد نگر سے کوچ کیا تو بیدر میں پہنچے۔ یہاں شیخ سمن کو بھی گمراہ کر لیا اور ملاں ضیا اور قاضی علاء الدین کو ترک دنیا کے مسلک پر لا کر ان کی لٹیا بھی ڈبو گئے۔ پھر جہاز پر سوار ہو کر حج کعبہ اللہ کو گئے۔ جب حرم محترم میں پہنچے تو چونکہ سنا ہوا تھا کہ لوگ مہدی کے ہاتھ پر رکن و قیام میں بیعت کریں گے۔ اس لئے سید محمد نے بھی اسی مکان پر دعویٰ کیا من اتبعنی فهو مومن کہا۔ چنانچہ ملاں ضیاء و قاضی علاء الدین نے آئنا کہہ کر بیعت کر لی یہ واقعہ ۹۰ھ میں ہوا۔ یہاں سے حضرت آدم علیہ السلام کی زیارت گاہ پر گئے اور کہا کہ میں نے بابا آدم علیہ السلام کے معانقہ کیا۔ مکہ سے مراجعت کی تو احمد آباد میں آ ڈیرے ڈالے۔ یہاں ملک برہان الدین بھی تارک الدنیا ہو کر حلقہ ارادت میں داخل ہوئے۔ ان کو مہدویہ خلیفہ ثالث جانتے ہیں۔ غرضیکہ یہاں سے علاقہ گجرات ندولا وغیرہ میں بہت سے مرید پیدا کئے۔ یہاں آ کر پھر دعویٰ کیا اور کہا کہ مجھ کو بار بار خدا کا حکم ہوتا ہے کہ دعویٰ کر اور میں ٹالتا چلا آتا ہوں۔ اب مجھ کو یہ حکم ہوا کہ اے سید محمد مہدیت کا دعویٰ کرو۔ ورنہ تم کو آخرت کے روز ظالموں میں سے اٹھاؤں گا۔ اس لئے میں نے دعویٰ کیا اور اب جو کوئی میرا انکار کرے کافر ہے اور مجھ کو خدا کی طرف سے الہام ہوتا ہے اور خدا نے فرمایا ہے کہ علم اولین و آخرین کا تم کو مالک بنایا گیا ہے بیان اور تفسیر قرآن کی کنجی تجھے دی گئی ہے۔

اس کے مہاجرین کی تعداد جب ۳۶۰ تک پہنچ گئی تو قندھار میں بھی جادام پھیلایا۔ غرضیکہ اس کی ہسٹری ایسے ہی اور بڑے بڑے واقعات سے لبریز ہے۔ آخر کو ترسٹھ

برس کی عمر میں اس نے انتقال کیا۔

خس کم جہاں پاک
پیش گوئی خواجہ نعمت اللہ ہالوئی

ولی نعمت اللہ صاحب نے مندرجہ ذیل پیش گوئی کرشن قادیانی مسلیمہ ثانی مرزا غلام احمد قادیانی کے لئے ۷۰۰ھ میں بیان فرمائی تھی۔ جو حرف بحرف صحیح ثابت ہوئی ہے۔

طاعون و قحط یکجا در ہند گشت پیدا
پس مومنوں بمیرند ہر جا ازیں بہانہ
مردے ز نسل ترکان رہزن شود چو سلطان
گوید دروغ دستاں در ملک ہندیانہ
دوکس بنام احمد گمراہ کنند بے حد
سازند از دل خود تفسیر در قرآنہ

ضلع گورداسپور میں موضع قادیاں کسی زمانے میں ایک غیر معروف گاؤں تھا۔ لیکن ہمارے سلسلہ کی ۲۹ ویں کڑی اسی جگہ سے مہیا ہونے کے باعث اب ایک نہایت مشہور اور تاریخی اہمیت کا شہر بن گیا ہے۔ ہمارے سلسلہ کا آخری کذاب اسی جگہ پر بھلا پھولا ہے۔ یہ حضرت ایک طویل مدت کی جگر کاوی اور مغز سوزی سے طرح طرح کے روپ بدلنے اور خدا جانے کیا کیا طریقے و حیلے سے بتدریج مختلف مراتب طے کرنے اور قدم قدم پر ٹھوکریں کھاتے ہوئے بڑی مشکل کے بعد مخلوق خدا کو اپنے دام ترویہ میں لانے کے لئے آخر خدا کی کے دعوے تک پہنچ ہی گئے۔

ایں کار از تو آید و مرداں چنیں کنند

لیکن یاران طریقت کی مہربانوں سے بہت دیر تک فائز المرام نہیں رہ سکیں گے اور عنقریب واپسی نکت لینے پر مجبور ہوں گے۔

آپ کا نام مرزا غلام احمد والد کا نام مرزا غلام مرتضیٰ، قوم کے مغل تھے۔ آپ کے والد مرزا غلام مرتضیٰ پرانے زمانے کے سیدھے سادھے اللہ والے سفید پوش آدمی تھے۔ بسر اوقات خدا کی مہربانی سے جوں توں کر کے ہوتی جاتی تھی۔ کچھ عالم آدمی بھی تھے۔ خدا انہیں غریق رحمت کرے۔ اپنی عمر اچھی گزار گئے۔ لیکن جاتے جاتے ہم کو ایک ایسی یادگار دیتے گئے جس کے دم سے قادیان کی زمین بقول مرزا ارض محترم ہوئی۔

آپ کی ابتدائی تعلیم عربی و فارسی گھر میں سے ہی حسب دستور زمانہ ہوئی۔ اس کے بعد ایک شیعہ عالم گل شاہ مرحوم ساکن بٹالہ سے شرح ملاں و قافیہ تک عربی تعلیم پائی اور چونکہ کوئی اور شغل نہ تھا۔ کچھ زمانہ کتب بینی میں مصروف رہے۔ آخر قدرے قابلیت پیدا ہو گئی تو بیچارے فکر معاش میں مبتلا ہوئے۔ چنانچہ اسی غرض سے وطن عزیز کو خیر باد کہہ کر سیالکوٹ میں رونق افروز ہوئے اور بڑی محنت سے خدا خدا کر کے بمباہرہ پندرہ روپے ماہوار کچہری میں ملازم ہو گئے۔ ان جتنی قابلیت کے آدمی کے لئے واقعی ایک نعمت غیر مترقبہ تھی۔ لیکن اس ملازمت پر آپ کبھی خوش نہیں ہوئے۔ گواہی دے بھی کچھ نہ کچھ جس کو یہ لوگ خدا کا فضل کہا کرتے ہیں ہو جاتا۔ مگر پھر بھی خرچ زیادہ اٹھتا اور آمدنی کم طبیعت ہمیشہ مغموم و اداس رہتی اور ہر مہینے کسی نہ کسی سے قرض اٹھانے کی نوبت آ ہی جاتی۔ آپ فراخی رزق کے لئے ہمیشہ وظیفہ کیا کرتے۔ مگر کامیابی نہ ہوتی تو کبھی کبھی آپ علم جعفر جس میں آپ پورے ماہر تھے سے آئندہ اوقات کی حل تفسیر دیکھتے۔ مگر معلوم ہوتا وہاں بھی کامیابی نہ ہوتی۔ بہر حال آپ کوشش کرتے رہتے اور صد ہا خیالات کے گھوڑے اپنے دماغ میں دوڑاتے رہتے اور دعاء بھی کرتے رہتے۔

غرضیکہ انہیں خیالی پلاؤں میں کبھی تو ان کے چہرہ سے بٹاشت ٹپکتی۔ لیکن پھر دوسرے لمحہ میں وہی مغموم سا چہرہ لے کر بیٹھ رہتے۔ عجب پراگندگی کا زمانہ تھا۔ طبیعت کو کبھی سکون نہیں تھا۔ ہوائی قصروں کی ادھیڑ بن اور شکست و ریخت میں اپنا کام بھی اچھی طرح نہ کر سکتے تھے۔ سچ ہے بابا! غربت بری بلا ہے۔

آپ کو بچپن ہی سے درد و طائف کا جیسا کہ آپ کہتے ہیں بہت شوق تھا۔ چنانچہ ایک دن آپ اس میں مشغول بیٹھے تھے تو ایک نہایت ہی بزرگ صورت سفید ریش آدمی عربی لباس زیب تن کئے تھے اور عصا ہاتھ میں لئے بلا اجازت اندر آ گیا اور السلام علیکم کہہ کر خود بخود بیٹھ گیا اور فرمایا کہ آج آپ کچہری سے دیر کر کے آئے ہیں۔ میں نے آپ کی خدمت میں نہایت ادب سے عرض کیا کہ اسی لئے تو چاکری کو بڑا کہا گیا ہے۔ حاکم کی مرضی جب چاہے اجازت دیوے۔ ہم تو حکم کے بندے ٹھہرے۔ کام زیادہ کرنا پڑتا ہے اور آمدنی نہایت محدود ہے۔ میری طبیعت اکتا گئی ہے۔ مگر کیا کروں اور بھی تو کم بخت کوئی کام نظر نہیں آتا۔ ورنہ آج ہی چھوڑ دوں۔ آپ ہی کوئی ایسا وظیفہ یا عمل بتلائیں جس سے دست غیب سے امداد ہو۔ یعنی کسی طریقہ سے دولت ہاتھ آئے۔ عرب نے جواب دیا میں ایسے عملوں کا قائل نہیں تو مرزا قادیانی نے کہا کہ علم جعفر میں تو اس کے حاصل کرنے کے بہت سے قاعدے اور عمل لکھے ہوئے ہیں تو عرب صاحب نے جواب دیا۔

ہاں ہیں۔ مگر یہی دست غیب ہے کسی کام میں انسان کی رجوعات اور فتوحات ہو جاویں۔ پس عرب صاحب نے وظیفہ بیان کر کے فرمایا کہ فقط پیر کے کندھے ہی سے کار برداری نہیں ہوگی۔ کچھ ہمت تو آپ کو خود بھی کرنی پڑے گی۔ چونکہ آپ کی طبیعت میں ماتحتی کا مادہ کم ہے۔ اس لئے آپ کوئی اور پیشہ اختیار کریں تو مرزا قادیانی نے جواب دیا۔

میں پہلے ہی اس خیال میں ہوں اور میرا ارادہ قانون کا امتحان دینے کا ہے کیونکہ اس میں آمدنی زیادہ ہے۔

چنانچہ مرزا قادیانی نے امتحان کے پاس کرنے میں بہت کوشش کی۔ لیکن خدا کی شان کہ کوشش رائیگاں گئی اور فیل ہو گئے۔ مگر ہمت نہ ہارے بقول ”بیکار مباح کچھ کیا کر“ پر عمل پیرا ہوتے ہی رہے۔ چنانچہ سید ملک شاہ ساکن سیالکوٹ جو علم نجوم و رمل میں ایک خاص ملکہ رکھتے تھے۔ ان سے بھی کچھ استفادہ کیا۔ (دیکھو اشاعت السنہ ج ۱۵ نمبر ۱ ص ۲۹)

بعد ازاں وکالت کا امتحان دینے کی خواہش پیدا ہو گئی وہ بھی کم بخت پوری نہ ہوئی۔ اس کے بعد بھی آپ کو اطمینان قلب نصیب نہیں ہوا تو آپ کی طبیعت جو بیکاری کو پسند نہ کرتی تھی کیمیا گری کی طالب ہوئی۔ چنانچہ بہترے دن اسی طرح کامیابی پر ضائع ہوئے۔ کبھی نسخہ کی غلطی پر شک ہوا اور کبھی آگ کے نرم ہونے پر احتمال گزرتا۔ غرضیکہ وہ محدود آمدنی بھی بہت سی اس میں ضائع کرنے کے بعد عاجز آ گئے اور حیران ہو کر سوچنے لگے کہ کیا کریں۔ جو کام بھی کرتے ہیں کامیابی نہیں ہوتی اور غربت ہے کہ بچے جھاڑ کر پیچھا ہی نہیں چھوڑتی۔ انہیں خیالات میں ایک دوست جو رائے صاحب تھے اور ہم مکتب بھی رہ چکے تھے اور دوستی کا دم بھرتے تھے کا خیال آیا تو ان کی خدمت میں حاضر ہوئے۔

رائے صاحب! بھائی مرزا آپ تو ایسے نکلے ہو کہ دوستی کے نام کو بھی بٹ لگا دیا۔ کبھی ملاقات ہی نہیں ہوتی۔ یہ آج کس طرح سے کیمیا گری سے فرصت ملی جو آنے کی رحمت گوارہ ہوئی۔ مرزا قادیانی! واہ صاحب واہ آپ نے پہلے سے ہی پیش بندی کر دی کہ میں نہیں ملتا۔ میں تو ملازم آدمی ہوں اور غیر کے بس میں ہوں۔ مگر آپ تو فکر محاش سے آزاد ہیں۔ آپ کو اس کا خیال رکھنا چاہئے ہم کو تو پیٹ کا دھندہ ہی ہر وقت بے چین کئے دیتا ہے۔ ورنہ ہر روز سلام کے لئے حاضر ہوتا کام بہت زیادہ ہے اور آمدنی نہایت کم اور اس پر غلامی کرتے کرتے پانچ سال ہو گئے۔ مگر ابھی تک کچھ بھی ترقی نہیں ہوئی اور نہ ہی کچھ ہونے کی امید ہے۔ ایسی حالت میں میں تو چاہتا ہوں کہ اس نوکری کو چھوڑ دوں اور پھر خیال آتا ہے کہ چھوڑ کر کیا کروں گا۔ کوئی بات سمجھ میں نہیں

آتی کہ کروں تو کیا کروں۔ کلبہ کے نیل کی طرح اسی چکر میں زندگی ختم کر دوں۔

رائے صاحب! یار مرزا میں ایک کام تم کو بتاؤں کام بہت اچھا ہے اور اگر یہ چل نکلا تو پلوں بارہ ہیں تم جانتے ہو آج کل ہندو مسلم و شیعہ، ہنی کے بحث مباحثے عالم شباب پر ہیں اور آپ تو آبائی ملاں آدمی ہو۔ اس لئے بھی کہ تمہارا رجحان طبیعت میں نے کئی دفعہ دیکھا ہے۔ اسی طرف زیادہ مائل ہے۔ اس لئے تم اس بحث پر کتابیں تیار کرو میرا خیال ہے کہ یہ کام بڑی خوش اسلوبی سے کر سکو گے اور بکری بھی کافی ہوگی اور نیک نامی سے تمہیں چار چاند لگ جائیں گے اور روپے کا تو کچھ ٹھکانہ ہی نہ ہوگا۔

ہمارے مرزا جو نوکری سے بیزار تھے رائے صاحب کے مشورہ سے محفوظ ہوئے اور شکریہ ادا کیا اور کتب بحث کی تیاریوں میں مشغول ہونے کی دل میں ٹھان کر صاحب سلامت کر کے رخصت ہوئے۔ راستہ بھر میں وہ انہیں خیالات میں محو رہے اور دل ہی دل میں خدا جانے کیا کیا بنائے اور کیا کیا بگاڑے۔ مگر نسبتاً بہت مسرور نظر آتے تھے کیونکہ مستقبل کی تاریکی میں جگنو چمکتا نظر آتا تھا۔ خدا خدا کر کے گھر پہنچے اور اسی سوچ میں رات گزری۔ سب سے پہلا کام جو صبح اٹھ کر کیا گیا وہ یہ تھا کہ نوکری چھوڑ دی گئی اور آپ سیالکوٹ سے سیدھے لاہور پہنچے۔ اس زمانہ میں محس العلماء مولوی ابوسعید محمد حسین صاحب بنالوی لاہور میں مسجد چیمپیاں والی میں مقیم تھے۔ مرزا قادیانی آپ کی خدمت میں حاضر ہوئے اور اپنی بیکاری کا افسانہ کچھ ایسے انداز سے پیش کیا۔ جس میں رقت بھری تھی اور بعد ازاں تیاری کتب بحث کا تذکرہ بھی کیا اور عرض کیا کہ میں ایک کتاب لکھنے کا ارادہ رکھتا ہوں۔ جس میں تین سو دلائل اسلام کی صداقت پر بیان کئے جاویں گے اور جو غیر مذاہب اس کا جواب دے گا اور میرے دلائل کو توڑے گا اس کو دس ہزار روپیہ انعام دیا جاوے گا اور اس کتاب میں بڑے زبردست دل چسپ مضامین ہوں گے کہ دنیا دنگ رہ جاوے گی اور مخالف کے دانت کھٹے ہو جاویں گے اور پھر حوصلہ بھی نہ ہوگا کہ کبھی معترض ہو اور میدان میں نکلے۔ مولوی ابوسعید محمد حسین صاحب نے فرمایا آپ کا مبلغ علم تو مولوی فاضل تک بھی نہیں پھر کس طرح سے اس قدر عظیم الشان کام انجام دے سکو گے تو سب سے زیادہ وقت یہ ہے کہ تم نادار آدمی ہو۔ اس کی اشاعت کو کس طرح سرانجام دو گے اور اس کے خرچ کا کون کفیل ہوگا۔

مرزا قادیانی نے جواب دیا آپ کی خدمت میں صرف اسی لئے حاضر ہوا ہوں کہ آپ اس وقت زمانہ بھر میں ماشاء اللہ مقبول و مشہور ادیب و عالم ہیں۔ ایک زمانہ آپ کا مداح ہے۔ آپ مہربانی کر کے میرے اشتہار اپنے اخبار اشاعت السنہ میں وقتاً فوقتاً اپنی تائید سے دے دیا

کریں۔ روپیہ دینے والے بہت لوگ ہیں۔ کسی کو مانگنا ہی نہیں آتا اور اگر میری تجویز جیسا کہ میرا خیال ہے چل نکلی تو میں اس کا منافع بھی اشاعت اسلام ہی پر خرچ کروں گا اور ایک کمیٹی کی شکل میں اس کی تحویل رہے گی۔

چنانچہ ابوسعید صاحب پر مرزا قادیانی کا وار چل گیا اور ان کی باتوں میں آگے اور آپ نے اس کی تائید حسب گزارش بڑے زور و شور سے کر دی اور آپ کی دیکھا دیکھی دوسرے اخبارات و رسائل نے پیروی کی ہم ناظرین کرام کی توجہ مضمون اشتہار کی طرف مبذول کراتے ہیں۔ جس کے پروپیگنڈے کو ایک دنیا نے لیک کہا۔

”میں براہین احمدیہ ایک ایسی کتاب بنانے کا تہیہ کر چکا ہوں۔ جو اسلام کی ایک چمکتی ہوئی تیغ بڑاں ہوگی اور جس میں تین صدایے دلائل ہوں گے جو اسلام کی صداقت پر دیئے جاویں گے اور یہ عقلیہ و نقلیہ دلائل کسی غیر مذاہب میں سے کسی کی مجال نہ ہوگی کہ وہ توڑ سکے اور جو مخالف اس کا جواب دے گا یا میرے دلائل بیان کردہ کو توڑے گا مبلغ دس ہزار روپیہ انعام کا مستحق ہوگا۔ براہین احمدیہ کی قیمت دس روپیہ ہے اور اس کی پچاس جلدیں ہوں گی۔ پانچ پانچ روپیہ چھٹی جلد جمع کرادیں تاکہ اس کی اشاعت جلد مکمل ہو سکے اور امراء خصوصاً اس میں بیش بیش حصہ لیں۔ اگر اغنیاء صرف ایک دن کا خرچ جو اس کے باورچی خانہ میں ہوتا ہے روانہ کر دیں تو یہ کام بڑی خوش اسلوبی سے حل ہو سکتا ہے۔“

غلام احمد رئیس قادیاں

چونکہ ان دنوں میں پنجاب میں آریہ مذہب والے پنڈت شردھانند کی وجہ سے اور ستھیا رتھ پرکاش، تحفۃ الہند کی وجہ سے نئے نئے بودے اعتراضات اسلام پر کرتے رہتے تھے اور ان پر نازاں تھے اور ہمارے علماء چالیس نے پکی روٹی دھکی روٹی کے ہیر پھیر اور شیعہ دینی جھگڑوں میں مشغول تھے اور اسی بات پر لے دے ہو رہی تھی کہ مرغی کے پیٹ سے جو انڈہ پچ نکلتا ہے وہ حرام ہے یا حلال ہے۔ فلاں کام یوں درست ہے یا نہیں اور دشمن تعاقب میں کمین گاہوں سے برابر بڑھتے چلے آ رہے تھے اور جب بھی کبھی ایسا موقعہ ہوتا ہے تو دشمن کھی کے چراغ جلاتا ہے اور یہ گرفتار ابو بکر علی انہیں کھے کھے فروعات پر غافل ہوتے ہیں اور دستار و تسبیح تک باقی نہیں رہتی۔ بقول اقبال:

نشان برگ گل تک بھی نہ چھوڑا اس باغ میں گلچیں

تیری قسمت سے بزم آرائیاں ہیں باغبانوں میں

کچھ ایسے ہی واقعات تھے۔ لہذا دل جن کے قلب میں اسلام کی گرمی انہی واقعات کی

وجہ سے موجزن تھی اس اشتہار سے کرمانگے اور دھڑا دھڑا روپیہ ملک کے کونہ کونہ سے آنا شروع ہوا تو ابوسعید مولوی محمد حسین صاحب نے اس وعدہ کی طرف توجہ دلائی اور حساب کتاب طے کر کے لئے کہا۔ مگر افسوس اس کا جواب نہایت تلخ دیا گیا کہ کیسا حساب اور کون سی کمیٹی اور پوچھنے والا میاں کون۔

مولانا کو اب غلطی کا احساس ہوا۔ بھلا تائید کرنے کے بعد کبھی تردید کر سکتے تھے۔ اب چشمہ پھوٹ نکلا تھا اور اس کا بند کرنا محال امر تھا۔

خود کردن را علاج نیست

ہزار کوشش کی کہ یہ ایک دھوکہ ہے۔ اس سے بچو۔ مگر سنا کون تھا۔ مرزا قادیانی کا رنگ ایسا چڑھا کہ پھر اتارے سے نہ اتر اور اتر بھی کیسے سکتا تھا۔ بیچ بونے کے بعد اور کافی دیر پانی دینے کے بعد اس کا شمر دیکھنا یقینی ہوتا ہے اور ہوا بھی یہی۔

اس بے پناہ آمدنی سے جو ہارش کی طرح برابر آ رہی تھی۔ مرزا قادیانی کے تمام قرضے اتر گئے۔ لنگر جاری کر دیا گیا اور ایک بھاری رقم جمع ہو گئی اور ملک کے کونے کونے میں آپ مشہور ہو گئے اور اب وہ وقت جو ایفائے وعدہ کے نام سے یاد کیا جاتا ہے آ پہنچا لوگ کتاب کے لئے دھڑا دھڑا تھامنے کرنے لگے۔

عرب صاحب سفید ریش وہی تسبیح و عصا والے بزرگ کے وظیفہ نے خوب تسلی کی تو کہیں خویش شناس ہوئے۔ اپنی گزشتہ عمر کا افسوس ہوا کہ یونہی گنوا دی ایسا آسان وظیفہ اگر پہلے سے ہی کیا ہوتا تو آج ضلع گورداسپور کے مالک ہوتے۔

کتاب کا وعدہ بڑی لہر ترائی سے کیا گیا۔ اس میں یہ ہوگا وہ ہوگا۔ تین صد سے زائد دلائل ہوں گے کوئی توڑ ہی نہ سکے گا۔ وغیرہ وغیرہ! اور جب پہلی، دوسری، تیسری، چوتھی جلدیں تیار ہوئیں تو ان میں کیا تھا۔

بہت شور سنتے تھے پہلو میں دل کا

جو چیرا تو اک قطرہ خون نکلا

اڈل! یہ کہ براہین احمدیہ حسب وعدہ نہ نکلی اور پھر جو اصرار پر نکلی بھی تو سوائے تمہیدی مضامین کے نہ ارد یہ ہوگا، وہ ہوگا، ایسا ہوگا، ویسا ہوگا، یہ کریں گے، وہ کریں گے۔ دوسری اور تیسری جلد مقدمہ میں ہی ختم کر دی۔ گویا کہ وعدہ یاد ہی نہ رہا اور اگر یاد بھی ہوتا تو کیا لکھا جاتا۔ دین اسلام تو تیرہ سو برس پہلے ہی مکمل ہو چکا تھا اور لکھا بھی کیا جاتا۔ ضرورت بھی پیسوں کی وہ مل

گئے اور بس چوتھی جلد میں آٹھ تمہیدات تھیں جو ۵۱۲ صفحات پر مشتمل تھیں۔

تمہیدات کے بعد باب اوّل شروع ہوا ہی تھا کہ جلد چہارم کی پشت پر اشتہار دے دیا گیا کہ اب براہین احمدیہ کا کام خدا کی سپرد کر دیا گیا اور اس نے اس کی تکمیل اپنے ذمے لے لی قصہ ختم اور بیختمی ہضم۔

اکثر لوگوں کی امیدوں پر پانی پھر گیا اور بعض لوگوں نے روپیہ کی واپسی کے لئے تقاضے شروع کئے۔ مگر نقار خانہ میں طوطی کی آواز کون سنتا ہے۔ معاملہ کچھ مدت بعد رفع دفع ہو گیا۔

رسیدہ بود بلائے دلی بخیر گزشت

پھر خدا کی شان حضرت صاحب کی آمد سے مسلمانوں پر مصیبت کے پہاڑ ٹوٹ پڑے۔ برہمہ سماج و آریہ سماج والوں نے براہین احمدیہ کا جواب لکھا۔ اس میں اس قدر اعتراضات اسلام پر کئے کہ الامان۔ مگر یہ بجائے جواب دینے کے اس بات پر اتر آئے کہ میرے الہاموں کے مقابلہ میں الہام کرو۔ اچھی تیغ براں تھی جو اسلام کے گلے پر چلائی گئی مگر خدا کا شکر ہے کہ بس کند ہو کر رہ گئی۔

اصل میں یہ لوگوں کی اپنی غلطی تھی جو تقاضے پر اتر آئے کیا مرزا قادیانی نے کتاب سراج منیر کا وعدہ نہیں کیا تھا۔ ضرور کیا تھا اور چندہ بھی جمع ہو گیا تھا۔ مگر سب کچھ چٹ کر گئے اور کتاب کا نام بھی نہ لیا تھا۔

اب مرزا قادیانی کو عرب صاحب کے وظائف میں کمال درجہ کا لطف اور سرور آنے لگا اور آپ دن رات انہیں مشاغل میں مہمک رہنے لگے۔ سب سے پہلے آپ نے مناظر و مجدد اسلام کی حیثیت سے پہلی سیر می پر قدم رکھا۔ دوسری پر مثیل مسیح، تیسری پر مسیح موعود، چوتھی پر احمد رسول اور پانچویں پر عین اللہ بن گئے۔

”بدنام اگر ہوں گے تو کیا نام نہ ہوگا“ کے مصداق آپ شیطان کی آنت کی مانند ملک کے دور دراز میں تو پہلے ہی پھیل چکے تھے۔ لنگر جاری کرنے سے آپ کی مشہوری دوسرا پہلو اختیار کرنے لگ گئی اور تھوڑے عرصہ میں ہی آپ کے ارادتمندوں کا حلقہ بہت وسیع ہو گیا۔ الہام کی مشین کے پرزے کچھ دیسی اور کچھ ولایتی بھی مل گئے۔ کام بڑی خوش اسلوبی سے چلنا شروع ہوا اور یہ کارخانہ اینڈ کو کی حیثیت سے چل نکلا۔ اخبار جاری کر دیئے، الہام تو گھر کے ہی تھے کہیں سے لینے تھوڑے ہی ہوتے تھے۔ بڑی سرعت اور کثرت سے ہونے لگے۔ سلسلہ بیعت جاری کر دیا گیا اور مریدوں کے نام بالترتیب رجسٹر میں درج ہو کر چندہ کے سرمایہ سے غلام احمد اینڈ کو، کا

بازار گرم ہونے لگا۔ ہر طرح سے انتظام مکمل کر لیا گیا اور اب اس قلعہ سے چاروں طرف گولہ باری بڑی تنظیم سے شروع کر دی گئی۔

ادھر ہمارے علمائے کرام جو خواب غفلت میں خاموش سوئے ہوئے تھے کچھ بیدار ہوئے۔ لیکن کسی علوم جدیدہ اور تنظیمی مرکز۔ کیہ فقدان کے باعث پوری پوری مدافعت نہ کر سکے۔ میرا تو ایمان ہے کہ اگر مولا کریم ہمارے مولا نامولوی ثناء اللہ صاحب امر تسری فاتح قادیان کا اس طرف رجحان نہ ہوتا تو یقینی امر تھا کہ دنیا کبھی کی گمراہ و مرتد ہو گئی ہوتی۔ گو ہر فرعونے راموسی ضرور ہے۔ مگر انہی کی وجہ سے تو مرزا نے ننگ آ کر آخری دعا کی اور حق کو پھول چڑھاتا ہوا ملک عدم کو چل دیا۔ یہ ہی مرزا قادیانی کے چند الہامات صریح طور پر قرآن مجید اور توحید کے خلاف ہیں۔

..... ”انت منی وانا منك“ تو مجھ سے اور میں تجھ سے ہوں۔

(دافع البلاء ص ۸، خزائن ج ۸ ص ۲۲۷)

”قل هو الله احد . الله الصمد . لم يلد ولم يولد . ولم يكن له كفوا احد“ ﴿کہاے محمد! اللہ ایک ہے۔ نہیں جتا اس نے اور نہ جتا گیا اور نہیں ہے واسطے اس کے برابری کرنے والا کوئی﴾

۲..... ”انت منی بمنزلة توحیدی و تفریدی“ تو بمنزلہ میری توحید اور تفرید کے ہے۔

(حقیقت الوحی ص ۸۶، خزائن ج ۲۲ ص ۸۹)

”انت اسمی الاعلیٰ“ تو میرا سب سے بڑا نام ہے۔

(اربعین نمبر ص ۳۳، خزائن ج ۱۷ ص ۴۲۳)

”ان منی بمنزلة ولدی“ تو مجھ سے بمنزلہ میرے بیٹے کے ہے۔

(حقیقت الوحی ص ۸۶، خزائن ج ۲۲ ص ۸۹)

”انت من ماء ناوهم من فضل“ تو ہمارے پانی سے اور لوگ خشکی سے۔

(اربعین نمبر ص ۳۳، خزائن ج ۱۷ ص ۴۲۳)

”انت منی بمنزلة اولادی“ تو مجھ سے بمنزلہ اولاد کے ہے۔

(الحکم ج ۴، ۱۰ نومبر ۱۹۰۰ء، اربعین نمبر ص ۱۹، خزائن ج ۱۷ ص ۴۵۲ حاشیہ)

”تکاد السموات يتفطرن منه وتنشق الارض وتخر الجبال هدأ ان دعوا للرحمن ولدا (مریم: ۹۰-۹۱)“ ﴿نزدیک ہیں کہ پھٹ جائیں آسمان اور پھٹ جائے زمین اور گر پڑیں پہاڑ کانپ کر اس سے کہ دعویٰ کیا انہوں نے اولاد کا واسطے اللہ کے﴾

”وما ينبغي للرحمن ان يتخذ ولداً (مریم: ۹۲)“ ﴿اور نہیں لائق واسطے رحمان کے کہ پکڑے اولاد۔﴾

”ماکان الله ان يتخذ من ولد سبحانه (مریم: ۵۳)“ ﴿نہیں لائق واسطے اللہ کے یہ کہ پکڑے اولاد، پاک ہے۔﴾

”الذی له ملک السموات والارض ولم يتخذ ولداً ولم یکن له شریک فی الملک (فرقان: ۲)“ ﴿وہ جو واسطے اس کے بادشاہی آسمانوں کی اور زمین کی اور نہ پکڑی اولاد اور نہیں ہے واسطے اس کے بچ بادشاہی کے۔﴾

۳..... ”انما امرک اذا ارادت شیفاً ان تقول له کن فیکون (تذکرہ ص ۱۷، ۶۶۱، حقیقت الوحی ص ۱۰۵، خزائن ج ۲۲ ص ۱۰۸)“ تیرا یہ مرتبہ ہے کہ جس چیز کا توارادہ کرے وہ صرف اسی قدر کہہ دے کہ ہو جائے ہو جائے گی۔

”اذا قضی امرأ فانما یقول له کن فیکون (آل عمران: ۴۷)“ ﴿جب مقرر کرتا ہے کچھ کام (اللہ) پس سوائے اس کے نہیں کہ کہتا ہو۔ پس وہ ہو جاتا ہے۔ (یہ اللہ کی شخص مفت ہے)﴾

۴..... ”کشفی حالت میں اس عاجز نے دیکھا کہ انسان کی صورت میں (گویا فرشتے ہوں گے) دو شخص ایک مکان میں بیٹھے ہیں۔ ایک چھت کے قریب ایک زمین پر تب میں نے اس شخص کو جو زمین پر بیٹھا تھا مخاطب کر کے کہا۔ مجھے ایک لاکھ فوج کی ضرورت ہے۔“

(تذکرہ ص ۱۷، ۶۶۱، طبع ۳)

کیا مرزا سلطان محمد سے لڑائی کا میدان کارزار گرم کرنا تھا اور نہ جہاد کو تو آپ نے حرام قرار دیا یہ فوج کی کیا ضرورت تھی۔ کیا امیر حبیب اللہ سے مرتد کے قتل کا بدلہ لینا تھا اور پھر بتاؤ وہ فوج آئی بھی اور فرشتے نے کیا جواب دیا؟

۵..... ”(حضرت مسیح) کے ہاتھ سے سوائے مکر و فریب کے کچھ بھی نہ تھا۔“

(ضمیمہ انجام آختم ص ۷، خزائن ج ۱۱ ص ۲۹۱)

اس نے مادر زاد اندھوں اور کبھڑوں کو اچھا کیا مردے زندہ کئے مگر مثیل مسیح صاحب تو زندے کی جان بھی نہ نکال سکے۔

۶..... ہم پر گورنمنٹ برطانیہ کے بڑے بڑے احسانات ہیں۔ لہذا اپنی اس مہربان گورنمنٹ کا شکریہ ادا کریں اتنا ہی تھوڑا ہے..... اللہ تعالیٰ نے دور اس مبارک گورنمنٹ

ہماری نجات کے لئے ابررحمت کی طرح بھیج دیا۔“ (مجموعہ اشتہارات ج ۳ ص ۲۱۸)
 منہ پر تعریفیں کرتے ہو شاید گورنمنٹ ڈاک خانہ میں ملازم نہ رکھ لے۔ ورنہ دجال
 آپ کس کو کہتے ہو اور انگریزی ٹوپی بڑھاؤ کی تشبیہ کیا دیا کرتے ہو اور کسر صلیب اپنا مشن قرار
 دیتے ہو اور عیسیٰ علیہ السلام کو کھا دے شرابی کہتے ہو۔ نعوذ باللہ!

۷..... ”امام زمان ہوں اور خدا میری تائید میں ہے اور وہ میرے لئے ایک تیز
 تلوار کی طرح کھڑا ہے اور مجھے خبر کر دی گئی ہے کہ جو شرارت سے میرے مقابل کھڑا ہوگا وہ ذلیل
 و شرمندہ کیا جائے گا۔“ (مروۃ امام ص ۲۶، خزائن ج ۱۳ ص ۴۹۷)
 ہاں تمہارا کوئی ایسا ناکارہ خدا ہوگا جو ایک سپاہی کی حیثیت سے تمہارے حکم پر تلوار لئے
 کھڑا ہوگا یہ بتاؤ کہ یہ تلوار اس نے کبھی چلائی بھی یا تم ہی اٹھے اس کے ہاتھ سے کام آئے۔
 ۸..... آسمان سے کئی تخت اترے مگر تیرا تخت سب سے اوپر بچھایا گیا۔

(حقیقت الوحی ص ۸۹، خزائن ج ۲۲ ص ۹۲)

کوئی بھی کام مسیحا تیرا پورا نہ ہوا
 نامرادی میں ہوا ہے تیرا آنا جانا
 ۹..... ”اذا غضبت“ غضبت مرزا جس پر تو ناراض اس پر میں ناراض۔

(حقیقت الوحی ص ۸۷، خزائن ج ۲۲ ص ۹۰)

تب ہی تو پیر مہر علی شاہ سجادہ نشین و پیر جماعت علی شاہ سجادہ نشین آج تک سلامت
 رہے۔ آپ کو غصہ آ گیا تھا نہ۔

۱۰..... ”انت اشد مناسبة بعیسیٰ ابن مریم اشبه الناس خلقاً
 وخلقاً وزماناً“ فرشتوں کی کھلی ہوئی تلوار میرے آگے ہے پر تو نے وقت کو نہ پہچانا نہ دیکھا نہ
 جانا۔ برہمن اوتار سے مقابلہ اچھا نہیں۔ (ازلۃ الادہام ص ۱۲۳، خزائن ج ۳ ص ۱۶۵)

حاشیہ پر مرزا قادیانی اس الہام کی تشریح یوں کرتے ہیں: ”یہ پیش گوئی ایسے شخص کے
 بارے میں ہے جو مرید بن کر پھر مرتد ہوا اور شوخیاں دکھلائیں اس سے ڈاکٹر عبدالحکیم مراد ہے۔
 اس الہام کے مقابلہ میں ڈاکٹر عبدالحکیم صاحب نے بھی ایک پیش گوئی فرمائی تھی۔ جو
 اعلان الحق ص ۴ پر مندرج ہے۔ جس میں انہوں نے فرمایا۔

”مرزا سرف ہے کذاب ہے عیار ہے صادق کے سامنے شریفنا ہو جائے گا اور اس کی
 میعاد تین سال بتائی۔“ اس کے مقابل میں مرزا قادیانی نے اپنا ایک اور الہام شائع کیا۔ مبرک خدا

تیرے دشمن کو ہلاک کرے گا۔ خدا کی قدرت مرزا قادیانی فوت ہو گئے اور ڈاکٹر عبدالحکیم عرصہ تک زندہ رہا۔

..... ”لولاك لما خلقت الافلاك“ اے مرزا اگر تو نہ ہوتا تو میں آسمانوں کو پیدا نہ کرتا۔ (تذکرہ ص ۱۱۲)

”كل لك ولا مرك“ سب تیرے لئے اور تیرے حکم کے لئے۔ (تذکرہ ص ۷۰۶)

ایک محمدی بیگم کے لئے دن رات ایک کر دیئے مگر ملی نہیں۔ آسان پیدا ہوئے کیا یہ وہی آسان ہیں جو آپ نے خود خدا بن کر پیدا کئے تھے وہ کیا ہوئے اور حکم بھی اسی الہام میں ہی آپ نے کئے تھے جو محمدی بیگم کے رنگ میں پورے ہوئے۔

..... ۱۲ ”فجعلني الله ادم واعطاني كلما اعطى لابي البشر وجعلني بروز الخاتم النبیین وسيد المرسلین“ خدا نے مجھ کو آدم بنایا اور مجھ کو وہ سب چیزیں بخشیں جو ابوالبشر آدم کو دی تھیں اور مجھ کو خاتم النبیین اور سید المرسلین کا بروز بنایا۔

(خطبہ الہامیہ ص ۲۵۴، خزائن ج ۱۶ ص ۲۵۴)

شرک فی البصوت ہے۔ کرشن صاحب ہم تو تنازع کے قائل نہیں ہاں البتہ آپ کا گروہ ہو گا یہ شوخیاں انہیں مبارک ہوں۔

..... ۱۳ ”ما انا الا كالقران وسيظهر على يدي مآظہر من الفرقان“ میں تو بس قرآن ہی کی طرح ہوں اور قریب ہے کہ میرے ہاتھ پر ظاہر ہو گا جو کچھ قرآن سے ظاہر ہوا۔ (تذکرہ ص ۶۷۴)

امت مرزائی کلام مجید کو اب چھوڑ دو۔ کیونکہ مرزا قادیانی نے وہ پچاس الماریاں جو گورنمنٹ برطانیہ کی مدح و ستائش میں لکھی ہوئی ہیں۔ تمہارے لئے بمنزلہ قرآن بقول مرزا کافی ہیں۔ بس انہیں کا ورد زبان کرو اٹھتے بیٹھتے سوتے جاگتے اور اس کا ثمر مرنے کے بعد معلوم ہو گا۔

..... ۱۴ ”یہ مکالمہ اللہ جو مجھ سے ہوتا ہے یقینی ہے۔ اگر میں ایک دم کے لئے بھی

اس میں شک کروں تو کافر ہو جاؤں اور میری آخرت تباہ ہو جاوے۔ وہ کلام جو میرے پر نازل ہوا۔ یقینی اور قطعی ہے اور جیسا کہ آفتاب اور اس کی روشنی کو دیکھ کر کوئی شک نہیں کر سکتا جو اللہ تعالیٰ کی طرف سے میرے پر نازل ہوتا ہے اور میں اس پر ایسا ہی ایمان لاتا ہوں۔ جیسا کہ خدا کی کتاب پر۔“

(تجلیات الہیہ ص ۲۰، خزائن ج ۲۰ ص ۴۱۲)

تب ہی تو کوئی بات پوری نہ ہوئی۔ آپ نے فرمایا تھا کہ میاں منظور محمد صاحب کے

متعلق ایک الہام ہوا اور خوشخبری سنائی تھی۔ بشیر الدولہ، عالم کباب، شادی خاں، کلمۃ اللہ خاں بذریعہ الہام الہی معلوم ہوا کہ میاں منظور محمد صاحب کے گھر میں یعنی محمدی بیگم کا ایک لڑکا پیدا ہوگا۔ جس کے یہ نام ہوں گے اور یہ نام بذریعہ الہام الہی معلوم ہوئے۔

(البشری ج ۳ ص ۱۱۶، تذکرہ ص ۶۲۲)

حضرت مرزا قادیانی کی اس پیش گوئی کے شائع ہو جانے کے بعد کیا ہوا۔ افسوس کہ محمدی بیگم ہی چل بسی لہذا آپ کی وحی جمع ہوئی۔

۱۵..... ”یسین انک لمن المرسلین علی صراط المستقیم تنزیل

العزیز الرحیم“ (حقیقت الوحی ص ۱۰۷، خزائن ج ۲۲ ص ۱۱۰)

حضور نعر رسل کے خطابات رحمانیہ کی چوری ہے۔ کلام مجید میں مولا کریم اپنے حبیب کی تعریف فرما رہے ہیں اور مرزا قادیانی کہتے ہیں کہ میری تعریف ہو رہی ہے۔

۱۶..... ”انا اعطینک الکوثر“ (حقیقت الوحی ص ۱۰۲، خزائن ج ۲۲ ص ۱۰۵)

فرقان مجید کی ایک آیت ہے جو محمد رسول اللہ ﷺ پر نازل ہوئی تھی مگر آپ نے اپنے پر لگادی۔ سینہ زوری ہے چوری۔

۱۷..... ”سبحان الذی اسری بعبدہ لیلاً“

(حقیقت الوحی ص ۷۸، خزائن ج ۲۲ ص ۸۱)

کلام مجید کی ایک آیت شریفہ ہے جو رسول پاک کی شان میں نازل ہوئی۔ کون پوچھنے والا، چوری کر لی گئی۔

۱۸..... ”اردت ان استخلف فخلقت ادم“ میں نے ارادہ کیا کہ اسی زمانہ

میں اپنا خلیفہ مقرر کروں۔ جو میں اسی آدم یعنی مرزا کو پیدا کیا۔

(حقیقت الوحی ص ۱۰۷، خزائن ج ۲۲ ص ۱۱۰)

خود ہی خدا بننے ہیں اور لطف یہ کہ خود ہی پیدا ہوتے ہیں۔ عجیب منطق ہے۔

اس سادگی پہ کیوں نہ کوئی مر جائے اے خدا

لڑتے ہیں اور ہاتھ میں تلوار بھی نہیں

ایک سوال ہے جو امت مرزائیہ ہمیشہ پوچھا کرتی ہے کہ اگر مرزا قادیانی اس صدی کے مجدد نہیں تو اور کون ہے بتاؤ۔ اس لئے ہم یہاں ناظرین کرام کو مجددین کے نام بھی بتائے دیتے ہیں تاکہ بوقت ضرورت کام آئیں۔

-۱ عمر بن عبد العزیزؓ، سالم قاسم اور کھول۔
-۲ امام محمد بن ادریس شافعیؒ، احمد بن محمدؒ، یحییٰ بن عونؒ، اہلب بن عبد اللہ اور خلیفہ ماموں۔
-۳ قاضی احمد بن شریح بغدادیؒ، ابو الحسن اشعریؒ، ابو جعفر طحاوی حنفیؒ اور ابو عبد الرحمن نسائیؒ۔
-۴ امام ابو بکر باقلانیؒ، خلیفہ قادر باللہ عباسیؒ۔
-۵ محمد بن محمد ابو حامد غزالیؒ، ابو طاهر سلفیؒ۔
-۶ محمد بن عمر فخر الدین رازیؒ، شہاب الدین سہروردیؒ۔
-۷ احمد بن عبد الحلیم تقی الدین ابن تیمیہؒ، خواجہ معین الدین چشتیؒ۔
-۸ حافظ زین الدین عراقی شافعیؒ، علامہ ناصر الدین شاذلیؒ۔
-۹ عبد الرحمن بن کمال الدین المعروف جلال الدین سیوطیؒ، محمد بن عبد الرحمن سخاوی شافعیؒ۔
-۱۰ ملا علی قاریؒ، علی بن ہسام ہندی کئیؒ۔
-۱۱ شیخ احمد بن عبد الاحد بن زین العابدین فاروقی سرہندی مجدد الف ثانیؒ۔
-۱۲ سید احمد بریلویؒ، شاہ عبد الغنی محدث دہلویؒ۔
-۱۳ شاہ اسماعیل شہید شاہ رفیع الدین شاہ عبد القادرؒ۔
-۱۴ نواب صدیق الحسن خاںؒ، حضرت مولانا محمد قاسم نانوتویؒ، احمد رضا خاں بریلویؒ، میاں نذیر حسین صاحب محدث دہلویؒ، مولوی رحمت اللہ صاحب مہاجر کئیؒ۔
-۱۹ ”اصلی واصوم واسهر وانام“ میں نماز پڑھوں گا اور روزہ رکھوں گا جاگتا ہوں اور سوتا ہوں۔ (تذکرہ ص ۴۶۰)
- ”لاتأخذہ سنة ولا نوم“ مرزا جی یہ تمہارے خدا کے صفات ہیں جو کبھی جاگتا ہے کبھی سوتا ہے کبھی وضو کرتا ہے اور کبھی نماز پڑھتا ہے۔ ہمارا خدا پاک ہے۔
-۲۰ ”واعطیت صفة الافناء والاحیاء“ مجھ کو فانی کرنے اور زندہ کرنے کی صفت دی گئی۔ (خطبہ الہامیہ ص ۵۶، ۵۵، خزائن ج ۱ ص ۵۶، ۵۵)
- ”اللہ الذی خلقکم ثم رزقکم ثم یمیتکم ثم یحییکم هل من شرکافکم من یفعل من ذلکم من شئ (روم: ۴۰)“

۲۱..... ”اعملو ما شعثم انی غفرت لکم“ اے مرزا تو جو بھی چاہے کر ہم نے تم کو بخش دیا۔ (تذکرہ ص ۵۱۱)

مرزا قادیانی شاید اس الہام کی وجہ سے ہی قوت باہ کے لئے کھٹے اور کستوری اور کچلے وغیرہ کھایا کرتے تھے اور شاید اسی لئے بے گناہ بہو کو طلاق دلوادی تھی اور لڑکوں کو عاق کر دیا تھا۔

۲۲..... ”واللہ انی غالب وسيظهر شوکتی وكل هالك الامن قعد فی سفینتی“ خدا کی قسم غالب ہوں اور عنقریب میری شان ظاہر ہو جائے گی۔ ہر ایک ہلاک ہو گا وہی بچے گا جو میری کشتی میں بیٹھ گیا۔ (تذکرہ ص ۷۱۳)

محمدی بیگم کی شادی سے، عبداللہ آتھم کے زندہ رہنے سے، ڈاکٹر عبدالحکیم کی پیش گوئی کے مطابق مرنے سے، اور ابوالوفا مولانا ثناء اللہ کی دعا کرنے کے لئے تشریف لے جانے سے، قبلہ مہر علی شاہ صاحب سجادہ نشین سے فرار ہونے اور مولانا محمد بشیر سے شکست کھانے سے بڑی شان ظاہر ہوئی۔

۲۳..... ”قطع دابر القوم الذین لا یؤمنون“ اس قوم کی جڑ کاٹی گئی جو مجھ پر ایمان نہیں لائے۔ (حقیقت الوحی ص ۹۲، خزائن ج ۲۲ ص ۹۵)

مرزا قادیانی کے اس الہام سے عیسائی، یہودی، ہندو اور دیگر اقوام ایک بھی باقی نہ رہے اور اب تو صرف مرزائی ہی مرزائی دنیا پر ہیں۔ باقی سب کی جڑیں کاٹی گئی ہیں۔ افسوس ہم اس کا جواب کس کو دیں۔

۲۴..... ”وما ارسلنک الا رحمة للعالمین“

(حقیقت الوحی ص ۸۲، خزائن ج ۲۲ ص ۸۵)
آپ کا ہی لین کلیئر ہو چکا ورنہ آپ میں اگر چشم بصیرت ہوتی ہو تو دنیا کو دیکھتے کدے سے زیادہ مر بزر ہے۔ آئے تو رحمت کے لئے تھے بن گئے زحمت۔

۲۵..... ”قل یا ایہا الناس انی رسول اللہ الیکم جمیعا“

(مجموعہ اشتہارات ج ۳ ص ۲۷۰)

رسول پاک کے خطاب رحمانیہ کی چوری ہے۔ سینہ زوری ہے۔

۲۶..... ”وما ارسلنک الا رحمة للعالمین“ اے مرزا ہم نے تجھے تمام جہان کے لئے رحمت بنا کر بھیجا ہے۔ (انجام آتھم ص ۷۸، خزائن ج ۱۱ ص ۷۸)

یہ بھی فرقانِ حمید کی ایک آیت شریفہ ہے اور رسول پاک کا ایک خطاب رحمانیہ ہے جو آپ سید زوری سے لے رہے ہیں۔

۲۷..... ”داعياً الى الله اور سراج المنیر“

(اربعین نمبر ۲ ص ۵، خزائن ج ۷ ص ۳۵۰)

یہ بھی ایک مفرد خطاب رسول پاک کا ہے جو آپ خواہ مخواہ چوری کر کے اپنے اوپر چسپاں کر رہے ہیں۔

۲۸..... ”ان قدمی هذه على منارة ختم عليها كل رفعه“ میرا قدم

اس منارہ پر ہے جہاں تمام بلندیاں ختم ہیں۔ (خطبہ البہامیہ ص ۷۰، خزائن ج ۱۶ ص ۷۰)

رسول پاک پر فضیلت فرما رہے ہیں چاہے ایک شمر بھر رفعت بھی ذات والا کو دیکھنے میں نہ آئی ہو۔ تب ہی تو کوئی الہام سچا نہ ہوا۔

۲۹..... ”اتانى مالم يوت احداً من العلمين“ مجھے وہ چیز دی جو دنیا میں

کسی دوسری انسان کو نہ دی گئی۔ (حقیقت الوحی ص ۷۰، خزائن ج ۲۲ ص ۱۱۰)

میرے خیال میں تو وہ ناکامی ہی ہے کیونکہ آپ کی کوئی پیش گوئی صحیح نہیں نکلی۔

۳۰..... ”يحمدك الله من عرشه يحمدك الله ويمشي اليك“ خدا

عرش پر تیری حمد کرتا ہے اور تیری طرف چلا آتا ہے۔ (انجام آقلم ص ۵۵، خزائن ج ۱۱ ص ۵۵)

خدا اور مرزے کی حمد کرے استغفر اللہ ربی کیا جواب دوں۔ گستاخی دے ادبی ہے۔ ہاں یہ بتاؤ کہ وہ پہنچا بھی یا ابھی آ رہا ہے۔ پہنچتا تو محمدی سے شادی ہو ہی جاتی۔

۳۱..... ”انت مدينة العلم“ اے مرزا تو علم کا شہر ہے۔ (تذکرہ ص ۳۹۲)

فخر دو عالم نے فرمایا تھا میں علم کا شہر ہوں اور علیؑ اس کا دروازہ۔

”انا مدينة العلم وعلى بابها“ اور یہ تو علم کی ایک گلی بھی نہیں۔

۳۲..... ”انى همى الرحمن“ میں خدا کی ہاڑ ہوں۔ (البشری ج ۲ ص ۸۹)

تب ہی تو دعائیں کرتے ہو میں مغلوب ہو گیا ہوں ہار گیا ہوں۔ ”رب انسى مغلوب“ اور تب ہی بتائے کچھ نہیں بنتی۔

۳۳..... ”انى مع الاسباب ايتك بغثة انى مع الرسول اجيب

اخطى واصيب“ میں اسباب کے ساتھ اچانک تیرے پاس آؤں گا خطا کروں گا اور بھلائی کروں گا۔ (البشری ج ۲ ص ۹۰)

مرزا کا خدا کوئی قلی ہے جو اسباب کے ساتھ اچانک آئے گا اور خطا کرے گا تو بہ نعوذ باللہ خدا کی اچھی صفتیں ہیں جو بیان ہو رہی ہیں اور جو خطا کر کے بھلائی کرے وہ شریفوں کے نزدیک بھلائی نہیں ہوتی۔

.....۳۳

رسید مژدہ زغیم کہ من ہماں مردم
کہ اوجہ دایں دین در اہنما باشد

(تزیان القلوب ص ۲، خزائن ج ۱۵ ص ۱۳۲)

یہاں تک ہی رہتے تو اچھا تھا۔ مگر اس کے بعد مسیح موعود، مثیل مسیح، کرشن، جے سنگھ بہادر، آریوں کے بادشاہ، رودرگوپال، احمد رسول، مالک الملک ایک آدمی بیس روپ بدلتا ہے اور انہم الحاکمین کے بہترین رسولوں کی اور ان کے پیارے ناموں کی تحقیر کرتا ہے۔

.....۳۵

منم مسیح زماں و منم کلیم خدا
منم محمد و احمد کہ مجتبیٰ باشد

(تزیان القلوب ص ۳، خزائن ج ۱۵ ص ۱۳۲)

کہتا ہے کہ میں (مرزا قادیانی) مسیح زمان ہوں۔ خدا سے باتیں کرتا ہوں اور میں محمد و احمد خدا کے ہاں تعریف کیا گیا ہوں۔

.....۳۶

میں کبھی آدم کبھی موسیٰ کبھی یعقوب ہوں
نیز ابراہیم ہوں سلیمان ہیں میری بے شمار

(براہین احمدیہ حصہ پنجم ص ۱۰۳، خزائن ج ۱۲ ص ۱۳۲)

لوا ب آدم، موسیٰ، یعقوب اور ابراہیم بھی بن گیا۔ دوسرے مصرعہ کا جواب دیتا مگر تہذیب مانع ہے۔

.....۳۷

آدم نیز احمد حقار
در برم جلمہ ہمہ ابرار

(نزول المسح ص ۹۹، خزائن ج ۱۸ ص ۲۷۷)

مرزا قادیانی کہتے ہیں میں احمد مختار بھی ہوں اور آدم علیہ السلام بھی ہوں اور میرے کرتے میں تمام رسول چھپے ہیں۔

.....۳۸

آنچہ دادست ہر نمی راجام
داداں جام رامر اتمام

(نزل السج ۹۹، خزائن ج ۱۸ ص ۴۷۷)

جو جو پیالہ علم کا تمام نبیوں کو مولا سے ملا وہ تمام پیالے بیک وقت ایک بڑے جام میں اکٹھے کر کے مجھے دیئے گئے۔ اس لئے مرزا قادیانی تمام انبیاء پر اپنی فضیلت ظاہر کرتے ہیں۔

.....۳۹

انبیاء گرچہ بودہ اند بے
من برفان نہ کمتر زکے

(نزل السج ۹۹، خزائن ج ۱۸ ص ۴۷۷)

اگرچہ بہت سے نبی دنیا پر تشریف لائے مگر ان کی کلام سے میری کلام بہتر ہے۔ کسی سے کم نہیں، بالالہ ہے۔

.....۴۰

زندہ شد ہر نمی ہامم
ہر رسول پنہاں پھر ہامم

(نزل السج ۱۰۰، خزائن ج ۱۸ ص ۴۷۸)

میرے آنے سے تمام نبی جو درحقیقت مردے تھے زندہ ہو گئے۔ میرے بعد ان (کرتے) میں سب رسول چھپے ہیں۔

.....۴۱

روضہ آدم کہ تھا جو نامکمل اب تلک
میرے آنے سے ہوا کامل بجلہ برگ وبار

(براہین حصہ پنجم ص ۱۱۳، خزائن ج ۲۱ ص ۱۴۳)

نبوت کا قصر نامکمل تھا اور تھا۔ میرے آنے سے مکمل ہوا۔ وہ درخت جو پھول و پتوں سے خالی تھا میرے آنے سے سرسبز و شاداب ہوا۔ یعنی مرزا قادیانی کے آنے سے۔

.....۴۲

مقام اوبین ازراہ تحقیر
بدورائش رسولاں ناز کردند

(تجلیات الہیہ ص ۵، خزائن ج ۲۰ ص ۳۹۷)

مرزا کے مقام نبوت کو حقارت کی نگاہ سے نہ دیکھ۔ اس کے مقام کو تو رسول اور نبی عزت کی نگاہ سے دیکھتے اور ناز کرتے تھے۔ یعنی مرزا کی فضیلت تمام انبیاء کے مقام نبوت سے بالاتر ہے۔

.....۴۳

اے فخر رسل قرب تو معلوم شد
دیر آمدہ زراہ دور آمدہ

(تریاق القلوب ص ۴۲، خزائن ج ۱۵ ص ۲۱۹)

یہ شعر اپنے لڑکے عمواکیل بشیر کے متعلق ہے۔ جس کا ذکر مفصل طور پر اسی کتاب میں آئے گا۔ ترجمہ اس کا یہ ہے کہ اے نبیوں کے فخر تو دیر سے آیا اور بہت دور سے آیا۔ نعوذ باللہ! دیر سے تو ضرور آیا مگر تھا بڑا جلد باز چلنے میں بھی دیر نہ کی۔

.....۴۴

ابن مریم کے ذکر کو چھوڑو
اس سے بہتر غلام احمد ہے

(دافع البلاء ص ۲۰، خزائن ج ۱۸ ص ۲۳۰)

کلام مجید میں اللہ صاحب ارشاد فرماتے ہیں ”وحيها في الدنيا والاخرة“ دنیا اور آخرت میں مرتبے والا عزت والا بیٹا مریم کا ولیکن مرزا کہتا ہے کہ مریم کے بیٹے عیسیٰ کے ذکر کو چھوڑ دو اس سے تو مرزا غلام احمد قادیانی بہت بہتر ہے۔ لاحول ولا قوۃ!

.....۴۵

ایک منم کہ حسب بشارات آدم
عیسیٰ کجاست تانہد پابمعموم

(ازالہ اوہام ص ۱۵۸، خزائن ج ۳ ص ۱۸۰)

میں (مرزا) پیش گوئی قرآن کے مطابق آیا ہوں۔ عیسیٰ کہاں ہے اور اس کا حوصلہ ہے

کہ میرے منبر پر قدم رکھے۔ یعنی اس کی جرأت ہی نہیں کہ میرے مقابلہ پر آ سکے۔ نعوذ باللہ!
.....۴۶

کربلا ایست سیر ہر آنم
مہد حسین است در گریبانم

(نزول السج ۹۹، خزائن ج ۱۸ ص ۴۷۷)

میں تو ہر وقت کربلا میں ہی رہتا ہوں اور کوئی وقت ایسا نہیں جو مجھ پر کرب و بلا نہ ہو اور
ایسے ایسے تو سینکڑوں حسین میرے کرتے کے بازو میں رہتے ہیں۔

.....۴۷

شتان ما بینی و بین حسینکم
فانی اؤید کل ان وانصر
واما حسین فانکر وله دشت کربلا
الیٰ هذه الايام تبکون فانظر

(اعجاز احمدی ص ۶۹، خزائن ج ۱۹ ص ۱۸۱)

مجھ میں اور تمہارے حسین میں بہت فرق ہے۔ کیونکہ مجھے ہر ایک وقت اس کی طرف
سے یعنی خدا سے مدد ملتی ہے۔ مگر تمہارا حسین خدا کے انعام سے محروم ہے اور اس کا ثبوت یہ ہے کہ تم
کربلا کے میدان کو اور ان کی شہادت جو یاد کرتے ہو اور اب تک روتے ہو۔ یہ تشریح مرزا قادیانی
نے کی ہے۔

گویا انبیاء کی فضیلت کے بعد شہید پر فضیلت بیان فرما رہے ہیں اور حضرت امام حسینؑ
پر مرزا قادیانی اپنی فضیلت ظاہر فرما رہے ہیں۔

چہ نسبت خاک را بعالم پاک
لعنة الله على الكاذبين!

.....۴۸

انی قتیل الحب لکن حسینکم
قتیل العدی فالفرق اجل و اظہر

(اعجاز احمدی ص ۸۱، خزائن ج ۱۹ ص ۱۹۳)

میں محبت کا کشتہ ہوں۔ مگر تمہارا حسین دشمنوں کا کشتہ ہے۔ پس فرق بین و ظاہر ہے۔

ہاں صاحب ہم تو مانتے ہیں کہ آپ محمدی پیغم کی محبت کے دل دادے تھے اور اس میں ہی کشتہ ہو کر سرمنہ بن گئے تھے اور آپ کی مدح میں اور صرف محبت ظاہر کرنے کے لئے تو یہ نوشتہ غیب لکھا گیا ہے۔ مرزا قادیانی ذرا مہربانی کر کے اپنے حسب نسب کو اور امام حسینؑ کے شجرہ مبارکہ کو توجانج لیا ہوتا اور گریباں میں منہ ڈالا ہوتا تو یوں لاف زنی نہ کرتے۔

.....۴۹

آنچه من بشنوم ز وحی خدا
بخدا پاک دامنش ز خطا
بجو قرآن متره اش دائم
از خطا ہا ہمیں است ایمانم
آں یقینے کہ بود عیسیٰ را
بہ کلاے کہ شد برا والقا
وآں یقین کلیم بر تورات
وآں یقین ہائے سید السادات

(نزل اسح م ۹۹، خزائن ج ۱۸ ص ۴۷۷)

جو کچھ میں خدا کی وحی سے سنتا ہوں خدا کی قسم اسے خطا سے پاک سمجھتا ہوں۔ میرا ایمان ہے کہ میری وحی قرآن کی طرح تمام غلطیوں سے مبرا ہے۔ وہ یقین جو حضرت عیسیٰ کو اس کلام پر تھا جو اس پر نازل ہوا وہ یقین جو موسیٰ کو تورات پر تھا۔ وہ یقین جو سید المرسلین حضرت محمد ﷺ کو قرآن پاک پر تھا۔ وہی یقین مجھے اپنی وحی پر ہے۔ کسی نبی سے کم نہیں ہوں۔

جناب من اسی لئے تو ایک بات بھی تجھی ثابت نہ ہوئی اور اسی وحی کے بحر وسہ پر دنیا بحر میں رسوا عام ہوئے۔ اگر آپ کو اپنی وحی پر یوں اعتبار نہ ہوتا تو اپنے لئے ایسے سنہری ٹاکیٹل تجویز نہ فرماتے اور پھر یوں سرا بازار۔

.....۵۰

زمین قادیان اب محترم ہے
ہجوم خلق سے ارض حرم ہے

(درشن م ۵۰، اردو)

قادیان کی زمین میرے آنے سے محترم (احرام شدہ) ہوئی اور ارض مقدس بنی اور

لوگوں کے آنے سے خانہ کعبہ کے مثل بن گئی۔ ہندوستان میں نعوذ باللہ مکہ شریف بن گیا اور اب حج کرنے کے لئے مکہ شریف جانے کی ضرورت نہ رہی۔ نعوذ باللہ من هذا الخرافات!

۵۱..... یورپ کے لوگوں کو جس قدر شراب نے نقصان پہنچایا ہے اس کا سبب تو یہ تھا کہ یہی شراب پیا کرتے تھے شاید کسی بیماری کی وجہ سے یا پرانی عادت کی وجہ سے۔

(کشتی نوح ص ۶۵، خزائن ج ۱۹ ص ۷۱)

وہ دنیا اور آخرت میں مرتبے والا نبی اور اس کی شان میں یوں گستاخی۔ لعنت اللہ علی الکاذبین!

۵۲..... مسیح کا چال چلن کیا تھا۔ ایک کھاؤ، پیو، شرابی، نہ زاہد نہ عابد، نہ حق کا پرستار، متکبر، خود بین، خدائی کا دعویٰ کرنے والا۔

(مکتوبات احمدیہ ج ۳ ص ۲۳، ۲۴)

کیا جواب دوں دل جلتا ہے اور قلم رکتا ہے اور تہذیب مانع ہے۔ ورنہ جواب دیتا اسی پر اکتفا کرتا ہوں۔ لعنت اللہ علی الکاذبین!

یہ دونوں عبارتیں مرزا غلام احمد قادیانی کی ہی ہیں۔ مرزا یو! خدا لگتی کہنا کون سی سچی ہے؟

۱..... ہمارا دعویٰ ہے کہ ہم رسول اور نبی ہیں۔

(اخبار بدر ۵ مارچ ۱۹۰۸ء، ملفوظات ج ۱ ص ۱۲۷)

میری دعوت کی مشکلات میں سے ایک رسالت ایک وحی الہی اور مسیح موعود کا دعویٰ تھا۔

(براہین احمدیہ حصہ پنجم ص ۵۴ حاشیہ، خزائن ج ۲۱ ص ۶۸)

”غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں گزر چکے ہیں۔ ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں کیونکہ کثرت وحی اور کثرت سے امور غیبیہ اس میں شرط ہے اور وہ شرط ان میں پائی نہیں جاتیں۔“ (حقیقت الوحی ص ۳۹۱، خزائن ج ۲۲ ص ۴۰۶، ۴۰۷)

”اس امت میں آنحضرت ﷺ کی پیروی کی برکت سے ہزار ہا اولیاء ہوئے ہیں اور ایک وہ بھی ہوا جو امتی بھی ہے اور نبی بھی۔“ (حقیقت الوحی ص ۶۸، خزائن ج ۲۲ ص ۴۰۷)

”ہمارے نبی ہونے کے وہی نشانات ہیں جو تورات میں مذکور ہیں۔ میں کوئی نیا نبی

نہیں ہوں۔ پہلے بھی کئی نئی گزرے ہیں۔ جنہیں تم لوگ سچا مانتے ہو۔“

(بدر ۹ اپریل ۱۹۰۸ء، ملفوظات ج ۱ ص ۲۱۷)

اور خدا تعالیٰ نے اس بات کو ثابت کرنے کے لئے کہ میں اس کی طرف سے ہوں۔ اس قدر نشان دکھلائے ہیں کہ اگر وہ ہزار نبی پر بھی تقسیم کئے جائیں تو ان کی بھی ان سے نبوت ثابت ہو سکتی ہے۔ لیکن چونکہ یہ آخری زمانہ تھا اور شیطان کا معاہدہ اپنی ذریت کے آخری حملہ تھا۔ اس لئے خدا نے شیطان کو شکست دینے کے لئے ہزار ہا نشان ایک جگہ جمع کر دیئے۔ لیکن پھر بھی جو لوگ انسانوں میں سے شیطان ہیں وہ نہیں مانتے اور محض افتراء کے طور پر ناحق اعتراض کر دیتے ہیں۔“ (چشمہ معرفت ص ۳۱۷، خزائن ج ۲۳ ص ۳۳۲)

”جس شخص کو بکثرت مکالمہ و مخاطبہ سے مشرف کیا جاوے اور بکثرت امور غیبیہ اس پر ظاہر کئے جاویں وہ نبی کہلاتا ہے۔“ (حقیقت الوحی ص ۳۹۰، خزائن ج ۲۲ ص ۴۰۶)

”جبکہ وہ مکالمہ و مخاطبہ اپنی کیفیت اور کیت کی رو سے کمال درجہ تک پہنچ جائے اور اس میں کوئی کثافت اور کمی باقی نہ ہو اور کھلے طور پر امور غیبیہ پر مشتمل ہو تو وہی دوسرے لفظوں میں نبوت کے نام سے موسوم ہوتا ہے۔ جس پر تمام نبیوں کا اتفاق ہے۔“

(انصیت ص ۱۱، خزائن ج ۲۰ ص ۳۱۱)

”میرے نزدیک نبی اس کو کہتے ہیں جس پر خدا کا کلام یقینی قطعی بکثرت نازل ہو جو غیب پر مشتمل ہو اس لئے خدا نے میرا نام نبی رکھا۔ مگر بغیر شریعت کے۔“

(تجلیات الہیہ ص ۲۰، خزائن ج ۲۰ ص ۴۱۲)

”ہم خدا کے ان کلمات کو جو نبوت یعنی پیش گوئیوں پر مشتمل ہوں نبوت کے اسم سے موسوم کرتے ہیں اور اس شخص جس کو بکثرت ایسی پیش گوئیاں بذریعہ وحی الہی دی جائیں اس کا نام نبی رکھتے ہیں۔“ (چشمہ معرفت ص ۱۸۰، خزائن ج ۲۳ ص ۱۸۹)

”خدا کی طرف سے ایک کلام پاک جو غیب پر مشتمل زبردست پیش گوئیاں ہوں۔ مخلوق کو پہنچانے والا اسلامی اصطلاح کی رو نبی کہلاتا ہے۔“ (ملفوظات ج ۱ ص ۲۶۷)

”اگر خدا تعالیٰ سے غیب کی خبریں پانے والا نبی کا نام نہیں رکھتا تو پھر بتاؤ کس نام سے اس کو پکارا جائے۔ اگر کہو اس کا نام محدث رکھنا چاہئے تو میں کہتا ہوں کہ تحدیث کے معنی کسی لغت کی کتاب میں اظہار غیب نہیں ہے۔“ (ایک غلطی کا ازالہ ص ۵، خزائن ج ۱۸ ص ۲۰۹)

”یہ تمام بد قسمتی دھوکہ سے پیدا ہوئی کہ نبی کے حقیقی معنوں پر غور نہیں کی گئی۔ نبی کے

معنی صرف یہ ہیں کہ خدا سے بذریعہ وحی خبر پانے والا ہوا در شرف کاملہ دعا طلب الہیہ سے مشرف ہو۔
 شریعت کا لانا اس کے لئے ضروری نہیں اور نہ یہ ضروری ہے کہ صاحب شریعت رسول کا قبیح نہ ہو۔“
 (ضمیمہ براہین احمدیہ حصہ پنجم ص ۱۳۸، خزائن ج ۲۱ ص ۳۰۶)

”بعد تو رات کے صبح ایسے نبی بنی اسرائیل میں آئے کہ کوئی نئی کتاب ان کے ساتھ نہ تھی۔ بلکہ ان انبیاء کے ظہور کے مطالب یہ ہوتے تھے کہ تا ان کے موجود زمانہ میں جو لوگ تعلیم تو ریت سے دور پڑ گئے ہوں پھر ان کو تو ریت کے اصل منشا کی طرف کھینچیں۔“

(شہادت القرآن ص ۴۴، خزائن ج ۶ ص ۳۳۰)

”نبی کا شارع ہونا شرط نہیں یہ صرف موہبہ ہے جس سے امور غیبیہ کھلتے ہیں۔“

(ایک غلطی کا از الہ ص ۶، خزائن ج ۸ ص ۲۱۰)

”تب خدا آسمان سے اپنی قرنا میں آواز پھونک دے گا۔ یعنی مسیح موعود کے ذریعہ سے جو اس کی قرنا ہے..... اس جگہ صور کے لفظ سے مراد مسیح موعود ہے۔ کیونکہ خدا کے نبی اس کی صور ہوتے ہیں۔“
 (چشمہ معرفت ص ۷۶، ۷۷، ۷۸، خزائن ج ۲۳ ص ۸۳، ۸۵)

”میں خدا کے حکم کے موافق نبی ہوں اور اگر میں اس سے انکار کروں تو میرا گناہ ہوگا اور جس حالت میں خدا میرا نام نبی رکھتا ہے تو میں کیونکر انکار کر سکتا ہوں۔ میں اس پر قائم ہوں۔ اس وقت تک کہ اس دنیا سے گزر جاؤں۔“

(مجموعہ اشتہارات ج ۳ ص ۵۹۷، مندرجہ اخبار عام ۲۳ مئی ۱۹۰۸ء)

”میں مسیح موعود ہوں اور وہی ہوں جس کا نام سرور انبیاء نے نبی اللہ رکھا ہے۔“

(نزدول المسیح ص ۴۸، خزائن ج ۱۸ ص ۴۲۷)

”خدا تعالیٰ کی مصلحت اور حکمت نے آنحضرت ﷺ کے افاضہ روحانیہ کا کمال ثابت کرنے کے لئے یہ مرتبہ بخشا ہے کہ آپ کے فیض کی برکت سے مجھے نبوت کے مقام تک پہنچایا۔“
 (حقیقت الوحی ص ۱۵۰، حاشیہ، خزائن ج ۲۲ ص ۱۵۴)

”پس خدا نے اپنی سنت کے موافق ایک نبی کے مبعوث ہونے تک وہ عذاب ملتوی رکھا اور جب وہ نبی مبعوث ہو گیا اور اس قوم کو ہزار ہا اشتہاروں اور رسالوں سے دعوت کی گئی وہ وقت آ گیا کہ ان کو اپنے جرائم کی سزا دی جائے۔“ (تمتہ حقیقت الوحی ص ۵۲، خزائن ج ۲۲ ص ۴۸۶)
 ”تیسری بات جو اس وحی سے ثابت ہوئی ہے وہ یہ ہے کہ خدا تعالیٰ بہر حال جب تک طاعون دنیا میں رہے گو ستر برس تک رہے۔ قادیان کو اس کی خوفناک تباہی سے محفوظ رکھے گا۔“

کیونکہ یہ اس کے رسول کی تخت گاہ ہے۔“
 ”سچا خدا وہی ہے جس نے قادیان میں اپنا رسول بھیجا۔“

(دافع البلاء ص ۱۱، خزائن ج ۱۸ ص ۲۳۱)

”سخت عذاب بغیر نبی قائم ہونے کے آتا ہی نہیں۔ جیسا کہ قرآن شریف میں اللہ تعالیٰ نے فرماتا ہے ”وما کننا معذبین حتیٰ نبعث رسولاً“ پھر یہ کیا بات ہے کہ ایک طرف تو طاعون ملک کو کھارہی ہے اور دوسری طرف زلزلے پیچھا نہیں چھوڑتے۔ اے عالم فطرت تو کرو شاید تم میں خدا کی طرف سے کوئی نبی قائم ہو گیا ہے جس کی تم تکذیب کر رہے ہو۔“

(جلیات الہیہ ص ۸، خزائن ج ۲۰ ص ۴۰، ۴۰۱)

”قل یا ایہا الناس انی رسول اللہ الیکم جمعا“ اے تمام لوگوں میں تم سب کی طرف خدا کی طرف سے رسول ہوا کر آیا ہوں۔“
 (مجموعہ اشتہارات ج ۳ ص ۲۷)

”جس آنے والے مسیح موعود کا حدیثوں میں پتہ لگتا ہے۔ اس کا انہیں حدیثوں میں یہ نشان دیا گیا ہے کہ وہ نبی ہوگا اور امتی بھی۔“
 (حقیقت الوحی ص ۲۹، خزائن ج ۲۲ ص ۳۱)

”انک لعن المرسلین“ اے مرزا بے شک تو رسولوں میں سے ہے۔“

(حقیقت الوحی ص ۱۰۷، خزائن ج ۲۲ ص ۱۱۰)

”ہمارا نبی اس درجہ کا نبی ہے کہ اس کی امت کا ایک فرد نبی ہو سکتا ہے اور عیسیٰ کہلا سکتا ہے۔ حالانکہ وہ امتی ہے۔“
 (براہین احمدیہ حصہ پنجم ص ۱۸۳، خزائن ج ۲۱ ص ۳۵۵)

”اسی طرح اوائل میں میرا یہی عقیدہ تھا کہ مجھ کو مسیح ابن مریم سے کیا نسبت۔ وہ نبی ہے اور خدا کے بزرگ مقربین میں سے ہے۔ اگر کوئی امر میری فضیلت کی نسبت ظاہر ہوتا تو میں اس کو جزوی فضیلت قرار دیتا۔ مگر بعد میں جو خدا تعالیٰ کی وحی ہارش کی طرح میرے پر نازل ہوئی اس نے مجھے اس عقیدہ پر قائم نہ رہنے دیا اور صریح طور پر نبی کا خطاب مجھے دیا گیا۔ مگر اس طرح سے کہ ایک پہلو سے نبی اور ایک پہلو سے امتی۔“
 (حقیقت الوحی ص ۱۵۰، خزائن ج ۲۲ ص ۱۵۳، ۱۵۴)

”وآخرین منهم لما یلحقوا بہم“ یہ آیت آخری زمانہ میں ایک نبی کے ظاہر ہونے کی نسبت ایک پیش گوئی ہے۔“
 (تحفہ حقیقت الوحی ص ۶۷، خزائن ج ۲۲ ص ۵۰۲)

تصویر کا دوسرا رخ

”مرسل ہونے میں نبی اور محدث ایک ہی منصب رکھتے ہیں اور جیسا کہ خدا تعالیٰ نے نبیوں کا نام رسل رکھا ہے۔ ایسا ہی محدثین کا نام بھی مرسل رکھا ہے۔ اسی اشارہ کی غرض سے قرآن

شریف میں ”وقفینا من بعدہ بالرسل“ آیا ہے اور نہیں آیا کہ ”قفینا من بعدہ بالانبیاء“ پس یہ اسی بات کی طرف اشارہ ہے کہ رسل سے مراد رسل ہیں۔ خواہ وہ رسول ہوں یا نبی ہوں یا محدث ہوں۔ چونکہ ہمارے سید رسول اللہ ﷺ خاتم الانبیاء ہیں اور بعد آنحضرت ﷺ کے کوئی نبی نہیں آ سکتا۔ اس لئے اس شریعت میں نبی کے قائم مقام محدث رکھے گئے۔“

(شہادت القرآن ص ۲۷، ۲۸، خزائن ج ۶ ص ۳۲۳، ۳۲۴)

”ماکان محمد اباحد“ کی تفسیر میں فرماتے ہیں ”الا تعلم ان الرب الرحیم المتفضل سمی نبیاً ﷺ خاتم الانبیاء بغیر استثناء وفسرہ نبینا ﷺ فی قوله لا نبی بعدی ببیان واضح الطالبین ولو جوزنا ظهور نبی بعد نبینا ﷺ لجوزنا انفتاح باب وحی النبوة بعد تغلیقها وهذا خلف کمالاً یخفی علی المسلمین وکیف یحیی بعد رسولنا صلعم وقد انقطع الوحی بعد وفاة وختم اللہ بہ النبیین“ کیا نہیں جانتے ہو تو کہ خدا کریم ورحیم نے ہمارے نبی ﷺ کو بغیر کسی استثناء کے خاتم النبیین قرار دیا اور ہمارے نبی ﷺ خاتم النبیین کی تفسیر لا نبی بعدی کے ساتھ فرمائی کہ میرے بعد کوئی نبی نہ ہوگا اور طالبین حق کے لئے یہ بات واضح ہے اور اگر ہم اپنے نبی ﷺ کے بعد کسی نبی کے آنے کا جواز قبول کریں تو گویا ہم نے وحی نبوت کا دروازہ کھول دیا۔ حالانکہ وہ بند ہو چکا اور ہمارے نبی ﷺ کے بعد کس طرح کوئی نبی آ سکتا ہے۔ جبکہ ان کی وفات کے بعد وحی منقطع ہو گئی اور اللہ تعالیٰ نے آپ پر نبیوں کا خاتمہ کر دیا۔“

(حملۃ البشری ص ۲۰، خزائن ج ۷ ص ۲۰۰)

”ولا یجیی نبی بعد رسول اللہ ﷺ وهو خاتم النبیین“ رسول اللہ کے بعد کوئی نبی نہیں آ سکتا۔ کیونکہ آپ خاتم النبیین ہیں۔

(حملۃ البشری ص ۲۰، خزائن ج ۷ ص ۱۹۹)

”ماکان لی ان ادعی النبوة واخرج من الاسلام والحق بقوم کافرین“ یعنی یہ جائز نہیں کہ میں نبوت کا دعویٰ کر کے اسلام سے خارج ہو جاؤں اور کافروں سے جا ملوں۔

”ماکان اللہ ان یرسل نبیاً بعد نبینا خاتم النبیین وماکان اللہ ان یحدث سلسلۃ النبوة ثانیاً بعد انقطاعها“ اللہ کو یہ شایاں نہیں کہ خاتم النبیین کے بعد نبی بھیجے اور نہیں شایاں اس کو کہ سلسلہ نبوت کو از سر نو شروع کر دے۔ بعد اس کے کہ اس کو قطع کر

چکا۔

(آئینہ کمالات اسلام ص ۳۷۷، خزائن ج ۵ ص ۳۷۷)

”وامنت بان رسولنا سید ولد ادم وسید المرسلین بان اللہ ختم به النبیین“ مرزا قادیانی خدا کی قسم اٹھا کر کہتے ہیں کہ میں ایمان لاتا ہوں۔ اس بات پر کہ ہمارے رسول آدم کی اولاد کے سردار ہیں۔ رسولوں کے بھی سردار ہیں اور یہ کہ اللہ تعالیٰ نے آپ کے ساتھ نبیوں کو ختم کر دیا۔

(آئینہ کمالات اسلام ص ۳۱، خزائن ج ۵ ص ۳۱)

”وکیف یجئ نبی بعد رسولنا ﷺ وقد انقطع الوحی بعد وفاته وختم اللہ به النبیین“ اور ہمارے رسول ﷺ کے بعد کس طرح کوئی نبی آ سکتا ہے۔ جب کہ ان کی وفات کے بعد وحی منقطع ہو گئی اور اللہ تعالیٰ نے نبیوں کا خاتمہ کر دیا۔

(حملۃ البشری ص ۲۰، خزائن ج ۷ ص ۲۰۰)

”رسول کی حقیقت اور ماہیت میں یہ امر داخل ہے کہ دینی علوم کو بذریعہ جبرائیل کے حاصل کرے اور ابھی ثابت ہو چکا ہے کہ اب وحی رسالت تاقیامت منقطع ہے۔“

(ازالہ اوہام ص ۶۱۳، خزائن ج ۳ ص ۳۳۲)

ہست او خیر الرسل خیر الانام
ہر نبوت را بروشد اختتام

(سراج منیر ص ۹۳، خزائن ج ۱۲ ص ۹۵)

”فلا حاجة لنا الی نبی بعد محمد ﷺ وقد احاطت برکاته کل ازمنا“ اور ہم کو محمد ﷺ کے بعد کسی نبی کی حاجت نہیں۔ کیونکہ آپ کی برکات ہر زمانہ پر محیط ہیں۔

(حملۃ البشری ص ۴۹، خزائن ج ۷ ص ۲۳۳)

”مدعی نبوت امت سے خارج ہے نہ مجھے دعویٰ نبوت نہ خروج از امت اور نہ میں مکر معجزات و طانک اور لیلۃ القدر سے انکاری ہوں اور آنحضرت ﷺ کے خاتم النبیین ہونے کا قائل اور یقین کامل سے جانتا ہوں اور اس بات پر محکم ایمان رکھتا ہوں کہ ہمارے نبی ﷺ خاتم الانبیاء ہیں اور آنجناب کے بعد اس امت کے لئے کوئی نبی نہیں آئے گا۔“

(نشان آسمانی ص ۳۰، خزائن ج ۳ ص ۳۹۰)

مدعی نبوت لعنتی ہے

”مولوی غلام دستگیر پر واضح رہے کہ ہم بھی نبوت کے مدعی پر لعنت بھیجتے ہیں اور لا الہ الا اللہ محمد رسول اللہ کے قائل ہیں اور آنحضرت ﷺ کے ختم نبوت پر ایمان رکھتے

ہیں۔“ (مجموعہ اشتہارات حصہ دوم ص ۲۹۷)

مدعی نبوت کافر اور اسلام سے خارج ہے

”وماکان لی ان ادعی النبوة واخرج من الاسلام والحق بقوم الکافرین“ میرا کیا حق ہے کہ میں نبوت کا دعویٰ کروں اور اسلام سے خارج ہو جاؤں اور کافروں سے جا ملوں۔ (حملۃ البشری ص ۷۹، خزائن ج ۷ ص ۲۹۷)

مدعی نبوت مسلمان نہیں

”فیکف ادعیٰ لنبوۃ وانا من المسلمین“ یہ کب ممکن ہے کہ مسلمان ہو کر میں نبوت کا دعویٰ کروں۔ نبوت کا دعویٰ کرنے والا مسلمان نہیں۔

(حملۃ البشری ص ۷۹، خزائن ج ۷ ص ۲۹۷)

مدعی نبوت اسلام سے خارج

”اور اسلام کا اعتقاد ہے کہ ہمارے نبی ﷺ کے بعد کوئی نبی نہیں آئے گا۔“

(راز حقیقت ص ۱۶، خزائن ج ۱۳ ص ۱۶۸)

مدعی نبوت کاذب اور کافر ہے

”اس عاجز نے سنا ہے کہ اس شہر کے بعض اکابر علماء میری نسبت یہ الزام مشہور کرتے ہیں کہ یہ شخص نبوت کا مدعی ملائکہ کا منکر، بہشت دوزخ کا انکاری اور ایسا ہی وجود جبرائیل اور لیلۃ القدر اور معجزات اور معراج نبوی سے بالکل منکر ہے۔ لہذا میں اظہاراً للتحق عام وخاص اور تمام بزرگوں کی خدمت میں گزارش کرتا ہوں کہ یہ الزام سراسر افتراء ہے میں نہ نبوت کا مدعی ہوں نہ معجزات و ملائکہ اور لیلۃ القدر سے منکر۔“ (مجموعہ اشتہارات ج ۱ ص ۲۳۰)

حنفی المذہب ہونے کا اقرار

”میں ان تمام امور کا قائل ہوں جو اسلامی عقائد میں داخل ہیں اور جیسا کہ سنت جماعت کا عقیدہ ہے ان سب باتوں کو ماننا ہوں جو قرآن اور حدیث کی رو سے مسلم الثبوت ہیں اور سیدنا و مولانا محمد مصطفیٰ ﷺ ختم المرسلین کے بعد کسی دوسرے مدعی نبوت و رسالت کو کاذب اور کافر جانتا ہوں۔ میرا یقین ہے کہ وحی رسالت حضرت آدم صلی اللہ سے شروع ہوئی اور جناب رسول اللہ ﷺ پر ختم ہو گئی۔“ (مجموعہ اشتہارات ج ۱ ص ۲۳۰، ۲۳۱)

مدعی نبوت دائرہ اسلام سے خارج ہے

”خدا جانتا ہے کہ میں مسلمان ہوں اور سب عقائد پر ایمان رکھتا ہوں۔ جو اہل سنت والجماعت مانتے ہیں اور کلمہ طیبہ لا الہ الا اللہ محمد رسول اللہ کا قائل ہوں اور قبلہ کی طرف نماز پڑھتا ہوں اور نبوت کا مدعی نہیں بلکہ ایسے مدعی کو دائرہ اسلام سے خارج سمجھتا ہوں۔“

(آسمانی فیصلہ ص ۳، جزائن ج ۳ ص ۳۱۳)

مجھ کو نبی کہنے والے سراسر جھوٹے اور دجال ہیں

”اور کہتے ہیں کہ یہ شخص ملائکہ اور ان کے نزول و صعود کو نہیں مانتا اور شمس اور قمر اور تاروں کو فرشتوں کے اجسام مانتا ہے اور محمد ﷺ کو خاتم الانبیاء نہیں مانتا۔ حالانکہ ان کے بعد کوئی نبی نہیں آ سکتا اور وہی خاتم الانبیاء ہیں یہ سب مفتریات اور تحریفات ہیں۔ پاک ذات ہے میرا رب میں نے ایسی کوئی بات نہیں کہی اور یہ سراسر جھوٹ اور کذب ہے اور اللہ جانتا ہے کہ یہ لوگ آنحضرت ﷺ کے بعد کسی کو نبی ماننے والے دجال ہیں۔“ (حملۃ البشری ص ۹، جزائن ج ۳ ص ۱۸۵)

مجھ کو نبی کہنے والے مفتری کذاب اور لعنتی ہیں

”اور اللہ تعالیٰ کی عزت اور جلال کی قسم ہے کہ میں مؤمن اور مسلمان ہوں اور اللہ پر اور اس کی کتابوں پر اور رسول اور ملائکہ پر اور بعث بعد الموت پر ایمان رکھتا ہوں اور اس بات پر بھی ایمان رکھتا ہوں کہ ہمارے محمد مصطفیٰ ﷺ سب جنوں سے افضل اور نبیوں کو ختم کرنے والے ہیں اور ان لوگوں نے مجھ پر افتراء کیا ہے کہ یہ شخص نبی ہونے کا دعویٰ کرتا ہے۔“

(حملۃ البشری ص ۸، جزائن ج ۳ ص ۱۸۴)

”اگر یہ اعتراض ہے کہ نبوت کا دعویٰ کیا ہے اور وہ کلمہ کفر ہے تو بجز اس کے کیا کہیں کہ

لعنة الله على الكاذبين المقتدين یعنی جو شخص مجھے نبی مانتا ہے وہ لعنتی و مفتری ہے۔“

(الوار الاسلام ص ۳۴، جزائن ج ۳ ص ۳۵)

”افتراء کے طور پر ہم پر یہ تہمت لگاتے ہیں کہ گویا ہم نے نبوت کا دعویٰ کیا۔ گویا ہم

معجزات اور فرشتوں کے منکر ہیں۔ لیکن یاد رہے کہ یہ تمام افتراء ہے۔ ہمارا ایمان ہے کہ حضرت محمد ﷺ خاتم الانبیاء ہیں۔“

(حاشیہ کتاب البرہہ ص ۱۹۸، ۱۹۷، جزائن ج ۳ ص ۱۶، ۱۵)

ہم نے مرزا قادیانی کے چند ایک دعاوی پیش کئے ہیں۔ جن میں آپ فرماتے ہیں کہ

ہم نبی اور رسول ہیں اور تمام دنیا کی طرف بھیجے گئے ہیں اور ہماری صداقت میں پلگ نمودار ہوئی۔

زلزلے آئے، قحط پڑا، سورج اور چاند گرہن لگا اور طرح طرح کے عذابوں میں دنیا جہلاء ہوئی۔ مگر

قالوا سوچو تو اس کی کیا وجہ ہے۔ شاید تم میں خدا کا فرستادہ نبی ہو اور اس کے انکار کی وجہ سے یہ عذاب تم پر ”وما کفنا معذبین حتیٰ نبعث رسولاً“ کے تحت میں نازل کیا گیا ہو۔ مجھ پر خدا کی وحی بارش کی طرح آتی ہے اور مرتبہ اس قدر بلند ہے کہ اگر میرے انعام و کرام اور الہام و آیات وغیرہ دس ہزار پیغمبروں پر بھی تقسیم کئے جائیں تو ان کی نبوت بھی ثابت ہو سکتی ہے اور میرے مبعوث ہونے سے پیشتر جس قدر اولیاء، امام، غوث، ابدال، اقطاب گزرے ہیں۔ ان کو میرا عشر عشر بھی نہیں دیا گیا۔ امام حسینؑ وغیرہ کی تو کچھ حقیقت ہی نہیں ہے۔ ایسے تو سینکڑوں میری آستین میں چپے بیٹھے ہیں اور چونکہ میرا یہ آخری زمانہ نبوت تھا۔ جیسا کہ حدیث میں رحمت عالم ﷺ نے میری بشارت دی اور مجھ کو آخری نبی مخصوص کیا۔ اس لئے شیطان کا معاہدہ اپنی تمام ذریت کے مجھ پر یہ آخری حملہ تھا۔ اس لئے خدا نے ہزار ہا نشان میری صداقت میں ایک جگہ جمع کر دیئے۔ مگر باوجودیکہ میں نے سینکڑوں اشتہار کتابیں مباحلے، دعائیں اور طرح طرح سے اپنی نبوت کے منوانے کے لئے کئی ایک طریقے اور حیلے بنائے۔ لیکن پھر بھی جو لوگ انسانوں میں سے شیطان ہیں وہ میری نبوت سے انکار ہی کرتے رہے اور مجھ پر ایمان نہ لا کر جہنمی ہوئے۔ ان کو جو بے دین بنے یہ دھوکا ہوا کہ میں صاحب شریعت نبی ہوں۔ مگر افسوس نادانوں نے یہ نہ سوچا کہ مجھ پر کثرت سے وحی الہی آتی ہے اور جس پر وحی الہی نازل ہو وہ نبی اور رسول ہے اور کلام مجید اس کا شاہد ہے۔ ”قل انما انا بشرأ مثلكم یوحی الی“ میں مسیح موعود ہوں اور شارع ہونا نبوت کی شرط نہیں اور سچا خدا وہ ہے جس نے قادیان میں اپنا رسول بھیجا۔ گواہ اول میں میرا عقیدہ بھی ایسا ہی تھا کہ مجھ کو مسیح ابن مریم سے کیا نسبت ہے۔ وہ خدا کا پیارا نبی ہے اور جب میری کوئی تفصیلت ظاہر ہوتی تو میں اس کو جزوی قرار دیتا۔ مگر آخر وحی الہی بارش کی طرح میرے اس ایمان کو بہالے گئی اور مجھ کو اس عقیدہ پر قائم نہ رہنے دیا اور صریح طور پر مجھے نبی کا خطاب دیا گیا اور میری صداقت میں ایک یہ بات قابل غور ہے کہ پلک چاہے ستر برس تک ہندوستان میں رہے لیکن اس کے رسول کی تخت گاہ یعنی قادیان اس سے محفوظ ہی رہے گا اور قالو سوچو مجھ کو خدا نے رسول اور نبی کہا اور آج سے تیرا سو سال قرآن مجید میں میرے پیارے القاب درج کر دیئے جو تم روز پڑھتے ہو۔ غور کرو اور دیکھو کہ اس میں ”انک لمن المرسلین“ اور ”قل یشاہد الناس انی رسول اللہ علیکم جمیعاً“ اور ”لا تحف انک انت اعلیٰ وما ارسلنک الا رحمة للعالمین“ ہیں یا نہیں اور میری خدمت میں خدا ایک تیز تلوار لئے کھڑا ہے اور مجھ کو الہام ہوا ہے کہ اس قوم کی جڑوں کو کاٹ دیا جائے گا۔ جو مجھ پر ایمان نہ لائے گی اور جو بھی میں عمل کروں وہ

گناہ نہیں ہے۔ بلکہ معاف کر دیا گیا ہے اور میں تو بس قرآن ہی کی طرح ہوں اور قریب ہے کہ میرے ہاتھ پر ظاہر ہوگا۔ جو قرآن سے ظاہر ہوا اور مکالمہ و مخاطبہ الہیہ جو مجھ سے ہوتا ہے اگر ایک منٹ کے لئے بھی میں اس میں شک و شبہ کروں تو کافر ہو جاؤں۔ مجھ کو اپنی وحی پر ایسا ہی یقین ہے۔ جیسا کلمہ شریف پر۔ بلکہ اس سے زیادہ اور مجھ کو وہ تمام سعید روحیں مانتی ہیں اور مجھ پر ایمان لاتی ہیں۔ مگر حرا مزادے ہیں جو نہیں مانتے اور میں تو حسب بشارت آیا ہوں عیسیٰ کو جرأت و حوصلہ ہی نہیں کہ وہ میرے منبر پر قدم رکھے۔ میں آدم ہوں، میں شیث ہوں، میں نوح ہوں، میں عیسیٰ ہوں، میں موسیٰ ہوں، میں ابراہیم ہوں، میں یعقوب ہوں، میں محمد ہوں، میں احمد غرضیکہ تمام نبی میرے جامعہ میں ہیں اور جو کچھ بھی انعام و اکرام ان کو فردا فرما لک الملک سے عنایت ہوئے اور علم کی پیالیاں جو بھی ان کو دی گئیں وہ سب علم ایک جام میں جمع کر کے یکدم مجھ کو دیئے گئے اور میرے ہی لئے ہفت افلاک بنے اور اگر مجھ کو مبعوث کرنا مقصود نہ ہوتا تو یہ نظام عالم ہی پیدا نہ کیا جاتا۔ یہ چاند و سورج و ستارے، یہ رنگ و برنگ کے پھول اور پھل اور یہ سنگین عمارتیں و بلیں، یہ شاداب وادیاں اور ہموار سڑکیں میرے لئے ہی بنیں۔

من کفتم پائے من بوسید
من کفتم کہ سنگ اسود منم

(حملۃ البشری ج ۱ ص ۴۸)

مرزا قادیانی اس سے بھی آگے گئے اور زینہ طے کر کے امت مرزا سیہ پر احسان فرما گئے۔ فرماتے ہیں:

”رأيتني في المنام عين الله ويتقنت اننى هو..... فخلقت السموات والارض..... وقلت اننا زينا السماء الدنيا بمصابيح“ میں نے نیند میں اپنے آپ کو ہو، ہو اللہ دیکھا۔ میں نے یقین کر لیا کہ میں وہی اللہ ہوں۔ پھر میں نے آسمان و زمین بتائے اور میں نے کہا کہ ہم نے آسمان کو ستاروں کے ساتھ سجایا ہے۔

(آئینہ کمالات اسلام ص ۵۶۳، ۵۶۵، خزائن ج ۵ ص ایضاً)

امیر جماعت احمدیہ لاہور سے خطاب اور ایک سو روپیہ انعام کا اعلان

دورگی چھوڑ دے یک رنگ ہو جا

سراسر موم ہو یا سنگ ہو جا

حضرت مولانا محمد علی صاحب ایم۔ اے امیر جماعت احمدیہ لاہور ہمیشہ اس بات پر

زور دیا کرتے ہیں اور صد ہا ٹریکٹوں میں اعلان فرمایا کرتے ہیں کہ ہم نبوت کے قائل نہیں۔ کیونکہ مرزا قادیانی نے نبوت کا دعویٰ ہی نہیں کیا اور جہاں کہیں بھی آپ نے دعویٰ کیا ہے وہ صرف غل بروز کے رنگ میں کیا ہے اور آخر نتیجہ یہ کہہ دیا کرتے ہو کہ کل اللہ کے کہنے سے خدا کا سایہ مراد ہوتا ہے۔ خدا نہیں ہوتا ایسا ہی ظلی نئی نئی کا سایہ ہے۔ حقیقی نبی مراد نہیں ہوتا ہے۔ میں نے حضرت مرزا قادیانی کے چند ایسے دعوے آپ کی خدمت میں پیش کئے ہیں۔ جن کی مثال تاریخ انبیاء میں کسی برگزیدہ نبی سے بھی نہیں ملتی۔ مرزا قادیانی نے جو دعویٰ کیا ہے کہ میری فضیلت میں جو نشان خدا نے عطا کئے وہ ہزار نبیوں پر بھی تقسیم کئے جاویں تو ان سے ان کی نبوت ثابت ہو سکتی ہے۔ کیا یہی غل و بروز ہے اور وہ کون سے ہزار نبی ہیں۔ جن سے آپ افضل ہیں۔ اگر آپ اس کا شافی جواب جو میاں بشیر الدین محمود خلیفہ دوم کا مصدقہ ہودیوں اور اس کے جواب الجواب میں ہمارا اعلان ہے کہ بعد فیصلہ منصف ایک سو روپیہ انعام کے مستحق ہوں گے۔ اس لئے مرد میدان بنیں اور اس کو حاصل کریں۔

ایم۔ ایس خالد وزیر آبادی!

اعلان عام، مبلغ پچاس روپیہ کا انعام

میرا یہ خطاب ہر دو جماعت سے ہے۔ وہ اندلی ہو یا دمشق اس کا جواب دے کر انعام حاصل کریں۔ مرزا غلام احمد قادیانی کی کوئی ایک پیش گوئی جو آپ نے بڑی تحدی سے کی ہو اور وہ حرف بحرف پوری ہو گئی ہو۔ مرزائیوں میں سے کسی صاحب اس کو تکلیف کر کے ایک ٹریکٹ کی صورت میں شائع کرے۔ لیکن امیر جماعت کی تصدیق شدہ ہو اس کے جواب الجواب میں ہمارا بیان جو ٹریکٹ کی صورت میں ہم شائع کریں گے۔ اس سے مقابلہ کیا جاوے گا اور بعد از فیصلہ منصف مبلغ پچاس روپیہ انعام دیا جائے گا۔

ایس۔ ایم شفیع خالد وزیر آبادی

اب ہم مرزا قادیانی کے وہ دعوے پیش کرتے ہیں جن میں آپ نے نبوت کے باب کو ہی مسدود کر دیا ہے۔ فرماتے ہیں۔

ہست اواخر الرسل خیر الانام

ہر نبوت را بروشد اختتام

(سراج منیر ص ۹۳، خزائن ج ۹۱۲)

نبوت تمام نبیوں کے سردار و خیر رسل حضرت محمد مصطفیٰ احمد بنی محمد پر ختم ہو گئی۔ آپ کے

بعد کوئی نبی ظلی ہو یا بروزی نہیں آ سکتا۔ پھر فرماتے ہیں چونکہ نبوت کا باب ہی تا قیام قیامت خاتم النبیین پر ختم ہو چکا۔ اس لئے ہمارا ایمان ہے کہ وحی الہی کا سلسلہ آدم صلی اللہ سے شروع ہو کر محمد رسول اللہ ﷺ پر ختم ہو گیا اور اب وحی الہی کا زمین پر آنا قطعاً بند ہو گیا۔ اس کی تصدیق اور جگہ یوں فرماتے ہیں کہ مرسل ہونے میں نبی اور محدث ایک ہی منصب رکھتے ہیں اور جیسا کہ خدا تعالیٰ نے نبیوں کا نام بھی مرسل رکھا ہے اور اسی اشارہ کی غرض سے قرآن مجید میں ”وقفینا من بعدہ بالرسول“ آیا ہے اور یہ نہیں آیا کہ ”من بعد بانبیاء“ پس یہ اس بات کی طرف اشارہ ہے کہ رسل سے مراد مرسل ہیں۔ خواہ وہ رسول ہوں یا نبی یا محدث ہوں۔ چونکہ ہمارے سید محمد رسول اللہ ﷺ خاتم الانبیاء ہیں اور بعد آنحضرت ﷺ کے کوئی نبی نہیں آ سکتا۔ اس لئے اس شریعت میں نبی کے قائم مقام محدث رکھے گئے۔ پھر فرماتے ہیں کیا نہیں جانتے ہو تم کہ خدا رحیم و کریم نے ہمارے نبی ﷺ کو بغیر کسی استثناء کے خاتم النبیین قرار دیا اور ہمارے نبی ﷺ نے خاتم النبیین کی تفسیر لانی بعدی کے ساتھ فرمائی کہ میرے بعد کوئی نبی نہ آئے گا اور طالبین حق کے لئے یہ بات واضح ہے اور اگر ہم اپنے نبی کے بعد کسی نبی کے آنے کا جواز قبول کریں تو گویا ہم نے وحی نبوت کا دروازہ کھول دیا۔ حالانکہ وہ بند ہو چکا ہے اور ہمارے نبی ﷺ کے بعد کسی طرح کوئی نبی نہیں آ سکتا۔ جبکہ ان کی وفات کے بعد وحی منقطع ہو گئی اور اللہ تعالیٰ نے آپ کی ذات پر نبیوں کا خاتمہ کر دیا اور پھر ایک طریقہ سے یوں ارشاد فرمایا یہ میرے لئے کب جائز ہے کہ میں نبوت کا دعویٰ کر کے اسلام سے خارج ہو جاؤں اور کافروں سے جا ملوں اور اس کے بعد ایک اور مدلل جواب دیا۔ اللہ تعالیٰ کو یہ ہرگز شایاں نہیں کہ خاتم النبیین کے بعد کوئی نبی بھیجے اور نہیں شایاں اس کو کہ سلسلہ نبوت کو از سر نو شروع کر دے۔ بعد اس کے کہ اس کو قطع کر چکا۔ اس کے بعد مرزا قادیانی اللہ تعالیٰ کی قسم اس بات پر اٹھا کہ تصدیق کرتے ہیں کہ میں ایمان لاتا ہوں۔ اس بات پر ہمارے رسول آدم کی اولاد کے سردار ہیں اور خدا کی قسم اللہ تعالیٰ نے آپ پر نبیوں کا خاتمہ کر دیا۔ یعنی آپ کے بعد کوئی نبی کسی طرح کا وہ ظلی ہو یا بروزی نہیں آ سکتا اور پھر آپ اس کی وضاحت یوں فرماتے ہیں کہ رسول کی حقیقت اور ماہیت میں یہ امر داخل ہے کہ دینی علوم کو وہ بذریعہ جبرائیل علیہ السلام کے حاصل کرے اور ابھی ثابت ہو چکا ہے کہ اب وحی رسالت تا قیام زمانہ منقطع ہو چکی ہے اور یہ سلسلہ نبوت ہی بند ہو چکا ہے اور ہم کو اب نبوت کی ضرورت ہی نہیں۔ کیونکہ ہمارے نبی ﷺ کے مبعوث ہونے کے بعد کسی نبی کے آنے کی ضرورت ہی باقی نہیں رہتی۔ کیونکہ آپ کی برکات ہر زمانے پر محیط ہیں اور اس کی پھر اور ایک جگہ نفی فرماتے ہیں۔ نہ مجھے دعویٰ نبوت، نہ خروج از امت اور نہ میں

معجزات و ملائکہ و ولیہ القدر سے انکاری ہوں اور آنحضرت ﷺ کے خاتم النبیین ہونے کا قائل ہوں اور یقین کامل سے جانتا ہوں اور میرا اس پر ایمان ہے اور ایسا محکم ایمان رکھتا ہوں کہ ہمارے نبی ﷺ خاتم الانبیاء ہیں اور آئندہ نبی نہیں آئے گا۔ کیونکہ آپ کا فیض و تاقیامت کافی و شافی ہے۔ پھر فرماتے ہیں کہ یہ کب ممکن ہے کہ میں مسلمان ہو کر نبوت کا دعویٰ کروں۔ کیونکہ نبوت کا دعویٰ کرنے والا مسلمان نہیں ہے۔ پھر اس کی تائید یوں کرتے ہیں کہ اسلام کا اعتقاد ہے کہ ہمارے نبی ﷺ کے بعد کوئی نبی نہیں آئے گا۔ پھر یوں فرماتے ہیں نبی کے لئے ضروری ہے کہ اس کی امت اور کتاب ہو۔ میں مدعی نبوت کو مفتری کذاب اور لعنتی سمجھتا ہوں اور مجھ کو نبی کہنے والے دجال ہیں۔ مجھ کو نبی کہنے والے لعنتی ہیں۔ مجھ کو نبی کہنے والے مفتری ہیں۔ مجھ کو نبی کہنے والے کذاب ہیں۔ پھر فرماتے ہیں مدعی نبوت کاذب ہے کافر ہے۔ لعنتی ہے دائرہ اسلام سے خارج ہے۔ بد بخت ہے مفتری ہے اور قرآن کریم کا منکر ہے۔

مرزا قادیانی کا آخری پیغام اپنی امت کے نام

فرماتے ہیں کہ آنحضرت ﷺ کے بعد سلسلہ نبوت کو جاری کرنے والے کافر کی اولاد قرآن کے دشمن اور بے شرم و بے حیا ہیں۔ اے لوگو! اے مسلمانوں کی ذریت کہلانے والو! دشمن قرآن نہ ہو اور خاتم النبیین کے بعد وحی نبوت کا نیا سلسلہ جاری نہ کرو اور اس خدا سے شرم کرو۔ جس کے سامنے حاضر کئے جاؤ گے۔ (خاکسار اظلام احمد قادیانی فیصلہ سانی ص ۲۵، خزائن ج ۳ ص ۳۲۵)

اعلان عام ایک صد روپیہ انعام

خلیفہ المسیح ثانی میاں بشیر الدین محمود امیر جماعت احمدیہ قادیان کے نام میں آپ کو چیلنج دیتا ہوں کہ اگر آپ مرزا قادیانی کو از روئے قرآن شریف و حدیث و اقوال مرزا سے نبی ہونا ثابت کر دیں اور وہ ایک ٹریکٹ کی صورت میں شائع شدہ ہو اور مولانا محمد علی امیر جماعت احمدیہ لاہور کا مصدقہ ہو اور اس کے جواب الجواب میں ہمارا بیان جو ٹریکٹ کی شکل میں ہوگا۔ بعد از فیصلہ منصف مبلغ ایک سو روپیہ انعام دیا جاوے گا۔

ایم۔ ایس خالد وزیر آبادی

مرزا نیو! ہمت کرو اور کوشش کرو کہ دو سو پچاس روپیہ کے انعام ہیں۔ ان کو حاصل کرو ورنہ خدا کے لئے سوچو کہ کدھر جا رہے ہو۔ یہ سڑک تمہیں کہاں لے جا رہی ہے۔ صراط مستقیم کدھر ہے ایک دن احکم الحاکمین کے دربار میں پیش ہونا ہے۔ شفیع محشر کو کیا منہ دکھاؤ گے۔ خدا را انصاف کرو اگر نبوت کو قبول کرتے ہیں تو بقول مرزا کافر ہوتے ہیں اور اگر نہیں کرتے تو بقول مرزا کافر

ہوتے ہیں۔ کدھر جائیں دونوں ہی طریقے صحیح نہیں۔ اس سیدھی سڑک پر آ جاؤ جو سیدھی و صاف ہے اور اللہ تعالیٰ سے ملا دیتی ہے۔ وما علینا الا البلاغ المبین!

ناظرین کرام آپ نے مرزا قادیانی کے الہامات و ارشادات ملاحظہ فرمائے۔ جن کا مطلب سوائے اس کے جو ہماری سمجھ میں آیا اور جو نہایت واضح ہے اور کچھ نہیں جس کا مختصر سا خلاصہ یا لب لباب ناظرین کرام کی یادداشت کے لئے پیش کیا جاتا ہے۔

۱..... گورنمنٹ برطانیہ کی مدح و ستائش حد سے زیادہ کرنا۔

۲..... شریک فی التوحید! اور اس کے علاوہ مالک الملک کی ذات بابرکات پر ریک حملے جو آج تک کسی قوم اور کسی فرد نے نہیں کئے اور اس کے کرنے کی کسی بد بخت کو جرأت ہی نہیں ہوئی گو یا کہ یہ سعادت آپ ہی کے لئے مختص تھی۔

۳..... شریک فی النبوت! اور اس کے علاوہ حضور فخر و عالم کی ذات پر ریک

حملے اور آپ کے خطابات رحمانیہ کی چوری کر کے اپنے اوپر چسپاں کرنا۔

۴..... تمام انبیاء کرام کی توہین کرنا اور خاص کر حضرت عیسیٰ علیہ السلام کی اور

آپ کی والدہ ماجدہ مریم علیہا السلام کی انتہائی تذلیل و تحقیر کرنا۔

۵..... هل انبئکم کے مصداق جھوٹے الہام بنانا اور ان کا شائع کرنا

۶..... شعر گوئی کرنا اور پھر اس پر فخر کرنا اور نبوت کا معیار بنا کر پیش کرنا۔

۷..... علماء کرام کو سوقیانہ گالیاں دینا۔ سردار کون و مکاں کی امت کو کنجریوں کی

اولاد کہنا۔

۸..... اپنی کلام کو قرآن شریف کے ہم پلہ اور اپنی وحی کو تمام انبیاء کی وحی کے برابر

سمجھنا اور ان دونوں امور پر ایمان رکھنا اور اس پر قسم کھانا۔

۹..... قرآن کریم کی تفسیر کو غلط اور اپنے مفید مطلب بیان کرنا اور تمام معجزوں

سے انکار کرنا۔

ہمارا ناول

بسم الله الرحمن الرحيم!

ہمارا ناول اپریل ۱۸۸۰ء سے شروع ہوتا ہے وہ سڑک جو بنالہ سے شمال مشرق کو گئی ہے

اس پر ایک نہایت مختصر سا قافلہ جو ایک ادھیڑ عمر آدمی۔ اس کی بیوی اور تین بچوں پر مشتمل ہے جا رہا

ہے۔ ان کے پاس صرف دو گھوڑے ہیں اور چونکہ سر پر چاندنی چٹک رہی ہے اور وہ تاروں کی

چھاؤں میں آہستہ آہستہ منزل مقصود کی طرف بڑھ رہا ہے۔ ان کے بشرے سے رعب و سادگی نکلنے لگی ہے اور ان کا پیشاپیش پرانا لباس ان کی غربت اور تنگ حالی کی چغلی کھارہا ہے۔ قافلہ سالار ادھڑ عمر کا آدمی چلتے چلتے رک گیا اور چند لمحے ٹھہر کر یوں گویا ہوا کہ اب قادیان آیا ہی چاہتا ہے۔ خدا نے چاہا تو ہم صبح ہونے سے پیشتر ہی پہنچ جائیں گے۔ مگر دیکھو جلدی نہ کرنا۔ حلم و نرمی کو ہاتھ سے نہ دینا۔ خدا چاہے تو معاملہ صحیح ہو جائے گا۔ جلد بازی و درشت کلامی میں کام بنتے بنتے بگڑ جاتے ہیں اور پھر ہمارا تو بہت ہی نازک معاملہ ہے۔ کوئی دس بیس کی بات نہیں پانچ چھ ہزار کی زمین ہے۔ اگر مل گئی تو اس کی آمدنی خاندان بھر کے لئے کافی ہے۔

بیوی! کیا میں بے وقوف ہوں جو خواہ مخواہ بنتی کو بگاڑوں گی۔ منت سماجت جس طرح سے بھی ہوگا اپنی تند بھادج سے کام نکال ہی لوں گی۔ میری محمدی اللہ رکھے اب تو جوان ہو چکی ہے۔ مجھے اس کے پروان چڑھانے کا فکر ہلکان کئے رہتا ہے۔ کوئی وقت نہیں جوان خیالات سے ایک گونہ سبکدوش بیٹھ سکوں۔

میاں! خیر جو اللہ کو منظور ہوگا ہو جائے گا۔ سر دست جس کام کو آئے ہو اس کو سر انجام دو۔ مجھے تو محمد بیگ کی صحت کا ہی اندیشہ رہتا ہے۔ آٹھ سالہ بچہ اور یوں توانائی۔

غرضیکہ یہ یونہی خانگی معاملات میں مستغرق جا رہے تھے کہ یکا یک مؤذن کی آواز سے چونک پڑے اور اب یہ بستی کے نہایت ہی قریب تھے۔

علی الصبح یہ مختصر سا قافلہ قادیان پہنچا۔ شوہر میاں کی ہمشیرہ نے پرتپاک خیر مقدم کیا۔ سر آنکھوں پر جگہ دی۔ عزیز بی بی محمدی و محمد بیگ کی بلائیں لیتے لیتے پھومے اماں کا منہ خشک ہوا جاتا تھا۔ مگر سیر نہ ہوتی تھی اور محمود تو گویا حقیقی والدہ کو بھول ہی گیا وہ پھومے کی گود میں بیٹھا رہتا اور میٹھی میٹھی باتوں سے دل بھاتا رہتا۔ وہ بیچاری بھی اس شیریں میوے کی مٹھاس کی چاہت میں مدتوں پیاسی رہی تھی اور آخر بڑھاپے نے اس امید کو منقطع کر دیا۔ بھائی کی اولاد کو اپنا بھی دیکھ کر باغ باغ ہوتی اور پھولے نہ ساتی۔ خدا کا شکر بچالاتی اور ان کی خاطر تواضع میں حتی المقدور کوئی دریغ نہ رکھتی۔ اس کی زندگی کا سہارا اب یہ ننھے بچے ہی تھے اور ان پر وہ ہزار جان قربان تھی۔

سچ ہے جس چیز سے زیادہ محبت ہو اسی میں زیادہ تکلیف اٹھانی پڑتی ہے۔ محمود جو خاندان کا سب سے پیارا بچہ تھا بارش میں دن بھر کھیلتا کودتا رہا۔ رات آرام سے سویا مگر صبح جواٹھا تو بدن کچھ گرم تھا۔ اماں پھومے نے بلائیں لیں۔ سر منہ چوما اور کہنے لگی نصیب دشمنان تمہیں تو بخار ہے۔ شاید گلے ہوں کچھ ناشتہ کرایا۔ مگر کچھ کھایا نہیں۔ پڑ کر سو رہا وہ بیچاری بھی گھر کے دھندوں

میں ایسی مشغول ہوئی کہ بارہ بج گئے۔

محمود کی ماں جو کسی رشتہ دار کے ہاں ملاقات کو گئی تھی آئی تو بچہ کی حالت اور بھی زیادہ بگڑ چکی تھی۔ مگر ابھی تک ہوش و حواس درست تھے۔ ہلک کر ماں کی گود میں آ گیا ماما کی ماری بچہ کو دیکھ کر مبہوت ہو گئی اور کہا آپا محمود کے دشمن کب سے ناساز ہو گئے۔ اس کا تو بدن تانبا ہو رہا ہے۔ پھوہ لپک کر بچہ کی تودیکھا بڑی شدت کا بخار ہے۔

”مین کبھی محمود انگن میں سو رہا ہے تم آج گھر میں نہ تھیں۔ مگر پہاڑ میں پڑیں وہ کام جن میں میں اس قدر منہمک رہی۔ اماں پھوہ نے کہا۔“

قریب ہی محلہ میں وید صاحب رہتے تھے انہیں لایا گیا۔ حسب ہدایت دوائی دی جانے لگی مگر بخاری میعادى نکلا۔

آج محمود کا بخار صبح بہت ہلکا تھا اور ہوش بجاتے اور چہرہ بھی کچھ نکھر ا ہوا تھا۔ گو نقاہت و کمزوری تھی۔ مگر بخار کو تو ابھی آج بیس روز ہو چکے تھے۔ وید صاحب کہنے لگے آج بچہ کی حالت اچھی ہے۔ رات بخران پڑے گا۔ ہوشیار رہنا۔ بچہ کمزور ہے دو الہسک چار دفعہ دے دینا امید ہے نزدیکاراضی کر دے گا۔

یہ رات بھی بڑی بے چینی سے جاگتے ہی گزری مگر شکر ہے صبح بخار اتر گیا اور جان میں جان آئی تو منتیں جو اللہ کی راہ میں مانی گئی تھیں پوری کیں اور شکرانے کے نوافل ادا کئے۔

نند بھادج میں ایک دن برسبیل تذکرہ محمدی کی شادی کے متعلق ہوا۔ اس کی ماں نے اپنی غربت اور اس کے جوان ہونے کی نسبت دل بھرے دل سے کچھ ایسے درد انگیز موثر لہجہ میں بات کرنی شروع کی کہ بھادج کا دل بھر آیا اور اس نے تسلی آمیز لہجہ میں کہا بھائی کے سوا میرا اس دنیا میں کون ہے۔ اللہ رکھے وہی ایک ماں باپ کی نشانی باقی ہے۔ تمہارے بہنوئی کو آج پچیس برس ہوئے مفقود الخیر ہیں اور اب تو امید ہی باقی نہیں رہی کہ وہ واپس آئیں۔ خدا مظلوم کو وہ کیا ہوئے۔ انتظار کرتے کرتے میں بوڑھی ہو گئی اور اب تو قبر کے کنارے کھڑی ہوں۔ یہ کھیت کنویں میرے کس کام کے۔ انہیں ساتھ تھوڑا ہی لے جاؤں گی۔ بھائی کی اولاد میری اولاد ہے اور پھر تم کہتی ہو کہ ضرورت بھی شدید ہے تو پھر تم ایسا کرو محمد بیگ کے نام مجھ سے ہبہ کرالو۔ اس میں ایک چھوٹی سی دقت تو پیش آئے گی۔ لیکن اللہ مشکل آسان کرے گا۔ یہ زمین میرے مہر کی ذاتی جائیداد ہے۔ تمہارے بہنوئی کے چچا زاد بھائی غلام احمد (مرزا) کی رضامندی لینی پڑے گی۔ بھلا مانس آدمی ہے ایک دو کے کہنے سے مان جائے گا۔

محمود کے ابا جب گھر تشریف لائے تو ان سے تذکرہ ہوا وہ ہمیشہ کی اس فیاضی پر عیش عیش کراٹھے۔ دعائیں دیں اور شفقت کا ہاتھ سر پر رکھا۔ والدین کی یاد میں آنکھیں ڈبڈبائیں۔ بہن کو سینے سے لگایا۔ جی کو ذرا چین آیا بعد میں بہت دیر تک ان کا ذکر خیر کرتے رہے۔ آخر ان کے حق میں دعائے مغفرت کی کھانا کھایا اور نماز سے فارغ ہونے کے بعد بیٹھی نیند سو گئے۔

محمود کے ابا شب زندہ دار آدمی تھے۔ ان کا قاعدہ تھا کہ وہ نماز تہجد گزارنے کے لئے رات تین بجے ہی سے اٹھ بیٹھے اور پھر نماز اشراق ادا کرنے کے بعد کچھ ناشتہ کیا کرتے تھے۔ آج بھی حسب معمول اٹھے ناشتہ کیا تو ہمیشہ نے مرزا قادیانی کے پاس ان کی رضامندی لینے کے لئے جانے کو کہا۔ فرمانے لگے بہن وہ آدمی کسی اور ڈھب کا ہے میں اس کی طبیعت کو اچھی طرح جانتا ہوں کچھ نہ کچھ دیکھنا ضرور روڑا لٹکائے گا۔ اچھا تمہارے کہے چلا جاتا ہوں۔ مگر دل اجازت نہیں دیتا اور طبیعت نہیں مانتی۔

مرزا قادیانی اپنے آبائی کچے مکان میں بیٹھے کچھ مطالعہ فرما رہے تھے۔ باہر سے کسی نے دروازہ بردستک دی آپ نے خادم کو فرمایا میاں علیم دیکھنا باہر کون آیا ہے۔
 علیم! اچھو! ایک لانا سا آدمی ہوت مگر بہت غریب معلوم ہوتا۔
 مرزا قادیانی! ارے کم بخت پا جی یہ تمہیں کس نے پوچھا کہ وہ غریب ہے یا امیر لمبا ہے یا چھوٹا۔ نالائق کہیں کا جاس کا نام پوچھ کون ہے اور کہاں سے آیا ہے۔
 علیم! بہت اچھا حج رابی لو۔ تم کون ہوت ہو بھائی۔ جلتی بتاؤ اور تمہارے گھر ت کدھر ہوتا۔

احمد بیک! میرا نام احمد بیک ہے اور گھر کیا تو نے مول لینے ہیں۔ جاتا کہہ دے وہ سمجھ جائیں گے۔ (علیم کے چلے جانے کے بعد) یہ عدالت ہے یا مرزا قادیانی کا گھر پندرہ منٹ کھڑے کھڑے ہو گئے ابھی تک باریابی ہی نہیں ہوئی۔ دل تو چاہتا ہے بغیر ملاقات کے ہی واپس چلا جاؤں۔ مگر بہن کو کیا جواب دوں گا اور پھر غرض اللہ اس سے محفوظ رکھے بڑی بری چیز ہے۔
 مرزا قادیانی! اچھا جان کو اندر لے آ۔

خدا خدا کر کے اندر آنے کی اجازت ہوئی۔ علیک سلیک کے بعد ہبہ نامہ کا ماجر ایمان کیا۔ مرزا قادیانی چپکے سے سنتے رہے۔ جب احمد بیک کو خاموش ہوئے۔ پانچ منٹ سے کچھ زیادہ وقفہ گزر گیا اور جواب نہ پایا تو مکرر عرض کیا گیا جواب ملا بھائی احمد بیک میں نے تمہاری رام کہانی سن لی۔ مگر اس کا جواب ابھی نہیں دے سکتا۔ پھر کبھی دوں گا۔ ابھی تو مجھے اس کی تحقیق کرنا

ہے کہ کہاں تک درست ہے اور ہمارا قاعدہ ہے کہ ہم ہر بات میں استخارہ کیا کرتے ہیں۔ سو کیا جائے گا اور اس کے بعد تمہیں صحیح رائے دی جاوے گی۔

احمد بیگ کے چلے جانے کے بعد مرزا قادیانی ایک گہری سوچ میں پڑ گئے اور دل ہی دل میں اس کے متعلق اپنے فحیل میں پرواز کرنے لگے۔ آخر چھ سات ہزار کی اراضی ہے گو اس کے اپنے ہی مہر کی ہے۔ مگر یونہی دے دی جائے آخر اس میں ہمیں بھی حق پہنچتا ہے۔ ہماری مرضی بغیر وہ کسی صورت بھی نہیں لے سکتا اور پھر اس کی وفات کے بعد ہم ہی وارث ہیں۔ ہاں ایک خیال ہے جو مدت سے بے چین رکھتا ہے۔ مگر کیا کروں جس پر دل ہزار جان قربان ہے اور جو آنکھوں میں ہر وقت سایا رہتا ہے زبان پر اسے لاتے کچھ شرم سی آتی ہے۔ گویم مشکل و گرنہ گویم مشکل۔ ہاں بات بھی کچھ معیوب ہی ہے میری عمر پچاس برس سے زائد ہے۔ لوگ کیا کہیں گے ایسا نہ ہو ہنسی اور مٹھکے اڑائیں۔ مگر دل کے ہاتھوں مجبور بھی ہوں۔ یہ کم بخت ضرور بدنام کر کے ہی رہے گا۔ غرضیکہ یہی خیالی پلاؤں ہر روز پکائے جاتے مگر کم بخت پکنے کو نہ آتے اور معاملہ اگلے روز پر ملتوی رہ جاتا۔

مرزا قادیانی سے رخصت ہو کر میاں احمد بیگ سیدھے گھر پہنچے جہاں بڑی شدت سے آپ کا انتظار ہو رہا تھا اور خاص کر بہن تو ہر وقت چشم براہ تھی۔ بھائی سے دیر کر کے آنے کا سبب دریافت کیا۔ چہرہ کچھ اترا ہوا سا تھا اور طول سے تھے کہنے لگے میں نہ کہتا تھا کہ وہ میرا دیکھا بھالا ہے۔ کوئی بات ضرور بنائے گا۔ بہن بولی آخر انہوں نے کچھ کہا بھی کیا جواب دیا تو کہنے لگے بس یہی کہ استخارہ کرنے کے بعد تم کو جواب دیا جائے گا۔ مگر ان کا طرز کلام کچھ ایسا تھا کہ اسے خطرہ سے خالی نہیں سمجھنا چاہئے۔

احمد بیگ حسب وعدہ مرزا قادیانی کے در دولت پر حاضر ہوا۔ اطلاع کرائی گئی اور نام بھی پہلے ہی بتا دیا گیا۔ تاکہ کھڑا رہنے کی زحمت سے نجات رہے۔ اجازت ہوئی تو خلاف معمول آج خندہ پیشانی سے خوش آمدید ہوئی۔ دل میں حیران ہوئے کہ بارالہ آج کیا معاملہ ہے جو یوں کرم ہو رہا ہے۔

سلسلہ گفتگو شروع ہوا جو پر تپاک تھا۔ بچپن کے زمانہ کی باتیں گذشتہ عمر کے واقعات کچھ ایسی وضاحت سے بیان کئے جن سے وہ محفوظ ہونے لگے۔ مگر ان میں چالپوسی کی چاشنی بھی معلوم ہوتی تھی۔ بہر حال احمد بیگ ان باتوں سے متاثر ہونے سے نہ رہ سکا اور اس نے بھی چند ایک واقعات دوہرائے۔ انہیں خوش گپیوں میں چائے بھی آگئی۔ چائے کے دوران میں ملاقات

کی غرض اولاد کا ذکر جولائے تو مرزا قادیانی نے عداوت لے کر کوشش کی اور نہایت بے نیاز لہجہ میں کہنے لگے کہ فرصت ہی نہیں ملی گھر کی بات ہے۔ مجھے تم سے کوئی گریز تھوڑا ہے رہا استخارہ تو وہ کل اللہ چاہے وقت نکال کر ضرور کر ہی لیا جائے گا۔ اپنے بس کی چیز ہے۔ ہو ہی جائے گی۔

اب چونکہ وقت بہت گزر چکا تھا۔ اس لئے اجازت لے کر مرزا قادیانی سے رخصت ہو کر مکان پر پہنچے تو گھر کے لوگ اور ہمیشہ وظیفے میں مشغول تھے۔ گو اس وقت رات کے بارہ بج چکے تھے۔ مگر ابھی تک یہ اللہ کی بندیاں بیٹھی انتظار کر رہی تھیں۔

میاں احمد بیگ اس بہر پھیر میں کوئی بیسیوں دفعہ مرزا کے مکان پر گئے مگر وعدہ فردا ہی لے کر واپس لوٹے۔ لیکن محبت کی پہینگ ہر موقعہ پر پہلے سے زیادہ ہی بڑھائی جاتی۔ تواضع و انکساری تو پہلے ہی بام رفعت تک پہنچ چکی تھی۔ آخر مرزا قادیانی نے ایک دن حتمی وعدہ کیا کہ صبح استخارہ ضرور کیا جائے گا اور یہاں تک مہربان ہو گئے کہ گھر تک چھوڑ آنے کو تیار ہو گئے بہت اصرار کیا کہ حضرت میں خود چلا جاؤں گا۔ آپ تکلیف نہ فرمائیں۔ لیکن وہ کچھ ایسے مصر ہوئے کہ باتیں کرتے کرتے میاں احمد بیگ کے مکان پر جس میں وہ ان دنوں مقیم تھے تشریف لے آئے۔ انہوں نے مناسب جانا کہ یہ چند منٹ آرام کرنے کے بعد واپس جائیں۔ اس لئے دروازہ پر ان کو رخصت نہ کیا۔ بلکہ اندر لے آئے۔ چونکہ ان کے سب اپنے ہی عزیز واقارب تھے۔ اس لئے پردہ کسی سے ہو سکتا تھا۔ چنانچہ سب ان کی ملاقات کے لئے ان کی خدمت میں حاضر ہوئے۔

مرزا قادیانی نے یہاں سلسلہ کلام محمدی بیگم کی تعلیم سے شروع کیا اور جب یہ معلوم ہوا کہ وہ ہاتر جرمہ قرآن مجید ختم کر چکی ہے تو بہت خوش ہوئے اور تھوڑی دیر ایک آدھ بات کرنے کے بعد اپنے مکان پر واپس آ کر بستر پر لیٹ گئے۔

آدھی رات کا وقت ہے ہر طرف ہوکا عالم چھایا ہوا ہے۔ خاموشی اس کی حمد کا ترانہ گانے میں مجو ہے۔ گاہ گاہ ہوا کا خفیف سا جھونکا چٹوں میں کچھ حرکت پیدا کر دیتا ہے۔ جس سے اس پر اسرار سنسنی کی فضا زار مانوس معلوم ہوتی ہے۔

خدا کی مخلوق سوئی پڑی ہے لیکن ہمارے مرزا قادیانی بستر غم پر بڑی بے قراری سے بار بار کروٹیں بدل رہے ہیں اور نیند کے لئے ہزار کوشش کرتے ہیں۔ مگر وہی عاشقوں نے جو غالب کی غزل پر تفسیقین باندھی ہے۔

سوتے ہیں آرزو میں سونے کی
نیند آتی ہے پر نہیں آتی

مجبور ابے کل پڑے کچھ کچھ گنگنا رہے ہیں۔

کس طرح فریاد کرتے ہیں بتادو قاعدہ

اے اسیران چمن میں نو گرفتاروں میں ہوں

اف کس بلا کا جو بن تھا کیسی پیاری پیاری باتیں اپنے بھائی سے کر رہی تھی وہ جوانی کے
جو بن سے مست اور سرگین آنکھیں اور اس میں جو گنوں والی سحر طرازیں کہ حوریں بھی دیکھ کر لوٹ
پوٹ ہو جائیں۔ آہ اس کے زہد شکن غنچی رخسار جو گلاب کے پول کو شرم رہے تھے اور اسکے
گنگر والے گیسو وہ کالے ناگ جو اپنی جوگن کے گرد جھوم رہے تھے۔ ہاں وہ اس کے متاع حسن
کے پاس بان تھے جو خزانے کے اوپر بیٹھے حفاظت کر رہے تھے۔ ہائے غضب ہو گیا میں تو کہیں کا نہ
رہا۔ بس تو پہلے ہی تھا۔ اب اس کی پلکوں نے تو خدا کی پناہ وہ تیر بر سائے کے کلیجہ چھلنی ہو گیا۔

دل نے زخموں کی ترقی سے عجب پائی بہار

آگے تھا صد برگ یہ اب گل ہزارہ ہو گیا

غرضیکہ بہت دیر اس نہ ختم ہونے والی الجھن میں کروٹیں بدلتے رہے اور تدبیریں سوچا
کئے آخر بڑی رو دقت کے بعد اس نتیجہ پر پہنچے کہ استخارے کا گرا سی پر ختم کرنا چاہئے اور ایک ایسی
بات بنانی چاہئے جس میں سانپ بھی مر جائے اور لاشی بھی بچی رہے پھر امید واثق ہے۔ یہ معاملہ
بغیر خوبی طے ہو جائے گا۔ اس اطمینان وہ بات سے دل کی دھڑکن ذرا کم ہوئی اور اسی امید موہوم
کے سہارے اب چند گھنٹوں کے لئے اس رہائی کو پرہتے پڑھتے سو گئے۔

اے بادگو زراہ دلداری من

آزرا کہ بنا شد غنی از زاری من

تو خفته بہمد عیش شبہائے دراز

آیا داری خبر ز بیداری من

میاں احمد بیک نماز اشراق سے فارغ ہوئے ہی تھے کہ ہشیرہ صاحبہ ناشتہ لے آئیں
اور مرزا قادیانی کا وعدہ یاد دل کر تاکید کی کہ آج ضرور فیصلہ کر کے آنا زندگی کا بروسہ نہیں میں چاہتی
ہوں کہ اس کام کو جلد سرانجام دوں پرسوں اللہ بخشے نا نا ابا کی خواب میں ملاقات ہوئی تھی فرماتے
تھے۔ بیٹی جلد تو ہمارے پاس پہنچ جاوے گی۔ یہ آثار کوچ کے ہیں اور میرادل بھی پرسوں سے ایسا
ہی ہے۔ کچھ بیماری ہوں۔ اس لئے آج ضرور جس طرح سے بھی ہو سکے فیصلہ کر کے آنا۔

میاں احمد بیک قریب آدس بجے دن کے مرزا قادیانی کے پاس ان کے دولت کدہ پر حاضر

ہوئے تو آپ کو مراقبہ میں پایا۔ آپ نصف گھنٹہ بھر بالکل ساکت و صامت بیٹھے انتظار کرتے رہے۔ جب مراقبہ سے فراغت حاصل ہوئی تو علیک سلیک کے بعد عرض کیا کہ کیا آپ نے استخارہ کر لیا۔ جس کے متعلق آپ نے کل وعدہ کیا تھا تو آپ نے جواب دیا کہ ابھی تک تو نہیں کیا مگر تم تو کسی کی بات پر اعتبار ہی نہیں کرتے ہو اور خواہ مخواہ روز و قرت کرتے ہو۔ آخر یہ کوئی منہ کا نوالا نہیں چھ ہزار کی اراضی ہے۔ اس کے جواب میں میاں احمد بیک نے اس اراضی کی ملکیت کے متعلق اپنی ہمشیرہ کا جو نام لیا تو غصہ سے آگ بگولا ہو گئے اور بالکل انکار کر دیا۔ اتنا رعب چھانٹا کہ مرزا احمد بیک کانپ اٹھا اور بلکہ رو بھی دیا۔ آخر آپ نے منت و مساجت اور انتہائی عاجزی سے کام لیا۔ مگر حضرت صاحب غصہ میں اس قدر آئے کہ نہ مانے اور وہ بیچارا آنسو پونچھ کر چل دیا۔

میاں احمد بیک نہایت ہی افسردہ خاطر گھر پہنچا۔ گھر والوں کو تمام ماجرا بیان کیا اور تعجب ظاہر کیا کہ آج معلوم نہیں کیا بات ہے اور اس کے کیا اسباب ہیں رشتہ داری کے علاوہ گہرا دوستانہ اور بچپن کے ساتھ کھیلے بھائی مگر ایسی ترش روئی کی امید نہ تھی۔ غرض ایسی ہی باتیں شکوہ بہت دیر تک بیوی سے کہتے رہے۔ وہ بولی میں خود جاؤں گی تم کو معلوم نہیں مگر میں جانتی ہوں ان کو مراق کا کبھی کبھی دورہ ہوتا ہے۔ میرا خیال ہے کہ وہ آج مجبور تھے ورنہ تم جانتے ہو وہ کبھی بھی تم سے اس طرح پیش نہ آتے۔ تم ہی روز ان کی تعریفیں کیا کرتے ہو۔ یہ مرض ان کا خاندانی ہے۔

چنانچہ دوسرے روز زوجہ میاں احمد بیک مرزا قادیانی کی خدمت میں حاضر ہوئی تو آپ نے بڑی خوش خلقی سے کہا آؤ بہن آپ نے نہایت درجہ کی نوازش فرمائی کہ غریب خانہ کو رونق بخشی۔ کہو کیا حکم ہے۔ مجھ کو ہی بلالیا ہوتا۔ آپ کو تکلیف ہوئی معاف رکھنا۔ تو بہن نے ہبہ نامہ کا تذکرہ کیا جس پر مرزا قادیانی نے کہا کہ میں ایسے ذمہ داری کے کاموں میں ہمیشہ خدا سے استخارہ کیا کرتا ہوں۔ سو انشاء اللہ استخارہ کرنے کے بعد تمہاری مدد کروں گا۔ مطمئن رہو۔ چنانچہ وہ کچھ دیر ٹھہرنے کے بعد واپس چلی گئی۔

چند روز کے بعد پھر میاں احمد بیک مرزا قادیانی کی خدمت میں حاضر ہوئے۔ مگر آج کی ملاقات پہلے رنگ میں تھی۔ جب باتوں باتوں میں اصل مطلب پر معاملہ پہنچا تو فرمایا ایک چیز کی جو میرے پاس ہے تم کو ضرورت ہو یا تمہارے پاس ہو اور مجھ کو ضرورت ہو تو ایسی حالت میں ہم دونوں کو معاملہ واحد ہی خیال کرنا چاہئے۔ احمد بیک نے اس پر صاف کیا۔ مرزا قادیانی ایک گھنٹہ کامل مراقبہ میں رہے اور اس کے بعد احمد بیک کو یاد کیا وہ دیوان خانہ میں بیٹھے کوئی کتاب دیکھ رہے تھے۔ جب وہ حاضر ہوئے تو آپ نے حسب ذیل استخارہ جو مخناب خدا بیان کیا تھا بیان

فرمایا۔ لیکن اس سے پہلے اپنی نبوت اور وحی اور الہامات کے صدور وغیرہ کے متعلق تمہیداً ایک نہایت ہی مبسوط تقریر فرمائی:

”فاوحی اللہ الیّ ان اخطب ابنتہ الکبیرۃ لنفسک وقل لہ لیصاہرت اولاً ثم لیقتبس من قبلك وقل انی امرت لاهبک ما طبت من الارض وارضاً آخری معها واحسن الیک باحسانات اخری علی ان تنکحنی احدی بناتک التی ہی کبیرتها وذاک بینی وبینک فان قبلت فستجدنی من المتقبلین وان لم تقبل فاعلم ان اللہ قد اخبرنی ان انکاحها رجلاً اخرلاً یبارک لہا ولا لک فان لم تزوجوا فیصب علیک مصائب وآخر المصائب موتک فتموت بعد النکاح یموت بعلمها الذی یصیر زوجها الی حولین وستة اشهر قضاء من اللہ فاصنع ما انت صانعه وانی لک لمن الناصحین فعبس وتولی وکان من المعرضین“

”یعنی اللہ تعالیٰ نے مجھ پر وحی نازل کی کہ اس شخص (احمد بیگ) کی بڑی لڑکی کے نکاح کے لئے درخواست کر اور اس سے کہہ دے کہ پہلے وہ تمہیں دامادی میں قبول کرے اور پھر تمہارے نور سے روشنی حاصل کرے اور کہہ دے کہ مجھے اس زمین کے ہبہ کرنے کا حکم مل گیا ہے جس کے تم خواہشمند ہو۔ بلکہ اس کے علاوہ اور زمین بھی دی جائے گی اور دیگر مزید احسانات تم پر کئے جائیں گے۔ بشرطیکہ تم اپنی بڑی لڑکی کا مجھ سے نکاح کر دو۔ میرے اور تمہارے درمیان یہ عہد ہے تم مان لو گے تو میں بھی تسلیم کر لوں گا۔ اگر تم قبول نہ کرو گے تو خبردار ہو۔ مجھے خدا نے یہ بتلادیا ہے کہ اگر کسی اور شخص سے اس لڑکی کا نکاح ہوگا تو نہ اس لڑکی کے لئے نکاح مبارک ہوگا اور نہ ہی تمہارے لئے۔ اس صورت میں تم پر مصائب نازل ہوں گے۔ جن کا نتیجہ تمہاری موت ہوگا۔ پس تم نکاح کے بعد تین سال کے اندر مر جاؤ گے۔ بلکہ تمہاری موت قریب ہے اور ایسا ہی اس لڑکی کا شوہر بھی اڑھائی سال کے اندر مر جائے گا۔ یہ اللہ کا حکم ہے۔ پس جو کرنا ہے کر لو۔ میں نے تم کو نصیحت کر دی۔ پس وہ تیوڑی چڑھا کر چلا گیا۔“

(آئینہ کمالات اسلام ص ۵۷۲، ۵۷۳، ۵۷۴، خزائن ج ۵ ص ۵۷۵)

ناظرین میں گزشتہ واقعات کی تصدیق بھی لگے ہاتھ کئے جاتا ہوں۔ جو مرزا قادیانی نے اپنی مایہ ناز کتاب آئینہ کمالات اسلام کے ص ۵۶۹، ۵۷۰، ۵۷۱ بیان فرمائی ہے۔ جس کا ایک نقشہ میں سابقہ واقعات میں ناظرین کرام کی واقفیت کے لئے پیش کیا ہے۔

میاں احمد بیگ چپ چاپ سیدھا گھر واپس لوٹا۔ مگر زبان سے ایک لفظ تک بھی نہیں نکالا۔ قدم لڑکھڑاتے تھے۔ رکھتا کہیں تھا اور پڑتے کہیں تھے۔ تن میں رعشہ، دماغ حقل، بدن پسینہ سے شرابور، آنکھوں تلے اندھیرا، زبان میں لکنت، دل پہ وحشت، طبیعت میں نفرت اور غصہ اور آنکھوں میں خون اتر آیا تھا۔ مگر واہ رے شرافت و ہمت الہام سن کر پی ہی گیا اور اف تک نہ کی۔ گھر میں بچہ بیمار تھا۔ اس کی حالت نہایت نازک ہو چکی تھی۔ کنبہ بھرتا رذاری میں مشغول تھا۔ حالات لمحہ بہ لمحہ خراب ہو رہے تھے۔ آنکھوں میں حلقے پڑ چکے تھے اور زبان کانٹوں کی طرح خشک ہو رہی تھی۔ نقاہت و کمزوری شباب پر پہنچ چکی تھی۔ غریب اس صدمے کو دیکھ کر مہوت سا ہو گیا گویا مری گیا اور بت کی طرح ساکت و صامت دیکھتے کا دیکھتا رہ گیا۔ کوئی آدھ گھنٹے بعد کچھ ہوش و حواس قدر رہے بجا ہوئے تو بچہ کی تکلیف کو نہ دیکھ سکا اور سیدھا مسجد چلا گیا وضو کیا اور سجدے میں گر گیا۔ جناب الہی میں بڑی التجا و زاری سے گڑ گڑا کر دعا مانگی۔ بار الہی میں ناتوان و کمزور بے کس و بے بس تیری ادنیٰ مخلوق، گندے مادے کا ایک ناپاک قطرہ اور وہ بھی ابتلاء و مصیبت میں مقید طاغوتی طاقتوں کا شکار ہو رہا ہے۔ مجھ گنہگار سیدھا رو بہ بخت کو امتحان میں نہ ڈال۔ لیکن اگر تیری مشیت اسی کی مقتضی ہے تو صبر و استقلال شجاعت و ہمت عطاء کر اور اپنا خاص فضل و کرم میرے شامل حال کر اور رحمت کے دروازے مجھ پر کھول دے۔ خداوند اسیلہ ثانی مجھ سے تیری چوکت توحید اور تیرے پیارے محبوب کی شریعت سے کنارہ کشی کرانے پر بضد ہو رہا ہے اور اس کے عوض زینت الحیات دنیا دینا چاہتا ہے۔ قلب سلیم و نفس مطمئن دے کے تیرے پیارے محبوب کملی پوش کا غلام پھر ایک دفعہ خیر القرون کا منظر پیش کرے۔ خداوند اے!

آگ ہے اولاد ابراہیم ہے نمرود ہے

پھر کسی کو پھر کسی کا امتحان مقصود ہے

گنہگار ہوں سیدھا ہوں اپنی رحمت سے اپنے کرم سے بخش دے۔ معاف کر دے۔ خداوند اور ولش غمناک کو جو تیرہ بختی کے جامہ میں ملبوس ہے۔ نجات دے اور اس کے ننھے بچہ پر کرم کرا احسان کرا اور اگر اس کی زندگی پوری ہو چکی ہے اور تیرا یہی حکم ہے تو اپنی امانت واپس لے۔ میں راضی ہوں۔ تیری رضا پر اور شاکر ہوں تیرے حکم پر یا اللہ اپنے پیارے دین پر قائم رکھو اور اسی پر ماریو۔ دعاء سے فارغ ہوئے تو معلوم ہوا بچہ کب کا رخصت ہو چکا تھا۔ انا اللہ وانا الیہ راجعون! کہہ کر خاموش ہو گئے۔

مرزا قادیانی نے کمال عرق ریزی و دماغ سوزی سے یہ تصنع و قطع عبارت بڑی

جانفشانی سے بہت ساقیتی وقت ضائع کرنے کے بعد بنائی تھی اور یقیناً واثق و گمان غالب تھا کہ اتنی سوچ و بچار کے بعد جو الہام بتایا گیا ہے اور جس پر منجانب اللہ ہونے کا رنگ دیا گیا ہے ضرور رنگ لائے گا اور گوہر مقصود سے دامن مراد یقیناً بھر جائے گا۔ مگر یہ تیوڑی کیوں چڑھائی گئی۔

اس کا مطلب میری سمجھ میں خاک نہ آیا۔ کیا اس کو ناگوار ہوا نہیں یقیناً نہیں۔ اگر ناگوار گزرتا تو منہ پر کہنے سے وہ کب چوکنے والا تھا کہتا اور ضرور کہتا۔ مگر نہیں آ خر لڑکی والے خوش تھوڑے ہی ہوتے ہیں۔ ایک حجاب سا ہوتا ہے جو رفتہ رفتہ ہائیم میل جول سے دور ہو جاتا ہے اور بغیر مشورہ وہ جواب کس طرح دے سکتا تھا۔ کوئی فکر کی بات نہیں۔ ہمارے واقعات ہی کچھ ایسے ہیں جو چارونا چاراس کو رضامند کرنے پر مجبور کئے بغیر نہ چھوڑیں گے اور پھر اس پیچ در پیچ کی رشتہ داری کے علاوہ ایک کافی مالیت کی اراضی ہے جو بغیر ہماری رضامندی کے وہ لے بھی نہیں سکتا۔ غرض انہیں خیالات میں محو تھے اور خاموشی میں خیالی پلاؤ بڑی بے دردی اور لا پرواہی سے نوش فرما رہے تھے۔

میاں احمد بیک جب خدا کی امانت کو سپرد خاک کر چکے اور غم غلط ہو چکا تو رفیق حیات نے عرض کیا ہاں تو آپ کو مرزا قادیانی نے کیا جواب دیا تھا۔ مجھے بھی بتایا ہوتا۔ مگر یاد آیا اسی دن تو محمود، اللہ کروٹ کروٹ جنت نصیب کرے رخصت ہو رہا تھا۔ کسے بتایا جاتا۔ آخر آپ اس قدر پریشان کیوں ہو، میں جانتی ہوں کہ آپ مجھ سے بڑھ کر خدا پر بھروسہ رکھنے والے ہیں۔ مگر غم و صدمہ پھر بھی اپنا اثر دکھائے بغیر نہیں رہتا۔ اس کی چیز تھی وہ لے گیا۔ ہماری ہوتی تو ہمارے پاس رہتی۔ یہ دنیا ناپائیدار ہے۔ یہ تو ایک مسافر خانہ ہے ہزاروں مسافر یہاں روز آتے ہیں اور ہزاروں ہی روز اپنا بستر لپیٹ روانہ ہو جاتے ہیں۔

عجب سرائے ہے یہ دنیا کہ جس میں شام و صبح
کسی کا کوچ کسی کا مقام ہوتا ہے

خوش نصیب وہ والدین جو جرع فزع نہیں کرتے اور اس کی رضا پر شاکر و صابر رہتے ہیں۔ انہیں کے لئے اس کے نعم البدل ہیں اور وہی جنت کے مالک ہوں گے۔

جان دی دی ہوئی اسی کی تھی
حق تو یہ ہے کہ حق ادا نہ ہوا

رسول اللہ ﷺ کا ارشاد ہے کہ تین دن سے زیادہ سوگ میں نہ رہا کرو۔ آخر آپ جواب کیوں نہیں دیتے۔ کیا کچھ قصور ہوا۔ معاف کرو اور بتاؤ کہ مرزا قادیانی نے جو استخارہ کا وعدہ

کیا تھا کیا جواب دیا۔ میاں کا دل بیوی کی باتوں سے بھر آیا۔ عزیز کی بے وقت مفارقت اور اس پر مرزا قادیانی کے کچھ کے جو گئے، زخم تازہ تھے کھل گئے اور دل پر چوٹ جو لگی تو چند بے بہا موتی جو ایسے وقت میں دامن رخسار پر بکھر جایا کرتے ہیں بکھر گئے۔ بیوی میاں کی اس حالت کو نہ دیکھ سکی اور وہ بھی زار و قطار رونے لگی۔ مگر کالے جائیں وہ لب جو اللہ پر حرف شکایت لائیں۔ انا اللہ وانا الیہ راجعون! کہا اور دو چار ٹھنڈی سانسیں لیں اور دونوں خاموش ہو گئے۔

آخر غریب احمد بیگ نے سکوت خاموشی توڑا اور رفیق حیات سے یوں گویا ہوا۔ میری امیدوں پر پانی پھر گیا اور وابستہ آرزوئیں جو مستقبل کے لئے سہارا بھی جاتی تھیں ٹوٹ گئیں وہ استعارہ کیا تھا کیا بتاؤں غیرت اجازت نہیں دیتی اور اس کا منحوس خیال بدن کے روٹنے کھڑے کئے دیتا ہے۔ یہ خاکی جسد خدا جانے ابھی کیا کیا ذلتیں برداشت کرے گا۔ وہ مسیلہ ثانی ”فمن اظلم ممن افتراء علی اللہ کذب“ ایسا دجل بکھیرنا چاہتا ہے خسرو الدنیا و الآخرة کے عین مصداق ہے۔ لعنت اس دنیا پر جو دین کے بدلے خریدی جاوے اور ٹوٹ جاوے وہ ہاتھ جو ایسا سودا کریں اور ختم ہو جائیں وہ بے حیائی کے سانس جو یہ مظہر دیکھیں۔ ایک محمدی کے رشتہ کے لئے اتنا دجل ایسا فریب دہ چاہتا ہے کہ میں اس کی خود ساختہ نبوت پر ایمان لاؤں اور اراضی کے بدلے نار جہنم خرید لوں۔

بیوی! یہ رشتہ والی بات میری سمجھ میں نہیں آئی۔

میاں! خدا کے لئے اس وقت کچھ نہ پوچھو اس وقت میری حالت اچھی نہیں۔ اس معاملہ کو پھر کبھی سناؤں گا۔ میری حالت خیر ہو رہی ہے اور میری ماں جانی بہن کو بھی آ جانے دوا کی جلدی کا ہے کی ہے۔

مرزا قادیانی کو استعارہ بیان کئے آج چھٹاروز ہے اور آپ کو استعارہ کی وجہ سے کامیابی پر پورا پورا ناز اور بھروسہ ہے۔ لیکن ابھی تک مبارک ہادی کا پیغام نہ آنے کی وجہ سے کچھ تشویش ہی ہے۔ آپ نے انسب خیال کیا کہ اور تائیدی خط روانہ کر دینا چاہئے اور اس کے بعد دنیا کو الوداع چاہئے۔ چنانچہ حسب ذیل روانہ کیا۔

مکرمی محمد دی اخویم مرزا احمد بیگ سلمہ اللہ تعالیٰ

السلام علیکم ورحمۃ اللہ! ابھی ابھی مراقبہ سے فارغ ہی ہوا تھا تو کچھ غنودگی سی ہوئی اور خدا کی طرف سے یہ حکم ہوا کہ احمد بیگ کو مطلع کر دے کہ وہ بڑی لڑکی کا رشتہ منظور کرے۔ یہ اس کے حق میں ہماری جانب سے خیر و برکت ہوگا اور ہمارے انعام و اکرام بارش کی طرح اس پر نازل

ہوں گے اور تنگی سختی اس سے دور کر دی جائے گی اور اگر انحراف کیا تو مورد عتاب ہوگا اور ہمارے قہر سے نہ فک سکے گا۔ لو میں نے اس کا حکم پہنچا دیا تا اس کے رحم و کرم میں حصہ پاؤں اور اس کی بے بہا رحمتوں کے خزانے تم پر کھولے جائیں اور میں اپنی طرف سے تو صرف یہی عرض کرتا ہوں کہ میں آپ کا ہمیشہ ادب و لحاظ ہی ملحوظ رکھتا ہوں اور آپ کو ایک دیندار و ایمان دار بزرگ تصور کرتا ہوں اور آپ کے حکم کو اپنے لئے فخر سمجھتا ہوں اور جب نامہ پر جب لکھو حاضر ہو کر دستخط کر جاؤں اور اس کے علاوہ میری املاک خدا کی اور آپ کی ہی ہے اور میں نے عزیز محمد بیگ کے لئے پولیس میں برقی کرانے کی اور عہدہ دلانے کی خاص کوشش و سفارش کری ہے۔ تا وہ کام میں لگ جاوے اور اس کا رشتہ میں نے ایک بہت امیر آدمی جو میرے عقیدت مندوں میں ہے تقریباً کر دیا ہے اور اللہ کا فضل آپ کے شامل حال ہو۔ فقط!

خاکسار! غلام احمد غنی عنہ لدھیانہ اقبال گنج

۲۰ فروری ۱۸۸۸ء

فکر و آلام کا وہ پیکر جو جو غم غم سے نیم مردہ ہو رہا تھا اور جس کو تصویر در دکھنا کچھ بے جا نہ ہوگا۔ اس خط کے پہنچنے سے کیا ہوا۔ گویا جلتی پہ تیل ڈالا گیا یا روکی کے گالے کو آگ دکھائی گئی۔ غریب احمد بیگ جو نہایت آزرده خاطر ہو رہا تھا آپ سے باہر ہو گیا اور گواس کے قوی ناقص و معضل ہو رہے تھے۔ مگر غیرت کا تقاضا ان میں موجزن ہونے سے نہ رہ سکا۔ آخر مٹنے اور مٹانے پر تل گیا۔ اس کے جذبات میں ایسا طلطم آیا جیسے سمندر میں طغیانی، گودہ اس میں مثل حباب ہی تھا۔ مگر پھر بھی خود ساختہ نبوت کے ڈھول کے پول بکھیرنے اور مدعی نبوت کو چمٹی کا دودھ یاد دلانے پر ایسا آمادہ ہوا کہ آنے والے نتائج سے بے نیاز ہو گیا۔ وہ جوں کا توں ناتواں و شکستہ دل اپنی بے کسی اور بے بسی پر آٹھ آٹھ آنسوں روتا ہوا گھرا یا اور استخارہ کا مہیب ہم کا واقعہ جس نے اس کو بری طرح مجروح کیا تھا اور جس سے وہ نہایت غمزہ و پریشان ہو رہا، رفتی زندگی سے بیان کرنے کے لئے یوں لب کشا ہوا۔ خیال تھا کہ اکارت زندگی اور منحوس گھریوں کی خزاں بہار سے بدل جاوے گی۔ مگر منعم حقیقی کو ابھی کچھ اور امتحان لینا مقصود ہے۔ اس لئے آنے والے مصائب کے لئے ہمہ تن تیار ہو جاؤ اور گوش ہوش سے وہ پیغام جو خود ساختہ استخارہ کی شکل میں ہے سن لو۔

رفیق حیات بدھیا، پنجابی گھریلو استخارہ سن کر سن ہو گئی۔ زمین پاؤں تلے سے نکل گئی اور بڑے غم و یاس کے لہجہ میں ایک سرود بھر کر کہنے لگی میاں بھائی سے ایسی امید تو نہ تھی اور ایسی غلط توقع تو وہ کرنے کے مجاز ہی نہ تھے۔ آخر اپنی دائم المرہمی و بدھیا پر ہی نگاہ کرتے۔ میں تو یہ

بادری نہ کروں گی۔ میرے خیال میں پیارے شوہر تیرے کانوں نے دھوکا کھایا وہ تو بڑے اللہ والے بن رہے ہیں۔ بھلا ایسا کلمہ بڑھاپے میں زبان پر لاسکتے ہیں۔ واللہ میں کبھی نہ مانوں گی۔
اف میں کبھی نہ مانوں گی کا کیا مطلب جب میں کہہ رہا ہوں کہ میں نے خود سنا ہے میں جھوٹ تھوڑا ہی کہتا ہوں اور آج ہی تو ایک اور خط بذریعہ ڈاک اس کی تائید میں ابھی ابھی آیا ہے لو پڑھ لو اور پھر بھی کہے جانا کہ نہ مانوں گی میاں نے کہا۔

خط پڑھنے کے بعد بولی۔ استغفر اللہ!۔

بت کریں دعویٰ خدائی کا
شان تیری کبیرائی کا

نبوت اور وحی پھر وہ مرزا جیسے پر، وہ تو نبیوں کے سردار خاتم النبیین پر ختم ہو چکی اور جب نبوت کا باب ہی بند ہو گیا تو جبریل کا ہے کو تکلیف فرما ہوں گے۔ یہ غلط ہے جھوٹ ہے دجل ہے نعوذ باللہ! بھلا خدا کو کیا ایسی غرض پڑی ہے جو یوں استخارے اور وحی ایک محمدی کے رشتہ کے لئے ہار ہار کر رہا ہے اور بفرض محال اگر اس کی مشیت اسی پر مقتضی ہوتی تو ہمارے دل میں مرزا کی محبت جیسا کہ موسیٰ علیہ السلام کی محبت فرعون کی بیوی آسیہ کے دل میں ڈالی تھی ڈالتا، نہ یہ کہ ایسی لغو تحریریں اور بودے مضمون بنائے جاتے۔

میاں بولے میں چاہتا ہوں کہ اس خط کو اخبار نور افشاں امرتسر کے ایڈیٹر کو بھیج دوں۔ کیونکہ وہ ان دنوں مرزا کی بزرگی کے آٹے وال کا بھاؤ خوب جانتا ہے۔ چنانچہ ایسا ہی کیا گیا جو اس نے اپنے اخبار میں چھاپ دیا اور چونکہ ایک دنیا اس استخارے سے نیاز حاصل کر چکی تھی۔ اس لئے اس پر طرح طرح کی چہ میگوئیاں ہوئیں جو بڑی دلچسپ تھیں اور جو مناسب موقع پر پیش کی جائیں گی۔

جب مرزا قادیانی کی یہ چشمی اخبار نور افشاں میں چھپ چکی جو بقول مرزا خدا کے حکم سے تھی تو آپ بہت سٹ پٹائے اس کے جواب میں آپ نے ایک اشتہار عام شائع کیا جو بہت ہی دلچسپ ہے۔ چنانچہ ناظرین کی ضیافت طبع کے لئے اس کی نقل پیش کی جاتی ہے۔

اشتہار عام ۱۰ جولائی ۱۸۸۸ء

اس خدا نے قادر مطلق نے مجھے فرمایا کہ اس شخص (احمد بیگ) کی دختر کلاں کے نکاح کے لئے سلسلہ جنابانی شروع کر اور ان کو کہہ دے کہ تمام سلوک و مروت تم سے اس شرط پر کیا جاوے گا اور یہ نکاح تمہارے لئے موجب برکت اور ایک رحمت کا نشان ہوگا اور ان تمام برکتوں

اور رحمتوں سے حصہ پاؤ گے۔ جو اشتهار ۲۰ فروری ۱۸۸۸ء میں درج ہیں۔ لیکن اگر نکاح سے انحراف کیا تو اس لڑکی کا انجام نہایت ہی برا ہوگا اور جس کسی دوسرے شخص سے بیاہی جاوے گی وہ روز نکاح سے اڑھائی سال تک اور ایسا ہی والد اس لڑکی کا تین سال تک فوت ہو جائے گا اور ان کے گھر پر تفرقہ جنگی و مصیبت پڑے گی اور درمیانی زمانہ میں بھی اس لڑکی کے لئے کئی کراہت اور غم کے امر پیش آئیں گے۔ پھر ان دنوں میں جو زیادہ تصریح و تفصیل کے لئے بار بار توجہ کی گئی (بہت زور لگا ہوگا) تو معلوم ہوا کہ خدا تعالیٰ نے مقرر کر رکھا ہے کہ وہ مکتوب الہیہ کی دختر کلاں کو جس کی نسبت درخواست کی گئی تھی۔ انجام کار ہر ایک روک دور کرنے کے بعد اس عاجز کے نکاح میں لائے گا اور بے دینوں کو مسلمان بنائے گا اور گمراہوں میں ہدایت پھیلانے گا۔ چنانچہ عربی الہام اس بارہ میں یہ ہے۔ ”کذبوا بایتنا وکانوا بہا یستہزؤن . فسیکفیکہم اللہ . ویردہا الیک . لا تبدیل لکلمات اللہ . ان ربک فعال لما یرید . انت معی وانا معک عسی ان یبعثک ربک مقاماً محموداً“ انہوں نے ہمارے الہاموں کو جھٹلایا اور وہ پہلے ہی ہنسی کر رہے تھے۔ سو خدا تعالیٰ ان سب کے تدارک کے لئے جو اس کام کو روک رہے ہیں تمہارا مددگار ہوگا اور انجام کار اس لڑکی کو تمہاری طرف واپس لائے گا۔ کوئی نہیں جو خدا کی باتوں کو ٹال سکے۔ تیرا رب وہ قادر ہے کہ جو کچھ چاہے وہ ہو جاتا ہے تو میرے ساتھ اور میں تیرے ساتھ ہوں (کیا کشتی کرتی تھی) اور غریب وہ مقام تجھے ملے گا جس میں تیری تعریف کی جاوے گی۔ یعنی گواڈل میں احمق اور نادان لوگ بد باطنی اور بد ظنی کی راہ سے بد گوئی کرتے ہیں اور تالائق باتیں منہ پر لاتے ہیں۔ لیکن آخر کار خدا تعالیٰ کی مدد دیکھ کر شرمندہ ہوں گے اور سچائی کھلنے سے چاروں طرف تیری تعریف ہوگی۔

خاکسار اعظام احمد از قادیان ضلع گورداسپور

(مجموعہ اشتہارات ج ۱ ص ۱۵۸، ۱۵۹، ۱۶۰ جولائی ۱۸۸۸ء)

اس اشتہار کی تشہیر رسائل و جریدوں نے بڑے دلچسپ آرٹیکل اور عنوانوں کے ساتھ کی۔ چنانچہ چند ایک ہدیہ ناظرین کرام ہیں۔ ملاحظہ فرمادیں۔ ایک ہندو اخبار لکھا ہے کہ:

”ناظرین اللہ میاں نے بھی ایک ایجنسی کھولی ہے۔ جس کے سب ایجنٹ مرزا اعظام احمد قادیانی ہیں اور وہ اس میں بڑی خوش اسلوبی سے خدائی کاروبار سرانجام دیں گے اور وہ اس خدائی ایجنسی کی دلیل یہ پیش کرتے ہیں کہ ان کا نکاح ایک ایسی لڑکی سے ہوگا جس کے والدین اگر

اپنی خوشی سے اس کام کو سرانجام نہ دیں گے تو ان پر تنگی و مصیبت کے دروازے کھول دیئے جاویں گے اور وہ مرجاویں گے اور سوائے اس خدائی فوجدار کے اگر دوسرے جگہ بیانی گئی تو اس کا خاوند اڑھائی سال کے اندر مر جائے گا اور لڑکی اس درمیانی زمانہ میں خوشی کا سانس نہ لے گی اور ہیڈ آفس خود تمام رکاوٹوں کو دور کرے گا اور اپنے سب ایجنٹ سے یہ نکاح کرے گا اور اس کی اپیل ناممکن ہوگی اور کوئی اس کو روک نہ سکے گا۔“

بات تو مزے کی ہے دیکھیں یہ خدائی فوجدار کب کامیاب ہوتا ہے۔ چنانچہ ایک عیسائی اخبار لکھتا ہے کہ ایجنسی والوں کا رویہ بازاری لوگوں کا ہے۔ ہماری زندگی میں یہ پہلا موقع ہے کہ جوتے کے زور رشتہ کی تواضع کی گئی ہو اور زبردستی سے عشق لگایا گیا ہو۔ مان نہ مان میں تیرا مہمان کا مقولہ سنا تھا مگر آج آنکھوں سے دیکھ لیا اور پبلک کو خواہ خواہ کو سا گیا اور تنقید کا حق گالیاں دے کر چھینا گیا۔ اگر اس اشتہار کی ہی نوعیت ہی استہزار کی تھی تو کیوں دیا گیا۔ ہمارے خیال میں تو کسی بے وقوف نے اپریل فول بنایا ہے۔ ایک مسلمان اخبار اپنے دلی خیال کو یوں ظاہر فرماتے ہیں۔

نامراد عاشقوں کے لئے مرثوہ جانفزا

واہ بھائی واہ! خوب سوچھی۔ اچھی کھی۔ عیاروں کے بھی کان کاٹ لئے۔ لو بھائی اب تو مشکل ہی آسان ہوگئی۔ اللہ میاں کا دفتر قادیان میں کھل گیا۔ شرفاء کے لئے دنیا تنگ ہوگئی۔ ہاں بھائی جس کا دل چاہے عقیقہ و پاک دامنوں سے دل لگی کرے اور جو کوئی مزاحم ہو وہ گالیاں کھائے اور وہ بھی کس مزے کی۔ احق، نادان، بد باطن، بد ظن، بکواس کرنے والا، منہ پھٹ، واہ جی واہ! یہ خدائی باتیں تم کو ہی مبارک ہوں اور یہ خدا بھی تمہاری دھگیری کرتا رہے اور وہ سب ٹائٹل جو ہم شریفوں کو دیتے ہو تمہارے ہی کام آئیں۔ ہمارے خیال میں تو کسی کے دماغ میں فتور معلوم ہوتا ہے۔

مرزا قادیانی کو اس اشتہار کی کامیابی پر پورا پورا یقین تھا اور وہ اس کی ہیئت اور حقیقت کو بغور ملاحظہ کر چکے تھے۔ ان کی سلف میڈ مشینری نے ان کی کامیابی کا حتمی وعدہ دیا تھا اور ان کی دلی نشا اور من مانی مراد صرف اس کی تشہیر کرانی مطلوب تھی اور اس کے بعد دنیا والوں کو دجل میں پھنسانا مقصود تھا۔ ورنہ یہ بھی کوئی کام تھا۔ یہ تو وہ باتیں ہاتھ کے اشارے سے سرانجام دے سکتے تھے۔ کیونکہ ان کو اپنی قوت بازو، رعب و داب، جھٹندی و امارت کے بھروسہ پر حق الیقین کیا عین الیقین تھا۔ چنانچہ خود مرزا قادیانی نے اس کے پروپیگنڈے پر ایک کافی رقم و عنایت شاقہ صرف کی اور پورے کے پورے ”مرزا ایڈوکیٹ“ نے اس میں مشاورت و معاونت کی اور جب یہ تحریک عالم

شاب پر آئی تو وہ سب شادماں و کامراں ہوئے۔ مگر مشیت ایزدی کچھ اور ہی تقاضا کر رہی تھی اور بھاگ دہل کبہ رہی تھی کہ زمانہ کج رفتار جن گانٹھوں کو تم اپنے ہاتھوں سے مضبوط کر رہے ہو تمہارے دانتوں کے ٹوٹ جانے کے بعد بھی نہ کھلنے دے گا۔ مگر افسوس کہ وہ اس کو نہ جانتے تھے۔

معلوم ہوتا ہے کہ مرزا قادیانی ہر معاملہ میں مولوی نور دین سے مشورہ لیا کرتے تھے اور پھر قدم آگے بڑھاتے تھے اور یہ الہام بازی بھی مولوی نور دین کی ہی رہنمائی پر ہوتی تھی۔ اس کی تصدیق مرزا قادیانی کے مندرجہ ذیل خطوط جو اس ناول کے ضمن میں ہیں کرتے ہیں۔ مرزا قادیانی نے ایک پیشگوئی انہی ایام میں بڑے مطہرات سے بیان فرمائی۔ یہ پیشگوئی اپنے لڑکے بشیر کے متعلق مورخہ ۱۸ اپریل ۱۸۸۶ء کو شائع فرمائی۔

اپنے فرزند ولید لخت جگر کے متعلق فرمایا مظهر الحق والعلا کان اللہ نزل من السماء! یعنی میرا پیدا ہونے والا بیٹا گرامی وار جند ہوگا۔ اول و آخر کا مظہر ہوگا اور وہ حق اور غلبہ کا گویا آسمان سے خدا اتر آیا۔

خدا نے فرمایا اے مظفر تجھ پر سلام ایک لڑکا دینے کا وعدہ کیا جاتا ہے جو تیرا مہمان ہو کر آتا ہے۔ اس کا نام عموائل اور بشیر ہوگا۔ وجیہ، پاک، ذکی، صاحب فضل، صاحب شکوہ و صاحب عظمت و فضیلت، روح الحق، کلمۃ اللہ، شانی امراض، فہیم، علیم، علوم ظاہری و باطنی، نور علی نور۔ (البشری جلد دوم ص ۲۱، ۱۲۲)

خط نمبر ۳

مخدومی کرمی اخویم مولوی حکیم نور الدین صاحب سلمہ اللہ تعالیٰ السلام علیکم ورحمۃ اللہ وبرکاتہ، عنایت نامہ پہنچا۔ مجھے نہایت تعجب ہے کہ دوا معلومہ سے آں مخدوم کو کچھ فائدہ محسوس نہ ہوا۔ شاید کہ یہ وہی قول درست ہے کہ ادویہ کو ابدان سے مناسبت ہے۔ بعض ادویہ ابدان کے مناسب حال ہوتی ہیں اور بعض دیگر کے نہیں۔ مجھے یہ دوا بہت ہی فائدہ مند معلوم ہوئی کہ چند امراض کا بلی وستی اور رطوبات معدہ اس سے دور ہو گئے ہیں۔ ایک مرض مجھے نہایت خوفناک تھی کہ محبت جماع کے وقت لیٹنے کی حالت میں نعوذ (خیرش عضو مخصوصہ) بالکلی جاتا رہتا تھا۔ شاید قلت حرارت غریزی اس کا موجب تھی۔ وہ عارضہ بالکل جاتا رہا ہے۔ معلوم ہوتا ہے کہ یہ دوا حرارت غریزی کو بھی مفید ہے اور منی کو بھی غلیظ کرتی ہے۔ غرض میں نے تو اس میں آثار نمایاں پائے ہیں۔ واللہ اعلم! وا حکم، اگر دوا موجود ہو اور آپ دودھ اور بالائی کے ساتھ کچھ زیادہ قدرے شربت ڈال کر استعمال کریں تو میں خواہش مند ہوں کہ آپ کے بدن میں

ان فوائد (خیزش عضو مخصوصہ) کی بشارت سنوں۔ کبھی کبھی دوا کی چھٹی تاثیر بھی ہوتی ہے کہ جو ہفتہ عشرہ کے بعد محسوس ہوتی ہے۔ چونکہ دوا ختم ہو چکی ہے جس کی وجہ یہ ہے کہ میں نے زیادہ کھالی ہے۔ اس لئے ارادہ ہے اگر خدا تعالیٰ چاہے تو دوبارہ تیار کی جائے گی۔ لیکن چونکہ گھر میں ایام امید ہونے کا کچھ گمان ہے جس کا میں نے ذکر بھی کیا تھا۔ ابھی تک گمان پختہ ہوتا جاتا ہے۔ خدا تعالیٰ اس کو راست کرے۔ اس جہت سے جلد تیار کرنے کی چنداں ضرورت میں نہیں دیکھتا۔ مگر میں شکر گزار ہوں کہ خدا تعالیٰ نے دوا کا بہانہ کر کے بعض خطرناک عوارض سے مجھ کو مخلصی عطا کی۔

فالحمد للہ علی احسانہ۔ مجھے اس بات کے سننے سے افسوس ہوا کہ رسالہ مذکورہ نمبر ۱۲ امراتر سے واپس منگالیا گیا۔ فیروز پور کو وہ خاص ترجیح کوئی تھی۔ بلکہ میری دانست میں حال کے زمانے میں دینوی واقف کاروں سے کوئی معاملہ نہیں ڈالنا چاہئے کہ وہ عہد شکنی میں بڑے دلیر ہوتے ہیں۔ عمدہ اور سیدھا طریق یہ ہے کہ قانونی طور پر یہ کارروائی کی جائے۔

خاکسار غلام احمد از قادیان ۱۴ ربیع الثانی ۱۳۰۴ھ

(مکتوبات احمدیہ جلد پنجم حصہ ۲ ص ۱۵۲)

معزز ناظرین اپنی ہسٹری حکیم نور الدین سے بیان کر رہے ہیں کہ جو دوائی آپ کو دی گئی ہے وہ میری خود آزمودہ ہے۔ مجھے چند امراض تھیں۔ مثلاً کابلی اور سستی و رطوبات معدہ مگر ایک نہایت خوفناک بیماری اور بھی تھی کہ محبت جماع کے وقت لیٹنے کی حالت میں نعوذ یعنی خیزش عضو مخصوصہ بالکل ہی جاتا رہتا تھا۔ یعنی پورا پورا نامرد تھا اور اس کی تصدیق آئندہ خطوط میں بھی وہ کرتے ہیں اور لطف کی بات تو یہ ہے حکیم صاحب کو بھی یہ عارضہ ہے اور اب مرزا قادیانی، حکیم صاحب کی یہ بشارت سننا چاہتے ہیں اور دوائی سے اس کے عضو تناسل میں سختی آ جائے اور ان کی منی بھی گاڑھی ہو جائے۔ نعوذ باللہ! یہ ہیں پنجابی نبی کی نبوت کی دلیلیں۔

اللہ تعالیٰ نے فرمایا موجودہ حمل سے لڑکا ہوگا۔ مگر ہوا کیا۔ لڑکی۔ تو مرزا قادیانی نے کہا ہم نے کب اس حمل سے کہا تھا وہ تو دوسرے حمل سے ہوگا۔ پھر دوسرے حمل میں سے لڑکا ہوا اور افسوس وہ بھی بے نیل و مرام چل بسا اور وہ شیطان کی آنت سے زیادہ لمبے وعدے دھرے کے دھرے رہ گئے اور نبوت کی بھٹی اور اس کی باسی کڑاہی کا ابال جوں کا توں ہی دھرا رہ گیا۔ چنانچہ مرزا قادیانی مندرجہ ذیل خط میں اس کی تصدیق کرتے ہیں:

كان الله نزل من السماء کی موت۔

مخدومی و مکرئی مولوی حکیم نور الدین صاحب سلمہ اللہ تعالیٰ
 السلام علیکم ورحمۃ اللہ وبرکاتہ، میرا لڑکا بشیر احمد ۲۳ روز بیمار رہ کر آج بقضائے رب
 عزوجل انتقال کر گیا۔ انا اللہ وانا الیہ راجعون! اس واقعہ سے جس قدر مخالفین کی زبانیں دراز ہوں
 گی اور موافقین کے دلوں میں شبہات پیدا ہوں گے اس کا اندازہ نہیں ہو سکتا۔ والسلام
 خاکسار غلام احمد از قادیان ۴ نومبر ۱۸۸۸ء
 (ماخوذ از مکتوبات احمدیہ جلد پنجم حصہ دوم ص ۱۲۷، ۱۲۸)

مثیل مسیح ہونے کا دعویٰ کیا جائے یا مسیح موعود ہونے کا؟۔

مخدومی مکرئی اخویم مولوی حکیم نور الدین صاحب سلمہ اللہ تعالیٰ
 السلام علیکم ورحمۃ اللہ وبرکاتہ، جو کچھ آں مخدوم نے تحریر فرمایا ہے کہ اگر دمشق حدیث
 کے مصداق کو علیحدہ چھوڑ کر الگ مثیل مسیح کا دعویٰ ظاہر کیا جائے تو اس میں حرج کیا ہے۔ لیکن ہم
 ابتلا سے کسی طرح بھاگ نہیں سکتے۔ والسلام! خاکسار غلام احمد غنی عنہ ۲۳ جنوری ۱۸۹۱ء
 (مکتوبات احمدیہ ج ۵ حصہ ۲ ص ۸۵ مکتوب نمبر ۶۱)

خطوط میں مرزا قادیانی اور حکیم نور الدین جادلہ خیالات کر رہے ہیں کہ دمشق حدیث
 کے مصداق مسیح موعود آسمان سے شہر دمشق کی مسجد کے شرقی منارے پر نازل ہوں گے۔ (مرزا
 قادیانی نے توجہ از بھی نہیں دیکھا) اس لئے مثیل مسیح کا دعویٰ کرنا چاہئے۔ گویا حکیم نور الدین خدا کی
 کے فرائض انجام دے رہے اور پنجابی نبی کو وحی آ رہی ہے۔ سبحان اللہ!
 ہمیں عقل و دانش جا بید کرست
 زندہ نہیں تو مر ہی جائے۔

مخدومی مکرئی اخویم مولوی حکیم نور الدین صاحب سلمہ اللہ تعالیٰ
 السلام علیکم ورحمۃ اللہ وبرکاتہ، حمایت نامہ پہنچ کر موجب تسلی ہوا..... اس بات کے
 لئے جوش پیدا ہوتا ہے کہ کوئی امر انسانی طاقتوں سے بالاتر ہو۔ خواہ مردہ زندہ ہو اور خواہ زندہ
 مرجائے۔ والسلام! خاکسار غلام احمد از لدھیانہ محلہ اقبال منیج ۱۲ مارچ ۱۸۹۱ء
 (مکتوبات احمدیہ ج ۵ حصہ ۲ ص ۱۰۶، ۱۰۵)

ناظرین! اس خط میں مرزا قادیانی کو کسی ہندو ڈاکٹر جگن ناتھ کی درخواست پر
 بڑی وقعت ہو رہی ہے اور اس کا علاج اپنے الہام کنندہ سے دریافت کر رہے ہیں۔ دیکھیں
 کیا گل کھلتا ہے۔

ناظرین کرام! معاف رکھیں۔ میں اپنے مضمون سے باہر نہیں گیا۔ لیکن میرا مطلب ”مرزا اینڈ کو“ کے ایک زبردست آلے کی طرف توجہ دلانا منظور تھا کہ یہ من مانے الہام اتنی سرعت کے ساتھ کدھر سے آتے ہیں اور ان کے پورے نہ ہونے کی کیا وجہ ہے۔ سو میں نے نمونہ اور ہدیہ پیش کر کے چند منٹ کی غیر حاضری کی معافی چاہتا ہوں اور اب پھر اصل مضمون کی طرف توجہ دلاتا ہوں کہ ایک محمدی کے لئے سارے خاندان کی غلامی کس طرح مولی جاتی ہے۔ آپ حصول محمدی کے لئے عارضی الہامی خدا کو کیا تحریر فرماتے ہیں۔

مخدومی مکرمی اخویم مولوی حکیم نور الدین صاحب سلمہ اللہ تعالیٰ

السلام علیکم ورحمۃ اللہ وبرکاتہ، مہربانی نامہ آں مکرم پہنچ کر ہو وہ اتفاقہ از مرض بہت خوشی ہوئی۔ الحمد للہ علی ذالک! خدا تعالیٰ آپ کو پوری صحت بخشے۔ آں مکرم کی نوکری ہمارے ہی کام آتی ہے۔ ظاہر اس کا دنیا اور باطن سراسر دین ہے۔ اگرچہ بظاہر صورت تفرقہ میں ہے۔ مگر انشاء اللہ القدر اس میں جمعیت کا ثواب ہے۔ بعض مصالح کی رو سے اس مقام میں آپ کو متعین فرمایا ہے..... انشاء اللہ تعالیٰ..... اگر رخصت مل سکے تو تشریف لائیں۔ محمد بیک لڑکا جو آپ کے پاس ہے آں مکرم کو معلوم ہوگا کہ اس کا والد مرزا احمد بیک بوجہ اپنی بے سمجھی اور حجاب کے اس عاجز سے سخت عداوت و کینہ رکھتا ہے اور ایسا ہی اس کی والدہ بھی۔ چونکہ خدا تعالیٰ نے بوجہ اپنے بعض مصالح کے اس لڑکے کی ہمشیرہ کی نسبت وہ الہام ظاہر فرمایا تھا جو کہ بذریعہ اشتہارات شائع ہو چکا ہے۔ اس وجہ سے ان لوگوں کے دلوں میں حد سے زیادہ جوش مخالفت ہے اور مجھے معلوم نہیں کہ وہ امر جس کی نسبت اطلاع دی گئی ہے۔ کیونکر اور کس راہ سے وقوع میں آئے گا اور بظاہر یہ معلوم ہوتا ہے کہ کوئی نرمی کارگر نہیں ہوگی۔ ویفعل اللہ ما یشاء۔ کرتا ہے اللہ جو چاہتا ہے..... لیکن تاہم کچھ مضائقہ نہیں کہ ان لوگوں کی سختی کے عوض میں نرمی اختیار کر کے ادفع بالتی ہی احسن کا ثواب حاصل کیا جائے۔ اس لڑکے محمد بیک کے کتنے خط اس مضمون کے پہنچے کہ مولوی صاحب پولیس کے محکمہ میں مجھ کو نوکر کرا دیوں۔ آپ برائے مہربانی اس کو بلا کر نرمی سے سمجھائیں کہ تیری نسبت انہوں نے بہت کچھ سفارش لکھی ہے اور تیرے لئے جہاں تک گنجائش اور مناسب وقت کچھ فرق نہ ہوگا۔ غرض آنکہ آں مکرم میری طرف سے اس کے ذہن نشین کرا دیوں کہ وہ تیری نسبت بہت تاکید کرتے ہیں۔ اگر محمد بیک آپ کے ساتھ آنا چاہے تو ساتھ لے آویں۔

خاکسار غلام احمد از لدھیانہ محلہ اقبال منیج ۲۱ مارچ ۱۸۹۱ء

(مکتوبات احمدیہ ج ۵ مکتوب نمبر ۷۳ ص ۱۰۰ تا ۱۰۲)

ان خلط میں مرزا قادیانی اپنے الہام کنندہ حکیم نور الدین سے دریافت کر رہے ہیں کہ مسیح موعود بنوں یا مثیل مسیح۔ کوئی ایسی تجویز متائیں کہ جو مردہ زندہ ہو جائے یا ایسا نہیں ہو سکتا تو زندہ ہی مر جائے۔ مثلاً مولوی ثناء اللہ، عبداللہ آتھم وغیرہ اور محمدی بیگم کی پیشگوئی تو آپ نے مجھ سے کرا دی۔ مگر اب یہ کس طریقہ سے پوری ہوگی۔ محمدی بیگم کا بھائی محمد بیک جو آج کل آپ کے پاس بغرض علاج ہے۔ اس کو اچھی طرح سمجھائیں۔ کیسے لطیف الفاظ ہیں اور کیا اشارہ ہے۔ (وہ پیشگوئی) اور میری طرف سے محمد بیک کے ذہن نشین کرا دیوں کہ پولیس کی نوکری دلانے میں بڑی کوشش کر رہا ہوں اور نرمی سے بلا کر (یعنی ہاتھ جوڑ کر) کہہ دیں کہ کسی مناسب وقت یعنی محمدی بیگم کے نکاح کے بعد مجھے کچھ تم سے فرق نہیں ہے اور بظاہر سختی سے یہ لوگ رام نہ ہوں گے۔ اس لئے اس حکمت عملی کو نرمی سے سرانجام دینا چاہئے۔ کیونکہ اس میں ثواب ہے۔ اجماعی علمائے کرام کی شان میں تو کبھی نرمی نہیں کی۔ بلکہ وہ بے نقط سنانے کے آپ عادی ہیں۔ یہ آج نرمی کے ثواب کی بھلی سوچھی۔ ایسا معلوم ہوتا ہے جارحانہ حکمت عملی کی مذمت کر رہے ہیں اور اب نرمی کی طرف تشریف لانا چاہتے ہیں۔ کاش پہلے ہی نرمی دکھائی جاتی۔

مرزا قادیانی کا اخلاق اور نرمی کا نمونہ

آئینہ حق نماس ۱۶

واہ سعدی دیکھ لی گندہ دہانی آپ کی
خوب ہوگی مہتروں میں قدردانی آپ کی

بہت سارے آپ کے بیت الخلا سے کم نہیں

ہے پسند خاکروہاں شعر خوانی آپ کی

میری کتابوں سے ہر ایک محبت رکھتا ہے اور میری تصدیق کرتا ہے۔ ہاں حرام زادے

میری تصدیق نہیں کرتے۔ (آئینہ نکالات)

ان العد اصار واخنازیز الفلا ونساء هم من دونهن الاکلب! ترجمہ:

میرے مخالف جنگلوں کے سور ہیں اور ان کی عورتیں کتوں سے بدتر ہیں۔

(نجم الہدیٰ ص ۵۳، خزائن ج ۳ ص ۵۳)

(انجام آتھم ص ۲۱، خزائن ج ۱۱ ص ۲۱)

اے بد ذات فرقہ مولویاں۔

”جس دن نکاح محمدی بیگم ہوگا اس دن ان احمقوں کا جینا محال ہوگا اور بندروں اور

خنزیریوں کی طرح ان کے منہ کالے ہو جائیں گے اور ناک بڑی صفائی سے کٹ جائے گی۔“

(ضمیمہ انجام آتھم ص ۵۳، خزائن ج ۱۱ ص ۳۳۷)

”لوگوں نے کہا کہ آتھم کی پیشگوئی غلط نکلی تو جواب ملا کہ کہنے والے حرام زادے

(انوار اسلام ص ۳۰، خزائن ج ۹ ص ۳۲، ۳۱)

ہیں۔“

”اے ظالم مولویو تم پر افسوس کہ تم نے جس بے ایمانی کا پیا لہ پیا وہی عوام کا لالعام کو

(انجام آتھم ص ۲۱، خزائن ج ۱۱ ص ۲۱)

پلا دیا۔“

امیر اہل حدیث میاں محمد نذیر حسین صاحب محدث دہلوی کو ابولہب نالائق کہا اور ان

کے شاگرد ابوسعید مولوی محمد حسین بٹالوی کو کم بخت مفتری کا خطاب دیا۔

(مواہب الرحمن ص ۱۲۳، ۱۲۷، خزائن ج ۱۹ ص ۳۴۳، ۳۴۸)

مولوی سعد اللہ لدھیانوی مرحوم کو فاسق، شیطان، خبیث، منحوس، نطفہ سفہا، رنڈی کا بیٹا

(تتمہ حقیقت الوحی ص ۱۳، ۱۴، خزائن ج ۲۲ ص ۴۴۳، ۴۴۵)

اور ولد الحرام کہا۔

جاہل سجادہ نشین اور مفتری اور مولویت کے شتر مرغ۔

(ضمیمہ انجام آتھم ص ۱۸۷، خزائن ج ۱۱ ص ۳۰۲)

(ضمیمہ انجام آتھم ص ۵۰، خزائن ج ۱۱ ص ۳۳۳)

اے بد ذات خبیث نابکار۔

رکس الدجالین عبدالحق غزنوی اور اس کا تمام گروہ علیہم نعال لعن اللہ الف مرۃ۔

(ضمیمہ انجام آتھم ص ۴۶، خزائن ج ۱۱ ص ۳۳۰)

اس جگہ فرعون سے مراد شیخ محمد حسین بٹالوی اور ہامان سے مراد مؤسّم سعد اللہ ہے۔

(ضمیمہ انجام آتھم ص ۵۶، خزائن ج ۱۱ ص ۳۳۰)

نہ معلوم یہ جاہل اور وحشی فرقہ اب تک کیوں شرم و حیا سے کام نہیں لیتا۔ مخالف مولویوں

(ضمیمہ انجام آتھم ص ۵۷، خزائن ج ۱۱ ص ۳۳۲)

کا منہ کالا کیا۔

”اور جو ہماری فتح کا قاتل نہ ہوگا تو سمجھا جائے گا کہ اس کو ولد الحرام بننے کا شوق ہے

(انوار اسلام ص ۳۰، خزائن ج ۹ ص ۳۱)

اور حلال زادہ نہیں۔“

بن کے رہنے والو تم ہرگز نہیں ہو آدمی

کوئی ہے روہاہ کوئی خنزیر اور کوئی ہے مار

(براہین پنجم ص ۱۰۸، خزائن ج ۲۱ ص ۱۳۸)

میں نے ناظرین کرام کی خدمت میں شتہ نمونہ ازخردارے پیش کر دیا ہے اور آگر آپ کے تمام ارشادات ومغلفات جمع کئے جاویں تو امت مرزائی کے لئے ایک متبرک کتاب بن سکتی ہے اور اس سے بہت سے فوائد نکل سکتے ہیں کہ جب گالی گلوچ کرنا ہو تو سنت مرزا کے مطابق عمل کریں۔ کیونکہ سلطان القلم نے یہ پاک گالیاں اسی غرض سے دے کر تعلیم فرمائی ہے کہ ان کو ثواب ہو اور خاص کر بچوں کو تو یہ نوک زبان کرانی چاہئے تاکہ وہ اور کوئی بازاری بات نہ کریں۔ بلکہ اسی سنت پر عمل کر کے اپنے آپ کو اور والدین کو اور اپنے پیارے آقا مرزا قادیانی کو اس کا ثواب پہنچتے رہیں یا اللہ جتنے ذرے ریت کے ہیں اور جتنے ستارے آسمان کے ہیں ان کے برابر ان کا ثواب ایک مرتبہ پڑھنے والے کی طرف سے موجد مغلفات مرزا قادیانی کو پہنچاؤ۔ آمین یا رب العالمین!

مرزا قادیانی جب علماء و صلحاء مشائخ و سجادہ نشین اور مدبران وغیرہ کی تواضع اپنی سنت کے مطابق کر چکے تو اپنی ذات والا کو کچھ فارغ سا پایا۔ گو "مرزا ایند کو" کے انتہائی اعتبار لانے سے اور اپنے خاص الخاص ذرائع سے آپ کچھ مطمئن سے ہوئے۔ مگر قلبی کیفیت نہایت تشویش ناک تھی۔ غرضیکہ مستقبل کے متعلق نہایت گہرے خیالات میں مستغرق ہو گئے اور اپنے قیمتی دماغ کو ہوائی خیالات کی پرواز میں مہمک کر دیا۔ آپ کی وہ حالت قابل دیدہ ہوگی۔ کبھی آپ کا رخ انور جگنو کی طرح چمک اٹھتا اور خندہ پیشانی سے لحوں تہمتا رہتے اور کبھی دل میں ایک ٹیس سی پیدا ہوتی اور کلیجہ تمام کر رہ جاتے۔ محمدی کا نقشہ قیامت کا نمونہ پیش کر رہا تھا۔ آپ کی کشتی حیات ان دنوں خیالات کے طلاطم خیز سمندر میں با مخالف کے تھمپڑوں سے ڈوبتی تیرتی چپہ چپہ پر موت کے منہ میں جاتی تھی اور ساحل مراد پر صبح وسلامت پہنچنے کی قطعی کوئی امید نہ تھی۔ آپ بار بار اس بیقراری و نا صبری میں دروازہ پر نگاہ دوڑاتے اور فراتے۔

چرا کارے کند عاقل کہ باز آید پشیمانی

یہ مولوی نور الدین صاحب کو کیا ہوا وہ بھی سو گئے۔ جواب ہی نہیں دیا۔ نصیب دشمنان بیمار نہ ہوں ورنہ وہ تو ایک منٹ کی بھی دیر کرنا گناہ سمجھا کرتے ہیں اور وہی تو اس کام کے کرتے دھرتے ہیں۔ یہی باتیں ہو رہی تھیں کہ چٹھی رساں نے آپ کا خط دیا۔ مرزا قادیانی نے کانپتے ہوئے دل اور لرزتے ہوئے ہاتھوں سے لفافہ چاک کیا۔ پڑھا تو لب پر تبسم اور رخساروں پر ہلکی سی سرخی دوڑنے لگی۔ ناظرین ہم نہیں کہہ سکتے کہ اس میں کیا تھا۔ آپ نے اسی وقت اپنا کاتب طلب فرمایا اور بڑی احتیاط سے ایک اشتہار کا مضمون تیار کیا۔ ذیل میں اسے ملاحظہ فرمائیے۔

ایک پیش گوئی پیش از وقوع کا اشتہار

پیش گوئی کا جب انجام ہویدا ہوگا
قدرت حق کا عجب ایک تماشا ہوگا
جموٹ اور سچ میں جو ہے فرق وہ پیدا ہوگا
کوئی پا جائے گا عزت کوئی رسوا ہوگا

اب یہ جاننا چاہئے کہ جس خط کو فریق مخالف نے اخبار نور افشاں میں چھپوایا ہے وہ خط محض رہائی اشارہ سے لکھا گیا تھا۔ ایک مدت دراز سے بعض سرکردہ اور قریبی رشتہ دار مکتوب الیہ کے جن کی حقیقی ہمیشہ زادی کی نسبت درخواست کی گئی تھی۔ نشان آسمانی کے طالب تھے اور طریقہ اسلام سے انحراف رکھتے تھے اور اب بھی رکھتے ہیں۔ چنانچہ اگست ۱۸۸۵ء میں ان کی طرف سے ایک اشتہار چھپا تھا یہ درخواست کی اس اشتہار میں مندرج ہے۔ ان کو نہ محض مجھ سے بلکہ اور رسول سے بھی دشمنی ہے اور والد اس دختر کا باعث شدت تعلق قرابت ان لوگوں کی رضا جوئی میں محو اور ان کے نقش قدم پر دل و جان سے فدا اور اپنے اختیارات سے قاصر و عاجز بلکہ انہی کا فرمانبردار ہو رہا ہے اور اپنی لڑکیاں انہی کی لڑکیاں خیال کرتا ہے اور وہ بھی ایسا ہی سمجھتے ہیں اور ہر بات میں اس کے مدار الہام اور بطور نفس مطلقہ کے اس کے لئے ہو رہے ہیں۔ تب ہی تو نفاذہ بجوا کر اس کی لڑکی کے بارہ میں آپ ہی شہرت دے دی۔ یہاں تک کہ عیسائیوں کے اخبار روں کو اس قصہ سے بھر دیا۔ آفریں بریں عقل و دانش، ماموں ہونے کا خوب ہی حق ادا کیا۔ ماموں ہوں تو ایسے ہوں۔ غرض یہ لوگ مجھ کو میرے دعویٰ الہام میں مکار اور دروغو خیال کرتے ہیں اور اسلام اور قرآن پر طرح طرح کے اعتراضات کرتے تھے اور مجھ سے کوئی نشان آسمانی مانگتے تھے تو اس وجہ سے کئی دفعہ ان کے لئے دعا بھی کی گئی۔ سو وہ دعا قبول ہو کر خدا تعالیٰ نے یہ تعریف کی کہ والد اس دختر کا ایک اپنے ضروری کام کے لئے ہماری طرف متوجہ ہوا تفصیل اس کی یہ ہے۔

کہ نامبروہ کی ایک ہمیشہ ہمارے ایک چچا زاد بھائی غلام حسین کو بیابانی گئی تھی۔ غلام حسین عرصہ پچیس سال سے کہیں چلا گیا اور مفقود الحشر ہے۔ اس کی زمین جس کا حق ہمیں پہنچتا ہے نامبروہ کی ہمیشہ کے نام سرکاری کاغذات میں درج کرادی گئی تھی۔ اب حال کے بندوبست میں جو ضلع گورداسپور میں جاری ہے۔ نامبروہ یعنی ہمارے خط کے مکتوب الیہ نے اپنی ہمیشہ کی اجازت سے چاہا کہ وہ زمین جو چار پانچ ہزار روپیہ کی قیمت کی ہے اپنے بیٹے محمد بیگ کے نام بطور بہ منتقلی کرادیوں۔ چنانچہ ان کی ہمیشہ کی طرف سے یہ بہہ نامہ لکھا تھا چونکہ وہ بہ نامہ ہماری رضا

مندی کے بغیر بے کار تھا اس لئے مکتوب الیہ نے بہا متر عجز و اکسار ہماری طرف رجوع کیا۔ تاہم اس ہبہ پر راضی ہو کر اس ہبہ نامہ پر دستخط کر دیوں اور قریب تھا کہ دستخط کر دیتے۔ لیکن یہ خیال آیا کہ ایک مدت سے بڑے بڑے کاموں میں ہماری عادت ہے۔ جناب الہی میں استخارہ کر لینا چاہئے سو یہی جواب مکتوب الیہ کو دیا گیا۔ پھر مکتوب الیہ کے متواتر اصرار سے استخارہ کیا گیا تھا۔ گویا آسمانی نشان کی درخواست کا وقت آپہنچا تھا جس کو خدا تعالیٰ نے استخارہ کے رنگ میں ظاہر کیا گیا تھا۔“

خاکسار غلام احمد قادیانی

محمدی بیگم کی والدہ کی وصیت

اس اشتہار کو دیکھ کر میاں احمد بیگ کو اپنی بدنامی کا پورا پورا یقین ہو گیا اور وہ اس کے سد باب کے لئے ایک گہری سوچ میں پڑ گئے۔ ان کی طبیعت میں غم و غصہ کا ایک ہیجان اٹھا۔ ان کے زخم خوردہ دل پر رہ رہ کر ایک چوٹ سی پڑ رہی تھی اور وہ اس کا خاطر خواہ انتقام لینا چاہتے تھے۔ مگر افلاس اور خاندانی شرافت سد راہ ہو رہے تھے۔ مگر ان کا دل اس بات کا بڑی شدت سے تقاضا کرتا تھا کہ وہ جس نے اس کی بنی بنائی دنیا جس میں کہ وہ عزت و آرام سے زندگی بسر کرنا چاہتا تھا برباد کر دی یا اسے مٹا دے یا اس کے ہاتھوں خود مر مٹے۔ مگر پسماندگان کی کس مہر سی کا نقشہ اس کے ہاتھ پاؤں کی سکت کو چھین لیتا تھا۔ اسی رنج و غم میں وہ غریب خانہ پر پہنچا اور اپنی رفیقہ سے یوں گویا ہوا کہ ہمیں ہر کس و نا کس کی نظر میں نہایت بری طرح ذلیل کیا جا رہا ہے۔ روز روز کے قاصد اور اخباری اشتہار نے تو میرا ناک میں دم کر رکھا ہے۔ جینا دو بھر ہو رہا ہے۔ میں تو مجبور ہوں کہ لڑکی کی شادی کا کہیں جلد ہی بندوبست کر دوں۔ گو غریب ہوں مگر کیا ہمارے ہادی برحق نے ہم کو اس کا سبق نہیں دیا۔ ضرور دیا ہے اور ایسا دیا ہے کہ قربان کر دی جائیں شہزادیاں اس شہنشاہی میں فقیری کرنے والے آقا کی صاحبزادی فاطمہ جنت خاتون بیوی پر جب ان کا نکاح حضرت علی شیر خدا سے ہوا ہے تو جانتی ہو اس شدہ دوسرائے نے فاطمہ کے جہیز میں کیا دیا تھا۔ ایک چکی ایک مشکیزہ دو مٹی کے برتن اور لکڑی کا پیالہ، ایک جانماز، دو چادریں، ایک فرش چرمی، دو ٹکے اور ایک پٹنگ

کار ساز ما بفکر کار ما

فکر مادر کار ما آزار ما

میں تو ان کا کفش برادر ہوں پھر جلد بتاؤ کہ تمہارا اس میں کیا ارادہ ہے۔

صنف نازک کی کمزوری کا تقاضا یہی تھا کہ ماں چند گرم گرم آنسو بہا دیتی یا دو جا رہے

بھنے جملے دل کی بھڑاس نکالنے کے لئے کہہ دیتی اور کہہ گی کیا سکتی تھی کہہ کر خاموش ہو گئی۔ مگر ایک نہایت ہی بلند پایہ نصب العین جو مشیت ایزدی کے مطابق تھا کہتی مئی۔

کہنے لگی محمود جنت کا دولہا بنا اور ابھی اس کا کفن بھی میلا نہیں ہوا۔ اس لئے چند دن شادی کا نام نہ لو۔ انگریزی راج ہے ورنہ نبوت کا بھاء معلوم ہو جاتا۔ الہاموں کی قدر ایسی معلوم ہوتی کہ چھٹی کا دودھ یاد آ جاتا۔ پھر کہنے لگی میری ایک آخری خواہش ہے جس کے کہنے کا حق مجھے قدرت نے دے رکھا ہے۔ اس کو سن لو اور معلوم نہیں کہ اس کے بعد قدرت اس کی گویائی کا موقعہ دے یا نہ دے۔ بہر حال یہ میری آخری وصیت ہے جو شوہر ہونے کی حیثیت سے اور بیٹی ہونے کی حیثیت سے تم دونوں باپ بیٹی پر فرض ہے۔ اس پر عمل کر کے میری روح کو خوش کرنا اور اگر اس کے خلاف ہوا تو میدان حشر میں تمہارے دامن شافع امت کے روبرو پکڑ کر داد و محشر سے انصاف طلب کروں گی۔ سنو دنیا تم پر تنگ آ جاوے۔ زمین رہنے کو اور آسمان سایہ کو نہ ملے۔ تن ڈھانکنے کے لئے چیتھڑے تو کیا درختوں کے پتے انکار کر دیں۔ کھانے کے لئے بھوسہ اور پینے کو پانی بھی خواہ میسر نہ ہو۔ کچھ پرواہ نہ کرنا اور تمام مصائب کو مالک الملک پر چھوڑ دینا وہ آسان کرے گا۔ مگر محمدی بیگم کا نکاح مرزا قادیانی سے ہرگز ہرگز نہ کرنا اور محمدی کے لئے اتنا اور کہتی ہوں۔ زیّن الشیطن اعمالہم کے مطابق اگر پیش گوئی سچی بھی ہو جائے تو اس کو امر اتفاقی سمجھنا اور اگر تیرا ہونے والا شوہر مر بھی جائے تو مرزا قادیانی کی طرف نگاہ تک بھی نہ کرنا اور ایک فقیر بے نوا سے عقد ثانی کر لینا۔ اسی میں ثواب و برکت ہے اور یہی تیرے حق میں بہتر ہوگا۔

دوسروں کو زور دے زور دے عیش دے آرام دے
اور ہم کو اس دولت دنیا سے فقط اسلام دے
مخدومی مری اخویم مولوی حکیم نور دین صاحب سلمہ اللہ تعالیٰ
السلام علیکم ورحمۃ اللہ وبرکاتہ!

دس روپے پہنچ گئے..... دوسرے ضروری طور پر یہ تکلیف دیتا ہوں کہ مرزا احمد بیک کا لڑکا جو میرے عزیزوں میں سے ہے جن کی نسبت وہ الہامی پیش گوئی کا قصہ آپ کو معلوم ہے کچھ عرصہ سے بمرض بحت الصوت مریض ہے۔ حجرہ پر کچھ ایسا مادہ پڑا ہے کہ آواز پورے طور پر نہیں نکلتی۔ یعنی آواز بیٹھ گئی ہے میں نے موافق قاعدہ علاج کیا تھا۔ اب تک کچھ فائدہ نہیں ہوا اسکی والدہ کو آپ پر بہت اعتماد ہے اور آپ کے دست شفاء پر اسے یقین ہے۔ اس نے بصد منت والحاخ کہلا بھیجا تھا کہ مولوی صاحب کی طرف لکھو وہ کوئی عمدہ دوائی تیار کر کے بھیج دیں۔ بلکہ پہلے

یہ چاہا تھا کہ اس لڑکے کو جس کا نام محمد بیگ ہے آپ کی خدمت میں بھیج دیں۔ مگر میں نے مناسب سمجھا کہ بالفضل بذریعہ خط آپ کو تکلیف دی جائے۔ حلق میں سے پانی بہت آتا ہے صبح کے وقت ریزش بہت نکلتی ہے کھانسی بھی ہے معلوم ہوتا ہے کہ دماغ سے نوازل گرتے ہیں۔ آپ ضرور کوئی عمدہ نسخہ ارسال فرمائیں اس بیمار کے اچھے ہو جانے سے ان کو آپ کا بہت احسان مند ہونا پڑے گا اور پہلے بھی آپ کے بہت معتقد ہیں اور یقین رکھتے ہیں کہ آپ کے علاج سے لڑکا اچھا ہو جائے گا۔ آپ خاص طور پر مہربانی فرمائیں۔ والسلام!

خاکسار! غلام احمد عفی عنہ، ۲۰ دسمبر ۱۸۹۰ء

(مکتوبات احمدیہ ج ۵ ص ۸۳ مکتوب نمبر ۲۰)

مرزا قادیانی خط سے فارغ ہوئے تو محمدی بیگم کے خیال میں محو ہو گئے اور اسی سوچ میں ایک گھنٹہ بھر گزر گیا۔ آپ کا چہرہ اترا ہوا تھا اور آپ آج نسبتاً منہموم و متفکر معلوم ہوتے تھے۔ آج روٹی کھانے سے بھی آپ نے انکار کر دیا اور رنجیدہ خاطر ہونے کی وجہ سے ملاقات کا شرف بھی آج کسی کو نہیں دیا گیا۔

ایک بوسیدہ چار پائی پر لیٹے لیٹے خیال آیا کہ اگر میں نے بی بیوں کو رخصت کر دیا تو انجام اچھا نہ ہوگا۔ مجھ کو مردانہ دار اس کی آفرینش میں حصہ لینا چاہئے اور پھر وہ مالک الملک جو ادنیٰ مخلوق کی بھی سنتا ہے۔ اس سے ملتی ہونا چاہئے اس خیال کو لئے ہوئے وہ کمرہ خاص میں تشریف لائے اور اس کی جناب میں بی بیوں التجا کری اور ایسا معلوم ہوتا ہے کہ یہ دعاء محمدی کی والدہ کی وصیت پر کی گئی ہے۔

اے مسیح موعود کے بھیجنے والے آقا! ”ایلی ایلی لما سبقتنی ایلی اوس“ مجھے کیوں اس حالت میں چھوڑ دیا۔ میری مدد کر۔ اے میرے واگور دست سری اکال (یعنی تیری توحید میں کوئی ساجھی نہیں) اپنے امین الملک بے سنگھ بہادر کو ہمت و شجاعت دے تاکہ تیرے اس حکم کو جو حضرت پیچی فرشتہ بڑی سرعت سے مجھ پر لاتا ہے بجالاؤں۔ اے میرے آسمانوں پر محمدی بیگم کا نکاح کرنے والے قاضی بتاؤ اور اللہ بتا کہ یہ نکاح کس طرح و طریقہ سے پورا کروں۔ اے پریشور میرے سرب ان کا تیرا پیارا ہے۔ کرشن جی رو در گو پال تجھ سے تیرے پریم کا لہمی ہے۔ (متنی ہے) اس کے وشواس دور کر اور اس کی استری جس کا منڈل تو نے کو باندھا ہے ملا دے۔ ملا دے میرے متر داتا، اے میرے پیارے الیشور، ان دھوت پٹلوں کو گیان دے کہ تیرے برہمن اوتار سے مقابلہ نہ کریں اور استری دلانے میں مدد کریں۔ میرے الیشور اے میرے کرپالو!

تیرے آریوں کے بادشاہ سے جس پر تیرا خیراتی پیغام لاتا ہے۔ یہ وحشی مسلے (مسلمان) انت
بیز رکھتے ہیں۔ ان کو مٹا دے مٹا دے۔ میرے کرپالو۔ میرے اچھے دیا لو۔ اے میری آسمانوں پر
تعریف کے گن گانے والے غرق کر دے، غرق کر دے۔ اس کو جو زمین پر میری تعریف نہیں کرتا
اور میری مدد کو پہنچ اور دلا دے دلا دے۔ میری آسمانی منکوحہ، تیری باڑ پر زمین تنگ ہو رہی ہے
میرے مولار رب انی مغلوب رب انی مغلوب۔

دعا میں اس قدر مجھو ہوئے کہ ریش مبارک تر ہو گئی اور پانی آنکھوں میں نہ رہا تو کہیں شیر علی
فرشتہ اس کی درگاہ سے یہ پیغام لایا اور جو الفاظ کتابوں میں اور اشتہاروں میں تقسیم کئے وہ یہ تھے۔

”فدعوت ربی بالتضرع والابتهال وعددت الیہ ایدی السؤال
فالهمنی ربی وقال ساریهم ایه من انفسهم واخبرنی وقال اننی ساجعل بنتا
من بناتہم ایه لهم فسماہا وقال انها سیجعل ثیبة ویموت بعلها وابوها الی
ثلث سنة من یوم النکاح ثم نردھا الیک بعد موتہما ولا یکون احدهما من
العاصمین“
(کرامات الصادقین ص ۱۴، خزائن ج ۷ ص ۱۶۲)

میں نے بڑی عاجزی سے خدا سے دعا کی تو اس نے مجھے الہام کیا کہ میں ان (تیرے
خاندان کے) لوگوں کو ان میں سے ایک نشانی دکھاؤں گا۔ خدا تعالیٰ نے ایک لڑکی (محمدی بیگم) کا
نام لے کر فرمایا کہ وہ بیوہ کی جاوے گی اور اس کا خاوند اور باپ یوم نکاح سے تین سال تک فوت ہو
جائیں گے اور پھر ہم اس لڑکی کو تیری طرف لا دیں گے اور کوئی اس کو روک نہ سکے گا۔

ناظرین! ذیل میں مرزا قادیانی نے جو الفاظ دعاء میں استعمال فرمائے ان کا ثبوت
درج کیا جاتا ہے۔ ملاحظہ فرمائیں۔

”ایلی ایلی لما سبقتنی ایلی اوس“ میرے خدا میرے خدا مجھے کیوں چھوڑ
دیا۔
(البشری ج ۱ ص ۳۶)

ہے کرشن جی رو در گوپال۔
(البشری ج ۱ ص ۵۶)
برہمن اوتار یعنی مرزا قادیانی سے مقابلہ اچھا نہیں۔
(البشری ج ۲ ص ۱۱۶)

آریوں کا بادشاہ۔
(البشری ج ۱ ص ۵۶)
امین الملک بے سنگھ بہادر۔
(البشری ج ۲ ص ۱۱۸)

”یحمدک اللہ من عرشہ یحمدک اللہ ویمٹی الیک رب انی مغلوب“
(انجام آختم ص ۵۵، خزائن ج ۱۱ ص ۵۵)

پچی، شیر علی، خیراتی یہ آپ کے تینوں پیامبر فرشتے ہیں۔ (مگر ہیں بڑے جلد باز)
جب دعاء سے فارغ ہوئے کچھ نوش فرمایا اور بستر استراحت پر آرام پذیر ہوئے مگر کم
بخت نیند ہی نہ آئی۔

نیند کو بھی نیند آ جاتی ہے ہجر یار میں
چھوڑ کر بے خواب مجھ کو آپ سو جاتی ہے نیند
لیٹے لیٹے خیال آیا اور ایک ایسی تجویز سوچھی جو یقیناً کامیاب معلوم ہوئی۔ آپ نے
اسی وقت ایک کاغذی گھوڑا ایسا تیار کیا جو ہوا سے ہاتس کرنے والا تھا اور اس کو اپنے سہ ہیانے کو
فوراً روانہ کر دیا۔

مشفق مرزا علی شیر بیک سلمہ اللہ تعالیٰ

السلام علیکم ورحمة اللہ تعالیٰ! اللہ تعالیٰ خوب جانتا ہے کہ مجھ کو آپ سے
کسی طرح سے فرق نہ تھا اور میں آپ کو ایک غریب طبع اور نیک خیال آدمی اور اسلام پر قائم سمجھتا
ہوں۔ لیکن اب جو آپ کو ایک خبر سنا تا ہوں آپ کو اس سے بہت رنج گزرے گا۔ مگر میں اللہ ان
لوگوں سے تعلق چھوڑنا چاہتا ہوں جو مجھے ناچیز بتاتے ہیں اور دین کی پرواہ نہیں رکھتے۔ آپ کو
معلوم ہے کہ مرزا احمد بیک کی لڑکی کے ہارے میں ان لوگوں کے ساتھ کس قدر میری عداوت
ہو رہی ہے۔ اب میں نے سنا ہے کہ عید کی دوسری یا تیسری تاریخ کو اس لڑکی کا نکاح ہونے والا
ہے اور آپ کے گھر کے لوگ اس مشورہ میں ساتھ ہیں۔ آپ سمجھ سکتے ہیں کہ اس نکاح کے شریک
میرے سخت دشمن ہیں۔ بلکہ میرے کیا دین اسلام کے سخت دشمن ہیں۔ عیسائیوں کو ہنسنا چاہتے
ہیں اور ہندوؤں کو خوش کرنا چاہتے ہیں اور اللہ اور رسول کے دین کی کچھ پرواہ نہیں رکھتے اور اپنی
طرف سے میری نسبت ان لوگوں نے یہ پختہ ارادہ کر لیا ہے کہ اس کو خوار کیا جاوے، ذلیل کیا
جاوے، روسیاہ کیا جاوے۔ یہ اپنی طرف سے ایک تلوار چلانے لگے ہیں۔ اب مجھ کو بچالینا اللہ
تعالیٰ کا کام ہے۔ اگر میں اس کا ہوں گا تو ضرور مجھے بچائے گا اور اگر آپ کے گھر کے لوگ سخت
مقابلہ کر کے اپنے بھائی کو سمجھاتے تو کیوں نہ سمجھ سکتا۔ کیا میں چوہڑا یا چمار تھا جو مجھ کو لڑکی دینا
عار یا نکاح تھی۔ بلکہ وہ تو اب تک ہاں میں ہاں ملاتے رہے اور اپنے بھائی کے لئے مجھے چھوڑ دیا اور
اب اس لڑکی کا نکاح کے لئے سب ایک ہو گئے۔ یوں تو مجھے کسی کی لڑکی سے کیا غرض۔ کہیں جائے
مگر یہ تو آزمایا گیا کہ جن کو میں خویش سمجھتا تھا اور جن کی لڑکی کے لئے چاہتا تھا کہ اس کی اولاد ہو
اور میری وارث ہو وہی میرے خون کے پیاسے وہی میری عزت کے پیاسے ہیں۔ چاہتے ہیں کہ

خوار ہو اور اس کا رویہ ہو، خدا بے نیاز ہے۔ جس کو چاہے رویہ کرے۔ مگر اب تو وہ مجھے آگ میں ڈالنا چاہتے ہیں نے خط لکھے کہ پرانا رشتہ مت توڑو۔ خدا تعالیٰ سے خوف کرو کسی نے جواب نہ دیا۔ بلکہ میں نے سنا ہے کہ آپ کی بیوی نے جوش میں آ کر کہا کہ ہمارا کیا رشتہ ہے۔ صرف عزت بی بی نام کے لئے فضل احمد کے گھر میں ہے۔ بے شک طلاق دے دے۔ ہم راضی ہیں۔ ہم نہیں جانتے کہ یہ شخص کیا بلا ہے۔ ہم اپنے بھائی کے خلاف مرضی نہ کریں گے۔ یہ شخص کہیں مرتا بھی نہیں۔ پھر میں نے رجسٹری کرا کر آپ کی بیوی کے نام خط بھیجا مگر کوئی جواب نہ آیا اور بار بار کہا اس سے ہمارا کیا رشتہ باقی رہ گیا جو چاہے سو کرے۔ اس کے لئے ہم اپنے خویثوں سے اپنے بھائیوں سے جدا نہیں ہو سکتے۔ مرتا مرتا رہ گیا۔ کہیں مرا بھی ہوتا۔ یہ باتیں آپ کی بیوی کی ہمیں پہنچی ہیں۔ بے شک میں ناچیز ہوں ذلیل ہوں خوار ہوں۔ مگر خدا تعالیٰ کے ہاتھ میں میری عزت ہے۔ جو چاہتا ہے کرتا ہے۔ اب جب میں ایسا ذلیل ہوں تو میرے بیٹے کے تعلق رکھنے کی کیا حاجت ہے۔ لہذا میں نے آپ کی خدمت میں خط لکھ دیا ہے کہ اگر آپ اپنے ارادہ سے باز نہ آئیں اور اپنے بھائی کو اس نکاح سے روک نہ دیں پھر جیسا کہ آپ کی خود منشا ہے میرا بیٹا فضل احمد بھی آپ کی لڑکی اپنے نکاح میں رکھ نہیں سکتا۔ بلکہ ایک طرف جب محمدی کا کسی شخص سے نکاح ہوگا تو دوسری اس کو عاق اور لاوارث کر دوں گا اور اگر میرے لئے احمد بیک سے مقابلہ کرو گے اور یہ ارادہ اس کا بند کرادو گے تو میں بدل و جان حاضر ہوں اور فضل احمد کو جواب میرے قبضہ میں ہر طرح سے درست کر کے آپ کی لڑکی کی آبادی کے لئے کوشش کروں گا اور میرا مال ان کا مال ہوگا۔ لہذا آپ کو بھی لکھتا ہوں کہ اس وقت کو سنجال لیں اور احمد بیک کو پورے زور سے خط لکھیں کہ باز آ جائے اور اپنے گھر کے لوگوں کو تاکید کر دیں کہ وہ بھائی کو لڑائی کر کے روک دیوے ورنہ مجھے خدا تعالیٰ کی قسم کہ اب ہمیشہ کے لئے یہ تمام رشتے نا طے توڑ دوں گا۔ اگر فضل احمد میرا وارث اور فرزند بننا چاہتا ہے تو اسی حالت میں آپ کی لڑکی کو گھر میں رکھے گا۔ جب آپ کی بیوی کی خوشی ثابت ہو ورنہ جہاں میں رخصت ہوا۔ ایسے ہی سب رشتے نا طے ٹوٹ گئے۔ یہ باتیں خطوں کی معرفت مجھے معلوم ہوئی ہیں۔ نہیں جانتا کہ کہاں تک درست ہیں۔ واللہ اعلم!

خاکسار غلام احمد لدھیانہ محلہ اقبال کالج، ۳۴ مئی ۱۸۹۱ء

اخویم مرزا غلام احمد صاحب زاد عنانہ

السلام علیکم ورحمۃ اللہ! گرامی نامہ پہنچا۔ غریب طبع یا نیک جو کچھ بھی آپ تصور کریں آپ کی مہربانی ہے۔ ہاں مسلمان ضرور ہوں۔ مگر آپ کی خود ساختہ نبوت کا قائل نہیں ہوں اور خدا

سے دعا کرتا ہوں کہ وہ مجھے سلف صالحین کے طریقے پر ہی رکھے اور اسی پر میرا خاتمہ بالخیر کرے۔
 مجھے اس خبر کا خدا کی قسم ہرگز رنج نہیں۔ کیونکہ اس سے بدرجہ اتم جب آپ خدا جانے کیا کیا
 بہرہ و پھرے رہے ہو۔ پہنچ چکا ہے باقی رہا تعلق چھوڑنے کا مسئلہ تو بہترین تعلق خدا کا ہے وہ نہ
 چھوڑے اور باقی اس عاجز مخلوق کا ہوا تو پھر کیا نہ ہوا تو پھر کیا اور احمد بیک کے متعلق میں کر ہی کیا
 سکتا ہوں وہ ایک سیدھا سادہ مسلمان آدمی ہے جو کچھ ہوا آپ کی طرف سے ہی ہوا۔ نہ آپ
 فضول ایمان کو گنوا تے اور الہام بانی کرتے اور مرنے کی دھمکیاں دیتے اور نہ وہ کنارہ کش ہوتا اور
 ہم کو آپ کی ذات سے کوئی دشمنی نہیں۔ اگر ہے تو تمہارے افعال سے کہ وہ ہمیں ناپسندیدہ ہیں۔
 وہ چھوڑ دو نہ کسی نے آپ کو خوار و سیاہ ذلیل کیا ہے اور نہ ہی کسی کے کہنے سے کوئی ہوتا ہے۔ وہ
 بیچارہ کیا تلوار چلائے گا جو فکر و آلام کی ایک جیتی جاگتی تصویر ہے اور تمہیں کیا ڈر ہے جب تم اس
 خلاق کائنات کے فرسندہ ہو۔ وہ خود اس کے تذکرے کے لئے کافی و شافی ہے اور ہم تو تم کو اپنا ہی
 عزیز خیال کرتے ہیں۔ تم اپنی خوشی سے چوہڑا چمار بنو۔ ہم تو گالی دینا گناہ تصور کرتے ہیں۔ یہ
 ٹھیک ہے کہ خولیش ہونے کی حیثیت سے آپ نے رشتہ طلب کیا۔ مگر آپ خیال فرمائیں کہ اگر
 آپ کی جگہ احمد بیک ہو اور احمد بیک کی جگہ آپ ہوں تو خدا لگتی کہنا کہ تم کن کن باتوں کا خیال کر
 کے رشتہ دو گے۔ اگر احمد بیک سوال کرتا اور وہ مجمع المرائض ہونے کے علاوہ پچاس سال سے زیادہ
 عمر کا ہوتا اور اس پر وہ مسئلہ کذاب کے کان بھی کتر چکا ہوتا تو آپ رشتہ دیتے فخر و عالم کا فرمان
 ہے کہ وہ چیز دوسرے کے لئے پسند کرو جو خود بھی چاہتے ہو۔ نہ ہم لوگ آپ کی بدنامی میں خوش
 ہیں نہ آپ کو آگ میں ڈالنا چاہئے اور رو سیاہ اور ذلیل تو آپ خود مانتے ہیں کہ وہ پروردگار عالم
 ہی کر سکتا ہے۔ بندہ ناچیز ہے بھلا کیا چنا پہاڑ پھوڑ دے گا۔ بے شک آپ نے ان کو خط لکھے اور
 پیغام اور پیامبر روانہ کئے۔ مگر وہ نہ جواب دینے میں حق بجانب ہیں۔ آپ نے جوتی کے زور رشتہ
 مانگا اور ایک محمدی کے لئے وہ وہ طوفان جوڑے کہ الزامان اور میری بیوی اب بھی وہ پیغام دینا
 چاہتی ہے جس کا تذکرہ آپ اپنے خط میں کر چکے ہیں۔ آپ کا دل دکھانا میرا مقصود نہیں۔ آپ کو
 خط لکھتے وقت یوں آپ سے باہر نہیں ہونا چاہئے۔ لڑکیاں سبھی کے گھروں میں ہیں اور نظام عالم
 انہیں باتوں سے قائم ہے۔ کچھ حرج نہیں اگر آپ طلاق دلوائیں گے تو یہ بھی ایک پیغمبری کی نئی
 سنت دنیا پر قائم کر کے بدنامی کا سیاہ داغ مول لیں گے۔ باقی روٹی تو خدا اس کو بھی کہیں سے دے
 ہی دے گا۔ تر نہ سبھی خشک مگر وہ خشک بہتر ہے جو پسینہ کی کمائی سے پیدا کی جاتی ہے اور موت
 وزیست تو اسی کے قبضہ قدرت میں ہے۔ ہاں میں نے سنا ہے کہ آپ اس میں بھی کوشش

فرما رہے ہیں۔ شاید کامیابی ابھی نہ ہوئی ہو۔ آپ نہ ناچیز ہیں نہ ذلیل ہیں، نہ خوار ہیں نہ رویاہ ہیں، نہ کئی آگ میں آپ کو ڈالنا چاہتا ہے۔ ہم تو آپ کو اپنا عزیز ہی اب تک تصور کرتے چلے آئے ہیں اور اب تک کر رہے ہیں۔ میں کہہ چکا ہوں کہ چونکہ حالات آپ نے خود ایسے ہی پیدا کر لئے جو اس رشتہ میں ناکامیابی پر مہم رہیں۔ آپ ان کو خود سنوار سکتے ہیں۔ سنوار لیں میں بھائی احمد بیک کو لکھ رہا ہوں۔ بلکہ آپ کا خط بھی اس کے ساتھ شامل کر دیا گیا ہے۔ مگر میں ان کی موجودگی میں کچھ نہیں کر سکتا اور میری بیوی کا کیا حق ہے کہ وہ اپنی بیٹی کے لئے بھائی کی لڑکی کو ایک دائم الریض آدمی جو مراق سے خدائی تک پہنچ چکا ہو۔ کس طرح لڑے وہ یہی کہتی ہے کہ جب میں یہ رشتہ اپنی لڑکی کا ایسی حالت میں دینا ناپسند کرتی ہوں تو بھائی کو کن حالات پر مجبور کروں۔ ہاں اگر وہ خود مان لیں تو میں اور میری بیوی حارج نہ ہوں گے۔ آپ خود ان کو لکھیں مگر درشت اور سخت الفاظ آپ کا قلم گرانے کا عادی ہو چکا ہے۔ اس سے جہاں تک ہو سکے احتراز کریں اور منت و سماجت سے کام لیں۔ والسلام!

خاکسار! علی شیر بیک از قادیان، ۳۰ مئی ۱۸۹۱ء

مرزا قادیانی کو جواب نہ آنے کی تشویش ہوئی اور مراق کا قاعدہ ہے کہ خیال جس طرف چلا گیا۔ فوری جواب کا طالب ہوا۔ گویا ہاتھوں پر سروسوں جمانے کا مقولہ شاید مراق کے لئے ہی بنایا گیا ہے۔ آپ نے جلد بازی میں ایک اور خط اپنی سمدھن کے نام بھی ڈال دیا۔ حالانکہ ان کو اس کا انتظار کرنا چاہئے تھا کہ جو کارڈ ۱۸۹۱ء ۲۵/۲ کو ڈالا گیا تھا اس کا جواب کم از کم ۱۸۹۱ء ۶/۵ کو آنا چاہئے۔ کوئی ٹیلیفون تھوڑا ہی تھا جو کانوں کان سنا جاتا۔ قارئین کرام کی ضیافت طبع کے لئے وہ اصل تحریر ہم پیش کرتے ہیں۔ ملاحظہ فرمائیں!

والدہ عزت بی بی کو معلوم ہو کہ مجھ کو خبر پہنچی ہے کہ چند روز تک محمدی (مرزا احمد بیک کی لڑکی) کا نکاح ہونے والا ہے اور میں خدا کی قسم کھا چکا ہوں کہ اس نکاح سے رشتے ناٹے توڑ دوں گا اور کوئی تعلق نہیں رہے گا۔ اس لئے نصیحت کی راہ سے لکھتا ہوں کہ اپنے بھائی مرزا احمد بیک کو سمجھا کر یہ ارادہ موقوف کراؤ اور جس طرح بھی تم سمجھا سکتے ہو اس کو سمجھا دو اور اگر ایسا نہیں ہوگا تو آج میں نے مولوی نور دین صاحب اور فضل احمد کو خط لکھ دیا ہے کہ اگر تم اس ارادہ سے باز نہ آؤ۔ تو فضل احمد عزت بی بی کے لئے طلاق نامہ لکھ کر بھیج دے اور اگر فضل احمد طلاق نامہ لکھنے سے گریز کرے یا عذر کرے تو اس کو عاق کیا جاوے اور اپنے بعد اس کو وارث نہ سمجھا جاوے اور ایک پیسہ اس کو وراثت کا نہ ملے۔ سو امید رکھتا ہوں کہ شرطی طور پر اس کی طرف سے طلاق نامہ لکھا آجائے گا جس کا یہ مضمون ہوگا کہ اگر مرزا احمد بیک محمدی کا نکاح کسی غیر کے ساتھ کرنے سے باز

نہ آوے تو پھر اسی روز سے جو محمدی کا کسی اور سے نکاح ہو جائے عزت بی بی کو تین طلاقیں ہیں۔ سو اس طرح پر لکھنے سے ایک طرف تو محمدی کا کسی دوسرے سے نکاح ہوگا اور اس طرف عزت بی بی پر فضل احمد کی طلاق پڑ جاوے گی۔ سو یہ شرطی طلاق ہے اور مجھے اللہ تعالیٰ کی قسم ہے کہ اب بجز قبول کرنے کے کوئی راہ نہیں اور اگر فضل احمد نے نہ مانا تو میں فی الفور اس کو عاق کر دوں گا اور پھر وہ میری وراثت سے ایک دانہ نہیں پاسکتا اور اگر آپ اس وقت اپنے بھائی کو سمجھا لو تو آپ کے لئے بہتر ہوگا۔ مجھے افسوس ہے کہ میں نے عزت بی بی کی بہتری کے لئے ہر طرح سے کوشش کرنا چاہا تھا اور میری کوشش سے سب نیک بات ہو جاتی۔ مگر آدمی پر تقدیر غالب ہے یاد رہے کہ میں نے کوئی کچی بات نہیں لکھی۔ مجھے قسم ہے اللہ تعالیٰ کی کہ میں ایسا ہی کروں گا اور خدا تعالیٰ میرے ساتھ ہے جس دن نکاح ہو گیا اس دن عزت بی بی کا نکاح باقی نہ رہے گا۔

راقم مرزا غلام احمد قادیانی از لدھیانہ اقبال منیخ

۴ مئی ۱۸۹۱ء، مکملہ فضل رحمانی ص ۱۲۷، ۱۲۸

اتفاق کی بات ہے کہ دونوں سعدی مرزا علی شیر بیگ و مرزا غلام احمد ایک ہی وقت اور ایک ہی تاریخ کو دل کے حوصلے نکال رہے تھے۔ کیونکہ دونوں خطوط ۴ مئی ۱۸۹۱ء کے ہیں۔ احمد بیگ کا گھر آج کل مظہر العجاوب بنا ہوا ہے۔ الہامات مرزا کی وجہ سے بیسیوں برقعہ پوش عورتیں محمدی بیگم کو دیکھنے کے لئے آتی ہیں اور عجیب عجیب باتیں اور چہ میگوئیاں کرتی ہیں کہ نبوتوں کے معیار بھی اس زمانہ میں عورتوں پر ہی مل گئے ہیں۔ کیا بھلی اور پیاری باغیرت لڑکی ہے۔ موئے بڑھے کو کس زمانہ میں شادی کی سوچیں اور دنیا بھر میں بدنام کر کے خود کو نام بنا کبھی اس طرح سے بھی کسی نے رشتے لئے ہیں۔ نذیر کے ابا کل آئے تو ایک اور اشتہار ان کے ہاتھ میں تھا۔ میرے استفسار پر ہنس دیئے اور کہا یہ آج ہی تازہ الہام ہوا ہے۔ جو بڑی لمبی اور روکر مانگی ہوئی دعا کے بعد کا نتیجہ ہے۔ میں نے جو پڑھا تو بے ساختہ ہنسی کے مارے پیٹ میں بل پڑ گئے۔ نذیر کا ابا ہنسی کو زیر لب بہت دیر ضبط کرتا رہا۔ مگر آخر ہنس ہی دیا اور کہنے لگا یہ تم عورتیں کیا پتھر دل ہوتی ہو۔ اس بیچارے کی جان پہ نین ہے اور تمہیں ہنسی آرہی ہے۔ دوسری بولی بہن میرے میاں تو مسجد کبھی گئے ہی نہیں وہ دین کو کیا جانے۔ مگر وہ کہتے ہیں آخر وہ نبی بنتا ہے اور کہتا ہے کہ مسلمانوں کے لئے اس میں ایک نشان ظاہر ہوگا اور جو اس پر ہنسی کرے گا اس کی ناک صفائی سے کٹ جائے گی اور وہ روسیہ ہوگا۔ اس لئے میں تو ڈرتی ہوں اور ہنسی کو ضبط ہی کر رہی ہوں۔ مگر کم بخت یہ آئے بغیر ہی نہیں رہتی۔ غرض اس طرح اپنا منہ اور اپنی بات کے مصداق آتی رہیں اور جاتی

رہیں اور یہ سلسلہ لامتناہی ختم ہونے کو نہ آیا۔ نیرنگی قدرت ملاحظہ ہو کہ بیسوں بڑے بڑے رئیس گھرانوں کی مائیں سوال لے کر آئیں گویا پیش گوئی سے مرنے کا ڈر ہی نہ رہا۔ مگر آخر قرعہ انتخاب مرزا سلطان محمد رئیس ساکن پٹی پر پڑا جو ایک فوجی عہدیدار ہونے کے علاوہ ایک نیک بخت جواں آدمی تھے اور جن کو مالک الملک نے شیر کا دل دیا تھا۔ جو مرزا قادیانی کے بیسیوں الہاموں سے ٹس سے مس تو کیا، شرمہ بھر بھی خائف نہ ہوئے۔ بلکہ وقتاً فوقتاً مردانہ وار شریفانہ مقابلہ کرتے رہے۔ شادی کی تاریخ عید کے دوسرے روز مقرر کر دی گئی گویا جھٹ منگنی اور پٹ بیاہ کی تیاریاں شروع ہو گئیں اور چونکہ یہ بات مشہور خلافت زبان زد عام تھی اس لئے آفاقاً مشہور ہو گئی۔

مرزا قادیانی مرزا علی شیر بیک کا خط پڑھ ہی چکے تھے کہ اس کی تصدیق ہو گئی کہ محمدی کی شادی مرزا سلطان محمد رئیس ساکن پٹی سے قرار پائی ہے۔ سچ ہے تعصب انسان کو اندھا کر دیتا ہے اور رقابت کی آگ جلا کر سرمہ کر دیتی ہے اور نیک و بد انسان کو سوجھائی نہیں دیتا۔ یہی حال ہمارے محترم مرزا کا تھا اور رسی کا سانپ بن چکا تھا۔ وہ جس کو آسان تر سمجھتے تھے وہ محال ترین و ناممکن ہو گیا تھا۔ آپ کو شادی کے ہونے اور نہ ہونے کا تو شاید اتنا خیال نہ ہوتا مگر اپنی نبوت کو منوانے کے لئے جو دعوے بڑے طمطراق اور لٹرن ترانی سے کئے گئے تھے ان کا رہ کر خیال آتا تو کلیجہ منہ کو آنے لگتا اور اوسان خطا ہو جاتے۔ گوان دلوں طبیعت کچھ زیادہ ناساز تھی اور مرض ذیابیطس زوروں پہ تھا۔ دن میں سو سو مرتبہ پیشاب آتا تھا اور قوی بھی جواب دے چکے تھے۔ مگر واہ رہے استقلال ہمت نہیں ہاری اور ایک اور خط اپنی بہو سے تاکید لکھوا کر اپنی سمدھن کو اپنے قلم سے روانہ فرمایا۔ ناظرین کرام ملاحظہ فرمائیں۔

از طرف عزت بی بی بطرف والدہ ماجدہ

سلام مسنون کے بعد اس وقت میری بتائی و برہادی کا خیال کرو۔ مرزا صاحب (قادیانی) کسی طرح مجھ سے فرق نہیں کرتے۔ اگر تم اپنے بھائی میرے ماموں کو سمجھاؤ تو سمجھا سکتے ہو۔ اگر نہیں تو پھر طلاق ہوگی اور ہزار طرح کی رسوائی ہوگی۔ اگر منظور نہیں تو خیر مجھے اس جگہ سے لے جاؤ پھر میرا اس جگہ ٹھہرنا مناسب نہیں۔

اس خط پر مرزا قادیانی کی طرف سے یہ ریمارک ہے ”جیسا کہ عزت بی بی نے تاکید سے کہا ہے۔ اگر نکاح رک نہیں سکتا تو پھر بلا توقف عزت بی بی کے لئے کوئی قادیان میں آدمی بھیج دو تا کہ ان کو لے جاوے۔“

عزت بی بی بہو بذریعہ خا کسار غلام احمد رئیس قادیان ۶ مئی ۱۸۹۱ء، کلمہ فضل رحمانی ص ۱۲۸

غریب ویکس، ناتواں و کمزور، عزت بی بی جب مرزا قادیانی کے ہاتھوں کٹ پتلی بن چکی اور حسب ارشاد طوعاً و کرہاً من مانے الفاظ رقم کر چکی تو مرزا قادیانی کے پاؤں پڑ کر روئی اور اس شدت سے روئی کہ گھر کی مائیں بلبلانٹھیں۔ مگر مرزا قادیانی کی تیوری کاٹل نہ اتر اور اس کے اس قدر انتہائی عاجزی سے لبریز جذبے کی وقعت کو یوں کہہ کر ٹھکرا دیا گیا کہ میں قسم کھا چکا ہوں کہ کوئی رشتہ ناٹھ محمدی کے نکاح کے بعد باقی نہ چھوڑوں گا۔ یہ سارے فساد کی بانی مبنی صرف وہی ایک ساحرہ ہے۔ جس نے تمام کنبے کو مجھ سے منحرف و مبدل کر دیا اور ایسا سحر پھونکا کہ میرے پاس بھٹکنے کو ان کو ڈر معلوم ہونے لگا۔ نہایت گرے ہوئے الفاظ ان کو تحریر کئے۔ جن سے میں بات کرنا بھی ہنک خیال کرتا تھا۔ مگر یہ صرف تیری ماں مکارہ جو یقیناً ساحرہ ہے کے ہی کروت ہیں۔ جو میں یوں ناکام و نامراد رہا جاتا ہوں اور ایک دنیا مجھ پر تسخراڑ رہی ہے اور وہ سب ان کے محدود معاون ہو رہے ہیں۔ اگر ان کو تیری آبادی کا پاس ہو تو وہ سب ایک نہ ہو جاتے اور میرے عزت پر یوں ہاتھ صاف نہ کرتے۔ آخر میں کوئی چوہڑا چار یا بھکاری تھوڑا ہی تھا۔ جو وہ اس رشتے کو باعث شک یا عار سمجھتے۔ جاب بھی جا ابھی وقت باقی ہے دامن سے گرنے کے بعد ابھی کسی کی نظر نہیں پڑی اٹھالیں۔ پھر مجھ کو تم سے کوئی فرق نہیں میں تمہارا یہ احسان عمر بھر نہ اتار سکوں گا اور میرے تمام املاک کی تو واحد مالک ہوگی۔ مگر خدا کے لئے جس طرح سے بھی ہو اپنی ماں کے قدموں پر یہی سر رکھ اپنے ماموں کو رو کر منٹیں کر کے سمجھا میں وعدہ کرتا ہوں کہ ہبہ نامہ کی رضا مندی کے علاوہ اور اس سے دو گنی زمین مجھ سے محمد بیگ کے نام ہبہ کرالیویں اور وہ جو دیوار کا مقدمہ ہے اس میں بھی جو وہ چاہتے ہیں مان لوں گا اور فضل احمد کو ایسا ٹھیک کروں گا کہ وہ عمر بھر خاندان بھر کا غلام رہے اور اگر میری بات نہ مانی گئی خدا کی قسم اینٹ سے اینٹ بجا دوں گا۔ کیا مجھ کو لڑکیوں کا کال پڑا ہے۔ اگر میں آج چاہوں تو میرے مرید سینکڑوں اس سعادت کو سر آنکھوں پر قبول کرنے کو تیار اور کار ثواب سمجھتے ہیں۔ مگر افسوس چونکہ میں اپنے کنبے کو اپنا ہی تصور کرتا تھا۔ اس لئے بلا سوچے سمجھے بات نکال دی۔ جس سے ساری دنیا آگاہ ہو گئی اور اس کو میں نے اپنی نبوت کی سچائی کا معیار بنایا اور اب یہ کس قدر ظلم و جہالت ہے کہ وہ دوسری جگہ بیابانی جاری ہے۔ تیرے باپ سے ایسی خشک توقع نہ تھی وہ تو میرا بازو تھا۔ اس کی عزت میری اور میری عزت اس کی تھی۔ مگر افسوس وہ بھی اسی مکارہ عیارہ کا ہی ہو گیا اور بیوی کے لئے مجھ سے یوں ٹمک حرامی کی اور ایسا خشک جواب دیا جو مرتے دم تک میرے یاد سے نہ بھولے گا۔

عزت بی بی نے کہا۔ حضور مانا ایسا ہی ہوگا۔ مگر میں نے کیا قصور کیا جس کے بدلے میں دیس نکالا دیا جا رہا ہے۔ میں نے کبھی عمر بھر آپ کی کوئی بے ادبی کی یا کبھی کسی حکم سے سرمو انحراف کیا۔ آپ نے دن کو رات فرمایا تو بندی نے آمنا کہا۔ کیا میں نے اس رشتہ میں حتی الامکان کوشش نہیں کی۔ میں باپ اور ماں کو مجبور کرنے میں آپ سے ایک قدم پیچھے رہی ہوں اور کیا میں نے ماموں کے پاس بیسیوں دفعہ جا کر منت و خوشامد نہیں کی میں تو آپ کی چیری ہوں۔ لوٹھی خدا کے واسطے نبی ہو کر اپنی بہو پر رحم کرو۔ اللہ ترس کھاؤ میری عزت پہ حرف آیا تو آپ کا ہی نقصان ہے۔ کیا دنیا رشتہ نہ ملے تو سابقہ رشتے بھی توڑ دیا کرتی ہے اور وہ بھی بلا قصور جہاں حکم دو گے جاؤں گی اور ضرور جاؤں گی۔ سر اور آنکھوں کے بل جاؤں گی اور کہوں گی جو دو گے اور مانوں گی جو فرماؤ گے مگر خدا کے لئے اس کے نتیجہ سے بے نیاز ہو کر یہ کہہ دو کہ تو بد نصیب میرے گھر کی پاؤں دبانے والی وہی مثل سابق لوٹھی ہی رہے گی اور تم کو دھکے دے کر بلا قصور باہر نہیں نکالا جائے گا اور تیری عزت کو بلا قصور یوں بٹہ نہیں لگایا جاوے گا۔ میرے پیارے ابا سر میں تو دعاء کرتی ہوں کہ میرے مولا مجھ بد بخت کو اس دن زندہ ہی نہ رکھو۔ جب یہ منخوس خبر میرے کان میں پڑے کہ تو جیتے جی شوہر والی راٹھی ہو گئی۔

آریہ مشن کی طرف سے مرزا قادیانی کی شہادت

آسانی نکاح کی تائید میں مرزا قادیانی نے ایک اور بیان شائع فرمایا۔ جس کے ضروری اقتباسات ذیل میں درج کئے جاتے ہیں۔ جس پر آریہ مشن کی طرف سے بھی آپ کے دعاوی پر شرعی شہادت درج ہے کہ اگر یہ نکاح ہو گیا تو مرزا قادیانی صادق ہیں۔ ورنہ کاذب تصور کئے جاویں گے۔

”عرصہ قریباً تین برس کا ہوا کہ بعض تحریکات کی وجہ سے جس کا مفصل ذکر اشتہار دہم جولائی ۱۸۸۸ء میں مندرج ہے۔ خدا تعالیٰ نے پیش گوئی کے طور پر اس عاجز پر ظاہر فرمایا کہ مرزا احمد بیگ والد مرزا گاماں بیگ ہوشیار پوری کی دختر کلاں انجام کار تمہارے نکاح میں آوے گی اور وہ لوگ بہت عداوت کر پیں گے اور بہت مانع آئیں گے اور کوشش کریں گے کہ ایسا نہ ہو۔ لیکن آخر کار ایسا ہی ہوگا اور فرمایا کہ خدا تعالیٰ ہر طرح سے اس کو تمہاری طرف لائے گا۔ ہا کرہ ہونے کی حالت میں یا بیوہ کر کے اور ہر ایک روک کو درمیان سے اٹھا دے گا اور اس کام کو ضرور پورا کرے گا۔ کوئی نہیں جو اس کو روک سکے۔ چنانچہ اس پیش گوئی کا مفصل بیان معہ اس کی میعاد خاص اور اس کے اوقات مقرر شدہ کے اور معہ ان کے ان تمام لوازم کے جنہوں نے انسان کی طاقت سے اس کو

باہر کر دیا ہے۔ اشتہار ۱۰ جولائی ۱۸۸۸ء میں مندرج ہے اور وہ اشتہار عام طبع ہو کر شائع ہو چکا ہے۔ جس کی نسبت آریوں کے بعض منصف مزاج لوگوں نے بھی شہادت دی کہ اگر یہ پیش گوئی پوری ہو جاوے تو بلاشبہ یہ خدا تعالیٰ کا فضل ہے۔ یہ پیش گوئی ایک سخت مخالف قوم کے مقابل پر ہے۔ جنہوں نے گویا دشمنی اور عناد کی لکواریں کھینچی ہوئی ہیں اور ہر ایک کو جو ان کے حال سے خبر ہوگی وہ اس پیش گوئی کی عظمت کو خوب سمجھتا ہے۔ ہم نے اس پیش گوئی کو اس جگہ مفصل نہیں لکھا۔ تا بار بار کسی متعلق پیش گوئی کی دل کشی نہ ہو۔ لیکن جو شخص اشتہار پڑھے گا وہ گویا عیسیٰ متعصب ہوگا۔ اس کو اقرار کرنا پڑے گا کہ مضمون اس پیش گوئی کا انسان کی قدرت سے بالاتر ہے اور اس بات کا جواب بھی کامل اور مسکت طور پر اس اشتہار پر سے ملے گا کہ خداوند تعالیٰ نے کیوں یہ پیش گوئی بیان فرمائی اور اس میں کیا مصالحت ہیں اور کیوں اور کس دلیل سے یہ انسانی طاقتوں سے بلند تر ہے۔“

(ازالہ اوہام ص ۳۹۶، ۳۹۷، خزائن ج ۳ ص ۳۰۴، ۳۰۵)

آخری سانسوں میں محمدی کی یاد

”اب اس جگہ مطلب یہ ہے کہ جب یہ پیش گوئی معلوم ہوئی اور ابھی پوری نہیں ہوئی تھی۔ جیسا کہ اب تک بھی جو ۱۶ اپریل ۱۸۹۱ء ہے پوری نہیں ہوئی تو اس کے بعد اس عاجز کو ایک سخت بیماری آئی۔ یہاں تک کہ قریب موت کے نوبت پہنچ گئی۔ بلکہ موت کو سامنے دیکھ کر وصیت بھی کر دی گئی۔ اس وقت گویا پیش گوئی آنکھوں کے سامنے آ گئی اور یہ معلوم ہو رہا تھا کہ اب آخری دم ہے اور کل جنازہ نکلنے والا ہے۔ تب میں نے اس پیش گوئی کی نسبت خیال کیا کہ شاید اس کے اور معنی ہوں گے جو میں سمجھ نہیں سکا۔ تب اس حالت قریب الموت میں مجھے الہام ہوا ”الحق من ربك فلا تكونن من المعترین“ یعنی یہ بات تیرے رب کی طرف سے سچ ہے تو کیوں شک کرتا ہے سو اس وقت مجھ پر یہ بھید کھلا کہ کیوں خدا تعالیٰ نے اپنے رسول کو قرآن میں کہا کہ تو شک مت کر سو میں نے سمجھ لیا کہ درحقیقت یہ آیت ایسے ہی نازک وقت سے خاص ہے۔ جیسے یہ وقت تنگی اور نومیدی کا میرے پر ہے اور میرے دل میں یقین ہو گیا کہ جب نبیوں پر بھی ایسا ہی وقت آ جاتا ہے جو میرے پر آیا جو خدا تعالیٰ تازہ یقین دلانے کو کہتا ہے کہ تو کیوں شک کرتا ہے اور وصیت نے تجھے کیوں نومید کیا تو ناامید مت ہو۔“

(ازالہ اوہام ص ۳۹۸، خزائن ج ۳ ص ۳۰۶)

اس اشتہار سے معلوم ہوا کہ مرزا قادیانی کا نکاح محمدی بیگم سے ضرور ہوگا اور اس نکاح کی از حد مخالفت ہوگی۔ مگر بطور نشان باوجود یکہ انتہائی مخالفت ہوگی یہ نکاح بالضرور پایہ تکمیل کو پہنچ

جائے گا۔ تمام مانع امور روکا وٹیں اللہ تعالیٰ خود دوفرمائیں گے اور یہ کسی طرح سے بھی ہرگز ہرگز نہ رک سکے گا اور اس کی رکاوٹ کرنے والے اپنی میعاد مقرر کے اندر ہلاک کئے جاویں گے اور باقی کوئی نہ ہوگا جو اس کو روک سکے۔ بہر حال خدا اس کو مرزا قادیانی کی ضرور متکوحہ بی بی بنا دے گا۔ ہا کرہ ہونے کی حالت میں یا بیوہ کر کے۔ اس پیش گوئی کا تعلق خاص مسلمانوں کی قوم سے ہے۔ جو بہت سختی سے اس کو ناکامیاب کرنے پر تلی ہوئی ہے اور دشمنی کی وجہ سے وہ عناد کی تلواروں سے صف بستہ کھڑی ہے۔ گویا ایڑی چوٹی کا زور لگا رہی ہے اور آریہ منصف ہیں اور کہتے ہیں کہ اگر یہ پیش گوئی پوری ہوگئی تو اس کے منجانب اللہ ہونے میں کچھ شک نہیں۔ کیونکہ یہ انسانی طاقت سے بہت بالاتر ہے اور اس پیش گوئی کے الفاظ ہی ایسے ہیں جو ہر منصف مزاج کو اس کی عظمت منوانے اور منجانب اللہ ہونے اور انسانی طاقت سے بالاتر ہونے کے لئے مجبور کرتے ہیں اور خواہ کیسا ہی متعصب آدمی ہو وہ بھی یقین لائے بغیر نہیں رہ سکتا۔ گویا دوست اور دشمن اس بات کے قائل ہیں کہ اگر یہ پیش گوئی سچی ثابت ہو جائے تو مرزا قادیانی اور ان کی نبوت سچی ہے اور بفرض محال اگر پوری نہ ہو تو بقول خود وہ ہر بد سے بدتر ٹھہریں گے۔ معاملہ نہایت واضح ہے اور نتیجہ عیاں اور اس کے منجانب خدا ہونے کی ایک زبردست دلیل وہ یہ دیتے ہیں جو ان کی بیماری کی وجہ سے ظاہر ہوئی وہ فرماتے ہیں میں از حد بیمار ہو گیا اور وصیت تک کر دی گئی تو اس وقت پیش گوئی محمدی بنیگم کے نکاح کا خیال آیا۔ گویا مرتے دم تک یہ خیال میرے ساتھ میری جان کی طرح وابستہ رہا اور یہ خیال اس وقت تک بھی مجھ سے جدا نہ ہوا جب موت کو یقیناً میں اپنی آنکھوں سے دیکھ رہا تھا اور یقین تھا کہ کل جنازہ اٹھنے والا ہے۔ حالت نزاع میں میں نے اس کے متعلق توجہ کی تو خدا کی طرف سے یہ حکم ہوا کہ اے مرزا تو اس نکاح میں کیوں شک کرتا ہے یہ ضرور ہوگا۔ تو اس میں شک نہ کر یہ تیرے خدا کی طرف سے ایک اٹل حکم ہے اور وہ ضرور پورا ہوگا اور خدا کے حکم پر تو ایمان لا اور شک کرنے والوں سے نہ ہو۔ تب مجھے یقین کامل ہوا کہ یہ نکاح ضرور ہوگا اور کسی کی جرأت و طاقت ہی نہیں جو اس کو روک سکے۔ بلکہ مجھ کو اس آیت کی تفسیر کا صحیح علم ہی اسی دن ہوا کہ یہ آیت قرآن شریف میں کیوں آئی اور میں نے خیال کیا کہ محمد رسول اللہ ﷺ پر کوئی ایسا ہی نازک وقت آ پڑا ہوگا جب یہ آیت آئی ہوگی۔ (نعوذ باللہ) چنانچہ میرا ایمان رب العزت کے اس فرمان سے ایک چٹان سے زیادہ مضبوط ہو گیا اور مجھے حق یقین ہوا کہ نکاح آسانی جس کا اللہ میاں نے وعدہ کر رکھا ہے ضرور ہوگا اور کوئی نہیں جو اس کو کسی حالت میں بھی روک سکے۔

مرزا قادیانی کا ایک خواب

مرزا قادیانی کو آج خدا جانے بہو کے اصرار و اقرار پر یاد دل کے غبار نکالنے کی وجہ سے ظلمت کے سیاہ بادلوں میں بجلی کی چمک سے کرن امید پیدا ہوئی رات بھی آج ابراؤد تھی۔ نسیم سحر کے ٹھنڈے ٹھنڈے جمونکے بیماروں کی تیار داری میں جلد جلد آرہے تھے اور دل جلوں کی کلفت مٹانے کو پیغام تسلی و صبور بخش رہے تھے۔ سچ ہے انسان جن خیالات میں دن کو ڈوبا ہوا ہو وہی رات کو خواب میں کبھی کبھی آجایا کرتے ہیں۔ غرضیکہ مرزا قادیانی پر گہری نیند کا غلبہ ایسا ہوا کہ آپ خراٹے بھر کر اس لطف سے بہرہ اندوز ہوئے۔ کیا دیکھتے ہیں کہ عشرہ مبشرہ آپ کے حلقہ زن ہے اور مولوی نور دین صاحب نے پھولوں کا ایک ہار پیش کرتے ہوئے مبارکباد کا ہدیہ تحریک پیش کیا۔ ہم نے مولوی صاحب سے استفسار کیا یہ مبارک بادی آپ کس بات کی دے رہے ہیں تو عرض کیا گیا کہ مرزا علی شریک اور ان کی بیوی ابھی ابھی آئے ہیں اور وہ یہ خوشخبری لائے ہیں کہ محمدی کا رشتہ آپ سے ہوگا اور وہ نکاح کا بھی ابھی اصرار کرتے ہیں۔ پھر ایسا معلوم ہوا کہ ہم سب مرزا احمد بیگ کے ہاں پہنچ گئے اور نکاح کی رسم ادا ہو رہی ہے۔ خدا جانتا ہے کہ میں اپنے کپڑوں میں پھولا نہ ساتا تھا اور میرے تمام عوارض کا فور تھے۔ گویا جوانی واپس عود کر آئی۔ نہایت لذیذ کھانے ہمارے آگے چنے گئے۔ جو سب نے سیر ہو کر خوشی خوشی کھائے۔ اس کے بعد بڑے اہتمام سے واپسی ہوئی۔ مگر راستہ میں فریق مخالف مرزا سلطان محمد اور اس کے آدمیوں سے مڈ بھٹڑ ہو گئی اور دھینکا مشتی تک نوبت پہنچ گئی۔ میں نے دیکھا کہ میرے عشرہ مبشرہ بڑی عالی حوصلگی سے جواب دے رہے ہیں اور دشمن گویا مغلوب ہوا ہی چاہتا ہے۔ مگر افسوس کسی موذی نے ایک بڑا پتھر اٹھا کر مجھ پر وار کرنا چاہا۔ مجھے یاد ہے شاید مولوی نور دین صاحب نے عبد اللہ سنوری کو آواز دیا تھا کہ حضرت صاحب کی مدد کرو۔ وہ لہیک کہتا ہوا دوڑا اور قریب تھا کہ وہ پہنچ جائے۔ مگر اس ظالم نے جو میرے سر پر بلائے ناگہانی کی طرح مسلط تھا پتھر اوپر سے چھوڑ ہی دیا۔ اس کی وحشت سے گویا میری جان بدن سے نکل گئی اور میں پسینہ میں شرابور ہو گیا اور ایسا کانپا کہ اپنے آپ کو اپنے آبائی مکان میں بستر پر پایا۔ بہت دیر تک معاملہ کو میں اصل ہی خیال کرتا رہا اور آنکھیں بند کئے خاموش سوچتا رہا۔ مگر نیند کے کلیئہ اچاٹ ہو جانے سے معلوم ہوا۔

خواب تھا جو کچھ کہ دیکھا جو سنا افسانہ تھا

چند روز کے بعد حضرت صاحب کو معلوم ہوا کہ آپ کی بہو کی کوشش اور سارے مرزا اینڈ کو کی ان تھک دوڑ و دوپ سے معاملہ صاف اور بالکل قریب پہنچ گیا ہے اور اب خدا چاہے تو ہوا

ہی چاہتا ہے۔ لیکن آپ مہربانی کر کے صرف ایک خط منت و ساجت اور معافی کا نہایت ہی خوش اخلاقی و وضع داری سے مرزا احمد بیگ خسر آسانی کی طرف روانہ کر دیویں۔ بس اس کے جواب میں خدا نے چاہا تو مشکل آسان ہو جائے گی اور من مانی مراد برآئے گی۔ چنانچہ آپ نے جو خط روانہ کیا اس کی نقل ناظرین کرام کی خدمت میں پیش کی جاتی ہے۔ ماخوذ از کلمہ فضل رحمانی!

مشفق مکرمی اخویم مرزا احمد بیگ صاحب سلمہ اللہ تعالیٰ!

السلام علیکم ورحمۃ اللہ وبرکاتہ! قادیان میں جب واقعہ ہائے محمود فرزند آں مکرم کی خبر سنی تھی تو بہت درد اور رنج و غم ہوا۔ لیکن بوجہ اس کے کہ یہ عاجز بیمار تھا اور خط نہیں لکھ سکتا تھا۔ اس لئے عز پرستی سے مجبور رہا۔ صدمہ و فوات فرزند انا حقیقت میں ایک ایسا صدمہ ہے کہ شاید اس کے برابر دنیا میں اور کوئی صدمہ نہ ہوگا۔ خصوصاً بچوں کی ماؤں کے لئے تو سخت مصیبت ہوتی ہے۔ خداوند تعالیٰ آپ کو صبر بخشے اور اس کا بدل صاحب عمر عطاء فرماوے اور عزیزی مرزا محمود بیگ کو عمر دراز بخشے کہ وہ ہر چیز پر قادر ہے۔ جو چاہتا ہے کرتا ہے۔ کوئی بات اس کے آگے انہونی نہیں۔ آپ کے دل میں گو اس عاجز کی نسبت کچھ غبار ہو۔ لیکن خداوند علیم جانتا ہے آپ کے لئے دعائے خیر و برکت چاہتا ہوں۔ میں نہیں جانتا کہ میں کس طریق اور کن لفظوں میں بیان کروں۔ تا میرے دل کی محبت و خلوص اور ہمدردی جو آپ کی نسبت مجھ کو ہے آپ پر ظاہر ہو جاوے۔ مسلمانوں کے ہر ایک نزاع کا آخری فیصلہ قسم پر ہوتا ہے۔ جب ایک مسلمان خدا تعالیٰ کی قسم کھا جاتا ہے تو دوسرا مسلمان اس کی نسبت فی الفور دل صاف کر لیتا ہے۔ سو ہمیں خدا تعالیٰ قادر مطلق کی قسم ہے کہ میں اس بات میں بالکل سچا ہوں کہ خدا تعالیٰ کی طرف سے الہام ہوا تھا کہ آپ کی دختر کلاں کا رشتہ اس عاجز سے ہوگا۔ اگر دوسری جگہ ہوگا تو خدا تعالیٰ کی تمہیں وارد ہوں گی اور آخراں جگہ ہوگا۔ کیونکہ آپ میرے عزیز و پیارے تھے۔ اس لئے میں نے عین خیر خواہی سے آپ کو جتلیا کہ دوسری جگہ اس رشتہ کا کرنا ہرگز مبارک نہ ہوگا۔ میں نہایت ظالم طبع ہوتا جو آپ پر ظاہر نہ کرتا اور میں اب بھی عاجزی اور ادب سے آپ کی خدمت میں ملتصق ہوں کہ اس رشتہ سے آپ انحراف نہ فرمائیں کہ یہ آپ کی لڑکی کے لئے نہایت درجہ موجب برکت ہوگا اور خدا تعالیٰ ان برکتوں کا دروازہ کھولے گا جو آپ کے خیال میں نہیں۔ کوئی غم و فکر کی بات نہیں ہوگی۔ جیسا کہ یہ اس کا حکم ہے۔ جس کے ہاتھ میں زمین و آسمان کی کنجی ہے تو پھر کیوں اس میں خرابی ہوگی اور آپ کو شاید معلوم ہوگا یا نہیں کہ یہ پیش گوئی اس عاجز کی ہزار ہا لوگوں میں مشہور ہو چکی ہے اور میرے خیال میں شاید دس لاکھ سے زیادہ آدمی ہوگا۔ جو اس پیش گوئی پر اطلاع رکھتا ہے اور ایک جہاں کی نظر اس طرف لگی ہوئی

ہے اور ہزاروں پادری شرارت سے نہیں بلکہ حماقت سے منتظر ہیں کہ یہ پیش گوئی جھوٹی نکلے تو ہمارا پلہ بھاری ہو۔ لیکن یقیناً خدا تعالیٰ ان کو رسوا کرے گا اور اپنے دین کی مدد کرے گا میں نے لاہور میں جا کر معلوم کیا کہ ہزاروں مسلمان مساجد میں نماز کے بعد اس پیش گوئی کے لئے بصدق دل دعاء کرتے ہیں۔ سو یہ ان کی ہمدردی اور محبت ایمانی کا تقاضا ہے اور یہ عاجز جیسے لا الہ الا اللہ محمد رسول اللہ پر ایمان لایا ہے۔ ویسے ہی خدا تعالیٰ کے ان الہامات پر جو اتوار سے اس عاجز پر ہوئے ایمان لاتا ہے اور آپ سے ملتمس ہے کہ آپ اپنے ہاتھ سے اس پیش گوئی کے پورا ہونے کے لئے معاون بنیں تاکہ خدا تعالیٰ کی برکتیں آپ پر نازل ہوں۔ خدا تعالیٰ سے کوئی بندہ لڑائی نہیں کر سکتا اور جو امر آسمان پر ٹھہر چکا ہے زمین پر وہ ہرگز بدل نہیں سکتا۔ خدا تعالیٰ آپ کو دین و دنیا کی برکتیں عطاء کرے اور اب آپ کے دل میں وہ بات ڈالے جس کا اس نے آسمان پر مجھے الہام کیا ہے۔ آپ کے سب غم دور ہوں اور دین و دنیا آپ کو خدا تعالیٰ عطاء فرمائے۔ اگر میرے اس خط میں کوئی نا ملائم لفظ ہو تو معاف فرمائیں۔ والسلام!

خاکسار! احقر عباد اللہ غلام احمد عفی عنہ

۱۷ جولائی ۱۸۹۵ء، کلمہ فضل رحمانی ص ۱۲۳ تا ۱۲۵

اس خط کے روانہ کرنے کے بعد مرزا قادیانی نہایت مطمئن تھے اور خیال واثق پیدا ہو گیا تھا کہ اب کام سرانجام ہونے کے دن قریب پہنچ چکے اور وہ رویا بھی جو گذشتہ شب آچکا ہے اسی کی ایک بشارت ہے۔ مگر اس کے انجام کے الفاظ اچھے نہ تھے۔ وہ ظالم سعد اللہ نو مسلم معلوم ہوتا تھا اور جو پتھر اس نے اٹھایا ہوا تھا وہ اس کا انتہائی تعصب ظاہر کرتا ہے۔ وہ یقیناً روسیہ ہو گا اور جب یہ رشتہ بخیر و خوبی پایہ تکمیل کو پہنچ جاوے گا۔ اس صالح رویا کو شائع کر کے اس کی ایسی خبر لوں گا کہ یاد ہی کرے گا دل تو چاہتا ہے کہ ابھی شائع کرادوں۔ مگر عشرہ مبشرہ اور خاص کر مولوی نور الدین نہ مانے گا۔ اس لئے بہتر ہے تو وقف ہی کیا جاوے۔ آج کل کے زمانہ میں کسی کی رشتہ داری دوستانہ یا جاپلوسی پر اعتماد کرنا حماقت ہے اور تعصب کا تو سیتا ناس اپنے نفع و نقصان کو بھی نہیں سوچتا۔ اب یہی دیکھ لو کہ پانچ ہزار سے کم کی زمین نہیں جو یونہی مفت میں ہاتھ آ رہی ہے اور نالائق لڑکا برسر روزگار ہو رہا ہے اور سب سے بڑی بات یہ ہے کہ محمدی میری وراثت کی مالکہ بن رہی ہے۔ مگر کجنت کو کچھ سوچائی ہی نہیں دیتا۔ اس خط سے زیادہ منت اور کیا کر سکتا تھا اور اس سے زیادہ طمع کیا ہو سکتا ہے اور وہ یہ جو خیال کرتا ہے کہ میں الہام خود بنا لیتا ہوں سوائے اس کی کور باطنی و جہالت کے اور کیا کہہ سکتا ہوں اور یہ لفظ جو میں نے لکھے ہیں اس کے شکوک ضرور رفع کر دیں گے کہ میں

خالم طبع ہوتا اگر خدا کی حکم کو آپ تک نہ پہنچاتا اور اس عاجز کے دل میں آپ کی بڑی قدر و منزلت ہے جو ظاہری الفاظ میں بیان نہیں ہو سکتی اور بقیہ مضمون خط بھی نہایت ہی موزوں ہے۔ گمان غالب ہے کہ وہ پھر دل احمد بیک ضرور موم ہو جائے گا اور پرسوں تک انشاء اللہ اس کا شافی جواب آ جاوے گا۔ یہ باتیں اپنے دل ہی دل میں کر کہ آپ کا چہرہ بشاش ہو رہا تھا اور آپ نسبتاً آج بہت خوش تھے اور پھر کبھی یہ خیال بھی آ جاتا کہ میری عمر پچاس برس سے زائد ہے اور وہ لڑکی ابھی دس برس سے بھی کم کی چھو کری ہے۔ شاید اس لئے ہی رضا مند نہیں ہوتے اور ایک شعر عربی زبان میں آپ بار بار پڑھتے تھے جو یہ ہے۔

هذه المخطوبة جارية حديثة السن

عذراء وكننت حينئذ جاوزت الخمسين

(آئینہ کلمات اسلام ص ۵۷۴، خزائن ج ۵ ص ۵۷۴)

یعنی یہ ابھی چھو کری ہے اور میری عمر اس وقت پچاس سال سے زیادہ ہے۔ آج کل احمد بیک اور اس کے عزیز واقارب محمدی بیگم کی شادی کی تکمیل میں مصروف ہیں۔ گو کام کوئی بڑے پیمانہ پر نہ ہوگا۔ مگر پھر بھی منہ کا نوالہ نہیں ہے۔ درزی کے کہنے پر بازار سے فارغ ہو کر ابھی ابھی پہنچے ہی تھے کہ سنا کہ اصرار پر پھر جانا پڑا اور اب کے جو آئے تو ایک لفافہ ہاتھ میں اور چہرہ متغیر معلوم ہوتا تھا۔ مجھ سے یوں مخاطب ہوئے ابھی کل ہی تو مولوی غلام اللہ جو میری بھانجی کے فریسنده تھے سفارت کا حق ادا کرنے کے بعد واپس ہوئے ہیں۔ تم کو معلوم ہے کہ اس نے منٹیں کرنے میں کوئی کسر باقی چھوڑی تھی اور وہ کون سی باقی ایسی بات رہ گئی تھی جس کا جواب نہیں دیا گیا تھا۔ پھر یہ فضول خط و کتابت سے کیا فائدہ یہ خط ہر کارے نے ابھی مجھے دیا ہے۔ معلوم ہوتا ہے کہ مرزا قادیانی کی طرف سے ہے۔ آپ پڑھتے جاتے تھے اور اس پر تنقید کرتے جاتے تھے۔ لومخود کی تعزیت آج یاد آئی۔ نری چالپوسی کی باتیں ہیں اور دجل دینے کے لئے قسم بھی کھائی گئی ہے۔ اب میں یہی دیکھنا چاہتا ہوں تم کہاں تک سچائی کے پتلے ہو۔ کتنا جھوٹ ہے کہ ہزاروں مسلمان مسجدوں میں اور وہ بھی تمہارے لئے دعائیں کریں۔ آسمانی فیصلہ ہے تو تم کیوں گھبراتے ہو۔ بہر حال میں نے جو فیصلہ کرنا تھا کر چکا اور جو سوچنا تھا سوچ چکا۔ میں نے کہا کیا اس کو معلوم نہیں کہ چند روز تک برأت بھی آنے والی ہے اور مدت ہوئی رشتہ دے چکے ہوئے ہیں پھر اب اس خط و کتابت کے کیا معنی۔ کیا عہد کرنے کے بعد مسلمان توڑ دیا کرتے ہیں۔ ہم فیصلہ کر چکے ہیں کہ مٹ جاویں گے لیکن یہ مراد جیتے جی پوری نہ ہونے دیں گے۔ انشاء اللہ تعالیٰ!

مرزا قادیانی کی بیماریاں اور ان کے ثبوت

مکتوبات احمدیہ جلد پنجم، حصہ دوم خط نمبر ۱۴

بخدمت اخویم مخدوم و مکرم مولوی حکیم نور دین صاحب سلمہ اللہ تعالیٰ!

السلام علیکم ورحمۃ اللہ وبرکاتہ! عنایت نامہ پہنچا، کئی بار میں نے اس کو غور سے پڑھا جب میں آپ کی ان تکلیفوں کو دیکھتا ہوں اور دوسری طرف اللہ کی ان کریمانہ قدرتوں کو جن کو میں نے بذات خود آزمایا ہے اور جو میرے پر وارد ہو چکے ہیں۔ تو مجھے بالکل اضطراب نہیں ہوتا۔ کیونکہ میں جانتا ہوں کہ خداوند کریم قادر مطلق ہے اور بڑے بڑے مصائب اور شدائد سے منجھتا ہے اور جس کو معرفت زیادہ کرنا چاہتا ہے ضرور اس پر مصائب نازل کرتا ہے۔ تا اسے معلوم ہو جائے کہ وہ نو میدی سے امید کر سکتا ہے۔ غرض فی الحقیقت وہ نہایت ہی قادر و کریم و رحیم ہے۔ البتہ جس پر چاہے کہ ہر ایک چیز اپنے وقت پر وابستہ ہے۔ جس قدر ضعف دماغ کے عارضہ میں یہ عاجز جتلا ہے مجھے یقین نہیں کہ آپ کو ایسا ہی ہو۔ جب میں نے شادی کی تھی تو مدت تک مجھے یقین رہا کہ میں نامرد ہوں۔ آخر میں نے صبر کیا اور اللہ تعالیٰ پر امید اور دعا کرتا رہا سو اللہ جل شانہ نے اس دعا کو قبول فرمایا اور ضعف قلب تو اب بھی مجھے اس قدر ہے کہ میں بیان نہیں کر سکتا۔ خدا تعالیٰ سے زیادہ تر کامل معالج اور کوئی بھی نہیں..... اب مجھے کسی تدبیر ظاہری پر اعتقاد نہیں رہا۔ والسلام!

خاکسار! غلام احمد از قادیان ۲۲ فروری ۱۸۸۷ء

مخدومی کرمی اخویم مولوی نور دین صاحب سلمہ اللہ تعالیٰ!

السلام علیکم ورحمۃ اللہ وبرکاتہ! عنایت نامہ پہنچا۔ اللہ جل شانہ، آپ کو دین و دنیا میں آرام دلی بخشے..... دوا جس میں مردارید داخل ہیں جو کسی قدر آپ لے گئے تھے۔ اس کے استعمال سے بفضل تعالیٰ مجھ کو بہت فائدہ ہوا ہے۔ قوت باہ کو ایک عجیب فائدہ یہ دوا پہنچاتی ہے اور مقوی معدہ ہے اور کابلی دستی کو دور کرتی ہے..... اور کئی عوارض کو نافع ہے۔ آپ ضرور اس کو استعمال کر کے مجھ کو اطلاع دیویں مجھ کو تو یہ بہت ہی موافق آگئی۔ فالحمد للہ علی ذالک!

(ماخوذ از مکتوبات احمدیہ ص ۱۲، ۱۳، خط نمبر ۹، ج ۵)

خاکسار! غلام احمد ۳۰ دسمبر ۱۸۸۶ء

مخدومی کرمی اخویم مولوی حکیم نور دین صاحب سلمہ اللہ تعالیٰ!

السلام علیکم ورحمۃ اللہ وبرکاتہ! (ماخوذ از مکتوبات احمدیہ ص ۵۲، خط نمبر ۳۵)

ہر دو عنایت نامے پہنچ گئے۔ خدا قادر ذوالجلال آپ کے ساتھ ہوا اور آپ کو آپ کے

ارادات میں خیر و برکت کرے۔ اس عاجز نے آپ کے نکاح ثانی کی تجویز کے لئے کئی جگہ خط روانہ کئے۔ ایک جگہ سے جواب آیا وہ کسی قدر حسب مراد معلوم ہوتا ہے..... اس خط میں ایک شرط عجیب ہے کہ حنفی ہوں غیر مقلد نہ ہوں۔ آگے اس کے اپنے مرید کی ہسٹری بیان کر کے فرماتے ہیں تین باتوں کا جواب دو۔

۱..... حنفی ہونے کی قید کا جواب معقولیت سے دیا جاوے۔

۲..... اگر اسی ربط پر رضامندی فریقین ہو جاوے تو لڑکی کے ظاہری حلیہ سے بھی کسی طور سے اطلاع ہو جانی چاہئے۔ بہتر تو چشم خود دیکھ لیتا ہوتا ہے۔ مگر آج کل کی پردہ داری میں بڑی قباحت ہے کہ وہ اس بات پر راضی نہیں ہوتے۔

۳..... ایک میرے دوست سامانہ علاقہ پٹیالہ میں ہیں۔ جن کا نام مرزا محمد یوسف ہے۔ انہوں نے کئی دفعہ ایک معجون بنا کر بھیجی ہے۔ جس میں کچلہ مد برداغل ہوتا ہے وہ معجون میرے تجربہ میں آیا ہے کہ اعصاب کے لئے نہایت مفید ہے اور امراض ریشہ و فالج اور تقویت دماغ اور قوت باہ کے لئے اور نیز تقویت معدہ کے لئے فائدہ مند ہے۔ مدت سے میرے استعمال میں ہے۔ قرین مصلحت سمجھیں تو میں کسی قدر جو میرے پاس ہے بھیج دوں۔ چھ سو روپیہ کے لئے جو آں مخدوم نے لکھا ہے اس کی ضرورت تو بہر حال درپیش ہے۔ مگر بالفضل اپنے ہی پاس بطور امانت رکھیں اور مناسب ہے کہ وہ روپیہ آپ کے مصارف سے الگ پڑا رہے تا جس وقت مجھے ضرورت پڑے بلا توقف آپ بھیج سکیں۔ لکھنؤ کی کتاب کے متعلق اگر جلد مسودہ تیار ہو جاوے تو بہتر ہے لوگ بہت منتظر ہیں۔

خاکسار! غلام احمد از قادیان ۲۳ جنوری ۱۸۸۸ء

ان دنوں حضرت مرزا قادیانی کی کشتی حیات عجیب کش مکش سے گزر رہی تھی۔ آپ کو مجموعہ امراض کا گلدستہ کہنا کچھ نازیبا نہ ہوگا۔ کوئی دن شاید ہی قدرت ایسا دے دیتی جو آپ اطمینان کے سانسوں سے مستفیض ہوتے ورنہ عام طور پر آپ کو بیسیوں بیماریاں گھیرے رہتیں اور جیسا کہ آپ خود فرماتے ہیں کہ آنے والے مسیح موعود کی نشانی جو حضور رحمت عالم نے حدیث میں بیان فرمائی ہے کہ وہ جب آسمان سے نازل ہوں گے تو دو چادروں میں ملبوس ہوں گے۔ سو میرے اوپر کی چادر تو دائی سرد و دمراق ہے اور حصہ زیریں کی چادر ذیابیطس سلسل بول ہے۔ جس کے دورے دن میں کبھی سو سو دفعہ پیشاب کی تکلیف دیتے ہیں۔ یعنی ہر سات منٹ کے بعد پیشاب کی رفع حاجت ہوتی ہے اور اس کے علاوہ ضعف جگر، ضعف دماغ بھی ساتھ ہو۔ سرد و دمراق بھی تنگ کرتا ہو قوت باہ بھی از حد کمزور ہو اور نامردی کا پورا یقین رہ چکا ہو اور عشق کے آزار

میں جتلا ہوا اور جس کا بھروسہ دواؤں سے اٹھ چکا ہوا اور دعائیں برعکس پڑتی ہوں وہ ہماری سمجھ میں نہیں آتا۔ خدا را کوئی صاحب تکلیف گوارا فرمائیں کہ نبوت کے کاروبار نماز کی ادائیگی اور دوسرے ضروری کام کس طرح انجام دے سکتا ہے۔

محمدی بیگم کے آسمانی نکاح کی تصدیق سرکار مدینہ سے
مرزا قادیانی اپنے نکاح کی تصدیق فرماتے ہیں:

”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا ہے درست ہے۔“ (ترہ حقیقت الہامی ص ۱۳۲، خزائن ج ۲۲ ص ۵۷۰)

اس پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے۔ تزوج و پولد لہ یعنی وہ مسیح موعود بیوی کرے گا اور نیز وہ صاب اولاد ہوگا۔ تزوج اور اولاد کا ذکر عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں۔ بلکہ تزوج سے مراد خاص تزوج ہے۔ (محمدی بیگم) جو بطور نشان ہوگا اور اولاد سے مراد خاص اولاد ہے۔ (جس کی موت پیچھے میں بیان کر چکا ہوں) جس کی نسبت اس عاجز کی پیش گوئی موجود ہے۔ گویا اس میں رسول اللہ ﷺ ان سید دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔

خاکسار! غلام احمد قادیانی

(ضمیمہ انجام آختم ص ۵۳ حاشیہ، خزائن ج ۱۱ ص ۳۳۷)

محمدی بیگم کے نکاح کی تصدیق سرکاری عدالت میں

ضلع گورداسپور کی عدالت میں مرزا قادیانی کا اپنے چچا زاد بھائیوں سے ایک دیوار کے متعلق مقدمہ تھا۔ جس میں انہوں نے مرزا قادیانی پر چند سوال کئے۔ جن کے جواب میں مرزا قادیانی نے عدالت میں حلفیہ بیان دیا۔

”فرماتے ہیں احمد بیگ کی دختر کی نسبت جو پیش گوئی ہے وہ اشتہار میں درج ہے اور ایک مشہور امر ہے وہ مرزا امام دین کی ہمشیرہ زادی ہے جو خط بنام مرزا احمد بیگ کلمہ فضل رحمانی میں ہے۔ وہ میرا ہے اور سچ ہے۔ وہ عورت میرے ساتھ بیانی نہیں گئی۔ مگر میرے ساتھ اس کا بیواہ ضرور ہوگا۔ جیسا کہ پیش گوئی میں درج ہے وہ سلطان محمد سے بیانی گئی۔ جیسا کہ پیش گوئی میں تھا میں سچ کہتا ہوں کہ اس عدالت میں جہاں ان باتوں پر جو میری طرف سے نہیں ہیں۔ بلکہ خدا کی طرف سے ہیں۔ ہنسی کی گئی ہے ایک وقت آیا ہے کہ عجیب اثر پڑے گا اور سب کے ندامت سے سر

نیچے ہوں گے۔ پیش گوئی کے الفاظ سے صاف معلوم ہوتا ہے اور یہی پیش گوئی تھی کہ وہ اس کے ساتھ ضرور بیاہی جاوے گی۔ اس لڑکی کے باپ کے مرنے اور خاندان کے مرنے کی پیش گوئی شرطی تھی اور شرط توبہ اور رجوع الی اللہ کی تھی۔ لڑکی کے باپ نے توبہ نہ کی اس لئے وہ بیاہ کے بعد چھ مہینوں کے اندر مر گیا اور پیش گوئی کی دوسری جزو پوری ہو گئی۔ اس کا خوف اس کے خاندان پر پڑا اور خصوصاً شوہر پر پڑا جو پیش گوئی کا ایک جزو تھا۔ انہوں نے توبہ کی چنانچہ اس کے رشتہ داروں اور عزیزوں کے خط بھی آئے اس لئے خدا تعالیٰ نے اس کو مہلت دی۔ عورت اب تک زندہ ہے۔ میرے نکاح میں وہ عورت ضرور آئے گی۔ امید کیسی یقین کامل ہے خدا کی باتیں ٹپتی نہیں ہو کر رہیں گی۔“

محمدی بیگم کے نکاح کی تصدیق مرزائی گزٹ سے

مرزا قادیانی آسمانی نکاح کی تائید میں (حقیقت الہی ص ۱۹۱، خزائن ج ۲۲ ص ۱۹۸) پر فرماتے ہیں کہ:

”یہ کہنا کہ پیش گوئی کے بعد احمد بیگ کی لڑکی کے نکاح کے لئے کوشش کی گئی۔ طبع دی گئی اور خط لکھے گئے۔ یہ عجیب اعتراض ہے۔ سچ ہے انسان خدمت تعصب کی وجہ سے اندھا ہو جاتا ہے کوئی مولوی اس بات سے بے خبر نہ ہوگا کہ اگر وحی الہی کوئی بات بطور پیش گوئی ظاہر فرماوے اور ممکن ہو کہ انسان بغیر کسی فتنہ اور جائز طریق سے اس کو پورا کر سکے تو اپنے ہاتھ سے پیش گوئی کو پورا کرنا نہ صرف جائز بلکہ مسنون ہے۔“

مرزا قادیانی نے جو حدیث خروج ویولد لہ اپنے معیار صداقت میں بیان فرمائی ہے وہ تحریف شدہ ہے۔ اس کی مثال میٹھا میٹھا پ اور کڑوا کڑوا تھو، گویا تحریف کرنا کوئی آپ سے یکے۔ اب ناظرین کرام کی خدمت میں اصل عبارت پیش کرتے ہیں۔

”قال رسول اللہ ﷺ ینزل عیسیٰ ابن مریم الی الارض فیتزوج ویولد لہ ویمکت خمساً واربعمین سنة ثم یموت فیدفن معی فی قبری فاقوم انا وعیسیٰ ابن مریم فی قبر واحد بین ابی بکر و عمرؓ (مشکوٰۃ باب نزول عیسیٰ ص ۴۸۰، الفصل الثالث)“ رسول اللہ ﷺ نے فرمایا ہے کہ حضرت عیسیٰؑ زمین کی طرف اتریں گے۔ پھر نکاح کریں گے اور ان کے اولاد پیدا ہوگی اور آپ پچالیس سال زمین پر رہیں گے۔ پھر فوت ہو کر میرے مقبرہ میں میرے ساتھ دفن ہوں گے۔ پھر میں اور عیسیٰؑ ایک ہی مقبرہ سے قیامت کو اٹھیں گے۔ جبکہ ہم ابوبکرؓ و عمرؓ کے درمیان ہوں گے۔

سچ قادیانی کی چاہتی، بھیر و خدار انصاف کرو اور اپنے گریبان میں منہ ڈال کر سوچو کہ مندرجہ بالا حدیث جو معیار صداقت میں پیش کی گئی ہے اور جس میں سے صرف دو لفظ اپنی صداقت کے منوانے کے لئے لے کر بقیہ کوردی کی ٹوکری میں پھینک دیا گیا ہے۔ کیا ارشاد فرمائی ہے اور یہ ایک حدیث ہی جس پر کہ ضمیمہ نبوت کو بھی ایمان تھا اور اسی لئے تو انہوں نے اس کو اپنی صفائی میں پیش کیا۔ مگر افسوس بقیہ مضمون حدیث چونکہ خود ساختہ نبوت کے دھول کے پول بکھیرنے کو کافی تھا۔ ہاتھ تک نہیں لگایا۔ کیا تم میں کوئی اہل بصیرت نہیں جو اسی ایک مضمون پر غور کرے اور ایمان لائے۔

مرزا قادیانی نہایت مایوسی کی حالت میں حیران و سرگردان خیالات میں منہمک کسی گہری سوچ میں دنیا و مافیہا سے بے نیاز۔ گردن جھکائے اپنے آبائی مکان میں تشریف فرما ہیں۔ آپ کا چہرہ حزن و ملال افسردگی و در ماندگی کی ایک جیتی جاگتی تصویر ہے اور آپ کے بشرے سے حسرت و دشت نکلتی ہے اور آنکھوں سے سیل اشک رواں ہیں۔ رہ رہ کر ایک سرد آہ بھرتے ہیں اور فرماتے ہیں افسوس تمام تدبیریں ناکام اور محنتیں اکارت گئیں اور بنائے کچھ نہ بن سکی۔ آہ فلک ناخوار نے ایک ایسا چرم کا دیا جو کہیں کا نہ رکھا اور قدرت نے ایک نہ بھرنے والا دل اور نہ مٹنے والا داغ حسرت بنا دیا۔ افسوس کچھ قسمت ہی سے یہ روز بد دیکھنا منظور تھا۔ اب معترضین کو اپنے دعاوی کا کیا جواب دیا جائے گا۔ وہ تو کم بخت پنچہ جھاڑ کر پیچھے ہو لیں گے اور دم نہ لینے دیں گے۔

میاں علیم جاو مولوی نور دین صاحب کو کہو حضور یا دفر مار ہے ہیں فوراً تشریف لائیں۔ مولوی صاحب حاضر ہو کر السلام علیکم حضور نے یا دفر مایا تھا غلام حاضر ہے کیا حکم ہے۔ مرزا قادیانی نے کہا مولوی صاحب کیا بتاؤں ان لوگوں کو کیا جواب دیا جائے گا یہ لوگ تو بہت شور کریں گے اور میرا ناک میں دم کریں گے۔ ہاں یاد آ یا ہمارے الہام میں یہ بھی تو لفظ موجود ہیں۔ ”ویردھا الیک“ بس یہی ٹھیک ہے۔ یعنی وہ پہلے ہمارے پاس تھی ہمارے عزیزوں میں سے تھی۔ پھر چلی گئی اور اب پھر دوبارہ واپس لائی جاوے گی۔ پیش گوئی کا ایک حصہ پورا ہوا اور ہمارے الہاموں کی سچائی کی دلیل کھل گئی۔

بس حضور اس سے شافی جواب اور کیا ہو سکتا ہے۔ یہی درست ہے۔ اعتراض کرنے والے جاہل اور کور باطن ہیں وہ تو یونہی بودے اعتراض کرتے رہتے ہیں اور ان میں مقبولیت نام کو بھی نہیں ہوتی۔ مولوی صاحب نے کہا:

حضرت صاحب! ہاں مولوی صاحب یاد آ یا فضل احمد سے طلاق عزت بی بی کو فوراً

دلوادینی چاہئے کیونکہ یہ ہمارا حتمی وعدہ ہے اور ایک دنیا اس سے آگاہ ہے۔ جلدی کیجئے اور اس کام کو سرانجام دیجئے۔

مولوی صاحب! حضور فضل احمد طلاق دینے پر رضامند نہیں ہوتا میں نے ہر چند سمجھایا منت و خوشامد کی مگر وہ رام نہ ہوا۔

حضرت صاحب! کیا کہا وہ نالائق نہیں مانتا۔ اگر ایسا ہی ہے تو اس کو فوراً عاق کر دیا جائے اور آج کے بعد میرے اطلاق سے ایک پائی یا ایک دانہ تک بھی اس کو نہ دیا جائے ار ہر طرح سے اس کو قطعی محروم کر دیا جائے۔

مولوی صاحب! حضور جلدی نہ کیجئے عبداللہ سنوری نے وعدہ کیا تھا کہ میں اس کو سمجھاؤں گا اور امید ہے وہ ضرور مان لے گا۔ لیجئے وہ دلوادھر ہی آرہے ہیں معلوم ہوتا ہے کہ سنوری صاحب نے اس کو صحیح کر لیا ہے۔

چنانچہ دونوں نے سلام عرض کیا اور ادب سے دوزانو بیٹھ گئے تو عبداللہ سنوری صاحب بولے۔

حضور میں نے بہت کوشش کی کہ چھوٹے حضور مان جائیں۔ مگر یہ بہت ضدی واقع ہوئے ہیں۔ انکار ہی کئے جاتے ہیں۔

حضرت صاحب! کیوں بے نالائق میری بات بھی ناہ مانے گا اور باپ کی عزت کو یونہی لٹکائے جائے گا۔

فضل احمد! حضور مجبور ہوں کچھ بات ہی ایسی ہے۔ جو ضمیر کے خلاف ہے میں حیران ہوں کہ بلا تصور اور بلا وجہ اپنی اس بیوی کو جو شرافت اور عصمت کی ایک سچی تصویر ہے بلا سوچے سمجھے صرف اس لئے طلاق دے دوں کہ اس کے ماموں نے محمدی کا رشتہ آپ سے کیوں نہیں کیا۔ بھلا آپ خود سوچیں اور انصاف فرمائیں کہ حضور اس میں اس غریب کا کیا قصور ہے۔ گویا میں نے جب سے شادی ہوئی کوئی خاص سلوک و مروت اس نے نہیں کی۔ بلکہ کچھ کھینچ پانی رہا ہوں۔ مگر پھر بھی وہ غریب مجھ پر پروانہ نثار اور میرے نام کا وظیفہ کرتی ہے۔ کس قدر ظلم ہے اور کیسا اندھیر ہے کہ بلا تصور و بلا وجہ اس عقیفہ کو طلاق دے دوں۔ جو میری آمد پر بلائیں لیتی ہوئی اپنی آنکھیں فرش راہ کرتی ہے اور پھر وہ بھی بے نتیجہ و بے معنی کیا ایسا کرنے سے محمدی کی شادی آپ سے ہو جائے گی اور جب یہ نہیں ہو سکتی تو مفت میں اپنے اوپر جگ ہنسائی و بدنامی کیوں مول لی جائے۔ میرے خیال میں تو اس رویہ سے مر جانا بہتر ہے۔ اس لئے معاف فرمایا جائے۔

حضرت صاحب! مولوی صاحب اس نالائق پاجی کو میری آنکھوں کے سامنے سے دور کر دو اور فوراً عاق کر کے گھر سے نکال دو۔ ایسی بد بخت اولاد جو اپنے آرام کو والد پر قربان نہ کرے اسی لائق ہے کہ وہ جگہ جگہ کی ٹھوکروں سے پامال ہو جائے۔
مولوی صاحب! بہت اچھا حضور۔

مولوی صاحب پھر اس کو سمجھاتے ہیں آخر بعد منت و بہزار دقت وہ فرضی طلاق دینے پر رضامند ہو جاتا ہے جو دلاوی جاتی ہے اور جب اس کو یہ کہا جاتا ہے کہ عزت بی بی کو گھر سے نکال دیا جائے تو وہ بھند ہوتا ہے کہ یہ کام ہرگز ہرگز تادم زیست نہ ہوگا اور میں اس کو گھر سے کبھی نہ نکالوں گا۔ چنانچہ دوبارہ وہی دم مکی دھرائی جاتی ہے۔ مگر وہ بھی اپنی بات پر ڈٹا رہتا ہے۔ جس پر اس کو عاق کر دیا جاتا ہے اور یہاں تک سر دمہری کا مظاہرہ کیا جاتا ہے اور صلہ رحمی کا نمونہ اور پنجابی نبوت کی شان دکھائی جاتی ہے کہ اس کی بیماری اور تیمارداری تو کچا بیمار پرسی بھی نہیں کی جاتی اور جب وہ قریب المرگ ہو جاتا ہے تو مرزا قادیانی کو اطلاع دی جاتی ہے کہ حضرت آپ کا لخت جگر صرف چند لمحوں کا سہمان ہے اور عالم جاودانی کی تیاریاں کر رہا ہے۔ آہ اس کا جواب یہ دیا جاتا ہے کہ مرتا ہے تو مرنے دو۔ (صلہ رحمی ملاحظہ ہو) یہاں تک کہ وہ اس دنیا سے کوچ کر جاتا ہے مگر آپ کے کان پر جوں بھی نہیں رہتی اور آپ کو اس کا ایک ذرہ بھر درد نہیں ہوتا اور خیال تک نہیں آتا کہ آخر ہمارا ہی بیٹا تھا جو جوان مرگ فوت ہوا۔ آپ کی شقاوت قلبی ملاحظہ ہو اور آپ کے احساس کی داد دو۔ آپ کے شفقت و حلم، محبت و مہربانی، ایثار و اخوت کے پیارے نمونے جن سے آپ کی نبوت ٹہکی پڑتی ہے اور بزور جوش مارتا ہے اور غل ہم چوں دیگرے نیست کہتا ہے کچھ ایسے ہی تھے۔

محمدی بیگم کی شادی خانہ آبادی

۲۷ اپریل ۱۸۹۲ء کا روز سعید تاریخی حیثیت سے ایک خاص اہمیت رکھتا ہے۔ اس میں وہ فیصلہ کن اور مبارک ساعت جو ایک سچے جموٹے میں بالائے ترازو فرق کرتی ہے یہ وہ مبارک گھڑی تھی جس کی دنیا بڑی بے مبری سے انتظار کر رہی تھی۔ اس میں وہ مبارک تقریب سرانجام پائی جو علمی دنیا میں محمدی بیگم کی خانہ آبادی کے نام سے تعبیر کی جاتی ہے۔ چنانچہ قادیان میں آج خاصی چہل پہل و رونق ہے اور ہر شخص و فور محبت سے سرشار نظر آتا ہے۔

مرزا احمد بیگ کا غریب خانہ اپنی بساط سے زیادہ سجا ہوا ہے۔ برآمدہ پر سا بھلان اور قاتیں لگی ہوئی ہیں اور بجا بجا قیمتی پردے آویزاں ہیں۔ جوان کی شان کو دوباہالا کر رہے ہیں۔ فرش قالینوں سے مزین ہے۔ وسط میں ایک نہایت قیمتی کامدار چادر پر گاؤں کے کچھ ایسے طریقے سے

لگائے گئے ہیں جو بہت بھلے معلوم ہوتے ہیں۔ گل دانوں میں رنگ رنگ کے پھول کچھ ایسے انداز سے چنے گئے ہیں جو بہار کا سماں پیش کرنے میں بیش بیش ہیں۔ غرضیکہ مکان کیا ہے ایک دنیاوی جنت بنادی گئی ہے۔ خوشگوار صبح جبکہ مشاطہ قدرت ہر چیز پر حسن کی بارش کر رہی تھی اور طہور خوش الحان اس کی حمد کے ترانے گا گا کر غافل مخلوق کو بیداری کا پیغام دے رہے تھے۔ ٹھیک آڑھائی بجے برأت بڑے اہتمام کے ساتھ قادیان میں رونق افروز ہوئی۔ جس کے نوشہ میاں مرزا سلطان محمد صاحب رئیس پٹی تھے۔ ہر تپاک خیر مقدم کیا گیا اور بڑے قرینہ سے معزز مہمانوں کی خدمت میں پر تکلف چائے پیش کی گئی اور حتی المقدور ان کی خدمت میں کوئی دقیقہ فرو گزاشت نہیں کیا گیا۔

سر شام ہی سے برأت کی چڑھائی کی تیاریاں شروع ہوئیں۔ جو خدا خدا کر کے کہیں ۱۰ بجے رات پایہ تکمیل کو پہنچیں۔ مگر پردیسیں بھی قابل دید تھا۔ نوشہ میاں پر پھولوں کی چادر ایک عجیب و غریب سماں پیش کرتی تھی اور سہرا رخ انور کی بلائیں لیتا ہوا نہ سیر ہوتا تھا۔ براتی پھولوں کا ہار زیب گلو کئے نوشہ میاں کے گرد یوں حلقہ زن تھے۔ جیسے چاند پہ ستارے اور شمع پر پروانے گویا رات تھی۔ مگر گیس کے ہنڈے دن کا مغالطہ دے رہے تھے۔ غرضیکہ یہ کامیاب و مبارک جلوس میزبان کے غریب خانہ پر ختم ہوا اور بڑی عزت و احترام سے خوش آمدید کہا گیا۔

ما حاضر تناول فرمانے سے جو شتر نکاح کی مبارک سنت کا اہتمام ہوا اور اس مقدس فرض کی ادائیگی کے لئے قاری صاحب کی خدمت میں استدعا کی گئی۔ جس کو آپ نے بخوشی قبول فرمایا۔ اللہ اللہ خدا کا بے مثل کلام اور وہ بھی قاری صاحب کے منہ سے نور علی نور کا سماں پیش کر گیا۔ سامعین اس قدر محظوظ ہوئے کہ ان پر وجد کی کیفیت طاری ہوئی اور وہ چند لہجوں کے لئے دنیا و مافیہا سے بے نیاز ہو گئے اور یہ کیف ایجاب و قبول کے بعد مبارک ہادی کے غلغلوں سے ٹوٹی۔ سنت نبوی کے مطابق خرے تقسیم ہوئے۔ مگر اس بے دردی سے لٹائے گئے گویا نخلستان عرب کی بساط بچھادی گئی۔ ان خوش گپیوں میں بہت سا وقت ضائع ہوا اور اس کے بعد کھانا بڑے قرینے سے چنا گیا۔ جو سب نے سیر ہو کر کھایا۔ بعد از فراغت نماز عشاء یہ معزز محترم مہمان و جعل اللیل لباسا کے لطف سے بہرہ اندوز ہوئے۔ صبح رخصتی ہوئی اور یہ معزز مہمان بخیر و عافیت اپنے اپنے دولت کدہ پر واپس کاہران و شادمان تشریف فرما ہوئے۔

مرزا قادیانی کی بے بسی

آہ! میری ان آنکھوں کے سامنے ون دھاڑے میرے گہوارۂ محبت کو لوٹا گیا۔ مگر میں

بے بس تھا۔ میری رزمگاہ عش بر باد کر دی گئی اور میں کچھ نہ کر سکا۔ کیونکہ مجبور تھا۔ آہ! میرے جذبہ محبت کی قدر کسی نے نہ کی اور نبوت کے سوا نگ کو کسی نے نہ سمجھا۔ آہ! میں اپنی روداد غم کس کو سناؤں کہ مجھ پر کیا گزر رہی ہے۔ کلیجہ منہ کو آتا ہے اور خون کے گھونٹ پی کر خاموش ہو جاتا ہوں۔ میرے زخم دل اور داغ جگر پہلے ہی سے بھرے ہوئے تھے۔ مگر آہ! اس نئی نمک پاشی نے ان کو اور بھی گھائل کر دیا۔ آہ! ان ناکامیوں اور نامراد یوں نے میری صحت کا دیوالہ نکال دیا۔ آہ! کیا بتاؤں بزم محبت اجڑ گئی۔ صرف ایک شمع باقی ہے جو داغ فراق سے جل کر اپنی زندگی کی آخری سانس لے رہی ہے۔ قبر کھد چکی۔ صرف دفن ہونا باقی ہے۔ مگر افسوس! اگر پنجابی نبوت کا بار میرے کندھوں پر نہ ہوتا تو میں اس کے حاصل کرنے کے لئے ایسے ذرائع اور وسائل اختیار کرتا جو یقیناً خزاں کو بہار سے بدل کر دامن مراد کو گوہر مقصود سے بھر دیتے۔ مگر افسوس! ایسا کرنے سے میری خود ساختہ نبوت مائع ہے۔

غرضیکہ انہیں خیالات میں آپ اس قدر مجھو ہوئے اور اس غمخے میں ایسے الجھے کہ غروب آفتاب تک آپ کو نجات ہی نصیب نہ ہوئی۔

خاور افک اپنی پوری منزل طے کرنے کے بعد مغرب میں پناہ گزین ہو رہا ہے۔ اس کی پیاری پیاری سنہری شعاعوں سے ہر چیز روپیلی معلوم ہوتی ہے۔ طور خوش الحان اپنی نوا سنجی ختم کرنے کے بعد اپنے اپنے بیروں کو جا رہے ہیں۔ مغرب کسی کے ماتم میں سیاہ لباس میں ملبوس ہو رہی ہے۔ کاروان اور تھکے ماندے مسافر منزل پر پہنچنے کی فکر میں کشاں کشاں بڑی عجلت سے جا رہے ہیں۔ غرضیکہ ہر جاندار رات آرام سے بسر کرنے کے لئے کوشاں ہے۔ شب کی تاریکی لمحہ لمحہ بڑھ کر اپنا پورا تسلط جمانے کے لئے اجالے کو مار مار کر بھگاری ہے۔ خدا کے بندے عشاء کی نماز سے فارغ ہو ہو کر اپنے بستروں پر راحت پذیر ہیں اور لمبے لمبے خراٹوں سے وجعلنا الیل لباساً کے لطف سے بہرہ اندوز ہو رہے ہیں۔ زاہد شب زندہ دار و طائف میں مشغول و عبادت الہی میں محلول اس کی حمد کے ترانے گانے میں دنیا و مافیہا سے بے نیاز ہو رہے ہیں۔

خاموش ہو گیا ہے تار رباب ہستی

ہے میرے آئینہ میں تصویر خواب ہستی

دریا کی تہ میں چشم گرداب سو گئی ہے

ساحل سے لگ کے موج بتیاب سو گئی ہے

عاشق کا دل ہے لیکن نا آشنا سکوں سے
آزاد رہ گیا تو کیونکر میرے فسوں سے

(اقبال)

مگر عاشق نامراد کو اکب شاری و آہ زاری میں اپنے پیارے محبوب کی یاد میں ٹھکے
درخ کی مجسم تصویر بن کر اپنی جان کو ہلکان کر رہے ہیں۔ ان کے دل کسی کی زلف گرہ گیر کے اسیر
ہیں۔ نرم بستر خار مغیلاں سے زیادہ کھٹکتے ہیں اور گویا وہ نیند سے بیزار اور پیازی اٹھکوں سے
موتیوں کی مالا اپنے محبوب کے تصور میں پرونے میں سعادت قلبی تصور کرتے ہیں۔

یہ ممکن ہے یکا یک چھوڑ دے گردش زمیں اپنی

یہ ممکن ہے زمیں پر ٹپک دے سورج جبیں اپنی

یہ ممکن ہے نہ بر سے ابر ہاراں کو ساروں میں

یہ ممکن ہے نمک بن جائے پانی رودباروں میں

یہ ممکن ہے جلانا آب کا دستور ہو جائے

یہ ممکن ہے حرارت آگ سے کافور ہو جائے

مگر ممکن نہیں اس دل سے الفت دور ہو جائے

ہمارے مرزا قادیانی خشیت الہی سے پرہیز اور بیقراری سے کروٹیں بدل رہے ہیں۔
بیچارے معذور ہیں اس لئے کہ خدا کی وحی بارش کی طرح الہام کر رہی ہے اور آپ کو مثل کلمہ شریف
کے اپنی وحی پر پورا پورا اعتبار بلکہ ایمان ہے۔ فرماتے ہیں: ”احمد بیگ کے داماد (مرزا سلطان محمد)
کا یہ تصور تھا کہ اس نے تخویف کا اشتہار دیکھ کر اس کی پرواہ نہ کی۔ خط پر خط بھیجے ان سے کچھ نہ ڈرا
پیغام بھیج کر سمجھایا گیا کسی نے اس کی طرف ذرہ التفات نہ کی۔“

(اشتہار انعامی چار ہزار ص ۲، مجموعہ اشتہارات ج ۲ ص ۹۵)

استغفر اللہ ربی! وہ بیمار یوں کا گلہ ستہ نمی، جس کی صحت کا پیمانہ یوں لبریز ہو اور
جس کے ساتھ عزیز و اقارب عدم تعاون کر چکے ہوں۔ بلکہ متفق علی آپ کے الہام کی جو آپ کی
سچائی کا معیار ہو۔ ہم تن مخالفت میں خون و پینہ ایک کر دیویں اور اپنے نفع و نقصان کو اپنے
انتہائی تعصب کی وجہ سے نہ سمجھیں (بقول مرزا) اور جو استہزاء و اہانت میں بیش بیش سبقت کرنا
اپنا عین فرض تصور کریں وہ یکس و بے بس جس کی وحی بڑی عجلت سے ادھورے پیغام ہی
پہنچا دے اور اس پر طرح یہ کہ وہ کس شوخ سیم تن کی زلف گیرہ گیر کا اسیر بھی ہو اور طرفہ یہ کہ اس کا

ملتا بھی محال ہو تو انصاف فرمائیے کہ وہ خدا کا فرستادہ رسول مگر غریب پنجابی کرے تو کیا کرے۔ ہمارے خیال میں تو آپ کی حالت ہی قابلِ رحم تھی اور ایسی حالت میں ان کا مقابلہ ہی عبث تھا۔ مگر معلوم نہیں ہوتا کہ ایک زمانہ نے کیوں آپ کو اس گری ہوئی حالت میں پریشان کیا اور وہ کہاں تک اس کے مجاز تھے۔

ہم مرزا قادیانی کے استقلال کی تعریف کئے بغیر نہیں رہ سکتے۔ یہ ان کا ہی ملکہ کہ باوجود اس قدر تکالیف سے گزر رہے تھے۔ گویا قدم قدم پر اعتراضات سے جان پر بن رہی تھی۔ مگر نہایت استقلال سے ان کو جواب بھی دیئے جا رہے تھے اور جب آپ کی ذات گرامی از حد تنگ ہوئی تو ایک اور الہام قرطاس ایضاً پر مرحمت فرمانے کی تکلیف گوارہ فرمائی:

”میں بار بار کہتا ہوں کہ نفس پیش گوئی کوئی دماغ احمد بیگ (سلطان محمد) کی تقدیر مبرم ہے اس کا انتظار کرو اور اگر میں جھوٹا ہوں تو یہ پیش گوئی پوری نہ ہوگی اور میری موت آ جائے گی۔“

(انجام آتم ص ۳۱ حاشیہ، خزائن ج ۱ ص ۱۱۵)

مگر معترضین حضرات کی تسلی معلوم ہوتا ہے یہ الہام بھی نہ کر سکا اور ہو بھی کیسے سکتی تھی۔ کیونکہ اس سے پہلے جناب کے بیسیوں الہاموں کا حشر ایک دنیا دیکھ چکی تھی۔

آزمودہ را آز مودن جہل است

وہ مسلسل اعتراضوں میں محو اور آپ کے آرام میں خلل اندازیاں کرنے سے باز نہ آئے۔ مرزا قادیانی جب ان بن بلائے مہمانوں کی تواضع میں جو سیر ہونے کو نہ آتے تھے تھک سے گئے تو آپ کا خیال اپنی محبوبہ منکوحہ آسانی کی طرف مبدل ہوا۔ چنانچہ آپ نے اپنے رقیب مرزا سلطان محمد کو متعدد تلخ دعوتیں دیں۔ آپ نے تحویف کا اشتہار دیا۔ یقین تھا کہ وہ اس سے ضرور خائف ہوگا اور اس کو امر واقعہ میں خائف ہو جانا لازمی تھا۔ کیونکہ موت سر پر منڈلاتی نظر آتی تھی۔ (بقول مرزا) اور سوائے اس کے چارہ ہی کیا تھا کہ وہ محمدی سے مرزا قادیانی کے لئے قطع تعلق کر کے اپنی دین و دنیا سنوار لیتا۔ (بقول مرزا) مگر فوجی آدمی عموماً مڑ رہی ہوتے ہیں۔ میدان کا زار میں سینکڑوں دفعہ خون کی ہولی کھیلنے کے بعد موت کو وہ محبت کی نگاہ سے دیکھنے کے عادی ہو جاتے ہیں۔ بھلا وہ موت سے کیا ڈریں جو موت کو کھیل سے زیادہ اہمیت ہی نہ دیتے ہوں اور پھر یہ پیشہ جو اسی کی چاہت میں اختیار کیا جاتا ہے وہ لوگ گویا موت کے عاشق ہوتے ہیں اور پھر مسلمان جن کا ایمان قرآن حکیم و فرقان حمید پر ہو اور جس کے مزین الفاظ قلب سلیم پر کنداں ہوں۔ ”اذ جاء اجلهم لا يستاخرون ساعة“ اور جس کی تفسیر قرون اولیٰ کے چپے چپے

سے ملتی ہو اور جس کی تعلیم اس ہادی برحقؑ نے بذات خود کئی ایک غزوات میں تلقین فرمائی ہو۔ جنگ بدر کے واقعہ ہی کو لے لیجئے۔

رحمت عالم سرور کون و مکان آقائے نامدار کا نقیب مدینہ طیبہ کی گلیوں میں منادی کرتا ہے کہ صبح جہاد ہوگا۔ اس لئے اس امن کے شہر اُدے کا حکم ہے کہ تمام مہاجرین و انصار جائزہ کے لئے اس فوجی کالج میں جس کا دوا سرانام مسجد نبوی ہے میں جمع ہو جاویں۔ چنانچہ جب وہ رہتی دنیا تک کا قائد اعظم وہ مولا کریم کا پیارا کملی پوش جس کے ادب و رعب نے قیصر و کسریٰ کے ایوان متزلزل کر دیئے تھے بنفس نفیس ایک جانب سے بڑے اخلاق و محبت سے معائنہ شروع کیا۔ حضور نے دیکھا کہ سرفروشوں میں ایک کمسن بچہ ایڑیوں کے بل کھڑا ہوا ہے اور اس نے اپنی ایڑیاں صرف اس لئے اونچی کی ہوئی ہیں کہ مہادا میرا قند چھوٹا دیکھ کر حضور فخر و عالم بچہ ہونے کی حیثیت سے ازراہ کرم میدان جنگ میں جانے کی اجازت نہ دیں۔ آہ! جب حضور پر نور اُس کو اس حالت میں دیکھتے ہیں تو فوراً محبت میں وہی حکم ہوتا ہے۔ جس کا خدشہ تھا کہ بچوں پر جہاد فرض نہیں۔ میرے ماں باپ حضور آقائے نامدار کے اس غلام بچہ پر فدا ہوں۔ بڑے عجز سے رو کر درخواست کھتا ہے اور چل جاتا ہے کہ میں تو ضرور ہی اس پاک جہاد میں شرکت کروں گا۔ چنانچہ حضور اُس کے عزم کی قدر کرتے ہوئے اجازت دے دیتے ہیں۔ میرا مطلب اسی واقعہ کے بیان کرنے سے صرف یہی ہے کہ کیا مرزا سلطان محمد حضورؑ کا حلقہ غلامی اپنے لئے فخر نہ سمجھتا تھا۔ وہ ضرور سمجھتا تھا اور ماشا اللہ اب تک سمجھتا ہے۔ اس لئے یہ الہام کیا کبھی وہ آقائے نامدار کے فرمان کے مطابق تیسوں جھوٹے نبی بھی آجاتے اور اپنی ایڑی چوٹی کا زور لگاتے تو غیر ممکن تھا کہ مولا کریم کا وہ بندہ جس کی پشت و پناہ ”الیس اللہ بکاف عبده“ تھی متزلزل ہو جاتا۔

اس کے بعد مرزا قادیانی نے بیسیوں خط اور زبانی پیغام بڑی حکمت عملیوں سے بھیجے اور بڑی سے بڑی کوشش جو آپ کے امکان میں ہو سکتی ہے کی اور بڑے بڑے ناصح نصیحتیں کرتے کرتے اور منتیں کرتے کرتے تھک کر عاجز آ گئے۔ مگر واہ رے میاں سلطان محمد تو دیوار چین اور قلعہ انور ب کو بھی مات ہی کر گیا اور ایسی بازی لے گیا جس کا جواب ہی نہیں۔ گویا لا جواب ہے۔

ایں کار از تو آید مرداں چنیں کند

مرزا قادیانی کو رہ کر یہ بات بڑی شاق اور اذیت دہ معلوم ہوتی تھی کہ جس قدر خطوط جن جن عزیزوں کو بھی بھیجے گئے تھے مگر ان کا جواب صد اصرار ہی ثابت ہوا۔ خدا کی شان الہام، خطوط، نامہ بر، ناصح، انعام و اکرام دھمکیں۔ سب ہی رائیگاں اور

محنت ہی برباد اور قصہ ہی ناکام ہوا تو سوائے اناللہ وانا الیہ راجعون کے اور کیا کہا جاوے۔
چنانچہ کسی نے حسب حال کیا خوب کہا ہے۔

اک چاک ہو تو سی لوں اپنا گریباں یارب
خالم نے پھاڑ ڈالا ہے تار تار کر کے

ناظرین کرام! مؤمن کے اوصاف میں ایک وصف یہ بھی ہے کہ وہ غیر اللہ سے قطعاً نہیں ڈرا کرتے اور جب ڈرتے ہیں تو اسی سے اور جب بھگتے ہیں تو اسی مالک الملک سے، مقام حیرت ہے کہ وہ ڈرتا ہے بھی تو کیا ڈرتا۔ اپنی منکوحہ بیوی چھوڑ دیتا، وہ کیوں صرف اسی لئے کہ مرزا قادیانی الہام کر چکے تھے۔ وہ چونکہ مؤمن تھا اور اس کا ایمان تھا کہ نبوت اس نبیوں کے سردار، عاقب، حاشر، خاتم النبیین پر ختم ہو چکی اور جب باب نبوت ہی بند ہو چکا تو حضرت جبرائیل امین کیسے تشریف فرما ہوں۔ پھر یہ الہام کیسا اور نبوت چہ معنی دارد۔ ہاں بیوی تو کیا جان بھی مانگی جاتی تو مسلمان دینے کو فخر سمجھتے تھے۔ پھر ایک دفعہ خیر القرون کی یاد ناظرین کرام کو دینے کی تکلیف دیتے ہوئے ایک ایسا ہی واقعہ حسب حال پیش کرتا ہوں۔

خیر القرون قرنی کا مبارک زمانہ ہے۔ حضور فخر دو عالم جبل احد کے دامن میں اپنے جانثاروں کو لئے جہاد پاک میں مشغول ہیں۔

بنا کر دند خوش رسے بجاک دخن غلطیدن

خدا رحمت کنداں عاشقان پاک طینت را

رب قدوس کی عنایت سے کفار مکہ پر فتح پا چکے تو زخمیوں کی مرہم پٹی و تیمارداری پر توجہ دلانے سے پیشتر شہیدوں کے دفن کا انتظام فرمانے میں مشغول ہوئے۔ ایک ایک لاش کا معائنہ سرور عالم خود فرماتے جاتے اور دعائیں پڑھتے جاتے تھے۔ آخر ایک لاش پر رک گئے اور رخ انور کا پہلو بدل لیا۔ مگر شرم و ہلکا سا تبسم چہرہ مبارک سے ہویدا تھا کہ معاً ایک عورت دوڑتی ہوئی حاضر ہوئی۔ روئی اور عرض کیا میرے دین و ایمان کا مالک میرا پیارا شوہر سنا جنت کو سدھارا، یا رسول اللہ میرے ماں باپ آپ پر فدا ہوں۔ میں صرف اس لئے حاضر ہوئی ہوں کہ آپ کو مطلع کروں کہ میرے شوہر حالت جب میں تھے۔ ان کو غسل کی ضرورت ہے ہمارا نکاح گذشتہ شب ہی ہوا تھا۔ مگر علی الصبح آپ کے نقیب نے منادی کی کہ حضور کا ارشاد ہے جہاد پر فوراً پہنچو تو یہ سنتے ہی اسی حالت میں حاضر ہو گئے تھے کہ پیارے واصل الالحق ہوئے۔ اناللہ وانا الیہ راجعون! رحمت عالم نے فرمایا اس کو غسل کی ضرورت نہیں میرا رخ انور کا بدلنا شرم کے باعث ہوا۔ ارشاد

فرمایا میں نے دیکھا جنت کی حوریں اس کو غسل دے رہی تھیں۔ سبحان اللہ میرا مطلب اس واقعہ کے یاد دلانے سے صرف یہ ہے کہ طلاق دینا تو کیا، جان دینا عین سعادت سمجھتے۔ مگر بقول علامہ اقبال۔

تم میں حوروں کا کوئی چاہنے والا ہی نہیں
جلوۂ طور تو موجود ہے موسیٰ ہی نہیں

پہلے کوئی موسیٰ بھی بنے اور پھر دیکھے کہ طور اب بھی ملتا ہے کہ نہیں۔ مگر افسوس آج کل کے گیسو دراز زادہ تو تیسرے روز ہی آسمان کی طرف بڑی بے چینی اور بے مبری سے جبریل امین کے منتظر ہو جاتے ہیں جو دو ایک باتیں حوادث زمانہ سے ٹھیک بھی نکل آئیں تو زمین آسمان کے کلابے ملانے میں محو ہو گئے۔ پھر کیا پانچوں انگلیاں گھی میں اور سر کڑا ہی میں۔

بھلا وہ قوی دل مرزا سلطان محمد جس سے صرف اس قدر قصور سرزد ہوا تھا کہ وہ عین شریعت محمدیہ کے مطابق النکاح من سنفی من رغب عن سنفی فلیس منی کے مطابق تعمیل ارشاد کر چکا تھا۔ مورد عتاب ہوا۔ اس کے بدلے میں آہ اس کے لئے موت کا اٹل حکم جس کی میعاد صرف آٹھائی سال تھی۔ یعنی ۶ اگست ۱۸۹۴ء کے بعد اس کو دنیا میں رہنے کا حق نہ تھا اور جو کہا جاتا ہے کہ یہ ناطق فیصلہ رب کعبہ کے دربار سے لیا جا چکا تھا۔ مگر افسوس! اس کی وقعت گوزشتر سے زیادہ نہ ہوئی۔ کیونکہ زمانہ بھڑکی دعائیں مرزا سلطان محمد کے شامل حال تھیں۔ وہ فرانس کی جانگداز جنگ میں بھی ایک کافی عرصہ شریک رہے۔ جہاں ان کے سر میں گولی لگی مگر مالک الملک نے چونکہ ایک عالم کی رشد و ہدایت کا سوال ان کی زندگی پر منحصر رکھا تھا۔ اس لئے ایسے جانکاہ واقعہ میں بھی ان کی مدد فرمائی اور ان کو کلی شفا دی اور ان کو اہل بصیرت کے لئے اپنی سچائی کی ایک بیسیں دلیل بنایا اور جو اس کے فضل و کرم سے اب تک ۱۹۳۴ء تک شاداں و فرحاں ہیں۔

ہم عرض کر آئے ہیں کہ معترضین نے مرزا قادیانی کا قافیہ تقریباً تقریباً تنگ کر رکھا تھا۔ اس لئے آپ ان دنوں بڑی تکلیف دہ گھڑیوں سے گزر رہے تھے۔ چنانچہ آپ کا ایک شعر ہے جو شاید ایسے ہی وقت پر کہا گیا ہے۔

کر بلا نیست سیر بہر آرم
صد حسین است در گریبانم

(درشین ص ۱۷۱)

بہر حال آپ کا عزم بدستور مثل سابق قائم تھا اور ابھی امید منقطع نہیں ہوئی تھی۔ بلکہ

مرزا احمد بیک کی اتفاق موت جو صرف چند ایک ماہ کے بعد واقع ہو گئی تھی سے آپ مطمئن تھے کہ ابھی دو سال باقی ہیں کوئی ایسی مشکل بات نہیں ہے۔ گو کم بخت فوجی آدمی ہے۔ مگر کسی طریق سے یقیناً مارا جائے گا۔ چنانچہ آپ نے ایک اور پیش گوئی فرمائی۔ ضمیر انجام آتھم میں اس پیش گوئی پر بحث کرتے ہوئے آپ فرماتے ہیں:

”اس پیش گوئی کے دو جزو ہیں۔ ایک مرزا احمد بیک والد منکوحہ کی موت۔ دوسرا سلطان محمد کی موت۔“ اس دوسرے جزو کی بابت بڑی تحدی سے فرماتے ہیں:

”یاد رکھو کہ اس پیش گوئی کی دوسری جزو پوری نہ ہوئی تو میں ہر ایک بد سے بدتر ٹھہروں گا۔ اے احمق یہ انسان کا افتراء نہیں نہ یہ کسی خبیث مفتری کا کاروبار ہے۔ یقیناً سمجھو کہ یہ خدا کا سچا وعدہ ہے۔ وہی خدا جس کی باتیں نہیں ٹلتیں۔“ (ضمیر انجام آتھم ص ۵۴، خزائن ج ۱۱ ص ۳۳۸) پھر دوسری جگہ ایک عربی عبارت بھی آپ نے کہی ہے۔

”شأتان تذبحان وكل من دليها فان ولا تهنو ولا تخرنو الم تعلم وان الله على كل شئ قدير“ (ضمیر انجام آتھم ص ۵۶، خزائن ج ۱۱ ص ۳۴۰) ”میں بار بار کہتا ہوں کہ نفس پیش گوئی داماد احمد بیک کی تقدیر مبرم (قطعی) اس کی انتظار کرو۔ اگر میں جھوٹا ہوں تو یہ پیش گوئی پوری نہ ہوگی اور میری موت آ جائے گی۔ اگر میں سچا ہوں تو خدا تعالیٰ اس کو ضرور پورا کرے گا۔“ (انجام آتھم ص ۳۱ حاشیہ، خزائن ج ۱۱ ص ۳۱) آتنا صدقاً میں تو کم از کم جناب آپ کے حسب الحکم انتظار ہی کئے لیتا ہوں۔ کیونکہ آپ نے اپنی سچائی کا معیار ہی یہی ٹھہرایا ہے۔

بس اک نگاہ پہ ٹھہرا ہے فیصلہ دل کا

مناقب سید الشہید الامام حسینؑ

فاطمۃ الزہراء، سیدۃ النساء، بنت رسول اللہ کا گوشہ جگر، نور العین و منظر العجائب و لغرائب امیر المؤمنین علی اسد اللہ الغالب کا لخت جگر۔ سردار دو جہاں آقائے نامدار رسول اللہ ﷺ کا نواسہ، امیر المؤمنین امام القاسمین حسنؑ کا چھوٹا بھائی، حسینؑ جن کا نام، بڑی جس کی شان۔ ایام طفلی میں مسجد نبوی میں تشریف لائے۔ حضور فخر رسل منبر پر رونق افروز تھے اور خطاب فرما رہے تھے۔ اتر کر شانوں مبارک پر اٹھالیا اور فرمایا خداوند گواہ رہیو حسینؑ کا دوست میرا دوست اور دشمن میرا دشمن ہے۔ پھر ایک دفعہ کھیتے کھیتے مسجد میں آئے دیکھا رحمت عالمؑ بارگاہ رب العزت میں سر بسجود ہیں۔ دل میں کیا آئی۔ سید الولد و لا فخر کی پیٹھ مبارک پر سوار ہو گئے۔ بہت دیر تک سرد

عالم سرسبز و نہی رہے اور ناز برداری یوں ہوتی رہی۔ ایک اصحابؓ بولے کیا اچھا گھوڑا ہے تو حضور ﷺ نے جواب میں ارشاد فرمایا سوار بھی کچھ کم نہیں۔

جب یہ ناز و نعم کا پروردہ شہزادہ سن بلوغ کو پہنچا تو اس وقت سلطنت ایران زیرِ عکین اسلام ہو چکی تھی اور جہاں آگ پوچی جاتی تھی اور آتش کدے کبھی سرد ہی نہ ہوتے تھے۔ وہاں خدائے واحد کی عظمت اور رسول کا ڈنکے بج رہا تھا اور اسلام کا طوطی بول رہا تھا۔ مالِ غنیمت میں نوشیرواں عادل کی پوتی یزدگرد شاہ ایران کی بھانجی جس کی پوشاک جواہرات سے لپی ہوئی تھی اور جس کا حسن چاند کو بھی شرماتا تھا۔ خلیفہ ثانی حضرت عمرؓ کے سامنے پیش کی گئی تو آپؐ نے فرمایا کہ اس کا احترام یہ ہے کہ میں اس کو دین کی شہزادی بنادوں اور فتح ایران کا یہ نایاب گوہر مسلمان کی طرف سے اسلام کے شہزادے امام حسینؑ کی خدمت میں پیش کروں۔ جانتے ہو اس کا کیا نام نامی تھا۔ یہی وہ امام ہمام کا مبارک حرم تھا۔ جس سے علی اکبرؑ جیسے لعل پیدا ہوئے جو رسول پاک ﷺ کے مشابہ تھے اور فعل اسلام کو اپنے مقدس و مبارک خون سے سینچتے ہوئے عین آغاز جوانی میں میدانِ کربلا میں شہید کئے گئے اور عابدین یار زین العابدینؑ جیسے گوہر جن سے نسل سادات قائم رہی اور جو بیماری کی وجہ سے اور خدا کی مشیت سے اس کرب و بلا میں محفوظ رہے اور علی اصغرؑ جیسے موتی جو دنیا سے معصومی کی حالت میں شیطانی ذریت کے ہاتھوں پیاسے جنت کو سدھارے اور حوض کوثر پر سیراب ہوئے آپ کا نام نامی بی بی شہر بانو تھا۔ دنیا ناپائیدار نے کیا کیا جگر خراش نمونے اہل بعسیرت کے لئے دکائے۔ نمرودی چنخہ حضرت ابراہیم علیہ السلام کے لئے گلزار بنی۔ حضرت اسماعیل علیہ السلام کا امتحان چھری سے لیا گیا۔ سردارِ دو جہاں ﷺ کو ایسی ایسی اذیتیں دیں گئیں جن سے بدن کے روٹکٹے کھڑے ہوتے ہیں اور وہ وہ ستم ڈھائے گئے۔ جن کے تصور سے روح کانپ جاتی ہے۔ اب امتحان کی باری امام حسینؑ کی آئی جو تاریخ میں خون سے لکھی ہے۔ آپ اس میدانِ قیامت میں جس کا نام کرب و بلا ہے۔ خیمہ زن ہیں۔ گرمی کا موسم شباب پر ہے اور وہ بھی عرب کا ریت بالو کی طرح گرم گویا ایک آگ کا دریا ہے جو لہریں مار رہا ہے اور اس پر تمازت آفتاب گویا آسمان سے آگ برسا رہی تھی۔ سامنے نہر فرات موجیں مار کر بہ رہی ہے۔ جس سے گھوڑے اور کتے سیراب ہو رہے ہیں۔ مگر آہ دل کٹتا ہے اور قلم رکتا ہے کہ آلِ محمدؐ و چنستانِ زہراؑ کی سرسبز و شاداب پھول اور کوٹلیں پیاس سے مرجھائی جا رہی ہیں اور شیرِ خوار بچوں کے لئے دودھ کے عوض پانی کا ایک گھونٹ بھی میسر نہیں ہوتا۔ اس لئے کہ یزیدی افواج کا پانی پر قبضہ ہے۔ گو وہ اس کے نانا پاک کی امت کہلاتی ہے اور غلامی کا دم بھی بھرتی ہے۔ مگر حسینؑ کی آل پر پانی بند

کر دیا گیا ہے اور یہ بھی جانتے ہیں کہ اس کا نانا ساقی کوثر ہے اور ایک پیاسی دنیا کو جب کہ وہ
 العتش العتش پکار رہے ہوں گے۔ سیراب کرے گا اور یہ کس قصور کے بدلے ہائیں ہزار بد بخت
 جوان اس معصوم امام کے خون کے پیاسے ہو رہے۔ صرف اس لئے کہ وہ کیوں، ایک نا اہل، شقی
 القلب، فاسق و فاجر کی بیعت خلافت نہیں کرتا اور جان سے زیادہ عزیز رخت ایمان کی بیش بہا قبا
 جو سردی وازلی ہے نہیں پھونکتا۔ آہ وہ حریت کا شہزادہ تین دن سے بھوکا و پیاسا سرور کائنات کا
 نواسہ اور حضرت علیؑ و سیدۃ النساءؑ کا لخت جگر وہ چمنستان زہرا کا مالی جب لخت جگر شیر خوار علیؑ اصغرؑ
 جس کی شدت پیاس سے زبان سوکھ کر کاٹا ہو چکی تھی اور دہن مبارک سے ہاہر لٹک آئی تھی اور جس
 کو دیکھ کر کنبہ بھر کے کلیجے کٹتے تھے۔ پانی کے چند قطرے صرف ایک گھونٹ کے لئے اپنے نانا کی
 امت سے جو اس کا کلمہ پڑھتی تھی متنی ہوتا ہے تو آہ تیر سے اس کی پیاس بجھائی جاتی ہے اور تیر
 معصوم کے حلق میں امام کی گود میں لگتا ہے اور معصوم دم توڑ دیتا ہے اور گردن لڑھک جاتی ہے اور
 جس کے سامنے اس کے بیٹے علیؑ اکبرؑ کی لاش اور محمدؑ و عونؑ بھانجوں کے سر اور قاسمؑ بن حسینؑ کا دھڑ
 جدا کیا جاتا ہے اور وہ صبر کے دامن کو نہیں چھوڑتا اور اس کے عزیز و اقارب جن جن کو اور دکھلا دکھلا
 کر ایک ایک کر کے اس کے سامنے شہید کئے جاتے ہیں۔ مگر وہ صبر و تحمل کا کوہ پیکر وہ بحر توحید کا
 شناور اف نہیں کرتا اور راضی بر رضا اور شا کر بر حکم مولا رہتا ہے اور خدا سے دعاء کرتا ہے کہ میرے
 بچے، بہن کے بچے، بھائی کے بچے اور عزیز و اقارب بھوکے اور پیاسے اس ریتلے اور گرم میدان
 میں شجر اسلام کو اپنے مبارک خون سے سیراب کر جنت کو سدھارے اور میں بھی صرف چند لکھوں کا
 مہمان ہوں۔ مولا یہ ناچیز قربانی قبول کر اور استقامت دے کہ بیوی اور بہن و بچی کی محبت میرے
 ارادوں پر غالب نہ آوے۔ احکم الحاکمین بیکس حسینؑ کے پاس سوائے اپنی جان کے اور کچھ نہیں جو
 تیری راہ میں پیش کی جائے۔ اے میرے مولا دل میں قوت، عزم میں برکت ارادوں میں وسعت
 دے کہ دشمن کے سامنے ہنس ہنس کر جاؤں اور تیری راہ میں تیری خوشنودی کے لئے تیرے
 پیارے دین کے لئے اپنی ناچیز جان کو جو تیری عطاء کردہ ہے۔ پیش کروں اور تیرے پیارے
 رسول کی عظمت پر مٹ جاؤں۔ مگر زبان سے حرف شکایت نہ نکلے۔

وہ معصوم امام جس کی مبارک زندگی کا باب اسلام کے لئے کھلا اور اسی کے لئے بند ہوا
 امت محمدیہ کے لئے ایک ایسی بیش قیمت مثال چھوڑ گیا جس کی نذر ابد الابد تک ناممکن ہے اور جو
 صبر و استقامت شجاعت و ہمت کی ایک جیتی جاگتی تصویر ہے اور غیر اللہ سے نہ ڈرنے کا ایک سبق
 عبرت ہے اور ایمان کے محکم ہونے کی ایک بین دلیل ہے اور اللہ کے حکم پر چاہے جان جائے عمل

کرنے کا ایک درس عبرت ہے۔ آہ! وہ حسینؑ جس کے سامنے اس کے خیمے لوٹے گئے اور آگ لگادی گئی۔ زبان پر حرف شکایت ہی نہ لایا اور دندناتی اور مچلتی ہوئی جوان بچوں کی لاشیں میدان میں دیکھیں اور کندھوں پر اٹھا کر خیمہ میں لایا۔ کس عزم کا کامل انسان اور کس حوصلے کا مالک تھا۔ وہ مظلومیت کی سچی تصویر اور وفا و صدق کا مجسمہ جانتا تھا کہ میرے بعد اہل بیت پر کیا کیا مصیبت کے پہاڑ ٹوٹیں گے آہ ان کو پاؤں بچیر کیا جاوے گا اور یہ خدائی خوار دنیاوی کتے ان سے کیا کیا سلوک کریں گے۔ مگر قوت ایمانی ملاحظہ ہو خیر الانام کی عزت پر سب کچھ قربان کر دیا اور دامن رسالت پر آنچ نہ آنے دی۔ وہ قصر اسلام کی سنگین بنیادیں ایسی الوا العزمی سے استوار کر گیا جو تار و ز قیامت متزلزل ہی نہ ہو سکیں گی اور تاریخ جس کے معاملہ میں نظیر پیش کرنے سے قاصر و عاجز ہے۔ آپ کے اوصاف دنیا گھستی گھستی عاجز آ جائے، رقم ہی نہیں ہو سکتے۔ مگر آہ آج ایک ایسا بھی مسلم پیدا ہوتا جو کر بلا کا نقشہ آنکھوں کے سامنے پھر ایک دفعہ پیش کرتا ہے اور بڑی جرأت سے اس معصوم امام کے مقابلہ میں کہتا ہے۔

”انی قتیل الحب ولكن حسینکم“ (اعجاز احمدی ص ۸۱، خزائن ج ۱۹ ص ۱۹۳)

”مجھ میں اور تمہارے حسین میں بہت فرق ہے۔ کیونکہ مجھے تو ایک وقت خدا کی تائید

اور مدد مل رہی ہے۔ مگر حسین پس تم دشت کر بلا کو یاد کر لو اب تک روتے ہو۔ پس سوچ لو۔“

یہ اشعار بڑی وضاحت سے اپنا مطلب بیان کر رہے ہیں کہ میں امام حسینؑ سے افضل ہوں۔ مجھ (مرزا) میں اور امام میں بہت فرق ہے اور وہ یہ ہے کہ مجھے تو ہر ایک وقت خدا کی تائید اور مدد مل رہی ہے۔ مگر امام حسینؑ کو خدا کی تائید اور مدد نہ ملتی تھی۔ اس لئے (انا خیر منہ) میں ان سے بہتر ہوں اور کہتا ہے کہ تم کر بلا کے میدان کو یاد کر لو۔ جس کا مطلب یہ ہے کہ جناب امام کو خدا کی مدد اور تائید نہیں آئی تھی اور اسی لئے وہ بھوکے پیاسے شہید کر دیئے گئے تھے اور تم آج تک ان کے واقعہ کی یاد میں روتے ہو۔ پس تم سوچو، مطلب یہ ہے کہ اگر انکو مدد ملتی تو وہ شہید نہ کئے جاتے اور یہ کہ وہ اللہ والے نہ تھے یا اس کے محبوب نہ تھے اس لئے مدد نہ ملی اور اس کے مقابلہ میں مجھے دیکھو کہ ہر وقت مدد و تائید مل رہی ہے اس لئے کہ خدا کا خاص فضل و کرم ہر وقت میرے شامل حال ہے۔

پھر درویشین فارسی ص ۱۷۱ پر فرماتے ہیں۔

کر بلا نیست سیر ہر
مد حسین است در گریبانم

اس کا مطلب بھی نہایت واضح ہے کہ میں ہمہ وقت کربلا میں ہوں اور وہی نقشہ ہر وقت پیش رہتا ہے اور ایسے ایسے توسیٹکٹروں حسین میری آستین میں چھپے بیٹھے ہیں۔
ناظرین کرام غور فرمائیں اور آپ کی وہ سوگنا زیادہ مصیبت کی بھی کربلا ملاحظہ فرمائیں اور سو حسین کے صبر و استقلال کی الوالعزیز کو بھی ملاحظہ کریں۔

امیر حبیب اللہ والے افغانسان کو مرزا قادیانی اپنی پیغمبری کی دعوت دیتے ہیں کہ میں مسیح موعود ہوں۔ مجھ پر ایمان لائیے۔ اس کے جواب میں امیر صاحب تحریر فرماتے ہیں کہ (انجلیا) یہاں تشریف لاویں۔ مگر اس ڈر سے کہ مبادا وہ تین لفظ نہ کہہ دے۔ (بزن) یعنی اس کو قتل کر دو۔ تبلیغ ہی بند کر دیتے ہیں اور ادھر منہ نہیں کرتے۔

حج کے لئے آپ صرف اس لئے ارادہ ترک فرماتے ہیں کہ وہاں مسلمانوں کی بادشاہی ہے۔ مبادا کوئی صاحب امیر حجاز کو میری نبوت کے متعلق کچھ لکھ نہ دے اور میں مارا جاؤں۔ حالانکہ آپ کا الہام ہے کہ ہم مکہ میں مریں گے یا مدینہ میں۔ مگر آپ کو جان بہت عزیز تھی اس لئے الہام چاہے ایک نہیں بیس جھوٹے ہو جائیں۔ مگر آنجناب کی جان عزیز پر کوئی گزند نہ آئے۔ ایک اسلامی فرض کو نظر انداز کر دیتے ہیں۔

اکتوبر ۱۹۰۱ء کو دہلی میں میاں نذیر حسین صاحب دہلوی کے شاگرد مولوی محمد بشیر صاحب بھوپالی کے ساتھ مباحثہ قرار پایا۔ مرزا قادیانی نے دہلی میں جا کر دو اشتہار دیئے۔ پہلا ۲ اکتوبر اور دوسرا ۶ اکتوبر ۱۹۰۱ء کو جن پر مناظرہ کی شرائط طے ہوئیں اور دو دراز سے بہت سے احباب تشریف لائے۔ جامع مسجد میں انسانوں کا ایک سمندر لہریں مار رہا تھا۔ مگر افسوس مرزا قادیانی نواب لوہارو کی کوشی سے باہر تشریف فرما صرف اس لئے نہیں ہوئے کہ جان کا خطرہ ہے کہیں جان عزیز تلف نہ ہو جائے۔ اس لئے شرائط توڑ دی گئیں۔ ایفائے عہد کی پرواہ نہ کرتے ہوئے تقریری مناظرہ کو تحریری مناظرہ میں مبدل کر دیا گیا اور ایسی بودی شیطیں پیش کیں جو ناقابل قبول تھیں۔ مگر پھر بھی قبول کر لی گئیں۔ دعویٰ تو آپ کریں کہ مسیح علیہ السلام فوت ہو گئے اور ثبوت فریق مخالف دیوے۔ دوئم بحث اس عاجز کے مکان پر ہو۔ سوئم جلسہ عام نہ ہو (کیونکہ جان کا خوف مسجد میں جانے سے روکتا تھا) صرف دس آدمی ہوں (تاکہ نبوت صرف چار دیواری ہی سنے) اور وہ معززین ہوں۔ (کیونکہ غریبوں سے چندہ نہیں ملتا) مگر مولوی محمد حسین بٹالوی اور مولوی عبدالجید ساتھ نہ ہوں۔ چہارم پرچوں کی تعداد پانچ سے زیادہ نہ ہو اور لطف یہ کہ پہلا پرچہ آپ کا ہو یہ شرائط مرزا قادیانی نے پیش فرمائیں۔

مولوی صاحب فرماتے ہیں گو میرے ساتھ والے ان شرائط پر رضامند نہ تھے۔ مگر میں نے مرزا قادیانی کو پھر بھی حیلہ بنانے نہ دیا اور مناظرہ سے گریز کرنے پر بھی جانے نہ دیا اور یہی مندرجہ بالا شرائط منظور کر لیں۔ ۱۹ ربیع الاول بروز جمعہ مناظرہ شروع ہوا۔ میں نے حیات مسیح پر پانچ قوی دلائل لکھ کر حاضرین کو سنائے اور دستخط کرنے کے بعد مرزا قادیانی کے حوالے کر دیئے۔ مرزا قادیانی نے مجلس بحث میں جواب لکھنے سے عذر کیا ہر چند حاجی محمد احمد صاحب و دیگر اصحاب نے مرزا قادیانی کو الزام نقص عہد و مخالفت شروط کا دیا۔ مگر مرزا قادیانی نے نہ مانا اور یہی کہا کہ میں جواب لکھ رکھوں گا کل دس بجے آ کر لے جانا۔ بہت خوب! یہ ہیں حضور کے مناظرے اور یہ ہیں آپ کی پنجابی کر بلائی نمونے اور یہ ہیں آپ کے مبرواستقامت کے جیتے جاگتے فوٹو۔

اخبار نور افشاں ستمبر ۱۸۹۴ء رقمطراز ہے کہ جب مرزا قادیانی کو پٹنٹ لکھرام کے مرنے پر دمکی کے خطوط پہنچے تو ایسا انتظام کیا گیا کہ کیا مجال کوئی اجنبی آدمی ایک بیک حضور میں پہنچ سکے۔ سیر کو جاتے وقت جماعت کثیر ساتھ نہ ہو سیر مشکل ہے۔ بلکہ گورنمنٹ کے حضور میں ایک درخواست بھی دے دی گئی کہ قادیان میں چند سپاہی میری حفاظت کے لئے مقرر کئے جاویں۔ کیونکہ میری جان خطرے میں ہے۔

اس میں بھی آپ کی اولوالعزمی ظاہر ہو رہی ہے کہ خطوط پر ہی جان عزیز کو فکر لاحق ہو رہی ہے اور حفاظت کے لئے پولیس طلب فرمائی جا رہی ہے

۲۱ نومبر ۱۸۹۸ء کو مرزا قادیانی نے ایک پیش گوئی بیان فرمائی۔ جس پر مولوی ابوسعید محمد حسین بٹالوی نے ایک درخواست دی۔ جس میں کہ مرزا قادیانی نے میرے متعلق پیش گوئی کی ہے مجھے اپنی حفاظت کے لئے ہتھیار رکھنے کے متعلق اجازت دی جاوے۔ مبادا لکھرام کی طرح میں بھی نہ مارا جاؤں۔ جس پر عدالت نے مرزا قادیانی کے نام سن جاری کئے اور لکھا کہ وجہ بیان کریں کہ کیوں نہ آپ سے حفظ امن کی ضمانت لی جائے۔ چنانچہ مقدمہ بڑے زور سے چلنے لگا اور آخر نتیجہ میں عدالت نے مندرجہ ذیل امور پر فیصلہ کیا۔

۱..... میں مرزا ایسی پیش گوئی شائع کرنے سے پرہیز کروں گا جس کے یہ معنی ہوں یا ایسے معنی خیال کئے جا سکیں کہ کسی شخص کو ذلت پہنچے گی یا مورد عتاب ہوگا۔

۲..... میں خدا کے پاس ایسی اپیل کرنے سے بھی اجتناب کروں گا کہ وہ کسی شخص کو ذلیل کرنے سے یا ایسے نشان ظاہر کرنے سے کہ وہ مورد عتاب الہی ہے یہ ظاہر کرے کہ مذہبی مباحثہ میں کون سچا اور کون جھوٹا ہے۔

۳..... میں کسی چیز کو الہام جتا کر شائع کرنے سے مجتنب رہوں گا۔ جس کا یہ فشاء ہو کہ فلاں شخص مور و عتاب الہی ہوگا۔

۴..... میں اس امر سے بھی باز رہوں گا کہ مولوی ابوسعید محمد حسین بٹالوی یا ان کے کسی دوست یا پیرو کے ساتھ مباحثہ کرنے میں کوئی دشنام آمیز فقرہ یا دل آزار لفظ استعمال کروں یا ایسی کوئی تحریر یا تصویر شائع کروں جس سے ان کو درد پہنچے۔ میں اقرار کرتا ہوں کہ ان کی ذات کی نسبت کچھ شائع نہیں کروں گا۔ جس سے ان کو تکلیف پہنچنے کا عقلاً احتمال ہو۔

۵..... میں اس بات سے بھی پرہیز کروں گا مولوی ابوسعید محمد حسین صاحب یا ان کے کسی دوست یا پیرو کو اس امر کے مقابلہ کے لئے بلاؤں کہ وہ خدا کے پاس مبالغہ کی درخواست کریں تاکہ وہ ظاہر کرے کہ فلاں مباحثہ میں کون سچا اور کون جھوٹا ہے نہ میں ان کو یا ان کے کسی دوست یا پیرو کو کسی شخص کی نسبت پیش گوئی کرنے کے لئے بلاؤں گا۔

۶..... جہاں تک میرے احاطہ قدرت میں ہے تمام اشخاص کو جن پر میرا کچھ بھی اثر یا اختیار ہے ترغیب دوں گا کہ وہ بجائے خود اس طریق پر عمل کریں۔ جس طریق پر کاربند ہونے کا میں نے دفعہ ۶۱ میں اقرار کیا ہے۔

صاحب ڈپٹی کمشنر گورداسپور کی ڈانٹ پر آپ نبوت کے کاروبار ہی چھوڑ بیٹھے الہام مبالغہ اور اپنی خاص سنت، پیش گوئی اور خدا سے اہل کرنا اس میں آپ کی بہت ہی حد سے زیادہ بہادری اور خدائی مدد کا آنا ہر وقت فک رہا ہے۔ اس برتے پہ یوں ٹرانا، لوجی مینڈکوں کو بھی زکام ہونے لگا اور کیسے دل آزار لفظ کہے سید الشہداء حضرت امام حسینؑ جیسے سینکڑوں میری آستین میں چھپے بیٹھے ہیں۔ توبہ نعوذ باللہ!

چہ نسبت خاک را با عالم پاک

اس فیصلہ کے بعد جو دعاء بھی آپ کرتے اس کی نوعیت آپ کا ایک اشتہار بتا رہا ہے اس طرح کرتے جس سے معلوم ہوتا ہے آپ کو مدد ہر وقت تو کجا ایک وقت بھی اللہ میاں سے نہ آتی۔ ملاحظہ ہوں وہ دعاء یہ کلمے جن سے آپ کی فضیلت فک رہی ہے۔ فرماتے ہیں:

”مجھے بارہا خدا تعالیٰ مخاطب کر کے فرما چکا ہے کہ جب تو دعاء کرے تو میں تری سنوں گا۔ سو میں نوح نبی کی طرح دونوں ہاتھ پھیلاتا ہوں اور کہتا ہوں ”رب انسی مغلوب رب انسی مغلوب“ یا اللہ میں ہار گیا ہوں، تھک گیا ہوں، مغلوب ہو گیا ہوں۔ مگر یہ نہیں فرماتے ”فانتصر“ میری مدد کر اس لئے کہ مبادا اڈا کھانہ میں نہ جانا پڑے۔ میں اس وقت کسی دوسری کو

مقابلہ کیلئے نہیں بلاتا اور نہ کسی شخص کے ظلم اور جور کا جناب الہی میں اپیل کرتا ہوں (مبادا دفعات کی زد میں نہ آ جاؤں)

(غلام احمد قادیانی اشتہار ۵ نومبر ۱۸۹۹ء ص ۴)

یہ قسمی وہ نصرت جو آپ کو ہر وقت آ رہی تھی اور یہ اس کربلا سے سو گنا زیادہ کرب و بلا ہے۔ جس میں آپ ہر وقت رہتے ہیں میں کہاں تک آپ کے واقعات قلمبند کروں۔ آپ کی ساری تاریخ میں کوئی ایک ایسا موقعہ مجھے نظر نہیں آتا۔ جس میں مدد کیا خدائی اشارہ تک ہی ہو کہ مدد ہوئی۔ افسوس آپ کی لن ترانیاں ہی لن ترانیاں ملیں گی۔ ورنہ مدد تو کسی جانور کا نام ہے میں صرف ایک اور واقعہ بیان کر کے اس مضمون کو بند کرتا ہوں۔ جو ضمننا آ گیا ہے اور دعویٰ سے یہ بات بیاہنگ دہل کہتا ہوں کہ مرزا قادیانی کی ایک بھی پیش گوئی سچی ثابت نہیں ہوئی اور میں اعلان کرتا ہوں کہ کوئی مرزائی چاہے اندلسی ہو یا مشرقی، مرزا قادیانی کی ایک پیش گوئی جو آپ نے بڑی تحدی سے کہی ہو اور وہ حرف بحرف پوری ہو گئی ہو ثابت کرے تو اس کو مبلغ پچاس روپیہ انعام دوں گا اور اس کی میعاد چھ ماہ تک ہے کسی کو حوصلہ ہے تو میدان میں آوے۔

مرزا قادیانی (رسالہ اعجاز احمدی ص ۲۳، ۱۱، خزائن ج ۱۹ ص ۱۳۲، ۱۱) تحریر فرماتے ہیں اور مولانا ابوالوفا ثناء اللہ صاحب امرتسری کو دعوت دیتے ہیں کہ اگر سچا ہے تو قادیان میں آ کر میری کسی ایک پیش گوئی کو جھوٹا ثابت کر دے۔ رسالہ نزول المسیح میں میری ڈیڑھ سو پیش گوئیاں لکھی ہیں۔ آپ کو ہر ایک پیش گوئی جھوٹی کرنے کے عوض ایک سو روپیہ انعام دیا جائے گا۔ مولانا رمضان المبارک کی وجہ سے چند دن مجبور آرک گئے اور تشریف نہ لے جاسکے تو ایک پیش گوئی اور شائع کر دی اور اس پر کیا زور لگتا تھا۔ گھر کی چیز قسمی جب رنگ چڑھتا دیکھا جھٹ حرکت کی اور شائع کر دی۔

(اعجاز احمدی ص ۲۳، ۱۱، خزائن ج ۱۹ ص ۱۳۲، ۱۱) پر تحریر فرماتے ہیں کہ: ”اگر یہ مولوی ثناء اللہ سچے ہیں تو قادیان میں آ کر کسی پیش گوئی کو جھوٹی تو ثابت کریں (یہ سلطان القلم کی اردو عبارت ہے) اور ہر ایک پیش گوئی کے لئے ایک ایک سو روپیہ انعام دیا جاوے گا (اور وہ بھی گھر سے نہیں بلکہ مریدوں کی جیبوں پر ڈاکہ ڈال کر) اور آمدورفت کا کرایہ علیحدہ۔ مولوی ثناء اللہ نے کہا تھا کہ سب پیش گوئیاں جھوٹی نکلیں اس لئے ہم ان کو مدعو کرتے ہیں۔ خدا کی قسم دیتے ہیں کہ وہ اس حقیق کے لئے قادیان میں آئیں رسالہ نزول المسیح میں ڈیڑھ سو پیش گوئیاں میں نے لکھی ہیں تو گویا پندرہ ہزار روپیہ مولوی ثناء اللہ صاحب لے جائیں گے۔ اس وقت ایک لاکھ سے زیادہ میری جماعت ہے (یہ بھی جھوٹ یہ تعداد اب تک نہیں ہوئی) پس اگر میں

مولوی صاحب موصوف کے لئے ایک روپیہ بھی اپنے مریدوں سے لوں گا تب بھی ایک لاکھ روپیہ ہو جائے گا وہ سب اس کی نذر ہوگا۔
خاکسار غلام احمد قادیانی

پھر جب رمضان شریف کی وجہ سے مولانا ثناء اللہ صاحب نے جو کچھ توقف سا کیا تو جھٹ ایک اور الہامی تحریر شائع تھی۔

(اعجاز احمدی ص ۳۷، خزائن ج ۱۹ ص ۱۴۸) فرماتے ہیں: ”واضح رہے مولوی ثناء اللہ کے ذریعے سے عنقریب تین نشان میرے ظاہر ہوں گے۔

۱..... وہ قادیان میں تمام پیش گوئیوں کی پڑتال کے لئے میرے پاس ہرگز نہ آئیں گے اور سچی پیش گوئیوں کی اپنے قلم سے تصدیق کرنا ان کے لئے موت ہوگی۔ (اخلاق ملاحظہ ہو سنت مرزا)

۲..... اگر اس چیلنج پر مستعد ہوئے کہ کاذب صادق سے پہلے مر جائے تو وہ ضرور پہلے مریں گے۔ (خدائی فوجدار تب ہی آج تک بفضل ایزد زندہ ہیں)

۳..... اور سب سے پہلے اس اردو مضمون اور عربی قصیدے کے مقابلہ سے عاجز رہ کر جلد تران کی روسیاہی ثابت ہوگی۔ (جس کو اللہ رو سیاہ کرے گا وہی ہوگا) غلام احمد قادیانی! مرزا قادیانی کو اپنے زعم باطل میں مولانا ثناء اللہ صاحب کے رمضان کی وجہ سے توقف سے یہ خیال پیدا ہو گیا تھا کہ وہ قادیان میں نہیں آئیں گے اور یہی تحریر میری پیغمبری کی ایک درخشان دلیل ہوگی۔ مگر جب مولانا قادیان میں تشریف لے آئے اور اپنے آنے کی اطلاع دی کہ حضرت میں آ گیا ہوں تاکہ آپ کے حسب وعدہ وہ ایک لاکھ پندرہ ہزار کی رقم جو باوجود یہ کہ تمہاری پیش گوئیوں کے جموٹ ہونے پر بھی تمہارے لٹومرید تمہیں دیں گے لیتا جاؤں اب ذرا مہربانی کر کے گھر کی چار دیواری سے نکل کر مرد میدان بنیں اور شکوک رفع کریں تو جواب جو دیا گیا وہ کیا بیان کروں۔ شرم آتی ہے کہ ایک نبی جو قسم سے دعوت دیتا ہے اور خرچ کرایہ اور ایک لاکھ پندرہ ہزار روپیہ انعام پیش کرتا ہے۔ مگر جب وہ فریق مخالف جس کو طلب کیا گیا ہے آ جاتا ہے تو گھر سے ہی نہیں نکلتا اور رفتے کا جواب الجواب گالیاں دیتا ہے اور ایسے بودے شرا نک پش کرتا ہے جو ناقابل قبول ہوں۔ چنانچہ مرزا قادیانی کا جواب ہم ان کے اپنے الفاظ میں تحریر کرتے ہیں۔

جناب مولوی ثناء اللہ صاحب آپ کا رقعہ پہنچا۔ اگر آپ لوگوں کی صدق دل سے یہ نیت ہو کہ اپنے شکوک و شبہات پیش گوئیوں کی نسبت رفع کروائیں تو یہ آپ لوگوں کی خوش قسمتی

ہوگی۔ اگرچہ میں کئی سال ہو گئے کہ اپنی کتاب انجام آتھم میں شائع کر چکا ہوں کہ میں اس گروہ مخالف سے ہرگز مباحثات نہیں کروں گا۔ کیونکہ اس کا نتیجہ بجز گندی گالیوں اور اوباشانہ کلمات سننے کے اور کچھ ظاہر نہیں ہوا۔ مگر میں ہمیشہ حق کے طالب کے شبہات دور کرنے کے لئے تیار ہوں۔ اگرچہ آپ نے اس رقعہ میں دعویٰ کر دیا ہے کہ میں طالب حق ہوں مگر مجھے تامل ہے کہ اس دعویٰ پر قائم نہ رہ سکیں گے۔ کیونکہ آپ لوگوں کی عادت ہے کہ ہر ایک بات کو کشاں کشاں بیہودہ اور لغو مباحثات کی طرف لے جاتے ہیں۔ آپ مشروط بات اس طریقہ پر کار بند رہنے سے کر سکتے ہیں۔ آپ مجلس میں زبانی بولنے کے ہرگز مجاز نہ ہوں گے۔ صرف ایک سطر یا دوسطر لکھ کر پیش کریں کہ میرا اس پیش گوئی پر یہ شک ہے۔ پھر اس کا جواب عین مجلس میں مفصل سنایا جائے گا۔ اعتراض کے لئے لمبا لکھنے کی ضرورت نہیں۔ ایک سطر کافی ہے۔ تیسری یہ شرط ہوگی کہ ایک دن میں ایک اعتراض آپ کریں گے۔ کیونکہ آپ اطلاع دے کر نہیں آئے۔ چوروں کی طرح آگئے (مراق کی وجہ سے دعوت یاد ہی نہیں رہی) یاد رہے یہ ہرگز نہیں ہوگا کہ عوام کالا انعام کے روبرو آپ وعظ کی طرح لمبی گفتگو شروع کریں۔ بلکہ آپ نے بالکل منہ بند رکھنا ہوگا۔ جیسے صم بلم (ذرا قادر الکلامی ملاحظہ ہو یہ کہ میری تقریر کو بہرہ ہونے کی وجہ سے نہ تم سنو اور گونگا ہونے کی حیثیت سے نہ جواب دو۔ ہمارے پوں ہاراں اور تمہارے تین کانے) یہ اس لئے تا گفتگو مباحثے کے رنگ میں نہ ہو جائے۔ (بھلے مانس سے کوئی پوچھے کہ بلایا کس لئے ہے) اوّل صرف ایک پیش گوئی کی نسبت سوال کریں تین گھنٹہ تک میں اس کا جواب دے سکتا ہوں۔ (واہ صاحب واہ! کیا کہنے ہیں آپ کے) اور ایک ایک گھنٹہ کے بعد آپ کو متنبہ کیا جاوے گا۔ (مگر خبردار جو زبانی اف بھی کی) اور اگر ابھی تسلی نہیں ہوئی تو ایک اور سطر لکھ کر پیش کرو۔ مگر اس ایک سطر کو بھی آپ کا کام نہیں ہوگا کہ زبانی پرہ کر سناویں۔ ہم خود پڑھ لیں گے۔ اس میں آپ کا کچھ حرج نہیں۔ کیونکہ آپ تو شبہات دور کرنے آئے ہیں (اور اس سے زیادہ در کرنے کا طریقہ ہی نہیں ہو سکتا بہت مہربانی ہو رہی ہے) یہ طریق شبہات دور کرنے کے بہت عمدہ ہے۔ میں ہا واز بلند لوگوں کو سنا دوں گا کہ اس کی پیش گوئی کی نسبت مولوی ثناء اللہ کو یہ وسوسہ ہوا اور اس کا یہ جواب ہے (چاہے کتنا ہی بودا ہو خبردار آپ نہ بولیں) اس طرح دس اوں دور کر دئے جائیں گے اور اگر یہ چاہو کہ بحث کے رنگ میں آپ کو بات کا موقعہ دیا جاوے تو یہ ہرگز نہیں ہوگا۔ اگر آپ لوگ کچھ نیک نیتی سے کام لیں تو یہ ایک ایسا طریق ہے کہ اس سے آپ کو فائدہ ہوگا۔ ورنہ ہمارا اور آپ لوگوں کا آسمان پر مقدمہ ہے۔ خود خدا تعالیٰ فیصلہ کرے گا۔ سوچ کر دیکھ لو کہ یہ بہتر ہوگا کہ آپ بذریعہ تحریر جو دوسطر سے

زیادہ نہ ہو۔ ایک ایک گھنٹہ بعد اپنا شبہ پیش کرتے جائیں اور میں وہ وسوسہ دور کرتا جاؤں گا۔ ایک بھلا مانس اور شریف آدمی اس کو ضرور پسند کرے گا۔ بلا آخر اس غرض کے لئے کہ اب آپ اگر شرافت اور ایمان رکھتے ہیں۔ قادیان سے بغیر تصفیہ خالی نہ جاویں اور میں قسم کھاتا ہوں کہ زبانی آپ کی کوئی بات نہیں سنوں گا اور آپ کی مجال نہیں ہوگی کہ ایک کلمہ بھی زبانی بول سکیں اور آپ کو خدا تعالیٰ کی قسم دیتا ہوں اس کے پابند ہو جاؤ۔ اور میری نبوت کو چار چاند لگ جانے دو۔ ناحق فتنہ فساد میں عمر بسر نہ کریں۔ جو شخص انحراف کرے گا اس پر خدا کی لعنت ہے۔ خدا کرے کہ وہ لعنت کا پھل اپنی زندگی میں دیکھ لے۔ اول آپ مطابق اس عہد مودت و کد قسم کے آج ہی ایک اعتراض دوسطر کا لکھ کر بھیج دیں اور پھر وقت مقرر کر کے مسجد میں مجمع جمع کیا جاوے گا اور آپ کو بلایا جاوے گا عام مجمع میں آپ کے شیطانی وساوس دور کر دے جائیں گے۔

مرزا غلام احمد بقلم خود

اس کا جواب مولوی صاحب نے یہ دیا:

جناب مرزا غلام احمد قادیانی آپ کا طولانی رقعہ مجھے پہنچا جو کچھ تمام ملک کو گمان تھا وہی ظاہر ہوا۔ جناب والا جب کہ میں آپ کی حسب دعوت مندرجہ اعجاز احمدی حاضر ہوا اور صاف لفظوں میں رقعہ اولاً میں انہیں صفحوں کا حوالہ دے چکا ہوں تو پھر اتنی طول کلامی بجز العادة طبعہ الثانی کے اور کیا معنی رکھتی ہے۔ جناب من کس قدر افسوس کی بات ہے کہ آپ اعجاز احمدی کے صفحات مذکور پر تو اس نیاز مند کو تحقیق کے لئے بلاتے ہیں اور لکھتے ہیں کہ آپ کی پیش گوئیوں کو جو ہونا ثابت کر دوں تو فی پیش گوئی ایک سو روپیہ انعام لو اور اسی رقعہ میں آپ مجھ کو ایک دوسطریں لکھنے کے پابند کرتے ہیں اور اپنے لئے تین گھنٹہ تجویز کرتے ہیں۔ (بھائی نبی جو ہوئے) ”تلك اذا قسمۃ ضیضی“ بھلا یہ کیا تحقیق کا طریقہ ہے کہ میں تو ایک دوسطریں لکھوں اور آپ تین گھنٹے فرماتے جائیں۔ اس سے صاف سمجھ میں آتا ہے کہ آپ مجھے دعوت دے کر پچھتا رہے ہیں اور اپنی دعوت سے انکاری ہیں اور تحقیق سے احتراز کرتے ہیں۔ جس کی بابت آپ نے در دولت پر مجھے حاضر ہونے کی دعوت دی تھی۔ جس سے عہدہ میں امر تسری بیٹھا ہوا کر سکتا تھا اور کر چکا ہوں۔ مگر چونکہ میں اپنے سفر کی مصوبت کو یاد کر کے بلاتیل و مرام واپس جانا کسی طرح مناسب نہیں سمجھتا۔ اس لئے میں آپ کی بے انصافی کو بھی قبول کرتا ہوں کہ میں دو تین سطریں لکھوں گا اور آپ بلا شک تین گھنٹے تقریر کریں۔ مگر اتنی اصلاح ہوگی کہ میں اپنی دو تین سطریں مجمع میں کھڑے ہو کر سناؤں گا اور ہر ایک گھنٹے بعد پانچ منٹ تک آپ کے جواب کی نسبت رائے ظاہر کروں گا۔ آپ

میرا بلا اطلاع آنا چوروں کی طرح فرماتے ہیں کیا مہمانوں کی خاطر اسی کو کہتے ہیں۔ اطلاع دینا آپ نے شرط نہیں کیا تھا۔ علاوہ اس کے آپ کو آسانی اطلاع ہوگئی ہوگی۔ کاروائی آج ہی شروع ہو جاوے۔ آپ کے جواب آنے پر میں اپنا مختصر سا سوال بھیج دوں گا۔ باقی لعنتوں کی بابت وہی عرض ہے جو حدیث میں ہے کہ لعنت کا مخاطب اگر لعنت کا حقدار نہیں تو کرنے والے پر پڑتی ہے۔
مرسلہ ابو الوفا ثناء اللہ امرتسری

۱۱ جنوری ۱۹۰۳ء

اس کا جواب آپ نے خود نہیں دیا۔ مگر سنت کے مطابق گالیاں جی کھول کر مولوی صاحب کو دی گئیں اور جواب مرزا اینڈ کو نے حضرت مرزا قادیانی کی طرف سے یہ دیا کہ آپ کی شرائط منظور نہیں۔ وہی شرائط منظور ہوں جو امام الزمان نے لکھی ہیں تو تحقیق حق ہو سکتی ہے۔ والسلام!

ناظرین کرام! میں نے مضمون کی طوالت کے ڈر سے مرزا قادیانی کے چند ایک کر بلائی عمو نے جن میں آپ کمال ثابت قدم رہے پیش کئے ہیں۔ اب ذرا انصاف فرمائیں کہ سیدنا امام حسینؑ کے مقابلہ میں کون سے آپ کے لخت جگر و عزیز و اقارب یا بنس نفیس بھوکے و پیاسے گرم ریتلے میدان میں شہید کئے گئے اور کس نے ان کی لکھا بوٹی کر کے چیل و کوڑوں کو دی۔ مرزا قادیانی کی مثال تو ایسی تھی کہ لیلے اپنے پیارے مجنوں کے لئے روز ایک چوری کا پیالہ ناشتہ کے لئے روانہ کیا کرتی تھی۔ مگر ایک نقلی مجنوں مجنوں کے نام پر روز کھا جاتا۔ لیلے نے امتحان ایک دن خالی کنوڑہ روانہ کر کے کھلا بھیجا کہ اس میں خون بھر دو۔ جب قاصدا اسی نقلی مجنوں کے پاس جو روزمرہ چوری ہڑپ کر جاتا تھا۔ گیا تو وہ کانپ کر کہنے لگا کہ خون دینے والا مجنوں میں نہیں ہوں تو توبہ خون اور میں ہوں۔ وہ کوئی اور مجنوں ہو گا ہاں وہ اندر ہے۔ اسی طرح مرزا قادیانی بھی تو صرف نام کے حسین ہیں اور سر کٹانے والا وہ سیدنا امام الہام ہی ہیں۔ آپ کا تو پنکھ ہی پنکھ ہے اور الہام ہی الہام ہے۔

کس قدر دیدہ دلیری ہے اور کس طمطراق سے وعدے اور دعوے کئے جاتے۔ مگر ایفاء کا نام بھی نہیں جانتے اور ہر وقت مدد کی بھی خوب کبھی منکوحہ آسانی کے لئے گڑ گڑا کر دعائیں کیں۔ عبد اللہ آتھم کے لئے کیا کیا تکلیفیں کیں۔ ابوسعید محمد حسین کی پیش گوئی کے کیا کیا پیترے بدلے۔ ڈاکٹر عبد الحکیم سے دو دو ہاتھ ہوئے۔ مولوی ثناء اللہ کے لئے مرنے کی دعا کی۔ مولوی سعد اللہ سے کھری کھری باتیں ہوئیں۔ مگر کیا حشر ہوا سوائے ناکامی اور بدنامی کے کوئی نتیجہ نہ نکلا۔

کوئی بھی کام مسیحا تیرا پورا نہ ہوا
نامرادی میں ہوا ہے تیرا آنا جانا
پھر مرزا قادیانی ایک اور مقام پر سیدنا امام حسینؑ پر اپنی فضیلت ایک عربی شعر میں یوں
فرماتے ہیں۔

انی قتیل الحب ولكن حسينکم
قتیل العدی فالفرق اجلے و اظہر

(انجاء احمدی ص ۸۱، خزائن ج ۱۹ ص ۱۹۳)

میں محبت کا کشتہ ہوں۔ مگر تمہارا حسین دشمنوں کا کشتہ ہے۔ پس فرق بین و ظاہر ہے۔
نام غلام احمد کھلوانا اور دعویٰ غلامی کا کرنا، ظلی و بروزی نبی بننا اور اس کو منوانا۔ یعنی یہ کہ
میں نبوت کا سایہ ہوں اور محمد رسول اللہ ﷺ کا بروز ہوں۔ (بطور تنازع) اور پھر یہ کہنا کہ تمہارا حسین
دشمنوں کا کشتہ تھا۔ مگر میں محبت کا کشتہ ہوں۔ اس لئے میں افضل ہوں۔ افسوس کوئی محبوب کو عاشق
کی نگاہ سے دیکھتا اور اہل بیت کی محبت ہادی برحق کے فرمان سے جانچتا اور قرآن سے اس کی
عظمت کو ٹوٹا اور ایمان سے اس کی تفسیر سمجھتا تو حید کی کان کے اس موتی کو یا چمنستان زہرا کے
اس ممتاز پھول کو یوں توڑنے کی کوشش نہ کرتا اور اہل بیت سے یوں محبت کا اظہار نہ کرتا اور اہل
اسلام کو یوں خطاب نہ کرتا کہ تمہارا حسین گویا اس کو اس سے دور کا بھی واسطہ نہیں۔ ہم نے کب
انکار کیا۔ ہاں صاحب ہمارا مظلوم امام اہمارا آقا و مولا ہے جو ہمارے لئے باعث فخر ہے۔ میری
عقل حیران ہوتی جب میں واقعہ کر بلا کا بغور مطالع کرتا کہ یہ جانکاہ و جگر سوز واقعہ کس طرح ہوا۔
جب کہ مقابلہ میں اس کے نانا کے کلمہ گو مسلمان تھے اور سرور عالم کا کفن مبارک بھی میلانہ ہوا تھا۔
مگر آہ! آج یہ الجھن بھی دور ہوگئی کہ قادیان میں ایک یزید ثانی بھی پیدا ہوا۔

چنانچہ مرزا قادیانی کا الہام ہے کہ ”قادیان میں یزیدی لوگ پیدا ہو گئے۔“

(تذکرہ ص ۱۷۶)

مندرجہ بالا الہام کے متعلق فرماتے ہیں معلوم نہیں کس کے حق میں ہے۔ میں عرض کرتا
ہوں کہ وہ آپ ہی ہیں۔

مرزا قادیانی کے الہاموں سے تسلی تو کیا خاک ہونی تھی۔ بہر حال کچھ عرصہ کے لئے
مجبوراً خاموشی ہی اختیار کرنی پڑی۔ چنانچہ اہل قلم کچھ دنوں کے لئے چپ ہو گئے اور گاہے ماہے
کوئی ایک آدھ من چلا جلد باز مرزا قادیانی کی ضیافت طبع کے لئے بطور یادداشت آدھا پوتا ہدیہ

تحریک کر ہی دیتا اور اس کا مطلب سوائے اس کے اور کچھ نہ ہوتا کہ مرزا قادیانی اس بات کو ذہن نشین رکھیں کہ ہم ان کے لئے ان کے آخری فیصلہ تک اور انتظار کئے لیتے ہیں اور معاملہ رب العزت کے سپرد کرتے ہیں۔ آخر خدا خدا کر کے یہ کاغذی جنگ عارضی صلح سے بند ہوئی اور کچھ عرصہ کے لئے فریقین دم لینے کے لئے رک گئے۔ مقام شکر ہے ورنہ ہزار ہا بندگان خدا کا کاغذی نقصان ہوتا اور مرزا قادیانی کا وہ جنگی جہاز جو بغیر بادبان کے خشکی پر بڑی سرعت سے چلتا ہے اور جس کو کشتی نوح کے نام سے یاد کیا جاتا ہے وہ ظلم توڑتا کہ الامان، والحفیظ کی صدا آتی۔ اس میں افسوس سے کہنا پڑتا ہے کہ یہ عارضی صلح بھی بہت دیر تک ساقط و صامت نہیں رہی۔ بلکہ اس میں بھی کبھی کبھی فریقین میں چیرہ دستیان و شب و خون مارے ہی جاتے تھے۔ چنانچہ شمال مغربی سرحد پر جو کچھ پھر شورش سی ہوئی۔ جس سے مرزا قادیانی کا پارہ بھی بغیر حدت کے نہ رہ سکا تو آپ نے اس کے جواب میں ایک ختم ہی کر دینے والا ایسا حربہ استعمال فرمایا جس کے ذریعہ سے دوست دشمن دونوں ایک محد و عرصہ کے لئے چارونا چار رضاء مند ہونے کو تیار ہو گئے۔ کیونکہ اس میں نہایت فیصلہ کن امور درج تھے۔

(ضمیمہ انجام آئتم ص ۵۳) پر فرماتے ہیں کہ: ”چاہئے تھا کہ ہمارے نادان مخالف اس پیش گوئی کے انجام کے منتظر رہتے اور پہلے ہی اس اپنی بدگوہری ظاہر نہ کرتے۔ بھلا جس وقت یہ سب باتیں پوری ہو جائیں گی تو کیا اس دن یہ احمق مخالف جیتے ہی رہیں گے اور کیا اس دن یہ تمام لڑنے والے سچائی کی تلوار سے کلڑے کلڑے نہیں ہو جائیں گے۔ ان بیوقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی اور ذلت کے سیاہ داغ ان کے منوں چہروں کو بندروں اور سودوں کی طرح کر دیں گے۔“ (ضمیمہ انجام آئتم ص ۵۳، خزائن ج ۱ ص ۳۷۷)

اب بجز اس کے کہ وہ قلیل مدت جو کہ اب صرف چند ماہ باقی رہ گئی تھی اور انتظار کے لئے چھوڑ دی گئی اور فریقین ایک دوسرے کی نقل و حرکت کی دیکھ بھال میں مصروف ہو گئے۔ اس لئے ہم ناظرین کرام کی توجہ مرزا سلطان محمد صاحب رئیس ساکن پٹی کی طرف مبذول کراتے ہیں۔

تخصیص قصور ضلع لاہور میں موضع پٹی ایک چھوٹا سا مگر بارونق قصبہ ہے۔ گو وہاں کوئی تاریخی مقام قابل ذکر نہیں۔ مگر فاتح مرزا سلطان محمد کی شہرت کی وجہ سے کافی سے زیادہ تحصیل خراج حاصل کر چکا ہے۔ آبادی کو مخلوط قوموں کی ہے۔ مگر اکثریت میں مغل قوم زیادہ ہے۔ ہمارے ناول کے ہیرو مرزا سلطان محمد بڑے اطمینان سے دیوان خانہ میں رونق افروز ہیں۔ رعب و استقلال ان کے چہرہ سے ٹپکتا ہے۔ بڑی متانت سے کسی معاملہ پر غور فرما رہے ہیں۔ تھوڑی دیر

سوچ و بچار کرنے کے بعد بڑی سنجیدگی سے پست آواز سے احباب سے جو حاضرین مجلس تھے استفسار کیا کہ میں حیران ہوں اور نہیں سمجھ سکا کہ یہ مرزا غلام احمد کس قماش کا آدمی ہے اور مجھے ہار بار کیوں خط لکھتا ہے اور وہ بھی ایسے دل آزار لہجہ میں بعید از اخلاق میں خیال کرتا ہوں کہ اینٹ کا جواب پتھر سے دوں۔ پھر خیال آتا ہے بڑی عمر کے ہیں اور بیمار ہیں اور میرے خیال میں تو وہ صحیح الدماغ بھی نہیں۔ اس لئے غصہ تموک کر ہنس دیتا ہوں اور تعجب خیز امر تو یہ ہے کہ جب میں نے بیسیوں قاصد اور خطوط کا جواب دینا تو کیا ذرہ التفات کرنا بھی عبث اور لغو سمجھتا ہوں اور ہر خواہش کو نہایت حقارت سے ٹھکرا دیتا ہوں۔ پھر کس لئے روز روز پیغام اور پیامبر آتے ہیں اور یہ قاصد بھی ایسے ڈھیٹھ و جاہل مطلق ہیں کہ تین تین دفعہ دھکے دے کر نکالے گئے اور ایسی گوشالی کی گئی کہ توبہ کر کے گئے۔ مگر کم بخت تیسرے کے بخار ہیں جو پھر آ جاتے ہیں اور وہ گویا بم باری کا کارخانہ ہے کہ الہام پر الہام پھینکے جاتا ہے۔ میں حیران ہوں کہ جب اس کا ایک تیر بھی کمان سے سیدھا نہیں پڑتا تو پھر روز روز تکلیف کیوں کرتا ہے۔ کیا بچہ ہے جو مشق کر رہا ہے کیا میں طفل کتب ہوں اور مکی گولیاں کھیلا ہوں۔ عجب ثم العجب مفتوح فاح کو بودی دھمکیاں دے یہ معمر میری سمجھ میں آج تک نہیں آیا۔ اصولاً تو ان کو میرے مخاطب و مقابل ہونے کی جرأت ہی نہیں کرنی چاہئے اور میرے خیال میں تہذیب بھی اس کی اجازت نہیں دیتی۔

احباب نے پوچھا کیا آج پھر کوئی نیا گل کھلا ہے۔ تو آپ نے جواب دیا ہاں آج ایک اور الہام بھیجنے کی تکلیف گوارہ فرمائی ہے اور وہ بھی بے سود۔

پتھر بھی کبھی سنتے ہیں فریاد کسی کی

ناحق میرا قیمتی وقت ضائع کیا جاتا ہے۔ آخر کب تک یہ سلسلہ چلتا رہے گا۔ ایک دن ان کا تلخ تجربہ ایسا دیا جاوے گا جو چھٹی کا دودھ یا دکرادیوے۔ معاملہ میری ذات تک محدود رہتا تو میں ایسی فضول باتوں کا تذکرہ کرنا بھی مناسب خیال نہیں کرتا تھا۔ مگر افسوس تو یہ ہے ادھر الہام نکلا ادھر دنیا بھر کے اخباروں میں لے دے شروع ہوئی آپ تو کونام تھے ہی مجھ کو بھی ساتھ لے ڈوبے۔ یہ پیغمبری ہو رہی ہے اور دھڑا دھڑا الہام ہانی کی مشین چل رہی ہے۔ ذرا دیکھو تو کیسا بودا مضمون ہے۔

”شأتان تذبحان وکل من علیہا فان“ (ضمیمہ انجام آتھم ص ۵۶، خزائن ج ۱ ص ۳۴۰)

یعنی دو بکریاں ذبح کی جائیں گی۔ ان میں سے ایک تو میرے خسر، اللہ کروٹ کروٹ جنت نصیب کرے۔ چل بے اور دوسرا میرا نام ہے کہ میں جلد سفر کروں گا۔ سبحان اللہ! کیا کہنے

ہیں۔ میں تو ان الہاموں کو ایک مجذوب کی بڑ سے بھی کم درجے کا تصور کرتا ہوں۔ لو غور سے سنو:

”خدا تعالیٰ نے پیش گوئی کے طور پر اس عاجز پر ظاہر فرمایا کہ مرزا احمد بیگ ولد مرزا گاماں بیگ ہوشیار پوری کی دختر کلاں انجام کار تمہارے نکاح میں آدے گی اور وہ لوگ بہت عداوت کریں گے اور بہت مانع آئیں گے اور کوشش کریں گے کہ ایسا نہ ہو۔ لیکن آخر کار ایسا ہی ہوگا اور فرمایا خدا تعالیٰ ہر طرح سے اس کو تمہاری طرف لائے گا۔ ہا کرہ ہونے کی حالت میں یا بیوہ کر کے اور ہر ایک روک کو درمیان سے اٹھا دیے گا اور اس کام کو ضرور پورا کرے گا۔ کوئی نہیں جو اس کو روک سکے۔“

(ازالہ اوہام ص ۳۹۶، خزائن ج ۳ ص ۳۰۵)

جب ہم جلیس یہ عربی عبارت سن چکے تو بولے آپ نے واقعی بڑی دانائی کی اور بڑی فراخ حوصلگی سے کام لیا۔ جو کسی زبانی تحریری پیغام کا جواب نہ دیا ورنہ یہ جواب بھی جو آپ تحریر کرتے دنیا کے لئے ایک مضحکہ خیز کھلونے بن جاتے اور اس سے زیادہ بدنامی کا موجب ہوتے۔ ہم تو اب بھی جناب کو یہی عرض کریں گے کہ آپ مثل سابق خاموش ہی رہیں اور دنیا کو اور زیادہ ہنسی کا موقعہ نہ دیں۔

مگر ہم کو فریق مخالف کے وطیرے کا بھی از حد افسوس ہے کہ انہوں نے اس کو اس قدر حد سے زیادہ کیوں طول دیا اور یہ بھی کوئی طول دینے والی بات ہے۔ لڑکیاں ہر گھر میں جو ان ہوتی ہیں اور ان کے حاصل کرنے کے لئے سوال بھی سبھی کرتے ہیں۔ مگر جب رشتہ ایک سے ہو چکا باقی سب چپکے ہو گئے۔ مگر یہاں تو معاملہ ہی نرالا نظر آتا ہے۔ شادی ہوئے تقریباً دو سال ہو گئے اور چاند سا بچہ بھی اللہ نے دے دیا۔ مگر ابھی تک خام خیالی ہی نہیں گئی اور یہ مرنے کی دھمکی کیا معنی رکھتی ہے۔ ”کل نفس ذائقۃ الموت“ ہر ایک ہی مرے گا۔ اس میں کسی کا کیا اجارہ ہے۔ خاکم بدہن اگر مرزا سلطان محمد اشغال بھی کر جائیں تو کیا غلام احمد زندہ ہی رہے گا۔ ”افامت فہم خالدون“ وہ بھی تو ایک دن ضرور ہی مرے گا۔

اے دوست بر جنازہ دشمن جو بگڈری

شادی مکن کہ بر تو ہمیں ماجرا رود

پھر اس کی کیا دلیل ہے کہ اس کا نکاح ثانی ہوگا اور وہ ضرور مرزا غلام احمد ہی سے ہوگا۔ یہ خیال ہی موہوم و مضحکہ خیز ہے اور ہماری سمجھ میں ان الہاموں کی حقیقت ہی نہیں چچی کہ یہ الہام کیا ہیں کہاں سے اور کس کی طرف سے اور کیوں آتے ہیں اور ان کی سچائی کی کی دلیل ہے۔ بہر حال اگر یہ مالک الملک کی طرف سے ہوتے تو نعوذ باللہ وہ کون سی طاقت تھی جو اس کو روکتی اور

کس کی مجال تھی جو اس میں شمع بھر بھی نکل ہوتا۔ بہر حال آپ کو صبر ہی سے کام لینا چاہئے۔ ہمارے نزدیک تو یہ مرگ کی پیش گوئیاں صرف مکرو فریب ہی ظاہر کرتی ہیں۔ کیونکہ پیش گوئی کے وقت پہلے سوچ لیا جاتا ہے کہ مرنا تو ضرور ہے۔ جب مرے گا تب ہی تاویلات سے اپنی سچائی ثابت کر دیں گے اور لطف یہ ہے کہ کیا آسمان پر مرزا قادیانی نے احمد بیک کا جنازہ دیکھا تھا یا محمدی بیگم سے نکاح ہوا تھا۔

کجا مرگ کجا نکاح
کہاں ڈولی کہاں جنازہ

ان احباب میں سے ایک معمر آدمی جو خاموش بیٹھتا رہا تھا ہنسا اور بولا کہ مجھے ایک واقعہ یاد آیا ہے۔ اس قصہ کو بند کرو کیسا لغو خیال ہے جو تاویل کے رنگ میں ظاہر کیا جاتا ہے کہ منکوحہ تو آسمانی ہو اور بچے دوسری جگہ جنے اور اگر ہا کرہ نہیں تو بیوہ ہی ملے۔ کیا کوئی بھلا مانس نکاح یہ پسند کرتا ہے کہ اس کے جیتے جی اس کی منکوحہ دوسری جگہ آ باد ہو اور وہ حرص لگائے ہی رکھے۔ اگر یہ منجانب اللہ ہے تو اس کے انجام کو دیکھو دودھ کا دودھ اور پانی کا پانی ہو کر رہے گا۔ ایک گزشتہ مگر دلچسپ واقعہ ہے سن لو۔

اکبر بادشاہ کے دربار کے نورتن تھے۔ ابوالفضل، فیضی، بیربل، مان سنگھ، ٹوڈرل، ملاں دو پیازہ وغیرہ۔ ان میں ملاں دو پیازہ اور بیربل بڑے ہی ظریف مشہور ہیں۔ ان دونوں کا پیشہ ظرافت ایک ہونے کی وجہ سے ان میں بڑی سخت رقابت تھی۔ بیربل ہمیشہ ملاں دو پیازہ کو نیچا دکھانا چاہتا تھا اور ملاں بیربل کو۔ اتفاق کی بات ہے کہ ملاں دو پیازہ نے بیربل کو بھڑوا کہا۔ چونکہ یہ مذاق بحکم شامی تھا اور گستاخی معاف تھی اور لفظ فی البدیہہ کہے جاتے تھے۔ اس لئے بیربل نے بھڑوے کے جواب میں ملاں دو پیازہ کو نروا کہا۔ بادشاہ نے کہا ارے بیربل یہ نروا کیا بلا ہے۔ بیربل نے ہاتھ جوڑ کر عرض کیا حضور سو بھڑوے کا ایک نروا ہوتا ہے۔ بادشاہ کو نروے کے دیکھنے کا جوشوق پیدا ہوا بولا اچھا بیربل دیکھو نروا میرے دربار میں کل حاضر کرو۔ بیربل نے ہاتھ جوڑ کر معذرت کی کہ آٹھ دن تک حاضر کر سکتا ہوں۔ چنانچہ مقررہ میعاد ختم ہونے کو آگئی مگر نروا دستیاب نہ ہوا۔ بیربل بیچارہ حیران پریشان شرک پر مغموم بیٹھا تھا کہ ایک آدمی سامنے سے گذرا۔ بیربل چونکہ شکستہ دل تھا اور ظرافت کا پتلا تھا۔ راہ گیر سے ازراہ تسخر پوچھا بڑے میاں نوری صاحب کہاں کا ارادہ ہے۔ راہ گیر کا جواب تسلی بخش اور مفید مطلب پایا۔ بڑی شفقت سے اپنے پاس بلا لیا اور بڑے اطمینان و خوشامد سے پوچھا حضرت نوری صاحب یہ گھڑی میں کیا ہے۔ کہاں جا رہے ہو۔

بولامت ہوئی میری گھر والی اتنا کہا اور رو دیا۔ مجھ سے قطع تعلق کر کے دوسرے گاؤں میں شادی کر چکی ہے۔ چونکہ اس محبت کا میں گرویدہ ہوں اور پیار کی نگاہ سے دیکھتا ہوں سنا تھا اس کے ہاں لڑکا پیدا ہوا اسی خوشی میں یہ چند کپڑے اور مٹھائی دینے جا رہا ہوں۔ بیربل نے اس کا بازو بڑی مضبوطی سے پکڑ لیا اور شہنشاہ اکبر کے دربار میں پیش کیا۔

چونکہ باتوں باتوں میں وقت کافی سے زیادہ گزر چکا تھا اس لئے صاحب خانہ سے اجازت طلب کی گئی۔ میزبان نے اپنے مہمانوں کا شکریہ ادا کیا اور بڑے میاں کو خاص طور پر تاکید فرمائی کہ غریب خانہ کی رونق بڑھانے کے لئے کبھی کبھی قدم رنج فرمایا کریں۔

دنیا ناپائیدار اپنی بے ثباتی کے مظاہرے اکثر اہل البصیرت کو دکھاتی ہی رہتی ہے۔ سچ ہے کہ وعدہ چاہے کتنا ہی لمبا اور بے معنی ہو آ ہی جاتا ہے۔ مرزا سلطان محمد کی عمر کی آخری رات ۲۱ اگست ۱۸۹۳ء تھی۔ جس کی مرزا قادیانی بھی تصدیق رسالہ (شہادت القرآن ص ۷۹، خزائن ج ۶ ص ۳۷۵) پر فرماتے ہیں:

”مرزا احمد بیگ کے داماد کی موت کی نسبت جو آج کی تاریخ سے جو ۲۱ ستمبر ۱۸۹۳ء ہے۔ قریباً گیارہ مہینے باقی رہ گئے ہیں۔“

آ ہی گئی جس کے لئے ایک دنیا بڑی بے مبری سے ایک ایک دن گن کر گزار رہی تھی اور جس کے لئے بڑی طمع سازیوں سے بیسیوں اہل الہام اور موت کو تقدیر میرم قرار دیا تھا اور جن کو مرزا قادیانی نے بڑے وثوق سے فرمانے کی زحمت گوارہ فرمائی تھی اور جس کے بعد مرزا سلطان محمد کو دنیا میں رہنے کا حق قطعاً نہ پہنچتا تھا اور جو اہل ذوق کے لئے بڑے انتظار کا موجب بنی اور جس کے لئے اہل اللہ نے مسجدوں میں شب بھر سلطان محمد کی درازی عمر کی دعائیں رب العزت کی درگاہ میں بڑے اکسار و عاجزی سے مانگیں آ ہی گئی۔

شب کی تاریکی لمحہ بہ لمحہ کم ہوتی گئی اور خدائے واحد کی وہ ادنیٰ مخلوق جو کلب کے نام سے یاد کی جاتی ہے اور جو رات بھر اپنے پرانے کی پاسبانی کرتی رہتی ہے تھک کر اونگھنے لگی۔ بزم جہاں کا وہ سکوت جو ہو کا عالم تھا ٹوٹا اور سپیدہ صبح نمودار ہوا تو مؤذن نے مالک الملک کے جبروت و معظم پیغام سے گہری نیند میں غافل سونے والوں کو بیداری کا حکم دے کر خالق حقیقی کی عظمت کا پتہ دیا۔ کلیسا و مندر گھنٹوں اور ناقوس کی آوازوں سے گونج اٹھے آٹھکدوں میں آگ بڑی تیزی سے سلگھائے جانے لگی۔ میو خوش الحان اپنی نوا سنجی میں مجھو ہو کر اس کی یگانگت کا ترانہ گانے میں مشغول ہوئے۔ غنچے چمک چمک کر اس کی حمد میں پھول بنے۔ منہمی منہمی کلیوں نے شبنم سے وضو کیا

اور صبا کو باد بہاری کا نغمہ سنایا۔ سرو نے جھک جھک کر مجرا کیا اور نرگس بیمار نے آنکھ اس کی قدرت کا تماشا دیکھنے کے لئے کھولی۔ قمریاں شاخ صنوبر پر ہو ہو کر مستانہ وار نعرے لگانے لگیں۔ چڑیوں کے چہچہانے سے فضائے آسمان میں ایک گونج سی پیدا ہوئی کاروان شب بھر کی برق رفتاری سے چور ہو کر منزلوں پر دم لینے کے لئے رکنے

مسلم خوابیدہ اٹھ ہنگامہ آرا تو بھی ہو
وہ چمک اٹھا افق گرم تقاضا تو بھی ہو

مسجدیں بندگان خدا سے بھر پور ہوئیں اور قاریاں خوش الحان اپنے لحن داؤدی سے مصحف یزداں کے بے مثل کلام سے بندگان خدا کو محفوظ کرنے لگے۔ خورشید اپنے سنہری تازیانوں سے شب کی تاریخی کو درس عبرت دینے لگا اور بندگان خدا اپنے اپنے مشاغل میں ویبتغوا من فضل اللہ کی تلاش مشغول ہوئے اور اہل علم و صاحب ذوق پیش گوئی کی تصدیق میں مصروف ہوئے۔

وہی مرزا قادیانی ہیں اور وہی ان کے دیرینہ کرم فرما دوست اور وہی الہاموں کے قہقہے اور جھگڑے۔ جہان دیکھو یہی لے دے شروع ہو رہی ہے کہ فلاں الہام غلط ثابت ہوا۔ یہ پیش گوئی جھوٹی نکلی وہ بات جھوٹی ثابت ہوئی۔ غرضیکہ کوئی بستی شاید ہی ایسی خوش قسمت ہو جس میں یہ متعدی بیماری نہ پہنچی ہو اور جہاں جوتیوں میں دال نہ بٹ رہی ہو اور نبوت کے آئے دال کا بھاؤ نہ معلوم کیا جاتا ہو جریہ والوں کو تو شاید خط ہو گیا ہے جو دنیا بھر کی خبروں کی پرواہ نہ کرتے ہوئے ان سے بے نیاز ہو کر اسی مشغل میں ایسے منہمک ہو رہے ہیں کہ سوائے مرزا قادیانی کے الہاموں کی قلبی کھولنے کے اور ان کو ایک دنیا پر بے نقاب کرنے کے اور کچھ نہیں بھاتا۔ چنانچہ ہر چہار طرف سے اعتراضات کی بے پناہ بارش ایسی تیزی و خیزی سے شروع ہوئی کہ مرزا قادیانی کو خواب غفلت سے ناچار دو چار ہونا ہی پڑا۔ چنانچہ ایک اور الہام فرما کر معترض صاحبان کی گردن پر بار عظیم ڈال دیا اور اس کے بعد گویا آپ سبکدوش تھے اور ایسا معلوم ہوتا ہے کہ یہ الہام جیسا کہ ان کے الفاظ ظاہر کرتے ہیں وقت کی نزاکت کو ملحوظ رکھتے ہوئے پہلے ہی سے بنالیا گیا تھا جو داشتہ بکار آید کے مصداق اپنے مہمانوں کی آمد پر ایک خاصی تواضع کے لئے کافی و شافی تصور کیا گیا تھا۔

اور آپ کی یہ اندازی پیش گوئی جو بڑی تحدی سے اپنے صدق و کذب کے معیار پر کی گئی تھی۔ بالکل رائیگاں جاتی معلوم ہوئی تو اس کی زد سے صفائی سے بچنے کے لئے ایک ایسی حزمین تاویل بنائی جو ناظرین کرام کی خدمت میں پیش کی جاتی ہے۔

(تتمہ حقیقت الوہی ص ۱۳۲، ۱۳۳، خزائن ج ۲۲ ص ۵۷۰) پر مرزا قادیانی کہتے ہیں کہ ”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا۔ مگر جیسا کہ ہم بیان کر چکے ہیں کہ اس نکاح کا ظہور کے لئے جو آسمان پر پڑھا گیا خدا کی طرف سے ایک شرط بھی تھی جو اسی وقت شائع کی گئی اور وہ یہ ہے ”ایہا المرأۃ توبی توبی فان البلاء علی عقبک“ اے عورت توبہ کر توبہ کر بلا تیرے پیچھے ہے۔ پس جب ان لوگوں نے اس شرط کو پورا کر دیا تا نکاح فتح ہو گیا یا تاخیر میں پڑ گیا۔“

بہت شور سنتے تھے پہلو میں دل کا

جو چیرا تو اک قطرہ خون نکلا

بہت خوب، خدا کی قسم خوب سوچھی، اچھی کبھی۔ جان بچی لاکھوں پائے، ہو چکی نماز مصلے اٹھائیے۔ چلو اچھا ہوا جو روز کی توں توں میں میں ہی ختم کر دی۔

ہمارے شہر میں ایک دیسی ولی اللہ رہتے تھے وہ اپنی ولایت کا ثبوت ایسا ہی لا جواب دیا کرتے تھے۔ جب کبھی بادل کو گہرا ہوئے دیکھتے فرماتے کہ ضرور بر سے گا اور ان کی والدہ فرماتی نہیں بر سے گا۔ کبھی وہ دیکھتے فرماتے کہ ضرور بر سے گا اور ان کی والدہ فرماتی نہیں بر سے گا۔ کبھی وہ ہوتا جو دیسی ولی اللہ کہتے اور کبھی وہ ہوتا جو ان کی والدہ کہتی ولایت گھر کی گھر رہتی اور واہ واہ مفت کی ہوتی مگر تھے دونوں ہی پہنچے ہوئے۔

کیا ابلہ فرمیں ہے۔ کس قدر دھوکہ دیا جاتا ہے۔ کیا خوبصورت بناوٹ بنائی جاتی ہے۔ کیا اچھی طمع سازی کے کرشمے دکھائے جاتے ہیں۔ گدھے پر شیر کا قالین ڈالا جاتا ہے اور لطف یہ کہ پھر ہمیں ڈرایا جاتا ہے۔ ناظرین اس منہی سی الہامی عبارت کو بغور ملاحظہ فرمائیں اور پھر اس پیش منہی کے مطلب کو جس کی تہ میں ایک دجل عظیم ہے دیکھئے تو آپ کو اس کی حیثیت اور بناوٹ بتا دے گی کہ یہ ذومعنی کی پوٹ یہ دھکتی ہوئی جہنم کی چنگاری ایک دنیا کے رخت ایمان کو کس طرح خس و خاشاک کی طرح جلا کر رکھ کا ڈھیر کر گئی۔ اب ہم آپ کے لئے اس کو بے نقاب کرتے ہیں۔

”ایتہا المرأۃ توبی توبی فان البلاء علی عقبک“ یعنی اے عورت توبہ کر توبہ کر بلا تیرے پیچھے ہے۔ (تتمہ حقیقت الوہی ص ۱۳۳، خزائن ج ۲۲ ص ۵۷۰)

ناظرین کرام آپ کو یاد ہو گا کہ مرزا قادیانی کو گالیاں کس عورت نے دی تھیں۔ جس کا اقرار آپ خود کرتے ہیں اور جس کا ذکر آپ نے اس خط میں کیا ہے اور گالیاں بھی دہرائی ہیں جو

مرزا علی شیر بیگ کو لکھا تھا۔ آپ اس کو ایک دفعہ پھر ملاحظہ فرمائیں تو معلوم ہوگا کہ آپ اپنی سمدھن کی بدزبانی سے ناراض تھے اور اسی کو توبہ کرتوبہ کراے عورت بلا تیرے پیچھے ہے کہا ہوگا۔

اور پھر یہ مقلع و مقلع عبارت جہاں چاہو لگا لو اور جہاں ضرورت پڑے حسب واقعات پیش کر لو۔ آپ کی ایسی اور سینکڑوں عبارتیں ہیں جو مرزا قادیانی نے بیان فرمائی ہیں اور جن کو شاید کالفاظ ملا کر سینکڑوں جگہ چسپاں کر لیا گیا ہے اور لطف یہ کہ ایک ہی عبارت کو دس دس واقعات کی تائید میں پیش کیا گیا ہے۔ نمونہ چند ایک الہام پیش کرتا ہوں جو حسب ضرورت و موقعہ کسی کے مرنے پر زلزلہ آنے پر، بیمار ہونے پر اور ایسے ہی کئی ایک امور پر جھٹ چسپان کر دیئے جاتے ہیں۔ ملاحظہ فرمائیں۔

.....۱ ”کترین کا بیڑا غرق ہو گیا۔ معلوم نہیں کس کے حق میں ہے۔“

(البشری ج ۲ ص ۱۲۱)

.....۲ ”سوتے سوتے جنم میں پڑ گیا۔ ابھی پتہ نہیں کس کے متعلق ہے۔“

(البشری ج ۲ ص ۹۵)

.....۳ ”ایک دانہ کس کس نے کھانا، معنی معلوم نہیں ہوئے، کیا اشارہ ہے۔“

(تذکرہ ص ۵۹۵)

.....۴ ”دو پل ٹوٹ گئے۔ پتہ نہیں کیا مطلب ہے۔“

(تذکرہ ص ۶۹۴)

.....۵ ”فرنی بہت لذیذ ہے۔ معلوم نہیں کیا مطلب ہے؟“

.....۶ ”ایلی ایلی لما سبقتنی ایلی وس۔ اس کے کچھ معنی نہیں کھلے۔“

(البشری ج ۱ ص ۳۶)

.....۷ ”ہو شعنا، نعسا۔ یہ دونوں فقرے شاید عبرانی ہوں گے۔ ان کے معنی

ابھی تک عاجز پر نہیں کھلے۔ (براہین احمدیہ ص ۵۵۷ حاشیہ، خزائن ج ۱ ص ۶۶۴)

.....۸ ”پریش، عمر پراطوس باعث سرعت الہام دریافت نہیں ہوا۔ پراطوس ہے یا

(البشری ج ۱ ص ۵۱)

پلاطوس۔

.....۹ ”پیٹ پھٹ گیا۔ دن کے وقت کا الہام ہے معلوم نہیں۔ (البشری ج ۲ ص ۱۱۹)

.....۱۰ ”خدا اس کو پانچ بار ہلاکت سے بچائے گا۔ نہ معلوم کس کے حق میں ہے۔“

(البشری ج ۲ ص ۱۱۹)

.....۱۱ ”۲۳ ستمبر ۱۹۰۶ء بروز پیر موت تیراں ماہ حال کو قطعی طور پر معلوم نہیں کس

- کے متعلق ہے۔ (البشری ج ۲ ص ۱۱۹)
-۱۲ بہتر ہوگا کہ شادی کر لیں۔ معلوم نہیں کس کے متعلق الہام ہے۔
- (البشری ج ۲ ص ۱۲۳)
-۱۳ ۱۱۔ انشاء اللہ! اس کی تفہیم نہیں ہوئی اس سے کیا مراد ہے۔ گیارہ دن یا ہفتے
- (البشری ج ۲ ص ۶۵)
- یا مہینے۔
-۱۴ غشم، غشم، غشم۔ تین مرتبہ معلوم نہیں ہوا کیا اشارہ ہے۔ (البشری ج ۲ ص ۵۰)
-۱۵ ایک دم میں دم رخصت ہوا۔ معلوم نہیں کس کے حق میں ہے۔ مگر خطرناک
- (البشری ج ۲ ص ۱۱۷)
- ہے۔
-۱۶ ایک عربی الہام تھا لفظ یاد نہیں رہے۔ مطلب یہ ہے مکزیکوں کا نشان دکھایا
- (البشری ج ۲ ص ۹۴)
- جائے گا۔
-۱۷ لاہور میں ایک بے شرم ہے۔ پتہ نہیں کون ہے۔ (البشری ج ۲ ص ۱۲۶)
-۱۸ آسمان ایک مٹھی بھر رہ گیا۔ (البشری ج ۲ ص ۱۳۹)
- پھر تو حضرت زمین ایک انچ رہ جانی چاہئے تھی اور ماشاء اللہ آپ اس وقت کہاں تھے۔
-۱۹ رہتا عاج۔ ہمار رب عاجی ہے۔ عاجی کے معنی معلوم نہیں۔
- (البشری ج ۱ ص ۴۳)
- ہم بتائے دیتے ہیں ہاتھی دانت یا گوبر۔
-۲۰ زار بھی ہوگا تو ہوگا گھڑی بہ حال زار۔ (ہم بھی کہہ سکتے ہیں کہ ایک دن
- (تذکرہ طبع سوم ص ۵۴۰)
- محمود روئے گا۔)
-۲۱ دوپہر کے تین گئے یہ پنجابی الہام ہے۔ ترجمہ ہم کر دیتے ہیں کہ ۶ پائی
- کے تین میٹکر؟
-۲۲ Then you will go to Amritsar فرماتے ہیں شاید
- (تذکرہ ص ۵۴)
- انگریزی زبان ہے۔ ترجمہ میں نہیں جانتا۔
-۲۳ قادیان میں یزیدی لوگ پیدا ہو گئے۔ معلوم نہیں ہوا کون ہیں۔
- (البشری ج ۲ ص ۱۹)
-۲۴ ایک ہفتہ تک ایک بھی باقی نہیں رہے گا۔ (تذکرہ طبع سوم ص ۶۹۶)
-۲۵ پچیس دن یا پچیس دن تک۔ (تذکرہ طبع سوم ص ۷۰۱)

.....۲۶ پہلے غشی۔ پھر بیہوشی۔ پھر موت۔ (البشری ج ۲ ص ۵۶)

.....۲۷ اصبر سطرغ لک یا مرزا۔ صبر کر ہم تیری خبر لیتے ہیں اے مرزا۔

(البشری ج ۲ ص ۷۸)

ناظرین کرام کیا بتاؤں یہ الہام اس قدر آپ کے کتب خانہ میں بھرے پڑے ہیں کہ ساری عمر لکھتا رہوں اور لکھتا چلا جاؤں ختم ہی نہیں ہوتے۔ پھر ایک الہام کو کئی دفعہ متعدد اشخاص پر لگایا جاتا ہے بناوٹ ملاحظہ ہو فلاں مر گیا فلاں کا پیٹ پھٹ گیا۔ پل ٹوٹ گیا۔ معلوم نہیں کیا کیا معنی سمجھ کر ذو معنی مقطع عبارتیں گھڑی گئیں۔ مگر یہ مرزا قادیانی کا احسان ہے کہ وہ ہم کو ہمیشہ تکلیف دینے سے معاف ہی رکھتے ہیں اور اپنے کئے کی سزا خود ہی تجویز فرمالیا کرتے ہیں۔ سوان الہاموں کی سزا جو آپ نے اپنے لئے تجویز فرمائی وہ بھی سن لیں۔ چشمہ معرفت میں یوں تحریر فرماتے ہیں کہ:

”یہ بالکل غیر معقول اور بیہودہ امر ہے کہ انسان کی اصل زبان تو کوئی ہو اور الہام اس کو اور زبان میں ہوں۔ جس کو وہ سمجھ بھی نہیں سکتا۔ کیونکہ اس میں تکلیف مالا یطاق ہے اور ایسے الہام سے فائدہ کیا ہو جو انسان کی سمجھ سے بالاتر ہے۔“ (چشمہ معرفت ص ۲۰۹، خزائن ج ۲۳ ص ۲۱۸)

پھر ایک اور طریقہ سے بھی یہی معلوم ہوتا ہے۔ جب عزت بی بی کو طلاق مرزا قادیانی نے زبردستی فضل احمد سے دلوائی ہوگی تو سمجھن نے خاطر داری کی ہوگی اور آپ نے فرمایا ہوگا کہ اے عورت توبہ، کر توبہ کر، بلا تیرے پیچھے ہے۔ مگر معاملہ ہماری سمجھ میں نہیں آتا کہ سوال تو یہ ہے کہ یہ سارا قصہ ایک نکاح کا تھا۔ جو تقدیر مبرم تھی اور جو آستان پر اللہ میاں نے خود پڑھا تھا اور وعدہ کیا تھا کہ ضرور ہوگا۔ لا تجدیل الکلمات اللہ۔ خدا کی باتیں اٹل ہیں اور اسکی رجسٹری سرکار مدینہ سے کی تھی اور یہ مسیح موعود کی شناخت بتلائی تھی اور یہ مرزا قادیانی نے اپنے صدق و کذب کو معیار بنایا تھا۔

اور اب ہم کو عورت کی توبہ بتا کر خاکم بدہن نقل کفر کفر با شد خدا کا فرمان باطل، رسول پاک کا فرمان باطل، مسیح موعود کا معیار باطل، فرمایا جاتا ہے۔

اور پھر یہ بھی معلوم نہیں کہ اے عورت توبہ کر توبہ کر کس کو کہا گیا۔ اس کی کوئی مخاطب تھی اور وہ کس مراتب کی عورت تھی جو معوذ باللہ خدا اور اس کے پیارے رسول کے فرمان کو باطل کرنے پر حاوی تھی اور پھر اس نے توبہ کی تو کن لفظوں میں کی اور کیا مفہوم تھا۔

اور توبہ کے معنی یہاں تو صرف یہی ہو سکتے تھے کہ وہ اپنے کئے پر پچھتاتی اور نکاح سے

اپنے بھائی کو روک دیتی۔ جیسے کہ مرزا قادیانی کی خواہش تھی جو متعدد خطوط میں کی گئی اور اب وہ توبہ کرنے کی مجاز بھی نہ تھی۔ کیونکہ نکاح ہو چکا تھا۔

اور اب تو توبہ مرزا سلطان محمد کو کرنی چاہئے تھی جو آسانی نکاح کے ناحے تھے اور مرزا قادیانی کے بیسیوں ناصح، نامے، نامہ بروں اور الہاموں کو بڑی حقارت سے ٹھکرا چکے تھے اور تحویف کے اشتہار سے قطعاً خائف نہ ہوئے تھے۔

اور پھر ایک اور طرح سے توبہ کے مفہوم کی تذلیل ہوتی ہے کہ توبہ تو صرف نکاح کرنے کے جرم میں تھی اور تلافی اس کی سوائے منکوحہ کو طلاق دینے کے نہ ہو سکتی تھی۔ پھر یہ توبہ کیسی جب منکوحہ کو ہی نہیں چھوڑا گیا۔

اور پھر یہ ایک طرح سے بھی لغو معلوم ہوتی ہے توبہ کے معنی ترک معاصی اور آئندہ کے لئے نہ کرنے کا عہد اور دیکھنا یہ ہے کہ یہاں کیا موقعہ ہے۔ یہی کہ خدا کا کیا حکم ہے کہ محمدی کا نکاح مرزا قادیانی سے کر دیا جاوے اور فرمایا جاتا ہے کہ ان سے توبہ کرے۔ ذرا انصاف فرمائیں کہ وہ نائب کیا ہوئی۔ بچوں کا کہنا سہا تھے پر اور پر نالہ وہی رہا اور پھر مرزا قادیانی نے توبہ کرنے کے لئے کب لکھا اور اس کی توبہ سے سارے خاندان کی مصیبت یہاں تک کہ اس کے داماد سلطان محمد کی تقدیر بہر مٹ گئی۔

ان الفاظ کی اشکال کو بھی ملاحظہ فرمائیں کہ نکاح فتح ہو گیا یا تاخیر میں پڑ گیا۔ اس میں بھی دجل ہے اور یقین فریب ہے۔ یعنی اگر مرزا قادیانی کی زندگی نے وفا کی اور سلطان محمد فوت ہو گیا اور حالات موافق بنائے گئے اور زمانہ نے لہنی عادت کے مطابق مدد کی اور نکاح ہو گیا تو کہہ دیا جاوے گا پیش گوئی پوری ہو گئی۔ کیونکہ اس میں صاف لکھا تھا کہ نکاح تاخیر میں پڑ گیا اور اگر مرزا قادیانی فوت ہو گئے تو بھی پیش گوئی پوری ہو گئی۔ کہہ دیا جاوے گا فتح ہو گیا۔ ذرا الفاظ کی بندش ملاحظہ فرمائیں کہ نکاح فتح ہو گیا یا تاخیر میں پڑ گیا۔ سبحان اللہ کیا کہنے ہیں۔ اچھی کہی گویا فتح و تاخیر میں باہم محاورہ ہے۔

ہم ناظرین کی خدمت میں مرزا قادیانی کا ایک اور مدلل جواب جو اس نکاح کے تصدیق میں آپ نے خود ارشاد فرمایا ہوا ہے پیش کرتے ہیں۔

(۲) ینہ کمالات اسلام ص ۳۲۵ پر مرزا قادیانی کہتے ہیں کہ میری اس پیش گوئی (نکاح محمدی) میں نہ ایک بلکہ چھ دعویٰ ہیں۔

اول نکاح محمدی بیگم کے وقت تک میرا زندہ رہنا۔

دوم..... نکاح کے وقت تک اس لڑکی کے باپ کا یقیناً زندہ رہنا۔
 سوئم..... پھر نکاح کے بعد اس لڑکی کے باپ کا جلدی سے مرنا جو تین برس تک
 نہیں پہنچے گا۔

چہارم..... اس کے خاوند کا اڑھائی برس کے عرصے تک مر جانا۔
 پنجم..... اس وقت تک کہ میں اس سے نکاح کروں اس لڑکی کا زندہ رہنا۔
 ششم..... پھر آخر یہ کہ بیوہ ہونے کی تمام رسموں کو توڑ کر باوجود سخت مخالفت اس کے
 اقارب کے میرے نکاح میں آ جانا۔

اب آپ ایمانا کہیں کہ یہ باتیں انسان کے اختیار میں ہیں اور ذرہ اپنے دل کو تمام
 کر سوچ لیں کہ ایسی پیش گوئی سچی ہو جانے کی حالت میں انسان کا فعل ہو سکتی ہے۔

(آئینہ کمالات اسلام ص ۳۲۵، خزائن ج ۵ ص ۳۲۵)

یہ الہام بھی نہایت واضح ہے۔ اس میں چھ شرائط بیان کرنے کے بعد فرمایا ہے کہ
 ایسی بین و ظاہر پیش گوئی سچی ہونے کی حالت میں انسانی فعل نہیں ہو سکتی۔ بلکہ یقیناً منجانب
 اللہ ہے ہم بھی اس پر صا کرتے ہیں۔ مگر دیکھنا یہ ہے کہ اس میں کوئی ایک بات بھی اپنے وقت
 پر پوری ہوئی۔

۱..... اصل پیش گوئی کی بنیاد نکاح آسانی تھا۔ بقیہ عوارض تھے۔
 ۲..... مرزا احمد بیگ کا تین سال کی مدت میں انتقال کرنا۔
 ۳..... مرزا سلطان محمد ناٹھ منکوحہ آسانی کا اڑھائی سال کے اندر مرنا۔
 ۴..... محمدی بیگم کا بیوہ ہونا اور نکاح کی رسوم کو (عدت کو) توڑ کر مرزا قادیانی کی
 انتہائی دشمنی کے ہوتے ہوئے اور عزیز واقارب کو چھوڑتے ہوئے نکاح میں آ جانا۔
 ۵..... محمدی بیگم کا زندہ رہنا تا نکاح ثانی۔

۶..... مرزا قادیانی کا زندہ رہنا اور محمدی بیگم سے خاندان بادی گھرنا۔
 پیش گوئی لکھی دو سے نمبر تین کو نمبر دوم کی موجودگی میں انتقال کرنا چاہئے تھا۔ کیونکہ نمبر ۲
 کی مدت عمر چھ ماہ کے اندر بیوہ رٹائم ہی چل بسا۔ اس کے دو سال بعد نمبر ۲ کی باری تھی۔ مگر وہ اب
 تک زندہ ہے۔ ستمبر ۱۹۳۳ء اس کے بعد نمبر ۴ کو باوجود۔ از حد مخالفت کے مرزا قادیانی کے نکاح
 میں آنا چاہئے تھا۔ مگر وہ نہیں آئی۔ اس کے بعد نمبر ۵ کو نکاح ثانی مرزا قادیانی کے لئے زندہ رہنا
 تھا۔ جواب زندہ ہے۔ ستمبر ۱۹۳۳ء تک۔ اس کے بعد نمبر ۶ کو تا نکاح محمدی بیگم زندہ رہنا تھا۔ جو

۱۹۰۸ء کو ہی چل بسا۔ نتیجہ اس کا کیا ہوا ایک شک بھی پوری نہ ہوئی۔

مرزا قادیانی کو اس پیش گوئی پر بڑا ناز اور یقین تھا۔ چنانچہ آپ اس کی تصدیق اپنی متبرک کتاب شہادت القرآن میں فرماتے ہیں۔

وہ پیش گوئی جو مسلمان قوم سے تعلق رکھتی ہے۔ بہت ہی عظیم الشان ہے۔ کیونکہ اس کے اجزاء یہ ہیں۔

اول مرزا احمد بیگ ہوشیار پوری تین سال کی میعاد میں فوت ہو۔

دوم اور پھر داماد اس کا جو اس کی دختر کلاں کا شوہر ہے اڑھائی سال کے اندر فوت ہو۔

سوم اور پھر یہ کہ مرزا احمد بیگ تاروز شادی دختر کلاں فوت نہ ہو۔

چہارم اور پھر یہ کہ وہ دختر بھی تانکاح اور تالیام بیوہ ہونے اور نکاح ثانی کے فوت نہ ہو۔

پنجم اور پھر یہ کہ یہ عاجز بھی ان تمام واقعات کے پورے ہونے تک فوت نہ ہو۔

ششم اور پھر یہ کہ اس عاجز سے نکاح ہو جاوے اور ظاہر یہ ہے کہ یہ تمام واقعات انسان کے اختیار میں نہیں۔ (شہادت القرآن ج ۸۰، خزائن ج ۶ ص ۳۷۶)

ملاحظہ فرمائیں کس وثوق سے اور کس قدر واضح الفاظ میں پیش گوئی کا اظہار فرما رہے ہیں اور یہ بھی تاکید فرما رہے ہیں کہ یہ انسانی کاروبار نہیں بلکہ میری صداقت کی ایک بین دلیل ہی یہی ہے کہ یہ منجانب خدا ہے۔ پھر اس نکاح کی تصدیق ایک اور مقام پر بڑے زور سے فرماتے ہیں:

”نفس پیش گوئی اس عورت (محمدی بیگم) کا اس عاجز (مرزا قادیانی) کے نکاح میں آنا تقریرِ برہم ہے۔ جو کسی طرح ٹل نہیں سکتی۔ کیونکہ اس کے لئے الہام الہی میں یہ فقرہ موجود ہے۔“ لا تبديل لكلمات الله ”یعنی میری (اللہ کی) یہ بات نہیں ٹلے گی۔ پس اگر ٹل جاوے تو خدا کا کلام باطل ہوتا ہے۔“ (مجموعہ اشتہارات ج ۳ ص ۴۳)

پھر مرزا قادیانی اس کی تائید میں اللہ اور رسول کو درمیان میں لا کر تصدیق فرماتے ہیں۔
مرزا! خدایا! خدا را سوچو اور سمجھو اور اس مالک الملک سے ڈرو۔ جس کے سامنے پیش ہونے والے ہو۔ جہاں کوئی چیز کفایت نہ کرے گی نہ مال کام آئیں گے نہ اولاد۔ وہاں قلب سلیم

ہی کام آدے گا۔ اس سے ڈرو جو جبار ہے، قہار ہے۔ احکم الحاکمین ہے۔ مالک یوم الدین ہے۔ اس کے نام پر بیجا تاویلیں چھوڑ دو۔ عبث رسہ کسی چھوڑ دو اور جو یائے حق ہو کر تعصب کی عینک اتار کر دل کے شیشہ کو صاف کر کے دیکھو اور ٹٹولو۔ تا صراط مستقیم حاصل ہو اور عاقبت بخیر ہو۔ لو ایک اور حوالہ پیش کرتے ہیں جو (ضمیمہ انجام آتھم ص ۲۲۳، خزائن ج ۱۱ ص ۲۲۳) پر فرماتے ہیں۔ ترجمہ عربی عبارت ہے:

”یہ تم سے نہیں کہتا کہ یہ کام نکاح کا ختم ہو گیا۔ بلکہ یہ کام ابھی باقی ہے اس کو کوئی بھی کسی حیلہ سے رو نہیں کر سکتا اور یہ نقد بر مرمر (یقینی اور قطعی) ہے۔ اس کا وقت آئے گا۔ قسم خدا کی جس نے حضرت محمد رسول اللہ ﷺ کو بھیجا یہ بالکل سچ ہے۔ تم دیکھ لو گے اور میں اس خبر کو اپنے سچ یا جھوٹ کا معیار بناتا ہوں اور میں نے جو کہا ہے یہ خدا سے خبر پا کر کہا ہے۔“

فرماتے ہیں گو نکاح مرزا سلطان محمد سے محمدی کا ہو گیا اور وہ اس کو بیاہ کر موضع پٹی میں لے گیا ہے۔ مگر اس سے یہ خیال نہ کرنا چاہئے کہ یہ نکاح کا کام ختم ہو گیا۔ مرزا قادیانی فرماتے ہیں میں کہتا ہوں ابھی باقی ہے۔ ابھی ختم نہیں ہوا اور اس نکاح ثانی کو کوئی بھی ہو اور چاہے کہ کسی حیلہ سے روک سکے یا رد کر سکے، نہیں کر سکتا۔ اس کے نکل جانے کا کوئی طریقہ ہی نہیں۔ کیونکہ قطعی اور یقینی ہے اور میں خدا کی قسم کھا کر کہتا ہوں اور محمد رسول اللہ کا واسطہ دے کر کہتا ہوں کہ یہ نکاح ضرور ہوگا، ضرور ہوگا۔ یہ بالکل سچ ہے تم دیکھ لو گے۔ یہ بالکل صحیح ہے اور میں یہاں تک کہتا ہوں کہ اگر یہ نکاح نہ ہوا تو میں جھوٹا ہوں۔ مجھ کو سچا نہ سمجھو اور اگر ہو جاوے تو میں مسیح موعود ہوں اور یہ باتیں جو میں نے انجام آتھم کے ضمیمہ میں فرمائی ہیں اپنی طرف سے نہیں بلکہ خدا کی طرف سے حکم دیا گیا ہے کہ میں آپ کو اس کا یقین دلاؤں۔

اور پھر مرزا قادیانی ایک دوسرے مقام پر اس کی اور بھی زیادہ وضاحت فرماتے ہیں۔
 اشتہار انعامی چار ہزار روپیہ۔

”میں بلا آخر دعاء کرتا ہوں کہ اے خدائے قادر عظیم اگر آتھم کا عذاب مہلک میں گرفتار ہونا اور احمد بیگ کی دختر کلاں کا اس عاجز کے نکاح میں آنا..... تیری طرف سے نہیں ہیں تو مجھے نامرادی اور ذلت کے ساتھ ہلاک کر۔“
 (مجموعہ اشتہارات ج ۲ ص ۱۱۵، ۱۱۶)

کیسے پیارے اور صاف صاف الفاظ ہیں اور کیا بھلے معلوم ہوتے ہیں۔ مرزا قادیانی دعاء فرما رہے ہیں کہ اے میرے مولا اگر عبد اللہ آتھم کا عذاب مہلک میں گرفتار ہونا اور محمدی بیگم کا میرے نکاح میں آنا۔ تیری طرف سے الہام نہیں ہیں تو مجھے نامرادی اور ذلت سے ہلاک کر۔

وہ کہاں ہیں مرزائی پٹھو جو اس پیش گوئی میں شرطیں عائد کیا کرتے ہیں کہ یہ پیش گوئی مشروط تھی۔ مرزا سلطان محمد کی موت کے ساتھ وہ ڈرا اور توبہ کی۔ ”ایں خیال است و محال است و جنون“ اس لئے فتح ہو گئی یا تاویل میں پڑ گئی۔

یہ بھی قلم ہے کہ مرزا سلطان محمد صاحب زاد عمرہ ڈر گئے۔ ان کی تحریر فاتح قادیان مولانا ابوالوفاء ثناء اللہ امرتسری کے ہاں موجود ہے۔ جس میں وہ تحریر فرماتے ہیں کہ:

”جناب مرزا غلام احمد قادیانی نے جو میری موت کی پیش گوئی فرمائی تھی میں نے اس میں ان کی تصدیق نہیں کی نہ اس پیش گوئی سے کبھی ڈرا۔ میں ہمیشہ اور اب بھی اپنے بزرگان اسلام کا پیرو رہا ہوں۔“

سلطان محمد بیگ ساکن پٹی ۳ مارچ ۱۹۲۳ء

اور پھر اس کی تائید میں مرزا قادیانی کہتے ہیں۔ انجام آتھم ص ۲۱۶ فارسی عبارت کا ترجمہ:

”خدا نے فرمایا کہ یہ لوگ میری نشانوں کو جھٹلاتے ہیں اور ان سے ٹھٹھا کرتے ہیں۔ پس میں ان کو ایک نشان دوں گا اور تیرے لئے ان سب کو کافی دوں گا اور اس عورت کو احمد بیگ کی بیٹی ہے پھر تیری طرف واپس لاؤں گا۔ یعنی چونکہ وہ ایک اجنبی کے ساتھ نکاح ہو جانے کے سبب سے قبیلہ سے باہر نکل گئی ہے پھر تیرے نکاح کے ذریعہ سے قبیلہ میں داخل کی جاوے گی۔ خدا کی باتوں اور اس کے وعدوں کو کوئی بدل نہیں سکتا اور تیرا خدا جو کچھ چاہتا ہے وہ کام ہر حالت میں ہو جاتا ہے۔ ممکن نہیں کہ معرض التوا میں رہے۔ پس اللہ تعالیٰ نے لفظ تسکین کے ساتھ اس بات کی طرف اشارہ کیا کہ وہ احمد بیگ کی لڑکی کو روکنے والوں کی جان سے مار ڈالنے کے بعد میری طرف واپس لائے گا اور اصل مقصود جان سے مار ڈالنا تھا اور تو جانتا ہے کہ ہلاک اس امر کا جان سے مار ڈالنا ہے اور بس۔“

(انجام آتھم ص ۲۱۶، خزائن ج ۱ ص ۲۱۶)

پھر مرزا قادیانی اخبار الحکم ۳۰ جون ۱۹۰۵ء میں فرماتے ہیں: ”اور وعدہ یہ ہے کہ پھر وہ نکاح کے تعلق سے واپس آئے گی۔ سو ایسا ہی ہوگا۔“ کہاں تک اس کی تائید میں حوالے لکھوں ایک اور بھی حوالہ چونکہ دلچسپ ہے پیش کرتا ہوں۔ مرزا قادیانی فرماتے ہیں کہ:

”براہین احمدیہ میں بھی اس وقت سے سترہ برس پہلے اس پیش گوئی کی طرف اشارہ فرمایا گیا ہے جو اس وقت میرے پرکھو لا گیا ہے اور وہ یہ الہام ہے جو براہین کے ص ۳۹۶ پر مذکور ہے۔ ”یا ادم اسکن انت وزوجک الجنة یا مریم اسکن انت وزوجک الجنة۔ یا احمد اسکن انت وزوجک الجنة“ اس جگہ تین جگہ (سلطان الفلمی ملاحظہ ہو) زوج کا لفظ

آیا اور تین نام اس عاجز کے رکھے گئے۔ پہلا نام آدم یہ وہ ابتدائی نام ہے۔ جب کہ خدا تعالیٰ نے اپنے ہاتھ سے اس عاجز کو روحانی وجود بخشا۔ اس وقت پہلی زوجہ کا ذکر فرمایا۔ پھر دوسری زوجہ کے وقت میں مریم نام رکھا۔ کیونکہ اس وقت مبارک اولاد دی گئی (جو عاق کردی گئی) ابتلاء پیش آئے۔ جیسا کہ مریم کو حضرت عیسیٰ علیہ السلام کے وقت یہودیوں کی بد باطنیوں کا ابتلاء پیش آیا اور تیسری زوجہ جس کا انتظار ہے۔ (یعنی محمدی بیگم) اس کے ساتھ احمد کا لفظ شامل کیا گیا اور یہ لفظ احمد اس بات کی طرف اشارہ ہے کہ اس وقت حمد و تعریف ہوگی۔ یہ ایک چھپی ہوئی پیش گوئی ہے۔ جس کا سر اس وقت خدا تعالیٰ نے مجھ پر کھول دیا۔ غرض یہ تین مرتبہ زوج کا لفظ تین مختلف نام کے ساتھ جو بیان کیا گیا ہے وہ اس پیش گوئی کی طرف اشارہ ہے۔“

(ضمیمہ انجام آتھم ص ۵۴، خزائن ج ۱۱ ص ۳۲۸)

مرزا قادیانی کی مایوسی کی انتہا جب ہام نامرادی سے اور پہنچ گئی اور بتائے کچھ نہ بنی تو مایوسی نے آگھیر اور تنگ آ گئے اور مرزا سلطان محمد صاحب کی عمر جو ختم ہونے کو نہ آتی تھی آپ کی پیشگوئی پر حرف غلط کی طرح خط تنبیخ پھیر گئی تو وہ باتیں جو دوسروں پر چسپاں کرنے کے لئے چاہ کندہ را چاہ در پیش ہوئیں تو بہت گھبرائے۔ مگر بجز سنت قدیمہ کے سوائے بودی تاویلوں کے اور کرہی کیا سکتے تھے۔ سو اس آخری حربے کو بڑی دانائی و صفائی سے یوں تعمیر کیا۔ مگر بقول دروغ گور حافظہ باشد۔ اس میں بھی ایک ایسا قسم رہ گیا جس کی تاویلیں آج تک امت مرزائیہ کرتے کرتے تنگ آ گئی۔ مگر چونکہ بنیادی غلط تھی۔ اس لئے تعمیر بھی پانی نہ بتا ثابت ہوئی۔ فرماتے ہیں:

”احمد بیک میعاد کے اندر فوت ہو گیا اور اس کا فوت ہونا اس کے داماد اور تمام عزیزوں کے لئے سخت غم و الم کا موجب ہوا۔ چنانچہ ان لوگوں کی طرف سے توبہ اور رجوع کے خط اور پیغام بھی آئے۔ جیسا کہ ہم نے اشتہار ۶ اکتوبر ۱۸۹۳ء میں جو غلطی سے ۶ ستمبر ۱۸۹۶ء لکھا گیا ہے مفصل ذکر کر دیا۔ پس اس دوسرے حصے یعنی احمد بیک کے داماد کی وفات کے بارے میں سنت اللہ کے موافق تاخیر ڈال دی گئی۔ (اشتہار انعامی چار ہزار روپیہ، مجموعہ اشتہارات ج ۲ حاشیہ ص ۹۴، ۹۵)

پھر انجام آتھم ص ۲۹ حاشیہ خزائن ج ۱۱ ص ۲۹ پر فرماتے ہیں:

”رہا داماد اس کا (احمد بیک کا) سودہ اپنے رفیق کی موت کے حادثہ سے اس قدر خوف

سے بھر گیا۔ گویا قیل از موت مر گیا۔“ (حضرت مرنے والا تو فقط بات پر مر جاتا ہے)

ہم ان دونوں عبارتوں کا مدلل جواب ناظرین کرام کی خدمت میں پیش کرتے ہیں۔ یہ ہر دو عبارتیں مرزا قادیانی کی اپنی قلم سے ہیں اور ان میں سوائے دو باتوں کے اور کچھ نہیں۔ اول

یہ کہ سلطان محمد از حد ڈر گیا گویا خوف سے مر گیا۔ دوم نکاح تاخیر میں پڑ گیا۔

الف اس کا جواب یہ ہے کہ پہلی عبارتیں الہامی تھیں۔ یعنی یہ کہا گیا تھا کہ منجانب اللہ ہیں اور خدا کی قسم اٹھا کر اور رسول کا واسطہ دے کر اور نہ ہونے کی صورت میں انتہائی ذلیل الفاظ کی ذمہ داری لے کر کہا گیا تھا کہ ضرور پوری ہوں گی۔ انسانی کلام سے مولا کا کلام بدرجہ اتم و بہت زیادہ بلند تر اور قابل اعتبار ہے۔ اس لئے مرزا قادیانی کی کلام خدا کی کلام سے برتر نہیں ہو سکتی۔

ب یہ کہ سلطان محمد ہرگز نہیں ڈرا۔ چنانچہ سابقہ اوراق میں خود مرزا قادیانی اس کی تصدیق کر چکے ہیں کہ تخویف کا اشتہار دیا۔ خیال تھا کہ ڈر جائے گا۔ خط پر غلط روانہ کئے۔ کچھ بھی اثر نہ ہوا۔ قاصد اور تاج بیجھے۔ اس نے ذرہ التفات نہ کی اور یہ تو اس کا تصور بتایا گیا تھا جس سے تقدیر مبرم اس غریب پر لازم آئی تھی۔

ج بھلا وہ اس کے اور اس کے عزیز و اقارب کے عاجزی کے خطوط کہاں اور کس کس کی طرف سے ہیں اور ان میں کیا لکھا ہے اور پھر آپ نے آج تک شائع کیوں نہیں کئے: کچھ تو جس کی پردہ داری ہے۔

ایک چھوٹی سے چھوٹی بات جس کی تہذیب اجازت نہ دیتی ہو جیسے کہ آپ کی سمدھن کے وہ الفاظ کہ یہ شخص کیا بلا ہے کہیں مرتا بھی نہیں وغیرہ وغیرہ! بڑی بے باکی اور مزے لے کر بیان کرنے میں ادھار نہ رکھیں اور یہ کام کی باتیں اور عزت و بے عزتی کا سوال اور موت و زیست کی بازی کے معنی خیز خطوط صرف یہی فرما کر ٹال دیا جاتا ہے کہ آئے تھے تو کیا ہوئے۔ کیا زمین کھا گئی یا آسمان اٹھا کر لے گیا۔ آخر کہاں گئے اور کیوں نہ شائع کئے گئے۔

د نکاح تاخیر میں پڑ گیا۔ اب تاخیر التوا چاہتی ہے۔ یعنی کوئی تاخیر تک التوا ہوا۔ آخر کب ہوگا۔ یا روز قیامت تک ہی تاخیر میں پڑا رہے گا۔ کیونکہ مرزا قادیانی تو انتظار کرتے کرتے ہی چل بے اور یہ حسرت اپنے ساتھ قبر میں لے گئے اور ان قبر سے یہ صدا آرہی ہے: رہا ہی!

در آرزو یوں و کنارت مردم
در حسرت لعل آبدارت مردم
قصہ چہ کنم دراز کوتاہ کنم
باز آہ باز آ کہ انتظارت مردم

من حاصل عمر خود ندارم جز غم
دیگر در عشق تو یار خود ندارم جز غم
یک ہدم و ہراز ندارم نفسے
یک مولس و غنوار ندارم جز غم

مرزا قادیانی کو ۱۸۸۸ء سے محمدی بیگم کی چاہت پیدا ہوئی اور آپ نے اس قدر تکلیف و محنت، رنج و غم اور صدمے اٹھائے جن کا سلسلہ انیس برس کا مل چلتا رہا۔ ان تھک کوششیں اور لاتعداد الہامات، پیشگوئیاں، اشتہارات، خطوط، قاصد، ناصح، دھمکیاں، عنایات، نوازشات، روانہ کرنے میں ایک پیہم لگا تا رسی فرمائی اور چونکہ دل میں تسلی تھی اور اوائل میں یہ وہم و خیال بھی کبھی نہ گزرا تھا کہ یوں ناکامی ہوگی۔ اس لئے آپ قوت مردی کے لئے بیش قیمت مرکبات بھی نوش فرماتے رہے جن کے نتیجہ میں آپ کی طاقت پورے پچاس مردوں سے بھی بڑھ گئی۔ مگر افسوس جس کی چاہت میں مرے تھے وہ محبوب ہاتھ نہ آیا اور قسمت میں بات تک کرنی بھی نصیب نہ ہوئی۔ دل کی امنگ کہ ظالم موت نے آدبوچا اور آنکھیں دیدار کو ترستی ہوئی کھلی کی کھلی رہ گئیں اور آپ راہی ملک عدم ہوئے:

آنکھیں کھلی ہوئی ہیں پس مرگ اس لئے
جانے کوئی کہ طالب دیدار مر گیا

چنانچہ مرزا قادیانی فرماتے ہیں کہ: ”میری حالت مردی کا لحدم تھی اور پیرانہ سالی کے رنگ میں میری زندگی تھی۔ اس لئے میری اس شادی پر میرے بعض دوستوں نے افسوس کیا..... اور میں نے کشفی طور پر دیکھا کہ ایک فرشتہ وہ دوائیں میرے منہ میں ڈال رہا ہے۔ چنانچہ وہ دوا میں نے تیار کی..... اور پھر اپنے تئیں خداداد طاقت میں پچاس مرد کے قائم مقام دیکھا۔“

(تریاق القلوب ص ۷۵، ۷۶، خزائن ج ۱۵ ص ۲۰۳، ۲۰۴)

مرزا قادیانی ایک ارشاد میں یوں بھی تحریر فرماتے ہیں جو سنہری حروف میں لکھنے کے قابل ہے اور جو بطور سند ہے۔ فرماتے ہیں کہ: ”بعض خواب اور الہام، بدکاروں، حرام کاروں بلکہ فاحشہ عورتوں کے بھی سچے ہو جاتے ہیں۔“

(تختہ کوڑو ص ۲۸، خزائن ج ۱۷ ص ۱۶)

مولانا محمد علی ایم اے امیر جماعت احمدیہ لاہور کی رائے

”یہ سچ ہے کہ مرزا قادیانی نے کہا تھا کہ نکاح ہوگا اور یہ بھی سچ ہے کہ نہیں ہوا۔ لیکن میں کہتا ہوں کہ ایک ہی بات کو لے کر سب باتوں کو چھوڑ دینا ٹھیک نہیں۔ کسی امر کا فیصلہ مجموعی طور

پر کرنا چاہئے۔ جب تک سب کو نہ لیا جائے ہم نتیجہ پر نہیں پہنچ سکتے۔ صرف ایک پیشگوئی لے کر بیٹھ جانا اور باقی پیشگوئیوں کو چھوڑ دینا جن کی صداقت پر ہزاروں گواہیاں موجود ہیں۔ یہ طریق انصاف اور راہ صواب نہیں۔ صحیح نتیجہ پر پہنچنے کے لئے یہ دیکھنا چاہئے کہ تمام پیشگوئیاں پوری ہوئیں یا نہیں۔“

(اخبار پیغام صلح لاہور ۱۶ جنوری ۱۹۲۱ء ص ۵ کالم ۳)

قادیانی مشن کے ایک سرگرم رکن نور الدین کی رائے

چند آیات جن میں اللہ تعالیٰ نے زمانہ رسالت کے موجودہ بنی اسرائیل کو مخاطب کر کے فرمایا ہے۔ پیش کرنے کے بعد فرماتے ہیں کہ: ”اب تمام اہل اسلام کو جو قرآن کریم پر ایمان لائے۔ ان آیات کا یاد دلانا مفید سمجھ کر لکھتا ہوں کہ جب مخاطبہ میں مخاطب کی اولاد مخاطب کے جانشین اور اس کے مماثل داخل ہو سکتے ہیں تو احمد بیک کی لڑکی کیا داخل نہیں ہو سکتی اور کیا آپ کے علم فرائض میں بنات البنات کو حکم بنات نہیں مل سکتا اور کیا مرزا قادیانی کی اولاد مرزا قادیانی کی عصبہ نہیں۔ میں نے بارہا عزیز میاں محمود کو کہا کہ اگر حضرت کی وفات ہو جائے اور یہ لڑکی نکاح میں نہ آوے تو میری عقیدت میں تزلزل نہیں آ سکتا۔ پھر یہ وجہ بیان کی۔ والحمد للہ رب العالمین“

(ریویو ج ۷ ص ۲۷۹)

حکیم صاحب کا مدعا قابل قدر ہے۔ ہم تو آپ کے خیال بنانے کی اور تاویل کو سونے کا جھول جڑھانے کی داد دیتے ہیں:

جو بات کی خدا کی قسم لاجواب کی

اجی حضرت قربان جاؤں آپ کے علم پر۔ کیا فرما رہے ہو۔ یہ کہ اگر مرزا قادیانی سے نکاح نہیں ہوا تو مرزا قادیانی کی اولاد زینہ سے تاقیامت کسی کا نکاح محمدی بیگم کی لڑکی درلڑکی سے ہو جائے تو پیشگوئی پوری ہوگئی۔ مگر سوال تو یہ ہے کہ یہ نکاح مرزا قادیانی کی سچائی کا معیار تھا۔ لہذا اس نکاح کے نہ ہونے سے مرزا قادیانی کا مسیح موعود ہونا ثابت نہ ہوا۔ اور وہ حدیث جو آپ نے اپنی صداقت میں پیش کی تھی چسپاں نہ ہوئی۔ تو آپ مسیح موعود ہی نہ ہوئے اور معیار سے گرنے کی وجہ سے جھوٹے ثابت ہوئے۔ اور منکوحہ آسمانی تو امہات المرزائیہ سے جو لڑکیاں پیدا ہوں گی وہ مرزا قادیانی کی اولاد زینہ کی ہمیشہ گان ہوں گی۔ اور پھر یہ نکاح کس طرح جائز ہوگا اور یہ بھی ممکن ہے کہ مولا کریم لڑکے ہی لڑکے دیویں اور لڑکیاں اس سے پیدا ہی نہ ہوں۔ پھر بھی پیشگوئی جھوٹی ثابت ہوئی اور آپ کی عقیدت تو اس وقت بھی قائم رہی جب آپ سے پوچھا جاتا تھا کہ مثیل مسیح بنوں یا مسیح موعود ہونے کا دعویٰ کروں اور خواہش ظاہر کی جاتی تھی کہ خارق عادت کوئی فعل ایسا

ہو جائے تو مردہ زندہ ہو جائے یا زندہ ہی حسب خواہش مر جائے اور یہ عقیدت مندی کا ہی تو صلہ ہے کہ تخت خلافت پر آپ متمکن ہیں۔ ورنہ:

کس نے پر سد کہ بھیا کون ہو

قادیانی مشن کے ایک سرگرم رکن قاضی اکمل کی رائے

فرماتے ہیں کہ: ”حضرت مرزا صاحب نے (نکاح آسمانی) کے سمجھنے میں غلطی

(تہذیب الاذہان بابت مئی ۱۹۱۳ء)

کھائی۔“

ہم نے اس مضمون میں اپنے شہر کے ایک دیسی ولی اللہ کی جو مثال دی تھی دراصل وہی

پوری ہوئی۔ اصل میں واقعہ یوں ہے۔ غور سے سنو۔ تاکہ یہ مشکل بھی حل ہو جائے۔

مرزا قادیانی کے حرم محترم ثانی نصرت جہاں بیگم صاحبہ ولد میر ناصر نواب صاحب نقشہ

نویس جن کے حق میں مورخہ ۲۵ جون ۱۸۹۸ء کو مرزا قادیانی نے اپنی کل اراضی رہن رکھ دی تھی

جس کی نقل ہم ناظرین کرام کی خدمت میں پیش کرتے ہیں کی دعا کا نتیجہ تھا جو پیشگوئی پوری نہ

ہوئی۔ سوکن کا جلد پا ایک مشہور امر ہے اور ضرب المثل ہے۔ آپ دعا فرمایا کرتی تھیں کہ یا اللہ

میرے پر سوکن نہ پڑے۔ اس کی دعا مستجاب ہوئی اور آسمانی نکاح رک گیا۔ ولایت گھر کی گھر بی

رہی۔ میاں کی نہ سہمی بیوی کی سہمی گئی:

نگاہ نکل نہ دل کی چور، زلف عنبریں نکل

ادھر لا ہاتھ مٹھی کھول یہ چوری یہیں نکل

انتقال جائیداد مرزا غلام احمد قادیانی

منکہ مرزا غلام احمد قادیانی حلف مرزا غلام مرتضیٰ مرحوم مغل ساکن ورپیس قادیان تحصیل

بٹالہ کا ہوں موازی ۶۴ رکنال ۱۴ امرلہ اراضی نمبر خسره ۷۲۴۷/۲۲۴۷ ۷۲۱، ۷۰۳/۷۲۱، ۷۰۳ کا کھاتہ نمبر ۷۱۷

معاملہ ۳۷ روپے ۱۲ آنے عمل جمعندی ۹۶، ۹۷ واقعہ قصبہ قادیان مذکور موجود ہے۔ ۶۴ رکنال

۱۴ امرلہ منظورہ میں سے موازی ۱۳ رکنال ۱۴ امرلہ اراضی نمبر خسره نہری ۷۲۴۷/۷۰۳ ۷۱۷ مذکور میں

باغ لگا ہوا ہے اور درختان آدم و کلمہ مٹھ و شہتوت وغیرہ اس میں لگے ہوئے ہیں اور موازی

۱۲ رکنال ۱۴ امرلہ اراضی منظورہ چابی اور بلا شراکتہ الخیر مالک و قابض ہوں۔ سواب مظہر نے

برضا و رغبت خود بد رستی ہوش و حواس خمسہ اپنی کل ۶۴ رکنال ۱۴ امرلہ اراضی مذکورہ کو معہ درختان شمرہ

وغیرہ موجودہ باغ و اراضی و نصف حصہ آب و عمارت و خرچ چوب چاہ موجودہ اندرون باغ و نصف

حصہ کنواں و دیگر حقوق داخلی و خارجی محفلہ اس کے بغوض مبلغ پانچ ہزار روپیہ سکے رائج نصف جس

کے ۲۵۰۰ روپے ہوتے ہیں بدست مسماۃ نصرت جہاں بیگم زوجہ خود رہن و گروی کردی ہے اور روپیہ میں بہ تفصیل ذیل زیورات و لوٹ کرنسی نقد مرعہ سے لے لیا ہے۔ کڑے کلاں طلا قیمتی ۵۰ روپے کڑے خورد طلا قیمتی ۲۵۰ روپے ڈنڈیاں ۱۴ عدد بالیاں دو عدد بنی ۱۰ عدد دریل طلائی دو عدد ہالی گنگر و والی طلائی دو عدد کل قیمتی ۶۰۰ روپے کنگی طلائی قیمتی ۲۲۰ روپے بند طلائی قیمتی ۲۰۰ روپے کھنڈ طلائی قیمتی ۲۱۵ روپے جھپیاں جوڑ طلائی، پونچیاں طلائی بڑی چار عدد قیمتی ۱۵۰ روپے جو جس اور مونگے چار عدد ۱۵۰ روپے نتھ طلائی قیمتی ۴۰ روپے چٹاں طلائی کلاں تین قیمتی ۲۲۰ روپے چاند طلائی قیمتی ۵۰ روپے بالیاں جراؤلہ سات عدد قیمتی ۴۰ روپے ٹیپ چڑاؤ طلائی قیمتی ۷۰ روپے کرنسی نوٹ نمبری ۵۹۰۰۰ / ی ۲۹ لاہور و کلکتہ قیمتی ایک ہزار اقرار یہ کہ عرصہ تیس سال تک کلک الرہن مرہونہ نہیں کراؤں گا۔ بعد عرصہ مذکور کے ایک سال میں جب چاہوں زر رہن دوں۔ کلک الرہن کراؤں گا۔ ورنہ بعد انقضائے میعاد بالا یعنی اکتیس سال کے تیسویں سال میں مرہونہ بالمدان ہی رہوں میں بیع بالوفا ہو جائے گا، اور مجھے دعویٰ ملکیت نہیں رہے گا۔ قبضہ اس کا آج سے کر دیا ہے۔ داخل خارج کراؤں گا اور منافع مرہونہ بالا کی قائمی رہن تک مرعہ مستحق ہے اور معاملہ فصل خریف سمر ۱۹۵۵ سے مرعہ دیگی اور پیداوار لیو گی جو ثمرہ اس وقت باغ میں ہے اس کی بھی مرعہ مستحق ہے اور بصورت ظہور تنازعہ کے میں ذمہ دار ہوں اور سطرتین میں نصف مبلغ درقم ہزار ہزار کے آگے رقم ۲۰۰ روپے کا قلمون کر کے پانچ سو لکھا ہے جو صحیح ہے اور جو درختن خشک ہوں وہ بھی مرعہ کا حق ہوگا اور درختان غیر نمبر و خشک شدہ کو واسطے ہر ضرورت و آلات کشاورزی کے استعمال کر سکتی ہے۔ بنا برہاں رہن نامہ لکھ دیا ہے کہ سند رہے۔

المرقوم ۲۵ جون ۱۸۹۸ء بقلم قاضی فضل احمد ۹۴۹

العبد مرزا غلام احمد بقلم خود، گواہ شد مقبلان ولد حکیم کرم دین بقلم خود، گواہ شد نبی بخش نمبر دار بقلم خود بمثلہ حال گورداسپور، کلکتہ فضل رحمانی م ۱۳۲، ۱۳۳۔

مرزا قادیانی کو یہ بیع بالوفا کی ضرورت کیوں پیش آئی۔ آہ اس کا جواب سوائے ناکامی آسانی نکاح کے اور کیا دیا جائے گا۔ مرزا قادیانی کے حکم سے فضل احمد جو آپ کا حقیقی بیٹا تھا بیوی کو طلاق دے چکا۔ مگر گھر سے نہ نکالا۔ مرزا قادیانی مصر ہوئے مگر قیصل حکم سے قاصر ہی رہا۔ اس پر عاق کر دیا گیا۔ اور چونکہ فرما چکے تھے کہ اگر مرزا احمد بیک اس رشتہ محمدی بیگم کے دوسری جگہ کرنے سے باز نہ آیا تو فضل احمد سے زبردستی طلاق اس کی بھانجی کو دلوادوں گا اور اگر اس نے طلاق نہ دی تو عاق کر دوں گا۔ چونکہ یہ طلاق کی فرضی کارروائی مرزا قادیانی کو معلوم ہوئی۔ اس لئے اپنے

لفظوں پر یوں پھول چڑھائے کہ میری جائیداد سے فضل احمد ایک بہہ یا ایک دانہ تک بھی نہ لے سکے گا۔ یہ عہد ایسا پورا کیا کہ خود بادولت بھی کسی چیز کے مالک نہ رہے۔ گویہ فرضی کاروائی معلوم ہوتی ہے۔ کیونکہ اس کے قرائن ہی بتا رہے ہیں۔ یہ مانا گویا مرزا قادیانی کی ملکیت ہی تھا اور بیوی کے تصرف میں تھا۔ مگر وہ اٹھارہ سو روپیہ کہاں سے آیا یہ بھی ممکن کہ آپ کی زوجہ محترمہ نے اپنے والد میر نواب سے لیا ہو۔ کیونکہ ان کی تنخواہ چند روپیہ تھی۔ جس میں بمشکل بسر اوقات ہی ہوتی ہوگی۔ اس لئے یقیناً یہ روپیہ مرزا قادیانی کا اپنا ہی تھا۔ اللہ اللہ! یہ نبی کے کارنامے ہیں۔ ایک جائز وارث بیٹا اور حقیقی بیٹا اور فرمانبردار ہو کہ صرف اس جرم میں عاق کیا جا رہا ہے کہ اس کے عزیز واقارب نے محمدی بیگم کا رشتہ دوسری جگہ کیوں کر دیا اور زاریور کی لسٹ ملاحظہ ہو جس میں ایک بھی نقدی نہیں۔ کلمہ طلائی ہیں اور اس آپ کا دعویٰ بھی ملاحظہ ہو۔ فرماتے ہیں کہ دنیاوی محبت کا چولہ ہم نے نذر آتش کر دیا اور اسی برتے پر محمد صلی اللہ علیہ وسلم کے بروز اور ظل کا دعویٰ کیا جاتا ہے۔ ناظرین انصاف فرمائیں کہ کیا امہات المؤمنین کے پاس ایسے ہی زیور ہوا کرتے تھے اور ہزاروں روپے کے کرنی نوٹ کی وہ مالکہ ہوا کرتی تھیں۔ کلام مجید میں سورہ احزاب میں مولا کریم نے اپنے پیارے محبوب رحمۃ اللعالمین کے حرموں کا زیور اور دنیاوی چاہت کا ایک بڑا دلچسپ واقعہ بیان فرمایا ہے جو ناظرین کرام کی خدمت میں پیش کیا جاتا ہے۔ اس کے مطالعہ سے مرزا قادیانی کی نبوت کا پتہ چل جاوے گا۔

جنگ احد میں حضور فخر رسل ﷺ کو بغض نفیس متعدد ضربات وجود اطہر پر آئیں۔ بد بخت ازلی عتبہ کے پتھر سے آنحضرت ﷺ کا دانت مبارک شہید ہوا اور نامراد سردی ابن عمیہ کے پتھر سے چاند کو شرمانے والی پیشانی جو امت کی بخشش کے لئے گھنٹوں سر بسجود ہوتی زخمی ہوئی اور کم بخت ابن شہاب کے پتھر سے آقائے نامہ ﷺ کا بازو جو رانڈوں اور بیواؤں کے سودے سلف اٹھایا کرتا تھا زخمی ہوا۔ مگر حضور ﷺ کا حلم و استقلال ملاحظہ ہو۔ فرماتے ہیں کہ میں لعنت کرنے کو نہیں آیا۔ ولکن بعثت داعیاً ورحمة۔ اللہم اھدی قومی فانہم لا یعلمون! بلکہ میں تو صرف اس لئے آیا ہوں تاکہ رحمت کی طرف ان کو لے جاؤں۔ یا اللہ میری قوم کو ہدایت دے۔ تاکہ وہ مجھ سے مانوس ہوں اور مجھ کو پہچان جائیں۔

”یا ایہا النبی قل لا زواجک ان کنتن تردن الحیوة الدنیا وزینتها فتعالین امتعن واسر حکن سراحاً جمیلاً۔ وان کنتن تردن اللہ ورسولہ والدار الآخرة فان اللہ اعد للمحسنات منکن اجراً عظیماً (احزاب: ۲۸، ۲۹)“

ترجمہ: اے نبی اپنی بی بیوں سے کہہ دو کہ اگر تم دنیاوی زندگی اور اس کی زینت چاہتی ہو تو آؤ میں تمہیں کچھ دیدوں اور اچھی طرح سے رخصت کر دوں اور اگر تم اللہ اور اس کے رسول کو اور دار آخرت کو چاہتی ہو تو سمجھ لو کہ بے شک اللہ نے تم میں سے نیک کام کرنے والیوں کے لئے بڑا اچھا بدلہ تیار کیا ہے۔

حالانکہ رسول پاک ﷺ کی مدنی زندگی ایک شہنشاہ کی تھی۔ آپ کے جانشین سوسو اونٹ معہ غلہ کے آپ کے اشارے پر راہ مولا میں لٹا دیا کرتے تھے اور آپ کے سامنے کئی دفعہ درہم و دینار کے ڈھیر لگ گئے۔ لوٹیاں اور غلام سینکڑوں دربار نبوی میں پیش ہوئیں۔ مگر حضور جب تک ان کو راہ مولا میں تقسیم نہ کر لیتے آرام فرمانہ ہوتے اور یہ دعا فرماتے کہ الہی ایک دن بھوکا رہوں اور ایک دن کھانے کو۔ بھوک میں تیرے سامنے گڑ گڑاؤں، تجھ سے مانگوں اور کھا کر تیری حمد و ثنا کروں۔ یہ ہے وہ ہمارا آقا جو شہنشاہی میں فقری کر کے خوش ہوا اور دعا فرماتے یا اللہ غریبوں میں رکھو اور انہی میں مار پو اور غریبوں کے ساتھ ہی حشر کیجئے۔

ہمدردی کی آنکھیں خون کے آنسو روتی ہیں اور محبت سے لبریز دل تڑپتا ہے جب آقائے نامہ اُر کی مبارک سیرت کے باغ وحدت کے پھولوں اور ننھی ننھی کلیوں پر نظر پڑتی ہے پتے پتے اور شاخ شاخ سے درس وحدت ملتا ہے۔ آقائے جہاں رحمت پروردگار سرکار مدینہ کی خدمت میں آپ کی لخت جگر امت کی شہزادی حضرت فاطمہ الزہراءؑ حاضر ہو کر دل ہلا دینے والی دکھی زندگی مگر نہایت صبر و عزم و حوصلہ سے بیان فرماتی ہیں کہ میرے ہاتھوں کو چکی پیس پیس کر چمالے پڑ گئے اور مشکیزہ اٹھا اٹھا کر تھک گئی ہوں۔ پیارے ابا آج اس قدر لوٹیاں دربار رسالت میں آئی ہیں ایک لوٹھی عنایت فرمائیں۔ حضور سرور عالم ﷺ نے شفقت سے سر پر برکت کا ہاتھ رکھا اور پیشانی مبارک کو چوم کر فرمایا کہ بیٹی تم سے پہلے بدر کے یتیم درخواست کر چکے ہیں۔ میں اپنے مولا کی شان کیا بتاؤں کیا تھی:

قدموں میں ڈھیر اشرفیوں کا لگا ہوا
اور تین دن سے پیٹ پہ پتھر بندھا ہوا
ہیں دوسروں کے واسطے سیم و زرد گوہر
اپنا یہ حال ہے کہ چولہا بجھا ہوا
کسریٰ کا تاج روندنے کو پاؤں کے تلے
اور بوریا کھجور کا گھر میں بجھا ہوا

سرور کون و مکاں کو مدت ہوئی وصال فرما چکے۔ مسلمانوں کی وہ پاک ماں عائشہ صدیقہؓ ایک دعوت میں شریک ہوئیں اور کھانا تناول فرما رہی تھیں اور آنکھ سے زار و قطار آنسو جاری تھے۔ میزبان نے ہاتھ جوڑ کر رونے کی وجہ دریافت کی تو فرمایا کہ خدا کا برگزیدہ رسول اور میرے ایمان کا مالک میرا پیارا شوہر جس پر نبوت ختم ہوئی دنیا سے رخصت ہوا مگر آہ افسوس کہ چھپنے ہوئے آٹے کی روٹی جو اس وقت میرے حلق میں چب رہی ہے ایک وقت بھی ان کو میسر نہ ہوئی۔ وہ دنیا کا مالک اور دین کا آقا۔ آہ جب اس جہان سے عالم جاودانی کو جانے کی تیاریاں کر رہا تھا رونا آتا ہے اور دل میں ایک ہوک سی اٹھتی ہے۔ میرے حجرے کی دیوار جس میں سوراخ پڑے ہوئے تھے اور مٹی کی بنی ہوئی تھی اور جس کی چھت کھجور کے پتوں کی تھی ایک مٹی کا دیا بھی موجود نہ تھا جو جلایا جاتا اور امت کے سر تاج کو رخصت کرتی۔ یہ تھی فخرِ رسل ﷺ کی مبارک حیات طیبہ۔

میں نے جو آیت شریف پیش کی ہے اس سے مرزا قادیانی کے حرم کا مقابلہ کریں۔ کیونکہ ہم کو بار بار کہا جاتا ہے کہ مرزا قادیانی رسول پاک ﷺ کے ظل و بروز ہیں۔ ہم نے آپ کی تعلیم کا متعدد دفعہ مطالعہ کیا مگر ہم کو سوائے بھول بھلیاں کے کوئی بات نظر نہ آئی۔

امت مرزا سیہ ایک اور سوال اس کے آخر میں جب ٹھک آ جایا کرتی تو کر دیا کرتی کہ محمدی بیگم کا آسمانی نکاح نہیں ہوا تو محمد ﷺ نے بھی تو کہا تھا کہ میرا نکاح مریم اور آسیہ اور کلثوم سے ہو گیا۔ سو اگر یہ پیشگوئی جھوٹی ہوئی ہے تو وہ بھی تو سچی نہیں نکلی:

دل پہ اک چوٹ لگی آنکھوں میں آنسو بھرائے

بیٹھے بیٹھے مجھے کیا جاننے کیا یاد آیا

کاش کہ اسلام کی بادشاہی ہوتی اور پھر تمہارے جیسی امت ایسا بودا سوال کرتی۔ افسوس تمہاری آنکھیں پھوٹ گئیں اور عقل گھاس چرنے چلی گئی اور فہم و فراست پر پتھر پڑ گئے۔ یہ نہ جانا کہ باپ پر کیا بہتان لگا رہے ہیں اور وہ بھی سر کی حمایت کے مصداق۔ اس عقل و دانش پر جس کا دیوالیہ یوں نکل چکا ہے۔ ماتم کرو اور اس کا نقد جواب ہم سے لو۔

(تفسیر ابن کثیر ج ۸ ص ۸۸۸ یا آیت عسی ربہ ان طلقن ان یبدلہ ازوجا) ابن عباسؓ سے روایت ہے کہ نبی ﷺ حضرت خدیجہ الکبریٰؓ کے ہاں تشریف فرما ہوئے۔ اس وقت کہ وہ مرض الموت میں تھیں۔ آپؐ نے فرمایا اے خدیجہ جب ملے تو سو کنوئیں لپیوں سے تو میری طرف سے سلام کہنا۔ میں نے کہا کیا حضورؐ نے پہلے بھی کوئی عورت کی۔ فرمایا نہیں لیکن اللہ تعالیٰ

نے نکاح کر دیا مجھ کو مریم کی بیٹی عمران سے اور آسیہ فرعون کی بیوی سے اور کلثوم موسیٰ کی بہن سے۔
یہ حدیث ضعیف ہے۔ دوسری حدیث:

ابو عمامہؓ سے روایت ہے کہ فرمایا رسول اللہ ﷺ نے جان لیا ہے میں نے یہ کہ تحقیق اللہ تعالیٰ نے نکاح کر دیا جنت میں مریم بیٹی عمران سے آسیہ فرعون کی بیوی سے اور کلثوم موسیٰ کی بہن سے پس کہا میں نے خوشگوار ہی ہوا رسول اللہ کے۔ یہ حدیث ضعیف ہے۔

(تفسیر ابن کثیر ج ۸ ص ۱۸۸ زیر آیت ایضاً)

شکوہ بے جا بھی کرے کوئی تو لازم ہے شعور

اول تو یہ دونوں حدیثیں ہی ابن کثیر نے نقل کرنے کے بعد ضعیف لکھی ہیں۔ دوم یہ تینوں عورتیں فخر دو عالم کی پیدائش سے سینکڑوں برس پیشتر جنت کو سدھار چکی ہیں۔ سوم رسول پاک ﷺ اپنے حرم اول کو بوقت موت پیغام بیان فرما رہے ہیں جو جنت کو تشریف لے جا رہی تھیں۔ چہارم رسول پاک ﷺ نے اس نکاح کا ہونا جنت میں بیان فرمایا ہے نہ کہ دنیا میں۔ گویہ حدیثیں معتبر نہیں لیکن یہ تمہارا الزامی جواب پھر بھی قبول کرتے ہوئے ڈنکے کی چوٹ کہتے ہیں کہ اے بہتان لگانے والو! رسول پاک ﷺ کی شان اطہر میں اپنی بدگوہری کا ثبوت دینے والو! یاد رکھو جب نکاح کی تکمیل جنت میں ہوگی اس کا پیغام تم کو جہاں جہاں بھی تم ہو گے پہنچا دیا جائے گا۔ گو تمہیں اس مبارک تقریب کے پاس بھی نہ آنے دیا جائے گا۔ کیونکہ تم اس مبارک خطہ سے بہت دور ہو گے لیکن اس کے خرموں کی گھنٹیاں بد بختوں تک پہنچ ہی جائیں گی۔

فیصلہ آسمانی بر منارہ قادیا نی

اب ہم مرزا قادیانی کے وہ دعوے پیش کرتے ہیں جو آپ نے خود آسمانی نکاح نہ ہونے کی صورت میں بنفس نفیس بیان فرمائے تھے اور اپنی طرف سے یہ کہتے تھے۔ اگر گوئم زبان سوزد

پیشگوئی کا جب انجام ہویدا ہوگا
قدرت حق کا عجیب ایک تماشا ہوگا
جھوٹ اور سچ میں جو ہے فرق وہ پیدا ہوگا
کوئی پا جائے گا عزت کوئی رسوا ہوگا

میں سچ کہتا ہوں کہ اس عدالت میں جہاں ان باتوں پر جو میری طرف سے نہیں خدا کی طرف سے ہیں ہماری گئی ہے۔ ایک وقت آتا ہے کہ عجیب اثر پڑے گا اور سب کے سر نہ امت سے نیچے ہوں گے۔ میرے نکاح میں وہ عورت ضرور آئے گی۔ امید کیسی یقین کامل ہے۔ خدا کی باتیں نہیں ملتی ہیں۔ پوری ہو کر رہیں گی۔ تیرے خاندان کے لوگوں کی ایک لڑکی خدا تعالیٰ نے ایک لڑکی محمدی بیگم کا نام لے کر فرمایا کہ وہ بیوہ کی جائے گی۔ غرض یہ لوگ مجھ کو میرے دعویٰ الہامی میں مکار اور دروغ کو خیال کرتے ہیں۔ عنقریب تجھے وہ مقام ملے گا جس میں تیری تعریف کی جائے گی۔ یعنی گواہوں میں احمق اور نادان لوگ بد باطنی اور بد ظنی کی راہ سے بد گوئی کرتے ہیں اور نالائق باتیں منہ پر لاتے ہیں۔ آخر خدا تعالیٰ کی مدد کو دیکھ کر شرمندہ ہوں گے اور سچائی کے کھلنے سے تیری تعریف ہوگی۔ وہ بے دینوں کو مسلمان بنائے گا اور گمراہوں میں ہدایت پھیلانے گا۔ میں بار بار کہتا ہوں کہ نفس پیشگوئی سلطان محمد کی تقدیر مبرم ہے۔ اس کی انتظار کرو۔ اگر میں جھوٹا ہوں تو یہ پیشگوئی پوری نہ ہوگی اور میری موت آجائے گی اور اگر میں سچا ہوں تو خدا تعالیٰ اس کو ضرور پورا کرے گا۔ پھر فرماتے ہیں کہ چاہئے تھا کہ ہمارے نادان مخالف اس پیشگوئی کے انجام کے منتظر رہتے اور پہلے ہی سے اپنی بدگوہری ظاہر نہ کرتے۔ بھلا جس وقت یہ سب باتیں پوری ہو جائیں گی کیا اس دن یہ احمق مخالف جیتے ہی رہیں گے۔ کیا اس دن یہ تمام لڑنے والے سچائی کی تلوار سے کلڑے کلڑے نہیں ہو جائیں گے۔ ان بیوقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی اور ذلت کے سیاہ داغ ان کے منخوس چہروں کو بندروں اور سوروں کی طرح کر دیں گے۔ پھر ایک اور ارشاد فرماتے ہیں خدا تعالیٰ نے پیشگوئی کے طور پر اس عاجز پر ظاہر فرمایا کہ محمدی بیگم تمہارے نکاح میں آئے گی اور وہ لوگ بہت عداوت کریں گے اور سب مانع آئیں گے اور کوشش کریں گے کہ ایسا نہ ہو۔ لیکن آخر کار ایسا ہی ہوگا اور فرمایا خدا تعالیٰ نے ہر طرح اس کو تمہاری طرف لائے گا۔ ہا کرہ ہونے کی حالت میں یا بیوہ کر کے ہر ایک روک کو درمیان سے اٹھا دے گا اور اس کام کو ضرور پورا کرے گا۔ کوئی نہیں جو اس کو روک سکے۔ پھر فرماتے ہیں میری اس پیشگوئی میں چھ دعوے ہیں۔ احمد بیک اور سلطان محمد کی موت اور محمدی کا نکاح میرے ساتھ ہونا اور تاشادی محمدی بیگم میرا زندہ رہنا۔ اب آپ ایمانا کہیں کہ یہ باتیں انسان کے اختیار میں ہیں اور ذرا اپنے دل کو تمام کر سوچ لیں کہ ایسی پیشگوئی سچی ہو جانے کی حالت میں انسان کا فعل ہو سکتی ہے۔ پھر فرمایا نفس پیشگوئی محمدی بیگم کا میرے نکاح میں آنا تقدیر

مہرم ہے جو کسی طرح ٹل نہیں سکتی اور اگر یہ ٹل جائے تو خدا کا کلام باطل ہوتا ہے۔

مرزا قادیانی کا آخری فیصلہ

میں تم سے یہ نہیں کہتا کہ یہ کام نکاح کا ختم ہو گیا۔ بلکہ یہ کام ابھی باقی ہے۔ اس کو کوئی بھی کسی حیلے سے رد نہیں کر سکتا۔ یہ تقدیر مہرم قطعی و یقینی ہے۔ اس کا وقوع ظہور میں آئے گا۔ خدا کی قسم جس نے حضرت محمد ﷺ کو بھیجا یہ بالکل سچ ہے۔ تم تو دیکھ لو گے اور میں اس خبر کو اپنے سچ اور جھوٹ کا معیار بناتا ہوں اور میں نے جو کہا ہے یہ خدا سے خبر پا کر کہا ہے۔

مرزا قادیانی کی آخری دعا

”میں ہلا خرد دعا کرتا ہوں کہ اے خدائے قادر علیم کہ اگر احمد بیگ کی دختر کلاں کا اس عاجز کے نکاح میں آنا تیری طرف سے نہیں تو مجھے نامرادی اور ذلت کے ساتھ ہلاک کر۔“
(غلام احمد قادیانی اشتہار انعامی چار ہزار، مجموعہ اشتہارات ج ۲ ص ۱۱۶)

نتیجہ

مستجاب الدعوات نے سن لی۔ مرزا قادیانی کی وہ دعا جو نتیجہ خیز قسمی مقبولیت کی وہ گھڑی جس میں یہ مبارک دعا ہوئی۔ لب سے نکل ہی تھی کہ مومنین قاضیین کی جگر خراش آہوں نے ہاتھوں ہاتھ اس کا استقبال کیا۔ باب رحمت کی توجہ سے ہوانے اس گود میں لے کر پرواز کیا۔ آہ کی گرمی سے بادل نے آنسو گرائے اور راستہ دے دیا۔ تمنا کے جذبے سے فرشتے متاثر ہوئے اور کشاں کشاں رب العزت کے دربار میں پیش کیا۔ باب الدعوات کے قلمزم نے جوش مارا اور انتقام کی بے پناہ موج بلند ہوئی اور عزرائیل کو مرزا قادیانی کی ہستی کا چراغ گل کرنے کا حکم ملا۔ اچھے بھلے تندرست و تواناء، نہ سردرد، نہ بخار، کوئی خاص عارضہ، نہ حیلہ، بغرض تفریح قادیان سے لاہور تشریف فرما ہوئے۔ شاداں و فرحاں ملاقاتیں اور پر تکلف دعوتیں ہو رہی تھیں کہ متاع حیات پر آنا فانا ایک بجلی سی گرمی جو رخت حیات کو فنا کر گئی۔ بیماری ایسی بیماری اللہ دشمن کو بھی محفوظ رکھے۔ اس کے بیان کرنے سے قلم عاجز ہے۔

بہشتی مقبرہ کی حقیقت

ہندوستان میں ایک ممتاز قوم آباد ہے جب ان کا کوئی فرد مر جاتا ہے تو ان کا عقیدہ ہے کہ جب تک ملاں صاحب سفارشی رقعہ میت کے لئے نہ دیدیں مردہ جنتی نہیں ہو سکتا۔ جب کبھی ایسا واقعہ ہو جاتا ہے تو ملاں صاحب اکڑ جاتے ہیں اور جب تک ایک کافی رقم بٹور نہیں لیتے کیا

مجال جو رقعہ دیدیں۔ ایک ایک آسامی جو رقعہ کی منہنی ہوتی ہے پانچ پانچ صد روپیہ تک دے دیتی ہے۔ تب کہیں جا کر یہ رقعہ ملتا ہے جو میت کے سینہ پر رکھ کر دفن کر دیا جاتا ہے اور اس رقعہ کا مضمون بھی قابل قدر ہوتا ہے جو ناظرین کرام کی خدمت میں پیش کیا جاتا ہے۔ وہ یہ ہے کہ بھائی جبرائیل یہ مردہ فلاں ابن فلاں بڑا نیک آدمی ہے۔ اس کو دو حوریں ایک غلام دینا اور جنت میں اعلیٰ جگہ اور بہت اچھا محل دینا وغیرہ وغیرہ۔ دستخط ملاں صاحب۔ تاریخ، اسی طرح اس بہشتی مقبرہ کی حیثیت ہے۔ ایک ایک قبر کی زمین کا ہزاروں روپیہ تک آ جاتا ہے۔ اس مقبرہ میں وہ شخص دفن ہو سکتا ہے جو اپنی زندگی میں مندرجہ ذیل وصیت کر چکا ہو اور اس پر سختی سے کار بند رہ چکا ہو۔

میں فلاں ابن فلاں قوم فلاں سکند فلاں کا رہنے والا ہوں۔ میں بھائی ہوش جو اس خمسہ وصیت بحق صدرا نمجن احمد یہ قادیان کرتا ہوں کہ میری آمدنی کا ۱۰/۱ حصہ جو اس قدر ہے تادم زیست ادا کرتا ہوں گا اور میری اس قدر منقولہ وغیرہ منقولہ جائیداد واقعہ فلاں فلاں جگہ ہے جس کی قیمت مبلغ..... ہے۔ میرے مرنے کے بعد اس کے ۱۰/۱ کی مالک صدرا نمجن قادیان ہوگی۔ گواہ شد۔ العبد فلاں ابن فلاں۔

ان شرائط کا پابند جب مر جاتا ہے تو اس کی لاش دور دور سے اس بہشتی مقبرے میں دفن کرنے کے لئے لائی جاتی ہے اور یہ سمجھ لیا جاتا ہے کہ یہ خاص بہشتی ہے۔ چاہے اس کے عمل کیسے ہی ہوں اور چاہے جہنم کا ہی وہ مستحق ہو۔ مگر اس خطہ میں دفن ہو کر جمال ہم نشین درمن اثر کر دکا مصداق بن جاتا ہے اور بہشتی سمجھ لیا جاتا ہے۔ یہ عقیدہ ایسا راسخ امت مرزا سیہ میں ہو چکا ہے کہ ہزاروں موصی اس میں داخل ہو کر ثواب لے چکے ہیں اور مرزا قادیانی کا یہ کرشمہ مرنے کے بعد بھی کیسیا گری کر رہا ہے۔ کیونکہ یہ مبارک خطہ بہشتی مقبرہ کے لئے آپ نے ایک الہام کے مطابق بنایا تھا۔ انشاء اللہ! اس کا مکمل حال ہم ”نوبت مرزا“ جو ہمارا دوسرا ایڈیشن ہے میں ناظرین کرام کی خدمت میں پیش کریں گے۔ صرف اس قدر بتائے دیتے ہیں کہ یہ خطہ زمین ایک نجرا اور شور زمین تھی جس میں ہرل اور آک کے خورد و پودے اور چند بھول کے درخت تھے جو نا قابل زراعت سمجھی جاتی تھی۔ یہ مرزا قادیانی کی کیسیا گری نہیں تو اور کیا ہے جو مرنے کے بعد بھی خوش عقیدت لوگوں سے خراج تحسین لے رہی ہے۔

کاش! اہل بصیرت اسی ایک نقطہ پر غور فرمائیں اور ایسی راسخ اعتقادی سے باز آئیں۔ ورنہ: ”وسیعلم الذین کفروا ای منقلب ینقلبون (شعرا: ۲۲۷)“

عاشق کا جنازہ ہے ذرا جھوم کے نکلے

آہ! نبی کا سایہ مٹ چکا۔ افسوس ہے سنگھ بہادر چل بسا۔ آہ! کیا بتاؤں۔ ضمیمہ نبوت جدا ہوا۔ وائے ناکامی آریوں کا بادشاہ نہ رہا۔ ہزار افسوس رو در گوپال روٹھ گیا۔ صد افسوس کرشن قادیانی مچل گیا۔ وائے ستم پنجابی نبی امت کو رائے کر گیا۔ افسوس الہامی کلام کا پنجابی سلسلہ منقطع ہو چکا۔ آہ! منارۃ المسیح بنیادوں سے نہ اٹھا تھا کہ اس پر مبعوث ہونے والا پنجابی عیسیٰ چل بسا۔ قادیان کی بنجر زمین کو چار چاند لگانے والا چند کوڑیوں کی اراضی کو لاکھوں کے عوض بیچنے والا۔ آہ! مٹی سے طلا بنانے والا پیارا امین الملک ہے سنگھ بہادر سرگ باس ہوا۔

چونکہ یہ ظل اور بروز کا ڈھکوسلا خلاف آئین نبوت لاہور میں فوت ہوا تھا اس لئے اس جسد خاک کو ایک عالیشان تابوت میں رکھ کر برف اور پھولوں سے ڈھانپ دیا گیا اور خرد جال کے طویلے میں لا کر بعد مشکل و بہرہ رقت ایک مال گاڑی میں سوار کر دیا گیا۔ جو خدا خدا کر کے بٹالہ پہنچی۔ جہاں کہرام مچا ہوا تھا اور مسیح قادیانی کی چاہتی بھیڑیں اشکوں سے سادوں کا ساں پیش کر رہی تھیں اور آپ کے اصحاب و فوغم سے دیوانے ہو رہے تھے۔ آہ! مرزا قادیانی کی مفارقت قیامت کا ساں پیش کر رہی تھی اور غریب امت سے بنائے کچھ نہ بنتا تھا۔ مرزا نیت کا چاند گہنا چکا تھا اور اس کی چاندنی مات ہو چکی تھی۔ مگر مرزا نیت کے یہ پروانے سو جان سے شمع پر شمار ہونے کو پلے پڑتے تھے اور دیدار محبوب کی آخری زیارت کو جو چند لمحوں کے بعد ہمیشہ ہمیشہ کے لئے چھوٹنے والی تھی دیکھ دیکھ کر کلیجہ تھام کر رہ جاتے۔

آہ! گرمی کا موسم اور کرلے کے دن ہجوم کا جھکھٹا اور لاش کا سیاہ پن جب یار لوگوں نے مطالعہ کیا تو اس کو جلد ٹھکانے لگانے کی سوچھی۔ چنانچہ بڑی حکمت عملیوں سے جنازہ اٹھایا گیا اور دوش بدوش قادیان میں پہنچے۔

قادیان کیا تھا گویا ماتم و اندودہ کی ایک جیتی جاگتی تصویر تھی جس میں انسانوں کا ایک سمندر لہریں رہا تھا اور ماتم کے سائے میں کان پڑی آواز سنائی نہ دیتی تھی۔ چنانچہ یہ جم غفیر بھی ساتھ ہولیا اور لاش کو ہشتی مقبرہ میں بڑے تزک و احتشام کے ساتھ سپرد خاک کر دیا گیا اور اس طرح سے مرزا نیت کا بولتا ہوا طوطی ہمیشہ ہمیشہ کے لئے خاموش ہوا۔

مگر افسوس آسمانی متکوحہ کی حسرت دل کی دل میں ہی رہی جس کے لئے بیچاری امت اب تک ناکام تاویلوں سے شرمندہ ہو رہی ہے۔

تمت بالخير

صدائے بخاری

جب شام رسول راجپال نے گستاخانہ کتاب لکھی تو شاہ جی علیہ الرحمہ نے لاہور میں خطاب کرتے ہوئے کہا:

☆..... ”مسلمانوں! میں تمہاری سوئی ہوئی غیرت کو جھنجھوڑنے آیا ہوں۔ آج کفار نے توہین پیغمبر ﷺ کا فیصلہ کر لیا ہے۔ انہیں شاید یہ غلط فہمی ہے کہ مسلمان مر چکا ہے۔ آؤ اپنی زندگی کا ثبوت دیں۔ عزیز نوجوانو! تمہارے دامن کے سارے داغ صاف ہونے کا وقت آپہنچا ہے۔ گنبد خضریٰ کے کلین تمہاری راہ دکھ رہے ہیں۔ ان کی آبرو خطرے میں ہے۔ ان کی عزت پر گئے بھوک رہے ہیں۔ اگر قیامت کے روز محمد ﷺ کی شفاعت کے طالب ہو تو پھر نبی ﷺ کی توہین کرنے والی زبان نہ رہے یا پھر سننے والے کان نہ رہیں۔“

”آج آپ لوگ جناب فخر رسل رسول عربی ﷺ کی عزت و ناموس کو برقرار رکھنے کے لیے جمع ہوئے ہیں۔ آج اس جلیل القدر ہستی کا وجود معرض خطر میں ہے جس کی دی ہوئی عزت پر تمام موجودات کو تازہ ہے۔ میں گیارہ سال سے آپ لوگوں میں تقریریں کر رہا ہوں۔ آج مفتی کفایت اللہ صاحب اور مولانا احمد سعید صاحب یہ دونوں حضرات سٹیج پر موجود ہیں۔ شاہ صاحب نے ان کی طرف اشارہ کر کے یہ فقرہ ادا کیا کہ دروازے پر ام المومنین حضرت عائشہ صدیقہؓ اور ام المومنین حضرت خدیجہؓ آئیں اور فرمائیں کہ ہم تمہاری مائیں ہیں۔ کیا تمہیں معلوم نہیں کہ کفار نے ہمیں گالیاں دی ہیں؟“

ارے دیکھو! کہیں ام المومنین عائشہؓ دروازے پر تو نہیں کھڑی ہیں؟

(یہ سن کر مجمع پلٹا کھا گیا۔ لوگوں کو ہرام گچ گیا اور مسلمان دھاڑیں مار مار کر رونے لگے) تمہاری محبت کا تو یہ عالم ہے کہ عام حالتوں میں کٹ مرتے ہو لیکن کیا تمہیں معلوم نہیں کہ آج بزرگنبد میں رسول اللہ ﷺ تڑپ رہے ہیں۔ آج خدیجہؓ اور عائشہؓ پریشان ہیں۔ بتاؤ تمہارے دلوں میں امہات المومنینؓ کی کیا وقعت ہے؟

آج ام المومنین عائشہؓ تم سے اپنے حق کا مطالبہ کر رہی ہے۔ وہی عائشہؓ جنہیں رسول اللہ ﷺ حمیرا کہہ کر پکارتے تھے۔ جنہوں نے سید عالم ﷺ کی رحلت کے وقت مسواک چبا کر دی تھی۔ اگر تم خدیجہؓ اور عائشہؓ کے ناموس کی خاطر جانیں دے دو تو کچھ کم فخر کی بات نہیں ہے۔ یاد رکھو! جس روز یہ موت آئے گی، پیام حیات لے کر آئے گی۔